

# شہیدان ناموس رسالت

حضور نبی کریمؐ کی عزت و ناموس پر قربان ہو  
جانے والے خوش نصیبوں کا ایمان افروز تذکرہ



[www.sirat-e-mustaqeem.net](http://www.sirat-e-mustaqeem.net)



ترتیب و تحقیق

محدثین خاں

بِسْمِ اللَّهِ الرَّحْمَنِ الرَّحِيمِ

شیطان ناموس و رسالت

کہنے والے کہتے ہیں کہ آج نعت کا دور ہے، وہ بھول جاتے ہیں کہ ہر دور ہی نعت کا دور رہا ہے کہ یہ صنفِ سخن ازل انوار بھی ہے اور ابد آثار بھی۔ حقیقت یہ ہے کہ نعت، مخالفینِ اسلام کی لسانی گستاخیوں کے جواب کے لیے وجود میں آئی تھی۔ خود حضور ﷺ کی مبارک رضا اس میں شامل تھی اور اس کے خال و خط اور اسلوب و اصول بھی زبانِ رسالت ہی نے متعین فرمائے تھے۔ لیکن اس کا یہ مطلب نہیں کہ دل آزار تحریریں بھی لکھی جاتی رہیں، وقت کے راجہال نئے نئے لباؤں میں سامنے بھی آتے رہیں اور عصرِ نو کے رُشدی ہنود و یہود کی سرپرستی میں وندناتے بھی رہیں اور حُبِ رسول ﷺ کے دعوے دار محض نعت گوئی میں مصروف رہیں۔ ایسی نعت گوئی قلمِ قلم اور حرفِ حرفِ منافقت ہے کہ اس میں محبت کا ادعا، غیرت کی چنگاری سے محروم ہے۔

۔ محبتِ خوب ہے، غیرت مگر اس سے فزوں تر ہے

# شہیدانِ ناموسؑ رسالت ﷺ

حضور نبی کریمؐ کی عزت و ناموس پر قربان ہو  
جانے والے خوش نصیبوں کا ایمان افروز تذکرہ



ترتیب و تحقیق

محدثینِ خال

یوسف مارکیٹ غزنی سٹریٹ

پبلشرز اردو بازار لاہور 7321118: ①

فالج





9	انتساب	❁
11	قربان جانے والوں کے قربان جائیے! محمد متین خالد	❁
15	شکریہ !!!	❁
17	سرہنج کرمتاع دل و جاں خریدنا! پروفیسر محمد اقبال جاوید	❁
22	جو ناموس رسالت پہ فدا تھے! محمد طاہر رزاق	❁
25	غازی علم الدین شہید	❑
44	شہید محبت	❑
48	غازی علم الدین شہید	❑
54	غازی علم الدین شہید	❑
73	غازی عبدالقیوم شہید	❑
79	غازی مرید حسین شہید	❑
85	غازی مرید حسین شہید	❑
	رحمان مذنب	
	صاحبزادہ سید خورشید احمد گیلانی	
	مولوی محمد سعید	
	محمد ابراہیم شاہ	
	قاری فیوض الرحمن	
	منیر نوابی	
	عبداللہ	

91	ڈاکٹر خواجہ عابد نظامی	غازی میاں محمد شہید	<input type="checkbox"/>
98	عبداللہ	غازی میاں محمد شہید	<input type="checkbox"/>
107	سردار علی صابری	غازی عبدالرشید شہید	<input type="checkbox"/>
114	ڈاکٹر محمد اختر چیمہ	غازی عبداللہ شہید	<input type="checkbox"/>
122	ایچ ساجد اعوان	غازی محمد صدیق شہید	<input type="checkbox"/>
131	محمد محسن اقبال	غازی بابو معراج دین شہید	<input type="checkbox"/>
		{ غازی امیر احمد شہید	<input type="checkbox"/>
135	ضیاء جالوی	{ غازی عبداللہ شہید	<input type="checkbox"/>
143	مولانا محمد اسماعیل شجاع آبادی	غازی حاجی محمد مانک	<input type="checkbox"/>
161	عزیز ملک	غازی عبدالمنان	<input type="checkbox"/>
165	ایچ ساجد اعوان	غازی منظور حسین شہید	<input type="checkbox"/>
169	مفتی محمد مختار احمد گجراتی	غازی محمد اسحاق شہید	<input type="checkbox"/>
171	محمد صدیق شاہ بخاری	غازی فاروق احمد	<input type="checkbox"/>
175	منظور احمد شاہ آسی	غازی عبدالرحمان شہید	<input type="checkbox"/>
178	ظفر اقبال بکینہ	غازی احمد دین شہید	<input type="checkbox"/>
184	محمد اسماعیل قریشی ایڈووکیٹ	غازی زاہد حسین	<input type="checkbox"/>
186	محمد اسماعیل قریشی ایڈووکیٹ	ایک گمنام شہید رسالت ﷺ اور سر محمد شفیع	<input type="checkbox"/>
188	الطاف علی قریشی	جنگ یمامہ	<input type="checkbox"/>
203	گلزار احمد ساجد	شہیدان ناموس رسالت ﷺ	<input type="checkbox"/>
223	مولانا تاج محمود	تحریک ختم نبوت 1953ء	<input type="checkbox"/>
248	محمد اسماعیل قریشی ایڈووکیٹ	پاکستان میں تحریک ناموس رسالت	<input type="checkbox"/>

- 258 محمد اسماعیل قریشی ایڈووکیٹ شہدائے اسلام آباد ☐
- 265 شاہ بلخ الدین تخت رہانہ تاج ☐
- 267 پروفیسر محمد اکرم رضا تحفظ ناموس رسالت ﷺ، اہمیت اور تقاضے ☐
- 281 سید محمد سلطان شاہ حفاظت ناموس حضور ﷺ کی اہمیت ☐
- 286 حاجی نواب الدین گولڑوی توہین رسالت ﷺ کی سزا ☐
- 301 لالہ صحرائی توہین رسالت کی سزا، عہد رسالت میں ☐
- 306 ڈاکٹر سید ریاض الحسن گیلانی توہین رسالت ﷺ کا اصل قانون ☐
- 311 ڈاکٹر محمود احمد غازی تحفظ ناموس رسالت ﷺ ☐
- 313 صاحبزادہ سید خورشید احمد گیلانی لے دے کے رہ گئی یہی اپنی کائنات ☐
- 318 ڈاکٹر ام خولہ بسنت اور توہین رسالت ﷺ ☐
- 326 ایچ ساجد اعوان } مرزا قادیانی کی پیدا کردہ مذہبی منافرت اور تحریک شہادت رسول ☐
- 336 سید محمد سلطان شاہ شہادت سرکار کی کوششیں اور مسلمان حکمران ☐
- 351 ڈاکٹر محمد حمید اللہ رسول اللہ کے دشمنوں کی نفسیاتی تحلیل ☐
- 357 آغا ثاقب سلیمانی شہادت رسول کا عبرتناک انجام ☐
- 363 راجا رشید محمود تحفظ ناموس رسالت ﷺ ☐
- 367 ایچ ساجد اعوان تحفظ ناموس رسالت پر منظوم کلام ☐









## انتساب!

یہ جون 1999ء کا واقعہ ہے۔ برطانیہ کے شہر مانچسٹر میں واقع لڑکیوں کے اہم سکول LEVENSHULME HIGH SCHOOL کے ہال میں تقریری مقابلہ ہو رہا تھا۔ موضوع تھا Famous Religious person (مشہور مذہبی شخصیت) اس موضوع پر اظہار خیال کرتے ہوئے ایک بچی نے حضور نبی کریم ﷺ کی شخصیت کو اپنی تقریر کا موضوع بنایا۔ اپنی تقریر کے دوران یہ بچی جب بھی لفظ ”محمد“ ادا کرتی تو غیر ارادی طور پر ”صلی اللہ علیہ وآلہ وسلم“ نہ کہتی۔ کلاس میں بیٹھی ایک بچی کو یہ حرکت انتہائی ناگوار گزری اس غیر ارادی لغزش کو ایک دو دفعہ برداشت کرنے کے بعد اس بچی سے نہر باگیا پھر وہ اچانک اپنی نشست سے اٹھی اور زوردار الفاظ میں بے اختیار پکار اٹھی۔ صلی اللہ علیہ وآلہ وسلم۔ صلی اللہ علیہ وآلہ وسلم۔ صلی اللہ علیہ وآلہ وسلم۔ ہال میں سناٹا چھا گیا۔ سکول کی تاریخ میں پہلی بار کسی نے نظم و ضبط کی خلاف ورزی کی تھی۔ بچی کو فوری طور پر ہال سے باہر نکال دیا گیا۔ یہودی و عیسائی اساتذہ اور ماہرین نفسیات پر مشتعل بورڈ نے بچی سے متعدد سوالات کئے اور اس بے ساختہ حرکت کے بارے پوچھا۔ بچی نے ہچکچوں اور سسکیوں میں ایمان افروز جواب دیا کہ جب کوئی شخص ہمارے پیارے نبی حضرت محمد (صلی اللہ علیہ وآلہ وسلم) کا اسم گرامی استعمال کرتا ہے تو اس پر فرض ہے کہ وہ صلی اللہ علیہ وآلہ وسلم ادا کرے۔ میں اس پر کوئی Compromise نہیں کر سکتی۔ حضور نبی اکرم ﷺ کا اسم گرامی سن کر صلی اللہ علیہ وسلم کے الفاظ کہنا میرا ایمانی اور دینی استحقاق اور فریضہ ہے اس فریضہ اور استحقاق کی ادائیگی سے مجھے دہلیں کے نام پر نہیں روکا جاسکتا۔

برطانیہ ایسے سیکولر مادر پدر آزاد اور جنسی بے راہروی کے شکار معاشرے میں ایسی بچیاں اسلام کے روشن اور محفوظ مستقبل کی ضمانت ہیں۔ میں اس کتاب کا انتساب اس بچی کے نام کرتا ہوں۔

ویل ڈن صاحب حسین چوہدری!..... ویل ڈن!! ویل ڈن!! آل پروڈ آف یو!!!



## قربان جانے والوں کے قربان جائیے!

حضور خاتم النبیین علیہ التحیۃ والثناء سے لامحدود اور غیر مشروط محبت و احترام ہر مسلمان کے ایمان کی بنیاد ہے۔ وہ جب تک نبی کریم ﷺ کو اپنے والدین، اولاد، عزیز رشتہ دار، دولت و کاروبار حتیٰ کہ خود اپنی جان سے زیادہ عزیز ترین نہ جانے، مسلمان نہیں کہلواسکتا۔ یہ قانون قرون اولیٰ کے صحابہ کرامؓ سے لے کر قیامت کی آخری صبح تک اسلام قبول کرنے والے ہر شخص پر یکساں لاگو ہے۔ اس سے ذرہ برابر روگردانی، رتی بھر انحراف، معمولی لاپرواہی اور ادنیٰ سی بے حسی بھی ایک مسلمان کو احسن تقویم کی چوٹیوں سے اٹھا کر سے اسفل سافلین کی اتھاہ گہرائیوں میں گرا دیتی ہے۔ یہی وجہ ہے کہ جب کوئی بد بخت، مسلمانوں کے مرکز نگاہ اور محبوب ترین شخصیت حضرت محمد مصطفیٰ ﷺ کی شان میں ادنیٰ سی بھی توہین کرتا ہے تو غیرت و حمیت سے سرشار ہر مسلمان کا خون کھول اٹھتا اور اس کے رگ و پے میں لاوا سا دوڑنے لگتا ہے، دیکھتی آنکھوں اس کا جو غلیظ و غضب کی کڑکتی بجلیوں کا روپ دھار لیتا ہے اور اسے اس وقت کسی پہلو قرار نہیں آتا جب تک وہ شاتم رسول کے ناپاک اور غلیظ وجود سے اس دھرتی کو پاک نہیں کر لیتا۔ اس ہدف تک رسائی کے لیے وہ رات دن بے تاب رہتا ہے۔ اس جاں گسل مہم کو سر کرنے کے لیے چاہے اسے لاکھ چٹائیں اور خون کے سمندر ہی کیوں نہ عبور کرنا پڑیں، اس کے بے قابو جذبوں، ناقابل تسخیر جنوں اور کہسا رصفت اخلاص و وفا کے سامنے کفر کی ہر طاقت گھٹنے ٹیکنے پر مجبور ہو جاتی ہے۔ راہ محبت کا یہ راہی اور لشکر عشق کا یہ سپاہی جانتا ہے کہ اس کی یہ جدوجہد ہی حاصل زندگی ہے۔ اسی میں اس کی بقا ہے اور یہ کہ یہ رہگزر شفاعت محمدی ﷺ کی طرف اور یہ راستہ اللہ کی خوشنودی کی طرف جاتا ہے۔

یہ شہیدان عشق و وفا اپنے ہاتھوں میں حق و صداقت کی شعلیں اٹھائے، اپنے سینوں میں عشق مصطفیٰ کی شمعیں جلائے، اپنے دماغوں میں شہادت کی آرزو سمائے اور نظروں میں تصورِ مدینہ جگائے موت کا انتخاب خود کرتے ہیں۔ اسی لئے تو موت ان سے دہشت زدہ رہتی ہے، ان کی روہیں وادورن کی طالب ہوتی ہیں، کسی شخص کو جتنی محبت زندگی سے ہوتی ہے، اس سے ہزار گنا پیارا نہیں موت سے ہوتا ہے۔ بلاشبہ اسلام کی عزت و آبرو انہی کے دم قدم سے ہے۔

ان شہیدان ناموس رسالت نے گورے اور کالے انگریز کی عدالت کے ایوانوں میں عزیمت و استقامت کا وہ مظاہرہ کیا کہ ہر مسلمان عشق کر اٹھا اور کفر انگشت بندناں ہو کر رہ گیا۔ وکلاء کے دلائل اور بے شمار دباؤ کے باوجود انہوں نے عدالت میں جس شان و شوکت اور ذوق و شوق کے ساتھ اپنے جرم کا بار بار اعتراف کیا، عدالتی تاریخ میں اس کی مثال نہیں ملتی۔ پھانسی کی سزا سننے ہی اپنی مرادوں کے برآنے پر وہ وجد میں آ کر خوشی سے رقص کرتے۔۔۔ اپنی قسمت پر ناز کرتے، حلیف و حریف حیران رہ جاتے کہ موت کی سزا کے منتظران جاں نثاروں کا وزن جیل کی کال کوٹھڑیوں میں کیسے بڑھ جاتا؟

ایسا کہاں سے لاؤں کہ تجھ سا کہیں جسے

کوئی لہجہ، کوئی طرز بیان، کوئی لغت، کوئی پیرایہ اظہار اتنی تاب نہیں رکھتا کہ وہ ان مجاہدین کی جرأت بے مثل کا قصیدہ کہہ سکے۔۔۔ خراج تحسین پیش کر سکے۔۔۔ یہی وجہ ہے شہیدان ناموس رسالت آج بھی ہماری آنکھوں میں رہتے، دلوں میں بستے اور سانسوں میں مہکتے ہیں۔۔۔ یہ ہماری جمع پونجی ہیں۔۔۔ یہ ہمارا اثاثہ ہیں۔۔۔ یہ ہمارا سرمایہ افتخار ہیں۔۔۔ یہ اس گم کردہ راہ قوم کے راہنما اور برگشتہ بخت ملت کے محسن ہیں۔

غیرت، حمیت اور عشق و مستی سے عاری نام نہاد مسلمان اس لذت، اس سرمستی اور اس سرشاری سے نا آشنا ہیں۔ ویران کھنڈروں کی بوسیدہ چھتوں میں پناہ گزین چمگاڈروں کو اس کا عرفان ہو سکتا ہے نہ ادراک اور نہ پہچان۔۔۔ خوف سحر سے لرزاں۔۔۔ تقدیرِ تدبیر اور تعمیر کے لیے ترساں۔۔۔ منزل کی بجائے پگڈنڈیوں کے خم و پیچ میں الجھ کر رہ جانے والے ہمیشہ خسارے میں رہتے ہیں۔

شہیدان ناموس رسالت..... آج بھی فردوس بریں سے ہر مسلمان سے شکوہ کناں ہیں کہ حضور نبی کریم ﷺ سے عشق و محبت کا دعویٰ کرنے والو! دعویٰ صرف کھوکھلے الفاظ کا مجموعہ نہیں ہوتا بلکہ اس کے کچھ عملی تقاضے بھی ہوتے ہیں..... اپنے دعوائے عشق کے سچا ہونے کا کوئی جیتا جاگتا ثبوت دواور



ثابت کرو اپنی محبت حضور نبی کریم ﷺ سے۔ دعوے اور ثبوت کے لیے زبان نہیں خود حرکت میں آنا چاہیے۔ آزمائش اخلاص کی ہوتی ہے۔ دعوے پر پورا اترنے والے اپنی حقیقی منزل کو پالیتے ہیں لیکن حمیت سے عاری اور غیرت سے نا آشنا برائے نام مسلمان مثر مرغ کی طرح ریت میں منہ چھپانے پر مجبور ہوتے ہیں۔۔۔ کم از کم مشاہدہ اور تاریخ تو یہی کہتی ہے۔

شہیدانِ ناموس رسالتؐ کو دار ثانی منبر و محراب اور خداوندانِ مکتب سے بھی شکایت ہے کہ اب یہاں سے دار و رسن کی کوئی بات نہیں اٹھتی۔ محبت و معرفت سے تہی دامن، مسجد و مدرسہ شاہین، بچوں کو خاکبازی کا سبق دے رہے ہیں۔ منکرین ختم نبوت کی سرکوبی کے لئے سنت صدیق اکبرؐ پر عمل درآمد نہیں ہو رہا۔ گستاخانِ رسولؐ کے لیے نگلی تلوار سید عطاء اللہ شاہ بخاریؒ کے نقش قدم پر چلنے والے نجانے کہاں چلے گئے ہیں؟ قادیانیت، یوسف کذاب اور گوبر شاہی ایسے فتنوں کا سر کیوں نہیں کھلا جاتا؟ ان اہم اور سلگتے مسائل سے بے اعتنائی برت کر فرقہ واریت ایسے تاجرانہ مباحث میں الجھ جانے والے حاملانِ دین و ملت، روز محشر کس منہ سے حضور نبی کریم ﷺ سے شفاعت کے طلب گار ہوں گے؟ اپنے نام کے ساتھ قطب الاقطاب، ولی کامل، امین علم لدنی، واقف رموز حقیقت، ماہر علوم شریعت، قطب ربانی، صوفی باصفا، عاشق غوث الوری، مرشد حق، رہبر شریعت، پیر طریقت، سنگ مدینہ، زبدۃ العلماء، نابذ عصر، مفکر اسلام، حضور قبلہ، حضرت علامہ، عظیم عاشق رسولؐ اور فخر اہلسنت ایسے ہیوی ویٹ، من گھڑت اور سرقہ شدہ القابات استعمال کر کے سادہ لوح مخلوق کو دونوں ہاتھوں سے لوٹنے والے آخر کس طرح شافع محشر حضرت محمد مصطفیٰ ﷺ کی بارگاہ میں حاضر ہوں گے؟ غرور، گھمنڈ اور ڈھٹائی کی کوئی حد ہوتی ہے۔ مرنے سے پہلے انہیں ایک بار ضرور سوچ لینا چاہیے کہ آخر وہ کس کو دھوکہ دے رہے ہیں اور کب تک؟ علامہ اقبالؒ نے کیا خوب کہا تھا۔

دل کی آزادی شہنشاہی، شکم سامان موت

فیصلہ ترا تیرے ہاتھوں میں ہے دل یا شکم

ہمارے ہاں کسی کا بیٹا، بھائی یا قریبی عزیز فوت ہو جائے تو رسم دنیا بھانے کے لیے لواحقین سے تعزیت کی جاتی ہے لیکن ان غازیوں اور مجاہدوں کی قید و شہادت پر لوگوں نے ان کے لواحقین کو مبارک بادیں پیش کیں اور خود شہیدوں کی عفت مآب ماؤں نے فریضہ مسرت سے مٹھائیاں تقسیم کیں۔ یہ لائق رشک کردار پوری ملت اسلامیہ کے لیے باعث صد فخر و ناز ہے۔

اسلام کی سر بلندی اور امت مسلمہ کی عظمت رفتہ کی بحالی کی خاطر ان شہیدانِ ناموس رسالتؐ نے اپنے خون کا نذرانہ پیش کر کے اسلام کی عظمت کو چار چاند لگا دیئے ہیں۔ اپنے

مقدس لہو سے چمن اسلام کی آبیاری کرنے والے یہ وہ خوش قسمت ہیں جن پر روح فطرت ناز کرتی ہے۔ یہ روشن کردار ہماری تاریخ کے ماتھے کا جھومر ہیں۔ ان شہیدوں کی زندہ قبریں اہل عالم کے لیے آج بھی چشمہ نور کی حیثیت رکھتی ہیں۔ یہ لوگ اسلام کے مقدر کے درخشاں ستارے ہیں۔ ان کی رفعت پر پوری ملت اسلامیہ رشک کرتی ہے۔ فردوس بریں بازو پھیلائے محبوب کائنات ﷺ کے ان محبوبوں کی منتظر ہے۔ حور و غلمان ایسے ہی قدسیوں کی راہ تکتے ہیں۔ فرشتے جبریل امینؑ کی قیادت میں اپنے ہاتھوں میں تاج عظمت لیے انہیں خوش آمدید کہتے ہیں۔ اللہ کی رضا پر راضی ہو جانے اور اس کے محبوب کی آبرو پر فدا ہو جانے والے ان خوش بختوں کو اللہ تعالیٰ اپنے دیدار سے مشرف فرماتے ہیں۔

شوق شہادت کی یہ سبیل آج بھی جاری و ساری ہے۔ کاتب وقت نے ہر کوچہ و بازار کی پیشانی پہ یہ تحریر جمیل رقم کر دی ہے۔

کی محمدؐ سے وفا تو نے تو ہم تیرے ہیں  
یہ جہاں چیز ہے کیا لوح و قلم تیرے ہیں

خاکہائے شہیدان ناموس رسالتؐ

محمد متین خالد

لاہور



## شکریہ !!!

- ◀ مجاہد ختم نبوت برادر گرامی جناب محمد طاہر رزاق (معروف سکالر) کا جنہوں نے اس کتاب کو مرتب کرنے کی بھرپور تحریک دلائی۔
- ◀ مجاہد تحفظ ناموس رسالت جناب حافظ شفیق الرحمن (معروف کالم نگار) کا جنہوں نے قدم قدم پر میری راہنمائی فرمائی
- ◀ اسلام اور پاکستان کی نظریاتی سرحدوں کے محافظ جناب محمد عطاء اللہ صدیقی اور سفیر محبت محترم ڈاکٹر یسین رضوی (اسلام آباد) کا جنہوں نے ہر مرحلہ پر حوصلہ افزائی فرمائی۔
- ◀ صاحب علم و دانش جناب محمد صدیق شاہ بخاری کا جنہوں نے کتاب کی تحقیق و تدوین میں ہر ممکن ہاتھ بٹایا۔
- ◀ غرقاب عشق رسول محترم پروفیسر محمد اقبال جاوید (گوہرانوالہ) کا جنہوں نے اس کتاب پر ایمان پر دو تقریظ لکھ کر کتاب کو چار چاند لگا دیئے۔
- ◀ وکیل ختم نبوت جناب غلام مصطفیٰ چوہدری (ایڈووکیٹ) اور جناب میاں محمد نوید انجم (چیئر مین سکما کمیٹیوز) کا جنہوں نے بے حد مفید مشورے عنایت فرمائے۔
- ◀ معروف دانشور کالم نگار جناب جمیل احمد عدیل کا جنہوں نے کتاب کو خوب سے خوب تر بنانے کے لیے کئی مفید تجاویز دیں۔
- ◀ شاہین ختم نبوت حضرت مولانا اللہ وسایا اور صاحب جنوں صاحبزادہ طارق محمود کا جنہوں نے مکمل سرپرستی فرمائی۔

← مجاہدین ختم نبوت جناب قمر نسیم (پشاور) اور جناب عابد ترنگرئی (پشاور) کا جنہوں نے بے حد محبت و شفقت کا اظہار فرمایا۔

← سر اپا محبت جناب رانا محمد عقیل اور ہر عزیز شخصیت جناب محمد جاوید چوہدری کا جنہوں نے حرمین شریفین بالخصوص بارگاہ رسالت میں اپنی بے تاثیر دعاؤں میں ہمہ وقت اس ناکارہ کو یاد رکھا۔

← جناب راجا رشید محمود (ایڈیٹر ماہنامہ نعت) اور جناب خواجہ عابد نظامی (ایڈیٹر ماہنامہ درویش) کا جن کے رسائل سے میں نے کافی استفادہ حاصل کیا۔

← مجاہدین تحفظ ناموس رسالت جناب محمد نواز کھرل اور جناب عمران حسین چوہدری (برطانیہ) کا جن کے اخلاص و وفا سے یہ کتاب جلد مکمل ہوئی۔

← مجاہدین ختم نبوت جناب ظفر اقبال شیخ اور جناب ثاقب خورشید کا جنہوں نے جرمنی سے متعدد فون اور خطوط کے ذریعے اس کتاب پر اپنی پسندیدگی کا اظہار فرمایا۔

← مجاہد ختم نبوت جناب حاجی عبدالحمید رحمانی اور اراکین عالمی مجلس تحفظ ختم نبوت ننگانہ صاحب کا جنہوں نے ہمیشہ میری آواز پر لبیک کہا۔

← مجاہدین ختم نبوت جناب چوہدری محمد شفیق جناب نصیب الہی گوجر اور جناب عبدالمجید پہلوان (سابقہ کونسلرز) کا جنہوں نے ہمیشہ میری توقع سے بڑھ کر تعاون کیا۔

کریں کس زباں سے شکریہ ادا ہم  
کہ الفاظ کم ہیں عنایت زیادہ





## سرنچ کر متاع دل و جاں خریدنا

ناموس رسالت کے تحفظ کے لیے سرفروشی ایک ایسا سودا ہے جس میں خسارہ نہیں، فائدہ ہی فائدہ ہے کہ اسی سے ایمان کی تکمیل کا ثبوت ملتا ہے۔ اسی سے محبت کے اعتبار اور وفا کے افتخار کا پتا چلتا ہے کہ یہی واحد پیمانہ ہے اس عظیم و جلیل محبوب ﷺ کی محبت کا، جو وجہ وجود کائنات ہے، جس نے اس ظلمت کدے میں ہدایت، سعادت اور رحمت کی کرنیں برسائیں۔ جس کی ذات پاک سے ہماری حیات مستعار کی ہر آبرو وابستہ ہے۔ جو فی الواقع زرخ جمال الہی کا آئینہ ہے اور دستِ فطرت کا وہ عظیم ترین شاہکار ہے جس پر خود حسن آفرین کو ناز ہے کہ۔۔۔۔۔ طور پر تجلیوں کی بارش اسی وقت تک کے لیے تھی جب تک قدرت کے فن کو اوج کمال نہ ملا تھا۔ یہ فن ذاتِ محمدی ﷺ کی صورت میں ظاہر ہو گیا اور تخلیق کو معراج کمال نصیب ہو گئی، تو اب فنکار کی بے حجابی کی ضرورت باقی نہ رہی، تخلیق بے حجاب ہو گئی اور خالق مُحِب ہو گیا، کیونکہ اب تخلیق، خالق کی معرفت کے لیے کافی تھی۔۔۔۔۔ یہی وجہ ہے خالقِ حقیقی نے اپنی محبت اور اپنی اطاعت کو اُسی ذاتِ اقدس سے وابستہ کر دیا اور یہی باعث ہے اس امر کا کہ مالک دو جہاں اس کی شان میں ہلکی سی شوخی اور ادنیٰ سی گستاخی بھی برداشت نہیں کرتا۔۔۔۔۔ نہ کسی ماتھے کی کوئی سلوٹ نہ نگاہوں کا کوئی زاویہ اور نہ ہونٹوں کی کوئی حرکت۔۔۔۔۔ اور تاریخ شاہد ہے کہ ایسی نازیبا سلوٹوں، ایسے ناپاک زاویوں اور ایسی گستاخ حرکتوں کے حامل وجودِ غبارِ معصیت بن کر اُڑتے رہے ہیں۔ حق یہ ہے کہ جب بھی کوئی غیرت مند، محبوبِ خدا ﷺ کے بارے میں گستاخی کرنے والے کی زبان اس کی گدی سے کھینچ باہر کرتا ہے اور خود دار و رسن کو بوسہ دیتا ہے تو اولویٰ ہونٹوں پر قبضہ کرنا ہی ہے اور ساتھ ہی اس کے لیے جنت کے بھی ایوان کھل جاتے ہیں کہ وفا کا سوز ہی انسان کو کندن بنایا کرتا ہے اور

۔۔۔۔۔ محبت جس کو خاکستر کرے گی کیسیا ہوگا

ہماری پندرہ سو سالہ تاریخ کے حاشیے ایسے ہی جاں نثاروں کے لہو سے گھر گھر ہیں جو اشارتا

اور کناہتا بھی اپنے نبی کریم ﷺ کی توہین ایک لمحے کے لیے بھی برداشت نہیں کرتے، صراحتاً تو بہت دور کی بات ہے۔ حق یہ ہے کہ وہ شخص جو شانِ رسالت ﷺ میں توہین کا کوئی بول سن کر خاموش رہتا اور محض لفظی ردِ عمل پر اکتفا کرتا ہے، اس کی منافقت، دنیاوی اور اخروی تذلیل پر متوجہ ہوا کرتی ہے کہ وہ ایمان کی شرط اول سے بھی محروم ہے۔ محبوب کی ایک نگہ ناز کے حصول کے لیے محبت ہی چاک گریباں نکل سکتی ہے۔ اور محبت کے بغیر اطاعت کا ہر تصور فریبِ نفس ہے جبکہ ایمان، عمل کے بغیر ایک لفظ ہے بے معنی، ایک جسم ہے بے روح اور ایک خاکہ ہے بے رنگ۔۔۔۔۔ محض پانی، پانی پکانے سے پیاس نہیں بجھا کرتی اور صرف روٹی روٹی کی رٹ لگانے سے بھوک نہیں مٹا کرتی جب تک پانی پیانہ جائے اور روٹی کھائی نہ جائے، بعینہ خود کو مسلمان، مسلمان کہنے سے انسان، مسلمان نہیں بنتا۔ جب تک اس کا عمل، اس کے ایمان کی تائید نہیں کرتا۔ محض لفظوں کی شطرنج بچھانے سے ناموس رسالت مآب ﷺ کے تحفظ کے تقاضے پورے نہیں ہوا کرتے کہ محض لفظی خوشنمائی، اعمال کی سیاہی کی دلیل ہوا کرتی ہے۔

معنی ہیں 'معدوم'، تحریریں بہت  
ہے عمل 'مشقود'، تقریریں بہت  
بھنسن دل میں منہ پہ تعریفیں بہت  
کفر دل میں، لب پہ تکبیریں بہت  
ایک اہل درد ہی ملتا نہیں  
ورنہ دردِ دل کی تدبیریں بہت

آج خبر و نظر کے چمن ہیں نہ فکر و عمل کے سمن، ذوق کی رعنائی ہے نہ شوق کی زیبائی، سجدوں کا کیف ہے نہ آنسوؤں کی چمک، کوئی ویرانی سی ویرانی ہے۔۔۔۔۔ زندگی سراب بھی ہے اور خراب بھی۔۔۔۔۔

اور

رہ رہ کے پوچھتی ہے صبا، شاخ شاخ سے  
سارے چمن میں درد کا مارا کوئی نہیں؟

کہنے والے کہتے ہیں کہ آج نعت کا دور ہے، وہ بھول جاتے ہیں کہ ہر دور ہی نعت کا دور رہا ہے کہ یہ صنفِ سخن ازل انوار بھی ہے اور ابد آمار بھی۔ حقیقت یہ ہے کہ نعت، مخالفینِ اسلام کی لسانی گستاخیوں کے جواب کے لیے وجود میں آئی تھی۔ خود حضور ﷺ کی مبارک رضا اس میں شامل تھی اور اس کے خال و خط اور اسلوب و اصول بھی زبانِ رسالت ہی نے متعین فرمائے تھے۔ لیکن اس کا یہ مطلب نہیں کہ دل آزار تحریریں بھی لکھی جاتی رہیں، وقت کے راجہ پال نئے نئے لبادوں میں سامنے بھی آتے

رہیں اور عصر نو کے زُشدی ہنود و یہود کی سرپرستی میں دندناتے بھی رہیں اور حُب رسول ﷺ کے دعوے دار محض نعت گوئی میں مصروف رہیں۔ ایسی نعت گوئی قلم قلم اور حرف حرف منافقت ہے کہ اس میں محبت کا ادعا، غیرت کی چنگاری سے محروم ہے۔

۔ محبت خوب ہے، غیرت مگر اس سے فزول تر ہے

توصیف رسالت ﷺ کی معراج، گستاخانہ رسولؐ کے سر کاٹنے اور اپنا سر کٹانے کی عملی کوشش میں پوشیدہ ہے۔ کیونکہ حمیت کے اس جذبے کے بغیر ایک مسلمان کا وجود ہی بے جواز ہو کر رہ جاتا ہے کہ امت کا اجماع اسی پر ہے کہ شانِ رسالت مآب ﷺ میں گستاخی کرنے والے کو اسی لمحے قتل کر دیا جائے کہ یہی اس کی سزا ہے۔ اور یہ بھی یاد رہے کہ اگر وہ دریدہ و ہن مسلمان ہے تو اس کی توبہ کو بھی درخور اعتنا نہ سمجھا جائے۔ وہ بہر نوع واجب القتل ہے اور اس سلسلے میں کسی نوع کا تامل نہ چربخ نیلی فام کو گوارا ہے نہ گنبدِ اخضر کو کہ حضور ﷺ سے ذاتی، جذباتی اور شعوری وابستگی ضروری ہے۔ یہ پاکیزہ تعلق جتنا ڈھیلا پڑتا جائے گا، ایمان بھی اسی قدر کمزور ہوتا چلا جائے گا۔ یہ کہنا غلط ہے کہ وابستگی نظریات ہی سے ہونی چاہئے۔ شخصیات سے نہیں۔ حضور ﷺ کی شخصیت سے شخص اور ذاتی محبت ہی ہمارے دنیاوی اور اخروی وقار کی ضامن ہے۔ اہل مغرب آزادیِ اظہار کے دلفریب نعروں کی آڑ میں دراصل حضور ﷺ سے مسلمانوں کی شدید ترین محبت کو ختم کر کے اُن کی حمیت اور جمعیت کو پراگندہ کرنے کے درپے ہیں۔ نبی کریم ﷺ کی شان میں گستاخی کرنے والے کا فوری قتل طے شدہ بات ہے خواہ وہ خانہ کعبہ کے غلاف ہی سے کیوں نہ لپٹا ہوا ہو۔ اور یہ بھی لازم ہے کہ قاتل عدالت میں اپنا دفاع ہرگز نہ کرے بلکہ قتل کا برملا اعتراف کر کے اپنے لیے جنت اور دوسروں کے ایمان کے لیے منزل کا نشان چھوڑ جائے۔ اس ضمن میں صحابہ کرام کا مقدس دورِ ایثار و وفا کی ایمان افروز مثالوں سے بھرا پڑا ہے۔ مگر عصر حاضر بھی اس نوع سے کلیتاً بانجھ نہیں ہے اور ہماری خاکستر میں ابھی کچھ چنگاریاں باقی ہیں۔

سر بلندی پھر وفا کی دیکھنے میں آگئی

پھر وفا کے نام پر کچھ لوگ ہارے زندگی

اللہ تعالیٰ ناموسِ نبوتؐ کے تحفظ کے سامان خود فراہم کیا کرتے ہیں۔ ہم ایسے لوگ تحریریں

لکھتے اور تقریریں کرتے رہ جاتے ہیں اور قدرت کسی سادہ دل کے جگر میں آگ لگا کر اس کے ایمان کو عمل کا خوش رنگ نقش بنا دیتی ہے کہ لالے کی حنا بندی فطرت کا محبوب مشعلہ ہے۔

دہد حق، عشق احمد، بندگان چیدہ خود را

بہ خالص می دہد شہ باذہ نوشیدہ خود را

اس سلسلے میں دو واقعات محفوظ کرنا چاہتا ہوں۔ ایک کے راوی پروفیسر عطاء الرحمن عتیق (سابق صدر شعبہ اردو گورنمنٹ کالج گوجرانوالہ) ہیں۔ ۱۹۵۳ء میں ختم نبوت کی تحریک زوروں پر تھی۔ سیالکوٹ دارالعلوم شہابیہ میں سید عطاء اللہ شاہ بخاریؒ اور دیگر اکابرین جمع تھے۔ پروفیسر موصوف تب وہاں ایک کمن طالب علم تھے اور مہمانوں کی خدمت پر مامور تھے۔ محفل میں مرزا قادیانی ملعون زیر بحث تھا کہ پروفیسر صاحب نے شاہ جی سے اچانک مخاطب ہو کر کہا کہ ”حضرت! جب اس نے نبوت کا دعویٰ کیا تھا آپ تبھی اسے قتل کر دیتے تو ان تقریروں کی نبوت ہی نہ آتی“۔ یہ سن کر شاہ جیؒ زار زار رونے لگ گئے اور کافی دیر آبدیدہ اور گلوگیر رہے۔۔۔ تاریخ نے یہ حقیقت بھی محفوظ رکھی ہے کہ جب علامہ اقبالؒ نے غازی علم الدین شہید کے شگفتہ چہرے کی آخری زیارت کی تو وہ بے اختیار کہہ اٹھے تھے کہ ”اسیں گلاں ای کر دے رہے تے ترکھاناں دامنڈ ابازی لے گیا“۔۔۔

دوسرا ایمان افروز واقعہ پروفیسر میاں محمد یعقوب (شعبہ اردو نیشنل سائنس کالج گوجرانوالہ) یوں بیان کرتے ہیں۔

۶۷-۱۹۶۶ء کی بات ہے میں لاہور کے سنٹرل ٹریننگ کالج میں B.Ed کا طالب علم تھا۔ وہاں ہمارے ایک بزرگ پروفیسر تھے چودہری فضل حسین انہوں نے یہ واقعہ کلاس روم میں سنایا۔ ”میں بیروت کی یونیورسٹی میں زیر تعلیم تھا اور وہاں ہندوستان (تقسیم سے قبل) کے بہت سے طلبہ و طالبات زیر تعلیم تھے۔ اُن میں سے ایک لڑکی (نام نہیں بتایا) بہت شوخ و شنگ اور لٹرا ماڈرن قسم کی تھی۔ اُس کا تعلق ہندوستان کے کسی مسلمان نواب گھرانے سے تھا۔ وہ خود شاید فیشن کے طور پر کیونز م کی پرچارک تھی۔

ایک دن ٹیک شاپ پر اسلام اور کیونز م کی بحث چل رہی تھی کہ اس ناخجاری لڑکی نے حضور ﷺ کی شان میں ایک آدھ نازیا لفظ کہہ دیا۔ میں نے اُسے بے نقط سنائیں بہت برا بھلا کہا اور ہمیشہ کے لیے اس سے قطع کلامی کر لی۔ پھر یوں ہوا کہ مجھے (پروفیسر فضل حسین) اور اس نابکار لڑکی کو جو اپنی امارت اور حُسن پر بہت نازاں تھی دوران تعلیم ہی میں برص کا حملہ ہوا۔ اُس نے اپنے حُسن کو بچانے کے لیے اس وقت کے اعلیٰ ترین ڈاکٹروں اور ہسپتالوں سے رجوع کیا لیکن برص پھیلتا چلا گیا اور وہ خود بھی پھیلتی چلی گئی یعنی بے اندازہ موٹی ہو گئی۔ ہندوستان واپسی پر اُس کا کہیں رشتہ نہ ہو سکا اور اپنی مٹھک بیست کدائی کی وجہ سے اُس نے گھر سے نکلتا بھی چھوڑ دیا اور وہ جو کبھی جان محفل ہوا کرتی تھی سوسائٹی میں نسیا منسیا ہو گئی۔

آدھرو واپسی کے بعد میں نے جہلم کے ایک معمولی سے ڈاکٹر سے علاج کروایا اور اللہ کے فضل سے (چہرہ پر ایک آدھ داغ کے سوا) شفا ہو گئی۔“

تقریباً ساری کلاس نے سوال کیا۔ ”سر! اُسے تو رحمتہ للعالمین ﷺ کی شان اقدس میں



گستاخی کے سبب یہ سزا ملی۔ آپ پر برس کیوں حملہ آور ہوا؟“۔

بوڑھے پروفیسر کے جواب نے نہ صرف کلاس کو درطہ حیرت میں ڈال دیا بلکہ سب کو آنسوؤں سے زلا دیا۔ فرمایا ”مجھے اس وجہ سے برس ہوا کہ میں نے گالیوں پر اکتفا کیوں کی اور اُسے اسی دم قتل کیوں نہ کر دیا۔“

جناب محمد متین خالد کو اللہ تعالیٰ نے قلب و نظر کی صلاحیت کے ساتھ ساتھ حب رسول ﷺ کی سعادت سے بھی نوازا رکھا ہے۔ حضور ﷺ کی شان میں ان کی قلمی کاوشیں اور قادیانیت کے رد میں اُن کی تحریریں عبرت اور محبت کا پیغام بھی ہیں اور نشانِ راہ بھی اور خود اُن کے لیے ذخیرہ عقلمندی اور توحید آخرت۔۔۔۔۔ زیر نظر تالیف اُن شہیدانِ وفا کا دل آویز تذکرہ ہے جن کی اکثریت علمی، فکری، لسانی اور قلمی ثروت سے کم و بیش بے تعلق مگر قلمی، روحانی، جذباتی اور ایمانی حمیت سے کہیں بہرہ ور تھی۔ بنا بریں اللہ تعالیٰ نے اُن کی غیرت کو سنبالا دے کر اسے شعلہ جوالہ بنا دیا اور انہوں نے لوحِ ایام پر اپنے لہو سے نعت کا مقطع لکھ دیا کہ

سجدہ اس سر کا ہے جو تن سے جدا ہوتا ہے

یوں کہیں سجدہ شکرانہ ادا ہوتا ہے

زیر نظر اوراق کی غایت تدوین، تفتیشِ عمل کو آواز دینا ہے۔ جو عطا ہو جائے تو تیور کے گھر سے گئی ہوئی حمیت آج بھی لوٹ سکتی ہے۔ تاریخ ہماری منتظر ہے اور وقت ہمیں اُمید بھری نگاہوں سے دیکھ رہا ہے۔۔۔۔۔ اور آخر میں احسان دانش کی ہم ”پسماندگان“ کے لیے ایک آرزو

اللہ تم کو صاحبِ سیف و شنان کرے

جسوں میں روحِ خالد و طارق رواں کرے

دے کر شعورِ زیست ارادے جواں کرے

جو جم چکا ہے خونِ رگوں میں دواں کرے

تم کو رو رسول پہ چلنا نصیب ہو

کب سے گرے پڑے ہو سنبھلنا نصیب ہو۔

پروفیسر محمد اقبال جاوید

سابق صدر شعبہ اردو

گورنمنٹ کالج، گوجرانوالہ

## جوناموس رسالت ﷺ پہ فدا تھے!

لحم خنزیر کھانے اور ام الخبائث پینے والا فرنگی، مکار ہندو بنیا اور انگریز کی ناجائز اولاد قادیانی سمجھ بیٹھے تھے کہ یہم غلامی اور فرنگی تہذیب کے مسلسل کاری حملوں سے ہندوستان کے مسلمان پر موت کا سکوت طاری ہے۔ اس کی ایمانی بغضیں ڈوب چکی ہیں۔ اس کے قلب کی اسلامی دھڑکنیں خاموش ہو گئی ہیں۔ اس کے ماتھے کی حدت، ٹھنڈک میں بدل گئی ہے۔ انہوں نے مسلمانوں کا آخری ٹیٹ لیٹا چاہا تاکہ اس کے بعد اسے سپرد خاک کر دیا جائے۔ انہوں نے ہندوستان میں شتم رسول کی تحریک چلا دی۔ مختلف شہروں سے ناموس رسالتؐ پہ کتے بھونکنے لگے۔ غلامی کی زنجیروں میں جکڑے ہوئے مسلمانوں نے ایک بھر پور انگریزی لی اور شیروں کی طرح ان کتوں پر پل پڑے اور ان کا ایسا حشر کیا کہ ہر ایک کو عبرت کی مثال بنا دیا۔

راجپال نے تو جین رسالت کی ملت اسلامیہ کا شیر غازی علم الدین شہید اس پہ جھینا اور اسے چیر پھاڑ کے رکھ دیا۔۔۔ رام گوپال نے سرور کائنات ﷺ کی شان میں گستاخی کی۔۔۔ غازی مرید حسین اس پہ لپکا اور اسے راہی ملک نار کیا۔۔۔ سوای شردھانند نے ہڈیاں بکا۔۔۔ غازی عبدالرشید نے اسے جہنم واصل کیا۔۔۔ نتھورام نے دریدہ دہنی کی۔۔۔ غازی عبدالقیوم نے اسے ابو جہل اور ابولہب کے پاس پہنچا دیا۔۔۔ چنچل سنگھ نے کبواس کیا۔۔۔ غازی عبداللہ نے ایک ہی وار میں اسے ہادیہ میں پٹا دیا۔۔۔ کھیم چند گنبد خضراء کی طرف منہ کر کے بھونکا۔۔۔ غازی منظور حسین نے اس جہنمی کتے کو اس کے دیس میں پہنچا دیا۔۔۔ پالال نے اپنا متعفن منہ کھولا۔۔۔ تو۔۔۔ غازی محمد صدیق نے اسے موت کا قص کرایا۔۔۔ اور اسے جہنم کے لپکتے بھوکے شعلوں کی خوراک بنا دیا۔۔۔ ملعون بھیٹو نے

ہرزاسرائی کی۔۔۔ تو۔۔۔ غازی عبدالمنان نے اسے موت کے گھاٹ اتارا۔۔۔ چرن واس نے جب اپنے غلیظ منہ سے غلاطت اگلی۔۔۔ تو۔۔۔ غازی میاں محمد نے اس کے وجود کو ادھیڑ دیا اور اسے اللہ کے شدید انتقام کے سپرد کر دیا۔۔۔ جب وید سنگھ نے زہر میں ڈوبی ہوئی اپنی بچھونما زبان کھولی۔۔۔ تو۔۔۔ غازی احمد دین نے اسے قتل کر کے ملت اسلامیہ کے کلیجے کو ٹھنڈک پہنچائی۔۔۔ ہر دیال سنگھ جب نصر نبوت کی طرف پھنکارا۔۔۔ تو غازی معراج دین نے اس کی زبان مروڑ دی۔۔۔ گردن توڑ دی۔۔۔ جب عبدالحق قادیانی نے زہرا گلا۔۔۔ حاجی محمد مایک اس پر عد بن کے کڑکا۔۔۔ اور اسے نار جہنم میں بیٹھے مرزا قادیانی کی جھولی میں پھینک دیا۔۔۔ جب نعمت احمد رحمت رسولؐ پہ جملہ آور ہوا۔۔۔ تو غازی فاروق نے اسے خاک و خون میں تڑپایا۔۔۔ اور اسے دوزخ کی اتھاہ گہرائیوں میں جھونک دیا۔۔۔ !!!

ان عظیم عاشقان رسولؐ نے صحابہ کرامؓ اور قرون اولیٰ کے فتانی الرسولؐ مجاہدین کو مخاطب کر کے کہہ دیا کہ ہم آپ سے شرمندہ نہیں۔ ہم نے گلے میں غلائی کا طوق ہاتھوں میں جھکڑیاں اور پاؤں میں بیڑیاں پہننے کے باوجود گستاخان رسولؐ سے وہی سلوک کیا جو اپنے عہد میں تم کیا کرتے تھے۔ ہم نے اس کسمپرسی کے عالم میں بھی اپنے آقا ﷺ سے بے وفائی نہیں کی۔

ان شہیدوں نے ماں باپ کے بڑھاپوں کے سہاروں کی پرواہ نہ کی۔۔۔ بیویوں کے سہاگ اُجڑنے کو خاطر میں نہ رکھا۔۔۔ بچوں کی یتیمی ان کے رستے کی رکاوٹ نہ بنی۔۔۔ مال و اسباب کی کشش ان کے پاؤں کی زنجیر نہ بن سکی۔۔۔ حتیٰ کہ انہوں نے اپنی متاعِ زیست بھی سرورِ کونین کی عزت پر نچھاور کر دی۔۔۔ وہ دار پہ جھولتے ہوئے اپنی خاموش زبان سے یہ اعلان کر رہے ہوتے تھے۔ اے اہل دنیا! دیکھو۔۔۔ ہمیں اپنے آقا ﷺ اپنے والدین سے زیادہ پیارے ہیں۔ ہمیں اپنے آقا ﷺ اپنے بچوں سے زیادہ محبوب ہیں۔

ہمیں اپنے آقا ﷺ دنیا کی رعنائیوں اور دنیا کے مال و اسباب سے زیادہ عزیز ہیں۔

ہمیں اپنے آقا ﷺ اپنی جان سے زیادہ قیمتی ہیں۔

جب ان شہیدوں کو چھانسی سے نیچے اتارا جاتا تو ان کی کھلی آنکھوں میں ایسی چمک ہوتی کہ دیکھنے والوں کی آنکھیں خیرہ ہو جاتیں۔۔۔ کیونکہ وہ ان آنکھوں سے اپنے رب کا دیدار کر چکے ہوتے تھے۔ ان کے لبوں پر ایک دلا ویز مسکراہٹ ہوتی۔۔۔ کیونکہ وہ چہرہ مصطفیٰ ﷺ کی زیارت کر چکے ہوتے تھے۔ ان کے چہرے پر طمانیت کا نور ہوتا۔۔۔ کیونکہ وہ جنت میں اپنا مقام عالی شان دیکھ چکے ہوتے تھے۔۔۔ مسلمانو! یہ مجاہدین ناموس رسالتِ ملت اسلامیہ کی آبرو ہیں۔۔۔ یہ اسلام کے چہرے

کاغزہ ہیں۔ اسلام اپنے ان فرزندوں پہ ناز کرتا ہے۔ انہوں نے اپنی جانیں نثار کر کے ہندوستان میں اسلام کو حیات بخشی۔ انہوں نے پھانسی پہ جھول پہ کے ہمیں غیرت رسول کا عملی درس دیا۔ انہوں نے موت کو گلے لگا کر ہمیں یہ پیغام دیا۔۔۔ کہ۔۔۔ مسلمانو! جب تک زندہ رہو اللہ کے حبیب کے کسی گستاخ کو زندہ نہ رہنے دینا۔

صاحب کتاب محمد متین خالد خود بھی مجاہدین کے اسی قبیلے کا فرد ہے۔ وہ صاحب جنوں ہے۔ اس کے دل میں عشق رسول کا ایک شعلہ رقصاں ہے جو اسے مضطرب رکھتا ہے۔ وہ مسلمانوں کی نئی نسل تک ان شہیدوں اور غازیوں کا جذبہ منتقل کرنا چاہتا ہے۔ وہ عشق رسول کی اس میراث کو ملت اسلامیہ کے شاہینوں کے قلوب میں اتارنا چاہتا ہے۔ وہ انہیں عشاق کے اس جنتی قافلے کے نقوش دکھانا چاہتا ہے۔ وہ انہیں اس خنجر کی آب دکھانا چاہتا ہے جو شامان رسول کی رگ جان کاٹتا تھا۔ وہ انہیں اس پُر جوش نعرہ بکیر کی گرج سنانا چاہتا ہے جو ہر شاتم رسول کو فی النار کرنے سے قبل عاشق رسول مجاہد کے گلے سے نکلتی تھی۔

محمد متین خالد کا جنوں اسے تاریخ کے اوراق پارینہ میں لمبی سیاحت پہ لے گیا۔ جب یہ صاحب دل واپس آیا تو آسمان عشق سے شہیدوں اور غازیوں کی ایک کہکشاں توڑ لایا۔ اور پھر اسے صفحات قرطاس پر اس طرح سجایا کہ کتاب بقعہ نور بن گئی اور پڑھنے والوں کے قلوب و نظر روشن روشن اور درخشاں درخشاں ہو گئے۔

یہ کتاب عشق کی سفیر ہے۔ یہ کتاب عشق رسول کی ایک توانا صدا ہے۔ یہ صدا جہاں بھی پہنچے گی۔ وہاں عاشقان رسول کی ایک فوج تیار ہوگی۔ وہاں معاذ اور معوذہ کی تاریخ دہرائی جائے گی۔۔۔ کہ ہر مشیر بکف عاشق رسول پوچھے گا کہ گستاخ رسول کہاں ہے؟

خاکپائے شہیدائے ناموس رسالت

محمد طاہر رزاق

## غازی علم الدین شہید

رحمان مذب

1857ء کی تحریک آزادی کی ناکامی نے ہر فرنگی حکمران کو پورے ہند میں سیاہ و سفید کا مالک بنا دیا۔ اس کے سامنے ہندو اور مسلمان دو قومیں تھیں جو سیاسی نقطہ نظر سے اہمیت رکھتی تھیں۔ سکھ اگرچہ گنتی میں بہت کم تھے لیکن مضبوط تھے۔ ہندوؤں نے انہیں ساتھ ملا لیا۔ انہیں خواتین کے ذریعے شادی کے رشتے میں باندھ لیا۔ ہندوؤں کا یہ پلان تھا کہ سکھوں کا اپنا تشخص قائم نہ ہو چنانچہ یہ پلان اس قدر کامیاب ہوا کہ 1947ء میں جب بٹوارہ ہوا تو ادھر سکھوں نے ہندوؤں کا ساتھ دیا۔ مسلم کشی میں وہ اپنے رہنما تارا سنگھ کی قیادت میں ہندوؤں سے بھی آگے نکل گئے۔ ادھر ہند کی قدیم قوم جسے شودر کہا جاتا تھا، اکثریت میں تھے لیکن آریاؤں کی آمد کے بعد انہیں اس حد تک پامال کیا کہ ہندو معاشرے میں ان کی حیثیت تیسرے درجے کے غلام کی ہو کر رہ گئی۔ ان میں بڑے بڑے سکالر پیدا ہوئے لیکن ہندو قیادت اور عوام نے انہیں سیاسی سطح پر ابھرنے نہ دیا اور انہیں اپنی گرفت میں رکھا۔

فرنگی کے لیے ہندو کوئی پرابلم نہ بنے۔ وہ جلد ہی نئے آقا کی چھتری تلے آگئے اور ایک ہزار سال کی غلامانہ خوشی انہوں نے جو تجربہ حاصل کیا تھا وہ کام آیا۔ آقا اور غلام میں سمجھوتہ ہو گیا۔ اس کی بدولت ہندوؤں کو پنپنے کے لیے ہر نوع کی مراعات حاصل ہوئیں۔ انہوں نے تعلیم، تجارت اور صنعتکاری میں خوب ترقی کی۔ سرکاری و فائبر میں ان کی ریل چل رہی ہوئی۔

مسلمان پیچھے رہ گئے۔ فرنگی کے زیرِ عتاب آئے۔ ہندو غلبہ پا گئے۔

مسلمانوں کو ایک ہزار سال کی حکمرانی کے بعد اس سے محروم ہونا پڑا تو انہیں سخت جھکا لگا۔ انہوں نے غلامی کا مزہ نہیں چکھا تھا۔ لہذا وہ سرکش ہوئے۔ فرنگی نے ان کی قابلِ فخر درسگاہیں مٹا دیں۔ Mental Reservation نے مسلمانوں کے پاؤں پکڑ لیے۔ ان کی صنعت گاہیں بری طرح ختم کیں اور انگلستان کی مصنوعات کے لیے جگہ بنائی۔ مسلمان ہنرمندوں کے ہاتھ کاٹے، مسلمانوں کے کلچر کو برباد کیا، فرنگی کلچر کو رواج دیا۔ مسلمانوں کو غم ہوا۔

فرنگی نے جانا کہ مسلمان کسی وقت بھی بغاوت کا علم سنبھال لیں گے لہذا ان کا تشخص پامال کیا جائے۔ انہیں مسلسل ظلم و تشدد کا نشانہ بنایا اور اس حد تک دبایا جائے کہ جینا دشوار ہو جائے۔ ادھر ہندوؤں نے اپنے مہربان آقا کی شہ پر مسلمانوں کو دبایا۔ سرکاری دفاتر کے دروازے ان پر بند کیے۔ تجارت اور صنعت و حرکت کے میدان میں نزدیک نہ پھٹکنے دیا۔ تجارتی منڈیاں اپنے قبضے میں کر لیں۔

مسلمانوں کے لیے زندگی بہت پیچیدہ مسئلہ بن گئی۔ آقا مہربان، پڑوسی جو ایک ہزار سال سے مل جل کر ہمتی خوشی رہے تھے، اپنے نہ رہے، پرانے بن کر دندانے لگے۔ مسلمان سخت ککھش میں مبتلا ہوئے، فرنگی کو آقا کے طور پر کیسے قبول کرتے؟ زندگی کی راہیں تنگ کر دی گئیں۔ انہیں کمترین غلام کا درجہ دیا۔ بھوک اور افلاس کے صحرا میں انہیں چھوڑ دیا۔ خانچے والے، سبزی فروش، قصائی، لوہار، ترکان اور کوچبان دو وقت کی دال روٹی چلانے کے لیے صبح سے شام تک جالہا مارتے۔ آلو چھوٹے، کلفتی کلفہ اور نان کباب بیچتے۔ ہر گلی ہر بازار میں ہندوؤں کی ہر قسم کی دکانیں تھیں۔ مسلمان انہی سے سودا خریدتے۔ ہندو کسی مسلمان سے کچھ نہ خریدتے۔

ہندو فرنگی گٹھ جوڑنے مسلمانوں کو پکھلنے میں کبھی غفلت نہیں برتی۔ مسلمانوں نے زندہ رہنے کے لیے فوج اور پولیس کی نوکری کی۔ دو عالمگیر جنگوں میں انہوں نے بے دریغ جانیں قربان کیں۔ یونین جیک کو فتح یاب اور فرنگی کو دنیا کی سب سے بڑی سلطنت عطا کی۔

یہ دور مناظروں کی گرما گرمی سے عبارت رہا۔ شروہانند ایسے متعصب ہندوؤں نے فضا کو خراب کرنے اور نفرت پھیلانے میں ایڑی چوٹی کا زور لگایا۔ اسلام اور بانی اسلام کے خلاف مہم شروع کی گئی۔ 1899ء میں شریعتی آریہ پرتی ندھی سبھانے رسوائے زمانہ کتاب ستیا رتھ پر کاش چھاپی جس میں اسلام دشمنی کا حق ادا کیا۔ یکم نومبر 1927ء کو لاہور کے راجپال پبلشر نے اس کا آخری ایڈیشن چھاپا۔ ”چودھواں باب (دربارہ تحقیق مذہب اسلام)“ میں صفحہ 707 سے ص 781 تک قرآنی سورتوں کے بارے میں اس کتاب کے ناقص العقل مصنف نے جی بھر کے ہرزہ سرائی کی ہے۔ اس اندھے محقق نے اسلام کو سمجھنے کی رتی بھر کوشش نہیں کی۔ اس کا تو مشن ہی اسلام کے خلاف سوچے سمجھے منصوبے پر عمل



کرنا تھا۔ راجپال اس ناپاک منصوبے کی روح ورواں تھا۔ وہ بڑی تن دہی سے مالی نقصان اٹھا کر کام کر رہا تھا۔ اس نے آٹھ سو صفحے کی اس کتاب کے دیباچے میں لکھا ہے:

”اردو ستیارتھ پرکاش کی قیمت پہلے دو روپیہ تھی پھر میں نے ڈیڑھ روپیہ کر دی۔ پچھلے ساتویں ایڈیشن کی قیمت پرچار کے خیال میں چودہ آنے رکھی گئی۔ اب ستیارتھ پرکاش کے خلاف جو ایجنسیں ہو رہی ہیں۔ اس نے اس کی مانگ کو بہت بڑھا دیا ہے۔ اس لیے اس نے ایڈیشن کی محنت اور لاگت سے بھی کم صرف 10 (دس آنہ) قیمت رکھی جاتی ہے۔ امید ہے کہ آریہ پرش ہزاروں کی تعداد میں اس کی اشاعت کریں گے۔“

راجپال پبلشر

یکم نومبر 1927ء

کتاب کی اشاعت سے ہندو مسلم اتحاد کا محول یکسر تباہ ہو گیا۔ دلوں میں گرہیں بیٹھ گئیں۔ فرنگی بھول گیا کہ مسلمانوں نے دو عالمگیر جنگوں میں جانی قربانی دی ہے وہ ہندو کی پیٹھ ٹھونکتا گیا۔ وہ خوش تھا کہ مسلمانوں کا دل دکھایا جا رہا ہے۔ ہند میں وہ نفرت کے جذبے کا سب سے بڑا خریدار تھا۔ یہ جذبہ اس کے لیے توانائی کا سرچشمہ تھا، انمول شے تھا، وہ بھی اس جذبے کی توسیع اور اشاعت کے لیے ملک گیر سطح پر کام کر رہا تھا۔ ہندوؤں کو شہلٹی، وہ اس کے دست و بازو بن گئے۔

راجپال نے ستیارتھ پرکاش کی اشاعت سے نفرت کا جو ہر پھیلا یا تھا اس نے اس کا حوصلہ بڑھایا۔ اس نے ایک نہایت ہی خطرناک اقدام کیا۔ اس مرتبہ اس نے دنیا کی اہم ترین، عظیم ترین اور پاکیزہ ترین ہستی..... محبوب خدا محمد مصطفیٰ ﷺ کی ذات کو ہدف بنایا۔ حضور ﷺ کی ذات گرامی کو رسوا کرنے کی غرض سے ”رنگیلا رسول“ کے ناپاک نام سے کتاب چھاپی۔

حضور ﷺ محض بانی اسلام اور مسلمانوں کے پیغمبر ہی نہیں تھے بلکہ انسان دوستی، پیار، محبت، ایثار و احسان، خیر، اخوت، مساوات، عدل اور ایسے تمام اوصاف کے علمبردار تھے جو ہر انسان کو معاشرتی آداب کا خوگر بناتے، انہیں رواداری اور کسادہ دلی سے مل جل کر رہنے کی تعلیم و ترغیب دیتے ہیں، آدمی کا احترام بڑھاتے ہیں۔ حضور ﷺ کی تریسٹھ سال کی زندگی تاریخ کی درخشاں ترین مثال ہے۔ حضور ﷺ نے نفرتوں سے پاک معاشرہ آدمی کو دیا۔

آپ ﷺ نے اکھڑ، جاہل، ہٹ دھرم، نفرتوں کی آگ میں جلنے جھلنے والے وحشی انسانوں کو آدابِ حیات سکھائے۔ پھر وہی انسان مسلمان ہونے کے بعد دنیا جہان میں پھیل گئے۔ ایسے اچھے انسان ثابت ہوئے کہ جہاں گئے وہاں بستیوں کی بستیاں ان کے حسن اخلاق دیکھ کر حلقہ گیر اسلام

ہوئیں۔ محبتوں کے سرچشمے پھوٹ پڑے۔ انسان نے غسل صحت لیا۔ دلوں کے اندھیرے چھٹ گئے۔ نور ہی نور ہو گیا چار کھونٹ۔

حضور ﷺ نے مکمل اور مفید ترین ضابطہ حیات دیا۔ یہی نہیں بلکہ ایک ایک شق پر عمل کیا تاکہ آنے والی نسلیں جان لیں کہ اسلام سہولت اور سادگی کا بہترین نمونہ ہے، آسانی سے قابل عمل ہے۔ اس میں کوئی پیچیدگی نہیں، سچ کا راستہ ہے، خوشی اور خوشحالی کی ضمانت دیتا ہے، دین اور دنیا دونوں کا حسین امتزاج ہے، رہبانیت (ترک دنیا) کو رد کرتا ہے۔

دنیا کا کوئی مسلک، کوئی مذہب اسلام کی برابری نہیں کرتا، اس خوش اسلوبی سے زندگی اور معاشرے کے مسائل و معاملات حل نہیں کرتا جس خوش اسلوبی سے اسلام کرتا ہے۔

یہ کہنے کی بات نہیں۔ قرآن پڑھ لو، از خود پتہ چل جائے گا۔ اس کا مطالعہ کسی طبقے کے لیے مخصوص نہیں۔ قرآن کی تعلیم جمہور کے لیے ہے، جمہوریت سکھاتی ہے۔ یہ انسان کو طبقوں میں نہیں بانٹتی۔ اس کے آئین میں کوئی شخص مخصوص مراعات کا مستحق نہیں۔ حقوق و فرائض میں سب برابر ہیں۔ دنیوی اعتبار سے بندوں میں فرق ہے، دینی اعتبار سے نہیں۔ اسلام کی اخلاقیات میں دین ہی دراصل کارفرما ہے۔ دنیوی معاملات میں یہی اخلاقیات قابل اعتناء ہیں۔

رسول عربی محمد ﷺ جیسی بے مثال، عظیم القدر ہستی کی شان میں گستاخی پوری انسانیت کے خلاف جرم کا ارتکاب ہے۔ آپ حضور ﷺ کی سیرت کا مطالعہ کیجئے! آپ کو معلوم ہو جائے گا کہ خالق اکبر نے حضور ﷺ کو دنیا میں بھیج کر کتنا بڑا احسان کیا ہے! حضور ﷺ نے بندگانِ خدا کو نیک و بد اور خیر و شر میں امتیاز کرنا سکھایا۔ ذاتِ پات کی تمیز اور پردہٴ شای (Priesthood) نے جن لوگوں کو ذلیل و خوار اور پامال کیا، انہیں بلند مرتبہ کیا۔ بلال حبشی جیسے کروڑوں غلاموں کو برگزیدہ کیا۔ ان کو آقاؤں سے برتر مقام دیا جنہیں اسلام کی اخلاقی اور روحانی تعلیم موافق نہ آئی۔ آج اقوام متحدہ کے انسانی حقوق کے چارٹر میں اخوت و مساوات اور عدل و انصاف کے سلسلے میں جو شقیں پائی جاتی ہیں وہ حضور ﷺ کے الوداعی خطبہ حج سے لی گئی ہیں۔ طلاق، بیوہ، نکاح، وراثت میں عورتوں کا حصہ اور ایسے کتنے ہی قوانین جو غیر مسلموں نے اپنائے اسلام سے لیے گئے۔ یہ قوانین ان کے یہاں موجود نہ تھے اور یوں ان کے معاشرے میں صدیوں سے مشکلات پیدا تھیں۔ محمد مصطفیٰ ﷺ کی رہنمائی اور حضور ﷺ کے عمل کی بدولت غیر اسلامی معاشرے ان منصفانہ اور انسانیت پسندانہ قوانین کو اپنانے پر مجبور ہوئے۔

بہر حال آریا سماج جو صدیوں سے آنکھوں پر تعصب کی عینک چڑھائے ہوئے تھا، حضور

کے آئین و قوانین کو سمجھے بغیر درپے آزار ہوا۔ لاہور دل آزاری کی مہم کا گڑھ بن گیا۔ راجپال پبلشر تحریک کا آلہ کار بنا۔ اس نے زندگی کا مشن بتایا کہ وہ اسلام اور بانی اسلام ﷺ کے خلاف عمر بھر کتابیں چھاپتا رہے گا اور اس سلسلے میں بے دریغ پیسہ خرچ کرے گا۔ ستیا رتھ پرکاش کے خلاف ایجی ٹیشن ہوا لیکن اس کے کان پر جوں نہ رہی۔ راجپال کے تعاون سے پولیس کے ملازم منشی رام کو بڑی تقویت ملی جس نے ترک ملازمت کے بعد ترک دنیا کا ڈھونگ رچایا اور پھر دیکھتے دیکھتے ”شریمان مہاتما منشی رام سورگ باشی سوامی شردھانند جی“ بن گیا۔ وہ اسلام اور بانی اسلام ﷺ کے خلاف لٹریچر شائع کرتا رہا۔ شکر الحمد للہ ایک مجاہد نے اسے واصل جہنم کیا۔ ان کا نام قاضی عبدالرشید (شہید) تھا۔

فرنگی آقا کے زیر سایہ انتہائی شراکیز مہم چلتی رہی۔ اس کا سد باب نہ کیا گیا۔ ادھر لاہور میں راجپال اس مہم کا بڑا ستون تھا۔ ستیا رتھ پرکاش ہی کچھ کم زہریلی کتاب نہ تھی کہ اس بد بخت نے ایک اور انتہائی دل آزاری کے اقدام کی ٹھانی۔ ایک اور زہریلی کتاب (رنگیلا رسول) چھاپ دی۔ معلوم ہوتا ہے کہ مسلم آزاری میں وہ منشی رام سے کم نہ تھا اور عقل سلیم سے یکسر عاری تھا۔

کیا عجیب ماحول تھا کہ غلام غلام پر حملہ آور ہو رہا تھا، صرف اس لیے کہ آقا اس پر مہربان تھا۔ کوئی اخلاقی آئین، کوئی انسانی قانون، ہمسایہ پن کا کوئی رویہ، ہندو مسلم تحریک کا کوئی پہلو اس پر اثر نہ کر رہا تھا۔ آنکھیں بند کیے نفرتوں کی جوالا کھی پر بیٹھا مذموم حرکتیں کر رہا تھا۔ وہ کسے خوش کر رہا تھا، بھگوان کو یا گمراہی پھیلانے والی تعصبات کی ماری شربتی آریہ پر تپتی ندھی سبھا کو؟

قدرت اس نادان بداندیش پر ہنس رہی تھی۔ اسے خبر نہ تھی کہ ایک ان پڑھ مگر صداقت کا متوالا اپنے رسول محمد عربی ﷺ سے اٹوٹ محبت کرنے والا پڑہ غیب میں بے قرار ہے جو آن واحد میں اس کا قلع قمع کر دے گا۔ یہ عام انسانوں میں سے ایک گمنام انسان تھا جو اپنے شاندار کارنامے کی بدولت دوام پا گیا، جس کا نام عدل و انصاف کی تاریخ میں درخشاں ہو گیا، زندہ و پابند ہو گیا۔ آج وہ میانی (لاہور) کے قبرستان میں آسودہ حیات ہے۔ ایک دنیا اس کے نام سے واقف ہے۔ یہ غازی علم الدین شہید ہے۔

غازی علم الدین 4 دسمبر 1908ء کو متوسط طبقے کے ایک فہم فہم طالع مند کے گھر (لاہور) میں پیدا ہوئے۔ یہ ان کے دوسرے بیٹے تھے۔ نجاری پیشہ تھا، عزت سے دن گزر رہے تھے، ایسے نامور نہ تھے اپنے محلے تک ان کی شہرت محدود تھی یا پھر لاہور سے باہر جا کر کہیں کام کرتے تو محنت، شرافت اور دیانتداری کی بدولت مختصر سے حلقے میں اچھی نظر سے دیکھے جاتے۔ زندگی اس ڈھب کی تھی۔

صبح ہوتی ہے شام ہوتی ہے  
عمر یونہی تمام ہوتی ہے

کوچہ چابک سواراں میں طالع مند اپنے اہل خانہ کے ساتھ امن و آشتی سے رہتے تھے۔ بڑے بننے کی دل میں آرزو نہ تھی۔ اس دور میں لوگ اپنی قسمت آپ بنائے تقدیر کا منہ چرانے یا حالات کا پھندا گردن سے اتارنے..... راتوں رات لکھ پتی بننے کے آرزو مند نہ ہوئے۔ نام طالع مند تھا، آبرو مند تھے..... وہ اپنی کشتی سسڑی بری بھلی زندگی پر قانع تھے۔ اس میں ہلچل مچانے کا ارادہ نہ رکھتے تھے۔

اس دور میں دولت سے زیادہ عزت کی قدر کی جاتی۔ ان کی تو ایک ہی آرزو تھی کہ علم الدین بڑا ہو کر انہی جیسا سعادت مند، مخفی، دیانتدار اور نیک کار ہو، گھر بسائے اور اچھا نام پائے۔ خدا اسے برائی سے بچائے۔ کسے خبر تھی کہ علم الدین بڑا ہو کر گھر کی اوقات بدل دے گا۔ اسے زمین سے اٹھا کر اوج ثریا پر لے جائے گا۔ محلہ چابک سواراں کو تاریخ کا درخشاں ستارہ بنا دے گا۔ لاہور کو اس پر ناز رہے گا، لاہور کے ماتھے کا جھومر بن جائے گا۔

اس زمانے میں مسجد محلے کے بچوں کی ابتدائی درسگاہ تھی۔ اب وہ زمانہ تو نہ رہا تھا جب مسجد علم و عرفان کا بہت بڑا ذریعہ تھی۔ دینی اور دنیوی علوم کی تعلیم دی جاتی تھی۔ یہاں بڑے بڑے علماء، سائنس دان، یہیں سے فارغ التحصیل ہو کر نکلے تھے۔ اب تو یہی غنیمت تھا کہ بچے بچیاں مسجد میں آ کر قرآن پڑھتی تھیں، بعض مساجد میں درس قرآن و حدیث بھی دیا جاتا تھا۔ مسئلے مسائل بیان کیے جاتے تھے۔ انگریزی تعلیم کے لیے دوسرے مدرسے تھے۔ پرائمری تک مفت تعلیم کا نہایت معقول بندوبست تھا۔ اس سے آگے سرکاری وغیر سرکاری درس گاہیں تھیں۔ تعلیم بہت سستی تھی۔ اساتذہ بڑے پڑھے لکھے، ہمدرد اور فرض شناس ہوتے تھے۔

طالع مند نے اپنے بیٹے کو بھی مسجد میں بھیجا تا کہ قرآن مجید پڑھیں۔ علم الدین نے کچھ دن وہاں گزارے۔ تعلیم حاصل کی لیکن وہ زیادہ تعلیم نہ پاسکے۔ قدرت کا کوئی راز تھا۔ ان سے ایسا کام لیا جانا تھا جو عمل کی دنیا میں تعلیم سے بڑھ کر تھا بلکہ تعلیم کا مقصود تھا۔ ان میں من جانب اللہ ایسا جو مخفی تھا جس کی بچے کو خبر نہ تھی لیکن اس جو ہر نے آگے چل کر وہ کام کر دکھایا جس سے انہیں ”تب و تاب جاودا نہ“ میسر آئی۔ اس کام کا کوئی بدل نہ تھا۔

طالع مند اعلیٰ پایہ کے ہنرمند تھے۔ وہ علم الدین کو گاہے گاہے اپنے ساتھ کام پر لاہور سے باہر بھی لے جاتے۔ بڑا بیٹا محمد دین تو پڑھ لکھ کر سرکاری نوکر ہو گیا لیکن علم الدین نے موروثی ہنر ہی سیکھا۔

محمد دین اور علم الدین میں بڑا پیار تھا۔ علم الدین والد کے ساتھ کبھی باہر جاتا تو محمد دین کو قلق

ہوتا۔ ایک مرتبہ تو ایسا ہوا کہ محمد دین نے علم الدین کے بارے میں خواب پریشان دیکھا۔ علم الدین والد کے ساتھ سیالکوٹ گیا ہوا تھا۔ محمد دین بے چین ہوا اور چھوٹے بھائی کی خیریت معلوم کرنے سیالکوٹ پہنچا۔ دونوں بھائیوں کی باہمی محبت کا یہ عالم تھا کہ جب محمد دین اپنے والد کے کھکانے پر پہنچا تو علم الدین چارپائی پر بیٹھا تھا۔ اسے دیکھتے ہی علم دین اچھل پڑا۔

”شدت جذبات سے دونوں ایک دوسرے سے لپٹ گئے۔ ایک عرصہ بعد دونوں بھائی ملے تھے۔ نجانے کتنی دیر تک وہ ایک دوسرے سے بغلیں رہے کہ طالع مند نے محمد دین کو بیٹھ جانے کو کہا۔“

محمد دین نے خواب میں علم الدین کو زخمی ہوتے دیکھا تھا۔ خواب کتنا سچا نکلا۔ علم الدین واقعی زخمی ہوئے تھے ہاتھ پر پٹی بندھی تھی۔ شیشہ لگا تھا۔ ہاتھ زخمی تو ہوا لیکن زخم گہرا نہ تھا۔

اگلے روز محمد دین لاہور آ گئے۔

علم الدین والد کے ساتھ رہے، والد کا ہاتھ بناتے اور کام سیکھتے۔ اہل خانہ سمجھ گئے کہ علم الدین نجار بنیں گے اور نجاری ہی کو ذریعہ معاش بنائیں گے۔ ابھی اناڑی تھے، جیسی تو ہاتھ زخمی کر بیٹھے۔ ویسے تیز دھار اوزاروں سے کام کرنے اور سیکھنے میں ایسا ہوتی جاتا ہے۔

طالع مند کبھی بیکار نہ رہتے۔ لاہور میں کام کرتے، لاہور سے باہر بھی جاتے۔ جہاں کام کرتے، نیک نامی سے کرتے۔ اپنے مالکوں سے صرف بسولے اور رندے کے حوالے سے تعلق قائم نہ کرتے بلکہ انسانی ہمدردی کا رشتہ قائم کرتے جس کی وجہ سے لوگ ان سے محبت کرتے، ان کی عزت کرتے۔

علم الدین کا گھر پرانی وضع کا تھا جہاں وہ والدین کے زیر سایہ تربیت پا رہے تھے۔ گھر سے عزت اور شرافت کا سبق لیا۔ وہیں دیانتداری کی ٹھوپائی۔ گھر ہی درگاہ ٹھہری جہاں سے کتابی علم تو نہ ملا لیکن اس کی روح جذب کی، اس کی غایت جانی پہچانی، علم تو ان کے نام کا حصہ تھا۔ وہ اعلیٰ درجے کا انسان بن رہے تھے۔ علم تو نور ہے۔ جب یہ بندے کے اندرون کو روشن کرے تو وہ نورانی ہو جاتا ہے۔

علم را بر تن زنی مارے بود  
علم را بر دل زنی یارے بود

گھر کے شریفانہ ماحول میں ڈھل گئے۔ والد کی محبت میں رہ کر معلوم ہوا کہ بندہ وہ ہے جو دوسروں کے کام آئے۔ ایسا راہِ احسان کو زندگی کا بنیادی عنصر قرار دے، خلوص سے پیش آئے، اس کا صلہ کسی نہ کسی شکل میں بندے کو مل جاتا ہے۔

علم الدین نے بچپن ہی میں بعض ایسے واقعات دیکھے جن کے نقوش ان کے دماغ پر ثبت

ہوئے اور ان کی کردار سازی میں کام آئے۔

ایک سال والد کے ساتھ کوہاٹ میں رہے۔ یہ علاقہ غیور اور بہادر پٹھانوں کا ہے۔ تب یہاں باڑہ قسم کی کوئی چیز نہ تھی۔ یہ اچھے بہت ہی اچھے لوگوں کا ڈیرہ ہے۔ پٹھانوں کا یہ وصف ہے کہ جو ان سے نیکی کرے وہ اسے بھلاتے نہیں یاد رکھتے ہیں بڑے خیر طبع اور متواضع لوگ ہیں محسن کو قرار واقعی صلہ دیتے ہیں۔ جان تک نثار کر دیتے ہیں۔ یہی ان کی زندگی ہے، یہی چلن ہے، یہی دستور حیات ہے۔

علم الدین نے پٹھانوں کی اعلیٰ صفات کا بہ نفس نفیس مطالعہ کیا۔ والد نے کوہاٹ جا کر رہنے کے لیے مکان کرائے کر لیا جس کا مالک اکبر خاں پٹھان تھا۔ کام کے لیے گھر سے باہر جاتے۔ ایک دن روشن خاں نامی ایک شخص کے گھر پر کام کرنے گئے۔ کام میں مصروف تھے کہ کسی نے آ کر بتایا کہ ان کے مالک مکان اکبر خاں کا بھائی سے جھگڑا ہو گیا ہے۔ ”اس کا بھائی شدید زخمی ہو گیا ہے اور اس کی رپورٹ پولیس نے اکبر خاں کو گرفتار کر لیا ہے۔“

اکبر خاں کی خبر سنتے ہی طالع محمد نے کام چھوڑا اور اکبر خاں کی مدد پر جانے کو تیار ہو گئے۔ روشن خاں حیران ہوا کہ یہ پردیسی پنجابی روزی چھوڑ کر پٹھان کی مدد کو جا رہا ہے۔ اس نے

پوچھا.....

”تمہاری اس کے ساتھ کوئی رشتہ داری ہے جو یوں کام چھوڑ کر جا رہے ہو؟“

طالع مند نے کہا.....

”میں اس کا کرایہ دار ہوں۔ وہ میرا محسن ہے۔ اگر خوشی کے وقت وہ مجھے نہیں بھول سکتا تو پھر

میں مصیبت کی گھڑی میں اس کی خبر کیوں نہیں لے سکتا؟“

روشن خاں پردیسی کے جواب سے بہت متاثر ہوا۔ وہ بھی ساتھ چل دیا اور دونوں کی کوشش سے اکبر خاں پولیس کی گرفت سے چھوٹ گیا۔ اس واقعہ کا اکبر خاں پر یہ اثر ہوا کہ طالع مند کی ضد اور اس کے اصرار کے باوجود اکبر خاں نے ایک سال تک کے قیام میں طالع مند سے کرایہ وصول نہیں کیا۔ یہی نہیں بلکہ واپس لاہور آنے کا ارادہ کیا تو اکبر خاں نے پیاری نشانی کے طور پر باپ بیٹے کو ایک ایک چادر دی۔

تب آج سے کہیں زیادہ پنجابی اور پٹھان آپس میں پیار کرتے تھے۔ شرافت، خلوص، ایثار اور محبت کا دریا بہتا تھا جس کے پانی سے لوگ غسلِ صحت کرتے تھے۔ علم الدین کی آبیاری بھی اسی سرچشمہ حیات سے ہو رہی تھی۔



زندگی امن اور چین سے گزر رہی تھی۔ بڑے بھائی کی شادی ہو چکی تھی۔ اب علم الدین کی باری تھی چنانچہ ماموں کی بیٹی سے منگنی ہو گئی۔ شادی کی طرف یہ پہلا قدم تھا۔

علم الدین کو گھر اور کام سے سروکار تھا۔ باہر جو طوفان برپا تھا اس کی خبر نہ تھی۔ ”اس وقت انہیں یہ بھی علم نہ تھا کہ گندی ذہنیت کے شیطان مفت راجپال تابی بد بخت نے نبی آخر الزماں حضرت محمد مصطفیٰ ﷺ کی شان کے خلاف ایک دل آزار کتاب (رنگیلا رسول) شائع کر کے کروڑوں مسلمانوں کے جذبات کو مجروح کیا ہے۔“

وہ سیدھے سادھے مسلمان یعنی انسان تھے۔ باہر تو اور بھی کئی طوفان اٹھ رہے تھے۔ ہندو مسلم اتحاد زندہ باد! انقلاب زندہ باد! فرنگی راج مردہ باد اور اسی نوع کے فلک شگاف نعرے رات دن گونج رہے تھے۔ ادھر اس سب کو تہس نہس کرنے کے لیے راجپال نے نفرتوں اور کراہتوں سے لدا پھندا طوفان برپا کر دیا تھا۔ اس طوفان بد تیزی سے ہندو آپس میں بٹ گئے۔ مسلم دشمن ایک طرف ہو گئے۔ عدل و انصاف کے پرستار اور ہندو مسلم اتحاد کے طلبگار دوسری طرف ہو گئے۔ ثانی الذکر کی تعداد کم تھی چنانچہ ان کی دال نہ گل رہی تھی۔

اب تو علم الدین کے دل میں بھی طوفان برپا ہوا جس نے ایک دم ان کی سوچ ہی بدل دی۔ شاید ان کی گھریلو تعلیم و تربیت کا یہی نتیجہ تھا۔ علم الدین کی سرفرازی اور ان کے گھرانے کی سر بلندی کا وقت آ گیا تھا۔ قدرت کو اسی گھڑی کا انتظار تھا۔ وقت نے انہیں اسی کے لیے تیار کیا تھا۔ انہوں نے امن و سکون سے جو بیس سال گزارے وہ اب زندگی کے نئے موڑ پر آ گئے۔ ہوا کا رخ بدل گیا۔ یہی نہیں بلکہ ہوا طوفان خیز ہو گئی۔

حکومت کو راجپال کے خلاف مقدمہ چلانے کو کہا گیا۔ مقدمہ چلا لیکن نتیجہ یہ نکلا کہ عبدالعزیز اور اللہ بخش کو الجھا کر سزا دی گئی۔ الٹا چور سرخرو ہوا اور کو تو ال ان کے ساتھ مل گیا۔ اخبارات چیخنے چلاتے راجپال کے خلاف کارروائی کا مطالبہ کرتے۔ جلسے ہوتے، جلوس نکلتے لیکن صومت اور عدل و انصاف کے کان بہرے ہو گئے۔

مسلمان دل برداشتہ تو ہوئے لیکن سرگرم عمل رہے۔ دلی دروازہ سیاسی سرگرمیوں کا گڑھ تھا۔ یہاں سے جو آواز اٹھتی پورے ہند میں گونج جاتی۔ وہ دور ہی ایسا تھا۔ دلی دروازہ اور موچی دروازہ میں ہر دم جو الاکھی سلگتی رہی۔ آتش نفس مقرر نہیں ہوا دیتے رہے۔ یہ باکمال مقرر زندگی کو موت سے لڑا دیتے۔ زندگی دیوانہ وار موت کے گلے پڑ جاتی۔ لوگ سود و زیاں سے بالاتر ہو جاتے اور بے دریغ جانوں پر کھیل جاتے۔ راجپال کا معاملہ اتنی اہمیت اختیار کر گیا تھا کہ دلی دروازے کے باغ میں اس کا



ذکر لازم ہو گیا۔

”علم الدین حالات سے بے خبر تھے۔ ایک روز حسب معمول کام پر گئے ہوئے تھے۔ غروب آفتاب کے بعد گھر واپس جا رہے تھے تو دلی دروازے میں لوگوں کا ایک جھوم دیکھا۔ ایک جوان کو تقریر کرتے دیکھا تو رکے۔ کچھ دیر کھڑے سنتے رہے لیکن ان کے پلے کوئی بات نہ پڑی۔ قریب کھڑے ایک صاحب سے انہوں نے دریافت کیا تو انہوں نے علم الدین کو بتایا کہ راجپال نے نبی کریم ﷺ کے خلاف کتاب چھاپی ہے اس کے خلاف تقریریں ہو رہی ہیں۔“ (گمینہ ص 20)

وہ دیر تک تقریریں سنتے رہے۔ پھر ایک اور مقرر آئے جو پنجابی زبان میں تقریر کرنے لگے۔ یہ علم الدین کی اپنی زبان تھی جس کی تربیت گھر سے ملی تھی۔ اردو کی تعلیم مدر سے سے ملی تھی۔ مدر سے وہ گئے ہی نہیں۔ پنجابی تقریر اچھی طرح ان کی سمجھ میں آئی جس کا حاصل یہ تھا کہ راجپال نے کتاب چھاپی ہے جس میں ہمارے پیارے رسول ﷺ کی شان میں گستاخی کی ہے اور نازیبا الفاظ استعمال کیے ہیں۔ راجپال واجب القتل ہے۔ اسے اس شرانگیز حرکت کی سزا ضرور ملی چاہیے۔

علم الدین کی زندگی کے تیور ہی بدل گئے۔ پڑھے لکھے نہ تھے۔ سیدھے سادھے مسلمان تھے۔ اور کچھ نہ سخی کلمہ تو انہیں آتا تھا۔ یہی بہت بڑا سرمایہ حیات تھا ان کے لیے۔ کلمے میں اللہ اور رسول ﷺ کا نام ایک سانس میں لیتے تھے۔ یہی دوسہارے دو محور تھے ان کی سوچ کے۔

جب جہاد باللسان اور جہاد بالقلم سے کام نہ بنے تو پھر جہاد بالسیف ہی سے قضیہ نمٹتا ہے۔ علم الدین پجارے کے پاس اس سلسلے میں لسان اور قلم کہاں سے آئے؟ تقریر کر سکتے نہ لکھ پڑھ سکتے لیکن ان کے ہاتھ میں وہ خوبی تھی وہ ہنر تھا جس نے جہاد بالسیف کا راستہ ہموار کیا آسان کیا۔ اس کے پیچھے وہ شدید اور گراں قدر جذبہ تھا جو شر کو مٹانے کے لیے حرکت میں آیا۔

انہوں نے راجپال کو اس کی شرارت بلکہ شرانگیزی کی سزا دینا ضروری سمجھا۔

دلی دروازے کے باغ سے آتش نوا مقرر رو کی تقریریں سن کر دیر سے گھر آئے تو طالع مند (والد) نے پوچھا دیر سے کیوں آئے ہو؟ تو انہوں نے جلسے کی ساری کارروائی بیان کی۔ راجپال کی حرکت کا ذکر کیا اور یہ بھی بتایا کہ جلسے میں اسے واجب القتل قرار دیا گیا ہے۔

طالع مند بھی سیدھے سادھے کلمہ گو تھے۔ ہر مسلمان کی طرح انہیں بھی اپنے نبی ﷺ کی شان میں گستاخی کو گوارا نہ تھی۔ انہوں نے بھی اس بات کی تائید کی کہ رسول اکرم ﷺ کی ذات پر حملہ

کرنے والے بداندیش کو واصل جہنم کرنا چاہیے۔

یوں علم الدین کو گویا گھر سے بھی اجازت مل گئی اور دشمن کا کام تمام کرنے کے خیال کو تقویت پہنچی۔ علم الدین کے دل میں جو بھانپ رہا تھا اس کی خبر کسی کو نہ تھی۔

وہ اپنے دوست شیدے سے ملتے۔ راجپال اور اس کی کتاب کا ذکر کرتے۔ ان دنوں کو چہ و بازار میں ہر جگہ یہی موضوع زیر بحث آتا۔ جہاں دو بندے اکٹھے ہوئے راجپال کی حرکت پر تبادلہ خیال شروع ہو گیا۔ فرنگی کی جانبداری، مجرم کو کھلی چھٹی دینے اور مسلمانوں کو جبر و تشدد کا نشانہ بنانے کا تذکرہ ہوتا۔ مسلمانوں کی تاریخی رواداری اور غیر مسلم ہمسایوں سے حسن سلوک کی باتیں ہوتیں۔ رات دن یہی ہوتا۔ باقی تمام موضوع اس موضوع میں دب کر رہ گئے۔ ذکر خدا اور ذکر محمد ﷺ کو اولیت حاصل نہ ہو تو اور کس موضوع کو ہو؟

شیدہ اچھا لڑکا تھا لیکن ایک بھلے آدمی نے طالع مند کے دل میں شک بٹھادیا کہ وہ آوارہ ہے علم الدین کی اس سے دوستی ٹھیک نہیں۔ طالع مند نے بیٹے کو سمجھایا لیکن بات نہ بنی۔ علم الدین کا یہی ایک نوجوان مزاج آشنا تھا۔ اسی کے ساتھ علم الدین گھومتے پھرتے۔

پتہ نہ چل رہا تھا کہ راجپال کون ہے؟ کہاں ہے دکان اس کی؟ کیا خلیہ ہے اس کا؟ انجام کار علم الدین کو شیدے کے ایک دوست سے معلوم ہوا کہ شام رسول ہسپتال روڈ پر دکان کرتا ہے۔ طالع مند کی سمجھ میں نہ آ رہا تھا کہ علم الدین کو کیا ہو گیا ہے۔ کام پر باقاعدہ نہیں جاتا کھانے کا بھی ناغہ کر لیتا ہے۔ کیا عجب کہ علم الدین کے روز و شب کے معمولات میں جو بے قاعدگی آئی ہے اس کا سبب شیدہ ہو جس کے باپ کی نسبت خبر ملی کہ وہ جواری ہے اور اپنی دکان جوئے میں ہار چکا ہے۔

طالع مند کی طبیعت غصیلی تھی۔ علم الدین جب دیر سے گھر آئے اور طالع مند کو پتہ چلا کہ شیدے لوفر کے ساتھ پھرتے رہے ہیں تو وہ غصے سے لال پیلے ہو گئے۔ باپ کے سامنے جوان بیٹا خاموش سر جھکائے کھڑا رہا۔ باپ کا ادب بھی تھا ڈر بھی تھا۔ باپ نے انہیں پکڑ کر دھکیلا..... اور کہا؟ چلا جا اُس لوفر کے پاس!

بڑے بھائی محمد دین کو اپنے چھوٹے بھائی سے بڑا پیار تھا۔ فوراً بیچ بچاؤ کے لیے آئے اور باپ کو منالیا۔ بھائی اندر لے گئے اور ناصحانہ درس دیا۔ اونچ نیچ سمجھائی، بری صحبت سے بچنے کو کہا۔ علم الدین کو اپنی ذات پر یقین تھا اور جانتے تھے کہ وہ بری صحبت کا شکار نہیں۔ شیدے کے حوالے سے بری صحبت کا سن کر آبدیدہ بھی ہوئے اور برہم بھی۔

وہ پوری طرح بات واضح نہیں کر سکتے تھے۔ ان کے دل میں جو بھانپڑ چا تھا اس کا وہ کیسے ذکر کرتے؟ موت اور زندگی کا سوال تھا۔ انہوں نے سر پر کفن باندھ لیا تھا لیکن کسی کو نظر نہ آ رہا تھا۔ اپنے ارادے کا خفیہ سا اشارہ بھی کسی کو نہ دے سکتے تھے، مبادا کوئی مسئلہ کھڑا ہو جائے اور وہ شک کی بھول بھلیوں میں جا پھنسیں۔ البتہ اب اتنا ضرور ہو گیا کہ گھر میں راجپال کے قتل کی بات عام انداز میں ہونے لگی۔ اس گفتگو میں طالع مند اور علم الدین شریک ہوتے۔ یہ کوئی اچنبھے کی بات نہ تھی۔ گھر گھر اس کا چرچا تھا۔

لوگوں کے دلوں میں آگ بھڑک اٹھی تھی۔ ادھر باہر بھی آگ بھڑک رہی تھی۔ مسلمانوں کے لیڈرز، رہنما، سیاسی اور مذہبی خطیب پوری قوت سے کہہ رہے تھے کہ زبان دراز داج پال کو عبرت ناک سزا دی جائے تاکہ ایسا فتنہ پھر کبھی سر نہ اٹھائے۔ عاشق رسولؐ امیر شریعت سید عطاء اللہ شاہ بخاری نے بڑی رقت انگیز تقریر کی۔ دفعہ 144 کا نفاذ تھا جس کی رو سے کسی نوع کا جلسہ یا اجتماع نہیں ہو سکتا تھا لیکن مسلمانوں کا ایک فقید المثال اجتماع بیرون دہلی دروازہ درگاہ شاہ محمد غوثؒ کے احاطہ میں منعقد ہوا۔ وہاں اس عاشق رسولؐ نے ناموس رسالت پر جو تقریر کی وہ اتنی دل گداز تھی کہ سامعین پر رقت طاری ہو گئی۔ کچھ لوگ تو دھاڑیں مار مار کر رونے لگے۔ شاہ جی نے مسلمانوں سے خطاب کرتے ہوئے کہا:

”آج آپ لوگ جناب فخر رسل محمد عربیؐ کے عزت و ناموس کو برقرار رکھنے کے لیے یہاں جمع ہوئے ہیں۔ آج حض انسان کو عزت بخشنے والے کی عزت خطرہ میں ہے۔ آج اس جلیل المرتبت کا ناموس معرض خطر میں ہے جس کی دی ہوئی عزت پر تمام موجودات کو ناز ہے۔“ اس جلسہ میں مفتی کفایت اللہ اور مولانا احمد سعید دہلوی بھی موجود تھے۔ شاہ جی نے ان سے مخاطب ہو کر کہا:

”آج مفتی کفایت اللہ اور احمد سعید کے دروازے پر ام المومنین عائشہ صدیقہؓ اور ام المومنین خدیجہ الکبریٰؓ کھڑی آواز دے رہی ہیں۔ ہم تمہاری مائیں ہیں۔ کیا تمہیں معلوم نہیں کہ کفار نے ہمیں گالیاں دی ہیں۔ ارے دیکھو! کہیں ام المومنین عائشہ صدیقہؓ دروازہ پر تو کھڑی نہیں؟“

یہ الفاظ دل کی گہرائیوں سے اس جوش اور ولولہ کے ساتھ اہل پڑے کہ سامعین کی نظریں معاً دروازے کی طرف اٹھ گئیں اور ہر طرف سے آہ و بکا کی صدا میں بلند ہونے لگیں۔ پھر اپنی تقریر جاری رکھتے ہوئے فرمایا:

”تمہاری محبتوں کا تو یہ عالم ہے کہ عام حالتوں میں کٹ مرتے ہو لیکن کیا تمہیں معلوم نہیں کہ آج گنبد خضریٰ میں رسول اللہؐ تڑپ رہے ہیں۔ آج خدیجہؓ اور عائشہؓ پریشان ہیں۔ بتاؤ! تمہارے

دلوں میں امہات المؤمنین کے لیے کوئی جگہ ہے؟ آج ام المؤمنین عائشہؓ سے اپنے حق کا مطالبہ کرتی ہیں۔ وہی عائشہؓ جنہیں رسول اللہ ﷺ ”حیرا“ کہہ کر پکارا کرتے تھے جنہوں نے سید عالم ﷺ کو وصال کے وقت مسواک چبا کر دی تھی۔ یاد رکھو کہ اگر تم نے خدیجہؓ اور عائشہؓ کے لیے جانیں دے دیں تو یہ کچھ کم فخر کی بات نہیں۔“

شاہ جی نے اپنی تقریر جاری رکھتے ہوئے کہا:

”جب تک ایک مسلمان بھی زندہ ہے، ناموس رسالت پر حملہ کرنے والے چین سے نہیں رہ سکتے۔ پولیس جھوٹی، حکومت کوڑھی اور ڈپٹی کمشنر نااہل ہے۔ وہ ہندو اخبارات کی ہرزہ سرائی تو روک نہیں سکتا، لیکن علمائے کرام کی تقریریں روکنا چاہتا ہے۔ وقت آ گیا ہے کہ دفعہ 144 کے یہیں پر نچے اڑا دیے جائیں۔ میں دفعہ 144 کو اپنے جوتے کی نوک تلے مسل کر بتا دوں گا۔

پڑا فلک کو دل جلوں سے کام نہیں

جلا کے راکھ نہ کر دوں تو داغ نام نہیں

داغ کا یہ شعر شاہ جی نے کچھ اس انداز سے پڑھا کہ لوگ بے قابو ہو گئے۔ اس تقریر نے سارے شہر میں آگ لگا دی۔ لاہور میں بدنام زمانہ کتاب اس کے مصنف اور ناشر کے خلاف جا بجا جلے ہوئے لگے۔“

”انہی دنوں انجمن خدام الدین نے شیرانوالہ دروازہ میں راجپال کے قتل کا فتویٰ دے دیا۔“

سارا ماحول شعلوں سے بھر پور ہو گیا۔ ملک کے طول و عرض سے احتجاجی جلے ہونے اور جلوس نکلنے لگے تھے۔ آخر ایک مرد غازی اٹھا اور اس نے ایک مچ راجپال کی دکان پر جا کر چاقو سے حملہ کیا۔ تیس برس کا یہ مجاہد اندرون کی دروازے کا شیر فروش خدا بخش اکو جہاں تھا۔ راجپال زخمی تو ہوا لیکن اس کی جان بچ گئی۔ مقدمہ چلا اور جلد ہی نمٹا دیا گیا۔ مجاہد خدا بخش کی طرف سے کوئی وکیل پیش نہ ہوا۔ ایک دو دن کی کارروائی کے بعد عدالت نے سات سال قید سخت کی سزا دی جس میں تین ماہ قید تنہائی کے تھے۔ رہائی کے بعد پانچ ہزار روپے کی ضمانت کا بھی پابند کیا گیا۔ مسلمان اس عدالتی فیصلے کو کیونکر قبول کرتے۔ سراسر بے انصافی ہو رہی اور مجرم کو پناہ دی جا رہی تھی۔ عدالت سے طرم کو قراوقتی سزا ملنے کی امید نہ رہی تو وہ خود ہی برائی کا قلع قمع کرنے کے لیے تیار ہو گئے۔ بات ہند کی حدود سے باہر جا چکی تھی چنانچہ افغانستان کے عبدالعزیز نامی غیور تاجر نے راجپال پر حملہ کیا لیکن انہیں پہچاننے میں غلطی ہوئی۔ عبدالعزیز مہاشے کی دکان پر پہنچ گئے جہاں دو آدمی بیٹھے اسلام کے خلاف اشتعال انگیز گفتگو کر رہے

تھے۔ غازی نے اپنی دانست میں مہاشہ راجپال پر حملہ کیا لیکن وہ سوای ستیانند تھا۔ اب پھر سرعت فیصلہ کیا گیا۔ عبدالعزیز وکیل کے بغیر پیش ہوئے۔ عدالت اتنی جلدی میں تھی کہ وکیل بنانے کے لیے وقت ہی نہ ملتا۔ 9 اکتوبر 1927ء کو حملہ ہوا۔ 11 اکتوبر کو عدالت میں مقدمہ پیش ہوا۔ 12 اکتوبر کو عدالت نے سات سال قید سخت کی سزا دی۔ تین ماہ قید تہائی۔ رہائی کے بعد پانچ پانچ ہزار روپے کی تین ضمانتیں دینا قرار دیا۔

شاید ہی کبھی عدالت میں قتل کے مقدمات اس غفلت سے پیش ہوئے اور وکیل کے بغیر نمٹا دیئے گئے ہوں۔ یہ صورتحال بیسویں صدی کی فرنگی عدالتوں کی تھیں۔ کلیسائی عدالتوں کے صدیوں بعد بھی فرنگی کے تصور نہ بدلے۔ امن قائم نہ ہوا۔ اب غازی علم الدین حرکت میں آئے۔ ان کا رویہ والدین کے لیے تشویش ناک تھا۔ علم الدین کے کام میں بے قاعدگی اور طبیعت میں بیسکی آگئی تھی۔ اکھڑپن آ گیا تھا رویے میں۔

طالع مند نے علم الدین کے بارے میں سوچا اس اکھڑپن کا ایک ہی علاج ہے کہ اس کا بیاہ کر دیا جائے۔ ماں باپ کو اولاد کی پریشانی کے سلسلے میں یہی نسخہ یاد ہے۔ سب اسی کو آزماتے تھے۔ طالع مند نے فیصلہ کر لیا کہ علم الدین کو جلد ہی سلسلہ ازدواج میں منسلک کر دیا جائے گا۔ ادھر علم الدین کی حالت ہی اور تھی۔ ایک رات اس نے خواب دیکھا۔ ایک بزرگ ملے اور انہوں نے کہا، علم الدین ابھی تک سو رہے ہو تمہارے نبی ﷺ کی شان کے خلاف دشمن کارروائیوں میں لگے ہیں۔ اٹھو جلدی کرو!

”علم الدین ہڑبڑا کر اٹھ بیٹھے۔ ان کا تمام جسم پسینے میں شرابور تھا۔“ پھر آنکھ نہ لگی۔ منہ اندھیرے اٹھے۔ اوزار سنبھالے اور سیدھے شیدے کے گھر پہنچے۔ شیدے کو لیا اور بھائی دروازے کی طرف چلے گئے۔ ایک جگہ بیٹھ کر باتیں کرنے لگے۔ عجیب بات ہے کہ علم الدین نے خواب دیکھا تھا تو ویسا ہی خواب شیدے نے رات کو دیکھا تھا۔ دونوں ہی کو بزرگ نے راجپال کا صفایا کرنے کو کہا..... دونوں پریشان ہوئے۔ کون یہ کام کرے، کون نہ کرے۔ دیر تک بحث چلتی رہی۔ دونوں ہی یہ کام کرنا چاہتے تھے۔ لیکن ان میں کوئی فیصلہ نہ ہو رہا تھا۔ دونوں ہی اپنے موقف پر ڈٹے تھے۔ آخر قرار پایا کہ قرعہ اندازی کی جائے۔ دونوں اس پر رضامند ہو گئے۔ دو مرتبہ قرعہ اندازی کی گئی۔ دونوں مرتبہ علم الدین کے نام کی پرچی نکلی۔ شیدے نے اصرار کیا کہ تیسری بار پھر قرعہ اندازی کی جائے۔ پرچی نکالنے والا اجنبی لڑکا حیران تھا کہ یہ دونوں جو ان کیا کر رہے ہیں۔ آخر تیسری بار پر علم الدین رضامند ہو گئے۔ اب پھر انہی کا نام لکھا۔

اب شک و شبہ کی کوئی گنجائش نہ رہی۔ علم الدین مارے خوشی کے پھولے نہ سائے۔ قرعہ فال انہی کے نام نکلا۔ وہی باہمی فیصلے سے شام رسول کا فیصلہ کرنے پر مامور ہوئے۔  
پھر دونوں وہاں سے اٹھ کر چلے گئے۔

گھر والوں کو خبر ہی نہ ہوئی کہ علم الدین نے کیا فیصلہ کیا ہے، ان کے اندر کب سے طوفان انہیں بے چین کر رہا ہے اور اس کا منطقی انجام کیا ہوگا۔ ان کی زندگی میں جو بے ترتیبی آئی ہے، اس کا کیا سبب ہے؟

ایک مرتبہ پھر خواب میں آ کر بزرگ نے اشارہ کیا..... ”علم الدین اٹھو! جلدی کرو! دیر کی تو کوئی اور بازی لے جائے گا۔“

ارادہ تو کر ہی چکے تھے۔ مگر خواب میں بزرگ کو دیکھا تو ارادہ اور بھی مضبوط ہو گیا۔  
آخری بار اپنے دوست شیدے سے ملنے گئے۔ اسے اپنی چھتری اور گھڑی یادگار کے طور پر دی۔ گھر آئے۔ رات گئے تک جاگتے رہے۔ نیند کیسے آتی؟ وہ تو زندگی کے سب سے بڑے مشن کی تکمیل کی بابت سوچ رہے تھے۔ اس کے علاوہ اب کوئی دوسرا خیال پاس بھی پھٹک نہ سکتا تھا۔  
اگلی صبح گھر سے نکلے۔ گئی بازار کی طرف گئے اور آتما رام نامی کھاڑیے کی دکان پر پہنچے جہاں چھریوں چاقوؤں کا ڈھیر لگا تھا۔ وہاں سے انہوں نے اپنے مطلب کی چھری لے لی اور چل دیئے۔ اب ”نغمہ پیش از تار“ ہو گیا۔ روح بے قابو ہو گئی۔

”انارکلی میں ہسپتال روڈ پر عشرت پبلشنگ ہاؤس کے سامنے ہی راجپال کا دفتر تھا.....“  
معلوم ہوا کہ راجپال ابھی نہیں آیا۔ آتا ہے تو پولیس اس کی حفاظت کے لیے آ جاتی ہے۔ اتنے میں راجپال کار پر آیا۔ کھوکھے والے نے بتایا، کار سے نکلنے والا راجپال ہے۔ اسی نے کتاب چھاپی ہے۔

”راجپال ہر دوار سے واپس آیا تھا، دفتر میں جا کر اپنی کرسی پر بیٹھا اور پولیس کو اپنی آمد کی خبر دینے کے لیے ٹیلیفون کرنے کی سوچ ہی رہا تھا کہ علم الدین دفتر کے اندر داخل ہوئے۔ اس وقت راجپال کے دو ملازم وہاں موجود تھے۔ کدرا تا تھ بچھلے کمرے میں کتابیں رکھ رہا تھا۔ جبکہ بھگت رام راجپال کے پاس ہی کھڑا تھا۔ راجپال نے درمیانے قد کے گندی رنگ والے جوان کو اندر داخل ہوتے دیکھ لیا لیکن وہ سوچ بھی نہ سکا کہ موت اس کے اتنے قریب آ چکی ہے..... ہل جھکتے میں چھری نکالی..... ہاتھ فضا میں بلند ہوا اور پھر راجپال کے جگر پر جا لگا..... چھری کا پھل سینے میں اتر چکا تھا۔ ایک ہی وار اتنا کار گر ثابت ہوا کہ راجپال کے منہ سے صرف ہائے کی آواز نکلی اور وہ اونٹ منہ زمین پر جا پڑا۔



”علم الدین اٹلے قدموں باہر دوڑے۔ کدرا تھ اور بھگت رام نے باہر نکل کر شور مچایا۔۔۔۔۔  
پکڑو پکڑو۔۔۔۔۔ مار گیا مار گیا مار گیا۔“

راجپال کے قتل کی خبر آنا فانا شہر میں پھیل گئی۔ پوسٹ مارٹم ہوا تو کئی ہزار ہندو ہسپتال پہنچ گئے اور آریہ سماجی ”ہندو دھرم کی بے ویدک دھرم کی ہے“ کے نعرے سنائی دینے لگے۔

امرت دھارا کے موجد پنڈت ٹھاکر دت شرما رائے بہادر بدری داس اور پرمانند کاوند ڈپٹی کمشنر سے ملا اور راجپال کی ارتھی کو ہندو محلوں میں سے لے جانے کی درخواست کی لیکن ڈپٹی کمشنر نہ مانا۔ کیسے ماننا؟ اس کی منشاء کے عین مطابق حسب ضرورت ہندو مسلم اتحاد درہم برہم ہونے کی صورت پیدا ہو گئی تھی۔ وہ کسی کو اس حد کے آگے کیمرکروا جانے دیتا۔ اگلا مرحلہ تصادم کا تھا جس سے امن قائم نہ رہتا۔ فرنگی کو اس سے نقصان پہنچنا چنانچہ جب لوگ زبردستی کرنے اور ارتھی کا جلوس نکالنے پر تہل گئے تو پولیس کو لاشی چارج کا حکم ملا۔ پنجاب پولیس امن قائم کرنے کا بڑا تجربہ رکھتی ہے۔ ”پولیس نے لٹھ برسائے اور وہ لٹھ لٹھا ہوئی کہ توبہ ہی بھلی۔“

علم الدین کے گھر والوں کو علم ہوا تو وہ حیران ضرور ہوئے لیکن انہیں یہ پتہ چل گیا کہ ان کے چشم و چراغ نے کیسا زبردست کارنامہ سرانجام دیا اور ان کا سرخرو سے بلند کر دیا ہے۔ پولیس نے بغرض حفاظت ان کے گھر پر پڑاؤ ڈال لیا اور ہجوم کو ہٹا دیا۔ اب کوئی ان کے گھر میں جانہ سکتا تھا وہ بھی گھر سے باہر نہ آ سکتے تھے۔ شیداباہرہ کرنا نہیں ضرورت کی چیزیں پہنچانے لگا۔

طالع مند کو قمر اندازی کا علم ہوا تو شیدے کے بارے میں سارے شکوک و شبہات رفع ہو گئے۔ پھر اس نے جس لگن سے خدمت کی اس سے اس نے ان کا دل موہ لیا۔

مسلمان اب چاہتے تھے کہ حکومت غازی علم الدین کے اقدام کو درست سمجھے کیونکہ انہوں نے بجا طور پر اپنے پیارے رسول ﷺ کی شان میں گستاخی کو گوارا نہیں کی۔ ان کا دل مجروح ہوا جس کے نتیجے میں بد باطن راجپال کا خاتمہ کیا۔ علم الدین اپنے فعل میں حق بجانب تھے۔

غازی علم الدین کی بے گناہی میں نہ صرف ہند بلکہ افغانستان تک میں بھی آوازیں اٹھنے لگیں اور علم الدین کی بریت پر زور دیا جانے لگا۔

ادھر آریا سماج والے چلا رہے تھے کہ مسلمان ان کے فرائض منصبی میں روڑے اٹکا رہے ہیں۔ مطلب یہ کہ انہیں اسلام اور بانی اسلام ﷺ کی توہین کے لیے کھلی چھٹی دی جائے۔ وہ دل آزار تقریریں کرتے اور اشتعال انگیز کتابیں کھلم کھلا چھاپتے رہیں۔ مسلمان چپ چاپ یہ سب کچھ دیکھتے رہیں اور ان سے باز پرس نہ کریں۔



فرنگی تماشا دیکھ رہا تھا، اور طوفان بدتمیزی کو روک نہ رہا تھا۔

دونوں طرف آگ کے شعلے پھیل رہے تھے۔ نتیجہ واضح تھا۔ بالا خردوئوں قوموں کے رہنماؤں اور اخبار والوں نے سد باب کی تدبیر کی۔ باہمی افہام و تفہیم سے طے پایا کہ لوگوں کے جذبات کو خنڈا کیا جائے تاکہ فساد نہ ہو جائے۔ ایسا ہوا تو گلی گلی، کوچہ کوچہ خون کی ندیاں بہہ نکلیں گی اور بڑے پیمانے پر معصوم انسان جانیں گنوا بیٹھیں گے۔ مولانا ظفر علی خاں سے استدعا کی کہ اپنے اخبار ”زمیندار“ میں اشتعال انگیز خبریں اور مضامین نہ چھاپیں۔ مولانا نے صاف صاف کہا، ”اگر راجپال کے خلاف پہلے ہی کارروائی کی جاتی تو یہ دن دیکھنا نصیب نہ ہوتا۔ اب جو بویا ہے سو کاٹو۔ تاہم وہ اس شرط پر مان گئے کہ ہندو اخبارات کی زبان ہندی بھی کی جائے۔ ورنہ یہ سلسلہ تو یونہی چلتا رہے گا۔ ڈپٹی کمشنر نے یقین دلایا کہ ہندو پولیس کو بھی کنٹرول کیا جائے گا۔ تاہم معاملہ معمولی نہ تھا جسے لوگ دل سے اتار دیتے۔ لاہور میں علامہ اقبالؒ مولانا محمد علی، سر شفیق، مراتب علی شاہ اور میاں عبدالعزیز نے غازی علم الدین کے حق میں قرارداد پاس کروائی۔ کتنے ہی دوسرے شہروں میں بھی ایسی ہی قراردادیں منظور ہوئیں۔

”بخشی بشن داس نے کہا، میں ہندو ہوں اور ہندو بھی کون آریہ بلکہ آریہ سے بھی دس قدم آگے۔ میں نے قرآن شریف پڑھا ہے۔ اس میں لکھا ہے کہ تم کسی بت کو بھی گالی نہ دو۔ اس میں تمام مسلمانوں کا قصور نہیں ہے بلکہ ہر فعل کرنے والا اپنے فعل کا خود مددگار ہے۔ سوای دیا نند کو ایک ہندو برہمن نے زہر دے دیا۔ اس میں قصور برہمن کا تھا نہ کہ تمام ہندوؤں کا۔ مہاشے رام چند کو جموں میں ہندوؤں ہی نے لٹھیاں مار مار کر مار دیا۔ اس میں قصور صرف ان ہندوؤں کا ہی تھا نہ کہ تمام ہندوستان کے ہندوؤں کا۔“

اس طرح ہندو مسلم کشیدگی میں کمی آئی اور اب توجہ اس امر پر دی جانے لگی کہ عدالت انصاف سے کام لے۔ آخر عدالت کا دروازہ کھلا اور غازی علم الدین کی قسمت کے فیصلے کی نوبت آئی۔ سب کی نظریں ایک نقطے پر جمع ہو گئیں۔ 10 اپریل کو پہلی پیشی ہوئی۔ غازی علم الدین کی طرف سے کوئی وکیل پیش نہ ہوا۔ کیسی تعجب کی بات ہے کہ اس سے پہلے بھی یہی صورت تھی۔ مرد غازی خدا بخش اکو جہاں پر راج پال پر قاتلانہ حملہ کرنے کے الزام میں مقدمہ چلا تو انہیں کوئی وکیل میسر نہ آیا۔ اسی طرح افغانستان کے تاجر غازی عبدالعزیز بھی راجپال پر قاتلانہ حملے کے الزام میں وکیل کے بغیر ہی عدالت میں پیش ہوئے۔

بہر حال تین مرتبہ ایسا ہوا۔ بعد ازاں غازی علم الدین کی طرف سے چوٹی کے وکیل پیش

ہوئے۔ بعد ازاں خواجہ فیروز الدین بیرسٹر نے یہ مقدمہ لے لیا۔ ان کے معاون ڈاکٹر اے آر خالد تھے۔ فرخ حسین بیرسٹر تو پہلے سے شامل تھے۔ ان میں مسٹر سلیم اور دیگر وکلاء بھی شامل ہو گئے۔

وکلاء نے جرح کی اور صفائی میں دلائل دیئے لیکن یہاں دلائل سننے والا اور انہیں درخور اعتناء کرنے والا کون تھا؟ عدالت طوفان میل کی طرح مقدمے کی سماعت کرنے اور فیصلہ سنانے کے لیے بے چین تھی۔ صفائی کے وکلاء کی کوئی بات مافی نہ گئی، کوئی دلیل قبول نہ کی گئی اور 22 مئی کو سزائے موت سنائی۔ فرخ حسین بیرسٹر بھی گئے اور ہندوستان کے ذہین ترین نوجوان وکیل محمد علی جناح سے ملے تاکہ وہ ہائیکورٹ میں غازی علم الدین کی اپیل کی پیروی کریں۔

جناح صاحب مان گئے۔ اس وقت ہائیکورٹ کی صورت یہ تھی کہ سرشادی لال چیف جسٹس تھا۔ جسٹس میاں شاہ دین ہمایوں جو شادی لال سے سینئر تھے، انتقال کر چکے تھے۔ ان کے پوتے میاں مظفر بشیر کے بقول میاں شاہ دین کے نام سے مال روڈ (شاہراہ قائد اعظم محمد علی جناح) پر شاہ دین بلڈنگ تعمیر ہوئی۔ قریب ہی 23 لارنس روڈ پر وہ کوشی ہے جہاں شاہ دین ہمایوں کے فرزند ارجمند میاں بشیر احمد رہے اور قائد اعظم تحریک پاکستان کے دوران میں قیام فرماتے تھے۔

میاں شاہ دین کی بے وقت موت کے باعث جو نیر سرشادی لال کو چیف جسٹس بننے کا موقع مل گیا۔ جس کی وجہ سے غازی علم الدین کے مقدمے میں عام عدالت سے لے کر ہائی کورٹ تک میں کوئی فرق نہ رہا تھا۔ ایک ہی راگ الاپا جا رہا تھا۔ راجپال نے جو فتہ کھڑا کیا، دنیا بھر کے مسلمانوں کی دل آزاری کی، وہ درست ہے۔ غازی علم الدین نے شاتم رسول کو قتل کیا، وہ لائق گردن زدنی ہے۔ ہائیکورٹ میں سماعت ہوئی۔ قائد اعظم محمد علی جناح نے دفاع میں دو نکات پیش کیے:

1- راج پال نے پیغمبر اسلام کی شان میں گستاخی کی ہے، بدزبانی کی ہے، ملزم کے مذہبی جذبات کو ٹھیس پہنچائی گئی جس سے غصے میں آ کر اس نے راجپال پر حملہ کیا۔ جرم اس پر ٹھونسنا گیا ہے۔

2- ملزم کی عمر انیس اور بیس سال کے قریب ہے۔ وہ سزائے موت سے مستثنیٰ ہے۔

(بحوالہ مقدمہ امیر ہنام کراؤن نمبر 954 سال 1922ء)

لیکن فرنگی اور سرشادی لال کی موجودگی میں غازی علم الدین کو کیسے بخشا جاسکتا تھا۔

7.7.29 کو سزائے موت دی گئی۔

کب سے امت مسلمہ بالعموم اور اسلامیان ہند بالخصوص سراپا احتجاج بنے ہوئے تھے۔ ان کے دل رورہے تھے۔ قانون اور اخلاق کی دجیاں اڑائی گئیں۔ انصاف کی آنکھ ہمیشہ اس فیصلے پر خون

کے آنسو پکائے گی۔ فرنگی عہد کی عدالتوں کے انتہائی غیر جانبدارانہ اور غیر منصفانہ فیصلے پر اظہار افسوس کرے گی۔ فرنگی منصفوں نے بالعموم شاتم رسول کا کروار ادا کیا ہے۔ چند دیانتدار دانشوروں کو چھوڑ کر باقی اسی مہم میں لگے رہے کہ جہاں تک بن پڑے مسلمانوں کی دل آزاری کی جائے اور غیر مسلموں کی آنکھوں میں دنیا کی عظیم ترین ہستی انسانوں کی فلاح و بہبود کے لیے انقلاب آفرین پروگرام لانے والے رسول عربی کی شخصیت کو گرایا جائے..... اسلام کی تبلیغ کو روکا جائے۔ قرآنی تعلیمات اور حیات رسول ﷺ کا مطالعہ کرنے کے بعد ممکن نہیں کہ غیر مسلم اسلام قبول کیے بغیر رہ سکے۔

آج بھی راجپال فرنگی کے عشرت کدوں میں ملعون رشدی کے نام سے زندگی بسر کر رہا ہے۔



محکم دلائل سے مزین متنوع و منفرد موضوعات پر مشتمل مفت آن لائن مکتبہ

## ”شہیدِ محبت“

صاحبزادہ سید خورشید احمد گیلانی

علامہ اقبالؒ کا ایک مصرع ہے:

طے شود جادہ صد سالہ بآ ہے گاہے

یعنی بعض اوقات ایک آہ کے فاصلے پر منزل ہوتی ہے یا لمحے بھر میں سو سال کا سفر طے ہو جاتا ہے یہ مصرع زبان پر آتے ہی ذہن بے اختیار شہید ناموسِ نبی ﷺ غازی علم الدین کی طرف منتقل ہو جاتا ہے اس نے صدیوں کا سفر اس تیزی اور کامیابی سے طے کیا کہ اربابِ زہد و تقویٰ اور اصحابِ منبر و محراب بس دیکھتے ہی رہ گئے۔ اس نے ایک قدم انارکلی ہسپتال روڈ پر اٹھایا اور دوسرے قدم پر جنت الفردوس میں پہنچ گیا۔

یہ نصیب اللہ اکبر لوٹنے کی جائے ہے

اسی جنت کی تلاش میں زاہدوں اور عابدوں کے نجانے کتنے قافلے سرگرداں رہے کیسے کیسے لوگ غاروں کے ہو کر رہ گئے کئی پیشانیوں پر گڑتے اور سر جھٹکتے رہے ہزاروں سر بگربیاں چلے کش اسی آرزو میں دنیا سے اٹھ گئے لاکھوں طواف و سجود میں غرق رہے بے شمار صوفی و ملا و قہ و دعا رہے ان گنت پرہیزگار خیالِ جنت میں سرشار رہے خدا ان سب کی محنت ضرور قبول کرے گا لیکن غازی علم الدین کا مقصود دیکھئے! نہ چلہ کیا نہ مجاہدہ نہ حج کیا نہ عمرہ کیا نہ دیر میں قشقہ کھینچا نہ حرم کا مجاور بنا نہ مکتب میں داخلہ لیا نہ خانقاہ کا راستہ دیکھا نہ کنز قدوری کھول کر دیکھی نہ رازی و کشف کا مطالعہ کیا نہ حزبِ التحرر کا ورد کیا نہ

اسم اعظم کا وظیفہ پڑھا، نہ علم و حکمت کے خم و بچ میں الجھانہ کسی حلقہ تربیت میں بیٹھا، نہ کلام و معانی سے واسطہ رہا نہ فلسفہ و منطق سے آشنا ہوا، نہ مسجد کے لوٹے بھرے نہ تبلیغی گشت کیا، نہ کبھی شنی بگھاری نہ کبھی شوخی دکھائی، اسے پاکبازی کا خط نہیں، محبوبِ جازی ﷺ سے ربط تھا، وہ تسبیح بدست نہیں مسبت مئے الست تھا، وہ فقیہ مسند آرائیں، فقیر سرراہ تھا، یہی وجہ ہے کہ اس نے مصلحت کیشی سے نہیں، جذبہ درویشی سے کام لیا، چین و چناں کے دائروں سے نکل کر کون و مکاں کی وسعتوں میں جا پہنچا، ہم و گمان کی خاک جھاڑ کر ایمان و عشق کے نور میں ڈھل گیا، نجانے ہاتھ غیب نے چپکے سے اس کے کان میں کیا بات کہی کہ پل بھر میں دل کی کائنات بدل گئی۔

پروانے کا حال اس محفل میں ہے قابلِ رشک اے اہل نظر  
اک شب میں ہی یہ پیدا بھی ہوا، عاشق بھی ہوا اور مر بھی گیا  
خدا معلوم کتنی ریاضت سے آغوشِ بسطام نے بایزیدی کی پرورش کی، خاکِ بغداد نے جنیدؒ کو  
جنم دیا، شہرِ قونیہ نے مولانا رومؒ کو بتایا، دہلی نے شاہ ولی اللہؒ کو پیدا کیا اور ادھر علم الدینؒ، بڑھتی کی  
دکان سے اٹھا اور ایک ہی جست میں زمان و مکان طے کر ڈالے۔

علامہ اقبالؒ کو جب غازی علم الدینؒ کے بارے میں بتایا گیا کہ ایک اکیس سالہ ان پڑھ اور  
مردور پیشہ نوجوان نے گستاخِ رسولِ راجپال کو بڑی جرأت اور پھرتی سے قتل بلکہ واصلِ جہنم کر دیا ہے تو  
حضرت علامہؒ نے گلوگیر لہجے میں فرمایا:

”اسی گلاں ای کر دے رہ گئے تے تر کھاناں وامنڈا بازی لے گیا“

(ہم باتیں ہی بتاتے رہے اور بڑھتی کا بیٹا بازی لے گیا)

حضرت علامہؒ نے غالباً اسی موقع کے لیے کہا ہے:

عشق کی اک جست نے طے کر دیا قصہ تمام

اس زمین و آسماں کو بے کراں سمجھا تھا میں نے

جس زمانے میں یہ رسوائے زمانہ کتاب لکھی اور چھاپی گئی، شہر لاہور میں ظاہر ہے حق ہو کے  
زلزلے ہوں گے، علم و فضل کے چرچے ہوں گے، تقریر و تحریر کے لمحے ہوں گے، وعظ و نصیحت کے غلغلے  
ہوں گے، ادیبوں اور خطیبوں کے طنطنے ہوں گے، لیکن شاتمِ رسول کو اسفل السافلین میں پہنچانے کی  
سعادت کسی صوفی باصفا، کسی امامِ ادب و انشاء، کسی خطیبِ شعلہ نوا اور کسی سیاسی رہنما کے حصے میں نہیں  
آئی بلکہ ایسے مردور کو ملی جو ممتاز دانشور نہیں معمولی کارگیر تھا، جس کی پیشانی پر علم و فضل کے آثار نہیں  
ہاتھوں میں لوہے کے اوزار تھے، خدا معلوم وہ نمازی تھا یا نہیں لیکن صبحِ معنوں میں غازی نکلا، وہ کلاہ دستار

کا آدمی نہیں تھا مگر بڑے کردار کا حامل بن گیا۔

غازی علم الدین شہیدؒ کو دیکھ کر کم از کم یہ یقین ضرور ہو جاتا ہے کہ خدا تعالیٰ کسی کی عبادت کے طول و عرض پر نہیں جاتا بلکہ کسی کے جذبہ بے غرضی کو شرف قبولیت بخشتا ہے اس کے ہاں شب زندہ داری سے زیادہ دل کی بے قراری کام دیتی ہے وہ کسی کے ماتھے کا محراب نہیں دیکھتا نہاں خانہ قلب کا اضطراب دیکھتا ہے اسے نیکیوں کے سینے نہیں گوشہ چشم پر آنسوؤں کے ٹکینے درکار ہوتے ہیں اسے کسی کی خوش بیانی متاثر نہیں کرتی، کسی کی بے زبانی پہ پیارا آ جاتا ہے اسے بولی کی حکمت کے مقابلے میں کسی بڑھئی کی غربت پسند آ جاتی ہے اگر یہ بات نہ ہوتی تو غازی علم الدینؒ کبھی مقام شہادت سے سرفراز نہ ہوتا۔

کسی غزوے کے دوران ایک شخص حضور ﷺ کے وسب مبارک پر مسلمان ہوتا ہے اور ساتھ ہی جہاد کی اجازت مانگتا ہے چند لمحے قبل وہ سپاہ کفر میں شامل تھا دو ساعتوں کے بعد وہ مجاہدین اسلام کا ساتھی بن جاتا ہے دولت اسلام سے بہرہ مند اور جذبہ جہاد سے سرشار ہو کر میدان میں اترتا ہے اور تھوڑی دیر بعد جام شہادت نوش کر جاتا ہے جنگ کے خاتمے پر حضور ﷺ شہداء کی لاشوں کا معائنہ فرما رہے تھے جب ثابت بن اسیرؓ کی لاش پر پہنچے تو آپ نے صحابہ سے مخاطب ہو کر فرمایا ”اس شخص کو دیکھو جس نے اسلام قبول کیا مگر نہ نماز پڑھی نہ اس نے روزہ رکھا نہ اسے حج کرنے کا موقع ملا مگر سیدہ جنت میں پہنچ گیا۔“

یہی حال غازی علم الدین شہیدؒ کا ہے نہ اس نے فن تجوید و قرأت سیکھا نہ عربی فارسی پڑھی نہ رومیؒ کی مثنوی دیکھی نہ مزخشریؒ کی کشاف پڑھی نہ دین کے اسرار و رموز سمجھے مگر ایک راز اس پر ایسا کھلا کہ مقدر کے بند کو اذکھل گئے قسمت کا درپہ کیا کھلا کہ جنت کے دروازے کھل گئے یہ عقل خود ہیں کا کرشمہ نہیں عشق خدا میں کا معجزہ تھا کل تک دکان پر ٹھک ٹھک کرنے والا علم الدینؒ آج کروڑوں مسلمانوں کے سینے میں دل بن کر دھک دھک کر رہا ہے۔

غریب باپ کو کیا علم تھا کہ اس کی گود میں شہر محبت کا امیر مل رہا ہے کچے گھروندے کو کیا خبر تھی کہ اس کے احاطے میں کچے عقیدے کا بچہ چل پھر رہا ہے سنسان حویلی کو کیا پتہ تھا کہ ایمان کی دولت اس کے دامن میں بھری ہوئی ہے محلہ چابک سوار کا علم الدینؒ میدان عشق کا شہسوار نکلا۔

یہ رتبہ بلند ملا جس کو مل گیا

غازی علم الدین شہیدؒ 1908ء میں پیدا ہوئے اور 31 اکتوبر 1929ء کو تعزیر جرم عشق میں پھانسی پا کر ہمیشہ کے لیے گستاخان رسول کے گلے کی پھانس بن گئے۔

21 برس کی عمر میں صدیوں کا سفر اس خوبی سے طے کیا کہ اس کی گردن سفر کا ایک ایک ذرہ

کاروان شوق کے لیے نشان منزل بن کر رہ گیا ہے، نجانے عشاق کے اور کتنے قافلے اس راہ سے گزریں گے لیکن ان پر لازم ہوگا کہ وہ علم الدینؒ کے نقش کف پا کو چوم کر اپنی منزل کی یوسو گئیں۔

لوگ زندہ جاوید ہونے کی آرزو میں مر مر کر جیتے اور جی جی کر مرتے ہیں۔ انہیں جینے کا فن تو آ جاتا ہے، مرنے کا ڈھنگ نہیں جانتے۔ وہ غازی علم الدینؒ کی روح سے پوچھیں کہ مر کر امر ہو جانے کا کیا راز ہے؟ فنا کے گھاٹ اتر کر لافانی بننے کا کیا طریقہ ہے؟ گناہم ہو کر شہرت و دام پانے کا کیا نسخہ ہے؟ کسی کے نام پر مٹ کر امنٹ ہونے کی رح کیا ہے؟ جام شہادت کے ذریعے آب حیات پینے کا کیا گر ہے؟

غازیؒ کو میاں لوی جیل میں پھانسی دی گئی، اور وہیں دفن بھی کر دیا گیا، انگریز کا خیال تھا کہ اگر لاش برسر عام لاہور لائی گئی، تو ضبط کے سبب بندھن ٹوٹ جائیں گے، مگر مسلمانوں کا احتجاج پورے برصغیر میں شدید سے شدید تر ہو گیا، حکیم الامت علامہ اقبالؒ، سر محمد شفیعؒ، میاں عبدالعزیز مالو اڈہ اور مولانا غلام محی الدین قصوری گورنر سے ملے اور غازیؒ کی لاش مسلمانوں کے حوالے کرنے کا مطالبہ کیا، بالآخر 14 نومبر کو لاش لاہور پہنچی، جنازہ چوبدر جی جنازگاہ میں پہنچا، وہاں جنازہ کیا پہنچا، پورا لاہور پہنچ گیا، اس اعزاز و تکریم کو شہنشاہ ہند ظہیر الدین بابرؒ، مغل اعظم، شاہجہاں، غیاث الدین بلبن اور دوسرے سلاطین جہاں آج تک ترستے ہوں گے، جو اکرام و اعزاز ”ترکھاناں وے منڈے“ کو نصیب ہوا۔

عاشق کا جنازہ ہے ذرا دھوم سے نکلے

غازیؒ آج قبرستان میانی صاحب میں آسودہ خاک ہے۔ اس خاک کا ہر ذرہ سرمہ چشم عشاق ہے، لوگ بتائے دوام پانے کے لیے خضر کی تلاش میں ہیں جو انہیں چشمہ حیاں تک پہنچا سکے۔ وہ سمجھتے ہیں کہ آب حیات کے دو گھونٹ انہیں حیات جاودانی بخش دیں گے لیکن انہیں معلوم نہیں کہ حضور ﷺ کے تلوؤں کا دھوون ہی آب حیات ہے، اس کا ایک قطرہ حیات ابد عطا کر دیتا ہے، علم الدینؒ اپنے دم غم سے نہیں، انہی کی خاک قدم بن کر زندہ و پائندہ ہے۔

شب است بر جریدہ عالم دوام ما





## غازی علم الدین شہید

مولوی محمد سعید

سابق ایڈیٹر پاکستان ٹائمز

انگریز کے دور میں آزادی کی لگن کے دوش بدوش کئی ناہنجار تحریکیں بھی زور پکڑ رہی تھیں۔ مذہبی مناظرے تو ایک عرصہ سے ہوتے چلے آ رہے تھے۔ اور ان میں بھتی کا رواج تھا۔ لیکن دشنام طرازی کی باقاعدہ ابتداء ہندوؤں کے ایک مخصوص فرقے آریہ سماج نے کی۔ مقصد محض مسلم آزادی تھا۔ حضور علیہ الصلوٰۃ والسلام کے خلاف چند دریدہ وہن مصنفین نے اس شدت اور تواتر سے گندگی اچھالنا شروع کی کہ مسلمانوں کے تن بدن میں آگ لگ گئی۔ پوری مسلم قوم خیبر سے لے کر اس کماری تک شعلہ بدامن ہو گئی۔ انہی دریدہ وہن ناشرین میں ایک رسوائے زمانہ راجپال بھی تھا جس نے ایک کتاب ”رگیلا رسول“ شائع کی۔ مصنف کا نام گونجی رکھا گیا، عام خیال تھا کہ یہ کتاب پرتاپ کے مہاشہ کرشن کی ہے۔

مقدمہ چلا۔ مسلمانوں کے نقطہ نظر کی نمائندگی سر محمد شفیع نے کی۔ سر محمد شفیع اپنے وقت کے چوٹی کے وکلاء میں سے تھے۔ ان کی ہائی کورٹ میں تقریر اتنی ولولہ انگیز تھی کہ اگلے روز ان کے ازلی دشمن زمیندار تک نے ”سر شفیع کی عشق رسول ﷺ میں ڈوبی ہوئی تقریر“ کی سرخی لگائی۔ راجپال کو ہلکی سی سزا ہوئی۔ مسلمانوں کی آتش انتقام کو ہندو نواز انگریز ججوں کی اسٹک شوئی سرد نہ کر سکی۔ سزا کچھ یوں دی

گئی کہ جیسے مسلمانوں کے سر پر احسان دھرا جا رہا ہے۔

دلی میں شردھانند نے اور لاہور میں راجپال نے اس تحریک کو پروان چڑھایا۔ جب ان کے خبیث باطن کے چرچے عام ہوئے اور پڑھے لکھے لوگوں کی محفلوں سے گزر کر عام مسلمانوں تک پہنچے تو ایک ہیجان پھا ہو گیا۔ چنانچہ راجپال پر حملے ہونا شروع ہوئے، دوسرے تو وہ بچ نکلا اور حملہ آور لمبی سزائیں بھگتتے کے لیے جیلوں میں ڈال دیئے گئے۔ حتیٰ کہ لاہور کے سریاں اور جھریاں والے بازار کے ایک بڑھی طالع مند کے بیٹے علم الدین کو جب علم ہوا کہ حضور ﷺ کی شان میں ایسی بے محابا گستاخیاں ہو رہی ہیں تو اس نے تہیہ کر لیا کہ ایسے منہ پھٹ کا علاج قطع شرگ کے علاوہ اور کچھ نہیں۔

اپریل کی ایک دوپہر کو جب لاہور کے بازار اور گلیاں سنسان تھیں۔ علم الدین چوہنہ مفتی باقر سے ہسپتال روڈ تک آیا۔ اس نے راجپال کو بیٹھے دیکھا۔ جب آگے بڑھا تو راجپال سہم گیا۔ لیکن بیشتر اس سے کہ وہ مدافعت کرتا، اس نوجوان کا خنجر اس کے گلے کے پار اتر چکا تھا۔ خون کو نوارے کی صورت میں بہتا چھوڑ کر یہ جوان لکڑی کے گوداموں تک خراماں خراماں چلا گیا۔ پھر یکا یک خیال آیا کہ کہیں وار اوچھانہ پڑا ہو اور راجپال کہیں پھر نہ بچ نکلا ہو۔ دل کی تشفی کے لیے لوٹنا تو گرفتار کر لیا گیا۔ انارکلی کے ایک ذیلی بازار میں دن دھاڑے قتل اور وہ بھی ایک ایسے شخص کا جس کا نام ہر ایک کی زبان پر تھا۔ ہندو مخلوق میں ہابا کار مچ گئی۔ یہ خبر علم الدین کے محلے میں اس وقت پہنچی جب اس کی ماں اس کی سگائی کے لڈو بانٹ رہی تھی۔

مقدمہ چلا۔ سیشن جج نے پھانسی کی سزا دی۔ ہائیکورٹ میں اپیل ہوئی۔ علم الدین کی وکالت کے لیے بمبئی سے قائد اعظم محمد علی جناح تشریف لائے۔ مقدمہ کی سیاسی اور مذہبی نوعیت، جناح ایسے فاضل بیرسٹر کی آمد، ملک گیر دلچسپی عدالت کے کمرے میں بلکہ احاطے میں تل دھرنے کی جگہ نہیں تھی۔ فین روڈ پر ہجوم جمع ہو رہا تھا، اور ہر لحظہ بڑھتا جا رہا تھا۔ اس ہجوم میں آہنی جنگلے کے ساتھ مجھے بھی قدم رکھنے کی جگہ مل گئی۔ یکا یک آواز آئی، جناح آ رہے ہیں۔ ہم جنگلے کے سہارے ذرا اور اونچے ہو گئے۔ دور سے دیکھا کہ برآمدے میں جمع ہونے والے لوگ راستہ دے رہے ہیں، اور مسٹر جناح سیاہ گون میں ملبوس بڑے وقار کے ساتھ عدالت کے کمرے کی جانب جا رہے ہیں۔ ان کے پیچھے علم الدین کے والد طالع مند تھے اور ان کے ہاتھ میں ایک سیاہ رنگ کی صندوقی تھی۔

بحث کے دوران قائد اعظم نے زیریں عدالت کے فیصلے اور گواہوں کے بیانات کے پرچے اڑا دیئے۔ عدالت تک تو ہم لوگوں کی رسائی نہیں تھی کہ وہاں صوبے بھر کے نامور وکلاء کا ہجوم تھا۔ اگلے روز اخبارات میں جو روداد چھپی اس میں عاشقانِ رسول ﷺ کے لیے تازگی ایمان کا بڑا سامان تھا۔ ٹھیٹھ

قانونی اعتبار سے قائد اعظم جناح کی تقریر نکتہ آفرینی اور اسلوب بیان کا شاہکار تھی۔

انگریز جج براڈوے نے دلائل سننے کے بعد وہی فیصلہ دیا جو متوقع تھا۔ علم الدین کی سزائے موت بحال رہی، اور اب لوگ اس کے واصل حق ہونے کے منتظر رہنے لگے۔ اسے میانوالی جیل میں منتقل کر دیا گیا، اور ایک صبح اسے تختہ دار پر کھینچ دیا گیا۔ اخباروں میں آخری لمحوں کی جو روداد چھپی ان سے علم الدین کی پامردی نمایاں تھی۔ موت کو اس نے مردانہ وار خوش آمدید کہا اور بلند آواز سے۔

بنا کردند خوش رے بخاک و خون غلطیدن

خدا رحمت کند ایں عاشقان پاک طینت را

پڑھا اور جان جان آفرین کے سپرد کر دی۔

مسلمانوں کے لیے یہ بڑے اندوہ والی بات تھی کہ ان کا ایک ہیرو یوں پنجاب کے ایک دور دراز علاقے میں موت کی نیند سلا دیا جائے اور پھر اس کی قبر ان کی نگاہوں سے اوجھل رہے۔ چنانچہ غم و غصہ کا ایک طوفان اٹھ کھڑا ہوا اور باقاعدہ ایک تحریک کی صورت اختیار کر گیا۔ وہ لوگ بھی باہم اکٹھے ہو گئے جن کی سیاسی راہیں مدتوں سے جدا جدا تھیں۔ اقبال، سر شفیق اور ظفر علی خان اس تحریک کے روح رواں تھے۔ سر شفیق کی سرکار دوستی، ظفر علی خان کی سرکار دشمنی، اقبال کی بے نیازی، سبھی پس منظر میں چلی گئیں۔ قوم کے سامنے اب علم الدین کی نقش کا حصول تھا۔ چنانچہ تحریک کا نعرہ ”نقش لیں گے یا نقش بن جائیں گے“ ٹھہرا۔

اقبال اور سر شفیق گورنر سے ملے اور اسے یقین دلایا کہ مطالبہ حصول نقش تک محدود ہے۔ اور اگرچہ آج کے دن مسلمانوں کے جذبات کی کوئی حد نہیں پھر بھی غیر مسلموں کی عزت و ناموس یا مال و دولت ان کے ہاتھ سے محفوظ رہیں گے۔ گورنر نے اس یقین دہانی کے بعد لاش مسلمانوں کے سپرد کر دینے کا فیصلہ دے دیا۔ دسمبر کی ایک رات بسترہ صبح کو نقش گاڑی میں لاہور لائی گئی۔ چھاؤنی کے سٹیشن پر پل کے نزدیک گاڑی رکی۔ اور گورافوج کا ایک دستہ تابوت لے کے گورنر ہاؤس تک آیا۔ جہاں اسے مسلمان زعماء کے سپرد کر دیا گیا۔

ایسا جنازہ جو علم الدین کو میسر آیا، تاریخ میں خال خال شخصیتوں کو میسر آیا ہوگا۔ لاہور کی نواحی بستیاں تو درکنار، دور دور کے مقامات سے لوگ اتنی تعداد میں آئے کہ اس شہر کے لیے ان کا سنبھالنا دشوار ہو گیا۔ وہ زمانہ ریلوے کی محدود آمد و رفت کا تھا۔ بسوں کی چلت ابھی عام نہیں ہوئی تھی۔ نجی موٹر گاڑیاں ابھی کم تھیں اور مسلمانوں کے یہاں قریب قریب مفقود تھیں۔ لیکن پھر بھی لوگ جالندھر، امرتسر، گوجرانوالہ، سیالکوٹ، سمرات، منٹگمری اور ملتان سے کھنچے چلے آ رہے تھے۔ نماز جنازہ کے لیے وہ

میدان منتخب ہوا جسے چاند ماری کہتے تھے اور جہاں آج کل چورجی کے کوارٹر اور دیگر آبادی پھیلی ہوئی ہے۔ یہ علاقہ دریا کی ترائی تک بڑا سرسبز تھا۔ حد نظر تک سبزی کے کھیت تھے۔ نماز جنازہ کے بعد جب تابوت اٹھایا گیا تو چار پائی سے لمبے لمبے بانس باندھ دیئے گئے تھے تاکہ لوگ کندھا دینے کی سعادت سے محروم نہ رہیں۔ جنازے کے آگے آگے پھولوں سے لدی ہوئی ایک تیل گاڑی جا رہی تھی، جو ہجوم میں پھول تقسیم کرتی جا رہی تھی۔ جنازہ نزدیک آیا تو جو لوگ دیر سے کندھا دینے کے لیے منتظر کھڑے ہوئے، ایک ہی ریلے میں سڑک سے دور جا پہنچے۔ چار پائی کے ارد گرد ایک جم غفیر تھا۔

اکثر لوگوں نے کمر سے پٹکے باندھ رکھے تھے اور ایک عجیب سرمستی کے عالم میں لہرا رہے تھے اور لا الہ الا اللہ کا ورد کرتے جا رہے تھے۔ الا اللہ کی ضرب پر ہر بار معلوم ہوتا کہ لاہور کی زمین تھرا اٹھی ہے۔ پھولوں کی بارش میں جنازہ آہستہ آہستہ میانی صاحب کے وسط تک بڑھتا رہا۔ قبر کے قریب اڑدھام اتا بے پناہ تھا کہ بڑے بڑے تو نمند قبر تک پہنچنے سے عاجز تھے۔ میں نے بدقت تمام جب جھانک کے دیکھا تو لحد میں پھولوں کی سیج بچھی ہوئی تھی۔

قریب ہی ایک وسیع گڑھے کے وسط میں مولانا ظفر علی خاں کناروں پرائڈے ہوئے ہجوم کو انگریز کی ستم رانیوں کی داستان سنارہے تھے۔ مجمع حسب معمول مسموم تھا۔ جب میاں سر محمد شفیع نے انہیں یہ یاد دلانے کی کوشش کی کہ یہ محل کسی سیاسی تقریر کا نہیں تو مولانا نے بجلی کی طرح ٹپ کر کہا کہ جب تک انگریز کا ظلم ختم نہیں ہوتا، اس کی داستان کیسے ختم ہو سکتی ہے؟ ہندو کو تو یہ افسانے سناتے عار محسوس نہیں ہوتی۔ ہم کیوں اتنے محبوب ہوں؟ وہ آزادی کے نغمے لاپتے ہیں۔ ہم غلامی پر کیونکر قانع رہیں؟ سر شفیع نے مولانا کے تیور دیکھے تو ایک منجھے ہوئے سیاست دان کی طرح وہی راستہ اختیار کیا جو مولانا کا ہر عافیت کو شریف حریف ایسے موقعوں پر اختیار کیا کرتا تھا۔ تقریر جاری رہی تا آنکہ علم الدین کا جسد خاکی لحد میں اتار دیا گیا۔ اور لاہور کا یہ غیر معروف نجار زاوہ چند دونوں میں عالمگیر شہرت پا کر اسی شہر کی خاک میں آسودہ راحت ہو گیا۔

حضور علیہ الصلوٰۃ والسلام کے خلاف سب دشمن کی تحریک جو ہندوؤں میں اٹھی وہ اس تحریک کا گھناؤنا پہلو تھی جس کی بناء عیسائی علماء نے تحقیق کے پردے میں ڈالی تھی اور جس کے دوران وہ وہ جھوٹ تراشے گئے کہ افشائے حق ہونے کے بعد خود ان کے ہم مذہبوں کی گرونیں ندامت سے جھک گئیں۔ آج یورپ کے علماء میں اکثریت ان لوگوں کی ہے جنہوں نے اس تحقیق و تفتیش کو خود پائے حقارت سے ٹھکرا دیا ہے۔ انگریز جب آزادی مذہب کی آڑ میں غیر جانبدار ہو گیا تو گھٹیا قسم کے چند ہندو مصنفوں اور ریفارمروں نے پیغمبر اسلام ﷺ پر نجاست اچھالنے کو پیشہ بنالیا۔ بہر کیف دلی میں

عبدالرشید کے ہاتھوں شردھانند کیفر کردار کو پہنچا۔ لاہور میں علم الدین کے ہاتھوں راجپال اور کراچی میں عبدالقیوم کے ہاتھوں شاتمان رسول ﷺ کے اس انجام نے اس تحریک کا خاتمہ کر دیا۔

گاؤں میں سنان دھرمیوں کی پانچ سالہ کے سامنے ایک آریہ سماجی دیوان چند بھائیہ آئے کی چکی چلایا کرتے تھے۔ ان کے ساتھ اچھی رسم دراہ تھی جس روز عبدالقیوم نے کراچی میں پراچین کہانی کے مصنف کو قتل کیا اتفاق سے میرا دھر سے گزر ہوا۔ مجھے روک کے کہنے لگے: یار سنو! یہ قرآن کی تعلیم میں نقص ہے یا مسلمانوں میں قوت برداشت کی کمی ہے کہ مذہبی تحقیق کا جواب انہوں نے ہمیشہ خنجر سے دیا ہے۔“ میں نے کہا کہ اگر تحقیق گالی دینے کی نیت سے کی جائے تو؟ ابھی بات پوری نہیں ہوئی تھی کہ ایک معمر سکھ آگئے۔ پوچھنے لگے کیا بات ہے؟ میں نے بھائیہ کے سوال اور اپنے جواب کو دہرایا اور ان کی رائے پوچھی۔ وہ جوش میں آ کے کہنے لگے کہ اگر میرے گوروؤں میں سے کسی کو گالی دی جائے تو میں تو سر اتار کر.....

میں نے کہا: ”بھائیہ جی سن لیجئے۔“

بہر کیف مسلمان قوم نے اپنے غیظ و غضب کے اظہار میں کسی مہانت کو روکا نہیں رکھا۔ سید عطاء اللہ شاہ بخاری نے ایک جلسہ میں برملا کہہ دیا: ”اللہ سے گستاخی کرنے والوں سے تو وہ خود نہٹ لے گا۔ لیکن رسول کی طرف اٹھنے والی انگلی کو ہی نہیں شانے سے باز و تک کو کاٹ دیا جائے گا۔“ یہ محض حادثہ نہیں تھا کہ خلافت ابجدی ٹیشن کا اتحاد و اتفاق ہندو مسلم فسادات کے خونیں سلسلے کی نذر ہو گیا اور آزادی کی قرارداد پاس ہوتے ہی شاتمان رسول کی ایک کھیپ پیدا ہو گئی۔ صاف عیاں ہو چکا تھا کہ یا آزادی کا خواب پریشان کیا جا رہا ہے یا آنے والے دور کی ایک دھندلی سی تصویر دکھائی جا رہی ہے۔

بہر کیف کچھ عوامل ضرور ایسے کارفرما تھے خواہ وہ نفسیاتی ہوں یا سیاسی جو دو قوموں کے اتحاد کے درمیان متواتر حائل ہو رہے تھے۔

مسلمانوں کو اس حقیقت کے اظہار میں قطعی حجاب نہیں تھا کہ وہ اسلام سے وابستگی کو اپنے لیے وجہ افتخار سمجھتے ہیں۔ ہندو اس طرز عمل کو فرسودہ خیالی سمجھتے تھے۔ تاہم عملاً خود ان کے لیے منہج حیات ہندو دھرم تھا۔ قول و عمل میں یہ تضاد ہندوؤں کے ساتھ معاملہ کرنے والی ہر قوم کے لیے بڑی پریشانی کا موجب رہا ہے۔ مسلمانوں کا رویہ اکثر و بیشتر اس دو عملی سے مبرا تھا۔ ان کے کانگریس کے لیے بڑی پریشانی کا موجب رہا ہے۔ مسلم لیگی کے مسلم لیگی جو ہندو سے ہر معاملہ پیشگی طے کرنے پر مصر تھے اور ان کے ٹوڈی ایسے ٹوڈی تھے کہ انگریزی کے سبب آستان کو اپنی منزل سمجھتے تھے۔ ہندو قوم عموماً مذہب سے بیگانگی کا (یا کم

از کم کشادہ خیالی کا) اظہار کرتی، لیکن اس کے جسم کی ہر شکن زُنا کے بیچ میں بندھی ہوئی دکھائی دیتی۔ چنانچہ ان میں ایسے مذہبی اور سیاسی فرقوں کی کمی نہ تھی جو اوروں کی دل آزاری میں بڑی تسکین پاتے۔ ایک مرتبہ ہمارے ہاں گاؤں میں ایک آریہ سماجی پرچارک آئے۔ ان کی رات کی تقریر کا اعلان گاؤں میں منادی سے کیا گیا، اور ہر چوک میں یہ آواز لگائی گئی کہ آج رات آریہ سماج میں پنڈت بدھ دیو تقریر کریں گے۔ موضوع ہے: ”وید الہامی ہیں یا قرآن؟“ میں نے آریہ منتری لالہ ہری رام سے کہا کہ اگر اعلان صرف اتنا ہوتا کہ پنڈت بدھ دیو ثابت کریں گے کہ وید الہامی کتاب ہے تو اس میں کیا حرج تھا؟ کہنے لگے کہ بات اس طرح صاف نہیں ہوتی تھی۔ گویا ہر مسئلہ ان کے یہاں چند دلوں میں غیظ و غضب پیدا کیے بغیر صاف نہیں ہو سکتا تھا۔ مناظروں کی فضا میں عجیب تو جیہات سننے میں آتیں۔ ایک مرتبہ ایک پنڈت جی دشنو مہاراج کے اوصاف بیان کر رہے تھے کہ دیکھئے مولانا روم کی مثنوی کی ابتداء دشنو کے نام سے ہوتی ہے۔ بشنواز نے حکایت می کند ”یعنی دشنو بانسری بجا رہا ہے۔ یارانِ وطن کے حلقوں میں اسلام کا تسخیر عام ہو چکا تھا۔ اس ایک رویے نے جتنے سیاسی شکوک پیدا کیے کسی اور مسئلہ نے نہیں کیے۔ اگرچہ اقتصادی پسماندگی اور سماجی بائیکاٹ کسی طرح کم نہیں تھے، موخر الذکر تو مذہب اور اقتصاد دونوں کی پیداوار تھا۔



## غازی علم الدین شہید

محمد ابراہیم شاہ

پہلی جنگ عظیم کے بعد مسلمانوں کو اسلام سے برگشتہ کرنے کی خاطر ہندوؤں نے دل آزار لٹریچر شائع کرنا شروع کر دیا۔ وہ کبھی تو کعبہ کے کسی متولی کا فرضی نام لکھ کر یہ وصیت شائع کر دیتے کہ قیامت قریب ہے، نیک کام کرو اور اس وصیت کی چار نقلیں کر کے اپنے ساتھیوں کو دوڑو نہ درگاہ الہی سے معتب ہو جاؤ گے۔ ہندوؤں کی نیت یہ تھی کہ مسلمان سارا دن اسی نفل نویسی میں مشغول رہ کر دین اور دنیا کا کوئی اور کام نہ کر سکیں۔

اسی طرح سوامی دیانند کے ایک چیلے مہاشہ کرشن (ایڈیٹر ”پرتاپ“ لاہور) نے ایک نہایت ہی دل آزار کتاب ”رنگیلا رسول“ لکھی جس میں اس جنگ انسانیت نے رسالت مآب صلی اللہ علیہ وسلم کے متعلق اتنی دل آزار باتیں لکھیں کہ پڑھنے اور سننے سے ہر مسلمان مر جانے کی دعا کرے۔ اس کتاب میں قرآن کریم کی آیات اور احادیث قدسی کی غلط تاویلات کی گئی تھیں، وہ مسلمانوں کے ایمان کی پختگی سے بھی واقف تھا اس لیے اس نے مسلمانوں کے غم و غصے سے بچنے کی خاطر اپنے بجائے پروفیسر پنڈت چمپو جی لال ایم اے کا فرضی نام بطور مصنف تحریر کر دیا تھا تاکہ اس کے خلاف کوئی اخلاقی یا قانونی کارروائی نہ کی جاسکے تاہم اس کتاب پر راج پال ناشر ہسپتال روڈ لاہور کا نام و پتہ درست لکھا ہوا تھا۔ مسلمانوں نے ازراہ اخلاق اس سے ایسی ہزل کتاب کے تلف کرنے کی درخواست کی مگر اس نے



ہندوؤں کی پشت پناہی کے باعث مسلمانوں کے اس جائز مطالبے پر غور کرنے سے قطعی انکار کر دیا۔ اس پر مسلمانوں نے 153 الف کے تحت اس پر فرقہ وارانہ منافرت پھیلانے کے الزام میں مقدمہ دائر کر دیا۔ مسٹر لوئیس ایڈیشنل ڈسٹرکٹ مجسٹریٹ نے راج پال کو چھ ماہ قید کی سزا دی مگر اس نے اس فیصلے کے خلاف ہائی کورٹ میں اپیل کی، جہاں دشمن اسلام اور حد درجہ متعصب چیف جسٹس سر شادی لال کی ذاتی سفارش پر جسٹس کنوردیپ سنگھ مسج نے ملزم کو رہا کر دیا۔ اس کا مطلب یہ تھا کہ کسی پیغمبر بالخصوص آقائے کائنات ہادی برحق حضرت محمد مصطفیٰ صلی اللہ علیہ وسلم کی توہین (نعوذ باللہ) کوئی جرم نہیں۔ اس پر غیور مسلمان انتہائی جوش میں آ گئے۔

### شاہ جی کی للکار

اس سلسلے میں متعدد جلسے ہوئے اور جلوس نکلے۔ 4 اور 5 جولائی 1927ء کی درمیانی رات کو مسلمانان لاہور کی طرف سے دہلی دروازہ کے باغ میں ایک معرکہ خیز جلسے کا اعلان کیا گیا، جس میں شاہ جی، مولانا احمد سعید، مولانا مفتی کفایت اللہ، چودھری افضل حق، خواجہ عبدالرحمن غازی نے تقریریں کرنی تھیں۔ لیکن اسی روز لاہور کے ڈپٹی کمشنر مسٹر اوگلوئی نے دفعہ 144 لگا کر جلسے کو ممنوع قرار دے دیا۔ مگر شاہ جی کی تجویز پر جلسہ میاں عبدالرحیم کے احاطہ میں منعقد کیا گیا۔ (یہ احاطہ موجودہ مزار حضرت شاہ محمد غوث بیرون دہلی دروازہ کے بالمقابل واقع ہے) اس وسیع احاطہ میں ہزاروں لوگ جمع ہو گئے اور جلسے کی صدارت چودھری افضل حق نے کی۔ فوج اور پولیس کے علاوہ مسٹر اوگلوئی ذاتی طور پر بھی احاطہ کے باہر موجود تھا اور اندر آ کر اعلان کیا کہ:

”دفعہ 144 کے باعث یہ مجمع خلاف قانون ہے۔ آپ لوگ پانچ منٹ کے

اندر یہاں سے چلے جائیں ورنہ مجھے گولی چلانے کا حکم دینا پڑے گا۔“

ڈپٹی کمشنر کے اس اعلان پر خواجہ عبدالرحمن غازی نے ڈپٹی کمشنر کو انگریزی میں کہا:

”ہم اس قانون کو اپنے پاؤں تلے روندتے ہیں جو قانون ہمیں ناموس پیغمبر کی

حفاظت کی ضمانت نہیں دیتا۔ تم جو چاہو کرو، ہم یہ جلسہ کریں گے۔“

اس کے بعد شاہ جی نے تقریر کرتے ہوئے کہا:

”آج ہم سب فخر رسل ﷺ کی ناموس کو برقرار رکھنے کے لیے جمع ہوئے

ہیں۔ بنی نوع انسان کو عزت بخشنے والے کی عزت خطرے میں ہے۔ آج اس

جلیل القدر ہستی کی ناموس معرض خطر میں ہے جس کی دی ہوئی عزت پر تمام

موجودات کو ناز ہے۔

آج مفتی کفایت اللہ صاحب اور مولانا احمد سعید صاحب کے دروازے پر اُم المؤمنین عائشہ صدیقہ رضی اللہ عنہا اور اُم المؤمنین حضرت خدیجہ الکبریٰ رضی اللہ عنہا آئیں اور فرمایا کہ ہم تمہاری مائیں ہیں۔ کیا تمہیں معلوم نہیں کہ کفار نے ہمیں گالیاں دی ہیں؟..... ارے دیکھو تو! اُم المؤمنین عائشہ صدیقہ رضی اللہ عنہا دروازے پر تو کھڑی نہیں؟“

یہ سن کر حاضرین میں کہرام مچ گیا اور مسلمان ڈھاریں مار مار کر رونے لگے۔ شاہ جی نے سلسلہ کلام جاری رکھتے ہوئے کہا:

”تمہاری محبت کا تو یہ عالم ہے کہ عام حالتوں میں کٹ مرتے ہو، لیکن کیا تمہیں معلوم نہیں کہ آج سبز گنبد میں رسول اللہ ﷺ تڑپ رہے ہیں اور خدیجہ اور عائشہ پریشان ہیں۔ بتاؤ! تمہارے دلوں میں امہات المؤمنین کی کیا وقعت ہے؟..... آج ام المؤمنین عائشہ تم سے اپنے حق کا مطالبہ کر رہی ہیں۔ وہی جنہیں رسول اللہ صلی اللہ علیہ وسلم پکارتے تھے۔ جنہوں نے سید دو عالم ﷺ کو رحلت کے وقت مسواک چبا کر دی تھی۔

اگر تم خدیجہ اور عائشہ کی ناموس کی خاطر جانیں دے دو تو کچھ کم فخر کی بات نہیں۔ یاد رکھو! یہ موت آئے گی، تو پیام حیات لے کر آئے گی۔“

(روزنامہ زمیندار، جولائی 1927ء)

یہ تقریر اس قدر مؤثر اور جذباتی تھی کہ تمام مجمع میں حشر پاتا تھا۔ شاہ صاحب کی تقریر پر لوگوں کے جتھے باغ میں جلسہ گاہ جاتے اور گرفتار ہو جاتے۔ ان پر لاشی چارج بھی کیا جاتا۔ یہ سلسلہ تھوڑی دیر جاری رہا۔ بعد ازاں شاہ جی نے عوام کو اپنے جذبات پر قابو رکھنے کی اپیل کی اور کہا:

”ہمارا مقصد قتل و غارت گری نہیں۔ بلکہ ہم چاہتے ہیں کہ برطانوی حکومت تعزیرات ہند میں ایک ایسی دفعہ کا اضافہ کرے جس کی رو سے بانیان مذہب کے خلاف تقریر و تحریر کی پابندی ہو اور اس کی خلاف ورزی کرنے والا مجرم قرار پائے۔“

اس قرارداد کے بعد جلسہ درخواست کر دیا گیا لیکن عوام کو پر امن طور پر احاطہ سے نکالنے کے لیے شاہ جی خود دروازے پر کھڑے ہو گئے۔ ان کے سامنے مسٹر اوگلوئی کھڑے تھے۔ شاہ جی اپنے

مخصوص انداز میں لوگوں کو پراسن رہنے کی تلقین کر رہے تھے اور ساتھ ہی مسٹر اوگلوئی سے پنجابی میں کہا: ”اوگلوئی! اوکھے گھر بیوند رہ پایا ای“! (اوگلوئی! تم نے مشکل گھرانے سے نکلی ہے۔) (حیات امیر شریعت از مرزا جانا باز ص 103، 104)

یہ سنتے ہی تمام مسلمانوں کی غیرت جوش میں آگئی اور جلسہ گاہ میں موجود تمام مسلمان شہادت کے جذبے سے سرشار ہو کر نہ صرف راج پال اور کنوردلیپ سنگھ مسیح بلکہ حکومت کے خلاف نعرے بلند کرتے ہوئے سول سیکرٹریٹ کی طرف چل پڑے۔ حکومت کے ایمپروڈسٹرکٹ مجسٹریٹ نے فوری طور پر دفعہ 144 نافذ کر کے جلوس کو منتشر کرنے کا حکم دیا۔ مگر یہاں قید و بند کی صعوبت کی کس کو پروا تھی۔ یہاں تو سب رسول عربی ﷺ پر اپنی جانیں نثار کرنے کی تمنا رکھتے تھے۔ حکومت سب لوگوں کو تو گرفتار نہ کر سکی تاہم سرکردہ افراد کو حراست میں لے کر فوری طور پر جیل پہنچا دیا۔

ان دنوں مسلمانوں کا صرف ایک انگریزی اخبار ”مسلم آؤٹ لک“ تھا۔ اخبار نے جشن کنوردلیپ سنگھ مسیح کے فیصلے پر نکتہ چینی کی اور لکھا کہ اس سے بڑھ کر اور کیا فرقہ وارانہ دل آزاری ہو سکتی ہے کہ دنیا کا ہر مسلمان کبیدہ خاطر ہے بلکہ ناموس حبیب کبریا ﷺ پر اپنے خون کا آخری قطرہ تک نثار کرنے کے لیے تیار ہے۔ اخبار نے اسلامی عقیدے کی تشریح کرتے ہوئے بتایا کہ مسلمان اپنی زندگی کو حرمت امام المرسلین ﷺ پر نثار کرنا فخر سمجھتا ہے۔ قانون میں اس امر کی واضح اور کافی گنجائش موجود ہے کہ وہ راج پال جیسے دریدہ دہن اور بے غیرت ملیچھ کا محاسبہ کرے۔ اخبار نے غیر منصفانہ فیصلے پر نکتہ چینی کرتے ہوئے لکھا کہ مسلمان ایک زندہ اور فعال قوم ہے۔ اگر عدالت نے اپنے فیصلے پر نظر ثانی نہ کی تو کوئی عاشق رسول ﷺ اس منہ زور کا پیٹ چاک کر دے گا۔

فرنگی حکومت نے اپنی طاقت کے زعم میں مسلمانوں کے ایمان اور جوش کا صحیح اندازہ لگانے کی کوشش نہ کی اور اس تعمیری نکتہ چینی اور بروقت انتباہ سے استفادہ کرنے کی بجائے اسے توہین عدالت تصور کیا۔ اخبار مذکورہ کے مالک نورالحق اور اس کے مدیر سید دلاور شاہ کو دو دو ماہ قید اور ایک ایک ہزار روپے جرمانے کی سزا دی۔ 1930ء میں ایک من گندم کی قیمت صرف ایک روپیہ تھی۔ اس لحاظ سے جرمانے کی یہ رقم بہت زیادہ تھی۔

اس پر مسلمانوں کے دل میں یہ بات جڑ پکڑ گئی کہ فرنگی حکومت شرافت سے کوئی بات ماننے کو تیار نہیں اور صرف احتجاجی جلسے منعقد کرنا اور جلوس نکالنا جگ ہنسائی کا سبب بنے گا۔ لاتوں کے بھوت باتوں سے ہرگز نہیں مانیں گے۔ اس لیے اس مسئلے کا کوئی نظریاتی حل نہیں بلکہ کوئی عملی حل سوچا جائے۔ انہوں نے نعرہ لگایا کہ جب تک ایک مسلمان بچہ بھی زندہ ہے اس کے نبی صلی اللہ علیہ وسلم کی طرف کوئی انگلی تک نہ اٹھا سکے گا۔

## غازی خدا بخش اکو جہا

آپ کے والد کا اسم گرامی محمد اکرم تھا۔ معروف کشمیری خاندان سے تعلق رکھتے تھے۔ رہائش اندرون کی وروازہ لاہور میں تھی۔ بڑے خوبصورت جوان تھے۔ آپ کا جسم فربہ رنگ سرخ و سپید قد لمبا اور مضبوط و توانا تھے۔ پیشہ کے لحاظ سے شیر فروش تھے۔ جلد سازی کا بھی کام کر لیتے تھے۔

ملعون راجپال نے رگیلا رسول نامی کتاب لکھی جس سے مسلمانوں میں سخت غیظ و غضب پایا جاتا تھا۔ ایک دن آپ نے ناموس رسالت ﷺ پر تقریریں تو حالات سے آگاہی ہوئی۔ یہ سن کر تڑپ اٹھے کہ خبیث راجپال نے اس کے آقا و مولا ﷺ پر کتاب لکھ کر انتہائی درجہ کی توہین کی ہے۔

24 ستمبر 1927ء کی صبح جہنمی راجپال اپنی دکان پر بیٹھا کاروبار میں مصروف تھا کہ غازی خدا بخش اکو جہا آئے اور اس پر تیز دھار چاقو سے حملہ کر کے اسے مضروب کر دیا۔ وہ بد بخت تیزی سے اٹھا اور جان بچانے کے لیے بھاگ کھڑا ہوا اور قتل ہونے سے بچ گیا۔

پولیس نے غازی خدا بخش اکو جہا کو زیر دفعہ 307 الف تعزیرات ہند گرفتار کر لیا۔ ڈسٹرکٹ مجسٹریٹ لاہور سی۔ ایم۔ بی اوگلو کی عدالت میں مقدمہ سماعت شروع ہوئی۔ غازی خدا بخش اکو جہا نے اپنی جانب سے وکیل صفائی مقرر کرنے سے انکار کر دیا۔

راجپال مستغیث نے عدالت میں بیان دیتے ہوئے کہا۔  
”مجھ پر یہ حملہ کتاب کی اشاعت اور مسلمانوں کے ایجنٹیشن کی وجہ سے کیا گیا ہے۔ مجھے خطرہ ہے کہ ملزم خدا بخش مجھے جان سے مار دے گا۔“

”اور کچھ کہنا چاہتے ہو۔“ جج نے پوچھا۔  
راجپال بولا۔ ”حملہ کے وقت ملزم نے چلا کر کہا تھا کافر کے بچے! آج تو میرے ہاتھ آیا ہے میں تجھے زندہ نہیں چھوڑوں گا۔“

اس پر جج نے غازی خدا بخش اکو جہا سے استفسار کیا تو آپ نے گرجدار آواز میں کہا۔  
”میں مسلمان ہوں، ناموس رسالت ﷺ کا تحفظ میرا فرض ہے۔ میں اپنے آقا و مولا ﷺ کی توہین ہرگز برداشت نہیں کر سکتا۔“

پھر لعین راجپال کی طرف اشارہ کر کے کہا۔  
”اس نے میرے رسول مکرم ﷺ کی شان میں گستاخی کی ہے اس لیے میں نے اس پر قاتلانہ حملہ کیا لیکن یہ کم بخت اس وقت میرے ہاتھ سے بچ نکلا۔“

اقرار جرم کے بعد غازی خدا بخش اکو جہا کو سات سال قید سخت جس میں تین ماہ قید تنہائی بھی شامل تھی کی سزا سنائی گئی۔ اور میعاد قید کے اختتام پر پانچ پانچ ہزار روپے کی تین ضمانتیں حفظ امن کے لیے داخل کرنے کا حکم دیا۔

غزنوی کا وار

راج پال کو جہنم واصل کرنے کے لیے غازی عبدالعزیز خان کو ہاٹ سے لاہور 19 اکتوبر 1927ء کو آیا اور لوگوں سے دریافت کرتے کرتے اس بد ذات ناشرکی دکان پر پہنچ گیا۔ اتفاق سے اس وقت راج پال دکان میں موجود نہیں تھا۔ اس کی جگہ اس کے دوست چندر داس اور سوامی ستیانند بیٹھے تھے۔ غازی موصوف نے سوامی ستیانند کو راج پال سمجھا اور میان سے تلوار نکال کر ایک ہی وار میں اس کا کام تمام کر دیا۔ اس کے بعد خود ہی چلا کر کہہ دیا کہ میں نے موذی کا خاتمہ کر دیا ہے۔ میرے خلاف قانونی کارروائی کی جائے۔ غازی عبدالعزیز نے عدالت میں یہ بیان دیا:

”میرا نام عبدالعزیز ہے۔ میں غزنی کا رہنے والا ہوں۔ میرے وطن کو یہ فخر حاصل ہے کہ اس نے سلطان محمود غزنوی جیسا مجاہد، مبلغ اور بت شکن پیدا کیا تھا جس نے اس برصغیر پر کم وبیش سترہ حملے کر کے کفر و الماد کا خاتمہ کیا تھا اور اس بت کدہ کو اسلام کی دولت سے مالا مال کیا۔ یہی وہ بت شکن ہے جس کے سامنے سومنات کے پجاریوں نے دولت کے انبار لگا دیئے تھے اور کہا تھا کہ مہاراج یہ ساری دولت لے لیں مگر ہمارے بتوں کو کوئی گزند نہ پہنچائیں۔ لیکن اسلام کے اس فدائی نے بلا جھجک کہا تھا کہ مسلمان بت شکن ہے بت فروش نہیں۔ یہ کہہ کر اس نے سومنات کے بتوں کو ٹکڑے ٹکڑے کر دیا تھا۔ اور علامہ اقبالؒ نے اس کے استغنا اور ایمان کامل پر فخر کرتے ہوئے فرمایا:

قوم اپنی جو زر و مال جہاں پر مرتی  
بت فروشی کے عوض بت شکنی کیوں کرتی

یہی وہ غازی تھا جس نے سنا تھا کہ ملتان میں ایک قرامطہ فرقہ ہے جو اپنے آپ کو مسلمان کہلاتا ہے، لیکن دراصل کافر اور بت پرست ہے۔ ان کی ریا کاری کی انتہا یہ ہے کہ وہ فرقہ نماز تو باقاعدگی سے اور باجماعت پڑھتا ہے لیکن سامنے نعوذ باللہ حضرت رسول کریم صلی اللہ علیہ وسلم کی ایک فرضی شبیہ بنا کر رکھتا ہے۔ محمود غزنوی یہ اندوہناک رپورٹ ملتے ہی بگولے کی طرح یہاں پہنچا تھا اور اس نے قرامطی داؤد حاکم ملتان کا خاتمہ کر کے وہاں اسلام کا پرچم لہرایا تھا۔ مجھے خواب میں سلطان محمود غزنویؒ نے حکم دیا تھا کہ جاؤ اور اس ملعون کے پرچے اڑا کر ثواب دارین حاصل کرو۔ مجھے افسوس ہے کہ

اصل خبیث کو میں جہنم واصل نہ کر سکا۔“

غازی کا پُر مغز اور عالمانہ خطبہ سن کر ہر مسلمان شخص عیش عیش کر اٹھا۔ فرنگی حکومت کے ڈسٹرکٹ مجسٹریٹ ایم بی اوگلو نے قانونی تقاضوں اور کچھ مصالحتوں کی بنا پر عبدالعزیز خان غزنوی کو شہادت کا اعزاز بخشنے کی بجائے صرف چودہ سال قید کی سزا دی۔

### راج پال کی غلط فہمی

پے در پے حملوں کی وجہ سے راج پال نے خود کو ہر وقت خطرہ میں محسوس کیا۔ اس کا کاروبار بھی متاثر ہونے لگا۔ اس نے حکومت سے استدعا کی کہ اس کی جان کی حفاظت کا بندوبست کیا جائے۔ ڈسٹرکٹ مجسٹریٹ نے پولیس کے دو ہندو سپاہی اور ایک سکھ حوالدار اس کی نگہداشت پر مامور کر دیئے۔ راج پال نے پہرے کی زندگی کو حراست کی زندگی سمجھا۔ چنانچہ وہ لاہور سے دوسرے شہروں میں تفریح کے لیے چلا گیا اور دو چار ماہ کے بعد واپس آ گیا۔ اس کا خیال تھا کہ اب معاملہ رفع دفع ہو چکا ہوگا اور اب مسلمانوں کے جذبات سرد ہو چکے ہوں گے۔ اس نے کتب فروشی کا کاروبار پھر شروع کر دیا اور پولیس کی امداد طلب نہ کی۔

### غیبی آواز

غازی علم الدین 8 ذی قعدہ 1366ھ مطابق 4 دسمبر 1908ء بروز جمعرات محلہ چابک سواراں محلہ سرفروشاں لاہور میں پیدا ہوئے تھے۔ ان کا پیدائشی مکان اسی بازار کے مغربی کنارے پر ہے۔ انہوں نے ابتدائی تعلیم تکیہ سادھواں کی مسجد سے اور بازار نو ہریاں اندرون اکبری دروازہ بابا کالو کے مکتب سے حاصل کی۔ ان کے والد کا نام میاں طالع مند تھا جو کسب معاش کی خاطر نجار یعنی لکڑی کا کام کرتے تھے ان کا سلسلہ نسب سات پشتوں سے برخوردار (بھائی لہنا سنگھ) سے جا ملتا ہے۔ حضرت برخوردار پہلے سکھ مت کے پیرو تھے۔ شہنشاہ جہانگیر کے زمانے میں انہوں نے مسلمان علماء کی صحبت میں رہ کر اسلام قبول کیا اور دینی تعلیم حاصل کر کے ساری عمر تبلیغ اسلام میں بسر کی۔

غازی صاحب کے والد میاں طالع مند ایک چابک دست فنکار تھے۔ غازی علم الدین یکم جنوری 1928ء کو اپنے والد صاحب کے ساتھ کوہاٹ چلے گئے اور وہیں بازار میں فرنیچر کا کاروبار کرنے لگے۔ مارچ 1929ء میں ان کے بڑے بھائی میاں محمد الدین کے ہاں ایک لڑکی پیدا ہوئی۔ غازی صاحب نو مولود بھتیجی کو دیکھنے کے لیے لاہور آئے۔ انہی دنوں ان کی متغنی ان کے ماموں کی بیٹی سے ہوئی۔

بہار کا موسم تھا۔ 16 اپریل 1929ء بروز ہفتہ وہ اپنے دوستوں کے سامنے بیٹھے باتیں کر رہے تھے کہ یکا یک ان کے کانوں میں آواز آئی۔

”ہے کوئی جانناز جو حضرت خدیجۃ الکبریٰؓ کی ناموس کی حفاظت کرے۔“

غازی صاحب نے فرط محبت سے لبریز ہو کر پکارا:

”بلیک یا ام المومنینؓ بلیک“

## گستاخ کا خاتمہ

غازی علم الدین نے ایک تیز چہرہ ہاتھ میں لیا۔ تقریباً ایک بجے کے بعد دو پہر راج پال کی دکان واقع ہسپتال روڈ نزد مزار قطب الدین ایک لاکھور پہنچے۔ اتفاق سے وہ موذی اس وقت دکان میں لیٹا ہوا تھا۔ انہوں نے اسے لٹکا کر اور کہا: ”اپنے جرم کی معافی مانگو۔ ولاً زار کتاب کو فوراً تلف کرنے کا وعدہ کرو اور آئندہ ایسی کمینہ حرکتوں کے کرنے سے توبہ کرو۔ ورنہ مقابلے کے لیے تیار ہو جاؤ۔“ راج پال نے غازی علم الدین کے اس انتہاء کو محض گیدڑ بھیگی سمجھا اور یہ خیال کیا کہ یہ از خود واپس چلا جائے گا۔ اس لیے وہ خاموش بیٹھا رہا۔ اس پر غازی علم الدین نے بھرپور وار کیا کہ وہ بغیر آواز نکالے جہنم رسید ہو گیا۔ اس وقت دکان پر راج پال کے دو ملازم بھگت رام اور کیدار ناتھ بھی موجود تھے جو کتابوں کو ترتیب دے رہے تھے۔ انہوں نے غازی کا اعلان بھی سنا اور حملہ کرتے بھی دیکھا، مگر ان پر ایسی ہیبت طاری ہو گئی کہ وہ بت بن کر کھڑے رہے لیکن اپنے آقا کو بچانے کے لیے ایک قدم بھی نہ بڑھ سکے۔

غازی موصوف وہاں سے ویدیا رتن کے ٹال پر پہنچے۔ ٹلکا چلا کر اپنے ہاتھوں کو راج پال کے ناپاک لہو سے صاف کیا۔ پانی پی رہے تھے کہ یکا یک راج پال کے قتل کا شور برپا ہو گیا۔ شور و غل سن کر اطمینان سے کھڑے ہو گئے اور با آواز بلند اعلان کیا کہ اس نابکار راج پال کا قاتل میں ہی ہوں اور میں نے اس کا قتل فرط عشق رسول ﷺ میں کیا ہے۔

اس قتل کی اطلاع کیدار ناتھ نے اتار کلی پولیس میں درج کرائی۔ کیدار ناتھ اور بھگت رام کے بیانات یعنی گواہان کی حیثیت سے لیے گئے۔ پرمانند اور ناک چند نے غازی علم الدین کو قتل کے اعلان کے وقت پکڑا تھا انہوں نے بھی اپنے بیانات درج کرائے۔ آتمارام دکاندار اتار کلی نے بھی بیان دیا کہ میں چاقو وغیرہ بیچتا ہوں۔ علم الدین نے یہ چہرہ مجھ سے خریدا تھا۔ میں خون آلود چہرے اور اپنے گاہک علم الدین کو پہچانتا ہوں۔

پولیس نے راج پال کی لاش کو پوسٹ مارٹم کے لیے بھجوایا۔ خون آلود بستر اور چٹائی کا پارسل



بنا کر سر بھر کیا اور علاقہ مجسٹریٹ کی عدالت میں بھیج دیا۔ چونکہ ملزم اقبالی تھا، اس لیے مقدمے کی تفتیش اور چالان میں نہ تو کوئی دقت پیش آئی اور نہ کوئی رکاوٹ۔

اس واقعہ کے بعد سارے شہر کے ہندوؤں میں خوف و ہراس پھیل گیا۔ ڈسٹرکٹ مجسٹریٹ نے دفعہ 144 نافذ کر کے ہندو مسلم کشیدگی پر قابو پانے کی کوشش کی۔ راج پال کی ارحمی کا ایک جلوس نکالا گیا اور رام باغ نزد بادامی باغ نذر آتش کر کے را کھ دیا۔ رائے راوی میں بہادی گئی۔

### سیشن کورٹ کا فیصلہ

اس دور کے دفاتر میں ہندوؤں کی اکثریت تھی، انہوں نے مقدمے کا چالان ایڈیشنل ڈسٹرکٹ مجسٹریٹ مسٹر لوئیس کی عدالت میں پیش کر دیا۔ سول سرجن نے عدالت میں پیش ہو کر بتایا کہ مقتول کی موت پیٹ میں چھرا گھونپنے سے ہوئی۔ زخم کی گہرائی ساڑھے چھ انچ اور چوڑائی پونے چار انچ تھی۔ اس وار سے مقتول کی آنتیں بھی کٹ گئی تھیں۔ لوئیس نے غازی علم الدین پر فرد جرم عائد کر کے بیان لیا اور بغیر صفائی لیے مقدمہ سیشن جج کے سپرد کر دیا۔

اگرچہ سیشن کورٹ میں ایسے مقدمات کی سماعت کے لیے کم از کم ایک سال کے بعد باری آتی ہے لیکن یہ مقدمہ ایک ہفتے بعد ہی سماعت کے لیے پیش کر دیا گیا۔ مسٹر ٹیپ سیشن جج تھا۔ مسٹر سلیم بار ایٹ لاء نے معقول اور مدلل دلائل پیش کیے، لیکن عدالت نے غازی علم الدین پر دفعہ 302 فرد جرم عائد کر کے 22 مئی 1929ء کو پھانسی کی سزا کا حکم سنایا۔ اس وقت غازی علم الدین کی عمر 21 سال تھی۔ مسلمانوں نے لاہور میں کئی جگہ منعقد کیے کہ سیشن جج کے فیصلے کے خلاف ہائی کورٹ میں اپیل کی جائے۔ اس کے لیے عوام نے جوش و خروش سے چندہ دیا۔ نامی گرامی مسلمان وکلاء نے فیصلے کی نقل کا بغور مطالعہ کیا اور اپیل دائر کر دی۔

### ہائیکورٹ میں

مسٹر محمد علی جناح بیرسٹریٹ لاء اُن دنوں بمبئی میں وکالت کرتے تھے۔ انہیں اس مقدمے کے لیے طلب کیا گیا۔ لاہور کے ماہر قانون فرخ حسین بیرسٹریٹ لاء نے ان کی معاونت کی۔ مقتول راج پال کی طرف سے جے لال کپور اور سرکار کی طرف سے دیوان رام لال پیش ہوا۔ براڈوے اور جان اسٹون ہائی کورٹ پنجاب نے اپیل کی سماعت کی۔

قائد اعظمؒ نے فاضلانہ بحث کی اور کئی ٹھوس دلائل پیش کیے اور عدالت کو بتایا کہ بغیر رہنما کی ذات پر رکیک حملے کرنا اور اس طرح عوام کے مختلف فرقوں میں نفرت پھیلانا زیر دفعہ 135 الف جرم

ہے۔ کتاب ”رنگیلا رسول“ انتہائی دلا زار ہے۔ اسے پڑھ کر کوئی بھی مسلمان اپنے پیغمبر ﷺ کی عصمت کا بدلہ لیے بغیر نہیں رہ سکتا۔ طرم کا یہ قتل اشتعال انگیزی پر مبنی ہے اس لیے طرم غازی علم الدین کے خلاف زیر دفعہ 302 قتل عمد کی بجائے 308 قتل بوجہ اشتعال کارروائی کی جانی چاہیے اور طرم کو موت کے بجائے سات سال قید کی سزا کا مستوجب سمجھنا چاہیے۔ اس کی زیادہ سے زیادہ سزا دفعہ 304 کے تحت پھانسی کی بجائے دس سال قید ہے۔

15 جولائی 1929ء کو فرنگی ججوں نے فریقین کے وکلاء کے دلائل سننے کے بعد غازی علم الدین کی اپیل خارج کر دی اور سیشن جج کے فیصلے کو برقرار رکھا۔ شام کو جب غازی علم الدین کو ہائی کورٹ کا فیصلہ جیل میں سنایا گیا تو انہوں نے مسکرا کر کہا:

شکر! الحمد للہ! میں یہی چاہتا تھا۔ بزدلوں کی طرح قیدی بن کر جیل میں گلے سڑنے کے بجائے تختہ دار پر چڑھ کر شفیع المذنبین، رحمت للعالمین، پیغمبر خدا ہادی برحق، رسالت مآب ﷺ پر اس حقیر سی جان کو قربان کر دینا موجب صد ہزار ابدی سکون و راحت ہے۔ خدا میری اس ادنیٰ اور پر خلوص قربانی کو قبول فرمائے۔“

اگرچہ مسلمان فرنگی حکومت کے اس روپے سے مایوس تھے لیکن اس خیال سے کہ حجت پوری کرنا اور آخری دم تک چارہ کرنا اسلامی شعائر میں سے ہے۔ انہوں نے پر پوی کونسل لندن میں اپیل کرنے کا فیصلہ کیا۔ مسلمانوں نے ایک بار پھر جی بھر کر چندہ دیا۔ دراصل یہ ایک فرد کی موت کا سوال نہیں تھا بلکہ پیغمبر خدا صلی اللہ علیہ وسلم کی عزت کا معاملہ تھا۔ اس اپیل کا مسودہ قائد اعظم محمد علی جناح کی نگرانی میں تیار ہوا لیکن پر پوی کونسل لندن نے بھی اپیل نام منظور کر دی اور دفعہ 153 الف کی وضاحت اور دفعہ 304 کے جزو اشتعال انگیزی قتل کے معاملے کو گول کر دیا۔ انگریزی حکومت ہندوؤں کو خوش کرنا چاہتی تھی۔ یہ فیصلہ غازی علم الدین کو سنایا گیا تو انہوں نے کہا:

کاتب تقدیر نے شہادت کا رتبہ پانا میری قسمت میں روز اول سے لکھ دیا ہے۔ یقیناً میری قربانی اللہ تعالیٰ نے قبول فرمائی ہے۔ انشاء اللہ اب مجھے دربار رسالت صلی اللہ علیہ وسلم میں حاضری دینے سے کوئی طاقت نہیں روک سکے گی۔

غازی علم الدین شہید کے کارنامے پر قادیانیوں کا رد عمل

قادیانی جماعت کے بانی آنجنمانی مرزا قادیانی کے بڑے بیٹے اور قادیانی جماعت کے دوسرے خلیفہ مرزا بشیر الدین نے غازی علم الدین شہید کے سنہرے کارنامے پر شدید تنقید کرتے ہوئے

کہا:

”اسی طرح اس قوم کا جس کے جو شیلے آدمی قتل کرتے ہیں، خواہ انبیاء کی توہین کی وجہ سے ہی وہ ایسا کریں، فرض ہے کہ پورے زور کے ساتھ ایسے لوگوں کو دباؤ اور ان سے اظہار برات کرے۔ انبیاء کی عزت کی حفاظت قانون شکنی کے ذریعہ نہیں ہو سکتی، وہ نبی بھی کیا نبی ہے جس کی عزت کو بچانے کے لیے خون سے ہاتھ رنگنے پڑیں۔ جس کے بچانے کے لیے اپنا دین تباہ کرنا پڑے۔ یہ سمجھنا کہ محمد رسول اللہ کی عزت کے لیے قتل کرنا جائز ہے، سخت نادانی.....

وہ لوگ (غازی علم الدین شہید ناقل) جو قانون کو ہاتھ میں لیتے ہیں، وہ بھی مجرم ہیں اور اپنی قوم کے دشمن ہیں اور جوان کی پیٹھ ٹھونکتا ہے، وہ بھی قوم کا دشمن ہے۔ میرے نزدیک تو اگر یہی شخص (راجپال کا) قاتل ہے جو گرفتار ہوا ہے تو اس کا سب سے بڑا خیر خواہ وہی ہو سکتا ہے جو اس کے پاس جاوے اور اسے سمجھائے، کہ دنیاوی سزا تو تمہیں اب ملے گی ہی، لیکن قبل اس کے کہ وہ ملے، تمہیں چاہیے خدا سے صلح کر لو۔ اس کی خیر خواہی اسی میں ہے کہ اسے بتایا جائے کہ تم سے غلطی ہوئی ہے۔“

(خطبہ جمعہ میاں محمود احمد خلیفہ قادیان مندرجہ اخبار الفضل قادیان جلد 16 نمبر 82 ص 7-8)

مورخہ 19 اپریل 1929ء)

اس قبیل کا دوسرا فتنہ پرور شخص وکیل ابو جہل، فخر ابولہب، ترجمان سلمان رشدی بھاری نثر اد تنازعہ مصنف وحید الدین خان، غازی علم الدین شہید کی توہین و تشویش کرتے ہوئے لکھتا ہے:

”اگر ناموس رسول کی حفاظت کا طریقہ یہی ہو جو غازی علم الدین شہید نے اختیار کیا تو یقیناً یہ مقصد حاصل نہیں ہوا، کیونکہ اس قتل کے بعد شردھانند نے اس ملک کی اکثریت کے درمیان قومی ہیرو کی حیثیت اختیار کر لی۔ ملک کی تاریخ میں ان کو ”شہید“ کا مقام دیا گیا۔ 1947ء میں ہندوستان آزاد ہوا تو راجدھانی دہلی کے ممتاز مقام (چاندنی چوک) پر ان کا بلند و بالا مجسمہ عین شاہراہ پر نصب کر دیا گیا وغیرہ۔

حقیقت یہ ہے کہ اس قسم کے کسی عمل کو ناموس رسول کے نام پر بے فائدہ جان دے دینا تو کہہ سکتے ہیں مگر اس کو ناموس رسول کی حفاظت کا نام نہیں دیا جاسکتا۔ یہ قربانی نہیں بلکہ نادانی ہے، جس کا تعلق نہ عقل سے ہے اور نہ اسلام سے۔“ (شتم رسول کا مسئلہ از وحید الدین خاں ص 71-72)

حال ہی میں سپریم کورٹ آف پاکستان کے فل بینچ نے قادیانیوں کے خلاف اپنے تاریخ ساز فیصلے میں لکھا:

”کلمہ ایک اقرار نامہ ہے جسے پڑھ کر غیر مسلم اسلام کے دائرہ میں داخل ہوتا ہے یہ عربی زبان میں ہے اور مسلمانوں کے لیے خاص ہے جو اسے نہ صرف اپنے عقیدہ کے اظہار کے لیے پڑھتے ہیں بلکہ روحانی ترقی کے لیے بھی اکثر اس کا ورد کرتے ہیں۔ کلمہ طیبہ کے معنی ہیں ”خدا کے سوا کوئی عبادت کے لائق نہیں اور محمد (ﷺ) اس کے رسول ہیں۔“ اس کے برعکس قادیانیوں کا عقیدہ ہے کہ مرزا غلام احمد قادیانی (نعوذ باللہ) حضرت محمد (ﷺ) کا ہر دوز ہے۔ مرزا غلام احمد قادیانی نے اپنی کتاب ”ایک غلطی کا ازالہ“ (اشاعت سوم، ربوہ صفحہ 4) میں لکھا ہے:

O ”سورۃ الفتح کی آیت نمبر 29 کے نزول میں محمد (ﷺ) کو اللہ کا رسول کہا گیا ہے..... اللہ نے اس کا نام محمد رکھا۔“ (مندرجہ ”روحانی خزائن“ ص 207، جلد 18)

O روزنامہ ”بدر“ (قادیان) کی اشاعت 25 اکتوبر 1906ء میں قاضی ظہور الدین اکمل سابق ایڈیٹر ”Review of Religions“ کی ایک نظم شائع ہوئی تھی، جس کے ایک بند کا مفہوم اس طرح ہے ”محمد (ﷺ) پہلے سے زیادہ شان کے ساتھ ہم میں دوبارہ آگئے ہیں جو کوئی محمد (ﷺ) کو ان کی مکمل شان کے ساتھ دیکھنے کا متمنی ہو اسے چاہیے کہ وہ قادیان جائے۔“

”محمدؐ پھر اتر آئے ہیں ہم میں

اور آگے سے بڑھ کر ہیں اپنی شان میں

محمدؐ دیکھنے ہوں جس نے اکمل

غلام احمد کو دیکھے قادیان میں“

یہ نظم مرزا صاحب کو سنائی گئی تو اس نے اس پر مسرت کا اظہار کیا۔ (روزنامہ ”الفضل“ قادیان 22 اگست 1944ء)

O علاوہ ازیں ”الرحمن“ (جلد 4، صفحہ 17) میں اس نے دعویٰ کیا ہے:

”سورج کی کرنوں کی اب برداشت نہیں اب چاند کی ٹھنڈی روشنی کی ضرورت

ہے اور وہ احمد کے رنگ میں ہو کر میں ہوں۔“ (مندرجہ ”روحانی خزائن“ ص

445-446، جلد 17)

O خطبہ الہامیہ صفحہ 171 مندرجہ ”روحانی خزائن“ ص 259، جلد 16 میں اس نے اعلان کیا:

”جو کوئی میرے اور محمد (ﷺ) کے مابین فرق کرتا ہے اس نے نہ تو مجھے دیکھا

ہے نہ جانا ہے۔“

○ مرزا غلام احمد نے مزید دعویٰ کیا ہے:

”میں اسم محمد کی تکمیل ہوں یعنی محمدؐ کا ظل ہوں۔“ (دیکھئے حاشیہ ”حقیقت

الوحی“ ص 76 مندرجہ ”روحانی خزائن“ جلد 22)

○ سورۃ الجمعہ (62) کی آیت نمبر 3 کے پیش نظر جس میں کہا گیا ہے:

”(وہی ہے جس نے امیوں کے اندر ایک رسولؐ خود انہی میں سے اٹھایا جو انہیں اس کی آیات سناتا ہے“

ان کی زندگی سنوارتا ہے اور ان کو کتاب و حکمت کی تعلیم دیتا ہے) میں ہی آخری نبی اور اس کا بروز ہوں

اور خدا نے براہین احمدیہ میں میرا نام محمدؐ اور احمدؐ رکھا اور مجھے محمدؐ کی تجسیم بتایا۔“ (دیکھئے ”ایک غلطی کا ازالہ“

شائع شدہ از ربوہ“ ص 11-10 مندرجہ ”روحانی خزائن“ ص 212 جلد 18)

○ ”میں وہ آئینہ ہوں جس میں سے محمدؐ کی ذات اور نبوت کا عکس جھلکتا ہے۔“ (”نزول المسیح“

ص 48 شائع شدہ قادیان اشاعت 1909ء دیکھئے ”ایک غلطی کا ازالہ“ ص 8 مندرجہ ”روحانی

خزائن“ جلد 18)

○ ”اوپر جو کچھ کہا گیا اس کی روشنی میں مسلمانوں میں اس بات پر عمومی اتفاق رائے پایا جاتا

ہے کہ جب کوئی احمدی کلمہ طیبہ پڑھتا ہے یا اس کا اظہار کرتا ہے تو وہ اس بات کا اعلان کرتا ہے کہ مرزا

غلام احمد ایسا نبی ہے جس کی اطاعت واجب ہے اور جو ایسا نہیں کرتا وہ بے دین ہے بصورت دیگر وہ خود

کو مسلمان کے طور پر پیش کر کے لوگوں کو دھوکا دیتے ہیں۔ آخری بات یہ ہے کہ یا تو وہ مسلمانوں کی

تضحیک کرتے ہیں یا اس بات سے انکار کرتے ہیں کہ رسول اکرم ﷺ کی تعلیمات صورت حال کی

راہنمائی نہیں کرتیں۔ اس لیے جیسی بھی صورت حال ہو اگر کتاب جرم کو ایک نہ ایک طریقہ سے ثابت کیا

جاسکتا ہے۔“

○ مرزا غلام احمد نے نہ صرف یہ کہ اپنی تحریروں میں رسول اکرم ﷺ کی عظمت و شان کو گھٹانے

کی کوشش کی بلکہ بعض مواقع پر ان کا مذاق بھی اڑایا۔ حاشیہ ”تخفہ گولڑویہ“ ص 165 مندرجہ ”روحانی

خزائن“ ص 263 جلد 17 میں مرزا صاحب نے لکھا کہ:

○ ”پیغمبر اسلام اشاعت دین کو مکمل نہیں کر سکے میں نے اس کی تکمیل کی۔“

ایک اور کتاب میں کہتا ہے:

○ ”رسول اکرم ﷺ بعض نازل شدہ پیغامات کو نہیں سمجھ سکے اور ان سے بہت سی غلطیاں سرزد

ہوئیں۔“ (دیکھئے ”ازالہ اوہام“ لاہور طبع، ص 346)..... (مندرجہ ”روحانی خزائن“

ص 472-473، جلد 3)

اس نے مزید دعویٰ کیا:

0 ”رسول اکرم ﷺ تین ہزار معجزے رکھتے تھے۔“ (”تحفہ گوڑویہ“ ص 67، مندرجہ ”روحانی

خزائن“ ص 153، جلد 17)

0 ”جب کہ میرے پاس دس لاکھ نشانیاں ہیں“ (”براہین احمدیہ“ جلد 5، ص 56.....

”روحانی خزائن“ ص 72، جلد 21)

0 (نشان) ”معجزہ کرامت ایک چیز ہے۔“ ”براہین احمدیہ“ جلد 5، ص 50، مندرجہ ”روحانی

خزائن“ ص 63، جلد 21)

مزید یہ کہ:

0 ”رسول اکرم ﷺ نصاریٰ کا تیار کردہ پتیر کھاتے تھے جس میں وہ سور کی چربی ملا تے

تھے۔“ (”الفضل“ قادیان 22 فروری 1924ء)

مرزا بشیر احمد نے اپنی تصنیف ”کلمۃ الفصل“ (صفحہ 113) میں لکھا:

0 ”مسح موعود کو توبہ نبوت ملی جب اس نے نبوت محمدیہ ﷺ کے تمام کمالات کو حاصل کر لیا

اور اس قابل ہو گیا کہ غلطی نبی کہلائے، پس غلطی نبوت نے مسیح موعود کے قدم کو پیچھے نہیں ہٹایا

بلکہ آگے بڑھایا اور اس قدر بڑھایا کہ نبی کریمؐ کے پہلو بہ پہلو لاکھڑا کیا۔“

اس طرح اور بہت سی تحریریں موجود ہیں لیکن ہم اس ریکارڈ کو مزید گراں بار نہیں کرنا چاہتے۔

”ہر مسلمان کا بنیادی عقیدہ ہے کہ وہ ہر نبی کو ماننا اور اس کا احترام کرتا ہے۔ اس لیے اگر نبی

کی شان کے خلاف کچھ کہا جائے تو اس سے مسلمان کے جذبات کو ٹھیس پہنچے گی، جس سے وہ قانون شکنی

پر آمادہ ہو سکتا ہے۔ اس کا انحصار جذبات پر ہونے والے حملے کی سنگینی پر ہے۔ ہائی کورٹ کے فاضل جج

نے مرزائیوں کی کتابوں سے بہت سے حوالے نقل کر کے ثابت کیا ہے کہ مرزا غلام احمد نے دوسرے

انبیائے کرام خصوصاً حضرت (عیسیٰ علیہ السلام) کی بھی بڑی توہین کی اور ان کی شان گھٹائی۔ حضرت

عیسیٰ کی جگہ وہ خود لینا چاہتا تھا۔ ہم اس سارے مواد کو نقل کرنا ضروری نہیں سمجھتے، صرف دو مثالوں پر اکتفا

کرتے ہیں۔ مرزا غلام احمد ایک جگہ رقمطراز ہے:

0 ”جو معجزات دوسرے نبیوں کو انفرادی طور پر دیے گئے تھے وہ سب رسول اکرم ﷺ کو عطا

کیے گئے، پھر وہ سارے معجزے مجھے بخشے گئے کیونکہ میں ان کا بروز ہوں۔ یہی وجہ ہے کہ

میرے نام آدم، ابراہیم، موسیٰ، نوح، داؤد، یوسف، یونس، سلیمان اور عیسیٰ مسیح

ہیں۔“ (”ملفوظات“ جلد سوم، ص 270 شائع شدہ ربوہ)

حضرت عیسیٰ علیہ السلام کے بارے میں لکھتا ہے:

○ ”حضرت مسیح کا خاندان بھی نہایت پاک اور مطہر ہے۔ تین نانیاں اور دادیاں آپ کی زنا کار اور کسی عورتیں تھیں جن کے خون سے آپ کا وجود ظہور پذیر ہوا۔“ (”ضمیمہ انجام آتھم“ حاشیہ ۷..... (مندرجہ ”روحانی خزائن“ ص 291 جلد 11)

○ ”اس کے برعکس اللہ کی پاک کتاب (قرآن حکیم) حضرت عیسیٰ ان کی والدہ اور خاندان کی بڑائی بیان کرتی ہے۔ دیکھیے سورہ آل عمران (3) کی آیات 33 تا 45، 47 تا 49 سورہ مریم (19) کی آیات 16 تا 32) کیا کوئی مسلمان قرآن کے خلاف کچھ کہنے کی جسارت کر سکتا ہے اور جو ایسی حماقت کرنے کی راہ مسلمان ہونے کا دعویٰ کر سکتا ہے؟ ایسی صورت میں مرزا غلام احمد اور اس کے پیروکار کیسے مسلمان ہونے کا دعویٰ کر سکتے ہیں؟ یہاں یہ بات بھی قابل ذکر ہے کہ مرزا غلام احمد پر اسی کی مذکورہ بالا تحریروں کی بنا پر توہین مذہب ایکٹ مجریہ 1679ء کے تحت عیسائیت کی توہین کے جرم میں کسی انگریزی عدالت میں ملزم قرار دے کر سزا دی جاسکتی تھی، مگر ایسا نہیں کیا گیا۔“

○ ”جہاں تک رسول اکرم ﷺ کی ذات گرامی کا تعلق ہے، مسلمانوں کو ہدایت کی گئی ہے: ”ہر مسلمان کے لیے جس کا ایمان پختہ ہو لازم ہے کہ رسول اکرم ﷺ کے ساتھ اپنے بچوں، خاندان، والدین اور دنیا کی ہر محبوب ترین شے سے بڑھ کر پیار کرے۔“ (”صحیح بخاری“، ”کتاب الایمان“، ”باب حب الرسول من الایمان“)

○ کیا ایسی صورت میں کوئی، کسی مسلمان کو مورد الزام ٹھہرا سکتا ہے۔ اگر وہ ایسا توہین آمیز مواد جیسا کہ مرزا قادیانی نے تخلیق کیا ہے سننے، پڑھنے یا دیکھنے کے بعد اپنے آپ پر قابو نہ رکھ سکے؟“

○ ”ہمیں اس پس منظر میں احمدیوں کے صدر سالہ جشن کی تقریبات کے موقع پر احمدیوں کے اعلانیہ رویہ کا تصور کرنا چاہیے اور اس رد عمل کے بارے میں سوچنا چاہیے، جس کا اظہار مسلمانوں کی طرف سے ہو سکتا تھا۔ اس لیے اگر کسی احمدی کو انتظامیہ کی طرف سے یا قانوناً شعائر اسلام کا اعلانیہ اظہار لرے یا انہیں پڑھنے کی اجازت دے دی جائے تو یہ اقدام اس کی شکل میں ایک اور ”رشدی“ تخلیق کرنے کے مترادف ہوگا۔ کیا اس صورت میں انتظامیہ اس کی جان مال اور آزادی کے تحفظ کی ضمانت دے سکتی ہے اور اگر دے سکتی ہے تو کس قیمت پر؟ مزید برآں اگر گلیوں یا جائے عام پر جلوس نکالنے یا جلسہ کرنے کی اجازت دی جائے تو یہ خانہ جنگی کی اجازت دینے



کے برابر ہے۔ یہ محض قیاس آرائی نہیں، حقیقتاً ماضی میں بارہا ایسا ہو چکا ہے اور بھاری جانی و مالی نقصان کے بعد اس پر قابو پایا گیا (تفصیلات کے لیے منیر رپورٹ دیکھی جاسکتی ہے) رد عمل یہ ہوتا ہے کہ جب کوئی احمدی یا قادیانی سرعام کسی پلے کارڈ بیچ یا پوسٹر پر کلمہ کی نمائش کرتا ہے یا دیوار یا نمائش دروازوں یا جھنڈیوں پر لکھتا ہے یا دوسرے شعائر اسلامی کا استعمال کرتا یا انہیں پڑھتا ہے تو یہ اعلانیہ رسول اکرم ﷺ کے نام نائی کی بے حرمتی اور دوسرے انبیاء کرام کے اسمائے گرامی کی توہین کے ساتھ ساتھ مرزا صاحب کا مرتبہ اونچا کرنے کے مترادف ہے جس سے مسلمانوں کا مشتعل ہونا اور طیش میں آنا ایک فطری بات ہے اور یہ چیز امن عامہ کو خراب کرنے کا موجب بن سکتی ہے، جس کے نتیجہ میں جان و مال کا نقصان ہو سکتا ہے۔“

جناب جسٹس عبدالقدیر چودھری

جناب جسٹس ولی محمد خاں

جناب جسٹس محمد افضل لون

جناب جسٹس سلیم اختر

(S.C.M.R August 1993)

## پیر سیال کا خیال

اس فیصلے کے بعد وہ انتہائی خوش و خرم رہنے لگے۔ 14 اکتوبر 1929ء کو صبح سویرے اس کو میانوالی ڈسٹرکٹ جیل میں منتقل کیا گیا۔ وہاں کافی نامی گرامی لوگ ملاقات اور زیارت کے لیے حاضر ہوتے رہے۔ سجادہ نشین سیال شریف نے بھی ملاقات کی۔ پیر صاحب غازی کے جمال و جلال سے اس قدر مرعوب ہوئے کہ کوئی خاص بات تو نہ کر سکے البتہ سورہ یوسف پڑھنے لگ گئے۔ پیر صاحب ایک اچھے قاری اور حافظ تھے لیکن سورہ یوسف کے پڑھنے کا یارا نہ پاسکے اور فوراً جذبات سے بار بار رکنے لگے۔ اس پر غازی علم الدین نے حوصلہ بڑھاتے ہوئے کہا کہ آپ بسم اللہ شریف پڑھ کر ایک دفعہ پھر سے شروع کریں۔ پیر صاحب نے دوبارہ تلاوت کا آغاز کیا لیکن اس دفعہ بھی روانی نہیں تھی۔ اکثر گلوگیر ہو کر رک جاتے اور کسی اور عالم میں پہنچ جاتے۔ غازی علم الدین جو قرآن شریف نہیں پڑھے ہوئے تھے اور سورہ یوسف پہلے ہرگز نہیں آتی تھی پیر صاحب کو صحیح لقمے دیتے رہے اور سورہ یوسف پڑھنے میں پوری پوری مدد کی۔ پیر صاحب ملاقات کر کے باہر آئے تو فرط حیرت و استعجاب سے بول نہیں سکتے تھے۔ صرف اتنا ہی فرمایا ”میں علم الدین کے لبادے میں کوئی اور ہستی پاتا ہوں۔ کون کہتا ہے کہ غازی علم

الدین ان پڑھ اور جاہل ہیں۔ انہیں علم لدنی حاصل ہے اور وہ کائنات کے اسرار و رموز سے واقف ہیں۔“

## وارڈن کا انکشاف

وارڈن جیل نواب دین کا بیان ہے کہ غازی علم الدین کو 31 اکتوبر 1929ء کو تختہ دار پر چڑھانا تھا اور 31/30 کی درمیانی شب کو میں ان کے کمرے کا ٹکراں تھا۔ غازی نے وہ ساری رات سجدوں اور تلاوت میں گزار دی۔ صبح کے چار بجے میں نے دیکھا کہ کوٹھری بدستور مقفل ہے۔ لیکن غازی اندر موجود نہیں ہیں۔ میں پریشان ہو گیا کہ انہیں اس کوٹھری سے کوئی نکال کر لے گیا ہے اور اب میں حکام جیل کو کیا جواب دوں گا۔ میں نے اپنے ساتھیوں کو اس امر سے مطلع کیا اور کہا کہ اگر کوئی سازش ہوئی ہے تو غازی کہیں دور نہیں جاسکتے کیونکہ ابھی ابھی وہ سرسبز تھے۔ میں جونہی ایک چکر لگا کر آیا تو انہیں غائب پایا۔ اس پر سب نے اندر غور سے جھانکا لیکن کوٹھری خالی تھی۔ ہم انہیں ادھر ادھر باہر تلاش کر رہے تھے کہ یکایک ان کا کمرہ روشنی سے منور ہو گیا اور میں نے دیکھا کہ وہ مصلے پر بیٹھے ہیں ایک نورانی صورت بزرگ ان کے سر پر ہاتھ پھیر رہے ہیں۔ اب ہم نے جونہی اندر جھانکا تو بزرگ غائب تھے اور غازی علم الدین تسبیح پڑھ رہے تھے۔

جمعرات 26 جمادی الثانی 1348ھ (31 اکتوبر 1929ء) کو مجسٹریٹ نے غازی صاحب سے آخری خواہش دریافت کی۔ انہوں نے کہا ”صرف دو رکعت نماز شکر ادا کرنے کی اجازت دی جائے۔“

انہوں نے دو رکعت نفل پڑھے اور کلمہ شہادت پڑھتے ہوئے تختہ دار پر چڑھ گئے۔ ان کے ہاتھ اور پاؤں باندھ دیئے گئے۔ سر پر ٹوپ چڑھا دیا گیا اور آنکھوں پر پٹی باندھ دی گئی۔ مگر انہوں نے کہا: ”اے نادانو! تم یہ کیا کر رہے ہو۔ وہ دیکھو میری روح کے استقبال کے لیے تو سینکڑوں فرشتے آئے ہوئے ہیں۔ پروانہ شمع رسالت ﷺ کو تختہ دار پر پہنچ کر واصل باللہ کر دیا گیا:

ایک پیر غلام دہگیر صاحب نے ان کی تاریخ شہادت یوں نکالی۔

برائے سال وفاتش بگفت ہاتھ غیب

شہید عشق محمد کبیر علم الدین

ترجمہ: تاریخ شہادت کے لیے غیب سے آواز آئی کہ حضرت محمد مصطفیٰ ﷺ سے محبت

کرنے والے شہیدوں میں علم الدین کا رتبہ بہت بڑا ہے۔

## گورنر کی سازش

ناعاقبت اندیش گورنر نے فتانی الرسول غازی کو ایک مردہ دبے بس قوم کا فرد سمجھ کر ان کی پاک میت کو قیدیوں کے قبرستان میں ایک حیوان کی طرح کسی گڑھے میں دبا دیا۔ جنازہ تو درکنار کفن تک نہیں دیا گیا۔ ان کی میت کو دبایا جا رہا تھا کہ پاس کھڑے ہوئے ایک نمبردار قیدی نے دور در شریفہ اور کلہ شہادت پڑھ کر اپنی چادر غازی علم الدین پر ڈال دی۔ جونہی یہ خبر لاہور میں پہنچی۔ پوری مسلمان قوم گھروں سے باہر نکل آئی اور کاروبار بند کر دیا۔ فدائیان اسلام شہید کی میت حاصل کرنے کے لیے بے تاب تھے۔ 4 نومبر 1929ء کو مسلمانوں کا ایک وفد ڈی مونٹ مورنی گورنر پنجاب سے ملا اور اپنا مطالبہ پیش کیا۔ گورنر نے سب سے پہلا اور اہم سوال یہ کیا، اگر نعش کے آنے پر لاہور میں ہندو مسلم فساد ہو گیا تو اس کا ذمہ دار کون ہوگا:

علامہ اقبالؒ نے جھٹ کہا: اگر کوئی ایسی بات ہوئی تو آپ میری گردن اڑا دیجئے گا۔ اس کے بعد علامہ کی پریم آنکھوں سے جلال برسنے لگا۔ گورنر نے چند شرائط پیش کرتے ہوئے میت کو مسلمانوں کے حوالے کرنے کا وعدہ کیا۔

## سفر آخرت

13 نومبر 1929ء کو مسلمانوں کا ایک وفد میانوالی پہنچا۔ دوسرے دن علی الصبح شہید کی نعش کو گڑھے سے نکال کر بصد احترام ڈپٹی کمشنر کے بنگلے پر لایا گیا۔ وہاں ایک صندوق میں بند کیا گیا۔ یہ صندوق سید مراتب علی شاہ گیلانی نے بنوایا تھا۔ اس کے اندر جست لگا ہوا تھا اور جست پر روئی کی دبیز تہ تھی۔ سرہانے نرم و ملائم تکیے رکھے ہوئے تھے۔ جن لوگوں نے شہید کی میت کو اپنی آنکھوں سے دیکھا۔ ان کا بیان ہے کہ دو ہفتے گزر جانے کے باوجود میت مبارک میں ذرا بھر تعفن نہیں تھا۔ جسم صحیح سالم تھا۔ چہرے پر جلال و جمال کا امتزاج تھا اور ہونٹوں پر مسکراہٹ تھی۔ گڑھے سے ایک مسکور کن خوشبو آ رہی تھی۔ بہر حال میت مبارک کو بذریعہ سیشل ٹرین 14 نومبر 1929ء کو 5 بج کر 35 منٹ پر لاہور چھاؤنی سے ذرا پرے نہر کے پل کے پاس اتارا گیا۔ محکمہ جیل نے وہ صندوق جس میں حرمیت رسول مقبول صلی اللہ علیہ وسلم کا شیدائی استراحت فرماتا تھا، مسلم لیگ کے نمائندوں سر محمد شفیع اور علامہ محمد اقبالؒ کے حوالے کر کے رسید لی۔

سید حبیب مدد و مالک اخبار سیاست ایک جید عالم اور مسلمانوں کے مقبول رہنما تھے۔ مدد کے آنے پر ڈاکٹر سر محمد اقبالؒ نے پوچھا کہ شہید کی نماز جنازہ پڑھانے کا شرف کسے حاصل ہونا چاہیے۔

سید حبیب نے کہا کہ یہ شہید کے والد بزرگوار میاں طالع مند کا حق ہے۔ میاں طالع مند نے کہا اگر یہ حق مجھے حاصل ہے تو میں اسے علامہ اقبالؒ کو تفویض کرتا ہوں۔ ڈاکٹر صاحب نے سید حبیب کے مشورے سے سن رسیدہ اور عالم بے بدل مولانا سید دیدار علی شاہ الوری کا نام تجویز کیا لیکن وہ اس وقت تک تشریف نہیں لاسکے تھے چنانچہ ان کے بجائے قاری محمد شمس الدین خطیب مسجد وزیر خان نے پہلی نماز جنازہ پڑھائی۔ دوسری نماز جنازہ سید محمد دیدار علی شاہ نے تیسری سید احمد شاہ اور باقی نمازیں مختلف علمائے کرام نے پڑھا کر فرض کفایہ ادا کیا۔ غازی علم الدین شہید کے جنازے میں تقریباً چھ لاکھ مسلمان شریک تھے اور جنازے کا جلوس تقریباً ساڑھے پانچ میل لمبا تھا۔

مولانا سید دیدار علی شاہ الوری اور علامہ سر محمد اقبالؒ نے میت کو اپنے ہاتھوں سے لحد میں اتارا۔ لوگوں نے فرط عقیدت سے قبر کے اندر اتنے پھول پھینکے کہ میت ان میں چھپ گئی۔ اس کے بعد اینٹوں سے تعویز کو بند کیا گیا اور کلمہ شہادت و کلمہ تجید پڑھ کر قبر پر مٹی ڈالی گئی۔

”جو لوگ خدا کی راہ میں مارے جاتے ہیں انہیں مردہ مت کہو وہ تو زندہ ہیں لیکن تمہیں خبر نہیں ہے۔“

(القرآن الحکیم)



وَلَمْ يَنْصَلِكْ إِلَّا إِلَهُهُمُ اللَّهُ وَقُلْ اللَّهُ قَدِيرٌ  
وَأَذْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا

## غازی عبدالقیوم شہید

قاری فیوض الرحمن

اللہ کے رسول ﷺ کی محبت عین ایمان ہے مسلمان سب کچھ برداشت کر سکتے ہیں لیکن اللہ کے رسول کی شانِ اقدس میں ادنیٰ سی گستاخی بھی برداشت نہیں کر سکتے۔ مسلمانوں کی پوری تاریخ گواہ ہے کہ آج تک جس شخص نے بھی ادنیٰ گستاخی کی، اسے انہوں نے معاف نہیں کیا اور اس شخص کو کیفر کردار تک پہنچا کر ہی چھوڑا۔ لاہور کے ایک ہندو راجپال نے ایک گستاخانہ کتاب ”رگبیلار رسول“ لکھی تو اس وقت لاہور ہی کے ایک غیرت مند نوجوان غازی علم الدین آگے بڑھے اور اس ہندو کو اس کی گستاخی کا مزہ چکھا دیا۔ راجپال کو قتل کرنے کے ”جرم“ میں اس عاشقِ رسول ﷺ کو عدالتِ عالیہ سے سزائے موت کا حکم سنایا گیا۔ انہوں نے اللہ کے رسول کی عزت و حرمت پر جان دے کر ابدی زندگی حاصل کر لی۔

بنا کردند خوش رستم بخاک و خون غلطیدن

خدا رحمت کند ایں عاشقانِ پاک طینت را

غازی علم الدین شہیدؒ کی محبت اور زبانوں پر اس مردِ مجاہد کے تذکرے ہیں لیکن غازی عبدالقیوم کا کارنامہ عوام و خواص کی نظروں سے اوجھل ہے، ان کے نام سے بہت کم لوگ واقف ہیں۔ آج کی اس نشست میں ہم ”غازی عبدالقیوم شہیدؒ“ کا تذکرہ کرتے ہیں۔

نام	.....	عبدالقیوم خان
والد کا نام	.....	عبداللہ خان
قوم	.....	پٹھان
ساکن	.....	غازی، ضلع ہزارہ
تاریخ پیدائش	.....	1911-12ء

ابتدائی زندگی و تعلیم:

غازی عبدالقیوم خان کو بچپن ہی سے مذہبی تعلیم کا شوق تھا۔ چھٹی جماعت پاس کر کے گاؤں کے علمائے کرام سے پڑھنا شروع کر دیا۔ اکثر قرآن مجید کی تلاوت کرتے رہتے۔ سکول چھوڑ کر قرآن مجید کی تعلیم کی طرف ہمتن متوجہ ہو گئے، صوم و صلوة کی آخری وقت تک پوری پابندی کرتے رہے۔ 1932ء میں ان کے والد عبداللہ خان صاحب انتقال کر گئے۔ ان کی چھ بہنیں تھیں جو کہ اچھے گھرانوں میں بیاہی گئیں، ایک بھائی جوان سے بڑے ہیں، ان کا نام ہمایوں خان ہے جو محکمہ امداد باہمی میں بحیثیت ہیڈ کلرک، سپرنٹنڈنٹ ملازمت کر کے ریٹائر ہو چکے ہیں۔

جب ان کی عمر 21-22 سال کی ہوئی تو 1934ء میں ان کی شادی کراوی گئی۔ شادی کے چند ماہ بعد ان کو کراچی جانے کا شوق پیدا ہوا، وجہ یہ تھی کہ ان کے حقیقی چچا رحمت اللہ خان وہاں پہلے سے مقیم تھے اور کوٹریہ گاڑیوں کا کاروبار کرتے تھے۔ چنانچہ یہ کراچی چلے گئے اور اپنے چچا کے ہاں ٹھہرے وہاں بھی ان کا زیادہ تر وقت صدر کی مسجد میں تلاوت قرآن ذکر اللہ اور نوافل وغیرہ عبادات میں گزرتا تھا۔ اسی دوران انہوں نے مسجد میں چپاں ایک اشتہار پڑھا، واقعات پڑھ سن کر ان کو جوش آ گیا، دوسرے ہی دن بازار سے ایک چاقو خریدا اور تھورام ہندو کی آئینہ پیشی کا انتظار کرنے لگے۔

تھورام بد انجام کا حشر:

”روزگار فقیر“ کے مؤلف فقیر سید وحید الدین صاحب اس واقعہ کی پوری تفصیل ان الفاظ

میں لکھتے ہیں:

یہ 1933ء کے اوائل کا ذکر ہے، جب سندھ صوبہ بمبئی میں شامل تھا، ان دنوں آریہ سماج حیدر آباد (سندھ) کے سیکرٹری تھورام نے ”ہسٹری آف اسلام“ کے نام کی ایک کتاب شائع کی، جس میں آقائے دو جہاں سرکارِ دو عالم ﷺ کی شان اقدس میں سخت دریدہ و فتنی کا مظاہرہ کیا گیا، مسلمانوں میں اس کتاب کی اشاعت کے سبب بڑا اضطراب پیدا ہوا، جس سے متاثر ہو کر انگریزی حکومت نے

کتاب کو ضبط کیا اور نقورام پر عدالت میں مقدمہ چلایا گیا، جہاں اس پر معمولی سا جرمانہ ہوا اور ایک سال قید کی سزا سنائی گئی۔ عدل و انصاف کی اس نری نے نقورام کا حوصلہ بڑھا دیا اور اس نے وی ایم فیئرس جوڈیشل کمشنر کے یہاں ماتحت عدالت کے فیصلے کے خلاف اپیل دائر کر دی۔ کمشنر کی عدالت نے اس گندہ دہن، شاتم رسول کی ضمانت منظور کر لی۔ اس سے مسلمانوں کو بہت صدمہ ہوا۔ وہ بہت مضطرب اور فکر مند تھے کہ توہین رسولؐ کے اس فتنے کا سدباب آخر کس طرح کیا جائے۔ ہزار بے کار رہنے والا عبدالقیوم نام کا ایک نوجوان تھا جو کراچی میں وکٹوریہ گاڑی چلاتا تھا۔ جوٹا مارکیٹ کی کسی مسجد میں اس نے اس واقعہ کی تفصیل سنی اور یہ معلوم کر کے کہ ایک ہندو نے حضور سرور کائنات ﷺ کی توہین کی ہے اس کے غم و اضطراب اور اندوہ و ملال کی کوئی حد نہ رہی۔ ستمبر 1934ء کا واقعہ ہے کہ مقدمہ اہانت رسولؐ کے ملزم نقورام کی اپیل کراچی کی عدالت میں سنی جا رہی تھی عدالت دو انگریز ججوں کے بیچ پر مشتمل تھی۔ عدالت کا کمرہ وکیلوں اور شہریوں سے بھرا ہوا تھا۔ غازی عبدالقیوم نہایت اطمینان کے ساتھ دوسرے تماشاخیوں کے ساتھ وکلاء کی قطار کے پیچھے نقورام کی برابر والی کرسی پر بیٹھا ہوا تھا کہ عین مقدمے کی سماعت کے دوران وہ اپنا تیز دھار چاقو لے کر نقورام پر ٹوٹ پڑا اور اس کی گردن پر دو بھر پورا کیے۔ نقورام چاقو کے زخم کھا کر زور سے چیخا اور زمین پر لڑکھڑا کر گر پڑا۔ غازی عبدالقیوم نے پولیس کی گرفت سے بچنے اور فرار ہونے کی ذرہ برابر کوشش نہیں کی۔ اس نے نہایت ہنسی خوشی کے ساتھ اپنے آپ کو پولیس کے حوالے کر دیا۔ انگریز جج نے ڈاؤس سے اتر کر اس سے پوچھا:

تم نے اس شخص کو کیوں قتل کیا؟

غازی عبدالقیوم نے عدالت میں آویزاں جارج پنجم کی تصویر کی طرف اشارہ کرتے ہوئے کہا کہ یہ تصویر تمہارے بادشاہ کی ہے۔ کیا تم اپنے بادشاہ کی توہین کرنے والے کو موت کے گھاٹ نہیں اتار دو گے؟ اس ہندو نے میرے آقا اور شہنشاہ کی شان میں گستاخی کی ہے جسے میری غیرت برداشت نہیں کر سکی۔

غازی عبدالقیوم پر مقدمہ چلا۔ اس نے اقبال جرم کیا۔ آخر کار سیشن جج نے اسے سزائے موت کا حکم سنایا۔ غازی عبدالقیوم نے فیصلہ سن کر کہا:

”جج صاحب! میں آپ کا شکریہ ادا کرتا ہوں کہ مجھے موت کی سزا دی۔ یہ ایک جان کس گنتی میں ہے اگر میرے پاس ایک لاکھ جانیں بھی ہوتیں تو ناموس رسولؐ پر نچھاور کر دیتا۔“ اس فیصلے کے خلاف ہائیکورٹ میں اپیل دائر کر دی گئی۔ دیدار مسلمانوں کا ایک بڑا طبقہ غازی عبدالقیوم کا قانونی دفاع کرنے کے لیے سامنے آ گیا۔ سید محمد اسلم باریٹ لا کو عبدالقیوم کی پھروی کی سعادت حاصل ہوئی



لیکن اس مردِ مجاہد (عبدالقیوم) نے پہلی ہی ملاقات میں اپنے قانونی مشیر پر واضح کر دیا کہ میں نے ماتحت عدالت میں جو قبائلی بیان دیا ہے، اس کے خلاف کچھ کہہ کر اپنی عاقبت خراب نہیں کروں گا۔ سید محمد اسلم نے مقدمے کی تیاری جاری رکھی اور شہادتوں کے سلسلے میں علامہ اقبالؒ، مولانا ابوالکلام آزادؒ، مولانا ظفر علی خاں اور سید عطاء اللہ شاہ بخاری جیسے ملک کے ممتاز علماء کو بطور گواہ طلب کرانے کی درخواست کی تاکہ وہ اسلامی نقطہ نظر واضح کر سکیں، لیکن عدالت نے یہ درخواست مسترد کر دی۔ مقدمہ صفائی کی ساری بنیاد اس نکتے پر رکھی گئی تھی کہ:

”یہ ایک مسلمان کا ایمان و عقیدہ ہے کہ اگر کوئی شخص ناموس رسولؐ پر حملہ کرے تو وہ اسے موت کے گھاٹ اتار دے۔“

اپیل کی سماعت جسٹس دادیا بہتہ (Dadiba Mehta) اور 9 ارکان جیوری کے سامنے شروع ہوئی۔ جیوری چھ انگریزوں، دو پارسیوں اور ایک گوانی عیسائی ممبر پر مشتمل تھی۔ عدالت کے باہر کم و بیش 25 ہزار مسلمانوں کا ایک بڑا ہجوم فیصلے کا منتظر تھا۔ ایڈووکیٹ جنرل کے دلائل کے بعد غازی عبدالقیوم کے پیر و کار سید محمد اسلم نے صفائی کا موقف پیش کیا۔ انہوں نے مقدمے کے بنیادی نکات اور اقدامِ قتل کے محرکات پر تین گھنٹے تک مدلل بحث کی۔ ان کی تقریر کے بعض حصے اس قدر اہم تھے کہ انہیں قانون و انصاف کی تاریخ میں ہمیشہ زریں حروف میں لکھا جائے گا۔

انہوں نے ”اشتعال“ کے قانونی مفہوم کو بیان کرتے ہوئے یہ نکتہ پیش کیا: ”سوال یہ نہیں ہے کہ عبدالقیوم کا اقدام ملک کے قانون کے خلاف ہے۔ سوال یہ ہے کہ عبدالقیوم نے یہ اقدام انتہائی اشتعال کے عالم میں کیا ہے تو کیوں نہ اسے وہ کم سے کم سزا دی جائے جس کی اجازت دفعہ 302 کے تحت قانون نے دے رکھی ہے۔ اگر موجودہ قانون زمین کے چھوٹے سے ٹکڑے یا کسی عورت کے معاملے میں قاتل کو ”اشتعال“ کی رعایت دیتا ہے تو رعایت کا یہ اصول عبدالقیوم کے مقدمے میں کیوں قائل قبول نہیں ہے جب کہ ایک مسلمان کے لیے ناموس رسولؐ پر حملے سے زیادہ اور کوئی اشتعال انگیزی نہیں ہو سکتی۔“

وکیل صفائی کی تقریر کے دوران میں جج نے مداخلت کرتے ہوئے کہا کہ کیا آپ کے اس اظہار خیال سے فرقہ وارانہ کشیدگی میں اضافہ نہیں ہوگا؟ سید محمد اسلم نے اس موقع پر جواب دیا:

”جناب والا! مسلمان حکومت اور ہندو اکثریت کو سمجھاتے سمجھاتے تھک گئے ہیں کہ ان کے لیے رسول اللہؐ کی محبت کیا حیثیت رکھتی ہے اور اس بارے میں مسلمانوں کے جذبات کیا ہیں، مگر ان دونوں نے ذرا توجہ نہیں دی۔ اب مجھے عدالت میں یہ واضح کرنے کا موقع مل رہا ہے کہ جب تک ایک مسلمان بھی زندہ ہے وہ ناموس رسالتؐ کے خلاف اٹھنے والی ہر آواز اور قوت کو ختم کر کے رہے گا۔ اس

معاہدے میں مسلمان کو تعزیرات ہند کی پروا ہے نہ پھانسی کے پھندے کی۔“ غازی عبدالقیوم کے پھر وکار سید محمد اسلم نے اقدام قتل کے لیے اشتعال کے مفہوم کی اہمیت پر جو قانونی نکتہ پیش کیا تھا، اگر وہ تسلیم کر لیا جاتا تو ناموس رسالت پر حملہ کرنے کی مذموم تحریک ہمیشہ کے لیے ختم ہو جاتی اور آئندہ کوئی اس جسارت کا تصور بھی نہ کر سکتا۔ لیکن عدالت عالیہ نے یہ اپیل خارج کر دی۔ غازی عبدالقیوم کے لیے سزائے موت بحال رہی۔ بد جوش اور مضطرب مسلمانوں کے لیے یہ وقت بڑی آزمائش کا تھا۔ بالآخر فروری 1936ء میں کراچی کے مسلمانوں نے ایک وفد حکیم الامت علامہ اقبال کی خدمت میں لاہور بھیجنے کا فیصلہ کیا۔ یہ وفد جس میں مولوی ثناء اللہ، عبدالحق اور حاجی عبدالعزیز شامل تھے لاہور پہنچا اور میکلوڈ روڈ والی کوٹھی میں علامہ اقبال کی خدمت میں حاضر ہو کر اس مقدمے کی روداد تفصیل کے ساتھ سنائی۔ اس کے بعد عرض کیا کہ آپ وائسرائے سے ملاقات کریں۔ اپنے اثر و رسوخ کو کام میں لائیں اور انہیں اس پر آمادہ کریں کہ غازی عبدالقیوم کی سزائے موت عمر قید میں بدل دی جائے۔ وفد نے اصرار کے ساتھ کہا کہ آپ نے سخی و توجہ فرمائی، تو پوری توقع ہے کہ غازی عبدالقیوم کی جانب سے رحم کی اپیل حکومت ہند ضرور منظور کر لے گی۔“

### رحم کی اپیل پر علامہ اقبال کا جواب:

علامہ وفد کی یہ گفتگو سن کر دس بارہ منٹ تک بالکل خاموش رہے اور گہری سوچ میں ڈوب گئے۔ وفد کے ارکان منتظر اور مضطرب تھے کہ دیکھیے علامہ کیا فرماتے ہیں۔ توقع یہی تھی کہ جواب اثبات میں ملے گا کہ ایک عاشق رسولؐ کا معاملہ دوسرے عاشق رسولؐ کے سامنے پیش ہے۔ اس سکوت کو پھر علامہ اقبالؒ ہی کی آواز نے توڑا۔ انہوں نے فرمایا: ”کیا عبدالقیوم کمزور پڑ گیا ہے؟“ ارکان وفد نے کہا: ”نہیں اس نے تو ہر عدالت میں اپنے اقدام کا اقبال اور اعتراف کیا ہے۔ اس نے نہ تو بیان تہدیل کیا اور نہ لاگ پیٹ اور ایچ بی کی کوئی بات کہی۔ وہ تو کھلے خزانے کہتا ہے کہ میں نے شہادت خریدی ہے۔ مجھے پھانسی کے پھندے سے بچانے کی کوشش مت کرو۔“

وفد کی اس گفتگو کو سن کر علامہ کا چہرہ ہلکا ہوا۔ انہوں نے برہمی کے لہجے میں فرمایا: ”جب وہ کہہ رہا ہے کہ میں نے شہادت خریدی ہے تو میں اس کے اجر و ثواب کی راہ میں کیسے حائل ہو سکتا ہوں؟ کیا تم یہ چاہتے ہو کہ میں ایسے مسلمان کے لیے وائسرائے کی خوشامد کروں جو زندہ رہا تو غازی ہے اور مر گیا تو شہید ہے۔“

علامہ کے لہجے میں اس قدر تیزی تھی کہ وفد کے ارکان اس سلسلے میں پھر کچھ اور کہنے کی جرأت

نہ کر سکے۔ وفد کراچی واپس ہو گیا۔

غازی عبدالقیوم کو جس دن پھانسی دی گئی۔ کراچی کی تاریخ میں وہ دن مسلمانوں کے جوش و اضطراب کا یادگار دن تھا۔ دلوں میں یہ جذبہ موجزن تھا کہ کاش یہ شہادت ہمیں میسر آتی۔

لاہور میں غازی علم الدین اور کراچی میں غازی عبدالقیوم کے ان واقعات کا علامہ اقبال نے بہت زیادہ اثر قبول کیا تھا اور اپنے اس قلبی تاثر کو تین شعروں میں بیان فرما دیا۔ یہ اشعار ”لاہور اور کراچی“ کے عنوان سے ”ضرب کلیم“ میں شائع ہو چکے ہیں مگر غازی عبدالقیوم کے لیے رحم کی درخواست کے اس واقعہ کی روشنی میں ان اشعار کا مفہوم کچھ اور زیادہ ابھرتا ہے۔

نظر اللہ پہ رکھتا ہے مسلمان غیور  
موت کیا شے ہے؟ فقط عالم معنی کا سفر  
ان شہیدوں کی دیت اہل کلیسا سے نہ مانگ  
قدر و قیمت میں ہے خون جن کا حرم سے بڑھ کر  
آہ! اے مرد مسلمان تجھے کیا یاد نہیں  
حرف لاتعد مع اللہ الہا اخر

لاکھوں کی تعداد میں مسلمانوں نے وقف جنازہ جلوس نکالے۔ لاکھوں نے ان کے نماز جنازہ میں شرکت کی، ناموس رسول ﷺ پر اپنی جان نچھاور کرنے والے اس شہید کو بڑی عزت و تکریم کے ساتھ میوہ شاہ کے علاقہ قبرستان میں ایک خاص چار دیواری کے اندر دفن کیا گیا۔  
ہرگز نمیرد آنکہ دلش زندہ شد بحق  
ثبت است بر جریدہ عالم دوام ما

غازی عبدالقیوم کا خاندان:

ان کے بڑے بھائی کے لڑکے محمد سعید واہ فیکٹری میں ایم بی بی ایس ڈاکٹر ہیں۔ غازی عبدالقیوم کے ایک بھانجے پاکستان آرمی میں میجر ہیں جبکہ ایک دوسرے بھانجے یفٹیننٹ کرنل ڈاکٹر حق نواز خان حالی میں ریٹائر ہوئے ہیں اور اب غازی میں پرنکٹس کرتے ہیں ماشاء اللہ بڑے دین دار صوم و صلوة کے پابند اور متشرع ہیں۔ اللہ تعالیٰ اس خاندان پر اپنی کروڑوں رحمتیں نازل فرمائے اور ان کے طفیل ہمارے اوپر بھی رحم فرمائے ہمیں بھی غازی عبدالقیوم خان شہید کی طرح ناموس رسالت پر مرنے والا بنائے۔ ”آمین یا الہ العالمین“



## غازی مرید حسین شہیدؒ

منیر نوابی

آپ کا اسم گرامی مرید حسین ایم ایچ اور اسیر تخلص کرتے تھے۔ 1915ء میں محلہ شریف تحصیل چکوال کے معزز کھوٹ قریش گھرانے میں پیدا ہوئے۔ والد کا نام نامی عبداللہ خان اور والدہ ماجدہ کا اسم مبارک غلام عائشہ تھا۔ چوہدری عبداللہ محلہ کے نمبردار اور باوقار بزرگ تھے۔ بڑھاپے میں اللہ تعالیٰ نے اکلوتے فرزند سے نوازا تھا۔ اس لیے اپنی آنکھوں کے نور اور دل کے سرور کی بڑی محبت اور شفقت سے پرورش کی۔ مرید حسین ابھی پانچ برس کے تھے کہ والد بزرگوار کے سایہ سے محروم ہو گئے۔ والدہ بڑی جہاندیدہ اور نیک سیرت خاتون تھیں۔ اس لیے اپنے مرحوم سر تاج کی یادگار اکلوتے اور لاڈلے بیٹے کی تعلیم و تربیت پر پوری توجہ دی۔

قرآن حکیم اور دوسری دینی کتب کی تدریس کے لیے سید محمد شاہ صاحب خطیب و امام مسجد جامع محلہ شریف کی خدمات حاصل کی گئیں۔ عام تعلیم کے لیے آپ کو قریبی قصبہ کریالہ کے اینگلو سنسکرت مڈل سکول میں داخل کرا دیا گیا۔ آپ شروع سے ہی ذہین اور محنتی تھے۔ مڈل ایجنے نمبروں پر پاس کرنے کے بعد گورنمنٹ ہائی سکول چکوال میں زیر تعلیم رہے۔ 31-1930ء میں میٹرک میں شاندار کامیابی حاصل کی۔ گوالی تعلیم کا شوق اور وسائل رکھتے تھے لیکن گھر کی ذمہ داری اور گاؤں کی نمبرداری کے بوجھ سے مجبور ہو کر سلسلہ تعلیم منقطع کرنا پڑا۔

خاندانی شرافت و دینی تعلیم اور نیک سیرت والدہ کی تربیت نے آپ کو اسلام کا سچا شیدائی بنا

دیا۔ مذہب سے گہرے لگاؤ کا ہی اثر تھا کہ کسی انسان کو دیکھتے تو بے قرار ہو جاتے۔ ہندوؤں کی ستم ظریفی اور مسلمانوں کی زبوں حالی نے آپ کو خدمتِ خلق کے کاموں کی طرف مائل کر دیا۔ زندگی کی بے ثباتی اور خدمتِ خلق کی اہمیت کا اظہار ایک شعر میں یوں کرتے ہیں۔

زندگی اس دارِ فانی کی مگر کچھ بھی نہیں  
خدمتِ خلقِ خدا نہ کی اگر کچھ بھی نہیں!

تعلیم سے فارغ ہونے اور نبرداری کی ذمہ داری سنبھالنے کے بعد خاموشی سے عوامی فلاح و بہبود اور خدمتِ خلقِ خدا میں ہمدن مصروف ہو گئے۔ غلامی کا دور تھا۔ نبرداریوں سے حکومتِ برطانیہ کے کارندے جو سلوک روا رکھتے اور توقعات دابستہ کرتے تھے، مرید حسین جیسا غیور مردِ مومن اسے کب برداشت کر سکتا تھا۔ ویسے بھی آپ کی نیک طبیعت دنیاوی نمود و نمائش سے نفور تھی۔ جلد ہی نبرداری سسٹم کی خرابیوں سے باخبر ہو گئے اور اس جنجال اور غلامی کے جوئے سے گلو خلاصی کرائی۔ ایک سو ہو کر اصلاحِ قوم اور فلاحِ ملتِ اسلامیہ میں مصروف ہو گئے۔ آپ کے ماموں ماسٹر غلام سرور صاحب اور چچا زاد بھائی چودھری خیر مہدی صاحب کا بیان ہے کہ غازی صاحب صوم و صلوة کے سختی سے پابند اور ہمیشہ با وضو رہنے کے عادی تھے۔ نماز با جماعت کی پابندی کی یہ حالت تھی کہ اللہ اکبر کی آواز کان میں پڑتے ہی اٹھ کھڑے ہوتے اور خانہ خدا میں پہنچ جاتے۔ کئی دفعہ ایسا بھی ہوا کہ کھانا کھا رہے ہیں اور اذان کی آواز سن کر کھانا دھیں چھوڑ دیا اور مسجد پہنچ گئے۔

بھلہ سے چکوال صرف پانچ میل دور ہے آپ اکثر چکوال جاتے رہتے۔ ذہیں علامہ عنایت اللہ خان المشرقی کی مشہور خاکسار تحریک کی عسکریت سے متاثر ہوئے اور خاکسار بن گئے لیکن آپ کی عشقِ رسالت ﷺ میں ڈوبی ہوئی روح کو کما حقہ سکون میسر نہ آیا۔ روحانیت کی پیاس آپ کو حضرت پیر خواجہ عبدالعزیز صاحب چشتی چاچہ شریف ضلع سرگودھا کے پاس لے گئی۔ خواجہ چاچہ ڈوٹی (پیر صاحب سیال شریف کے مرید) کے دستِ حق پرست پر بیعت کر کے ان کے حلقہ مریداں میں شامل ہو گئے۔

غازی صاحب کے ہاں مولانا ظفر علی خاں مرحوم کے اخبار ”زمیندار“ کا مطالعہ معمول تھا۔ آپ آریہ سماج اور دوسری ہندو تحریکوں، پارٹیوں اور انجمنوں کی اسلام دشمنی کی خبریں اکثر پڑھتے اور دل ہی دل میں کڑھتے رہتے۔ ادھر بھلہ اور کریالہ کے متمول ہندوؤں کی چیرہ دستیوں کو اپنی آنکھوں سے دیکھتے۔ نتیجہ یہ ہوا کہ آپ کی غیرت مند طبیعت متعصب اور دریدہ دہن ہندوہیوں سے سخت متنفر ہو گئی۔ یہ نفرت یہاں تک بڑھی کہ آپ نے راج پال لاہوری اور غورام سنگھ کی شانِ رسالت ﷺ میں گستاخیوں کے بعد ہندوؤں سے ہر قسم کا تعلق منقطع کر لیا۔ حتیٰ کہ ان کی بسوں میں سفر کرنا بھی چھوڑ دیا۔

اور جہاں بھی جانا ہوتا پھیل جاتے۔ اسی طرح اپنے اثر و رسوخ سے کام لے کر مسلمانوں کی اپنی دکانیں کھلوادیں اور مقامی مسلمانوں کی ایک انجمن بنا کر ہندوؤں کا معاشرتی بائیکاٹ کر دیا۔ اس پر ہندوؤں نے جن میں بھائی پرمانند (کریالہ) جیسے بڑے بڑے سیاسی لیڈر بھی شامل تھے سرکاری دباؤ ڈلوا کر غازی صاحب کو رام کرنے کی کوششیں کیں۔ لیکن غازی صاحب نے نہ ڈرنا تھا نہ ڈرے۔ تحریک کو جاری رکھا اور اس طرح قیام پاکستان سے بہت پہلے بھلہ کریالہ میں پاکستان بنا دیا!

1935ء میں بیس 20 سالہ مرید حسین کی شادی محترمہ امیر بانو (متوفی 1943ء) ہمیشہ چودھری خیر مہدی نمبردار بھلہ سے انجام پائی۔ شادی کے چند روز بعد آپ کو خواب میں جناب سرور کونین ﷺ کی زیارت نصیب ہوئی جس کا ذکر آپ نے بعد میں اپنے پنجابی کلام میں بھی کیا۔ اس دیدار نے پاک دل و پاکباز مرید حسین کی زندگی میں عظیم انقلاب برپا کر دیا۔ آپ حضور پاک ﷺ کے فراق میں ہر گھڑی بے چین و بیقرار رہنے لگے۔ مولانا جلال الدین رومیؒ کے الفاظ میں آپ کی یہ کیفیت تھی کہ:

من فارغم از ہر دو جہاں مرا عشق تو بس است

یا یوں سمجھئے کہ حضرت بابا شاہ مراد خان پوری (وفات 1702ء) کی زبان فیض ترجمان میں۔

عجب توئی کہ ترا حسن بے نظیر آمد

عجب منم کہ مرا عشق در خمیر آمد

کاراگ الا پتے اور کبھی یوں کہتے۔

جان من از عشق تو!

من در جہاں دیوانہ ام

اور آپ کی حالت یہ تھی کہ بقول ولی دکنی۔

اے نور جان و دیدہ تیرے انتظار میں

مدت ہوئی پلک سوں پلک آشنا نہیں!

اور قدرت خداوندی نے آپ کے عشق کی آزمائش کا سامان پیدا کر دیا۔ 1936ء کی بات

ہے کہ ایک روز چکوال میں آپ نے روزنامہ ”زمیندار“ میں ”پلول کا گدھا“ کے عنوان سے ایک المناک خبر پڑھی۔ سچے عاشق رسول ﷺ تھے تن بدن میں آگ لگ گئی اور کیوں نہ لگتی۔ کوئی بھی مسلمان ایسی گستاخی کو کیسے برداشت کر سکتا تھا۔ خبر میں بتایا گیا تھا کہ شفا خانہ حیوانات پولو ضلع کوڑگانوال کے انچارج ڈاکٹر رام گوپال لعین نے انسانیت کے محسن اعظمؐ کی شان میں شرمناک دریدہ فنی و

گستاخی کرتے ہوئے اپنے شفا خانے کے ایک گدھے کا نام سرور کوئین ﷺ کے نام نامی اسم گرامی پر رکھنے کی جسارت کر رکھی ہے۔

ہندوستان بھر میں جس جس کلمہ گو نے یہ خبر پڑھی یا سنی اس کا خون کھول اٹھا۔ مسلمانوں کے وہ زخم جو سوامی شردھانند راج پال لاہوری اور تھورام سندھی نے پیغمبر اسلام ﷺ کی شان اقدس میں گستاخیاں کر کے 1926، 1929، 1933ء میں لگائے تھے ہرے ہو گئے۔ اخبارات میں احتجاجی بیانات کا سلسلہ شروع ہو گیا لیکن سرکار برطانیہ پر صرف اتنا اثر ہوا کہ اس گستاخ زمانہ ڈاکٹر کوپلہول سے ہندوؤں کے قصبہ ناروند ضلع حصار تبدیل کر دیا۔ مسلمانوں کے دل فگار اور آنکھیں اشکبار تھیں۔ وہ اپنا رنج و الم کس سے بیان کرتے۔ ہندو اور فرنگی سامراج نے مسلم آزادی اپنا وطیرہ بنا رکھا تھا۔ رہ رہ کر ان کو غازی عبدالرشید غازی علم دین لاہوری اور کراچی کے غازی عبدالقیوم کی یاد آنے لگی۔ مسلمانوں کی دلا آزاری کی مذکورہ خبر پڑھ کر عاشق رسول مرید حسین کی حالت کیا تھی اس کے مکاتبت بیان سے زبان قلم قاصر ہے۔ اتنا جانتے ہیں کہ آپ پیر صاحب کی خدمت میں حاضر ہوئے۔ وہاں کیا کیا راز و نیاز کی باتیں ہوئیں پیر چاچا، مرید بھلے اور فتنی تقدیر کے سوا کسی کو معلوم نہیں۔ البتہ صاحبزادہ محمد یعقوب صاحب (موجودہ گدی نشین چاچا شریف) نے راقم الحروف کو بتایا ہے کہ مرید حسین حضرت خواجہ صاحب گول کر باہر نکلے تو آنسو پونچھ رہے تھے۔ ہم نے ان سے بہتر اپو چھا لیکن انہوں نے کچھ نہ بتایا اور چاچا شریف سے تشریف لے گئے۔

جیسا کہ بیان کیا جا چکا ہے رام گوپال مسلمانوں کے شدید احتجاج کی وجہ سے پلہول سے ناروند تبدیل کیا جا چکا تھا۔ آپ اپنے مرشد سے ملے اور پھرتے پھرتے غریب الوطنی اور بے سرو سامانی کے عالم میں سفر کی مشکلات کا مقابلہ کرتے منزل پر پہنچ گئے۔ ڈاکٹر رام گوپال ہٹا کٹا اور قد آور تھا۔ آپ دبلے پتلے اور نحیف و زار لیکن عشق رسالت اور جذبہ ایمانی سے انتہائی جرأت کا مظاہرہ کرتے ہوئے رام گوپال کو لاکار۔ اس نے سنبھلنے کی کوشش کی، ہسپتال کا عملہ اور اس کے بیوی بچے بھی اسے بچانے کے لیے لپکے لیکن آپ نے جان ہتھیلی پر رکھ کر نعرہ بکبیر بلند کیا اور کہا او موزی اٹھ! ”اج محمد دا پر وانا آ گیا ای“ یہ کہتے ہوئے چھوٹے سے خنجر کے ایک ہی وار سے محبوب خدا کے دشمن ناپاک کو واصل جہنم کر دیا۔ یہ 8 اگست 1936ء کا واقعہ ہے اس دن آپ مسلمانوں کی نظر میں مرید حسین سے غازی مرید حسین بن گئے۔

رام گوپال کو جہنم رسید کرنے کے بعد آپ نے اپنے آپ کو خود ہی گرفتاری کے لیے پیش کر دیا البتہ اس کے لیے ایک شرط رکھی اور وہ یہ تھی کہ کوئی کافران کے قریب نہ آئے چنانچہ ناروند میں



متعین ایس ایچ او چودھری احمد شاہ کہوٹ (والد بزرگوار چودھری محمد افضل کہوٹ) سابق پروفیسر گورنمنٹ کالج چکوال و حال سی ایس پی آفیسر و چیف کمشنر رائے شماری حکومت پاکستان نے آپ کو جھٹکڑی پہنائی اور ڈسٹرکٹ جیل حصار بھیج دیئے گئے۔ اخبارات میں پورے ہندوستان کے ہندو پریس نے اس واقعہ کو خوب اچھا لاجبکہ بلول کے واقعہ پر اسے سانپ سونگھ گیا تھا!

سرکاری مشینری جو مسلمانانہ ہند کے معاملے میں انتہائی بے حس و حرکت ثابت ہوئی تھی تیزی سے حرکت میں آ گئی۔ حصار میں آپ پر مقدمہ چلایا گیا۔ جلال الدین قریشی بیر سٹریٹ لاء اور دوسرے متعدد مسلمان وکلاء نے غازی صاحب کی طرف سے مقدمے کی بلا فیس وکالت کی۔ قانونی موٹھا فیسوں سے فائدہ اٹھا کر آپ با آسانی بچ سکتے تھے لیکن آپ رسول پاکؐ کے سچے عاشق تھے۔ جھوٹ بول کر جان بچانا شیوہ مردانگی کے خلاف اور عشق رسالت ﷺ کی توہین سمجھتے تھے۔ اس لیے ہر موقع پر رام گوپال کے قتل کا واضح کاف الفاظ میں اعتراف کیا۔ نیچے آپ کو سزائے موت کا حکم سنایا گیا۔

چودھری خیر مہدی صاحب اور دوسرے عزیزوں نے ہائی کورٹ لاہور میں اپیل دائر کی لیکن آپ کے اعتراف قتل کی وجہ سے سیشن کورٹ کا فیصلہ بحال رہا۔

شہادت کا دن مقرر ہونے پر آپ کو اپنے آبائی ضلع جہلم کی جیل میں لایا گیا۔ یہاں ایک غیر مسلم قیدی آپ سے اس قدر متاثر ہوا کہ مسلمان ہو گیا۔ غازی صاحب نے اس نو مسلم کا نام غلام رسول رکھا۔ غلام رسول کو بھی سزائے موت کا حکم ہو چکا تھا۔ اس لیے اس نے وصیت کی کہ اس کی میت جہلم کے مشہور احراری جناب عبداللطیف کے سپرد کی جائے اور وہ اسلامی طریقہ سے اسے جنازہ پڑھ کر جہلم کے قبرستان میں دفن ادا دیں۔ چنانچہ ایسا ہی کیا گیا۔

شیخ محمدی کے پروانے غازی مرید حسین کا یوم شہادت بھی قریب آ گیا۔ آپ جام شہادت نوش کر کے سردار دو جہاں اور فخر کون و مکان کے حضور حاضری دینے کے لیے بے تاب تھے۔ آخر خدا خدا کر کے 18 رجب المرجب مطابق 24 ستمبر 1937ء جمعۃ المبارک کا دن تھا۔ صبح کے نو بج رہے تھے کہ عبداللہ کا نور نظر اور غلام عاشق کا لکنت جگر مسکراتا ہوا تختہ دار پر نمودار ہو کر ناموس رسالت مآب ﷺ پر قربان ہو گیا۔ شہادت کے قریب آپ کی آخری آرزو کیا تھی؟ آپ ہی کے ایک شعر میں ملاحظہ ہو۔

فرماتے ہیں:

یا الہی اس اسیر خستہ جان کو دار پر  
خواہش دیدار احمد ﷺ کے دگر کچھ بھی نہیں

شہادت کے بعد تختہ دار پر چڑھانے والوں نے آپ کے لواحقین کو بتایا کہ غازی صاحب

شہادت کے وقت بڑے مطمئن اور مسرور نظر آتے تھے۔ کلمہ شہادت اور درود شریف کا ورد کر رہے تھے کہ آپ کو چپ ہونے کے لیے کہا گیا لیکن آپ نے فرمایا:

”میں اپنا کام کر رہا ہوں آپ اپنا کام کریں۔“

چنانچہ غازی درود و سلام پڑھتے ہوئے دیکھتے ہی دیکھتے جام شہادت نوش کر کے اپنے خالق حقیقی سے جا ملے۔

الحاج چودھری حاجی خان صاحب نمبر دار ساکن کھوتھیاں (سلطان آباد) تحصیل چکوال جو اس زمانے میں جہلم کچہری کے عرائض نویس تھے، کا بیان ہے کہ جہلم شہر میں مسلمانوں کا ٹٹا ٹھیس مارتا ہوا سمندر تھا۔ شہر کے علاوہ دور دراز کے دیہات و قصبات سے بھی مسلمان جوق در جوق آئے اور آپ کے جنازے میں شرکت کی۔

جہلم سے بھلہ کریالہ تقریباً پچھتر میل ہے۔ اس طویل راستے پر سڑک کے کنارے متعدد مقامات پر فرزند ان توحید اور جان نثارانِ رسالت ﷺ نے عاشق خیر الوریٰ پر عقیدت کے پھول پنچھار کیے۔ جہلم کے علاوہ دینہ سوہاؤ، کھوتھیاں اور بھلہ شریف میں نماز جنازہ پڑھی گئی۔ بھلہ میں جنازہ پڑھنے والوں کی تعداد شمار سے باہر تھی۔ آخر کار بعد نماز جمعہ تقریباً چار بجے آپ کو بھلہ شریف کے نزدیک ”غازی محل“ میں سپرد خاک کر دیا گیا۔ حضور ﷺ کے شیدائی نے آپ پر قربان ہو کر عشق کا حق ادا کر دیا۔ اور زندہ جاوید ہو گئے۔

بنا کردند خوش رے بخاک و خون غلطیدن

خدا رحمت کند ایں عاشقان پاک طینت را

غازی محل بھلہ شریف میں ہر سال 18 رجب المرجب کو آپ کا یوم شہادت بڑی عقیدت و

احترام سے منایا جاتا ہے۔



## غازی مرید حسین شہید

عبداللہ

اس دنیا میں ایسے خوش نصیب ہمیشہ سے موجود رہے ہیں اور آئندہ بھی قیامت تک رہیں گے جن کے دل میں سرکارِ دو عالم حضرت محمد مصطفیٰ ﷺ کی محبت کے سوا اور کسی چیز کا گزر ممکن نہیں ہوتا۔ دنیائے رنگ و بو کی نیرنگیاں، جینے کی بے تاب تمنائیں، بیوی بچے، ماں باپ، عزیز واقارب، مال و دولت اور خود نعمتِ حیات جیسی دل کش چیزیں ان کے عشق کی راہ میں حائل نہیں ہو سکتیں۔ اور وہ جذبہٴ عشق و مستی سے سرشار ناموسِ مصطفیٰ ﷺ پر قربان ہو کر شہادت کی اعلیٰ ترین سعادت سے ہمکنار ہو جاتے ہیں۔

انہی میں سے ایک خوش نصیب عاشقِ رسول کا اسم گرامی مرید حسین ہے۔ موصوف موضع بھلہ کریالہ (چکوال) کے رہنے والے تھے۔ ابھی وہ پانچ برس کے تھے کہ ان کے والد کا انتقال ہو گیا۔ والدہ نے انہیں گاؤں کی مسجد اور مڈل سکول میں داخل کرا دیا۔ قرآن مجید ناظرہ کی تعلیم سید محمد شاہ صاحب سے حاصل کی۔ 31-1930ء میں میٹرک کا امتحان گورنمنٹ ہائی سکول چکوال سے اول درجہ میں پاس کیا۔ بڑے تیز اور ذہین طالب علم تھے۔ گھریلو ذمہ داریوں کے علاوہ نمبرداری کے فرائض بھی آن پڑنے سے تعلیم کا سلسلہ منقطع ہو گیا۔ بعد میں انہوں نے نمبرداری بھی چھوڑ دی۔ ہندوؤں اور مسلمانوں میں باہمی کشمکش کی وجہ سے تحریکِ بیداری میں سرگرم حصہ لینا شروع کر دیا۔

مرید حسین، غازی علم الدین شہید اور غازی عبدالقیوم شہید کے کارناموں سے متاثر تھے۔ ایک ہندو راج پال کو ”رنگیلا رسول“ کے عنوان سے ایک گستاخانہ کتاب لکھنے کی وجہ سے غازی علم الدین نے جہنم رسید کر دیا تھا۔ ایک ہندو تھورام نے بھی ”ہسنری آف اسلام“ کے نام سے ایک کتاب لکھی جس میں اس نے رسول اللہ ﷺ کی شان میں گستاخیاں کیں۔ اس پر غازی عبدالقیوم شہید نے اسے کراچی کی ایک عدالت میں واصل جہنم کیا۔ موت کی سزا سن کر انہوں نے بچ سے کہا۔ یہ جان کس گنتی میں ہے۔ اگر میری ایک لاکھ جانیں بھی ہوتیں تو میں ناموس رسالت ﷺ پر بچھاؤ کر دیتا۔

مرید حسین مولانا ظفر علی خان کا اخبار ”زمیندار“ بھی پڑھا کرتے تھے جس سے وہ ہندو مسلم کشمکش کے واقعات سے باخبر رہتے تھے۔ چنانچہ سیاسی شعور اور وٹنی لگاؤ کی وجہ سے وہ مشہور خاکسار تحریک میں شامل ہو گئے جس کے راہنما علامہ عنایت اللہ مشرقی تھے۔ مرید حسین ہندوؤں سے ان کی اسلام دشمنی کی وجہ سے متفرق تھے ہی لیکن رسول اکرم ﷺ سے ان دو ہندوؤں کے گستاخانہ رویے کے سبب ان کے دل میں نفرت کی آگ بہت زیادہ بھڑک اٹھی تھی۔ اسی بناء پر انہوں نے ہندوؤں کی بسوں پر سفر کرنا ترک کر دیا تھا۔ چنانچہ وہ اپنے قلب و نظر کے سکون کے لیے ایک مرشد کامل کی تلاش میں نکلے۔ آخر ایک بزرگ حضرت خواجہ محمد عبدالعزیز کے دست حق پرست پر بیعت کر لی۔ مرید حسین پانچ سال کی عمر میں یتیم ہو گئے تھے۔ ماں نے بچپن ہی میں ان کی منگنی چچا زاد بہن امیر بانو سے کر دی تھی۔ اور بیٹے کی شادی کی ہر مسرت تقریب دیکھنے کے لیے 1935ء میں ان کی شادی کر ڈالی۔

مرید حسین پابند صوم و صلوة تھے۔ ان کے دل میں سرور و کونین ﷺ کی بے پناہ محبت موجزن تھی۔ اس کے نتیجے میں ایک رات خواب میں انہیں سرکارِ دو عالم ﷺ کی زیارت نصیب ہوئی۔ حضور پاک ﷺ نے حسین رضی اللہ تعالیٰ عنہ کے اس مرید کو ایک گستاخ زمانہ کافر کا حلیہ دکھایا جسے انہوں نے ڈائری میں اچھی طرح نوٹ کر لیا۔ اس واقعہ کے بعد ان کے دل میں زبردست انقلاب آ گیا اور وہ مانی بے آب کی طرح بے تاب رہنے لگے۔ ایک روز ایک دعوت میں مدعو تھے۔ ابھی چند ہی لقمے کھائے تھے کہ محلہ کی مسجد میں اللہ اکبر کی صدا بلند ہوئی۔ مرید حسین ہاتھ کا تھکا لقمہ ہیں چھوڑ کر اٹھ کھڑے ہوئے۔ میزبان نے پوچھا: کہاں جا رہے ہو؟ بولے۔ نماز پڑھنے مسجد کو جا رہا ہوں۔ اس نے کہا کہ ”یہ سفر تو بڑا طویل اور کٹھن ہے۔“ مرید حسین نے جواب دیا۔ ”اسی لیے میں نے بھی جلدی شروع کیا ہے“ آخر کار قدرت نے اس عاشق صادق کو امتحان کا موقع فراہم کر دیا۔ ایک دن ”زمیندار“ اخبار میں ایک خبر ”پلول کا گدھا“ کے عنوان سے شائع ہوئی کہ ہندوستان کے ایک قصبہ پلول ضلع گوڑگانوال کے ایک ہندو رام گوپال نے جو شفا خانہ حیوانات میں ڈاکٹر ہے، ہسپتال کے ایک گدھے کا

نام محسن انسانیت صلی اللہ علیہ وسلم کے اسم گرامی پر رکھا ہوا ہے۔ (نعوذ باللہ) اس بذات کی اس شرمناک جسارت کی خبر پورے ملک میں آگ کی طرح پھیل گئی اور مسلمانوں نے آگ بگولہ ہو کر صدام کے احتجاج بلند کی۔ جب فساد امن کا خطرہ بڑھا تو مصلحتاً اس ڈاکٹر کا تبادلہ وہاں سے ضلع حصار کے قصبہ ناروند میں کر دیا گیا۔ مرید حسین پہلے ہی راج پال، تنھورام اور دوسرے متعصب ہندوؤں کی حرکتوں سے رنجیدہ خاطر رہتے تھے کہ ڈاکٹر رام گوپال کی اس قبیح حرکت نے جلتی پرتیل کا کام کیا۔ آپ کی تمام سوچیں اسی ایک نقطہ پر مرکوز ہو گئیں۔ انہوں نے اصرار کر کے ماں سے رخصت کی اجازت لی کہ وہ ایک اہم کام پر جا رہے ہیں۔ بھیرہ پہنچ کر بھائی کو خط لکھا کہ میں ایک ضروری کام پر جا رہا ہوں اس لیے سب کچھ اللہ اور تمہارے سپرد کرتا ہوں۔ بھیرہ ہی سے ایک دوہارا خنجر خریدا اور چاڑھ شریف میں اپنے مرشد کے ہاں گئے۔ عرض مدعا کیا، راز و نیاز کی باتیں ہوئیں۔ رخصت کے وقت پیر نے مرید کو گلے سے لگایا اور اس کے دل بھل کی دھڑکنوں کو سنا اور دعا کے طور پر کہا: ”سلامت روی و باز آئی“

راستے میں مرید حسین پشاور سے رسالپور میں ایک دوست کے پاس آئے جہاں انہوں نے اپنے کپڑے دھلائی کے لیے دیے۔ جب کپڑے دھل کر آئے تو انہوں نے پہننے سے انکار کر دیا اور کہا کہ ”یہ کسی ہندو نے دھوئے ہیں۔ ان سے بدبو آ رہی ہے۔ تحقیق پر یہ بات درست ثابت ہوئی، اور اہل نظر نے کہا کہ یہ اس مرد مومن کی صفائی باطن کی دلیل ہے جسے کرامت بھی کہا جاسکتا ہے۔

رسالپور سے واپس گھر پہنچے۔ وہ ایک فیصلہ کر چکے تھے۔ وہ اس مقام پر کھڑے تھے جہاں ایک طرف بیوہ ماں کی شفقت و فاشعار بیوی کی محبت، برادری کے بندھن و دنیاوی مصالحتیں، سینکڑوں کنال زمین، لہلہاتے کھیت اور تیار فصلیں تھیں۔ اور دوسری طرف عشق رسول ﷺ کا امتحان تھا۔ عقل سوچتی رہ گئی مگر عشق نے امتحان کے حق میں فیصلہ دے دیا۔ آپ سیدھے چکوال گئے اور ڈاک خانہ سے اپنی جمع شدہ رقم میں سے سات سو روپے نکوائے (اس زمانہ کے سات سو روپے آج کل کے ستر ہزار سے بھی زیادہ تھے) اور کسی کو بتائے بغیر اپنے مشن پر روانہ ہو گئے۔

چکوال سے آپ پہلے لاہور داتا کی گمری پہنچے پھر سیدھے دہلی چلے گئے۔ وہاں سے حصار گئے۔ وہاں جا کر معلوم ہوا کہ ڈاکٹر رام گوپال ایک ماہ کی چھٹی پر پشاور چلا گیا ہے۔ آپ پھرتے پھراتے واپس پشاور پہنچ گئے لیکن ڈاکٹر پشاور سے ناروند جا چکا تھا۔ آپ اس کے تعاقب میں 6 اگست 1936ء کو دوبارہ حصار پہنچ گئے۔ پوچھتے پوچھتے آپ اس ہسپتال جا پہنچے جہاں وہ گستاخ زمانہ رام گوپال متعین تھا۔ اُسے غور سے دیکھا اور خبر صادق ﷺ کے بتائے ہوئے حلے کو ڈائری میں دیکھا۔ اسے ہو بہو درست پا کر دل خوشی سے بلیوں اچھلنے لگا۔ ڈاکٹر کی رہائش گاہ دیکھی حالات کا جائزہ لیا۔ پھر کسی

مسلمان کا گھر تلاش کیا۔ ایک مسافر کی حیثیت سے نماز ظہر ادا کی اور بارگاہ رب العزت میں یہ دعا مانگی:

”میرے اللہ تیرے اس نحیف و زرار اور ناچیز بندے کو اپنے آبائی وطن سے

سینکڑوں میل دور کافروں کی بستی تارنوند میں تیرے محبوب صلی اللہ علیہ وسلم کی

محبت جس مقصد کے لیے کھینچ لائی ہے اس میں کامیابی و کامرانی عطا فرما۔“

اگست کا مہینہ تھا۔ شدید گرمی پڑ رہی تھی۔ ڈاکٹر کی رہائش گاہ ہسپتال سے ملحق تھی۔ صحن میں

قدم رکھا تو سامنے درختوں کے گھنے سائے میں وہ ملعون سو رہا تھا جس نے کروڑوں مسلمانوں کی نیندیں

حرام کر رکھی تھیں۔ قریب ہی دوسری چار پائی پر اس کی بیوی کشیدہ کاری میں مصروف تھی۔ بچے کچھ جاگ

رہے تھے کچھ سوئے ہوئے تھے۔ ہسپتال کا علمہ سب کا سب ہندو تھا اور وہ بھی زیادہ دور نہ تھا۔

مرید حسین نے جان تھیلی پر رکھ کر بے خوف و خطر نعرہ لگایا۔ ”اللہ اکبر“ پھر ملعون کو مخاطب کر

کے پکارا۔ ”اوگستاخ زمانہ کافر اٹھ۔ آج محمد کا پروانہ آ ہی گیا ہے۔“ بیوی نے بھی شوہر سے کہا۔ ”رام

گو پالا۔ اٹھ کوئی مسئلہ آ گیا ہے۔ رام گو پال آنکھیں ملتا اور دھوتی سنبھالتا اٹھا۔ بیوی اور نوکر چاکر مرید

حسین کو پکڑنے کے لیے لپکے مگر انہوں نے آن کی آن میں خنجر موڑی کے پیٹ میں گھونپ دیا۔ وہ

دھڑام سے ایسا گر ا کہ پھر نہ اٹھا۔ انہوں نے خنجر قریبی تالاب میں پھینک دیا اور خود بھی اس میں چھلانگ

لگا کر تیرنے لگے۔

پولیس کی جمعیت نے تالاب کو گھیرے میں لے لیا۔ غازی مرید حسین نے پوچھا۔ ”تم میں

کوئی مسلمان ہے؟“ اتفاق سے مقامی تھانیدار مسٹر احمد شاہ کہوٹ تھا۔ اس نے کہا: ”میں مسلمان

ہوں۔“ مرید حسین تالاب سے باہر آئے اور خود کو گرفتاری کے لیے پیش کرتے ہوئے کہا ”میرا نام

عاشق رسول“ ہے۔ میں نے ہی اس ڈاکو قتل کیا ہے جس نے کروڑوں مسلمانوں کے دلوں پر ڈاکہ

ڈال کر ان کا امن و سکون لوٹ لیا تھا۔

اخبارات سے اطلاع پاتے ہی غازی صاحب کی والدہ بھائی اور چودھری محمد بخش حصار

پہنچے۔ پھر 12 اگست 1936ء کی صبح کو حصار ڈسٹرکٹ جیل میں غازی صاحب سے ملاقات کی۔ غازی

صاحب نے انہیں دیکھتے ہی کہا: ”آپ کو مبارک ہو۔ وہ اہم کام جس کا میں ذکر کیا کرتا تھا وہ خدا کے

فضل و کرم سے ہو گیا ہے۔

مقدمے کی پیروی کے لیے ان کے بھائی لاہور سے حصار کے ایک مشہور وکیل بیرسٹر جلال

الدین قریشی کے نام زمیندار اخبار کے ایڈیٹر مولانا ظفر علی خان کے فرزند اختر علی خان کا ایک خط لے

گئے تھے۔ اس کے ذکر پر غازی صاحب نے کہا۔ ”مجھے وکیل کی کوئی ضرورت نہیں۔ میرا وکیل تو اللہ تعالیٰ

ہے۔“ قریشی صاحب سے وکالت کی گفتگو ہو رہی تھی جو غالباً اپنی انتخابی مصروفیات کی وجہ سے مقدمہ کی پیروی کے لیے تیار نہ تھے۔ اتنے میں ایک بزرگ صورت مولوی صاحب تشریف لائے۔ قریشی صاحب نے تعارف کراتے ہوئے کہا: مولانا یہ لوگ چکوال سے آئے ہیں اور ”بدقسمت“ ظلم کے لواحقین ہیں جس نے ڈاکٹر رام گوپال کو نارونند میں قتل کر دیا ہے۔ یہ سن کر مولوی صاحب سخت جلال میں آ گئے۔ اور کہا ”جلال الدین صاحب بدقسمت آپ ہیں بدقسمت میں ہوں بدقسمت ہمارا سارا علاقہ ہے۔ بدقسمت ہندوستان کے کروڑوں مسلمان ہیں کہ جن کی موجودگی میں گستاخ زمانہ رام گوپال دندناتا پھرتا رہا۔ بدقسمت اور بے غیرت تو ہم ہیں۔ ان کی خوش قسمتی میں کسے کلام ہو سکتا ہے جن کے نامور فرزند نے یہاں سے سینکڑوں میل دور علاقہ چکوال سے آ کر ناموس رسالت کی حفاظت کا حق ادا کر دیا ہے۔ کیا یہ ہر مسلمان کا فرض نہیں کہ وہ حبیب کبریا حضرت محمد مصطفیٰ صلی اللہ علیہ وسلم کی شان میں گستاخی کرنے والے کو حرف غلط کی طرح صفحہ ہستی سے مٹا ڈالے؟“

قریشی صاحب نے مولوی صاحب کے چلے جانے کے بعد بتایا کہ وہ سرسہ کے ممتاز عالم دین تھے جو انتخاب کے سلسلے میں ان سے بات چیت کرنے آئے تھے۔ مولوی صاحب کی اس سرزنش اور ڈانٹ کا یہ نتیجہ نکلا کہ قریشی صاحب نے بلا معاوضہ مقدمے کی پیروی کا ذمہ لے لیا۔ ان کے علاوہ پانچ دوسرے وکیلوں نے بھی کہا کہ وہ بھی بلا معاوضہ ان کی مدد کریں گے۔

حصار کی ضلع کچہری میں مقدمے کی سماعت ایک مجسٹریٹ پنڈت لکشمی دت کے ہاں شروع ہوئی لیکن ابتدائی سماعت کے بعد اس نے جلد ہی مقدمہ سیشن سپرد کر دیا۔ ایک روز کارروائی جاری تھی کہ مرید حسین نے کہا کہ ظہر کی نماز کے لیے مصلے اور پانی کا بندوبست کیا جائے۔ جج نے کہا یہ عدالت ہے: مرید حسین نے کہا ”میں خالق کائنات کی عدالت میں حاضری دینا چاہتا ہوں“ چنانچہ ان کی بات مان لی گئی اور عین عدالت میں انہوں نے نماز گزاری اور آئندہ اس کا انتظام خود بخود کر دیا جاتا رہا۔ جب وہ نماز سے فارغ ہوتے تو کارروائی دوبارہ شروع کر دی جاتی۔ تین دن کی سماعت کے بعد چوتھے دن فیصلہ سناتے ہوئے جج نے کہا۔ ”میں تمہیں سزائے موت دیتا ہوں۔“ لیکن ایک درخواست کے نتیجے میں مقدمے کی دوبارہ سماعت کی گئی مگر سزائے موت برقرار رہی۔ اس پر ہائی کورٹ میں اپیل کی سماعت کی گئی اس نے بھی اپیل خارج کر کے سزائے موت بحال رکھی۔

جیل کی جس کوٹھڑی میں غازی صاحب تھے ان کے ساتھ والی کوٹھڑی میں قتل کا ایک ہندو مجرم قید تھا۔ وہ غازی صاحب کی عبادت گزاری، شرافت اور بے باکی سے متاثر تھا۔ ایک دن دیکھا کہ غازی صاحب کا کمرہ نور سے منور ہے۔ وہ حیران اور ششدر ہو کر بولا۔ سیری بھی کچھ راہنمائی کریں کہ



میں آپ کا پڑوسی ہوں۔ غازی صاحب نے کہا تیری راہنمائی تب ہو سکتی ہے کہ تو مسلمان ہو جائے۔ ہندو قیدی نے کہا۔ میں روشنی کا طالب ہوں۔ آپ جو چاہیں کریں۔ غازی صاحب کے کہنے پر ہندو نے کلمہ طیبہ پڑھ کر خدا کا پسندیدہ دین اسلام قبول کر لیا۔ غازی صاحب نے اس کا نام ”غلام رسول“ رکھا۔ آخری ملاقات پر ماں نے بیٹے سے کہا کہ پھانسی کا پھندا وہ خود اپنے گلے میں ڈالے کوئی بھٹکی وغیرہ نہ ڈالے۔ غازی صاحب نے کہا ”ماں جی۔ ٹھیک ہے! آخر خدا خدا کر کے 24 ستمبر 1937ء بمطابق 18 رجب 1356ھ جمعۃ المبارک کی صبح آنکھیں غازی مرید حسین جس کا انتظار بڑی بے تابی سے ایک مدت سے کر رہے تھے۔ جیل سے باہر عاشق رسولؐ کے عاشقوں کا ایک جم غفیر جمع تھا اور جیل کے اندر پروانہ رسالت، شمع رسالت پر جل مرنے کو بے تاب۔ جب شہادت کا وقت آیا تو آپ درود شریف پڑھ رہے تھے۔ ڈیوٹی مجسٹریٹ نے کہا ”زبان کو حرکت نہ دیں۔“ انہوں نے کہا میں اپنا کام کر رہا ہوں“ آپ اپنا کام کریں۔ کہتے ہیں کہ ایک خفیف سے جھٹکے اور یادگار مسکراہٹ کے ساتھ دیکھتے ہی دیکھتے آپ کی روح قفسِ عصری سے پرواز کر گئی۔ عشق کی ایک ہی جست سے طویل سفر لمحوں میں طے ہو گیا اور غازی مرید حسین اگلی دنیا میں شہیدوں کی صفوں میں جا ملے اور حیاتِ دوام اور رضائے حق کی لذتوں سے لطف اندوز ہونے لگے۔

۔ خدا رحمت کند ایں عاشقانِ پاک طینت را



وَلَا تَجْعَلُوا لِلَّهِ عِلًّا وَلَا خُلَافًا

## غازی میاں محمد شہیدؒ

ڈاکٹر خواجہ عابد نظامی

ضلع چکوال کی سرزمین اس لحاظ سے بڑی خوش قسمت ہے کہ اس صدی کے رابع اول میں اس نے دو عظیم جان نثاران رسول ﷺ پیدا کیے۔ پہلا عاشق رسول ﷺ غازی مرید حسین شہید ہے جس نے 8 اگست 1936ء کو ایک مکینہ خصلت گستاخ رسولؐ رام گوپال کو اس کے انجام تک پہنچایا اور دوسرا فدائی مصطفیٰ ﷺ غازی میاں محمد شہید ہے جس نے چرن واس نامی ایک مردود و گمراہ سپاہی کو کیفر کردار تک پہنچایا۔ حرمت رسولؐ پر قربان ہونے والے ان دونوں خوش قسمتوں کو شہادت کا عظیم رتبہ حاصل ہوا۔ آج اس مبارک صحبت میں ثانی الذکر (غازی میاں شہیدؒ) کا ذکر جمیل مقصود ہے۔

میاں محمد 1915ء میں قصبہ تلہ گنگ میں پیدا ہوئے۔ والد ماجد کا نام نامی صوبیدار غلام تھا، جو اعوان برادری سے تعلق رکھتے تھے۔ پہلی جنگ عظیم چھڑی تو صوبیدار غلام محمد کو اپنی پلٹن کے ساتھ ملک سے باہر جانا پڑا۔ اسی دوران میاں محمد پیدا ہوئے۔ اس وقت ان کے والد عراق میں تھے۔ بیٹے کی ولادت کی خبر سنی تو جی چاہا کہ فوراً اُڑ کر تلہ گنگ پہنچیں اور نو مولود کو دیکھ کر اپنی آنکھیں ٹھنڈی کریں کیونکہ یہ بچہ شادی کے سات سال بعد بڑی دعاؤں کے بعد پیدا ہوا تھا۔ لیکن اللہ کا کرنا صوبیدار غلام محمد 1919ء تک جنگ کے اختتام تک وطن واپس نہ آ سکے۔ اس عرصہ میں وہ اپنی پلٹن کے ساتھ عراق، شام، فلسطین اور استنبول وغیرہ میں فوجی خدمات سرانجام دیتے رہے۔

میاں محمد پانچ سال کے تھے کہ ان کے والد ماجد گھر لوٹے اور پہلی بار اپنے جگر گوشہ کو دیکھا۔

بار بار گود میں اٹھاتے اور پیار کرتے۔ پھر چند روز بعد انہیں پرائمری سکول میں داخل کرا دیا۔ پرائمری کے بعد وہ ہائی سکول میں داخل ہو گئے، لیکن ساتویں جماعت تک پڑھنے کے بعد ان کا جی تعلیم سے اچاٹ ہو گیا۔ 15 سال کے ہوئے تو ڈرائیوری سیکھنے کا شوق پیدا ہوا۔ ایک ٹرانسپورٹ کمپنی میں ملازم ہو گئے اور تلہ گنگ سے میانوالی جانے والی ایک بس چلانے لگے، لیکن بہت جلد اس سے بھی جی بھر گیا۔ 1931ء میں کونسلہ چلے گئے اور ایک ٹھیکیدار کے ساتھ بطور فشی کام کرنے لگے۔ یہ کام بھی پسند نہ آیا تو 1932ء میں گاؤں واپس آ گئے۔ 1933ء میں انڈین نیوی میں بھرتی ہو گئے۔ اسی ملازمت کے دوران پھوپھی زاد بہن ”نیک اختر“ کے ساتھ ان کی شادی ہو گئی۔ انڈین نیوی میں نوکری کرتے ابھی بمشکل ڈیڑھ برس ہی گزر رہا تھا کہ کھیل کے دوران ایک ساتھی کی بدکلامی کی وجہ سے بڑے گئے اور ہاکی سے اسے پیٹ ڈالا۔ آرمی ایکٹ کے تحت مقدمہ چلا اور وہ ملازمت سے برطرف کر دیئے گئے۔

2 جنوری 1935ء کو وہ بلوچ رجنٹ میں بطور سپاہی بھرتی ہوئے اور ابتدائی ٹریننگ کراچی میں مکمل کرنے کے بعد اسی سال اکتوبر میں مدراس چھاؤنی بھیج دیئے گئے۔ اصل میں یہی وہ جگہ تھی جہاں قدرت نے ان سے ایک غیر معمولی کام لینا تھا اور جس کے لیے وہ مختلف مقامات پر پھرتے پھراتے بالآخر یہاں پہنچے تھے۔

میاں محمد کو بچپن ہی سے آنحضور ﷺ کی ذات گرامی سے والہانہ لگاؤ تھا، انہیں بہت سی نعمتیں یاد تھیں، جنہیں وہ اکثر تنہائی میں یا دوستوں میں بیٹھ کر پڑھتے تھے۔ وہ بڑے خوبصورت جوان تھے اور ہمیشہ نفیس اور عمدہ لباس زیب تن کیے رہتے۔ ان کو دیکھنے والوں نے ان کا حلیہ کچھ اس طرح بیان کیا ہے۔ ”لباؤد، دلکش خدوخال، سرخ و سپید رنگ، باریک ہونٹ، گھنی بھوئیں، ناک معیار حسن کے عین مطابق، پیشانی چوڑی، آنکھیں چمکدار، خوبصورت سی چھوٹی داڑھی اور خاص ادا کی مونچھیں جن سے مردانہ وجاہت نکلتی تھی۔ سر پر کلاہ اور خوبصورت پگڑی۔ غرض پیکر حسن تھے۔“

16 مئی 1937ء کی شب کا ابھی آغاز ہوا تھا۔ مدراس چھاؤنی میں ڈیوٹی سے فارغ فوجی سپاہی مختلف گروپوں میں بیٹھے خوش گپیوں میں مشغول تھے۔ انہی میں ایک طرف چند مسلمان نعت رسول کریم ﷺ سننے میں محو تھے۔ اتفاق سے جو شخص نعت شریف سن رہا تھا، وہ ایک ہندو تھا، یہ بڑی خوش الحانی اور عقیدت مندی کے ساتھ نعت سرا تھا۔ قریب ہی ایک ہندو ڈوگرے سپاہی نے جب ایک ہندو کو اس طرح عقیدت مندی کے ساتھ نعت پڑھتے سنا تو وہ مارے تعصب کے جل کر کہاب ہو گیا۔ اس نے با آواز بلند آنحضور ﷺ کی شانِ اقدس میں گستاخی کرتے ہوئے نعت پڑھنے والے ہندو سے مخاطب ہو کر کہا:

”محمدؐ کو..... کرو کسی اور کا ذکر کرو۔ ٹوکیسا ہندو ہے۔ ٹو تو ہندو دھرم کا مجرم ہے۔ تیرا پاپ معاف نہیں کیا جاسکتا۔“

مسلمان سپاہیوں نے ڈوگرہ سپاہی کی یہ بدزبانی سنی تو صبر کا گھونٹ پی کر رہ گئے، لیکن میاں محمد اپنے آقا کی شان میں یہ گستاخی سن کر تڑپ اٹھے اور ڈوگرہ سپاہی سے کہا: تیرے ہم مذہب کو یہ سعادت نصیب ہوئی ہے کہ وہ حضور محمد ﷺ کے نام مبارک سے اطمینان قلبی حاصل کرے اس لیے وہ گاکر سرکار ﷺ کی نعت پڑھ رہا ہے تجھے اپنے خبث باطن کی وجہ سے یہ بات پسند نہیں تو تو یہاں سے چلا جا۔ خبردار آئندہ ایسی کبواس نہ کرنا۔“

یہ سن کر ڈوگرہ سپاہی بولا: ”میں تو بار بار ایسا ہی کہوں گا۔ تم سے جو ہو سکتا ہے کرلو۔“ یہ یہودہ جواب سن کر میاں محمد کا خون کھول اٹھا۔ ایک ہندو ڈوگرے نے ان کی حمیت ایمانی کو لکا رکھا۔ انہوں نے بڑی مشکل سے اپنے آپ پر قابو پاتے ہوئے کہا: ”آئندہ اپنی ناپاک زبان سے ہمارے نبی اکرم ﷺ کی شان میں گستاخی کا جملہ کہنے کی جرأت نہ کرنا ورنہ یہ بدتمیزی تجھے بہت جلد ذلت ناک موت سے دوچار کر دے گی۔“

بد قسمت ڈوگرے سپاہی نے پھر ویسا ہی تکلیف دہ جواب دیا اور کہا ”مجھے ایسی گستاخی سے روکنے کا تمہیں کوئی حق نہیں۔“ یہ سن کر میاں محمد سیدھے اپنے حوالدار کے پاس گئے یہ بھی ہندو تھا۔ آپ نے اس سے تمام واقعہ بیان کیا اور کہا اگر چرن داس (ہندو ڈوگرہ) نے برسرِ عام معافی نہ مانگی تو اپنی زندگی سے کھیلنا مجھ پر فرض ہو جاتا ہے۔

ہندو حوالدار نے اس نازک مسئلے پر کوئی خاص توجہ نہ دی۔ صرف یہی کہا کہ میں چرن داس کو سمجھا دوں گا۔

میاں محمد حوالدار کی یہ سردمہری دیکھ کر سیدھے اپنی بیرک میں پہنچے۔ اب وہ اپنی زندگی کا سب سے بڑا فیصلہ کر چکے تھے۔ انہوں نے نماز عشاء ادا کی اور پھر سجدے میں جا کر گڑ گڑاتے ہوئے دعا کی: ”میرے اللہ! میں نے تہیہ کر لیا ہے کہ تیرے محبوب کی شان میں گستاخی کرنے والے کا کام تمام کر دوں۔ یا اللہ! مجھے حوصلہ عطا فرما۔ ثابت قدم رکھ۔ مجھے بھی اپنے محبوب کے عاشقوں میں شامل کر لے۔ میری قربانی منظور فرما لے۔“

نماز سے فارغ ہو کر میاں محمد گارڈ روم گئے۔ اپنی رائفل نکالی۔ میگزین لوڈ کیا اور باہر نکلتے ہی چرن داس کو لکا کر کہا: کم بخت اب بتا، نبی اکرم ﷺ کی شان میں گستاخی کرنے پر میں باز پرس کا حق رکھتا ہوں یا نہیں۔“

یہ سن کر شاتم رسول چرن داس نے بھی جو بندوق اٹھائے ڈیوٹی دے رہا تھا پوزیشن سنبھالی اور رائفل کا رخ میاں محمد کی طرف موڑا، لیکن اگلے ہی لمحے ناموس رسالت ﷺ کی شیدائی کی گولی چرن داس کو ڈھیر کر چکی تھی۔ رائفل کی دس گولیاں اس کے جسم سے پار کرنے کے بعد غازی میاں محمد نے سنگین کی نوک سے اس کے منہ پر پے در پے وار کیے۔ سنگین سے وار کرتے ہوئے وہ کہتے جاتے تھے: اس ناپاک منہ سے تو نے میرے پیارے رسول ﷺ کی شان میں گستاخی کی تھی۔

جب غازی کو مردود چرن داس کے جہنم واصل ہونے کا یقین ہو گیا، تو انہوں نے اپنے ہاتھ سے خطرے کی گھنٹی بجائی اور بنگر سے کہا کہ وہ مسلسل بگل بجائے۔ جب سب پلٹن جمع ہو گئی تو غازی نے کمانڈنگ افسر سے کہا کہ کسی مسلمان افسر کو بھجواتا کہ میں رائفل پھینک کر خود کو گرفتاری کے لیے پیش کر دوں۔ آپ کی گرفتاری کے لیے آپ ہی کے علاقے کے ایک مسلمان جعدار عباس خاں کو بھیجا گیا۔ گرفتاری کے بعد انگریز کمانڈنگ افسر نے غازی موصوف سے پوچھا: آپ نے ایسا کیوں کیا؟ انہوں نے جواب دیا: چرن داس نے ہمارے رسول اکرم ﷺ کی شان میں گستاخی اور بدکلامی کی تھی۔ میں نے اس کو روکا، لیکن وہ باز نہ آیا۔ میں نے اس کو ہلاک کر دیا۔ اب آپ قانونی تقاضے پورے کریں۔“

اگلے روز 17 مئی 1937ء کو غازی میاں محمد کو مقدمے کی تفتیش کے لیے پولیس کے حوالے کر دیا گیا۔ ابھی آپ دس دن پولیس کی حراست میں رہے تھے کہ کمانڈر انچیف (جی ایچ کیو دہلی) کا حکم آیا کہ میاں محمد پر فوجی قانون کے تحت مقدمہ چلایا جائے۔ غالباً حکام کو خدشہ تھا کہ شاید سول عدالت میں مقدمہ کا فیصلہ حکومت کی منشا کے خلاف ہو۔

فوجی حکام کی خواہش تھی کہ مقدمے کے فیصلے تک غازی صاحب کے والدین کو کوئی اطلاع نہ دی جائے، لیکن صوبیدار ملک غلام محمد کو کسی طرح فوجی حکام کی اس سازش کی اطلاع ہو گئی اور وہ فوراً مدراس پہنچ گئے۔ عدالتی چارہ جوئی اور مقدمے کے پیچیدگیوں سے بچنے کے لیے مدراس کے معروف مسلمان ایڈووکیٹ سید نور حسین شاہ کی خدمات حاصل کی گئیں۔ نور حسین شاہ نے قانون کا امتحان لندن سے پاس کیا تھا اور ایک عرصہ تک وہیں پریکٹس بھی کی تھی، انہوں نے بڑی دیانتداری اور فرض شناسی سے اس عظیم کام کا آغاز کیا، لیکن کیس ابھی ابتدائی مراحل میں تھا کہ کسی سنگ دل نے محافظ کی موجودگی میں ایڈووکیٹ موصوف کو چھرا گھونپ دیا۔ زخم کاری اور مہلک تھا، جس سے وہ رحلت کر گئے۔

ان کے بعد یہ مقدمہ اصغر علی ایڈووکیٹ نے اپنے ہاتھ میں لیا، یہ بھی لندن کے تعلیم یافتہ تھے، انہوں نے بھی بڑی جانفشانی اور لگن کے ساتھ کیس کی تیاری میں حصہ لیا اور پیشیوں کے معاوضہ میں کبھی کسی رقم کا مطالبہ نہ کیا۔ فوجی حکام چاہتے تھے کہ غازی صاحب کو ذہنی مریض قرار دے کر سزا دی جائے

تاکہ کیس کو مذہبی رنگ بھی نہ ملے اور ہندو بھی خوش ہو جائیں۔ اس مقصد کے تحت غازی صاحب کو گورنمنٹ میٹنل ہسپتال مدراس میں داخل کر دیا گیا۔ ایک ماہ بعد ڈاکٹر نے اپنی رپورٹ میں لکھا کہ میں نے پورا مہینہ میاں محمد کو اپنی خصوصی نگرانی میں رکھا ہے، نفسیاتی جائزہ بھی لیا ہے، کئی بار چھپ کر بھی معائنہ کیا ہے۔ لیکن اس عرصہ میں ایک بار بھی میں نے انہیں فکر مند یا کسی سوچ میں گم نہیں پایا (جیسا کہ پاگل اکثر گم سم رہتے ہیں) ایک ماہ میں ان کا وزن بھی بڑھ گیا ہے، اگر ان کو یہ فکر ہوتی کہ قتل کے مقدمہ میں میرا کیا حشر ہوگا، تو ان کا وزن کم ہو جاتا۔ یہ کسی غم و فکر میں مبتلا نہیں۔ جب چرن داس ایک ہی گولی لگنے سے مر گیا تھا تو پھر ساری گولیاں چلانے اور سنگین سے پے بہ پے زخم لگانے کی ضرورت نہ تھی، اور ایسی حالت میں جبکہ کوئی دیکھنے والا بھی نہ تھا۔ یہ آسانی سے فرار بھی ہو سکتے تھے، لیکن ایسا نہیں کیا گیا، میرا میڈیکل تجزیہ یہی بتاتا ہے کہ میاں محمد نے قتل کا ارتکاب مذہبی جذبات براہیختہ ہونے کی وجہ سے کیا ہے۔

16 اگست کو غازی صاحب کا جزل کورٹ مارشل شروع ہوا۔ پانچ دن کا رروائی ہوتی رہی۔ کل اٹھارہ گواہوں کے بیانات قلمبند ہوئے۔ تین ڈاکٹروں کی شہادت بھی ریکارڈ پر آئی۔ جرح کے دوران انہوں نے یہ متفقہ موقف اختیار کیا کہ غازی محمد نے جو کچھ کیا ہے، ہماری رائے میں وقوعہ کے وقت وہ اپنے جذبات کو قابو میں نہیں رکھ سکا۔ لیکن غازی صاحب اپنے ابتدائی بیان پر ڈٹے رہے اور کہا: میں نے جو کچھ کیا ہے، خوب سوچ سمجھ کر کیا ہے۔ یہی میرا فرض تھا۔ چرن داس نے میرے آقا و مولیٰ ﷺ کی شان اقدس میں گستاخی کی تھی۔“

کورٹ مارشل کے دوران ان کے وکیل نے رائے دی کہ وہ یہ بیان دیں کہ میں نے گولی اپنی جان بچانے کی غرض سے چلائی تھی، کیونکہ چرن داس بھی مجھ پر حملہ کرنا چاہتا تھا، لیکن غازی نے سختی کے ساتھ اس تجویز کو مسترد کر دیا اور کہا کہ میری ایک جان تو کیا، ایسی ہزاروں جانیں بھی ہوں، تو سر کا ردو عالم ﷺ کی حرمت پر نچا اور کردوں۔

میرے ہزار دل ہوں تصدق حضور ﷺ پر  
میری ہزار جان ہو، قربان مصطفیٰ ﷺ

23 ستمبر 1937ء کو پٹن میں غازی میاں محمد کو سزائے موت کا حکم سنایا گیا، جس کا جواب غازی نے مسکرا کر دیا۔

محمد ﷺ کی محبت دین حق کی شرط اول ہے  
اسی میں ہو اگر خای تو سب کچھ نامکمل ہے

5 اکتوبر 1937ء کو دائرہ ہند کے پاس اپیل کی گئی، جو مسترد ہو گئی۔ پھر پریوی کونسل لندن میں اپیل دائر کی گئی جو مختصر سماعت کے بعد رد کر دی گئی۔ اپیلیں مسترد ہو جانے کے بعد فوجی حکام نے 12 اپریل 1938ء کو سزا پر عمل درآمد کا فیصلہ کیا۔ ادھر حراست میں غازی کا معمول تھا کہ نماز کے علاوہ ہمہ وقت قرآن پاک کی تلاوت میں مشغول رہتے۔ اس دوران رمضان شریف کا مہینہ آیا، جو انہوں نے جاگ کر گزارا۔ وہ رات دن نوافل اور درود شریف پڑھتے۔ عید کے روز غازی نے اس خواہش کا اظہار کیا کہ وہ عید کی نماز عید گاہ میں مسلمانوں کے ساتھ پڑھنا چاہتے ہیں۔ بڑی رو وقدر کے بعد جیل کے چند غیرت مند مسلمان فوجی افسروں کی ضمانت پر حکام نے اس کی اجازت دی۔ غازی کی سزائے موت کی خبر اب تک پورے ہندوستان میں مشہور ہو چکی تھی، حکام نے بہت کوشش کی کہ نماز عید کے موقع پر مسلمانوں کو غازی کی آمد کا علم نہ ہو، لیکن عید گاہ میں موجود نمازیوں کو اس کا علم ہو گیا۔ نقص امن کا خطرہ پیدا ہونے لگا تو غازی موصوف کھڑے ہو گئے اور مسلمانوں سے خطاب کرتے ہوئے فرمایا:

”پیارے بھائیو! اپنی صفوں میں اتحاد پیدا کرو۔ آپس میں بھائیوں کی طرح اور بڑا امن رہو۔ میں پیارے رسول حضرت محمد مصطفیٰ ﷺ کا ایک ادنیٰ غلام ہوں۔ مجھ میں اس کے سوا کوئی خوبی نہیں کہ میرے ہاتھوں سے شانِ رسول پر ناروا حملہ کرنے والے ایک مردود کو قہراً واقعی سزا ملی ہے۔ تاجدارِ مدینہؐ کی شان میں ذرا سی توہین بھی برداشت نہیں کی جاسکتی۔ آئندہ بھی کسی گستاخ نے یہ حرکت کی تو ناموس رسالت ﷺ پر فدا ہونے کے لیے ہزاروں جان نثار قتل کی طرف بڑھیں گے۔ تمام بھائی دعا کریں کہ اللہ کریم راضی ہو اور بارگاہ رسالت ﷺ میں مجھ ناچیز کی جان جیسی یہ حقیر قربانی قبول ہو جائے۔“

آخری تحریر:

شہادت سے چار روز قبل (7 اپریل 1938ء) کو غازی میاں محمد نے اپنے حقیقی بھائی ملک نور محمد کو ایک خط لکھا، اس میں بعض وصیتیں بھی لکھیں۔ آپ نے لکھا: خداوند کریم کی رضا پر راضی رہنا۔ ہر حال میں صبر کرنا۔ کسی پر تمہارا غم ظاہر نہ ہو۔ میں قسم کھا کر کہتا ہوں کہ میرا دل اس قدر خوش ہے کہ جس کا اندازہ کوئی دوسرا آدمی نہیں کر سکتا، میری دلی آرزو یہی تھی، جو اللہ کریم نے پوری کر دی۔ میں گناہ کے سمندر میں غرق تھا کہ میرے مالک نے اپنی رحمت کے دروازے کھول دیئے۔ اس مالک کی مہربانی کا ہزار ہزار شکر یہ۔ (پھر اپنی اہلیہ کا ذکر کرتے ہوئے لکھا) بندہ کی عیال (بیوی) کو واضح ہو کہ میں آپ سے نہایت خوش اور راضی ہوں۔ تم نے کبھی کوئی ایسی غلطی نہیں کی، جس کے لیے تمہیں معافی کا خواستگار ہونا



پڑے۔ میری شہادت پر بجائے رونے دھونے کے اپنے رب کو یاد کرنا۔ نماز پڑھنا۔ اپنے رب کی بندگی کرنا اور میرے لیے بخشش کی دعا کرنا۔

تختہ دار پر

پھانسی کے انتظامات کا جائزہ لینے کے لیے 3/10 بلوچ رجمنٹ کا ایک افسر کراچی سے مدراس پہنچا۔ اس نے غازی صاحب سے پوچھا، کوئی آخری خواہش ہو تو بتاؤ۔ فرمایا: ساقی کوثر کے ہاتھوں سے جامِ لی کر سیراب ہونا چاہتا ہوں۔

غازی صاحب کا ہاڈی گارڈ دستہ چھ سپاہیوں، ایک انگریز افسر اور بیرے پر مشتمل تھا جن لوگوں نے آخری وقت آپ کی زیارت کی ان کا کہنا ہے کہ چہرے پر سرور کی تازگی اور آنکھوں میں خمار کی چمک پہلے سے کہیں زیادہ ہو گئی تھی۔ والدین سے آخری ملاقات میں ہنس کر باتیں کرتے رہے۔ والدہ اپنے تئیس سالہ جواں سال بیٹے کا دیوانہ وار کبھی سر چومیں، کبھی منہ والد نے بہ ہزار مشکل اپنے آپ کو سنبھالے رکھا، اسی رات 11 اپریل کو انہیں مدراس سول جیل لے جایا گیا۔ رات بھر آپ عبادت میں مشغول رہے۔ تہجد کے بعد غسل فرمایا۔ سفید لباس زیب تن کیا۔ نماز فجر ادا کی۔ پھر آپ کو تختہ دار کی طرف لے جایا گیا۔ تختہ دار پر کھڑے ہوتے ہی آپ نے نعرہ بکھیر بلند کیا۔ پھر مدینہ منورہ کی طرف رخ کر کے فرمایا: سر کا ﷺ میں حاضر ہوں۔ پھانسی کا پھندہ آپ کے گلے میں ڈال دیا گیا۔ تختہ دار کھینچ دیا گیا۔ دیکھنے والوں نے دیکھا کہ آپ کے چہرہ پر برستا ہوا نور کچھ اور فزوں ہو گیا۔ فضا کی عطر بیزی کچھ اور بڑھ گئی۔ ڈاکٹر نے معائنہ کر کے کہا: بے قرار روحِ قفسِ عنصری سے پرواز کر گئی۔

گلے ہی لمحے ساقی کوثر کا دیوانہ حوضِ کوثر کے کنارے اپنی پیاس بجھا رہا تھا۔ یہ 12 اپریل 1938ء کی صبح تھی۔ وقت پانچ بج کر پینتالیس منٹ۔



## غازی میاں محمد شہیدؒ

عبداللہ

غازی میاں محمد شہیدؒ رسول اکرم ﷺ کے ایک عاشق صادق کا نام ہے جس کی خوش نصیبی پوری ملت اسلامیہ کے لیے باعث فخر و مسرت ہے۔ موصوف کا دل سرور کائنات صلی اللہ علیہ وسلم کی محبت سے پوری طرح سرشار تھا۔ اسی جذبہ محبت، حسن نیت اور حسن عمل کے طفیل کارساز مطلق نے اسے ناموس مصطفیٰ ﷺ پر قربان ہو جانے کی توفیق بخشی اور وہ نقد جاں کی قربانی دے کر شہادت کے اعلیٰ ترین مقام پر پہنچا۔ ”میاں محمد“ کے نام نای کو ایک طرف سے غازی اور دوسری طرف سے شہید کے اعزازات نے گھیر رکھا ہے۔ یعنی وہ نہ صرف حق و باطل کے معرکے میں فتح یاب ہوا بلکہ حیات دوام کے عالی منصب پر بھی فائز ہوا۔ اسلام میں یہی دو بڑے اعزازات ہیں جو بڑے فخر و ناز سے مجاہدین اسلام کو دیئے جاتے ہیں۔ اللہ اور رسول صلی اللہ علیہ وسلم کی راہ میں لڑکر فتح حاصل کرنے والے کو غازی اور معرکے میں کام آنے والے کو شہید کہتے ہیں۔ یہ دونوں اعزاز کسی خوش بخت اللہ والے ہی کے نصیب میں آتے ہیں۔

میاں محمد نے جب ایک گستاخ رسول کی چرب زبانی کی اذیت ناک خبر سنی تو اس کی دینی اور ملی غیرت جوش میں آ گئی۔ اس کا خون کھول اٹھا۔ اور ماہی بے آب کی طرح بے تاب رہنے لگا کہ کب اس دشمن رسول کا کام تمام کرے اور کب اپنے دل کی بھڑاس نکالے۔ وہ اس کے کھوج میں نکل پڑا۔ آخر

جویندہ یا بندہ کے تحت اس نے اس ملعون کو ڈھونڈ نکالا اور اپنی خواہش کے مطابق اسے جہنم رسید کر کے غازی کہلایا۔ پھر بہتے کھیلے تختہ دار پر چڑھ کر شہادت کا عظیم مرتبہ حاصل کیا۔ یہ منزل بڑی کٹھن طویل اور دشوار گزار ہے مگر عاشقانِ صادق اسے کھیل سمجھ کر آتشِ نمرود میں کود پڑتے ہیں۔ خدا تعالیٰ کے نزدیک شہادت کا مقام عظیم اور صدیقین کے بعد تیسرے درجے پر آتا ہے جو پوری ملت کے لیے مایہ افتخار سمجھا جاتا ہے۔

شہادت ہے مطلوب و مقصود مومن

نہ مال غنیمت نہ کشور کشائی

شیخ رسالت ﷺ پر قربان ہونے والا یہ پروانہ فوجی تھا۔ اس کا تعلق 3/10 بلوچ رجمنٹ سے تھا۔ اس کے والد صوبیدار غلام محمد پنشنر تھے۔ وہ اعوان برادری کے چشم و چراغ تھے۔ قصبہ تلہ گنگ ضلع انک جیسے مردم خیز خطے میں پیدا ہوئے۔ پہلی جنگ عظیم کے خاتمے پر ان کی عمر پانچ برس تھی۔ ابتدائی تعلیم ساتویں جماعت تک گاؤں ہی کے سکول میں حاصل کی۔ پھر تعلیم سے جی اچاٹ ہو گیا۔ جوان ہوئے تو ڈرائیوری کا شوق پیدا ہوا۔ لیکن اس میں بھی جی نہ لگا۔ 1931ء میں کونہ چلے گئے۔ وہاں کچھ عرصہ ایک ٹھیکیدار کے فشی رہے۔ لیکن یہ ماحول بھی پسند نہ آیا۔ 1933ء میں انڈین نیوی میں بھرتی ہو گئے۔ اسی ملازمت کے دوران سترہ سال کی عمر میں رشتہ از دواج سے منسلک ہوئے۔ نیوی کی ملازمت بمشکل ڈیڑھ سال ہوئی تھی کہ کھیل کے دوران کسی ساتھی کی بدکلامی پر بگڑ گئے اور اسے ہاکی سے پیٹ ڈالا۔ آرمی ایکٹ کے مطابق مقدمہ چلا۔ تین سال قید با مشقت کی سزا ہوئی اور ملازمت سے برطرف کر دیئے گئے۔ اس کے بعد ایک سال گھر رہے پھر اپنے والد کے مشورے سے 2 جنوری 1935ء کو بلوچ رجمنٹ میں سپاہی بھرتی ہو گئے۔ ابتدائی فوجی تربیت کراچی میں مکمل کی اور اسی سال مدراس بھیج دیئے گئے۔ وہاں پریسٹ تھامس ماؤنٹ کے نام سے مشہور چھاؤنی میں مقیم 3/10 بلوچ رجمنٹ سے جا ملے۔

کراچی میں تربیت کے عرصہ کے دوران قدرت نے ان سے جو کام لینا تھا۔ اس کی ایک جھلک انہیں دکھا دی تاکہ مستقبل میں پیش آنے والی کٹھن منزل کی سمت متعین ہو سکے۔ 16 مارچ 1935ء کو جب کراچی کی سرزمین شہیدوں کے لبو سے لالہ زار بنی تو میاں محمد نے یہ منظر اپنی آنکھوں سے دیکھا۔ یہی نہیں بلکہ حرمت رسول مقبول ﷺ پر قربان ہونے والوں کی عزت افزائی کا بھی بھرپور نظارہ کیا۔ غازی عبدالقیوم شہید نے 20 ستمبر 1934ء کو اپنی وفاؤں کا پہلا روشن اور زریں باب کراچی میں رقم کیا۔ نبی کریم ﷺ کی حرمت پر قربان ہو جانے کی راہ میں غازی عبدالقیوم مسلمانانِ ہند کے

دلوں کی دھڑکن بنا ہوا تھا۔ کراچی میں چھ ماہ کے قیام کے دوران وہ اس واقعہ سے بے حد متاثر ہوئے۔ کیونکہ وہ ایک ہی منزل کے راہی تھے۔ اور ان میں مقصد کی یکسانی اور ذہنی ہم آہنگی بدرجہ اتم پائی جاتی تھی۔ ان کے ہم سفر مرید حسین شہید بھی تھے جو ناموس رسالت ﷺ پر قربان ہوئے۔ اس عاشق رسول ﷺ کی داستان شہادت ان کے ایک دوست ملازمت کے ساتھی اور منہ بولے بھائی صوبیدار اللہ دتہ نے سنائی۔ مرید حسین 8 اگست 1936ء کو واصلِ حق ہوئے۔ صوبیدار مذکور ”جنگا“ کے رہنے والے تھے۔ یہ گاؤں مرید حسین کے مسکن سے ڈیڑھ میل دور تھا۔ یاد رہے کہ یہ علاقہ تلہ گنگ سے چند کوس کے فاصلے پر ہے۔

16 مئی 1937ء کا سورج بھی عام دنوں کی طرح طلوع ہوا۔ لیکن یہ میاں محمد کے لیے کڑے امتحان کا دن ثابت ہوا۔ شام کے چھ بجے ایک ایسے واقعہ کی بنیاد پڑی جو میاں محمد کو حیات ابدی دلانے کے ساتھ ساتھ پوری ملت اسلامیہ کا محبوب بن گیا۔ اچانک اس کی امیدوں کے چراغ جل اٹھے اور ناموس مصطفیٰ صلی اللہ علیہ وسلم پر قربان ہونے کی سعادت بخشے والا مبارک لمحہ آن پہنچا۔ خوش پوش میاں محمد کی قسمت یوں جاگی کہ وہ سینٹ تھامس ماؤنٹ چھاؤنی کی کوارٹر گارڈ پر کھڑے ڈیوٹی دے رہے تھے۔ قلعے میں بیٹھے ہوئے مختلف عقائد و مذاہب کے فوجی خوش گپیوں میں محو تھے۔ ان میں دو ہندو ڈوگرے اور مسلمان سپاہی بالخصوص قابل ذکر ہیں۔ ہوا یہ کہ ایک ہندو ڈوگرے نے کوئی نعتیہ غزل بلند آواز میں ترنم سے پڑھنا شروع کی۔ وہ خوش الحان تو تھا ہی، لہجے میں مٹھاس اور عقیدت کا رنگ بھی دلچسپی کا سامان پیدا کر گیا۔ مسلمان فوجی اپنی اپنی جگہوں سے کھسک کر اس کے گرد آ کر بیٹھ گئے۔ اس نعت کا آخری مصرع تھا ”واہ وہ پیارے محمد“۔ ہندو نعت گو بارگاہ رسالت ماب میں اپنا نذرانہ عقیدت کچھ اس والہانہ انداز میں پیش کر رہا تھا کہ جوش مسرت سے مسلمانوں کی آنکھیں بھر آئیں۔ جونہی محمد عربی کا اسم مبارک مذکور کے منہ سے نکلا دوسرا ڈوگرہ سپاہی جل بھن کر رہ گیا۔ اس نے غلیظ الفاظ میں اپنے ساتھی کو تنبیہ کی اور کہا۔ (نعوذ باللہ) ”..... محمد“ کو..... کرو..... کسی اور کا نام لو..... تو ہندو دھرم کا مجرم ہے اور تیرا یہ پاپ ہرگز برداشت نہیں کیا جاسکتا۔“

یہ تمام کارروائی حضرت محمد مصطفیٰ ﷺ کے شیدائیوں کے سامنے ہوئی جس سے ان کے دلوں میں کافی ہلچل پیدا ہو گئی۔ ان میں میاں محمد بھی شامل تھا۔ اس نے بڑے جذباتی انداز میں گستاخ ڈوگرے کہا کہ تُو نے ہمارے نبی ﷺ کی شان میں جو کچھ کہا ہے وہ درست نہیں۔ اس شخص کو جو تمہارا ساتھی اور ہم مذہب ہے یہ سعادت نصیب ہوئی ہے کہ حضرت محمد ﷺ کے نام مبارک سے اطمینان قلب حاصل کرے۔ اسے یہ نام نامی اچھا لگا ہے اور اسی لیے اس نے یہ نعت پڑھی۔ اگر تمہیں بد باطنی

کے باعث یہ پسند نہیں تو خاموش رہ یا یہاں سے اٹھ کر چلا جا۔ اور خبردار جو آئندہ کبھی اس قسم کی بجواس کی ورنہ زبان کھینچ لوں گا۔

اس مردود نے بڑی ڈھٹائی سے کہا: ”میں ایسا ہی کروں گا“ مجھ سے جواب طلبی کا تمہیں کوئی حق نہیں۔ میں جو چاہوں کہتا پھروں۔ تمہیں اس سے کیا؟“ یہ بیہودہ جواب سن کر میاں محمد کا خون کھول اٹھا۔ غیرت دینی جوش مارنے لگی وہ کچھ دیر صبر کیے رہا اور گہری سوچ بچار میں ڈوب گیا۔ اس وقفے میں اس نے دل ہی دل میں ایک فیصلہ..... ایک مشکل اور کٹھن فیصلہ کر لیا اور سوال و جواب کی تکرار سے ہٹ کر اسے دوبارہ تنبیہ کی۔ ”اپنی ناپاک زبان سے ہمارے نبیؐ کی شان میں آئندہ کے لیے گستاخانہ جملے کہنے کی جرأت نہ کرنا ورنہ یہ بدتمیزی بہت جلد تجھے ذلت ناک موت سے دوچار کر دے گی۔“

بدکلام ڈوگرے سپاہی نے دوبارہ یہی جواب دیا: ”مجھے اس سے روکنے کا تمہیں کوئی حق نہیں ہے۔“ حضرت میاں محمد کی آنکھوں میں خون اتر آیا اور ہونٹ چباتے ہوئے کہا۔ ”اچھا میں تمہیں جلد ہی بتا دوں گا کہ میرا حق ہے یا نہیں۔“

میاں محمد کی ڈیوٹی چھ بجے شام سے شروع ہو کر آٹھ بجے ختم ہوئی۔ اس دوران وہ ایک اہم فیصلہ کر چکا تھا۔ لیکن اتمام حجت کی خاطر اسے ابھی ایک اور مرحلہ طے کرنا تھا۔ ڈیوٹی سے فارغ ہو کر وہ سیدھا اپنے والد ار کے پاس گیا اور تمام واقعہ تفصیل سے اسے کہہ سنایا۔ ساتھ ہی اپنے جذبات کا اظہار بھی کر دیا کہ وہ اگر برسر عام معافی کا خواستگار نہ ہوا اور تحریری توبہ نامہ لکھ کر نہ دیا تو پھر میرے لیے جان پر کھیل جانا فرض ہو جائے گا۔ والد ار نے اس نازک مسئلہ پر کوئی خاص توجہ نہ دی اور صرف اتنا کہا کہ وہ اسے سمجھا دے گا لیکن اسے معافی مانگنے پر مجبور نہیں کیا جاسکتا۔

شکایت پر جب کوئی شنوائی نہ ہوئی تو میاں محمد گم سم اپنی پیرک میں پہنچا۔ وردی تبدیل کی اور سنجیدگی سے سوچنا شروع کر دیا کہ اب اسے کیا کرنا چاہیے۔ موصوف نے نماز عشا ادا کی۔ کچھ مزید نوافل بھی پڑھے۔ وہ ایک اہم فیصلے پر پہنچ چکا تھا۔ عقل مات کھا گئی اور عشق بازی لے گیا۔ نماز کے بعد غازی صاحب نے بارگاہ رب العزت میں یوں دعا مانگی:

”اے میرے خالق و مالک! میں نے یہ تہیہ کر لیا ہے کہ تیرے محبوب صلی اللہ علیہ وسلم کی شان میں ہرزہ سرائی کرنے والے لعین کا کام تمام کر دوں۔ میں اس ملعون سے انتقام لینے کی خاطر بیچ و تاب کھا رہا ہوں۔ تو مسبب الاسباب ہے۔ اپنے اس حقیر بندے کو حوصلہ اور استحکام عطا فرما۔ خدا یا! اپنے نبی صلی اللہ علیہ وسلم کی حرمت و تقدس پر جان لڑانے کی توفیق بخش اور میری قربانی منظور بھی فرما لے۔“

نماز اور دعا سے فراغت کے بعد میاں محمد چپکے سے کوارٹر گزار ڈجا پہنچا جہاں رسول پاک صلی

اللہ علیہ وسلم کی شانِ مبارکہ میں گستاخی کرنے والا مکینہ فطرت ڈوگرہ سپاہی ڈیوٹی دے رہا تھا۔ میاں محمد اندھیرے سے فائدہ اٹھاتے ہوئے گاڑ روم میں داخل ہوا۔ اپنی رائفل نکال کر میگزین لوڈ کی اور جھٹ باہر نکل کر اس بد فطرت سپاہی کو یوں للکارا:

”ارے کم بخت..... اب بتا کہ میرے نبی کی شان میں توہین کا مرتکب ہونے پر میں تم سے باز پرس کا حق رکھتا ہوں یا نہیں؟“

یہ سنتے ہی ڈیوٹی پر متعین شاتمِ رسولؐ نے بھی پوزیشن سنبھال لی اور رائفل کا رخ میاں محمد کی طرف کر دیا۔ مگر اس کے ساتھ ہی ناموسِ رسالت ﷺ کے فدائی کی گولی ہندو ڈوگرے کو ڈھیر کر چکی تھی۔ میاں محمد رائفل کی دس گولیاں اس کے جسم سے پار کرنے کے بعد اس کے چہرے پر سنگین سے ضربیں لگا تا رہا۔ نبی اکرم ﷺ کی ذاتِ پاک پر حرف گیری کرنے والی گستاخ زبان ہمیشہ کے لیے خاموش ہو چکی تھی۔ لیکن ابھی مومن مجاہد کی تسکین نہیں ہوئی تھی۔ وہ سنگین کی نوک اس ذلیل کے منہ پر مارتا اور ساتھ ساتھ یہ کہتا جاتا:

”بے غیرت۔ اس ناپاک اور گندی زبان سے تُو نے میرے پیارے رسول صلی اللہ علیہ وسلم کی شان میں بکواس کی تھی۔ جی چاہتا ہے کہ تیرا پلید جسم کتوں اور کوؤں سے نچوڑا لوں۔“

ڈاکٹری رپورٹ کے مطابق مردے کے چہرے پر کل پانچ ضربیں لگیں جن میں سے ایک زخم چودہ انچ گہرا تھا۔

فائرنگ کی آواز سے پوری یونٹ میں کھلبلی مچ گئی۔ فائرنگ ختم ہوتے ہی ایک بگڑا ہوا آواز آئی جو خوف سے کانپ رہا تھا۔ جب غازی صاحب نے مردود کے جہنمِ واصل ہونے کا یقین کر لیا تو خطرے کی گھنٹی انہوں نے خود بجائی اور بگڑا ہوا مسلسل بگل بجاتے رہنے کا کہا۔ خطرے کے الارم اور بگل بجنے پر پوری پلٹن جمع ہو گئی۔ ایک آدمی نے پوچھا: ”قلعے میں فائر کس نے اور کیوں کیا ہے؟“

غازی صاحب نے جواب دیا ”میں ہوں سپاہی میاں محمد نمبر 15305“ وہ شخص پھر پکارا: ”کمانڈنگ صاحب کا حکم ہے رائفل اندر رکھ کر باہر آ جاؤ“ غازی صاحب نے مطالبہ کیا کہ کسی مسلمان افسر کو بھیجا جائے۔ اس شخص نے تیسری مرتبہ کہا: کمانڈنگ افسر حکم دے رہے ہیں کہ باہر آ جاؤ۔ تمہاری گرفتاری کے لیے ایک مسلمان افسر منتظر کھڑا ہے۔ چنانچہ غازی صاحب نے باہر آ کر خود کو جعدار ایڈجوئنٹ عباس خان جو ڈھوک ٹاہلیاں تلہ گنگ کے رہنے والے تھے کے حوالے کر دیا۔

غازی صاحب کو پوری پلٹن کے سامنے لا کر انگریز کمانڈنگ افسر نے پوچھا: ”تم نے ایسا کیوں کیا؟ انہوں نے جواب دیا کہ چن داس نام کے مقتول ڈوگرے نے ہمارے رسول اکرم صلی اللہ

علیہ وسلم کی شان میں گستاخی اور بدکلامی کی تھی۔ میں نے اسے روکا۔ وہ باز نہ آیا چنانچہ میں نے اسے ہلاک کر دیا۔ اب آپ کا جیسے جی چاہے قانونی تقاضے پورے کریں۔ اس پر خودی ادا کرنے کا تکیہ کی.....  
 میاں ذرا سوچ کر بات کرو ہوش میں آؤ تمہارے ابتدائی بیان قلم بند ہو رہے ہیں ان میں رد و بدل ممکن نہ ہو سکے گا۔ غازی صاحب نے جواب دیا میں بالکل ہوش میں ہوں۔ جو کچھ میں نے کیا ہے سوچ سمجھ کر کیا ہے۔ میرا ایک ایک حرف صداقت پر مبنی ہے۔ میں نے حوالدار صاحب سے بھی اس کے گستاخانہ رویے کی شکایت کی تھی لیکن کوئی مثبت جواب نہ ملا۔ اس کے بعد میرے سامنے صرف دو راستے تھے۔ ایک یہ کہ دولت ایمان سے محروم ہو کر بے غیرتی اور بزدلی کی زندگی قبول کر لوں، نہیں تو اس سے انتقام لوں۔ میں نے دوسرا راستہ اختیار کیا۔ مجھے اپنی کامیابی پر بے انتہا خوشی ہے۔ اگر رسول پاک صلی اللہ علیہ وسلم راضی ہو جائیں اور تمام دنیا بڑ بیٹھے مجھے کوئی غم نہیں۔ مجھے اپنے کیے پر کوئی پچھتاوا نہیں۔ مجھے اپنے مقدر پر ناز ہے۔“

کمانڈنگ افسر غازی کے اس بیان پر مطمئن نہیں تھا۔ اس کا خیال تھا کہ شاید نشے کی حالت میں ایسا کیا گیا ہو۔ انہیں ڈاکٹری معائنے کے لیے بھیجا گیا۔ ڈاکٹر کرل نور احمد صاحب تھے۔ انہوں نے اسلامی جذبہ اخوت کی بنا پر کہا کہ آپ سوچ سمجھ کر بیان دیں۔ سابقہ بیان تبدیل ہو سکتا ہے لیکن یہ بیان جو آپ دیں گے فیصلہ کن ہوگا۔ غازی موصوف نے کہا: ڈاکٹر صاحب آپ کا خیال ہوگا کہ اگر میں بیان تبدیل کر لوں تو شاید میری جان بچ جائے گی لیکن میں ایسا نہیں کرنا چاہتا۔ یہ تو ایک جان ہے۔ اگر ہزار جانیں بھی ہوتیں تو میں اپنے رسول پاک صلی اللہ علیہ وسلم اور ان کے غلاموں کی عزت پر قربان کر دیتا۔“  
 وقوعے کی شب غازی صاحب اپنے فوجی افسروں کی کڑی نگرانی میں رہے۔ 17 مئی 1937ء کو انہیں مقدمے کی تفتیش کے لیے حوالہ پولیس کر دیا گیا۔ لیکن دس دن کے بعد 27 مئی کو انہیں واپس پونٹ میں لایا گیا تاکہ فوجی قانون کے تحت ان پر مقدمہ چلایا جائے۔ اس کی وجہ اس شک پر مبنی تھی کہ شاید سول عدالت مقدمہ قتل کا فیصلہ انگریزی حکومت کی منشاء کے مطابق نہ کرے۔

پونٹ نے قتل کی اس واردات کی اطلاع غازی صاحب کے والدین کو نہ دینے کا فیصلہ کیا اور عہدیداروں کو سختی سے منع کیا کہ وہ اس ہدایت پر عمل کریں۔ لیکن دندہ شاہ بلاول کے ایک جرات مند مسلمان سید صدر الدین نے جو کوارٹر ماسٹر حوالدار تھے، صوبیدار (ریٹائرڈ) ملک غلام محمد کو واقعہ کی اطلاع کر دی اور وہ 26 مئی کو مدراس پہنچ گئے۔ انہیں پلٹن میں ٹھہرنے کی اجازت نہ دی گئی۔ چنانچہ وہ ایک مسلمان پوسٹ ماسٹر سید سیف علی شاہ کے ہاں مقیم ہوئے۔ مقدمے کی پیروی کے لیے ایک مقامی مسلمان ایڈووکیٹ سید نور حسین شاہ کی خدمات حاصل کی گئیں۔ انہوں نے ابتدائی سماعت میں بڑے



وزنی قانونی نکات کی نشاندہی کی۔ لیکن بدبختی سے ذاتی رنجش کی بنا پر کسی بد باطن نے ان کو قتل کر دیا۔ اس کے بعد یہ مقدمہ معروف قانون دان اصغر علی صاحب ایڈووکیٹ کے سپرد کر دیا گیا، جنہوں نے بلا معاوضہ ہیرو کی کا بیڑہ اٹھایا۔ فوجی قانون کے مطابق 31 مئی سے 6 جون 1937ء تک انکو آزاری ہوتی رہی۔

19 جون کو گورنمنٹ مینٹل ہسپتال مدراس کے سپرنٹنڈنٹ نے غازی صاحب کا معائنہ کیا۔ ان کی سفارش پر انہیں 25 جون سے 24 جولائی تک مینٹل ہسپتال میں رکھا گیا۔ ہسپتال میں داخلے کے وقت ان کا وزن 133 پونڈ تھا۔ وہاں سے فارغ ہونے پر وزن کم ہونے کی بجائے ایک پونڈ بڑھ گیا۔ طبی معائنے کے بعد غازی صاحب کا جنرل کورٹ مارشل 16 اگست سے 20 اگست تک جاری رہا۔ کل اٹھارہ گواہوں کے بیانات قلمبند ہوئے۔ تین ڈاکٹروں کی شہادت بھی ریکارڈ پر آئی۔ غازی صاحب نے کوئی وکیلانہ رائے یا مشورہ قبول نہ کیا۔ انہوں نے کہا میں اپنی جان بچانے کے لیے اس واقعے کو کوئی دوسرا رنگ نہیں دینا چاہتا۔ بلا عذر و معذرت جان حاضر ہے۔ حسب ضابطہ کورٹ مارشل کے فیصلے کی توثیق کے لیے کاغذات انڈین آرمی کے کمانڈران چیف کے پاس بھیج دیئے گئے جو ان دونوں موسم گرما کے سبب شملہ میں ٹھہرا ہوا تھا۔ حسب توقع کمانڈران چیف نے سزا کی منظوری دے کر کاغذات واپس کر دیئے۔ 23 ستمبر کو فوجی رواج کے مطابق پلٹن میں غازی میاں محمد کو سزائے موت کا فیصلہ سنایا گیا۔

غازی صاحب کے والد صوبیدار پنشنر غلام محمد نے 15 اکتوبر 1937ء کو وائسرائے ہند کے پاس دہلی میں اپیل کی جو مسترد کر دی گئی۔ اسی وقت لاہور ہائی کورٹ کے مشہور مسلمان وکیل ڈاکٹر شیخ محمد عالم کی وساطت سے ٹی ایل ولسن کمپنی کو لکھا گیا کہ وہ پریوی کونسل لندن میں اپیل دائر کریں۔ اپیل دائر کی گئی مگر اسے بھی نامنظور کر دیا گیا۔

آخر کار 12 اپریل 1938ء کے دن آپ کو چھانسی دینے کا فیصلہ کیا گیا۔ 11 اور 12 اپریل کی درمیانی شب کو جیل کی کوٹھڑی میں غازی میاں محمد اپنے والد اور پلٹن کے مولوی صاحب کے ساتھ تلاوت قرآن حکیم میں مشغول رہے۔ 12 اپریل 1938ء کو انہوں نے علی الصبح غسل کر کے سفید لباس زیب تن کیا۔ نماز فجر ادا کی۔ سر پر کلاہ باندھ کے اپنی چوڑی والد صاحب کے سپرد کی۔ پھر سرکاری طور پر ان کا ایک فوٹو لیا گیا۔ وہ بالکل ہشاش بشاش عالم میں تھے۔ وہ پہلے اپنے والد سے بغل گیر ہوئے پھر مولوی صاحب سے گلے ملے۔ ان کے والد آخری وقت تک وہاں موجود رہے بلکہ کنٹوپ بھی انہوں نے خود ہی بیٹے کو پہنایا تھا۔ وہ کلمہ شریف اور ورد شریف کا ورد کرتے رہے۔ غازی صاحب شان و شوکت سے چل کر تختہ دار پر جا کھڑے ہوئے۔ نعرہ تکبیر بلند کیا۔ چہرہ اٹھا کر ایک بار مدینہ منورہ کی

طرف دیکھا پھر بڑی عقیدت سے سر جھکا لیا۔ کلمہ شہادت کا ورد کرتے ہوئے پھانسی کا پھندا اپنے والد سے پکڑا اور دو بار چوم کر اپنے گلے میں ڈال لیا۔ تھوڑی دیر بعد تختہ کھینچ دیا گیا۔ فضا اللہ اکبر کے فلک شکاف نعروں سے گونج اٹھی۔ آپ کے چہرے سے نور برستا تھا اور ماحول خوشبو سے معطر ہو گیا۔ عاشق رسول اللہ صلی اللہ علیہ وسلم نے بڑی سرخروئی کے ساتھ اپنی منزل اور گوہر مراد حاصل کر لیا۔ عارضی اور فانی دنیا کی زندگی دے کر انہوں نے اپنے رب سے دوامی زندگی لے لی اور یہ کامیابی عظیم کامیابی ہے جو کسی عاشق خدا اور عاشق رسول ہی کو مل سکتی ہے۔

یہ واقعہ بروز منگل 10 صفر المظفر 1357ھ مطابق 12 اپریل 1938ء صبح ٹھیک پانچ بج کر پینتالیس منٹ پر پیش آیا۔ اس عاشق رسول کا چہرہ ہشاش بشاش تھا۔ وہ تختہ دار پر تڑپے نہ گردن لٹکی۔ باپیں ذرا سی کھلی تھیں..... جانے..... کیوں؟ ذیونی پر موجود ڈاکٹر نے آپ کی شہادت کی تصدیق کی۔ پھر نعش و رثاء کے سپرد کر دی گئی۔ شہادت کے وقت کھلتی ہوئی سفید رنگت والے اس خوبصورت جوان غازی میاں محمد شہید کی عمر صرف تیس (23) برس تھی۔

فساد امن کے خطرے کے پیش نظر غازی صاحب کی نعش وطن لانے کی اجازت نہ دی گئی۔ آخر انہیں مدراس (بھارت) سنٹرل ریلوے سٹیشن سے تین میل دور ایک بڑے قبرستان میں معروف ولی اللہ حضرت پیر ساوی کے مقبرہ اور مسجد کے درمیان مقبرہ کی بائیں جانب سپرد خاک کر دیا گیا۔ قبر کے ساتھ نصب شدہ پتھر پر قرآن پاک کی ایک آیت کے ساتھ یہ عبارت اور قطعہ شہادت لکھا ہے:

قطعہ شہادت میاں محمد صاحب مرحوم سابق سپاہی 3/10 بلوچ رجنٹ فرزند غلام محمد مصوبیدار بمقام تلہ گنگ ضلع کیمپور (پنجاب)۔

تاریخ وفات: 10 صفر المظفر 1357ھ بمطابق 12 اپریل 1938ء

اے یادگار عزت ناموس مصطفیٰ

کیا خوب انتخاب تھا تیری حیات کا

بدلہ لیا ہے دشمن احمد کا تو نے خوب

منظور کر چکا ہے شہادت تری خدا

غازی میاں محمد شہید نے خدا اور اس کے رسول مقبول صلی اللہ علیہ وسلم کی محبت میں ایک اعلیٰ ترین مقصد حیات اور فوز عظیم کی خاطر اپنی دنیا، دنیا کے علاقوں اور نقد جاں ناموس رسالت پر ورادی۔ اس لیے انہیں دنیا سے اٹھ جانے یا موت کی آغوش میں چلے جانے کا ذرا بھی ملال نہیں ہوا بلکہ انہوں نے ہنسی خوشی یہ منزل کامیابی سے طے کر لی۔ یہی وجہ تھی کہ شاتم رسول کا کام تمام کیے بغیر چین سے نہ بیٹھ

سکے۔ قید کے دوران بالکل مطمئن اور ہشاش بشاش رہے۔ قید کے دوران غم سے ان کا وزن کم ہونے کی بجائے 2 پونڈ بڑھ گیا۔ دیکھنا نہ مشورے قبول کر کے اپنا بیان نہیں بدلا۔ شہادت کے لیے تختہ دار پر ہنسی خوشی چڑھے جیسے یہ کوئی کھیل ہو۔

وصال کے بعد چہرہ پُر نور اور ماحول معطر تھا۔ بارہا ان کی قبر سے تلاوت قرآن پاک کی آوازیں سنی گئیں۔

غازی صاحب عین جوانی میں رشتہ ازدواج میں منسلک ہوئے تھے۔ ابھی اللہ تعالیٰ نے اولاد عطا نہیں کی تھی کہ شاتم رسول کو واصل جہنم کرنے کا اعزاز پا گئے۔ غازی صاحب کی وصیت اور خواہش کے مطابق ان خاتون محترمہ کا نکاح غازی صاحب کے برادر عزیز ملک نور محمد سے کر دیا گیا۔ یہ صالح اور نیک خاتون بھی انہی پاک صاف جذبوں کی تصویر اور تفسیر ہیں۔ اللہ تعالیٰ نے چار بیٹوں اور ایک بیٹی سے نوازا۔ ایک صاحبزادے لیٹننٹ کرنل ملک محمد اعجاز (آرٹری) آج کل پی اے ڈائریکٹریٹ جی ایچ کیو راولپنڈی میں تعینات ہیں۔ ملک نور محمد صاحب جی ایچ کیو سے سینئر ایڈمنسٹریٹو آفیسر کی حیثیت سے ریٹائر ہوئے۔ وہ غازی ملک میاں محمد شہید کی روحانی کیفیات کے حقیقی وارث ہیں۔

رب کریم ملک میاں محمد ان کے لواحقین اور ان کے مداخلوں کو دنیا و آخرت کی بھلائی عطا فرمائے۔ آمین



## غازی عبدالرشید شہید

سردار علی صابری

جمعرات 23 دسمبر 1926ء کو دلی کے ایک خوشنویس قاضی عبدالرشیدؒ نے غیرتِ اسلامی کے جذبے سے سرشار ہو کر فتنہ ارتداد (لحدھی) کے بانی اور غلامانِ بارگاہِ رسالت کے شاتمِ سوامی شروہانند کو موت کے گھاٹ اتار دیا تھا اور اس سعادتِ عظمیٰ کے صلے میں پھانسی کے تختے پر حیاتِ ابدی حاصل کی تھی۔

ہماری نئی نسلیں اب اس غریب کاتب کو بھولتی جا رہی ہیں جس نے شاہِ بطحا کی ناموس پر قربان ہو کر اپنے ایمانِ کامل کا ثبوت دیا تھا۔

شروہانندؒ جالندھر (مشرقی پنجاب) کا رہنے والا تھا۔ اصلی نام لالہ فشی رام تھا۔ آریہ سماج کا بہت پُر جوش و باغمل کارکن تھا۔ دیانند اینگلو ویدک کالج لاہور کے انتظامی معاملات میں پرنسپل ہنس راج سے اختلاف ہوا تو ڈی اے وی کالج کے مقابلہ میں ہردوار کے قریب موضع کاگلڑی میں ایک گروہل قائم کر ڈالا جسے آج بھی شمالی ہند میں آریہ سماج کے ایک اہم تعلیمی و تبلیغی مرکز کی حیثیت حاصل ہے۔

شروہانند نے عرصہ سے دلی میں سکونت اختیار کر رکھی تھی اور یہیں سے اس نے لحدھی کی آگ بھڑکانے کے لیے اردو میں روزنامہ ”تیج“ اور اس کے بیٹے نے ہندی میں روزنامہ ”ارجن“ جاری کیا۔

لمبا قد تھا، گندری رنگ، داڑھی موچھ صاف، سر منڈا ہوا، بڑی بڑی آنکھیں، آواز بہت بلند

سادھوؤں کا رنگین لباس۔ قتل کے وقت عمر پینسٹھ (65) سال کے لگ بھگ ہوگی۔ میرے سامنے شردھانند کی زندگی کے تین روپ ہیں۔ پہلا روپ میں نے خود نہیں دیکھا۔ سنا اور اخبارات میں پڑھا ہے۔ دوسرے دور روپ اپنی آنکھوں سے دیکھے ہیں۔

پہلا روپ ”قوم پروری“ کا روپ ہے۔ 1919ء میں جب آل انڈیا کانگریس کے سالانہ اجلاس پنڈت مونی لال نہرو کی زیر صدارت امرتسر میں منعقد ہوئے تو شردھانند مجلس استقبالیہ کا چیئر مین تھا۔ اس نے اپنے خطبہٴ صدارت میں ترکوں کے مصائب سے گہری ہمدردی ظاہر کی تھی اور خلافت کی بحالی کے لیے ہندو مسلم اتحاد پر زور دیا تھا۔ مولانا محمد علی اور مولانا شوکت علی جھنڈا واڑہ (سی۔ پی۔ جیل) سے رہا ہو کر جب کانگریس کے اجلاس میں شریک ہونے کے لیے سیدھے امرتسر پہنچے تو اس منظر کو دیکھنے والے بہت لوگ زندہ ہیں کہ مجلس استقبالیہ کے صدر شردھانند بڑی بے تابی سے کانگریسی پنڈال میں دوڑ کر علی برادران سے بغل گیر ہوئے تھے اور اسے ہندو مسلم اتحاد کا ناقابل شکست مظاہرہ بتایا تھا۔

شردھانند کا جو دوسرا روپ میں نے اپنی آنکھوں سے دیکھا وہ غالباً 1922ء کا ابتدائی حصہ تھا۔ مولانا محمد علی کے اخبار ”ہمدرد“ میں اعلان ہوا۔ شہر میں پوسٹر لگائے گئے کہ جامع مسجد میں نماز جمعہ کے بعد ”شرعی سوامی شردھانند جی مہاراج“ ہندو مسلم اتحاد کے موضوع پر مسلمانوں سے خطاب فرمائیں گے۔

دلی کی جامع مسجد..... دُنیاۓ اسلام کی ایک حسین ترین و مقبول ترین عبادت گاہ..... میں ایک ہندو سنیا سی کی تقریر..... بات تو انوکھی سی تھی۔ مگر وہ زمانہ تحریک خلافت کے شباب کا تھا۔ اگرچہ ہندوؤں کے دلوں میں اس وقت بھی مسلمانوں کے خلاف بغض و نفرت کی چنگاریاں دبی ہوئی تھیں۔ مگر صاحبِ دل مسلمانوں کو اپنے ”ہندو بھائیوں“ کے خلوص پر بہت اعتماد تھا۔ جامع مسجد میں یوں تو ہر جمعہ کو بالعموم نو دس ہزار مسلمان شریک نماز ہوتے ہیں لیکن آج کے جمعہ کا پوچھنا ہی کیا۔ جمعۃ الوداع کا ہلکا سا نقشہ نگاہوں کے سامنے آ گیا۔ عظیم الشان صحن کے علاوہ ساری صحن چیاں، برجیاں اور چھتیں لوگوں سے پٹی پڑی تھیں۔ تینوں بڑے دروازوں کے باہر بھی لوگوں کے ٹھٹ لگے تھے۔

نماز ختم ہوتے ہی مولانا محمد علی نے شردھانند کی آمد کا اعلان کیا۔ تھوڑی دیر بعد ہر جوش نغروں اور خلافتی رضا کاروں کے جلو میں شردھانند عالم اسلام کی اس مایہ ناز مسجد میں داخل ہوا۔

مسجد کے پیش طاق یا درمیانی در کے سنگ، سنگ باسی کا شاندار مکمر سلطنت مغلیہ کے آخری دور کی صنایع کا بہت دلکش نمونہ ہے۔ مولانا محمد علی کے ساتھ شردھانند اس بلند و بالا مکمر پر براجمان ہوا۔ مولانا کی مختصر تعارفی تقریر کے بعد اس مکمر سے جہاں ہمیشہ تکبیر کی آوازیں گونجتی تھیں، تاریخ میں پہلی

مرتبہ ایک ہندو سادھو کی آواز تقریر بن کر گونجی۔ میں اس وقت حوض کے آخری مشرقی کنارے پر تھا۔ شردھانند کی تقریر اصول و غایت کے اعتبار سے جیسی کچھ بھی ہو لیکن منافقت کا شاہکار ضرور تھی۔ شردھانند نے دل کا بھید چھپانے میں کمال کر دیا۔ اس کے ہر لفظ سے مترشح ہوتا تھا کہ اسے مسلمانوں سے بے پناہ محبت ہے اور وہ ہندو مسلم اتحاد کو آزادی کی کنجی سمجھتا ہے۔ یہ بات کسی کے وہم و گمان میں نہ آ سکتی تھی کہ ہندو مسلم اتحاد کا یہی پرچارک سادھو صرف چند ماہ بعد اسلام اور مسلمان کا سب سے بڑا دشمن بن کر میدان میں آئے گا اور ہندوستان سے مسلمانوں کا نام و نشان مٹانے کے لیے شہدی اور سنگٹھن جیسی خطرناک تحریکیں جاری کرے گا۔

شردھانند کا جو تیسرا روپ میرے سامنے آیا وہ بہت ہی اشتعال انگیز، گھناؤنا اور قابل نفرت تھا۔ غالباً 1923ء کے آغاز میں اس کو دفعہ 124 الف کے تحت قید سخت کی سزا ہوئی تھی لیکن وہ معافی مانگ کر جیل سے رہا ہو گیا اور اس نے انگریز حکام کو خوش کرنے اور کچھ متعصب ہندوؤں کے جذبہ اسلام دشمنی کو تسکین دینے کے لیے اسلام اور مسلمانوں کے خلاف اشتعال انگیز تحریروں اور تقریروں کا لانتنا ہی سلسلہ شروع کر دیا۔ شردھانند نے جیل سے رہا ہونے کے بعد روزنامہ ”تیج“ کے ایک مضمون میں اسلام پر جو پہلا حملہ کیا تھا اس کے نفس الفاظ مجھے اب تک یاد ہیں۔

تحریک ترک موالات دم توڑ رہی تھی۔ گاندھی ایک دو ماہ بعد ضلع گورکھ پور کے ایک چھوٹے سے گمنام گاؤں چوراچوری کے معمولی سے واقعہ کو آڑ بنا کر تحریک ترک موالات کا گلا گھونٹنے والے تھے تاکہ مسلمانوں کے روز افزوں اثر و رسوخ سے کانگریس اور ہندوستان کی سیاست کو محفوظ کیا جائے۔ چنانچہ بڑے بڑے ہندو لیڈروں کے عملی اشتراک، اشیر باد اور بھاری سرمائے سے مسلمانوں کے خلاف ہڈھی اور سنگٹھن کی تحریکیں شروع کی گئیں۔ ہڈھی کا مقصد یہ تھا کہ مسلمانوں کو جو ہندوؤں کے بیان کے مطابق ہندو نسل سے تعلق رکھتے ہیں اسلام سے منحرف کر کے دوبارہ ہندو بنا لیا جائے اور سنگٹھن کا مقصد یہ تھا کہ ہندوستان سے مسلمانوں کا جو جو ختم کرنے کے لیے نہ صرف مختلف مکاتب فکر کے ہندوؤں بلکہ سکھوں اور بودھوں کو بھی عظیم تر ہندو قومیت کے نام پر متحد کیا جائے اور جارحانہ حملوں کے لیے فوجی لائنوں پر مسلح دستے مرتب کیے جائیں۔

یو۔ پی کے بعض اضلاع میں کئی لاکھ کم تعلیم یافتہ مسلمان راجپوت آباد تھے جنہیں ملکاتہ کے لقب سے یاد کیا جاتا تھا۔ ہڈھی کا پہلا سخت حملہ انہی علاقوں پر ہوا۔ ملکاتہ راجپوتوں کو دین اسلام سے منحرف کرنے کے لیے لالچ اور تشدد کے سارے حربے استعمال کیے گئے۔ تھوڑے بہت غریب راجپوتوں کا ایمان روپیہ کی طاقت سے خرید ا گیا اور جو لوگ اسلام کا دامن چھوڑنے کو تیار نہ ہوئے ان



کے گھروں کو ٹوٹا اور جلایا گیا اور ان کی ناموس پر حملے کیے گئے۔

ہندوئی کے خطرناک فتنے کا مقابلہ کرنے کے لیے تمام قابل ذکر علماء و مشائخ اور اکابر و مشاہیر نے جس اتحاد اور عزم و استقلال کا مظاہرہ کیا اسے اسلامی ہند کی تاریخ ہمیشہ فخر سے یاد رکھے گی۔ ہندوئی اور سکھوں کا سلسلہ اگر سنجیدہ مباحث اور علمی دلائل تک محدود رہتا تب بھی غنیمت تھا، لیکن شردھانند اور اس کے آریہ سماجی بھکتوں نے اسلام اور مسلمانوں کے خلاف غلیظ گالیوں، بہتان تراشیوں اور انتہائی اشتعال انگیز یوں کو اپنا مستقل شعار بنالیا۔ روزنامہ ”تیج“ دہلی میں شردھانند کے قلم سے اسلام اور مسلمانوں کو گالیاں دی جاتی تھیں اور قرآن مجید کی آیتوں کا مذاق فحش الفاظ میں اڑایا جاتا تھا۔ ہندی اخبار ”ارجن“ میں ہندوؤں کو مشتعل کرنے کے لیے عہد سابق کے مسلم سلاطین کے فرضی مظالم کی کہانیاں بہت بڑھا چڑھا کر شائع کی جاتی تھیں اور کوئی دن ایسا نہ گزرتا تھا جب ہندو عورتوں کے اغوا اور مسلمانوں کے ہاتھوں ان کے بے عزت کیے جانے کے دو چار جھوٹے قصے درج نہ کیے جاتے ہوں۔ ایک آریہ سماجی نے قرآن مجید کا جواب لکھنا شروع کیا۔ شردھانند کی اشیر باد سے ایک اخبار ”گرو گھنٹال“ جاری کیا گیا تھا جس کا مقصد مسلمانوں اور ان کے مقدس رہنماؤں کو (جن میں اولیاء کرام بھی شامل تھے) انتہائی شرمناک الفاظ میں گالیاں دینا تھا۔

شردھانند کے ایک چیلے نے ”جرپٹ“ کے نام سے ایک کتاب لکھی جس میں حضور سرکارِ دو عالم ﷺ اور دیگر انبیائے کرامؑ خاص کر حضرت ابراہیم خلیل اللہؑ حضرت لوطؑ حضرت ایوبؑ حضرت اسحاق علیہم السلام کی شان میں اس قدر سخت گستاخیاں بالکل عریاں الفاظ میں کی گئی تھیں کہ اس خباثت کا تصور بھی مشکل ہے۔ ”جرپٹ“ میرے دفتر ”ریاست“ میں ریویو کے لیے آئی تھی اور ول پر پتھر رکھ کر اسے ایک نظر دیکھنے کا اتفاق ہوا تھا۔

شردھانند کا کلیجہ اس قدر سخت اشتعال انگیز یوں پر بھی ٹھنڈا نہ ہوا اور اس نے خاندانِ مغلیہ کی بیگناہ شہزادیوں کے خلاف فحش ڈرامے لکھنے کی تحریک سارے ملک میں شروع کر دی۔ چنانچہ اس نوعیت کے کئی ڈرامے اردو ہندی میں لکھے گئے۔ شہزادی زینت آرا بیگم کے متعلق ایک ڈرامہ اخبار ”ریاست“ میں میری نظر سے گزرا ہے جس میں اس پاک و امن شہزادی کو انتہائی بد چلن عورت کے روپ میں پیش کیا گیا تھا۔ بعد میں جب آریہ سماجیوں نے اس ناپاک ڈرامے کو سٹیج پر پیش کرنے کی کوشش کی تو کئی شہروں میں ہنگامے بھی ہوئے۔

مسلمانوں کے سینے میں بھی دل تھا۔ وہ غلامانِ بارگاہِ رسالت کی شانِ اقدس و اعلیٰ میں شرمناک گستاخیاں، انبیائے کرام پر پند خباثت حملے، قرآن مجید کی آیتوں کا مذاق اور بے گناہ مغل



شہزادیوں کے خلاف فحش ڈرامے جو سب کچھ شردھانند کی قیادت میں شردھانند کے اشارے سے ہو رہا تھا کب تک برداشت کرتے۔ ضبط و صبر کی آخر حد ہوتی ہے جس سے آگے بڑھنے کا نام بے غیرتی ہے۔ قاضی عبدالرشید مرحوم پیشہ کے لحاظ سے خوش نویس تھے۔ لہذا قاضی چھریا جسم گندی رنگ لہجہ کرتے پاجامہ ترکی ٹوپی یہ ان کی عام پوشاک تھی۔ شردھانند کے زمانہ قتل کے قریب اخبار ”ریاست“ میں فرائض کتابت انجام دیتے تھے۔ دفتر کو چھ بلاتی بیگم دہلی میں تھا۔ گلی میں دروازہ اور سپلیٹ روڈ کے سامنے برآمدہ۔ قید علاقے سے آزاد ہونے کے باعث میں ”ریاست“ کے دفتری میں دن رات رہتا تھا۔ قاضی صاحب کی نشست میری میز کے قریب تھی۔ دفتر میں آریہ سماجیوں کے جو اخبارات و رسائل اور دیگر پمفلٹ اور ڈرامے وغیرہ تبادلہ دریو کی غرض سے دفتر میں آتے رہتے تھے وہ بہت غور و تنقید کی سے پڑھتے رہتے تھے۔ نماز کے بہت پابند تھے۔ دفتر کے اوقات میں ظہر و عصر کی نمازیں ہمیشہ دریہ کی مسجد میں جماعت سے ادا کرتے تھے اور آریہ سماجیوں کی نجس و ناپاک حرکتوں سے ان کے جذبات بے انتہا مجروح ہو چکے تھے۔

واقعہ قتل سے تین چار دن پیشتر قاضی عبدالرشید مرحوم بہت گم سم رہتے تھے۔ کام میں دل نہ لگتا تھا۔ جب تک جی چاہتا کتابت کرتے اور جب چاہتے تو برآمدے میں بیچے ہوئے کھرے پلنگ پر پڑے رہتے تھے۔ ریاست کے پروپرائٹر سردار دیوان سنگھ ان دنوں ہاتھ کے معزول آنجمنی مہاراجہ دھن سنگھ کے کسی سیاسی و ذاتی کام سے دو ہفتوں کے لیے شملہ گئے ہوئے تھے دفتر کے انتظامات درست رکھنے اور اخبار کو بروقت نکالنے کی ساری ذمہ داری میرے اور سردار گجن سنگھ منیجر کے ذمے تھی۔ قاضی عبدالرشید مرحوم کو میں نے ان کی بے توجہی پر ایک دوسرے کا لیکن کوئی اثر نہ ہوا۔

جمرات (23 دسمبر) کو اخبار کی آخری کاپی پریس بھیجنے کے لیے جوڑی جا رہی تھی۔ دفتر کا وقت نو بجے مقرر تھا۔ دن کے ساڑھے گیارہ بج رہے تھے اور فحش قاضی عبدالرشید کا پتہ نہ تھا۔ چند اشتہاروں کے چرے اور مسودے انہی کے پاس تھے۔ قاضی صاحب کے اس قدر رویہ سے آنے پر ہیڈ کاتب فحش نذیر حسین میرٹھی نے اعتراض کیا تو حتملاً کرجواب دیا۔ ”چو لہے میں گئی تمہاری کاپی“ یہ کہہ کر کام کرنے کے بجائے برآمدے میں پلنگ پر لیٹ رہے۔ میں نے اعتراض کیا۔ کچھ جواب نہ دیا۔ میں نے سردار گجن سنگھ منیجر سے شکایت کی۔ ان کے اصرار پر برہم ہو گئے۔ بولے: ”مجھے نوکری کی پروا نہیں لکھ دو اپنے سردار کو میں کام نہیں کرتا۔“ یہ کہہ کر پلنگ سے اٹھے قلمدان بغل میں دبایا اور چل دیئے۔ چار پانچ بجے پہر کے درمیان دریہ کے ہندو علاقے میں سنسنی اور بے چینی سی محسوس ہوئی۔ سامنے سڑک پر ایک دوڑی بھی گزرے۔ اس زمانے میں خبر رسانی کے ذرائع بہت محدود تھے۔ شہر میں

ٹیلی فون تک کم تعداد میں تھے۔ ساڑھے پانچ چھ بجے شام کے درمیان روزنامہ ”تج“ کا قلمیہ شائع ہوا جس میں شردھانند کے قتل کی تفصیلات کے ساتھ قاضی عبدالرشید کی تصویر بھی تھی کہ جھکڑیاں پہنے پولیس کی حراست میں کھڑے تھے اور جسم پر چادر ہے۔ تفصیلات سے معلوم ہوا کہ قاضی صاحب مرحوم اسی چادر میں پستول چھپا کر شردھانند کے دفتر گئے تھے اور اسے گولی کا نشانہ بنادیا تھا۔

قاضی صاحب نے عدالت میں اقبال جرم کیا۔ 15 مارچ 1926ء کو سیشن کورٹ سے پھانسی کی سزا کا حکم سنایا گیا۔ سیف الدین کپلو نے سیشن کورٹ میں کسی معاوضہ کے بغیر پیروی کرنے کے علاوہ لاہور ہائیکورٹ میں اپیل بھی دائر کی مگر مسٹر دہوگنی اور جولائی 1927ء کے آخری ہفتے یا اگست کے اوائل میں غازی عبدالرشید نے دلی سنٹرل جیل میں پھانسی کے تختے پر جام شہادت نوش کیا۔

پھانسی کے دن سنٹرل جیل کے سامنے مسلمانوں کا بے پناہ ہجوم تھا۔ ہزاروں بروج پش عورتوں کے علاوہ بہت سے بچے بھی غیرت اسلامی کے جذبہ سے مخمور ہو کر گھروں سے باہر نکل پڑے تھے۔ لاش کو جیل کے اندر ہی غسل و کفن دیا گیا اور حکام نے جیل کے احاطے ہی میں دفن کرنے کا ارادہ کیا تھا لیکن عمائد شہر کے شدید اصرار پر شہید عبدالرشید کے وارثوں کو اس شرط پر لاش دینے کا فیصلہ کیا گیا کہ جنازہ کا جلوس نہیں نکالا جائے گا اور اسے جیل کے سامنے والے قبرستان میں مذکور لحد کر دیا جائے گا۔ لیکن جیل کا پھانگ کھلتے ہی جب عاشق رسول کا جنازہ باہر نکلا تو مسلمانوں کا زبردست ہجوم اللہ اکبر اور یا رسول اللہ کے نعرے لگاتا ہوا دیوانہ وار ٹوٹ پڑا۔ جنازے کو حکام سے چھین لیا اور سامنے قبرستان لے جانے کے بجائے جامع مسجد روانہ ہو گیا۔

نعرہ بکبیر کی معجزہ نما اثر انگیزی کا یہ کرشمہ میں نے اپنی آنکھوں سے دیکھا کہ خونی دروازے کے سامنے مسلح پولیس کے کئی سو آدمیوں نے صف بندی کر کے راستہ روک دیا تھا۔ جا بجا گورافوج کے جوان متعین تھے لیکن مسلمانوں کا ہجوم عاشق رسول عبدالرشید کے جنازے کو لے کر خونی دروازے کے سامنے پہنچا اور اللہ اکبر کا نعرہ لگایا تو اللہ تعالیٰ جاننے والا ہے کہ پولیس کے مسلح جوانوں کی صف کا کئی کی طرح پھٹ گئی۔ گورافوج کے جوان سنگینیں تانے کھڑے رہے اور جنازے کا جلوس اس صفائی سے آگے بڑھا کہ جیسے صابن سے تار لکھتا ہے۔ مسلح پولیس نے کئی بار راستہ روکنے کی کوشش کی مگر ناکام رہی۔

ناموس رسول پر جان دینے والے عبدالرشید کی نماز جنازہ جامع مسجد میں پچاس ساٹھ ہزار مسلمانوں نے پڑھی (اس وقت دلی کی پوری آبادی تین لاکھ کے قریب تھی) نماز کے بعد شہر کے ممتاز مسلمانوں کی رائے تھی کہ لاش کو جیل کے سامنے والے قبرستان میں پہنچا دیا جائے جہاں قبر پہلے سے تیار تھی اور شہداء کے ورثاء متعلقہ حکام سے لاش کی واپسی کا مطالبہ کر رہے تھے لیکن غازی انوار الحسن مرحوم (جو پہلے

کاگر ایسی تھے بعد میں انہوں نے دلی میں مسلم لیگ کے ایک بااثر رہنما کی حیثیت سے شہرت حاصل کی۔ افسوس ہے کہ چند سال پیشتر ان کا انتقال لاہور میں ہو گیا) کی قیادت میں مد جوش طبقے نے جنازے کو حضرت خواجہ باقی باللہ نقشبندی کی درگاہ مبارک میں دفن کرنے کا فیصلہ کیا جو جامع مسجد سے کم و بیش تین میل دور ہے۔ دلی کے مستقل کوتوال شہر ویوی دیال نے ان دنوں رخصت لے رکھی تھی۔ شیخ نذیر الحق قائم مقامی کے فرائض انجام دے رہے تھے۔ کئی گھنٹوں کی مسلسل جدوجہد کے بعد مسلح پولیس نے گورا فوج کی مدد سے جنازے پر نماز مغرب سے پیشتر قطب روڈ کے پل پر اس وقت قبضہ کر لیا جبکہ مسلمان حضور خواجہ باقی باللہ کی درگاہ مبارک کے قریب پہنچ چکے تھے۔ جنازہ قبرستان میں مرحوم کے درگاہ کے حوالے کیا گیا۔ عاشق رسول عبدالرشید کو ان کی ابدی خواہگاہ کی نذر کر دیا گیا۔



بِسْمِ اللَّهِ الرَّحْمَنِ الرَّحِيمِ  
 اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ  
 كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ  
 إِنَّكَ حَيٌّ مُبْتَلِئٌ  
 اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ  
 كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ  
**اِنَّكَ لَمَلِكٌ مُبْتَلِئٌ**

بِسْمِ اللَّهِ الرَّحْمَنِ الرَّحِيمِ  
 اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ  
 كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ  
 إِنَّكَ حَيٌّ مُبْتَلِئٌ

## غازی عبداللہ شہیدؒ

ڈاکٹر محمد اختر چیمہ

بلاشبک و تردید حضرت محمد مصطفیٰؐ احمد مجتبیٰؑ نور مجسمؑ حضور اکرمؑ سید المرسلینؑ خاتم النبیینؑ تاجدارِ مدینہؑ سرورِ سینہؑ حبیبِ کروگارؑ مولائے نعمتِ سازِ طہ و طہینؑ منزل و مدارِ اقدس و اکملؑ اطیب و اطہر صلی اللہ علیہ وآلہ و اصحابہ و ازواجہ وسلم مقصود و مدعائے کائنات ہیں۔ روزِ ازل ہی سے خداوندِ قدوس نے آنحضرت ﷺ کو علوِ مراتب ارفع درجات اعلیٰ مقامات اور عمدہ کمالات سے سرفراز فرما دیا۔ حضرت باوا آدم علیہ السلام کو بھی لا الہ الا اللہ محمد رسول اللہ کے صدقے معافی ملی۔ طلوع اسلام سے لے کر آج تک شمع رسالت کے پروانوں اور ختمی مرتبت کے دیوانوں کی کوئی کمی نہیں رہی ہے۔ لیکن تواریخ کے اوراق شاہد ہیں کہ سینکڑوں ہزاروں نہیں بلکہ لاکھوں کروڑوں عاشقانِ رسولؐ و معبانِ نبی ﷺ ایسے ہوئے ہیں جنہوں نے وقتاً فوقتاً کافران و مشرکان و گستاخان و بے ادبانِ نبیؐ آخر الزمان ﷺ کو کھیل کر دار تک پہنچایا اور ناموسِ رسالت ﷺ کا تحفظ کیا۔

بقول ایم۔ اے حکیم ایڈووکیٹ: ”جہاں اور جب کبھی بھی کسی مرد و وازلی نے حضور نبی کریم ﷺ کی ذات و الاصفات کے بارے میں کسی گستاخی یا بے ادبی کی جسارت کی تو وہیں اس نور مجسم ﷺ کا کوئی پروانہ اٹھا اور اپنی جان کی پروا نہ کرتے ہوئے اس بدطینت کو کھیل کر دار تک پہنچا کر دربارِ معظفوی ﷺ میں سرخرو اور دولتِ دین و دنیا سے مالا مال ہوا۔ اسی قسم کے بیسیوں واقعات ماضی کے صفحات پر موجود ہیں۔ آج مجملہ ان کے ایک ایسا ہی واقعہ بیان کیا جاتا ہے جو اب تک کہیں

مطبوعہ مواد کی شکل میں پیش نہیں ہو سکا۔“

پروفیسر افضل حسین علوی کی روایت کے مطابق: ”برصغیر میں انگریزی عملداری کے آخری زمانے میں جن عاشقان و محبان حبیب خدا نے جان کی بازی لگا کر ناموس رسالت کا تحفظ کیا اور جریدہ عالم پر اپنی سرفروشی کے انٹ نقوش چھوڑ گئے، ان میں دو غازیوں، غازی علم الدین شہید اور غازی عبدالقیوم کو بڑی ہی شہرت نصیب ہوئی۔ خصوصاً غازی علم الدین کو جو شہرت دوام ملی پاک و ہند میں شاید ہی کوئی مسلمان اس سے بے خبر ہو۔ مگر ایک نام ایسا ہے جس کا ناموس رسالت کے تحفظ کے سلسلے میں کارنامہ تو بہت بڑا ہے، لیکن بہت ہی کم لوگ اس عظیم عاشق رسول ﷺ کے نام اور کام سے واقف ہیں۔ یہ جاں نثار ناموس رسالت صوفی عبداللہ تھے۔“

غازی صوفی عبداللہ کا تعلق جو لاہا قوم سے تھا اور وہ موضع پٹی تحصیل و ضلع قصور کا رہنے والا تھا۔ مولانا سید امین الحق صاحب ڈیرہ قلعہ خلیب اوقاف نے ایک دفعہ دوران گفتگو پروفیسر علوی صاحب کے سامنے غازی عبداللہ کا آنکھوں و یکھا حلیہ اس طرح بیان کیا کہ ”اس کا چہرہ خوبصورت رنگ گورا اور بھری بھری سیاہ داڑھی تھی جو نہایت ہی بھلی لگتی تھی۔ جس وقت اسے باعث صدا افتار مہم کے لیے پروانہ ماموریت ملا تو عمر تیس بتیس سے متجاوز نہ تھی۔ گویا ایک لحاظ سے عین عالم شباب تھا جب غازی عبداللہ کو اس امر ناگزیر پر مامور فرمایا گیا۔“ چک نمبر 24 تھانہ خانقاہ ڈوگرہ تحصیل و ضلع شیخوپورہ میں اس کا پھر خانہ تھا۔ اور مذکورہ چک کی ملحقہ آبادی چک نمبر 24 چھوٹی میں حرماں نصیب و بد بخت و بد طینت و بد باطن مسلمان جٹ نور محمد کالوں رہتا تھا جو قریب کے ایک گاؤں موضع ہرنالہ کی ایک عورت کے دام فریب میں پھنس کر دائرہ اسلام سے خارج ہو گیا تھا اور پھر حضرت امام الانبیاء رحمۃ اللعالمین ﷺ کی شان اقدس میں گستاخی و اہانت کرتا اور مغلطات بکتا رہتا تھا۔ ہادی برحق فخر موجودات ﷺ نے خود غازی عبداللہ کو بذریعہ خواب و بوسیلہ روایا اپنے شاتم و گستاخ کو ختم کرنے کا امر فرمایا۔ اس شخص کی سعادت مندی و خوش قسمتی کے کیا کہنے، جسے اس عظیم کار خیر کے لیے حضرت رسول خدا سرور کائنات ﷺ نے خود منتخب فرمایا ہو۔

پھر پروفیسر علوی لکھتے ہیں: ”میرے اپنے ناقص علم کی حد تک سلطان نور الدین زنگی کے بعد صوفی عبداللہ شاید وہ دوسری خوش نصیب ہستی ہے جسے خود رسول کریم ﷺ نے اپنے شاتم کو واصل جہنم کرنے کے لیے مامور فرمایا۔ یہ الگ بات ہے کہ زنگی ایک صاحب شوکت و حشمت بادشاہ تھے اور عبداللہ ایک فقیر اور رویش جو کپڑاؤں کر اپنی گزران کرتے تھے۔ صوفی عبداللہ بے شک پیشے کے لحاظ سے ایک معمولی جولا ہے تھے مگر دنیا کے صدق و صفائیں جس سیکے کا، آئینہ ہے اس سے صوفی عبداللہ کا دامن بھی

یقیناً اتنا ہی مال تھا جتنا صدیوں پہلے بادشاہ وقت نور الدین زنگی کا۔ چنانچہ حضور رسالت مآب ﷺ کی ایک ہی نظر التفات نے ایک فقیر بے نوا کو شاہ جم جاہ کے برابر لاکڑا کیا۔ جس طرح خواب میں سلطان نور الدین زنگی کو ارشاد فرمایا گیا تھا: ”زنگی دیکھو دو کتے سرنگ کھود کر میری قبر کی طرف بڑھ رہے ہیں۔ جلد مدینے پہنچو اور ان کتوں کی خبر لو۔“ صدیوں بعد تقریباً ایسے ہی کام کے لیے پورے برصغیر کے مسلمانوں میں سے ایک فقیر بے نوا کو چنا گیا اور خواب میں اسے بارگاہ رسالت مآب سے فرمان عائد کیا گیا کہ عبداللہ جاؤ، فلاں گاؤں پہنچو اور میرے شاتم کی خبر لو۔ سچ ہے کہ۔

جس شخص کو مرکز الطاف بنا لیں  
حق ہے کہ وہی شخص مقدر کا دھنی ہے

ہمارے ہر دو مآخذ میں چونکہ بعض معاملات میں اختلاف رائے پایا جاتا ہے اس لیے مناسب معلوم ہوتا ہے کہ دونوں مقامات سے الگ الگ مقولات و واقعات کو نقل کر دیا جائے تاکہ قارئین و شائقین کے لیے اصل حقائق سے زیادہ واقفیت و آگاہی کا سامان میسر ہو جائے۔

ایم۔ اے حکیم ایڈووکیٹ نے اس گستاخ رسول کی داستان ارتداد اور غازی عبداللہ کے اس کو مکافات عمل تک پہنچانے کو سادے لفظوں میں اس طرح بیان کیا ہے:

1938ء میں رونما ہونے والا یہ واقعہ دسائے شیخ پورہ کے ایک گاؤں سے تعلق رکھتا ہے جو

چک نمبر 24 چھوٹی کے نام سے موسوم ہے۔ وہاں کے ساکن مذکورہ مردود رسمی نور محمد جٹ کاہلوں کے ایک شادی شدہ مسلمان عورت سے ناجائز تعلقات استوار ہو گئے جو قریب کے ایک موضع ہرنالہ کی رہنے والی تھی۔ دونوں ایک دوسرے کو چاہنے لگے اور کوشاں رہنے لگے کہ کسی طرح ان کی آپس میں شادی ہو جائے۔ لیکن عورت چونکہ پہلے ہی شادی شدہ تھی اس لیے انہوں نے مشورہ کیا کہ اگر اسلام سے منہ موڑ لیں اور عیسائیت اختیار کر لیں تو یہ مرحلہ طے ہو سکتا ہے چنانچہ انہوں نے سانگلہ ہل جا کر ایک عیسائی پادری کے ہاتھوں عیسائیت و مسیحیت اختیار کر لی۔ مگر پھر بھی ان کی خواہش کے مطابق مسئلہ حل نہ ہوا تو بالآخر دونوں بھاگ کر امرتسر چلے گئے اور سکھ مذہب میں داخل ہو گئے۔ بد قماش نور محمد نے اپنا نام پنچل سنگھ اور بدکار عورت نے دلجیت کو رکھ لیا اور کچھ عرصہ امرتسر میں قیام کر کے مذہب کے قواعد و ضوابط کی تھوڑی بہت واقفیت حاصل کر لی۔ بعد ازاں چک نمبر 24 چھوٹی میں آ کر آباد ہو گئے۔ جہاں بیشتر آبادی سکھوں کی تھی۔ سکھ ان کو ہمیشہ مشکوک نظروں سے دیکھتے اور باوجود ان کی یقین دہانی کے کہ وہ واقعی دل سے سکھ مذہب اختیار کر چکے ہیں، سکھوں نے انہیں تسلیم نہ کیا اور چند شرائط پیش کیں، جن میں سے ایک یہ تھی کہ وہ سرعام جھکے کا گوشت کھائیں۔ اس بد بخت و بد قسمت جوڑے نے جھکے کا گوشت کھا



کر یہ شرط پوری کر دی۔ اس کے بعد سکھوں نے دوسری شرط یہ پیش کی کہ اب سور کا گوشت کھاؤ۔ ان دونوں نے اعلانیہ سور کا گوشت بھی کھالیا۔ لیکن سکھوں کو اتنی سخت شرائط منوالینے کے باوجود بھی ان کی طرف سے دلجمعی نہ ہوئی۔ لہذا یہ طے پایا کہ ایک بڑا اجتماع جسے سکھ لوگ اکھنڈ پاٹھ کے نام سے موسوم کرتے ہیں، منعقد کیا جائے اور یہ دونوں اس اجتماع میں سر عام پیغمبر اسلام ﷺ کی بے حرمتی کریں (نعوذ باللہ من ذلک) چنانچہ وہ دونوں یہ بھی کر گزرے۔ مگر اس حرکت سے آس پاس کے دیہات کے مسلمانوں کی سخت دلا زاری ہوئی۔ ان کی غیرت اسلامی جاگ اٹھی اور سارے علاقے میں ہیجان پھیل گیا، جس پر سکھوں نے مسلمانوں کے مجمع عام سے اس بیہودہ و ناپسندیدہ حرکت کی معافی مانگی، مگر مسلمانوں کی تسلی و تسفی نہ ہوئی۔ مسلمان بھند تھے کہ جس نابکار و ناہنجار جوڑے نے اس گستاخی و بے حرمتی کا ارتکاب کیا ہے، وہ تو سامنے نہیں آیا، نہ ہی ان لوگوں نے معافی مانگی ہے اور نہ ہی ان کو کوئی احساسِ ندامت ہوا ہے۔ اس پر ایک دوسرے اجتماع کا اہتمام کیا گیا۔ اس میں اس بدکردار جوڑے نے بھی مسلمانوں سے معافی مانگ لی البتہ سکھ مذہب کو ترک نہ کیا اور اس پر حسب سابق کاربند رہے۔

اس موقع پر غازی صوفی عبداللہ انصاری کی رگِ حمیت پھڑکی۔ عبداللہ اپنی تحصیلِ قصور کا رہائشی تھا۔ ان دنوں چک نمبر 24 شریف میں اپنے پیر خانے پر موجود تھا۔ وہ پکا مسلمان اور سچا عاشقِ رسول تھا۔ اس نے مسلمانوں سے کہا کہ ان مرتدین نے جو گناہ عظیم کیا ہے اس کی معافی تو اللہ پاک یا نبی کریم ﷺ کے سوا کوئی دوسرا شخص دینے کا مجاز و حقدار نہیں۔ لیکن انہوں نے جو گستاخی حضور شہنشاہِ کونین ﷺ کی بابت کی ہے اس کی سزا انہیں اسی دنیا میں ملنی چاہیے۔ اور یہ سزا انہیں میں دوں گا۔ میں بحیثیت ایک ادنیٰ غلامِ سرکارِ مدینہ کے ان کو واصلِ جہنم کروں گا۔

اس کے بعد صوفی عبداللہ کو یہی فکر دامنگیر رہتی کہ کب اور کس وقت اور کس طرح اس کی دلی آرزو و تمنا پوری ہوتی ہے۔ نماز پڑھتا اور خاموش بیٹھا یہی سکیمیں سوچتا رہتا۔ غریب مخفی آدمی تھا۔ بالآخر اس نے کہیں سے ایک معمولی چھری حاصل کر لی اور اسے تیز کیا اور اس راز کو سینے میں چھپائے چک نمبر 24 چھوٹی کی طرف چل دیا۔ اتفاقاً اسے راستے میں چنچل سنگھ کا حقیقی بھائی نقول گیا۔ عبداللہ نے چنچل سنگھ کو جانتا تھا اور نہ تھو کو۔ بہر حال عبداللہ کے دریافت کرنے پر نقول نے اشارے سے بتایا کہ وہ دیکھو سامنے چنچل سنگھ اپنے کھیت میں کام کر رہا ہے۔ غریب الوطن مردِ مجاہد اس کی جانب سیدھا ہو گیا اور اسے دور ہی سے لٹاکر کہا کہ تیار ہو جاؤ، عاشقِ رسول آن پہنچا ہے۔ قومی جیکل اور ہٹا کٹا چنچل سنگھ جو ہر وقت کرپان سے مسلح رہتا تھا، کرپانِ سنتِ کر عبداللہ کی طرف بہ ارادہ پیکار بڑھا اور کرپان کا وار بھی کیا مگر وار خالی گیا۔ ادھر اللہ کے شیر نے نعرہ بکبیر بلند کرتے ہوئے قوتِ ایمانی کے جوش اور عشقِ نبی ﷺ



کے زور سے چھری کے ساتھ حملہ کیا اور پہلے ہی وار میں گستاخ رسول ﷺ چنچل سنگھ کا پیٹ چاک کر ڈالا۔ وہ زمین پر گر کر ترپنے لگا۔ قریب ہی کھیتوں میں اس کی چیتی بیوی دلجیت کو کام کر رہی تھی۔ عبداللہ نے اسے لکارا تو وہ بھاگ نکلی مگر عبداللہ نے اسے بھی کچھ ہی فاصلے پر جالیا اور سر کے بالوں سے پکڑ کر کھینچتے ہوئے چنچل سنگھ کے قریب لا کر ذبح کر دیا۔ کثیر تعداد میں سکھ یہ جاگنداز منظر اپنے کھیتوں میں کھڑے دیکھتے رہے مگر ان کے قریب آنے اور ان کو بچانے کی جرأت نہ کر سکے بلکہ اتنی ہمت بھی نہ پڑی کہ غازی عبداللہ کو پکڑیں۔ اللہ تعالیٰ نے کافروں کے دلوں پر اس قدر دہشت اور خوف طاری کر دیا تھا۔

پھر یہ جری مجاہد اور مرد غازی اس کام سے فارغ ہو کر بڑے اطمینان کے ساتھ قریبی سیم نالہ کی طرف گیا۔ وہاں اس نے غسل کیا۔ کپڑے دھوئے اور نوافل شکرانہ ادا کیے کہ خدا تعالیٰ نے اسے اس عظیم کارنامہ سے عہدہ برآ کیا اور کامیابی سے ہمکنار فرمایا۔ ازاں بعد غازی عبداللہ نے ہرنالہ جا کر خود ہی پولیس کے رو برو اقبال جرم کر لیا۔ لیکن چونکہ وہ تحصیل قصور کار بننے والا تھا، ضلع شیخوپورہ میں کوئی گواہ اس کی شناخت نہیں کر سکتا تھا۔ اس بات کی آڑ میں مقدمہ کے دوران بعض مسلمانوں نے اس کو مالی و قانونی امداد کی پیشکش کرنے کے علاوہ یہ مشورہ بھی دیا کہ وہ اقبال جرم نہ کرے تو بآسانی عدالت سے بری ہو سکتا ہے۔ مگر اس عشق رسول ﷺ کے متوالے اور ناموس رسالت ﷺ کے دیوانے نے کسی پیشکش کو قبول نہ کیا اور کہا کہ میں اس ثواب عظمیٰ اور ثواب دارین سے محروم نہیں رہنا چاہتا۔ چنانچہ مقدمہ سیشن کورٹ سپرد ہوا تو وہاں بھی مرد مجاہد نے بھد خوشی اقبال جرم ہی کیا۔ پھر اس جرم کی پاداش میں لاہور جیل میں اسے پھانسی دے دی گئی۔ اور اس شہید ملت کی میت کو گمناہی کی حالت میں موضع پٹی حال تحصیل امرتسر (بھارت) میں سپرد خاک کر دیا گیا۔

پروفیسر افضل حسین علوی نے اس مرتد اور مردو گستاخ رسول سکھ سے غازی صوفی عبداللہ کے انتقام لینے کا واقعہ اس طریقہ سے نقل کیا:

یہ واقعہ تقسیم برصغیر سے غالباً پانچ سال پہلے یعنی 1942ء کے لگ بھگ کا ہے۔ شاتم کا نام چلچل سنگھ تھا۔ یہ شتی پہلے مسلمان تھا اور سنا ہے کہ اچھا خاصا پڑھالکھا تھا، مگر ایک سکھ عورت کے عشق میں ایسا مبتلا ہوا کہ بالکل ہی مت ماری گئی۔ اس عورت سے شادی کرنے کی خاطر مرتد ہو کر سکھ دھرم اختیار کر لیا اور اس کے گاؤں میں جا بسا جو ضلع شیخوپورہ میں وارث شاہ کے گاؤں جنڈیالہ شیر خاں کے قریب و جوار میں تھا۔ چلچل سنگھ نے حق کو کیا چھوڑا، اس کے اندر بھری ہوئی خباثتیں باہر اُٹھ آئیں۔ سکھوں کے اکسانے پر وہ جگہ جگہ حضرت رسول اکرم و پیغمبر اعظم ﷺ کی شانِ اقدس میں دریدہ دہنی اور یادہ گوئی

کرنے لگا۔ گاؤں کی تقریباً ساری آبادی سکھوں پر مشتمل تھی جو بے حد مالدار ثروت مند خوشحال اور حکومت میں اثر و رسوخ کے مالک تھے۔ ادھر مسلمانوں کے صرف چند گھر آباد تھے وہ بھی ضعیف و نادار اور نہایت کمزوری و غریبی کی حالت میں تھے اور سکھوں کا مقابلہ کرنے کی استطاعت نہیں رکھتے تھے۔

چلچلی سنگھ کے گاؤں سے کوسوں دور رہنے والے صوفی عبداللہ انصاری نے ایک رات خواب میں دیکھا۔ حضور پر نور حضرت محمد مصطفیٰ ﷺ تشریف لائے اور فرمایا: ”عبداللہ یہ مرتد مجھے دکھ پہنچا رہا ہے اس کی زبان بند کرو۔“ اتنا فرما کر حضور سرور عالم ﷺ تشریف لے گئے۔ صوفی عبداللہ کی آنکھ کھل گئی۔ اس کے کانوں میں ابھی تک حضرت پیغمبر اسلام ﷺ کے الفاظ گونج رہے تھے۔ وہ اپنے اندر ایک عجیب سی قوت ایمانی اور جوش و جذبہ کھولتے محسوس کر رہا تھا۔ وہ اٹھا اور کسی کو بتائے بغیر مرتد و مردود سکھ کے گاؤں کی طرف روانہ ہو گیا۔ ذرا غور کیجئے! ایک تنہا مسلمان نوجوان سکھوں کے گاؤں جا رہا تھا جو اپنی سفاکی، خوریزی اور بھرمناہ سرگرمیوں کی وجہ سے ضلع بھر میں بدنام تھے۔ اور جن کے سامنے مسلمان خود کو اتنا بے بس و بے کس پارہے تھے کہ چلچلی سنگھ کی ہرزہ سرائیاں اور اپنے پیارے نبی علیہ السلام کی شان میں گستاخیاں اور گالیاں سن کر بھی خاموش رہے۔ وہ عبداللہ بادۂ عشق رسول ﷺ سے سرشار حضور علیہ الصلوٰۃ والسلام کے حکم کی تعمیل میں چلا جا رہا تھا۔ اسے نہ سکھوں کی کثرت اور طاقت کی پروا تھی اور نہ اپنی بے چارگی و کم مائیگی کا احساس و خیال۔ بس ایک ہی دھن اس کے سر پر سوار تھی کہ وہ کسی طریقے سے اپنے آقا و مولا ﷺ کا فرمان بجالائے اور آخرت میں سرخرو ہو جائے۔

صوفی عبداللہ اسی دھن میں کھویا ہوا سکھوں کے اس گاؤں میں جا پہنچا۔ صبح کا وقت تھا۔ چلچلی سنگھ کے بارے میں دریافت کیا تو پتہ چلا کہ وہ گاؤں سے باہر کنویں پر ہے۔ غازی اسلام نے کنویں کا رخ کر لیا۔ چلچلی سنگھ کنویں پر بیٹھا تھا۔ بہت سے سکھ قریبی کھیتوں میں مل چلا رہے تھے۔ کچھ اس بد باطن اور بد بخت سے ذرا ہٹ کر اسی کنویں پر بیٹھے باتیں کر رہے تھے۔ غازی عبداللہ نے ان کے بالکل پاس جا کر پوچھا: مجھے چلچلی سنگھ سے ملنا ہے۔ ادھیڑ عمر کے ایک سکھ نے اشارہ سے بتایا: وہ سامنے بیٹھا ہے۔ پس عبداللہ بجلی کی سی تندہی و تیزی سے اس کی طرف بڑھا اور اسے دیوبچ لیا۔ اس سے پوچھ کر کہ چلچلی سنگھ اس ناگہانی افتاد سے سنبھلتا، صوفی عبداللہ نے اسے لٹا کر چھری اس کی گردن پر پھیر دی۔ چلچلی سنگھ خاصا ہٹا کٹا اور موٹا تازہ تھا۔ لیکن ادھر عشق نبی ﷺ کی قوت کا فرما تھی۔ لہذا اس کی مضبوط گردن دیکھتے ہی دیکھتے کٹ گئی۔ خون کا فوارہ بہہ نکلا۔ غازی عبداللہ نے چھری زمین پر رکھ دی اور خود بارگاہ ایزدی میں سجدہ ریز ہو کر خدائے وحدۃ لا شریک کا شکر بجالایا جس نے اسے اپنے حبیب و محبوب ﷺ کا حکم ماننے کی توفیق و طاقت بخشی۔ پھر اٹھ کر بھاگ نہیں نکلا بلکہ بڑے اطمینان و سکون کے ساتھ وہیں بیٹھ گیا۔

ایک عجیب عالم تھا۔ بد باطن چلچل سکھ کی گردن کٹی پڑی تھی اور وہ تڑپ تڑپ کر ٹھنڈا ہو چکا تھا۔ قاتل چند قدم کے فاصلے پر بیٹھا تھا مگر کسی سکھ میں اس کے قریب آنے کی ہمت نہ تھی۔ کچھ سکھوں نے بھاگ بھاگ اس سانحہ کی اطلاع پولیس کو دی۔ پولیس آئی تو اس وقت بھی غازی عبداللہ بے حد اطمینان سے چلچل سکھ کی لاش کے قریب بیٹھا ہوا تھا جیسے پولیس کے انتظار میں ہو۔ پولیس کے سپاہی یہ منظر دیکھ کر دم بخود رہ گئے۔ حیران ہو کر سکھوں سے پوچھا: ”یہ اکیلا آدمی تھا اور تم ڈھیر سارے تعجب ہے کہ چلچل سکھ کو پھر بھی قتل سے نہ بچا سکے۔ بلکہ اس کے قریب آنے کی ہمت بھی نہ کر سکے۔ اس پران کا جواب اور بھی حیران کن تھا: ”یہ اکیلا کہاں تھا اس کے ساتھ تو مسلح جم غفیر تھا، جس کی وجہ سے ہمیں نہ قتل سے پہلے اس کی طرف بڑھنے کی جرأت ہوئی، نہ قتل کے بعد اس کے قریب پھٹکنے کی ہمت پڑی۔“ اور جب غازی عبداللہ سے پولیس افسر نے دریافت کیا: ”کیا واقعی تمہارے ساتھ کوئی مسلح گروہ تھا؟“ تو اس نے نفی میں جواب دیا۔ پھر ایک معنی خیز مسکراہٹ اس کے چہرے پر پھیل گئی۔

نتیجہ ”غازی عبداللہ قتل عہد کے جرم میں گرفتار کر لیا گیا اور عدالتی کارروائی کی گئی۔ غازی و مجاہد کی طرف سے مقدمے کی پیروی شیخوپورہ کے معروف وکیل ملک انور مرحوم نے کی۔ غازی علم الدین اور غازی عبدالقیوم کی طرح غازی عبداللہ سے بھی کہا گیا کہ اقبال جرم سے انکار کرو تو سزا سے بچ سکتے ہو مگر عبداللہ کا جواب بھی وہی تھا جو پہلے دو غازیوں اور شہیدوں کا تھا کہ ”اس طرح تم لوگ مجھے بارگاہ رسالت و نبوت میں حاضری سے محروم کرنا چاہتے ہو جو مجھے ہرگز منظور نہیں اور پھر یہ کہ اس جرم سے کیسے انکار کروں جس پر مجھے فخر و ناز ہے اور جو میری مغفرت و بخشش کے لیے میری زندگی کا سب سے بڑا نیک عمل ہے۔“ چنانچہ غازی عبداللہ کے نصیبوں میں چونکہ شہادت اور دربار رسالت میں فوری حاضری لکھی تھی، اس لیے فیصلہ عبداللہ کے خلاف ہوا اور اسے موت کی سزا سنائی گئی۔ عدالت نے فیصلہ سنایا تو غازی کا چہرہ بشارت سے چمک اٹھا اور جب اسے پھانسی کے تختے کی جانب لے کر گئے تو وہ زبان حال سے کہہ رہا تھا:

جان دی، دی ہوئی اسی کی تھی

حق تو یہ ہے کہ حق ادا نہ ہوا

ہر دو ماخذ سے واقعہ مذکورہ کی جزئیات پیش کرنے کے بعد مضمون نگار عرض کرتا ہے کہ سرزمین پاکستان و ہند میں تفصیل و جستجو اور غور و خوض سے ایسے بے شمار غازیان اسلام کا کھوج لگایا جاسکتا ہے جنہوں نے ناموس و تحفظ رسالت ﷺ اور عشق و محبت مصطفوی ﷺ میں اپنی جانیں اللہ و رسول ﷺ کی راہ حقہ میں غار کیں، مگر ماہرین تاریخ اور بالخصوص غیر مسلم مورخین نے ایسے سرفروشان

نبی و جاں نثارانِ اسلام کے ساتھ زیادتی کی، انہیں پس پردہ رکھا، ان کو منظر عام پر نہ آنے دیا اور ایسے واقعات کی نشر و اشاعت سے حتی الامکان گریز کیا تا کہ اس قسم کی قربانیوں سے مسلمانوں میں نیا ولولہ پیدا نہ ہو، ان کا جذبہ ایمانی جوش میں نہ آئے اور تہذیبِ مغرب کا وہ بیٹھا ہر جو اس قوم کے مزاج میں شامل کیا جا رہا ہے، اس کا عمل رک نہ جائے مگر انہیں کیا معلوم تھا کہ۔

کشتگانِ خنجرِ تسلیم را  
ہر زمان از غیب جانے دیر است



## غازی محمد صدیق شہیدؒ

ایچ ساجد اعوان

”غازی محمد صدیق شہیدؒ کا تعلق شیخ برادری سے تھا۔ شیعہ نبوت کے اس شیدائی کی ولادت باسعادت 1914ء کے درمیانی مہینوں میں ہوئی۔ پانچ سال کا ہو جانے پر انہیں مسجد میں بٹھایا گیا۔ 1925ء تک دینی تعلیم کے علاوہ آپ پانچویں جماعت بھی پاس کر چکے تھے۔ چونکہ آپ کے والد ماجد شیخ کرم الہی فیروز پور چھاؤنی میں جو قصور سے قریباً پندرہ میل کے فاصلے پر ہے، پکے چڑے کا آبائی پیشہ اختیار کیے ہوئے تھے۔ وہ اپنے اہل و عیال کو بھی ساتھ لے گئے۔ غازی صاحب کو چھاؤنی کے قریب ہی ایک تعلیمی ادارے میں داخل کرایا گیا، جہاں آپ تین سال تک زیر تعلیم رہے اور آٹھویں کا امتحان پاس کیا۔ اسی دوران آپ کے والد گرامی چند روز کی ناسازی طبیعت کے بعد جہان فانی سے کوچ فرما گئے۔ غازی محمد صدیق شہیدؒ کی والدہ محترمہ کا نام عائشہ بی بی تھا۔ آپ بڑی نیک سیرت اور حوصلہ مند خاتون تھیں۔ ان کی تربیت کا اثر موصوف کے تاریخی عمل سے 1935ء میں سامنے آیا جب شیخ رسالت کے یہ پروانے تختہ دار کو رونق بخش گئے۔

آقا حضور حبیب کبریا ﷺ کے نام نامی سے ان کی محبت اور واری کی صحیح کیفیت کا بیان تو کسی صورت بھی الفاظ میں ممکن نہیں۔ ذات اقدس سے ان کی محبت والفت والہانہ تھی۔ لباس ہمیشہ سنت کے مطابق رکھتے..... نماز تو کبھی قضا نہ ہونے دی۔ روزے کے بھی سختی سے پابند تھے۔ غازی ممدوح کے برادر اصغر شیخ محمد شفیع طاہر صاحب نے اپنی یادداشتوں میں لکھا ہے: ”چھوٹی عمر ہی میں آپ نے حضرت شیخ محمد صاحب نقشبندی محلہ پیرنوالہ نزد دہلی دروازہ (فیروز پور) کے دست حق پرست پر بیعت کر لی تھی اور حفظ قرآن کے لیے بھی کوشاں رہنے لگے۔“ (ماہنامہ ”نعت“ لاہور، جلد 4، شمارہ 4، ص 62)

ایک طرف رنگ مہر و وفا شوخ ہوتا رہا تو دوسری طرف ”قصور کی فضائیں پالال سنار کے غلیظ وجود سے متعفن ہو رہی تھیں۔

”مسکی پالال سنار ایک صاحب ثروت ہندو سنار تھا۔ اس کی دکان درگاہ حضرت بلھے شاہ سے ذرا دور تھی۔ اس کی پشت پر ہندو ساہوکاروں کا ہاتھ تھا۔ بیویوں کے ٹولے کی حمایت میں ابتداء وہ مسلمانوں کی معاشی سازگار یوں پر بکواس کرتا تھا۔ اس نے کئی بار برملا کہا ”قرضہ تو یہ واپس دیتے نہیں اور بنے پھرتے ہیں مسلمان۔“ ایک مرتبہ اس نے کہا ”مسلمانوں کا خدا اپنے بندوں سے زکوٰۃ کی بھیک مانگتا ہے جبکہ ان بے چاروں کو دو وقت کی روٹی بھی کھانے کو نہیں ملتی۔“ مسلمانوں کو چپ سا دھم دیکھ کر اس کا حوصلہ روز بروز بڑھتا گیا اور اولیائے عظام (رحمہم اللہ) کے متعلق گالیاں بکنا اس کا معمول بن گیا۔ ہندوؤں کو اکٹھا کر کے نماز کی تقلیدیں اتارنا اور اپنی عجیب و غریب حرکات سے انہیں ہنساتے رہنا گویا اس کا ہر روز کا مشغلہ تھا۔ بات فحش کلامی سے بہت آگے جا چکی تھی۔

روزنامہ ”انتخاب“ لاہور کی 7 ستمبر 1934ء کی اشاعت کے مطابق مسکی پالال نے بے ادبیوں کا یہ کھلم کھلا سلسلہ شروع کر رکھا ہے۔ 16 مارچ کو جب لوگ نماز پڑھ رہے تھے تو مردود مذکور نے نہ صرف نماز کا مضحکہ اڑایا بلکہ سرکارِ مدینہ ﷺ کی ذات اقدس کے متعلق نازیبا کلمات کہے۔ شان رسالت مآب ﷺ میں صریحاً گستاخی کی اس قبیح حرکت پر پورے شہر میں غم و غصے کی لہر دوڑ گئی۔ مسلم

معززین کے مشورے پر محمد کلیم پیر صاحب نے عدالت میں استغاثہ دائر کر دیا۔ مسٹر ٹیل مجسٹریٹ درجہ اول لاہور نے بڑی تندی سے اس مقدمے کی موٹا گائیوں کو پیش نظر رکھا۔ بالآخر فریقین کے دلائل سننے کے بعد مجسٹریٹ مذکور نے اپنے فیصلے میں لکھا ”میں اس نتیجے پر پہنچا ہوں کہ ملزم نے واقعی توہین رسالت مآب ﷺ کی ہے جس سے مسلمانوں کے جذبات مشتعل ہوئے اور سخت فساد کا خطرہ پیدا ہو گیا۔ اس لیے پالال کو چھ ماہ قید اور دو سو روپے جرمانہ کی سزا دی جا رہی ہے۔“ (ایضاً ص 64-63)

10 ستمبر 1934ء کے روزنامہ ”سیاست“ لاہور میں اس کی تفصیل یوں درج ہے ”پالال سنار کے خلاف توہین پیغمبر اسلام ﷺ کے الزام میں مقدمہ چلتا رہا۔ ملزم نے مجسٹریٹ کے فیصلے کے خلاف مسٹر جج سیشن جج لاہور کی عدالت میں اپیل دائر کر دی۔ یہاں سے اسے تا فیصلہ ضمانت پر رہا کر دیا گیا۔“

(ایضاً ص 64)

ان دنوں فیروز پور روڈ سے گزرنے والوں نے سنا کہ لاہور چورجی کے نزدیک واقع مشہور گورستان میانی صاحب سے غم ناک چھینیں بلند ہو رہی ہیں۔ درد کی شدت اور آواز کا کرب مسلسل بڑھتا ہی چلا گیا۔ دل ہلا دینے والی یہ آہیں ”غازی علم الدین شہید“ کے مقبرے سے اٹھ رہی تھیں۔ معلوم ہوتا تھا جیسے آپ کہہ رہے ہوں کہ میں قبر میں تڑپ رہا ہوں۔ کون ہے جو میرے لیے سامان تسکین ڈھونڈ لائے۔ راجپال کا ہم ذوق قصور کی شاہراہوں پر دندناتا پھر رہا ہے۔ کیا میرے چاہنے والے مر گئے ہیں؟ اگر میرا کوئی جوان سال وارث زندہ ہے تو وہ خدا کے لیے تختہ دار پر بزم رقص سجا کر مجھ سے ہم آغوش ہو جائے۔ وہ دیکھو سامنے آقا دمولی ﷺ کوہِ رضم کی چوٹیوں پر استقبال کے لیے تشریف فرما ہیں۔ ہے کوئی شہید رسالت جو آپ ﷺ کے بازوؤں میں سمٹ جائے۔“

(ایضاً ص 64)

”انہی دنوں کا ذکر ہے ایک رات حافظ غازی محمد صدیق صاحب نیند میں تھے کہ مقدر جاگ اٹھا۔ نصف شب بیت چلی تھی جب آپ کو سرور بنی آدم روح رواں عالم دلیل کعبہ مقصود کاشف سرکنون خازن علم مخزون جناب احمد مجتبیٰ



حضرت محمد مصطفیٰ ﷺ کی زیارت نصیب ہوئی۔ سرکار ﷺ نے فرمایا ”قصور میں ایک بد نصیب ہندو پے در پے ہماری شان میں گستاخیاں کرتا چلا جا رہا ہے۔ جاؤ اور اس ناپاک زبان کو لگام دو۔“ قبلہ صدق و وفا کعبہ ارباب حلم و حیاء وارث علوم اولین، مؤثر کلمات آخرین، شہنشاہ فضائل و کمالات، رحمۃ للعالمین خاتم النبیین ﷺ کی حرمت و عزت کا یہ جاننا زحمانہ کئی روز تک شدت غم و غصہ سے بچ و تاب کھاتا رہا۔ ان کے سینے میں جوش غضب کی چنگاریاں جھج رہی تھیں۔ ان کے دل میں ایک ہی جذبہ موجزن تھا کہ وہ جلد از جلد قصور پہنچ کر اپنے آقا و مولا ﷺ کے دشمن کو جہنم رسید کریں۔“ (ایضاً ص 64-65)

10 ستمبر 1934ء کی بات ہے انہوں نے اپنی والدہ ماجدہ سے عرض کی کہ ”مجھے خواب میں ایک دریدہ دہن کا فرد کھلا کر بتایا گیا ہے کہ یہ نانا ہزار توہین نبوی ﷺ کا مرتکب ہو رہا ہے۔ اسے گستاخی کا مزہ چکھاؤ تا کہ آئندہ کوئی شاتم اس امر کی جرأت نہ کر سکے۔ میں قصور اپنے ماموں کے پاس جا رہا ہوں۔ گستاخ موذی وہیں کارہنہ والا ہے۔ مجھے بتایا گیا ہے کہ اس ذلیل کتے کی ذلت ناک موت میرے ہی ہاتھوں واقع ہوگی۔ نیز مجھے تختہ دار پر جام شہادت پلایا جائے گا۔ آپ دعا فرمائیں بارگاہ سرکار ﷺ میں میری قربانی منظور ہو اور میں اپنے اس عظیم فرض کو بطریق احسن نبھاسکوں۔“ ماں نے بخوشی اجازت دے دی۔ ایک مومنہ کے لیے اس سے بڑھ کر کیا مسرت ہو سکتی ہے کہ اس کا بیٹا دین اسلام کے کام آئے۔“ (ایضاً ص 65)

”17 ستمبر 1934ء کی شام کا واقعہ ہے حضرت قبلہ غازی صاحب دربار بابا بلیس شاہ کے نزدیک نیم کے درخت سے ٹپک لگائے کھڑے تھے۔ عقابی لگا ہیں آنے جانے والوں کا بغور جائزہ لے رہی تھیں۔ اتنے میں ایک ایسا شخص دکھائی دیا جس نے چہرے پر کسی حد تک نقاب اوڑھ رکھا تھا۔ آپ نے جھٹ اس کی راہ روکی اور پوچھا ”تو کون ہے اور کہاں سے آیا ہے؟ یہاں کیا کرتا ہے۔“ اسے اپنا نام بتانے میں تامل تھا۔ نوبت ہاتھ پائی تک پہنچی۔ آپ کو تنہا دیکھ کر اسے بھی حوصلہ ہوا۔ وہ کہنے لگا ”مسلمانوں نے پہلے میرا کیا بگاڑ لیا ہے اور اب کون سی قیامت آجائے گی۔“ الغرض غازی موصوف نے اسے پہچان لیا کہ

یہی وہ گستاخ رسول ﷺ ہے جسے ٹھکانے لگانے پر اسے مامور کیا گیا ہے۔ غازی نے فرمایا کہ ”میں تاجدار مدینہ ﷺ کا غلام ہوں۔ کئی دنوں سے تیری تلاش میں تھا۔ اے وہن دریدہ لیچہ! آج تو کسی طرح بھی ذلت ناک موت سے نہیں بچ سکتا۔“ یہ کہہ کر آپ نے تہہ بند سے دمہسی (چڑا کاٹنے کا اوزار) نکالی اور لکارتے ہوئے اس پر حملہ آور ہو گئے۔ حافظ محمد صدیق متواتر وار کیے جا رہے تھے اور زور زور سے نعرہ بکیر لگا کر بے غیرت پر برس پڑے۔ واقعات کے مطابق پورے ساڑھے سات بجے بارگاہ رسالت ﷺ میں گستاخی کرنے والا یہ خناس شخص جسے لوگ لالہ پالال شاہ کے نام سے جانتے تھے اپنے منطقی انجام کو پہنچ گیا۔“ (ایضاً ص 65-66)

”مقتول مردود کے واویلا اور آپؐ کے نعرہ ہائے بکیر سے کثیر تعداد میں لوگ اس جانب متوجہ ہو چکے تھے۔ یعنی شاہدوں کا کہنا ہے کہ ”غازی اس وقت تک ملعون سا ہو کار کی چھاتی سے نہیں اترے جب تک موت کا پختہ یقین نہیں ہو گیا۔ غازی کا لباس ناپاک خون کے چھینٹوں سے آلودہ ہو چکا تھا۔ ارد گرد بھی گندے لہو کے داغ ہی داغ تھے۔ مقتول کا چہرہ نہ صرف بری طرف مسخ ہوا بلکہ ہیبت ناک شکل اختیار کر گیا تھا۔ یہاں تک کہ ڈر کے مارے کوئی قریب نہ پھٹکتا تھا۔“ میڈیکل رپورٹ کے مطابق اس کے جسم پر چالیس زخموں کے واضح نشان تھے۔ موقع پر موجود افراد کا بیان ہے کہ اگر غازی صاحب فرار ہونا چاہتے تو باآسانی ایسا کر سکتے تھے مگر انہوں نے اپنے فرض سے فارغ ہو چکنے کے بعد دو گانہ نماز شکرانہ ادا کی اور قرمبی مسجد کی سیڑھیوں پر اطمینان کے ساتھ بیٹھ گئے اور وقفے وقفے سے زیر لب مسکراتے اور گنگناتے رہے۔ اس وقت تمام ہندوؤں کے چہرے اترے اترے تھے مگر غازی صاحب نہایت مطمئن اور سرشار نظر آتے۔ دیکھنے والوں نے دیکھا کہ آپؐ کی یہ ادا مسلمانوں کی سر بلندی اور غیرت مند فطرت کا منہ بولتا ثبوت تھی۔“ (ایضاً ص 66)

20 ستمبر 1943ء کو روزنامہ ”سیاست“ کے پرچہ میں یہ خبر ان الفاظ میں شائع ہوئی:

”قصور ضلع لاہور 17 ستمبر گزشتہ شب گیارہ بجے کے قریب قصور سے یہ اطلاع موصول ہوئی ہے کہ لالہ پالال شاہ ساہوکار کو شام ساڑھے سات بجے قتل کر دیا

گیا ہے۔ اس قتل کے سلسلے میں ایک مسلمان محمد صدیق کو گرفتار کیا گیا ہے۔ پالا شاہ کے خلاف توہین اسلام کے الزام میں مقدمہ چلتا رہا۔ مسٹر ٹیل مجسٹریٹ لاہور نے پالال کو چھ ماہ قید اور 200 روپے جرمانے کی سزا دی۔ اس فیصلے کے خلاف اس نے مسٹر بھنڈاری سیشن جج لاہور میں اپیل دائر کی تھی۔ اس کو ضمانت پر رہا کر دیا گیا تھا۔ معلوم ہوا کہ قتل پلے شاہ کی خانقاہ میں ہوا اور قتل کے الزام میں محمد صدیق کو گرفتار کیا گیا ہے۔ پولیس بڑی تندی سے تفتیش کر رہی ہے۔“

”جب حضرت قبلہ غازی صاحب سے پوچھا گیا کہ آپ کچھ کہنا چاہتے ہیں تو انہوں نے فرمایا ”بلاشبہ پالال کو میں نے قتل کیا ہے کیونکہ اس ملعون نے رسول کریم ﷺ کی توہین کی تھی۔ وہ دیدہ دانستہ اس جرم کا مرتکب ہوا۔ اسے راجپال اور غازی علم الدین شہید کے واقعہ کا بھی بخوبی علم تھا۔ اس نے سب کو جانتے بوجھتے ہوئے خود کو سزا کے لیے پیش کیا۔ اگر اس واقعہ (شان رسالت میں گستاخی) پر بیس سال بھی گزر جاتے تب بھی میں اسے ضرور بالضرور واصل جہنم کرتا۔ ہمارے مذہب کے مطابق وہ ہرگز مسلمان نہیں بلکہ کوئی منافق ہے جو نبی پاک ﷺ کی توہین سن کر خاموش رہے اور عصمت رسول ﷺ پر جان قربان نہ کرے۔ کسی اور شخص کی ذات کا مسئلہ ہو تو برداشت ہو سکتا ہے دنیوی امور میں کسی بھی فرد کی شان میں بکواس پر چپ رہا جاسکتا ہے لیکن سرکارِ مدینہ ﷺ کے مقام و مرتبہ پر ہرزہ سرائی کرنے والوں کے خلاف غیظ و غضب جوش و ولولہ اور غصہ کسی حالت میں بھی کم نہیں ہو سکتا۔ میں نے جو کچھ کیا، خوب غور و فکر کے بعد غیرتِ دینی کے سبب اپنے رسول ﷺ کی شان کو برقرار رکھنے کے لیے کیا ہے۔ اس پر مجھے قطعاً تاسف یا ندامت نہیں بلکہ میں اپنے اس اقدام پر بہت خوش اور نازاں ہوں۔ عدالت زیادہ سے زیادہ جو سزا دے سکتی ہے، جب چاہے دے دے۔ مجھے قطعاً حزن و ملال نہ ہوگا۔ مگر جب تک ہمیں شہنشاہِ مدینہ ﷺ کی حرمت اور تقدس کے تحفظ کی ضمانت فراہم نہیں کی جاتی، کوئی نہ کوئی سرفروش نوجوان بزم دار و رسن میں چراغِ محبت جلاتا رہے گا۔ یہ تو ایک جان ہے اس کی بات ہی کیا ہے؟ میں تو آپ ﷺ کی خاک قدم پر پوری کائنات بھی نچھاور کر ڈالوں تو میرا عقیدہ ایمان اور عشق و وجدان یہی کہتا ہے کہ

گو یا ابھی حق غلامی ادا نہیں ہو سکا۔“

”سیشن کورٹ میں حافظ غازی محمد صدیق کے مقدمہ کی سماعت چھ دسمبر 1934ء کو سنٹرل جیل لاہور میں مسٹر ٹیل کے روبرو شروع ہوئی۔ استغاثہ کی طرف سے خان قلندر علی خان پبلک پراسیکیوٹر اور صفائی کے لیے میاں عبدالعزیز صاحب ہیرسٹر اور شیخ خالد لطیف گابا ایڈووکیٹ ہیر وکارتے۔“

(ایضاً ص 60-59)

وکیل صفائی میاں عبدالعزیز صاحب ہیرسٹر نے اپنی طرف سے بڑے مدلل اور جامع قانونی نکات فاضل جج کے سامنے بیان کیے۔ انہوں نے اپنی طویل بحث کے دوران کہا:

”میرا مسئلہ یہ ہے کہ طرم کو مقتول سے کوئی ذاتی عداوت نہ تھی۔ اگر اس نے یہ فعل کیا ہے تو نہ ہی عقیدہ کے تحت کیا۔ لیکن ہم دیکھتے ہیں کہ نوجوان طرم کا بیان کہ میں بیس سال بعد بھی توہین رسالت کا انتقام لینے سے نہ ملتا۔ یہ کس جذبے کا ترجمان ہے؟ اس لیے کسی طور پر بھی انکار نہیں ہو سکتا کہ اسلامی روایات کے مطابق رسول کریم ﷺ کی تعظیم و تکریم خدا کے بعد دوسرے درجے پر ہے۔ بچے اور سچے مسلمان وہ ہیں جو اپنے آقا و مولیٰ ﷺ کی شان میں کسی طرح کی ادنیٰ گستاخی کو بھی برداشت نہیں کر سکتے اور وہ آپ ﷺ کی شان برقرار رکھنے کے لیے اپنی جانیں دیوانہ وار فدا کرتے ہیں۔ محمد صدیق کے دل میں بھی اٹھارہ ماہ سے بھی جذبہ موجزن تھا اور اس نے جذبہ ایمان سے سرشار شہنشاہ مدینہ کی تعظیم و تکریم پر اپنا سب کچھ قربان کر دیا..... لہذا بہت سے گزشتہ ایسے مقدمات کی مثالیں موجود ہیں جن کے حوالے سے میں یہ کہنا چاہتا ہوں کہ طرم کو زیادہ سے زیادہ جیس دوام کی سزا دی جائے۔“ (ایضاً ص 65)

”سیشن کورٹ میں فیصلے کے دن حضرت قبلہ حافظہ صاحبہ کی والدہ نے اپنے جواں سال بیٹے کی پیشانی چومتے ہوئے نہایت حوصلے کے ساتھ فرمایا ”میں خوش ہوں۔ جس رسول ﷺ کی شان کے تحفظ کے لیے تم قربان گاہ پر جا رہے ہو اس محبوب کردگار ﷺ کی شان قائم رکھنے کے لیے مجھے تم جیسے بیس بیٹوں کی قربانی دینا پڑے تو رب کعبہ کی قسم! کبھی دریغ نہ کروں۔“ روزنامہ ”انقلاب“ لاہور اور دیگر معاصر مسلم اخبارات میں غازی صاحب کی والدہ کے

اس جرأت مندانہ بیان کے علاوہ غازی موصوف کے بارے میں یہ بھی درج ہے کہ آپ نے ان ایمان پرور الفاظ کو سنتے ہی زور سے نعرہ تکبیر بلند کیا اور والدہ موصوفہ سے اپنے گناہوں اور غلطیوں کی معافی مانگتے ہوئے کہا کہ میں نے بالال کو قتل کر کے اپنے نبی ﷺ کی شان قائم رکھنے کے لیے جو قربانی پیش کی ہے اس کی خاطر اگر مجھے ہزار مرتبہ بھی جینا یا مرنا پڑے تو تب بھی ہر دفعہ ناموس رسالت پر پروانہ وار فدا ہوتا رہوں گا اور اسے صدق دل سے اپنا فرض عین سمجھتا ہوں۔“

(ماہنامہ ”نعت“ لاہور، جلد 4، شماره 4، ص 68)

”سیشن کورٹ میں غازی محمد صدیق کے لیے سزائے موت کا حکم سنایا گیا۔ زندہ دلائی قصور نے اس فیصلہ کے خلاف ہائی کورٹ لاہور میں اپیل گزار دی۔ عدالت عالیہ میں 31 جنوری 1935ء کو سماعت ہوئی۔ فیصلہ صادر کرنے کے لیے ایک ڈویژنل بیج تشکیل دیا گیا۔ اس میں چیف جسٹس اور جسٹس عبدالرشید شامل تھے۔ فیصلہ کے طور پر سیشن کورٹ کا حکم بحال ہوا۔“ (ایضاً ص 69)

غازی محمد صدیق نے اپنی آخری وصیت میں فرمایا:

”مجھے صرف قرآن اور صاحب قرآن (ﷺ) سے انس ہے۔ آپ بھی ہمیشہ انہی سے لو لگائے رکھیں۔ میری قبر پر کبھی کوئی خلاف شرع عمل نہ کیا جائے اور نہ اس کی اجازت دینا۔ نیز قوالی بھی نہ ہو کہ سلسلہ نقشبندیہ میں اس کی ممانعت ہے۔ میری خوشی اسی میں ہے کہ خدا نخواستہ اگر پھر بھی کہیں کوئی گستاخ رسول جنم لے تو میرے متعلقین میں سے ایک نہ ایک فرد باطل علامت کو ٹھکانے لگا دے۔“

”جیل حکام سے روایت ہے کہ تختہ دار پر آپ کی زبان پر آخری الفاظ یہ جاری تھے ”میرے اللہ تیرا ہزار شکر کہ تو نے اپنے حبیب پاک ﷺ کی عظمت کے تحفظ کے لیے مجھ ناجیز کو کروڑوں مسلمانوں میں سے منتخب فرمایا۔“

”قربان گاہ میں خون دل کی حدت سے مشعل وفا کو فروزاں رکھنے والے اس خوبرو مجاہد کی عمر اس وقت اکیس سال تھی۔“

”شہید رسالت کا عظیم منصب عطا ہونے پر غازی محمد صدیق کی والدہ صاحبہ نے

دیگر خواتین کو بھی اس موقع پر چیخ و پکار سے سختی کے ساتھ منع کر رکھا تھا۔ جب کوئی عورت تعزیت کی غرض سے ان کے پاس آتی تو آپ فرماتیں ”اس واقعہ پر غم و اندوہ کا کیا جواز ہے؟ حضور ﷺ پر قربان ہونا تو خوشی کا مقام ہے۔“

”جنازہ عید گاہ کے قریب اسلامیہ ہائی سکول قصور (موجودہ بوائز ڈگری کالج) کے ہال میں رکھا گیا، جہاں ان گنت مسلمان پُر غم آنکھوں سے شہید کی زیارت سے فیض یاب ہو رہے تھے۔ لوگ ایک دروازے سے داخل ہوتے اور دوسرے دروازے سے نکل جاتے تھے۔ کافی دیر تک پردہ نشین مستورات شہید کا چہرہ مبارک دیکھنے کو آتی رہیں۔“

”ٹھیک ایک بجے جنازہ اٹھایا گیا اور جلوس کی صورت میں نصف میل کا فاصلہ پورے تین گھنٹے میں طے ہوا۔ نماز جنازہ پریذ گراؤنڈ میں ادا کی گئی، جس میں محاط اندازے کے مطابق ایک لاکھ سے زائد افراد نے شرکت کی۔ جنازے کو کندھے دینے کے لیے چار پائی کے ساتھ لے لے بانس باندھ دیئے گئے تھے۔ آپ کے جسد مبارک کو قبرستان میں پہنچایا گیا اور فدائی حبیب کبریاء ﷺ غازی محمد صدیق شہید کو پورے چھ بجے سپرد خداداد رسول جل شانہ ﷺ کر دیا گیا۔“ (ایضاً ص 71)

موت کو غافل سمجھتے ہیں اختتام زندگی  
ہے یہ شام زندگی صبح دوام زندگی

(اقبال)

خطہ پاک و ہند پر آزادی سے پہلے کچھ آزاد خیل زمانے کی تلخیوں سے بے نیاز، جانباز مجاہد، قبیلہ عشاق کے مقتداء اپنی جانیں ہتھیلی پر رکھ کر عشق کے میدان میں ایسے معرکے سر کر گئے کہ تاریخ کی پیشانی ان کے اسمائے گرامی کے جھومر سے چمک رہی ہے، جن کا ذوق نظریہ تھا۔

اس شرط پہ کھیلوں کا صنم پیار کی بازی  
جیتوں تو تجھے پاؤں ہاروں تو صنم تیرا

تاریخ نے جنہیں غازی اور شہید کے نام سے خراج تحسین پیش کیا، جن کی جرأت اور مردانگی نے قحط الرجال کے تصور ماتم کو مٹا دیا، ہاں! یہ انہی پاک باز مجاہدوں کی کہانی ہے کہ جن کے تلووں کے دھوون سے انسانیت کو بقاء حاصل ہے۔



## غازی بابو معراج دین شہیدؒ

محمد محسن اقبال

تاریخ ایک آئینہ ہے جس میں سلطنتوں، ملکوں، قوموں کی عظمت، جاہ و جلال، اقتدار، عسکری مہمات، تہذیبی کمالات اور اپنے اسلاف کے کارناموں کے خدوخال واضح طور پر دکھائی دیتے ہیں۔ جو قوم اپنی تاریخ سے واقفیت نہیں رکھتی، اس کا اس دنیا میں ایک باوقار اور توانا قوم کی حیثیت سے زندہ رہنا ممکن نہیں۔ جس قوم کا ماضی ورخشنده اور تابناک ہو، اس کے افراد میں از سر نو فکر و عمل کو بیدار کرنے کے لیے ضروری ہے کہ اس کے اسلاف کے کیے ہوئے عالیشان کارناموں کو اجاگر کیا جائے تاکہ ہماری آنے والی نسلیں اس قوم کے اصل اور حقیقی روپ کو دیکھ سکیں۔ آج ہم اس لازوال اور عظیم شخصیت کے بارے میں بیان کریں گے جس نے اللہ اور اس کے رسول ﷺ کے دربار میں اپنی جان کا نذرانہ عقیدت پیش کیا، اس عظیم ہستی کا نام بابو معراج دین تھا۔ آپ 1921ء میں اندرون لوہاری گیٹ لاہور کے محلہ چڑی ماراں میں پیدا ہوئے۔ آپ کے والد محترم کا نام چوہدری اللہ دتہ تھا اور آپ قوم کبوہ سے تعلق رکھتے تھے۔ آپ ایک معزز گھرانے کے چشم و چراغ تھے اور بہت محنت کش لوگ تھے۔ آپ نے اپنی ابتدائی تعلیم مدرسہ اسلامیہ لوہاری گیٹ سے حاصل کی۔ آپ کو ابتداء ہی سے اسلام سے گہرا لگاؤ تھا اور بہت حساس طبیعت کے مالک تھے۔ مذہبی لگاؤ آپ میں کوٹ کوٹ کر بھرا ہوا تھا۔

اس دور میں ہندوستان انگریزوں کی غلامی کی صعوبتیں برداشت کر رہا تھا اور مسلمان سب سے زیادہ نشانہ بن رہے تھے۔ ان دنوں میں ایک بہت اہم واقعہ پیش آیا جس نے خاص طور پر لاہور



کے مسلمانوں کے دلوں کو ہلا کر رکھ دیا۔ 19 اپریل 1929ء کو لاہور کے ایک باغیرت عاشق رسول ﷺ علم الدین نے کتابوں کے ہندوتا جبراً چال کو قتل کر دیا۔ اس نے اپنی کتاب میں نبی اکرم ﷺ کی شان اقدس میں گستاخی کی تھی۔ یہ واقعہ ہسپتال روڈ انارکلی لاہور میں پیش آیا۔ علم الدین کو اس قتل کے عوض شہادت کا رتبہ ملا۔ اس واقعہ نے لاہور بلکہ پورے ہندوستان میں مذہبی بیداری پیدا کر دی۔ اس واقعہ کے تقریباً چھ سال بعد 1935ء کو لاہور شہر میں ہی ایک اور ہولناک واقعہ ہوا جس نے پورے ہندوستان کے مسلمانوں کے رونگٹے کھڑے کر دیئے۔ سکھوں نے مسجد شہید گنج کو ہمار کرنے کی ناپاک جسارت کی۔ لاہور کے مسلمانوں نے اس پر سخت رد عمل کا اظہار کیا۔ اس وقت لاہور میں بڑا مذہبی جوش و خروش تھا۔ بہت سے مسلمان نوجوانوں نے اپنی جانوں کا نذرانہ پیش کیا۔ چونکہ معراج دین ایک حساس طبیعت کے مالک تھے ان دنوں واقعات نے آپ کے ذہن میں اور زیادہ گرمی پیدا کر دی۔ ان کے مذہبی عقائد پختہ ہوتے چلے گئے۔ اپنی اس پیاس کو بجھانے کے لیے آپ نے مذہبی تحریکوں میں حصہ لینا شروع کر دیا۔

1940ء میں آپ نے فوج میں ملازمت اختیار کر لی۔ آپ کو لکھنؤ چھاؤنی میں تعینات کیا گیا۔ آپ نے فوج میں رہ کر بھی مذہبی سرگرمیوں کو جاری رکھا۔ آپ نے چند مسلمان فوجیوں کو ساتھ ملا کر چھاؤنی میں ایک مسجد قائم کی اور اس مسجد میں نماز پڑھنا نہ ادا ہونے لگی۔ اس کے علاوہ شام کو مسجد میں درس دیا جاتا تھا۔ یہ سارا سلسلہ ایک تنظیم کی شکل اختیار کر گیا۔ آپ تحریک پاکستان کے بھی بڑے حامی تھے۔ آپ نے چھاؤنی میں مسلمان فوجیوں کو پاکستان کی اہمیت کا احساس دلایا۔ اس چھاؤنی کا کمانڈر ایک سکھ میجر ہر دیال سنگھ تھا۔ یہ مسلمانوں کو بڑی نفرت کی نگاہ سے دیکھتا تھا۔ بابو معراج دین اور ان کے ساتھیوں کی مذہبی اور سیاسی سرگرمیاں اسے ایک آنکھ نہ بھاتی تھیں۔ انہی دنوں بابو معراج دین اور ان کے ساتھیوں نے عید الفصحی کے موقع پر قربانی کرنے کا ارادہ کیا۔ یہ لوگ جب قربانی میں مصروف تھے کہ وہاں پر میجر ہر دیال سنگھ آ گیا اور اس نے مسلمانوں کے اس مقدس تہوار کا مذاق اڑایا اور قربانی کے گوشت کی بے حرمتی کی۔ بابو معراج دین کو اس کی یہ بدتمیزی برداشت نہ ہوئی۔ آپ نے اسی چھری کے ساتھ اس گستاخ سکھ کو اس کے کبوتر دار تک پہنچا دیا۔ حکومت برطانیہ نے آپ کے خلاف کورٹ مارشل کیا اور آپ کو موت کی سزا سنائی۔ یہ 1942ء لکھنؤ چھاؤنی کا ایک مشہور واقعہ تھا۔ یہ خبر پورے شہر لکھنؤ اور چھاؤنی میں آگ کی طرح پھیل گئی۔ چونکہ اس واقعہ سے لکھنؤ شہر اور چھاؤنی میں فرقہ وارانہ فساد کا خطرہ پیدا ہو گیا تھا چنانچہ اس صورت حال کو دیکھتے ہوئے انگریز فوجی حکومت نے سزائے موت کو عمر قید میں تبدیل کر دیا۔ چونکہ اس واقعہ سے لکھنؤ میں حالات ٹھیک نہیں تھے اس لیے معراج دین کو ملٹری

(ساہیوال) جیل میں بھیج دیا گیا۔ یہاں پر بھی آپ کی سرگرمیاں جاری رہیں۔ 1943ء میں آپ کو لاہور سنٹرل جیل منتقل کر دیا گیا۔ آپ صوم و صلوة کے بڑے پابند تھے اور دوسروں کو بھی اس پر عمل کرنے کی تلقین کرتے تھے۔ آپ نے جیل ہی میں قرآن، حدیث اور فقہ کی تعلیم حاصل کی اور زیادہ تر مذہبی رہنماؤں کا لٹریچر پڑھا کرتے تھے۔

ان دنوں پاکستان کے حصول کے لیے سرگرمیاں تیز تر ہوتی جا رہی تھیں۔ آپ نے جیل میں مسلمان قیدیوں کو پاکستان کی افادیت سے روشناس کروایا۔ پاکستان کی آزادی کے فوراً بعد آپ کو رہا کر دیا گیا کیونکہ آپ کو جس جرم کی سزا ملی تھی وہ جرم نہیں تھا بلکہ عبادت تھی۔ یہ ان کا مذہبی لگاؤ تھا۔ اس وقت آپ کا خاندان پیر غازی روڈ اجھرہ منتقل ہو چکا تھا۔ آپ رہائی پانے کے بعد ایک مکمل اور صالح مسلمان بن چکے تھے۔ 1949ء میں آپ کی شادی ہو گئی۔ خدا نے آپ کو دو بیٹوں سے نوازا۔

52-1951ء میں ختم نبوت کی تحریک زوروں پر تھی۔ آپ ایک سچے عاشق رسول تھے۔ آپ نے اس تحریک میں بھرپور طریقے سے حصہ لینا شروع کر دیا۔ سید عطا اللہ شاہ بخاری کا شمار اس تحریک کے بانیوں میں سے ہوتا تھا۔ آپ ایک شعلہ بیان مقرر تھے۔ بابو معراج دین کو شروع ہی سے شاہ جی سے بڑی عقیدت تھی اور آپ جیل میں بھی ان کا لٹریچر پڑھا کرتے تھے۔ آپ ان کے جلسے اور جلوسوں میں بڑھ چڑھ کر حصہ لینے لگے۔ سید عطا اللہ شاہ بخاری صاحب بابو معراج دین سے دلی پیار کرتے تھے۔ اس کے علاوہ اجھرہ کے عالم دین حضرت بابا فتح محمد المعروف بابا عطار نے معراج دین کی سرپرستی کی۔ بابا جی ایک ولی اللہ تھے۔ آپ کو اسلام سے بڑا لگاؤ تھا۔ اجھرہ کے رہنے والوں پر آپ کے بڑے احسان ہیں۔ آپ نے یہاں کی تین پشتوں کو قرآن پاک پڑھایا۔ آپ نے اسلام کی بڑی خدمت کی۔ بابو معراج دین کو بابا جی سے خاص عقیدت تھی۔ بابا جی ان سے بڑا پیار کرتے تھے۔ اکثر بابا جی سے ختم نبوت کے سلسلے میں راہنمائی حاصل کرتے تھے۔ معراج دین نے بابا جی کی صدارت میں اجھرہ میں بہت سے جلسے منعقد کروائے اور بابا جی لوگوں کو ختم نبوت کی اہمیت کا احساس دلاتے رہے۔

6 مارچ 1952ء بروز جمعہ المبارک کو معراج دین نے جمعہ کی نماز کے بعد مسجد تکیہ لہری شاہ کے باہر لوگوں کو اکٹھا کیا۔ بابا فتح محمد نے اس اجتماع سے ایک ولولہ انگیز تقریر کی۔ بابا جی کی قیادت میں یہ اجتماع جلوس کی شکل اختیار کرتے ہوئے مسجد وزیر خان کی طرف روانہ ہوا۔ بابا جی نے چند قدم اس جلوس کی قیادت کی چونکہ آپ بہت کمزور تھے آپ نے جلوس کی قیادت معراج دین کے سپرد کر دی۔ آپ برگزیدہ ہستی تھے اور آپ جان چکے تھے کہ معراج دین کو بلند رتبہ ملنے والا ہے۔ آپ نے معراج دین کو دعا دیتے ہوئے الوداع کیا۔ بابا جی مسجد تکیہ لہری شاہ کے کونے میں آرام فرما رہے ہیں۔

جلوس میں اچھرہ مزنگ اور گرد و نواح کے رہنے والوں نے شرکت کی۔ کوئی ایسا گھر نہ تھا جس نے اس جلوس میں حصہ نہ لیا ہو۔ چونکہ موجودہ حکومت اس تحریک ختم نبوت کو سختی سے کچل دینا چاہتی تھی چنانچہ مال روڈ پر جہاز آج سٹیٹ بینک کی نئی عمارت قائم ہے فوج نے اس جلوس کا راستہ روک لیا۔ ان کو منتشر کرنے کے لیے لاشی چارج اور آنسو گیس استعمال کی گئی۔ اسی دوران فوج نے گولی چلا دی۔ بابو معراج دین کو دائیں بازو پر پہلی گولی لگی۔ آپ نے اپنے ساتھیوں کو لیٹ جانے کا حکم دیا۔ اسی دوران دوسری گولی آپ کی چھاتی میں لگی۔ اس وقت آپ کے چھوٹے بھائی چوہدری محمد زکریا بھی آپ کے ساتھ ہی تھے۔ آپ نے چھوٹے بھائی کی گود میں اپنا سر رکھ کر ہام شہادت نوش فرمایا۔ شہادت کے وقت آپ کی زبان پر کلمہ طیبہ کا ورد تھا۔ آپ کے جنازے میں لوگوں نے جوق در جوق شرکت کی اچھرہ کی تاریخ میں یہ سب سے بڑا جنازہ تھا۔ آپ کو فیروز پور روڈ اچھرہ اڈا کے قبرستان میں پٹرول پمپ کے عقب میں سپرد خاک کیا گیا۔



## غازی امیر احمد شہید غازی عبداللہ شہید

ضیاء جالوی

ابھی وہ جوان تھا، اس کی آرزوئیں بھی جوان تھیں، اور اُمّیں بھی جوان تھیں۔ دُنیا کی رنگینوں سے لطف اندوز ہونے کے مواقع بھی اسے میسر تھے اور دُنیا اپنی تمام رعنائیوں کے ساتھ اس کے آگے ہاتھ باندھے کھڑی بھی تھی، لیکن وہ مردِ مومن تھا اور اس کی غیرتِ ایمانی محبتِ رسول کے مقابلے میں دُنیا کی ہر چیز کو بدکاہ سمجھتی تھی۔ وہ اپنے رسول ﷺ کی ایک ایک ادا پر قربان ہونا چاہتا تھا۔ رسول ﷺ کی محبت اس کے دل میں اس طرح رچ بس گئی تھی کہ اب اس سے دست کش ہونا اس کے بس سے بھی باہر تھا۔ وہ اس محبت کو بڑی فراخ دلی کے ساتھ اپنے دل میں بسائے ہوئے تھا۔ اس نے اپنی زندگی کی آخری سانس تک اس محبت کی پرورش کرتے رہنے کا تہیہ کر لیا تھا۔ اس کی خواہش تھی کہ وہ اپنی زندگی کی ساری پونجی اسی محبت کی نذر کر دے۔

اس نے کسی دارالعلوم سے دستارِ فضیلت حاصل نہیں کی تھی۔ کسی شیخ الحدیث کی بارگاہِ علم و فضل میں زانوئے تلمذ تہہ کرنے کا بھی کوئی موقع اسے میسر نہیں آیا تھا۔ کسی بحرِ علوم سے اس کا کوئی رشتہ بھی نہیں تھا۔ کم از کم اسی نسبت پر وہ فخر کر سکتا۔ اس کی پیشانی پر سجدوں کا کوئی ٹریڈ مارک بھی نہیں تھا۔ کم از کم یہی ہوتا کہ اس کے کرتے کا دامن اس کے کُٹنوں کی بلائیں لیتا ہوتا، تو اتفاق سے یہ بات بھی نہیں تھی۔ اس

کا نامہ اعمال بیوہ کی مانگ کی طرح صاف اور سہاٹ تھا، افشاں سے بھی محروم، سیندور سے بھی بے نیاز۔ اس کی عملی زندگی مفلس کی جیب کی طرح خالی تھی، نہ کھکتے ہوئے سکے تھے، نہ بھتی ہوئی ریزگاریاں۔ اس کی علمی وجاہت لاوارث میت کی طرح بے گور و دفن تھی، اور اس کا خاندانی وقار ایک دھوپ تھی جو سورج کے ساتھ رخصت ہو چکی تھی۔ لیکن اس کے پاس ایک ڈگری تھی، وہ یہ کہ وہ مسلمان تھا اور اس کی تحویل میں محبت رسول نام کی ایک دولت تھی، جس کو بڑی احتیاط سے اس نے اپنے نہاں خانہ دل میں چھپا رکھا تھا۔ اس محبت کو وہ ہر قسم کے دنیوی صلاح و فلاح کا ضامن سمجھتا تھا، اور اسی کو خروئی نجات کا ذریعہ۔

امیر احمد کے دل میں ایمان کی جو چنگاری دہی ہوئی تھی، وہ وقت کے ساتھ ساتھ جعلہ جوالہ بنتی گئی۔ امیر احمد اپنے خون جگر سے اس شجر محبت کو سینچتا رہا۔ قلب کے انتہائی خلوص اور دل کی شدید سچائی کے ساتھ اس کی امیدوں کا مرکز تنہا ایک ذات رسالت ﷺ تھی۔ وہ اپنے دل میں اسی ذات شریف کے لیے والہانہ جذبہ رکھتا تھا۔ اس کی جبین نیاز میں ہزاروں سجدے اسی ایک چوکھٹ کے لیے تڑپا کرتے تھے۔ اس کی آنکھیں اسی کے صحیفہ رخ کا نظارہ جمال کرنا چاہتی تھیں۔ اس کی بس ایک ہی خواہش تھی کہ کسی طرح وہ ایک شمع نبوت پر پروانہ وار قربان ہو جائے۔ کسی طرح اس کا نام بھی اس محبوبہ دلنواز کے عاشقوں کی فہرست میں مندرج ہو جائے۔ کسی طرح وہ بھی ان کی ایک نگاہ لطف کا استحقاق حاصل کر سکے.....“

زمانے نے ایک کروٹ اور لی۔ وقت کا قافلہ ایک قدم اور چلا، اور اب امیر احمد زندگی کی اکیسویں منزل میں قدم رکھ رہا تھا۔

یہ عمر مگدوں کی بیداری کی ہوتی ہے۔ اس عمر میں تمنائیں جاگ اٹھتی ہیں اور دلولوں کو شہپر پروا زل جاتا ہے۔ امیر احمد کو بھی امیدوں نے سبز باغ دکھائے، آرزوئیں جھولے جھلانے لگیں۔ دنیا ایک حسین پکیر میں اس کے سامنے بھی آئی۔ اور کچھ دنیا کی دلفریبیوں نے اسے اپنی طرف مائل کرنا چاہا۔ کچھ گھریلو ضرورتوں نے اسے دنیا حاصل کرنے کی ترغیب دی۔

وہ سوچنے لگا، اسے بھی حق پہنچتا ہے کہ اپنی جوان صلاحیتوں کو بروئے کار لا کر دنیا سے بقدر حوصلہ و ظرف فیضیاب ہو۔ داعیات نفس اور تقاضائے شباب کا پورا کرنا بھی لازمہ حیات ہے۔ اس کی بوڑھی ماں جو اس امید پر اس کے جوان ہونے کی راہ دیکھ رہی ہے کہ وہ اس کے بڑھاپے میں عصائے پیری ہوگا۔ اس کی خدمت کا وقت آخر کب آئے گا؟ وہ اپنے چھوٹے چھوٹے یتیم بھائی بہنوں کی تربیت سے کب تک پہلو تہی کرے گا؟ آخر وہ وقت کب آئے گا جب وہ اپنی جوان بہنوں کے ہاتھ پیلے کرے گا؟..... لیکن ابھی وہ کچھ سوچ بھی نہ پایا تھا کہ کس طرح اپنے فرائض سے سبکدوش ہو؟ اپنی

ذمہ داریوں سے عہدہ برآ ہونے کے لیے کون سا قدم اٹھائے؟ اور اپنی زندگی کو خوشحال اور بامراد بنانے کے لیے کون سی صورت اختیار کرے؟ کہ اچانک ایک عجیب تصویر اس کی آنکھوں سے گزری، ایک غیر متوقع منظر اس کی آنکھوں نے دیکھا۔ اس نے دیکھا کہ جس پیکر نور کو وہ مصور فطرت کا سب سے حسین شاہکار سمجھتا تھا، کاغذ کے ایک ٹکڑے پر مرتسم ہے۔ گویا سمندر کوزے میں بند ہو گیا ہے اور بشریت کاغذ پر اتر آئی ہے۔ اس کی سمجھ میں یہ بات نہیں آ رہی تھی کہ جس جسم لطیف کا سایہ تک نہ تھا، اس کی تصویر کاغذ پر کیسے اتر سکتی ہے؟

پھر اس نے وہ سطریں پڑھیں جو بطور تعارف قلمبند ہوئی تھیں۔ وہ الفاظ پڑھے جو بطور القاب استعمال کیے گئے تھے۔ اور وہ دلخراش فقرہ پڑھا جس کو زیب عنوان بنایا گیا تھا، اور جس سے صاحب تصویر کی جلالت اسی کا پتہ چلتا تھا۔ اور اب اس کی سمجھ میں یہ بات آ گئی کہ کسی گستاخ نے اس کے محبوب ﷺ کا کارٹون بنایا ہے۔

وہ محبوب ﷺ جو کائنات کی عظیم و جلیل شخصیت ہے، جو دنیا کا نجات دہندہ بھی ہے اور فرمانروائے کیتی بھی..... جس نے انسانیت کی سب سے زیادہ خدمت کی اور جو دنیا والوں کو جینے کا سب سے اچھا سلیقہ سکھایا، اسی کی شان میں گستاخی کی گئی تھی، اسی کا مذاق اڑایا گیا تھا۔

امیر احمد غم سے نڈھال ہو گیا۔ وہ مرغِ بمل کی طرح تڑپ رہا تھا۔ آج اس کے دل پر ایک چوٹ لگی تھی۔ اس کے قلب کو ایک صدمہ پہنچا تھا۔ اس کے دل کا سکون چھن گیا، اس کے ہونٹوں کی مسکراہٹ سلب ہو گئی۔

کتاب اس کے سامنے ہی تھی۔ اس پر چھپی ہوئی تصویر اسے برابر دیکھے جا رہی تھی۔ وہ شدت و درد سے چیخ اٹھا۔ گھاؤ گہرا تھا اس لیے اس کی تکلیف بھی ناقابلِ برواشت تھی۔ اس کی روح زخم کی اس ناقابلِ برواشت اذیت سے بلبلا اٹھی۔ اس کے ہاتھ سے پیاناہ صبر چھوٹ گیا۔ اس کی ہمت جواب دے گئی۔ غم غلط کرنے کی کوئی صورت اسے نظر نہیں آ رہی تھی۔ سکون کی تلاش میں وہ ادھر ادھر بھٹکتا پھرا لیکن نہ خلوت کدہ اسے سکون بخش سکا، نہ جلوت میں اسے سکون میسر آیا۔ وہ پگڈنڈیوں پر بھی چلا، شاہراہوں پر بھی دوڑا۔ سکون وہاں بھی نہ تھا۔ وہ احباب کی بزمِ طرب میں بھی شامل ہوا اور اپنے شہر کی تفریح گاہوں کی بھی اس نے سیر کی۔ سکون کی تلاش وہاں بھی بے سود تھی۔ اس کی جراحتِ دل کا اندمال وہاں بھی نہ تھا۔ وہاں بھی اس کا غم غلط نہ ہو سکا اور اب اس نے طے کر لیا کہ وہ جلد سے جلد کلکتہ پہنچے گا جہاں سے وہ رسوائے زمانہ کتاب شائع ہوئی تھی۔ جہاں سکون اس کا انتظار کر رہا ہے، جہاں اسے ابدی راحت میسر آئے گی، اور اس کا زخم ہمیشہ ہمیشہ کے لیے مندل ہو جائے گا۔

تا نگہ ہوا سے باتیں کرتا ہوا شیشن کو جا رہا تھا۔ پشاوری گلیاں آج ہمیشہ کے لیے چھوٹ رہی تھیں، لیکن امیر احمد کو اس کا غم نہیں تھا۔ اس کی جبین ہمت پر شکن بھی نہ تھی۔ اس کے پائے استقامت میں تزلزل بھی نہ تھا۔ وہ لڑکھڑایا بھی نہیں، ڈرگایا بھی نہیں۔ وہ آگے ہی بڑھتا گیا جیسے ندی دریا کی سمت دوڑتی ہے، جیسے چکور چاند کی طرف بھاگتا ہے۔

اس کا دوست عبداللہ اس کے ساتھ ہی تانگے پر سوار تھا۔ امیر احمد اس سے کہہ رہا تھا ”میں نے زندگی کی آخری سانس تک تم سے دوستی نبھانے کی قسم کھائی تھی، میں نے تمام عمر رفاقت کا وعدہ کیا تھا“ اور میں نے زندگی کے ہر موڑ پر تمہارا ساتھ دیا بھی۔ میں نے تم سے بے پناہ محبت کی اور میرا سارا پیار تمہارے لیے وقف رہا۔ لیکن آج میں پہلی بار تمہارا ساتھ چھوڑ رہا ہوں۔ میں نے طے کر لیا ہے کہ اپنے آقا ﷺ پر صدقے ہو جاؤں، ان کی عزت و حرمت پر کٹ مروں اور ان کی بارگاہِ ناز میں نقد جان بھی نذر کر دوں۔ کلکتہ میں اسی مقصد سے جا رہا ہوں۔ شوقِ شہادت ہی مجھے وہاں لے جا رہا ہے۔ میرے بعد تم میری بوڑھی ماں کا خیال رکھنا۔ اور اگر تم سے ہو سکے تو میرے یتیم بھائیوں اور بے سہارا بہنوں کی خبر گیری کرنا۔ یہ میری آخری گزارش ہے۔“

سلسلہ کلام جاری تھا اور عبداللہ کے لبوں پر مسکراہٹ کھیل رہی تھی۔ جب امیر احمد اپنی گفتگو تمام کر چکا تو عبداللہ نے کہا:

”اگر تم یہ سمجھتے ہو کہ میں تمہیں شیشن تک چھوڑنے جا رہا ہوں تو یہ تمہاری بھول ہے۔ میں زندگی کی آخری منزل تک تمہارے ساتھ ہوں۔ کلکتہ تم تنہا ہی نہیں جا رہے ہو، تمہارا عبداللہ بھی تمہارا رفیق سفر ہے۔ اپنے آقا ﷺ پر قربان ہو جانے کی تمنا کیلئے تمہارے ہی دل میں نہیں مچل رہی، اس میں میں بھی تمہارا شریک کار ہوں۔ شہادت کی تڑپ میرے دل میں بھی ہے۔ میں بھی اپنے آقا پر قربان ہونے کی سعادت حاصل کرنا چاہتا ہوں۔ شمع پر کچھ تمہارا اجارہ نہیں ہے کہ اکیلے تم ہی اس پر فدا ہو جاؤ۔ یہ سعادت تو کوئی بھی حاصل کر سکتا ہے۔ شمع پر جان دینا پروانوں کا پیدا نشی حق ہے اور اس حق سے کوئی بھی اسے محروم نہیں کر سکتا۔ تمہارے آقا صرف تمہارے آقا نہیں ہیں وہ ہم سب کے آقا ہیں۔ ان کے بارِ احسانات سے تنہا تمہاری ہی گردن خم نہیں ہے، ہم سب ان کے منت کش کرم ہیں۔ ان کا جمال و لفر دوز ہماری آنکھوں کو بھی فروغ بخش رہا ہے اور ان کی تجلیوں سے ہمارا خانہ دل بھی معمور ہے۔ میدانِ حشر کی تیز دھوپ میں ان کے سایہ رحمت کی تلاش تنہا تمہی کو نہیں کرنی ہے۔ قبر کی منزل اور پل صراط کے سفر میں ان کے سہارے کی ہمیں بھی ضرورت ہے۔ ان کے دامنِ رحمت میں ہمیں بھی پناہ لینی ہے اور انہی کی کرم فرمایوں پر ہماری نجات بھی منحصر ہے۔ پھر یہ کیسے ممکن ہے کہ جو سعادت تم تنہا حاصل کرنا چاہ رہے



ہو میں اس سے محروم ہو جاؤں؟ میں تمہارے ساتھ ہی کلکتہ چل رہا ہوں۔ ہم دونوں ایک ساتھ جام شہادت نوش کریں گے۔ زندگی میں بھی ہمارا تمہارا ساتھ رہا ہے، مرنے کے بعد بھی ہم تمہارے ساتھ رہنا چاہتے ہیں۔ ہم یہ چاہتے ہیں کہ ہمارا تمہارا انجام بھی ایک ہو۔ قبر سے ہم دونوں ایک ساتھ ہی اٹھیں۔ ساتھ ہی جنت کو چلیں اور ہم دونوں کے آقا ہم دونوں کی قربانیاں قبول فرمائیں اور ایک ہی ساتھ ہم دونوں کو اپنے دامن رحمت میں پناہ دے دیں۔“

ابھی عبداللہ کی بات پوری نہیں ہو پائی تھی کہ امیر احمد نے اسے ٹوک دیا۔ ”تم بھی چلے جاؤ گے تو ہم دونوں کی بوڑھی ماؤں کا کیا ہوگا؟ کس کو ہماری بہنوں کے ہاتھ پیلے کرنے کی فکر ہوگی؟ کون ہمارے بھائیوں کی دھگیری کرے گا؟“

عبداللہ ایک مرتبہ پھر گرجا۔ ”تمہاری عقل ماری گئی ہے۔ تم اتنا بھی نہیں سمجھتے کہ کارساز مطلق کوئی اور ہے۔ بھلا سوچو تو جو خدا رحم مادر میں جنین کی پرورش کرتا ہے، وہ جوانوں کی تربیت سے کیسے غافل ہو جائے گا! پھر جان دینے والوں کو یہ سوچنے کی کیا ضرورت ہے کہ ان کے بعد دنیا کا کیا حال ہوگا؟ حضرت امام حسینؑ جس وقت میدان کرب و بلا میں جان دے رہے تھے، انہوں نے کہاں سوچا تھا کہ ان کے بعد ان کی سکنہ کس طرح رہے گی۔ بیمار زین العابدینؑ کیسے اپنی زندگی کے ایام بسر کریں گے! شہر بانو پر کیا گزرے گی! گلشن بتول کے نو نہالوں اور بارخ زہرا کی کلیوں کا کیا بنے گا! جان دینے والے تو بس جان دینا جانتے ہیں۔ ان کو اس سے کیا غرض کہ وہ اپنے پیچھے کتنے متعلقین چھوڑ رہے ہیں؟“

پشاور کا سٹیشن آ گیا تھا، اس لیے گفتگو کا سلسلہ منقطع ہو گیا اور دونوں دوست پلٹ فارم پر کھڑی ہوئی گاڑی کی طرف چل پڑے۔

کلکتہ ایک عظیم شہر ہے، جہاں دن رات منبرستا ہے، جہاں روزانہ لڈو پھونٹتے ہیں۔ جہاں ہر وقت چاندی لٹتی ہے۔ کلکتہ دیکھنے کی آرزو ایک مدت سے ان دونوں کو تھی لیکن اب تک اس کا موقع انہیں نہیں ملا تھا۔ آج ان کی ٹیکسی کلکتہ کی سڑکوں پر دوڑ رہی تھی۔ کلکتہ میں ان کے لیے کوئی دلچسپی نہیں تھی۔ ان کے دل میں تو کچھ اور ہی لگن تھی۔ یہ سٹیشن سے سیدھے لورچیت پور روڈ آئے اور موسیٰ سینٹھ کے مسافر خانہ میں قیام پذیر ہوئے۔ انہوں نے یہاں اپنا سامان اتارا اور ایک لمحہ ضائع کیے بغیر اس محلہ کی طرف چلے، جہاں سکون ان کا انتظار کر رہا تھا، اور طمانیت قلب ان کے لیے چشم براہ تھی۔ یہاں انہوں نے اس کتاب کے ناشر سے ملاقات کی جس نے ان کا سکون غارت کیا تھا اور وفا کیشوں کے جذبہ محبت کو ٹھیس پہنچائی تھی۔ اس کتاب کا ناشر ہی اس کا مصنف بھی تھا اور اسی کے زیر اہتمام اس کی طباعت بھی عمل میں آئی تھی۔

انہوں نے کہا: ”اپنی کتاب سے فلاں حصہ نکال دو! اس سے ہم مسلمانوں کو تکلیف پہنچتی ہے اور ایک معذرت نامہ بھی شائع کرو تا کہ جن لوگوں کی تم نے دل آزاری کی ہے ان کی کچھ تسکین ہو جائے۔“

کتاب کے ناشر نے کہا: ”کتاب میں ایک تصویر شائع ہوگئی تو کون سی قیامت آگئی۔ تمہارے رسول کے خلاف ایک آدھ جملہ لکھ دیا تو کیا ہو گیا۔ تم کہتے ہو کہ میں نے غلطی کی ہے، لیکن میں غلطی ماننے کے لیے تیار ہی نہیں۔ میں نے جو کچھ لکھا ہے، ٹھیک ہی لکھا ہے۔ اگر میری تحریر سے کسی کی دل آزاری ہوتی ہے تو ہوا کرے۔ میں ایسا کبھی نہیں کر سکتا کہ معافی نامہ شائع کروں۔ اگر میری غلطی تسلیم بھی کی گئی تو اس کی سزا اتنی سنگین نہیں۔ میں اپنی غلطی کا ڈھندورہ نہیں پیٹ سکتا۔ تم جاسکتے ہو۔ تم میری دکان سے نکل جاؤ، میرا دماغ مت چاٹو۔“

امیر احمد کی آنکھیں شعلے اگلنے لگیں، اس کا چہرہ گلنا ہو گیا۔ اس کی رگیں تن گئیں اور وہ بے قابو ہو گیا۔ غلطی اور اس پر اصرار؟ گستاخی اور وہ بھی آقا ﷺ کی شان میں۔ اس نے ایک جست کی۔ عبداللہ بھی اپنی جگہ سے اچھلا۔ دونوں اس نامراد پر ٹوٹ پڑے۔ پھر ایک بجلی تھی جو چمک گئی، ایک خنجر تھا جو کلیجہ میں اتر گیا اور اب یہ دونوں سڑک پر کھڑی ہوئی ٹریفک پولیس سے کہہ رہے تھے ”میں نے خون کیا ہے۔ میں قاتل ہوں مجھے گرفتار کرلو“ پولیس مارے خوف و دہشت کے بھاگ کھڑی ہوئی۔ اب انہوں نے قریب کے تھانے کو فون سے اطلاع دی۔ ”میں فلاں مقام پر پھنسا ہوا ہوں میں نے خون کیا ہے۔ تم یہاں آ جاؤ تا کہ میں خود کو قانون کے حوالے کر سکوں۔“ پھر دونوں گرفتار ہو گئے۔

عدالت میں آج ان دونوں کی پہلی پیشی تھی۔ آج ان کا مقدمہ کھلا تھا۔ ماہر قانون وکیلوں نے انہیں قانون کی زد سے بچا لینے کے لیے اپنی خدمات مفت پیش کیں۔ رؤسائے شہر نے ان کے مقدمہ کی پیروی کرنے کا بیڑا اٹھالیا۔ بچوں نے کئی دنوں سے مٹھائی اور چاکلیٹ کے سارے پیسے بچا بچا کر آج ہی کے لیے رکھ چھوڑے تھے۔ خواتین نے اپنے اپنے کانوں کی بالیاں آج ہی کے لیے اتار رکھی تھیں۔ سارا مگر یہ چاہتا تھا کہ یہ دونوں عدالت کی نگاہ میں مجرم نہ ثابت ہوں۔ کسی طرح یہ قانون کی زد سے بچ جائیں۔ خود حاکم کو بھی ان دونوں کی معصومیت پر ترس آ رہا تھا۔ وہ بھی یہی چاہتا تھا کہ یہ خلاصی پا جائیں۔ لیکن دشواری یہ تھی کہ خود یہ دونوں ایسا نہیں چاہتے تھے۔ شہادت کا شوق ان کے سروں میں سما ہوا تھا اور یہ جلد از جلد پھانسی کے تختے کی طرف بڑھنا چاہتے تھے۔ آقا پر قربان ہو جانے کی تڑپ انہیں بے چین کیے دے رہی تھی۔ ان سے کہا گیا کہ کم از کم اپنی زبان سے اقبال جرم نہ کریں۔ صرف ایک بار کہہ دیں کہ انہوں نے خون نہیں کیا۔ لیکن دونوں یہی کہتے رہے۔ ”میں نے خون کیا ہے“

میں ہی قاتل ہوں' میں نے ہی اس گستاخ کو اس کی گستاخی کی سزا دی ہے۔

آخر فیصلہ کا دن آ ہی گیا۔ قانون کی نگاہ میں دونوں مجرم ثابت ہوئے اور دونوں ہی کے لیے پھانسی کی سزا تجویز کی گئی۔

آج شہر کی ساری آبادی علی پور جیل کے گرد سمٹ آئی تھی۔ ہر کوئی اٹکبار آنکھوں سے ان دونوں کے چہروں کا جائزہ لے رہا تھا۔ وہ چہرے جن پر تقدس برس رہا تھا، معصومیت قربان ہو رہی تھی۔ تقدس برستار رہا۔ معصومیت ٹوٹی رہی اور لوگ ان کا آخری دیدار کرتے رہے۔ سارے لوگوں کی نگاہیں ان کی طرف تھیں، لیکن یہ دونوں کسی اور طرف دیکھ رہے تھے۔ ان کی نگاہیں بار بار ایک طرف اٹھ اٹھ جاتی تھیں۔ دفعتاً ان کے چہروں پر اضطراب کی ایک کیفیت نمودار ہوئی اور ان کا چہرہ اتر گیا۔

ان دونوں کا آخری دیدار کرنے کے لیے ان دونوں کی مائیں بھی پشاور سے آ گئی تھیں، اور اس وقت یہ دونوں بھی دیکھنے والوں کی صف میں کھڑی تھیں۔ جب انہوں نے ان دونوں کی اس حالت کا اندازہ کیا، برس پڑیں:

”دم آخر چہروں پر حزن و ملال کے آثار کیوں؟ زندگی جب اتنی ہی پیاری تھی تو موت کو دعوت کیوں دی تھی؟ کیا اللہ والوں کا یہی وطیرہ ہے؟ شیدائیانِ رسول ﷺ کا ایسا ہی کردار ہوتا ہے؟ سرفروش اسی طرح جان دیتے ہیں؟ خبردار! جو چہرے پر غم کی کیفیت پیدا ہونے دی۔ یاد رکھو! اگر تم نے ہنستے ہوئے جان نہیں دی، اگر دارورسن کا پرتپاک خیر مقدم نہیں کیا، اگر مسکراتے ہوئے جامِ شہادت نہیں نوش کر سکتے تو ہم تمہارا دودھ کبھی نہیں بخشیں گی۔ تم کو خوش ہونا چاہیے کہ آج تم اس سعادت سے بہرہ ور ہو رہے ہو جو ہر کسی کا مقصوم نہیں:

یہ رسمہ بلند ملا جس کو مل گیا

امیر احمد اور عبداللہ ایک ساتھ بول اٹھے: چہروں پر جو اضطراب کی لکیر آپ کو نظر آ رہی ہے، وہ اس وجہ سے نہیں ہے کہ ہم لوگ جان سے جا رہے ہیں۔ ہمارے چہروں پر غم کی گھٹا اس لیے نہیں چھائی ہے کہ ہم تختہ دار پر چڑھنے والے ہیں۔ ہماری پریشانیوں کی اصل وجہ یہ ہے کہ جامِ شہادت پیش کرنے میں لوگ دیر کیوں کر رہے ہیں؟ ہماری نگاہیں اس وقت جو کچھ دیکھ رہی ہیں، اگر آپ دیکھ لیجئے تو آپ بھی ہماری جگہ آنے کی کوشش کیجئے۔ آپ کے اطمینان کے لیے ہم اتنا کہہ دینا کافی سمجھتے ہیں کہ ہمیں ہماری منزل مل گئی ہے ہمارے آقا کالی کملی اوڑھے ہمارے سامنے کھڑے اپنے ہاتھوں کے اشارے سے اپنے پاس بلا رہے ہیں۔ لیکن ہمارے اور ان کے درمیان شرط یہ ٹھہری ہے کہ ہم جامِ شہادت نوش کرنے کے بعد ہی ان تک پہنچ سکیں گے۔

پھانسی کا پھندا آہستہ آہستہ ان کی طرف بڑھ رہا تھا اور وہ ہنستے ہوئے جان دے رہے تھے۔ انہوں نے جان دے ڈالی وہ دونوں شہید ہو گئے۔ رحمت کی گھنائیں ان پر برس پڑیں، بروہ ان میں سر سے پاؤں تک ڈوب گئے۔

جنت کے جانے والے! جنت کا سفر مبارک ہو۔ اس کی سرمدی راحتیں مبارک ہوں۔ ابدی نعمتیں مبارک ہوں۔

ان شہیدانِ محبت کی آخری آرامگاہ کلکتہ کے گورا قبرستان میں ساتھ ساتھ ہیں جہاں سے آج بھی نامرادوں کو مرادیں ملتی ہیں اور محرومِ مسرت شادمانوں سے ہمکنار کیے جاتے ہیں۔



## غازی حاجی محمد مانک شہیدؒ

مولانا محمد اسماعیل شجاع آبادی

”موضع اکری سے تین چار میل کے فاصلہ پر واقع ایک بستی کا نام کروٹھی (تحصیل فیض تنج، سندھ) ہے۔ یہاں قادیانیت کا ایک کمینہ فطرت و شعبہ باز مبلغ عبدالحق قیام پذیر تھا جو امر ترس سے یہاں اٹھ آیا۔ علاقہ بھر میں یہ شخص نہایت عیار اور بد طبیعت خیال کیا جاتا۔ اس کے سیاسی اثر و رسوخ اور معاشی حیلہ ساز یوں سے کئی سادہ لوح کلمہ گو دولت ایمان سے ہاتھ دھو بیٹھے۔ اسے اپنی قوت مناظرہ پر بہت بھروسہ تھا۔ وہ کہتا تھا کہ میری یہ صلاحیت مرزا قادیانی کی نبوت کی ایک دلیل ہے۔ اس نے یہ دعویٰ بھی کیا کہ میں مرزا قادیانی کا جانشین نی ہوں۔ بتایا جاتا ہے کہ اس کی انگوٹھی پر ”عبدالحق نبی اللہ“ نقش تھا۔ قادیانی مذکور کے دم قدم سے کفر و ارتداد نے خوب زور پکڑا۔ ایک دفعہ مناظرے کی بات چلی۔ 1967ء کے ابتدائی مہینوں کا ذکر ہے فریقین ایک جگہ اکٹھے ہوئے تاکہ باہم شرائط طے ہو سکیں۔ مسلمانوں کی جانب سے مولانا لال حسین اختر نمائندہ تھے۔ مولانا موصوف کا معاملہ بھی بڑا دلچسپ ہے۔ یہ ابتداء مرزائیوں کے قریب رہے۔ ان کی تعلیم و تربیت پر قادیانیوں کی شاخ، لاہوری گروپ کے سربراہ محمد علی نے خاص توجہ دی۔ مختلف مدرسوں میں پڑھایا گیا۔ کہتے ہیں انہیں چھ زبانوں سے واقفیت تھی فارغ التحصیل ہو چکے پر وہ احمدیت کی تبلیغ میں جت گئے۔ پہلے پہل ”لاہوری جماعت“ کے آرگن ہفت روزہ ”پیغام صلح“ میں کام کیا اور پھر شعبہ مالیات کے محاسب مقرر ہوئے۔ تاہم آہستہ آہستہ ان پر مرزائی ابلہ فریباں منکشف ہونے لگیں۔ جھوٹ آ خر جھوٹ ہوتا ہے۔ ملع کاریوں کا دامن کب تک

چاک نہ ہوگا؟ بقول ان کے وہ تذبذب میں تھے کہ انہیں بذریعہ خواب حق کی پہچان نصیب ہوئی۔ دوسری دفعہ تو واضح اشارہ ملا۔ میرا ضمیر مطمئن ہو گیا۔ میں نے جانا مجھے منزل مل چکی ہے۔ بحمد اللہ اب میں مسلمان ہوں۔

قصہ کوتاہ مناظرے کے لیے مقام وقت اور دیگر شرائط کا تعین ہو رہا تھا کہ مولانا لال حسین اختر صاحب نے قادیانی مبلغ عبدالحق سے پوچھا ”تم کس موضوع پر مناظرہ کرنا چاہتے ہو؟“ جواب ملا ”جس پہلو پر آپ کا جی چاہے۔“ مولانا بولے ”اگر یہ بات ہے تو میں کذب مرزا ثابت کرنا چاہتا ہوں۔“ یہ سن کر قادیانی ملیچھ جل بھن کر رہ گیا اور غصہ میں جو بکواس کی اسے نقل کرنے کا مجھ میں یارا نہیں۔ ان گستاخانہ الفاظ کے تصور سے ہی میرے دماغ کی شریانیں پھٹی جا رہی ہیں سینے میں آگ لگی ہے۔ سوچتا ہوں ایک وہ وقت تھا جب عہد محکومی میں بھی ہمیں بارگاہ سرور کائنات ﷺ سے نسبت غلامی کی سندیں عطا ہوتی رہیں تب ہم میں غازی علم الدین شہید کا ذوق و شوق موجود تھا۔ مانیں اپنے بچوں کو بتایا کرتی تھیں کہ نبی پاک ﷺ کے نعلین مبارک پر جانیں نچھاور کر دینا ہی ثبوت ایمان ہے۔ آج کالجوں اور یونیورسٹیوں میں مہدی حسوں وغیرہ کی کی نہیں ہر جگہ نور جہانیں بھی جمال آراء ہیں مگر حد نظر تک کوئی فاطمہ بنت عبد اللہ یا علی خاں دکنی نہیں دیتی۔ کیا یہ ڈسکور قاص راجپانی نسل کو کفر و ارتکاب پہنچا سکیں گے؟

سگان آوارہ کی بہتات انسانی صحت کے لیے ہمیشہ مضر رہی ہے۔ مناسب احتیاط نہ کی جائے تو بعض اوقات یہ باؤلے پن میں مبتلا ہو جاتے ہیں۔ پھر ان کے کانٹے سے آدمیوں کی زندگی محفوظ نہ جانوروں کا بچاؤ یقینی۔ اگر آپ اس حقیقت سے آگاہ ہیں تو پھر گئے مارہم میں ویر کیوں؟ اب یہ سلسلہ شروع ہو جانا چاہیے کیونکہ ملت کی بقا اسی میں مضر ہے..... اگر کسی مسلمان کے لوح دل پر ”محمد ﷺ“ نہ لکھا ہو تو اس کے ایمان کا کوئی ثبوت نہیں۔ جس سینے میں شہنشاہ دو عالم ﷺ کے در اقدس پر پلکوں سے جھاڑ دینے کی تمنا کروٹیں نہ لیتی رہے اور آپ کے نعلین مبارک سے لپٹ لپٹ کر مرنے کی آرزو نہ ہو تو خدا کی قسم وہ کوئی مومن نہیں پکا کافر و زندیق ہے۔ آدم بروئے موضوع قادیانی شیطان کے چیلے عبدالحق نے جس دریدہ ذہنی اور زہر افشانی کا مظاہرہ کیا وہ اس قدر دل آزار اور روح فرسا ہے کہ سچے مسلمان یہ سننے کی تاب نہیں رکھتے۔ پڑھ لینے کے بعد بھی اگر کسی کی آنکھیں خون کے آنسو نہ روئیں اور اس صدمے سے ول و ہر کننا نہ چھوڑ دے تو وہ بخدا ہرگز مسلمان نہیں ایک عظیم منافق ہے۔ شاتم رسول عبدالحق قادیانی کے گستاخانہ کلمات فقط اس نیت سے نقل کرنے والا ہوں کہ آقائے نامدار ﷺ کے دیوانوں اور پروانوں کو بتا دیا جائے کہ کفر و ارتداد کے پچھوکس کس طرح نیش زنی کرتے پھر رہے ہیں۔

مولانا لال حسین اختر صاحب کی اس رائے پر کہ میں مرزا قادیانی کے کذب پر مناظرہ کرنا چاہتا ہوں، قادیانی مبلغ کا خبث باطن آشکارا ہو گیا۔ غلاطی کے اس ڈھیر کی یادہ گویاں سننے سے پہلے اپنے دل پر ہاتھ رکھ کر استغفر اللہ کا ورد کرتے رہیں۔ ظلمتِ شب کے دروغ باف پرستار نے یوں بکواس کی:

”اگر تم مرزا صاحب کے کاذب و ملعون اور مردود و گمراہ ہونے پر اظہارِ خیال کرنا چاہتے ہو تو میں آپ کے رسول..... ہونے پر بحث کروں گا۔“

ابلیس قادیان کے اس حرامی بیٹے کی ناپاک جسارت پر اہل ایمان آتشِ غضب میں بھڑک اٹھے۔ یہ اتنا کاری زخم تھا کہ ہر ایک کا کلبجہ چھلنی ہو گیا۔ لوگ چاہتے تھے کہ اسے یہیں سرگِ باش کر دیا جائے مگر بعض ایسی الجھنیں پیش آئیں کہ اس نے راہِ فرار اختیار کر لی اور غضبناک مسلمان کعبِ افسوس ملتے رہ گئے۔

یا مردہ ہے یا نزع کی حالت میں گرفتار  
جو فلسفہ لکھا نہ گیا ہو خونِ جگر سے

قادیانی مذکورہ دنیاوی وجاہت کے اعتبار سے انتہائی ذمی اثر تھا۔ اس کے پاس مال و زر کی کوئی کمی نہ تھی۔ مختلف اوقات میں سندھ کی صوبائی کابینہ کے کئی وزراء سے اس کی صاحبِ سلامت رہی۔ وہ اپنے معتدل مقاصد کی تکمیل کے لیے بے دریغ سرمایہ لٹایا کرتے۔ جانے اس نے کتنے اور کس طرح کے گھناؤنے کاروبار چائے رکھے۔ یہ حقیقت تو ہر ایک پر طشتِ ازبام ہے کہ بے غیرت قادیانی عبدالحق نے کئی مجبور لڑکیوں کو جسم فروشی کے دھندے پر لگا رکھا تھا اور وہ اس کاروبار سے ہمیشہ ذاتی فائدے بھی اٹھاتا رہا۔

یہی وجہ ہے کہ عوام اس کے ابلیسانہ جھکنڈوں سے گھبراتے۔ محولاً بالملعون و مردود کے اثر و رسوخ کی ادنیٰ سی مثال ملاحظہ کریں۔ اس کے اشارے پر ایک غیور مسلمان کو موضعِ کروٹھی ضلعِ خیرپور میں ایشیئیں مار مار کر ہلاک کر دیا گیا۔ قصور یہ تھا کہ وہ ان کا مہرہ بننے پر رضامند نہ ہو سکا۔ جب اس بے گناہ دلرزہ خیرِ قتل کی خبر پھیلی تو کوئی شخص میت اٹھالانے کو تیار نہ تھا۔ تھانہ میں رپورٹ درج کروانا اور مقدمے کی پیروی تو دور کی بات ہے۔

الغرض حاجی محمد مانک صاحب ان دنوں بلوچستان میں تبلیغی دورے پر تھے۔ لوٹ کر آئے تو آپ کی سن رسیدہ والدہ محترمہ نے روتے ہوئے کہا: ”بیٹا میں آپ کو دودھ معاف نہ کروں گی کہ آپ کے ہوتے ہوئے ایسے لوگ موجود ہیں جو ہمارے بچاؤ و ماؤی ہمارے نبی حضرت محمد مصطفیٰ ﷺ کی



جناب میں گالیاں بکتے ہیں۔“ ان کے استفسار پر بوڑھی ماں نے پورا واقعہ کہہ سنایا۔ موصوف آٹھویں حج کی تیاری میں مصروف تھے۔ یہ دردناک حادثہ سن کر آپ نے اس کا پروگرام منسوخ کر دیا۔ دراصل اماں حضور کی بلتی لگا ہیں پوچھ رہی تھیں کہ میرے لخت جگر! دربار حبیب ﷺ میں کون سا چہرہ لے کر جاؤ گے۔ جس کی فتنہ انگیز یوں سے خواب گاہ نبی ﷺ پر لرزہ طاری ہے اور پیارے آقا ﷺ کی تربیت اور شرف ہو جاتی ہے وہ بے غیرت تو تمہارے سامنے دندنا تا پھر رہا ہے۔ اگر تم اپنے وطن میں ناموس رسالت ﷺ کا تحفظ نہیں کر سکتے تو پھر مدینہ منورہ میں حاضری کا کیا مقصد؟

میں یہی سوال پوری قوم سے پوچھنا چاہتا ہوں کہ جس شہنشاہ ﷺ کی بارش رحمت کے چھینٹوں نے جملہ بشریت میں لطف و کرم کے رنگ بھرے اور جن کی چارہ سازیوں نے بندوں کو خدا سے ملادیا اس نور مجسم ﷺ کی عزت خطرے میں ہو تو ہمارا زندہ رہنا بے غیرتی نہیں تو اور کیا ہے؟ واللہ آپ رنجیدہ نہ ہوں تو اے مسلمانو! ان بے روح سجدوں کی کوئی حقیقت نہیں۔ دربار نبوت ﷺ سے تعلق خاطر قائم نہ رہے تو یہ بے سرور عبادت بھی ایک ناقابل برداشت بوجھ ہے..... الغرض جناب غازی صاحب نے کرب میں ڈوبے ہوئے لہجہ میں عرض کیا:

اماں! میں وہ مسلمان نہیں ہوں جو ظاہری عبادات کو ہی منزل مقصود سمجھ بیٹھے۔ میرے کریم ﷺ ہر وقت میری دھگیری فرماتے ہیں۔ جب تک میرے جسم میں جان باقی ہے اپنے بپا کے ہر نقش قدم کو لہو کے قطروں سے تابیٹا کر بناتا رہوں گا۔ شیخ رسالت ﷺ کا پروانہ زندہ ہو تو واقعی شاتم نبی کی کوئی علامت قائم نہیں رہ سکتی۔ میں آپ کے ساتھ وعدہ کرتا ہوں کہ میں انشاء اللہ بہت جلد اس قادیانی دشمن رسول کی بوئیاں جنگلی سوردوں سے نچوڑ دوں گا۔ میں دیکھ رہا ہوں کہ غازی عبدالقیوم شہیدؒ کی روح بے چین ہے۔ آخر خورام کی معنوی اولاد ہمیں کب تک کچو کے لگاتی رہے گی؟ پس آپ خدا کے حضور میری کامیابی کے لیے دعا فرمادیں کہ میری جدوجہد کو بارگاہ رسالت مآب ﷺ میں قبولیت کی سند عطا ہو جائے۔

ٹھوکر سے میرا پاؤں تو زخمی ہوا ضرور

رستے میں جو کھڑا تھا وہ کہسار ہٹ گیا

54 سالہ ایک شخص کا کلیجہ رنخ دالم کی آگ سے کہاب ہو چکا ہے۔ آنکھوں میں خشک آنسو

اور سینے میں شور قیامت۔ اس کے دن بے سکون اور راتیں حسرت انگیز ہیں۔ اس کی معنی خیز لب بستی بھی طرز فغاں ہے اور مفہوم انگیز گویائی ایک نوحہ۔ معلوم ہوا اس پیکر حیرت اور مجسمہ غیرت کا نام الحاج غازی محمد مانگ ہے۔ ان کی وجہ غم بیان ہوئی کہ ناموس رسالت ﷺ پر ناروا حملے ہو رہے ہیں۔ کریم

آقا علیہ السلام کا کوئی دشمن زندہ ہو تو غلام کا عہد وفا کسی طور معتبر نہیں ہو سکتا۔ میں مرزائی شاتم رسول، عبدالحق کو..... ابدی ذلتوں کا مرکز بنا کر یہ فرض کفایہ ادا کرنا چاہتا ہوں۔

بالآخر آپ مبلغ مصطفوی علیہ السلام کو درس حریت دے گئے۔ سب سے پہلے انہوں نے عوام الناس سے مردود قادیانی کی ناپاک جسارت کا تفصیلی واقعہ سنا، پھر اس پر علماء کرام کی میر تقی میر ثبت ہوئی۔ پس اب غلام کو گستاخیوں کا مزہ چکھانا پاتی تھا۔

چونکہ گستاخ قادیانی عبدالحق مذکور مسلمانوں کے متوقع جوش و خروش کی وجہ سے چوکتا ہو چکا تھا لہذا حاجی محمد مانک صاحب کئی روز تک غور و خوض کرتے رہے کہ اس بے غیرت کو کس طرح تہ تیغ کیا جائے۔ آخر وہ ایک فیصلہ کر چکے اور پروگرام کو عملی جامہ پہنانے کے لیے آپ 7 رمضان المبارک 21 دسمبر 1966ء کو عبدالحق تک پہنچے۔

تفصیل اس واقعہ کی یہ ہے کہ مرزائی مبلغ عبدالحق ایک مدت سے آپ کو جانتا تھا، وہ مختلف اوقات میں الحاج محمد مانک صاحب سے کئی بار ملا۔ اس کی شروع سے سازش تھی کہ آپ کسی طرح رام ہوں۔ بوقت ملاقات وہ احمدیت کی خوبیاں گنواتا۔ ایک مرتبہ اس نے آپ کو ربوہ چلنے کی پیکش بھی کی۔ شیطانی ٹولے کی سازش یہ تھی کہ آپ کے بیعت ہو جانے کی صورت میں جماعت کے وارے نیا رے ہو جائیں گے۔

غازی محمد مانک صاحب اس قادیانی مردود عبدالحق کو اپنے منجرے تک لانے میں کیسے کامیاب ہوئے؟ انہوں نے اپنے منصوبے کو عملی جامہ پہنانے کے لیے کونسا لائحہ عمل اختیار کیا؟ واردات کی رات کہاں بسر ہوئی؟ میرے خیال میں یہ ایک غیر ضروری حصہ ہے۔ اس پہلو کو نظر انداز کرتے ہوئے ذرا آگے بڑھتے ہیں۔ الغرض امر واقعہ یہ ہے کہ دہن دراز گستاخ ایک تو مندو جوان تھا جبکہ محافظ ناموس رسالت بوجہ کہولت کمزور و ناتواں اور اس معاملے میں رازداری بھی بہر حال لازم تھی۔ ان اسباب کے پیش نظر انہوں نے سوچا کہ کسی نہ کسی طرح بد زبان ملعون کو ٹھکانے لگانا ضروری ہے، ظاہری نمود اور افسانوی شہرت ضروری نہیں۔ بفضلہ تعالیٰ وہ اپنے مشن میں کامیاب ہوئے۔

کافر کی موت سے بھی لرزتا ہے جس کا دل

کہتا ہے کون اسے کہ مسلمان کی موت مر

ساتواں روزہ تھا۔ موت کا بھیانک سایہ لچلچاہے لچلچاہے اس مکینہ فطرت درندے کی طرف بڑھ رہا تھا۔ تقدیر کی گرفت اسے سیر کے بہانے مقام مرگ پر لے پہنچی۔ اب کسی لمحہ مسلم جانا بڑھ چھٹ کر شکار کو اپنے مضبوط پنجوں میں جکڑنے والا تھا۔ آفتاب رحمت واستغناء مہتاب حسن و وفا کے متوالے نے اس

ارذل و اجہل علامت کو کس طرح لقمہ اجل بنایا یہ بڑی دلچسپ اور راحت انگیز داستان ہے۔ مناسب ہے کہ جہاد کی کہانی خود مجاہد کی زبانی سنی جائے۔ الحاج غازی مائیک صاحب نے اپنے چاہنے والوں اور عزیز واقارب کو جیل میں اس کی تفصیل بتاتے ہوئے بیان کیا کہ:

”میرے پاس ایک ریوالور تھا اور چھوٹا سا چاقو بھی۔ باغ میں پہنچے تو عبدالحق قادیانی مزدوروں کے پاس آئندہ کام کے بارے میں ہدایات دینے چلا گیا۔ میں انہی سوچوں میں گم سم بیٹھا تھا کہ جانے کہاں سے آواز آئی ”اے بیدار بخت! تمہیں کا ہے کا انتظار ہے۔ جرات ایمانی سے کام لے کر اسے ابھی حوالہ آتش کیوں نہیں کر دیتے۔“

یہ سن کر میں جوش غیرت سے اٹھ کھڑا ہوا۔ خدا معلوم مجھ میں اچانک اس قدر پھرتی اور قوت کیسے عود کر آئی؟ میں آج تک خود بھی اس معاملے کی گتھی نہیں سلجھا سکا۔ جب وہ مکروہ صورت قادیانی گستاخ رسول عبدالحق مزدوروں کی طرف سے لوٹتے ہوئے نشانے کی زد میں پہنچ گیا تو غصہ سے میری حالت غیر تھی۔ دل چاہتا تھا کہ جلد از جلد یہ قضیہ پٹنا دوں۔ فوراً البلی دبا دی گئی۔ یکے بعد دیگرے آتشیں گولیاں اگلیں۔ ہر طرف اس خوفناک آواز سے سناٹا چھا گیا۔ جب فائر ختم ہو چکے تو دیکھا کہ طعون سلامت موجود ہے غالباً گولیاں اس کے ارد گرد سے گزر گئیں۔ میں دم بخود تھا کہ اب کیا کروں؟ دوسری طرف اس پر بدحواسی طاری تھی۔ میرے یہ انداز دیکھتے ہوئے یہ مسلسل چل رہا تھا کہ حاجی صاحب تمہیں کیا ہو گیا ہے؟ ایسا کیوں کر رہے ہو؟ خدا کے لیے مجھے نہ مارو! میں تمہارا کوئی دشمن تو نہیں..... ہمارے درمیان کچھ زیادہ فاصلہ نہ رہا۔ میری صرف ایک خواہش تھی کہ اسے بہر صورت مردہ حالت میں دیکھوں۔ فلا بازی کھا کر اس پر چھٹا اور گردن دیوچ لی۔ میں نے دیکھا کہ مجھ میں بجلی کی سی تیزی آ گئی ہے۔ میں تو اسے غیبی امداد ہی کہوں گا کہ وہ باوجود ہٹا کٹا ہونے کے موت کے خوف سے کانپ رہا تھا حالانکہ ہم کھتم گھٹاتے۔ ہوا یہ کہ بد بخت گھبراہٹ کے عالم میں از خود زمین پر گر پڑا۔ موقع غنیمت جانتے ہوئے میں بہ سرعت اس کے سینے پر بیٹھ گیا۔ وہ بے حس و حرکت تھا۔ جانے کیوں اس کی قوت مزاحمت ختم ہو چکی تھی۔ معلوم ہوتا تھا جیسے یہ تن مردہ ہے اور اس میں جان باقی نہیں۔ الغرض

میں نے بڑے اطمینان اور حوصلے کے ساتھ جیب سے چاقو نکال کر دانتوں سے کھولا اس کی گردن پر نکایا اور زور زور سے چلانا شروع کر دیا۔ جب اس کے ناپاک جسم سے سر کا بوجھ اتر چکا تو مقتول مردود کی زبان کاٹی اور پھر جڑوں کو چیر پھاڑ دیا۔ وہ انگلی جس سے اشارہ کر کے بات کیا کرتا تھا اسے بھی پنجے سے علیحدہ کر کے کہیں دور پھینکا۔ ساتھ ساتھ میری زبان سے بے ساختہ یہ جملے بھی ادا ہو رہے تھے کہ میرے نبی ﷺ کی گستاخی کرنے والوں کا حاجی مانک ہمیشہ یہ انجام کھاتا رہے گا۔ ارے کُتے اب بھونکنے کی جرأت کر۔ رسول پاک ﷺ کی شان اقدس میں یا وہ گویاں کرنے والے ذلیل کینوں کو ہم اسی طرح ملیا میٹ کیا کرتے ہیں۔“

پگ پگ ہمارے خون کے چھیننے اڑے تو کیا  
یہ تو ہوا کہ شہر کو زیبائی مل گئی

الحاج محمد مانک صاحب کی دیرینہ خواہش پوری ہوئی۔ آپ کی جرأت مندانہ جدوجہد سے ہر کس و ناکس پر عیاں ہو گیا کہ رسول عربی ﷺ کے چاہنے والے ابھی زندہ ہیں اور ان کے ذوق شہادت پر ایک دنیا گواہ ہے۔ فدائے رسول ﷺ عربی نے ثابت کر دیا کہ زندگی وہی ہے جو سید الکونین ﷺ کے قدموں پر قربان ہو جائے ورنہ زندگی زندگی نہیں موت ہے۔ آپ نوکب خنجر سے یہ ابدی ولا زوال فیصلہ لکھ گئے کہ ”اس ذات فخر موجودات ﷺ کی شان میں نازیبا الفاظ تو کجا ہم تو ان کو چوں اور گلیوں کی توہین بھی برداشت نہیں کر سکتے جن کے ذرات کو اس پیکر رفعت و عظمت کی کفش ہوس کی سعادت نصیب ہوئی۔ ایک زندگی کیا؟ ہزار بار زندگی نصیب ہو اور ہزار بار اس شہنشاہ کونین ﷺ کی ناموس پر نچا اور ہو جائے تو بھی دل کی تمنا برباد نہ آئے۔ جس سینے میں عشق رسول ﷺ کا سوز نہیں وہ سیز نہیں بد بختیوں اور تاریکیوں کا قبرستان ہے۔ جس دل میں ناموس محمد ﷺ پر مر مٹنے کی تمنا نہیں وہ دل نہیں بوم و کرگس کا وحشت انگیز کاشانہ ہے۔“

”اتنا داس شام کا منظر کبھی نہ تھا“

حاجی محمد مانک صاحب کے تمام کپڑے خون آلودہ ہو چکے تھے۔ ایک نشتر تھا جس سے آپ جھوم جھوم گئے۔ ہونٹوں پر مسکراہٹ کی چاندنی کھیلنے لگی۔ آنکھوں میں خوشی سے آنسوؤں کے چراغ جل اٹھے۔ یہ حالت کیوں نہ ہوتی؟ گستاخ زبان ان کے جوتوں کی ٹھوکروں میں ہے۔ مردود قادیانی چیخ چلا، حلا اور تذب تذب کروا، صلی جہنم ہو چکا اس مکروہ میت کا بھیانک منظر کیا بتاؤں جیسے سڑک پر سوز

کئی روز سے مرا پڑا ہوا۔ اس کے منہ کا وحشت ناک نقشہ مت پوچھو، معلوم ہوتا تھا کوئی پاگل کتابی زبان باہر نکالے بھونک بھونک کر مر گیا ہے۔ اس کے گلے میں لعنت کا طوق لٹک رہا تھا۔ ادھر غازی محمد مانک صاحب کے چہرے پر ایسی بشارت جیسے موسیٰ کی اودھ کھلی کلی کا بائکین ہونٹوں پر رخسار اور آنکھریوں میں وہ مستی کہ جیسے بارش کی رُت میں بادہ خوار کو ساقی کا دستِ کرم یاد آ جائے۔ حضرت قبلہ غازی صاحب نے اس عظیم فریضہ سے سرخرو ہو چکنے پر چار میل کا سفر خراماں خراماں طے کیا۔ لطف یہ ہے کہ راستے میں کسی شخص نے یہ بھی نہیں کہا کہ حاجی صاحب کپڑوں کی کیا حالت بنا رکھی ہے اور نہ آپ کے تعاقب میں آنے کی کسی کو جرأت پڑی۔

قتل کی اطلاع ذرا سے وقفے میں دور دور تک پھیل گئی۔ یہ خبر اہل ضلالت کے دلوں پر بجلی بن کر گری، جبکہ کلمہ گوؤں کو مسرت و شادمانی کا سلیقہ سکھار رہی تھی۔ حاجی صاحب جائے واردات سے سیدھے ”اکری“ میں اپنے گھر تشریف لائے اور والدہ حترمہ کو خوشخبری سناتے ہوئے کہا ”میں نے قادیانی گستاخ رسول ﷺ عبدالحق مردود کو ناہ جنم میں جھونک دیا ہے۔ اب تو مجھ سے خوش ہو جانا۔“ یہ سنتے ہی وہ اچھل پڑیں۔ اپنے ہاتھوں سے دودھ کا کٹورا پلاتے ہوئے فرمایا ”بیٹا تم نے میرا حق ادا کر دیا ہے۔“

یہاں سے غازی صاحب سیدھے جامع مسجد گئے۔ اپنے کپڑوں سے لہو کی ناپاک غلاقت اتاری۔ غسل فرمایا، نفل شکرانہ ادا کیے اور قرآن شریف کی تلاوت میں محو ہو رہے۔ اتنے میں رپورٹ درج ہونے پر پولیس بھی آپ کی گرفتاری کو آ پہنچی۔

پولیس اہلکاران آپ کے برادر اکبر محترم گل بہار صاحب سے ملے (جو ابھی تک صورتِ حال سے بے خبر تھے) اور حاجی موصوف کے بارے میں پوچھا۔ اصل حقائق کا علم ہونے پر وہ دوڑے دوڑے آئے اور کہا ”حاجی صاحب“ پولیس آپ کی تلاش میں ہے۔ کیا عبدالحق قادیانی کو آپ نے ہی قتل کیا؟“ انہوں نے بتایا ”ہاں! اللہ تعالیٰ نے یہ کام مجھ گنہگار سے ہی لیا ہے۔ آئیے پولیس کے پاس چلتے ہیں۔“

تھانے میں وقوعہ کی اطلاع مولوی عبدالحق قادیانی کے بیٹے مرزا یعقوب نے دی، جس پر زیر دفعہ 302 باقاعدہ رپٹ درج ہوئی۔ جائے واردات سے پولیس سٹیشن ”فیض سمنج“ تین میل بجانب مشرق واقع ہے۔ ایف آئی آر میں واقعہ قتل کی وضاحت یوں درج ہے:

”سائل بیان کرتا ہے کہ عبدالحق میرا باپ ہے اور ہمارا آموں کا اپنا باغ ہے جس میں ہم آموں کی بھیری بوتے ہیں۔ ہمارے پاس حاجی مانک آیا۔ ایک

اور آدمی جس کا نام جان محمد بتایا گیا، بھی اس کے ساتھ تھا۔ انہوں نے بتایا کہ ہمیں آم کی غیری چاہیے۔ آج (21 ستمبر 1966ء) تقریباً گیارہ بجے دن مقتول (عبدالحق قادیانی) مذکورہ ملازموں کے ہمراہ باغ سے جنوب کی طرف گیا۔ تموڑی دیر بعد اچانک میرے باپ کی چیخ بلند ہوئی۔ ہم نے دیکھا کہ حاجی مانک نے اسے پکڑ کر نیچے گرا دیا اور پھر چاقو نکال کر ذبح کرنے لگا۔ آلہ قتل حاجی مانک کے ہاتھ میں تھا۔ ہمیں نزدیک آتے دیکھ کر ملزمان بھاگ گئے۔ ہم نے چشم خود مشاہدہ کیا کہ مقتول کی گردن کٹ چکی تھی۔ پیچھے سے کچھ حصہ کٹنا باقی تھا۔“

(پولیس ریکارڈ کے مطابق ایف۔آئی آر کا نمبر 87 جبکہ سیشن جج عدالت میں کیس نمبر 35 اور

سنا سماعت 1967ء ہے۔)

غازی محمد مانک صاحب پولیس کی حراست میں آچکے تھے۔ آپ جھکڑیاں پہنے یوں خوش دکھائی دیتے، جیسے کہہ رہے ہوں ”زنجیروں میں جکڑے ہوئے ان ہاتھوں کی خوش قسمتی تم کیا جانو! میرا ذوق محبت کہتا ہے کہ اس قید پر ہزار آزادیاں قربان کر دوں۔ یہ پابجولاں کا بوجھ کیا؟ پھولوں کے گجرے ہیں جو میں نے کامیابی پر شاداں و فرحاں ہو کر سجا رکھے ہیں۔ کاش تم نے بھی میری طرح لطف آشنائی کا مزہ چکھ لیا ہوتا۔“

جب پولیس آپ کو موقع کی جانب لے جا رہی تھی تو عجب منظر تھا۔ کمر خیدہ مانک سینہ تانے اکڑا کر چلتے ہوئے دکھائی دیئے۔ ایک طرف مقتول مردود عبدالحق قادیانی کی میت اپنے انجام کا وحشت ناک نظارہ پیش کر رہی تھی۔ چونکہ مقتول کے جسم پر گولی کا کوئی زخم نہ تھا، اس لیے ریوالتور کے متعلق پولیس نے زیادہ پوچھ گچھ کی اور نہ ہی آپ نے کچھ بتایا۔ الغرض چاقو کی برآمدگی ہوئی۔ کاغذات تیار کیے گئے اور دیگر ضروری کوائف کا اندراج ہوا۔ بعد ازاں غازی ملت کو تھانے پہنچا دیا گیا مگر یہ نگلی دنیا نہیں جانتی کہ جسے جرم عشق پہنا ہو، بھلا اس کا نشہ بھی کبھی اترتا ہے۔

جنت کا تصور اب کیا آئے مرے دل میں

تصویر مدینے کی آنکھوں میں سجائی ہے

آج تھانے میں غازی صاحب کو پہلی رات تھی۔ آئیے ذرا معلوم کریں کہ آقائے نامدار

حضور نبی کریم ﷺ نے اپنے غلام پر اتنا کرم فرمایا۔ اور رحمت کے چمینٹوں سے ان کی بات کس طرح بنی رہی۔ بے چمن خواہشوں کو کیسے اور کیونکر چمن آ گیا۔ ہم نے دیکھا ہے کہ رخ زیا کے شیدائی نے بے



حجاب جلووں کو کس قرینے سے اپنی بے تاب نگاہوں میں سمیٹا۔ اس راحت آمیز اور کیف آور واقعہ کی ابتداء یوں ہے کہ جب تیرگی کا قافلہ سطح زمین پر اتر چکا تو شہنشاہِ دو عالم ﷺ نے اپنے چہرہ انور سے نقاب الٹ دی۔ بس پھر کیا تھا؟ اہل نگاہ میں اجالے بٹ گئے۔ فدا کا رر رسالت ﷺ کے مقدر کا کیا کہنا؟ جن کی تسکین کا خود آفتاب نبوت ﷺ بندوبست فرمائیں۔

مصدقہ روایت ہے کہ متعلقہ پولیس افسر کی بیوی بڑی پاکباز نیک سرشت اور عبادت گزار تھی۔ وہ نبی پاک ﷺ کے شہر کی ٹھنڈی ہوا کے لیے ہمیشہ ترزا پا کرتی۔ ان کا تعلق پنجاب کے ایک معزز خاندان سے تھا اور یہ کہ اس خوش بخت خاتون کے باپ ایک باعمل اور متقی عالم دین تھے۔ قصہ مختصر نصف شب کے قریب موصوفہ سورہی تھیں کہ یکا یک مقدر بیدار ہو گیا۔ خواب میں رسول پاک نبی کریم ﷺ تشریف لائے۔ آپ نے فرمایا کہ حوالات میں ہمارا ایک مہمان آیا ہوا ہے، اس کی خدمت میں کوئی کسر اٹھانہ رکھنا۔ یہ نیک سیرت خاتون اسی لمحے اٹھ بیٹھیں۔ حد نظر تک اجالا ہی اجالا تھا۔ فضاؤں میں الصلوٰۃ والسلام علیک یا رسول اللہ کی وجد آفرین صدائیں گونج رہی تھیں۔ اب کہاں کی نیند اور کیسا اضطراب؟

انسپکٹر مذکور بغرض سحری گھر آئے تو ماحول بھینی بھینی خوشبوؤں میں رچا ہوا تھا۔ عجیب قسم کی راحت محسوس ہوئی۔ وہ کچھ نہ سمجھ سکے، جھٹ اپنی رفیقہ حیات سے پوچھا کہ یہ ہوا، یہ رات، یہ چاندنی، کس کی ادا پر شمار ہیں۔ مہکی مہکی ہوا، بدلے ہوئے موسم کا پتہ دے رہی ہے۔ ہمارے گھر میں بہار کی یہ رونقیں کیسے اور کب سے آ بسیں۔ شرم و حیا کی اس تصویر نے جدہ شکر سے سراٹھایا اور اٹک مسرت اپنے رخساروں سے پونچھتے ہوئے بولی:

”آج ہمارے پاک نبی ﷺ نے کرم فرمایا ہے۔ ان آنکھوں نے جب سے وہ جلوہ دیکھا، کسی اور نظارے کی حسرت نہیں رہی۔ شہنشاہِ مدینہ ﷺ کے یاقوتی ہونٹوں سے ایسے ترنم ریز الفاظ سنے ہیں کہ میں اپنے مقدر پر مر مٹی ہوں۔ آپ ﷺ کی حرمت و ناموس کا کوئی محافظ آج تھانے میں پابند ہے۔ ہمیں حکم دیا گیا ہے کہ ہر طرح سے ان کی مدارات کا خیال رکھیں۔“

اس ایمان پرور واقعہ کے بعد پولیس کے رویہ میں نمایاں تبدیلی رونما ہوئی۔ اب انسپکٹر حاجی صاحب کے ساتھ تفتیشی افسر کی حیثیت سے نہیں بلکہ ایک خادم کی طرح پیش آنے لگا۔ سحری و افطاری کا سامان بھی ادھر سے آ جاتا۔ کپڑے دھلے ہوئے ملتے۔ نماز اور تلاوت کے لیے ہر طرح کی سہولت دی جانے لگی۔ اللہ کی اس نیک بندی کو بھی دھن تھی کہ تاجدارِ مدینہ ﷺ کے مہمان بہر حال خوش رہیں۔ یہ قید نہ تھی، ایک انعام تھا کہ آپ دنیوی جھیلوں سے بے نیاز ہمہ وقت یادِ الہی میں مگن رہتے



اور صبح و شام محبوب خدا ﷺ کے تصور میں گزار دیتے۔ کہتے ہیں ایک موقع پر کسی پولیس افسر نے پوچھا کہ حاجی صاحب آپ نے باوجود کبرنی کے، اسے کس طرح ہلاک کر دیا؟ جواب ملا: ایک ضعیف صحابی اللہ کی راہ میں جان دینے کی بڑی تڑپ رکھتے تھے۔ نبی کریم ﷺ نے انہیں ایک نوکدار ہڈی عطا فرمائی اور وہ کفار کو جہنم میں دھکیلتے ہوئے داخل جہنم ہو گئے۔ میں بھی وہی ذوق و شوق لے کر اٹھا تھا۔“

تھانے میں آپ کو دو دھنکے کے قریب ٹھہرایا گیا اور اس دوران آپ کو بفضلہ تعالیٰ ہر آسائش میسر رہی۔ وہ خوش قسمت سائل جو دامن پھیلانے ہوئے بارگاہ نبوت ﷺ میں آجائے، اسے اتنی خیرات ملتی ہے کہ کاسہ گدائی سے کیسہ شاہی کو ذرا نسبت نہیں رہتی اور مانگنے والوں کو گلہ نشی دامان ہو جاتا ہے بلکہ اہل دل کی نگاہ میں دربار محمد ﷺ سے تو بن مانگے ملتا ہے۔ وہ نادان ہیں جو یہاں بھی دست طلب بڑھادیں۔

حضور رحمۃ اللعالمین ﷺ کی چوکھٹ سے کیا کیا نہیں ملتا؟ فقیروں کو کھکول سے نوازنا، مانگنے کا سلیقہ عطا فرمانا اور پھر خود ہی ظرف طالب کو بھر دینا، ان کی ایک نگاہ کی بات ہے۔ میں تو یہ کہتا ہوں کہ آپ ﷺ فقط سوال ہی پورا نہیں کرتے، سائل کو سوال سے ہمیشہ کے لیے بے نیاز بھی کر دیتے ہیں۔

جب تفتیش کا مرحلہ ختم ہو چکا تو افسران بالا کی ہدایت پر حاجی صاحب (محمد مانک) کو ڈسٹرکٹ جیل خیر پور میں بھیج دیا گیا۔ یہاں ابیر رحمت ایک بار پھر اٹھ آیا۔ بتایا جاتا ہے کہ جیل سے ملحقہ ایک سید گھرانے کی رہائش تھی۔ غازی صاحب کے ادھر آتے ہی ایک سیدانی کو شہنشاہ و دوعالم ﷺ کی زیارت نصیب ہوئی۔ آپ نے فرمایا: ”بیٹی! جیل میں آج شام سے ہماری عصمت و ناموس کا ایک نگہبان مجبوس ہے۔ لوگ اسے حاجی مانک کے نام سے جانتے ہیں۔ اسے کھانے وغیرہ کی تکلیف نہ ہونے دینا۔“ علی الصبح گلشن زہرا کی اس پاکیزہ کلی نے تمام رو داد اپنے بھائی سید امام علی شاہ صاحب کے گوش گزار کی۔ انہوں نے حاجی صاحب کے متعلق معلوم کروایا۔ پتہ چلا کہ وہ ایک قاتل ہے۔ اس پر پریشانی لاحق ہوئی۔ دوسرے روز پھر جمال قدس کا دیدار نصیب ہوا اور تاکید فرمائی گئی کہ یہی تو ہماری عظمتور کے پاسبان ہیں۔

دوران اسیری ان کی طرف سے باقاعدہ کھانا پہنچتا رہا۔ نان و نفقہ کا یہ ایسا اہتمام تھا جو من و سلوی تناول کرنے والوں کے لیے باعث رشک ہے، اس لیے کہ خود محسن انسانیت ﷺ نے اپنے مخلص غلام کی خاطر اس کا حکم فرمایا۔

پولیس کے قانونی تقاضے پورے ہو چکے تھے۔ اب حب ضبطہ مقدمے کی ابتدائی سماعت

سول کورٹ میں شروع ہوئی۔ یہاں آپ نے کوئی بھی بیان دینے سے انکار کیا۔ ازاں بعد مسل سیشن کورٹ میں روانہ کر دی گئی۔ اس وقت سیشن جج جناب محمد علی عبدالرحمن صاحب تھے۔ انہوں نے کیس کو بطریق احسن نپٹایا۔ مقدمہ سیشن عدالت میں زیر سماعت تھا۔ ایک پیشی پر فاضل جج نے آپ سے پوچھا کہ بتائیں مقتول کی طرز گستاخی کیا تھی؟ یہ سن کر غازی صاحب پر کپکپاہٹ طاری ہو گئی اور کیا ”جناب جو کلمات میں سننا گوارا نہیں کر سکتا“ وہ اپنی زبان سے کیسے ادا کر سکتا ہوں؟“

استغاثہ کے تمام گواہ قادیانی تھے۔ انہوں نے اپنے بیانات میں غازی صاحب کو مجرم ٹھہرایا۔ تاہم بغرض صفائی عدالت کی اجازت سے مسلمان گواہ بھی پیش ہوئے جنہوں نے اس امر کے ثبوت فراہم کیے کہ مقتول مذکور مرزائیوں کا ایک یا دو گواہ نما سندرہ مبلغ تھا اور یہ کہ اس نے اہل اسلام کے جذبات کو بری طرح مجروح کیا تھا۔

سیشن کورٹ میں مراجعہ کی ایک مدت تک سماعت ہوتی رہی۔ غازی صاحب کی طرف سے مشہور ماہر قانون جناب سید غوث علی شاہ صاحب ایڈووکیٹ (سابق وزیر اعلیٰ سندھ) نے پیرودی کی جو ان دنوں خیر پور میں پرنٹش کر رہے تھے۔ آپ نے مقدمہ میں خاص دلچسپی کا اظہار کیا۔ بڑے وزنی دلائل اور اہم قانونی نکات عدالت کے سامنے رکھتے ہوئے واضح کیا کہ یہ ایک مفرد نوعیت کا مذہبی مقدمہ ہے۔ ملزم کے مذہبی جذبات کو بری طرح مجروح کیا گیا تھا جس سے مشتعل ہو کر اس نے قتل کا فیصلہ کر لیا۔ لہذا حاجی صاحب کو باعزت طور پر بری کر دینا چاہیے۔

وکلاء صاحبان کا خیال تھا کہ غازی ممدوح عدالت میں اپنے اقدام سے انکار کر دیں گے مگر آپ نے یہ مؤقف تسلیم نہ کیا اور برابر بغیر ہرے کہ خواہ کوئی فیصلہ ہو اس معاملہ میں ہرگز جھوٹ نہ بولوں گا۔ مجھ میں انکار کی جرأت ہرگز نہیں۔ بالآخر جب پوچھا گیا تو آپ نے تمام احوال عدالت کے روبرو بیان کیے اور ہر کہیں اپنے فعل کا متواتر اقرار کیا۔

عزت ملت بیضا کی حفاظت کے لیے

دوش پر لاکھوں سر ہوں تو کٹاتے جاؤ

سیشن کورٹ خیر پور میں سماعت کے پہلے دن مقدمے کی سرگزشت فاضل جج کے گوش گزار کی گئی۔ الحاج غازی مانک صاحب کی جانب سے ایڈووکیٹ سید غوث علی شاہ صاحب پیر وکار تھے جبکہ مسٹر علی عباس پبلک پراسیکیوٹر نے وکیل معاونت کا دم بھرا۔

(تفتیش افسران اور دیگر پولیس ملازمین کے بیانات کا خلاصہ درج ذیل ہے)

ایف آئی آر درج کرنے کے بعد ہیڈ کانسٹیبل شکایت کنندہ کے ساتھ جائے وقوعہ پر گیا اور

صورت حال ملاحظہ کی۔ لاش آم کے درخت کے نیچے پڑی تھی۔ لاش پر کئی گہرے زخم پائے گئے۔ نیز محمد اسلم اور یعقوب کی موجودگی میں تفتیشی رپورٹ تیار کرنے کے بعد نعش پوسٹ مارٹم کے لیے ہسپتال بھیجی گئی اور گواہان محمد صادق، عبدالحجید اور بشیر احمد کے بیانات قلمبند کیے۔

رات دس بجے پولیس نے ملزم کے گھر چھاپہ مارا۔ حاجی مانک گرفتاری کے لیے از خود پیش ہو گیا اور پوچھ گچھ کی۔ ملزم نے اپنی جیب سے چاقو نکال کر دیا، جس پر خون کے دھبے نہ تھے۔ ملزم دوران تفتیش بات سہرا اعتراف فعل کرتا رہا۔ لہذا اسے 24 دسمبر 1966ء کو مختار کار مجسٹریٹ درجہ اول فیض تنج کے رو برو پیش کیا۔ ملزم نے ہمارے اور ذیلی عدالت کے رو برو عبدالحق قادیانی کے قتل کا اقرار کیا لیکن بالکل اکیلے نہ کہ جان محمد کے ساتھ جیسا کہ استغاثہ کے بیان میں ہے۔

سیشن عدالت میں الحاج غازی مانک صاحب کے بیانات سے موضوع کا ایک نیا رخ ہمارے سامنے آتا ہے۔ گزشتہ صفحات میں درج کر چکا ہوں کہ ایک قادیانی مردود عبدالحق نے شرائط مناظرہ طے کرتے وقت رسول اکرم ﷺ کی شان اقدس میں گستاخانہ الفاظ کہے تھے۔ اس پر اہل ایمان کے دلوں میں غضب کا لاوا پھوٹ پڑا مگر غازی محمد مانک صاحب نے عدالت میں ایک اور بھی وجہ بیان فرمائی۔ درحقیقت معاملہ یوں ہے کہ جب مرزائی خبیث عبدالحق کی طرف سے گستاخی کا واقعہ پیش آیا تو جناب حاجی مانک صاحب موجود نہ تھے ازاں بعد اتفاقاً آپ کو مزید تصدیق کے لیے بے غیرت ملچہ عبدالحق قادیانی سے ملنے کا موقع بہم پہنچ گیا۔

چنانچہ بقول آپ کے ”مستری حسن محمد قادیانی“ ایک بہانے سے مجھے قادیانی مبلغ عبدالحق کے پاس لے گیا۔ وہ چونکہ دونوں ہم مذہب تھے اس لیے انہوں نے مرزا غلام احمد قادیانی سے متعلق گفتگو چھیڑ دی اور ترغیب دیتے رہے کہ میں احمدیہ مذہب میں شامل ہو جاؤں۔ وہ کوشاں رہے کہ کسی طرح میں مرزا قادیانی کی نبوت کو درست تسلیم کر لوں۔ مگر میرے لیے یہ بات قطعاً ناقابل برداشت تھی، بلا غرض مقتول عبدالحق قادیانی نے کہا کہ میں ثابت کروں کہ مرزا غلام احمد کیسے نبی نہیں تھا؟ جواباً میری ایک دلیل یہ تھی کہ تمہارے مرزائے دو پیشین گوئیاں کیں جو بلاشبہ غلط ثابت ہوئیں۔ اول یہ کہ مرزا قادیانی نے کہا کہ عبد اللہ آٹھم 15 یوم کے اندر مرجائے گا اور دوم یہ کہ اس کی محمدی نیگم سے شادی ہوگی۔ اس پر جب مرزائی ملعونوں سے کوئی جواب بن نہ پڑا تو انہوں نے مجھ سے کہا ”اگر ایسا ہے تو تم ثابت کرو کہ حضرت محمد ﷺ نبی برحق تھے؟“ جب میں نے قرآن پاک کی ایک آیت تلاوت کی تو بے غیرت قادیانی مبلغ ”عبدالحق“ کینکی پر آتے آ یا اور بکنے لگا کہ تم اور تمہارے نبی ﷺ..... ہیں اور یہ کہ تمہارے رسول پاک ﷺ تو ”عورتوں کے شائقین“ (معاذ اللہ..... نقل کفر کفر نہ باشد) تھے۔ میں قوت ایمانی

سے مشغول ہو گیا اور مسواک بنانے اور فروٹ کاٹنے والے چاقو سے اس ذلیل کو ذلت کی موت سے دوچار کر دیا۔ جناب غازی مائیک کے وکیل مسٹر غوث علی شاہ نے بڑی جاندار اور مدلل بحث کی انہوں نے کہا کہ طرم..... اپنے بیانات میں بالکل سچا ہے لیکن مستغیث کا دعویٰ درست ثابت نہیں ہوتا۔ حقیقت حال یہ ہے کہ واقعی کسی نے نہیں دیکھا اور چشم دید گواہ فرضی ہیں، لہذا قانونی طور پر ساتوں گواہان قابل اعتبار نہیں ٹھہرتے۔ جبکہ دوسری طرف طرم نے پولیس، مجسٹریٹ اور دیگر ذیلی عدالتوں کے روبرو اپنے فعل کا متواتر اعتراف کیا ہے۔ الغرض درج ذیل نکات وضاحت طلب ہیں۔

1- آیا، مولوی عبدالحق قادیانی زخموں کے نتیجے میں مرا؟

2- یہ کہ طرم نے ہی مقتول کو زخم لگائے ہیں؟

3- طرم نے آئینی اعتبار سے کونسا جرم کیا ہے؟

اولاً، یہ نکتہ بالخصوص وجہ کا متقاضی ہے کہ ڈاکٹر سید عرفان احمد (جس نے پوسٹ مارٹم کیا) کی رائے میں موت کا سبب خوف و ہراس بنا..... قطع نظر نکتہ کے، ہمیں دیکھنا یہ ہے کہ طرم نے کس نوعیت کا جرم کیا ہے..... ویسے بھی طرم طبعی عمر کے آخری درجہ پر ہے۔ بتائیں مذہبی جذبات مشغول ہونے کی وجہ سے طرم کو بری کر دیا جانا چاہیے۔

بالآخر 20 اپریل 1968ء کو سیشن جج نے فیصلہ صادر کیا، جس کی رو سے تین سال قید کی سزا سنائی گئی۔ فاضل جج نے اپنے تاثرات میں لکھا۔

تمام گواہ احمد یہ مذہب سے تعلق رکھتے ہیں۔ بادی التکریروں معلوم ہوتا ہے کہ جیسے وہ موقع پر موجود نہ ہوں۔ استغاثہ میں مبینہ جزئیات و تفصیلات دماغ پر کوئی خاص تاثر نہیں چھوڑتیں..... میڈیکل آفیسر سید عرفان احمد ولد محمد محسن سکند فیض گنج بہ عمر 36 سال نے حلفیہ بیان دیا ہے کہ پوسٹ مارٹم کے وقت ہرونی معائنہ سے میں نے درج ذیل زخم پائے۔

1- ایک گہرا زخم "5 1/2 X 3 1/2" (گردن کے سامنے کی طرف ہڈی تک آر پار)

2- ایک گہرا زخم "1 X 1/2 X 1/2" (زبان کی بائیں طرف)

3- ایک گہرا زخم "1/4 X 1/2 X 1/2" (زبان کی دائیں طرف)

4- ایک گہرا زخم "1/4 X 1/2" (دائیں رخسار پر)

5- ایک گہرا زخم "1/2 X 1/4 X 1" (دائیں ہاتھ پر)

6- ایک گہرا زخم "1 X 1/4 X 1" (بائیں ہاتھ کی ہتھیلی پر)

7- ایک گہرا زخم "1 1/2 X 1/4 X 1/2" (دائیں ہاتھ کی ہتھیلی پر)

اور یہ کہ تمام زخم ایک تیز و ہار آلہ سے لگائے گئے ہیں۔ لاش کے اندرونی معائنہ سے مندرجہ ذیل زخموں کا پتہ چلا۔ منہ کی اندرونی سطح اور بائیں طرف سے زبان بری طرح زخمی تھی۔ نسیں مکمل طور پر کٹی ہوئی ملیں۔ میں اندرونی و بیرونی معائنے سے اس نتیجہ پر پہنچا ہوں کہ شاید موت ڈر اور خوف سے ہوئی۔ دونوں چشم دید گواہ (محمد یعقوب، محمد صدیق) جو کہ آنجمنی عبدالحق کے قریبی رشتہ دار ہیں، یہ بتانے سے قاصر رہے کہ واقعہ سے فوراً پہلے مقتول اور قاتل کے درمیان کیا گفتگو ہوئی۔ دوسری طرف ملزم کے بیانات کے حوالہ سے دیکھا جائے تو احمد دین والیاس احمد بنام حکومت (پی ایل ڈی 1967ء لاہور 649) میں ہے کہ جہاں ملزم کا بیان سزا کی بنیاد بنے تو بیان کو اس کی کلی حالت میں تسلیم کیا جائے۔ اس قانونی نظریہ کی مزید تصدیق غلام محمد بنام حکومت (پی ایل ڈی 1968ء پاکستان جنرل) میں ہائی کورٹ کے فیصلہ سے ہو چکی ہے۔

ہمارے پاس یہ تازہ فیصلہ موجود ہے جس میں ملزم نے سائیں غریب کو قرآن پاک پھاڑنے پر مار دیا تھا۔ عزت مآب نے اس میں اس طرح بیان کیا ”ہر مسلمان قرآن پاک کو گناہوں سے نجات کا ذریعہ مانتا ہے اس کو کسی قسم کا پھاڑنا یا بے حرمتی یعنی طور پر مسلمانوں کے لیے ناقابل برداشت ہوگی اور پھر ایک عالم کے لیے تو اور بھی زیادہ جو مختلف ماحول میں جوان ہوا اور بالکل مختلف تربیت حاصل کی۔ موجودہ مقدمے میں مقتول نے پیغمبر اسلام حضرت محمد ﷺ کے خلاف نازیبا کلمات استعمال کیے اس لیے ملزم اپنے آپ پر قانونہ رکھ سکا اور اس نے جلدی میں (ایمانی تقاضوں کے تحت) ایسا کیا لہذا اشتعال انگیزی ظاہر ہوئی پس میرے خیال میں اسے ایک سیشن 8 تعزیرات پاکستان کا فائدہ پہنچتا ہے۔“

مسٹر غوث علی شاہ فاضل قانون دان جو ملزم کی طرف سے پیش ہوئے نے بہت سی کتابوں کا ذکر کیا ہے جن سے احمدی مذہب کے لوگوں کا حضرت محمد ﷺ کے خلاف گستاخانہ رویہ ثابت ہوتا ہے اس لیے میں ملزم حاجی محمد نامک کو تعزیرات پاکستان کی دفعہ 304 کے تحت تین سال قید کی سزا سناتا ہوں۔ ساتھ ہی یہ امر ملحوظ خاطر رکھتے ہوئے کہ ملزم دل کا مریض ہے اس بنیاد پر اسے جیل میں کلاس بی عنایت کی جائے۔

آپ کو سزا کی یہ مدت خیر پور کی ضلعی جیل میں گزارنا تھی۔ غازی صاحب نے اپنے تعلق داروں اور مجلس تحفظ ختم نبوت کے ارکان کو منع کر دیا تھا کہ وہ عدالت عالیہ میں اپیل ہرگز دائر نہ کریں دوسری جانب سے قادیانیوں نے ہائیکورٹ سندھ میں نگرانی کی اپیل گزاری جسے متعلقہ جسٹس نے سرسری سماعت کے بعد رد کر دیا اور یوں عدالتی چکر بازیاں اور قانونی چارہ جوئیاں ختم ہو گئیں۔

ابتداءً مقدمے کی پوری غازی موصوف کے برادر اکبر گل بہار صاحب کرتے رہے۔ چونکہ بمشکل گزر اوقات ہو رہی تھی اس لیے زمین کو گروی رکھنا پڑا۔ جب صحیح صورت حال تاجدار ختم نبوت ﷺ کے پروانوں کے علم میں آئی تو انہوں نے دست تعاون بڑھایا اور جملہ مصارف اپنے ذمہ لے لیے۔ رہن شدہ زمین آپ کے صاحبزادگان کو آزاد کرادی نیز آپ کے جوش ایمانی کو پورے علاقے میں متعارف کرایا اور بالخصوص سکھر میں مختلف میٹنگیں ہوتی رہیں جن میں قانونی دفاع بھی زیر غور رہتا۔

یہ تذکرہ بھی بڑا لطف ہے کہ سنٹرل جیل سکھر میں الحاج موصوف کے 3 برس کیسے گزرے؟ حقیقت یہ ہے کہ مقدمے کی سماعت کے دوران ہی آپ کی شہرت دور دور تک پھیل گئی۔ پیشی کے موقع پر عدالت میں سینکڑوں لوگ فقط اس نیت سے ٹوٹ پڑتے کہ غازی صاحب کی زیارت ہو جائے گی۔ عرصہ اسیری میں ہزاروں افراد نے آپ سے ملاقات کی۔ بڑے بڑے اہل نظر آپ سے ملنے تشریف لائے۔ حضرت صاحبزادہ جناب محمود اسد صاحب سجادہ نشین خانقاہ عالیہ ہانچی شریف آپ کی ملاقات کو اکثر پیشتر آیا کرتے۔ وہ فرماتے کہ غازی صاحب پر رسول اکرم ﷺ کی خاص نظر کرم ہے۔ ایک وقت آئے گا جب لوگ غمگین کریں گے کہ میں نے ان کی زیارت کی تھی۔

آپ کے ساتھ جیل کے عملے کا سلوک بہت اچھا تھا۔ جیل خانہ کے سینئر افسروں نے انہیں ہر ممکن سہولتیں بہم پہنچائیں۔ یہ بھی سرکارِ مدینہ ﷺ کا خاص کرم ہے کہ آپ جہاں جہاں بھی پہنچے لوگوں کے دلوں میں محبت کا جذبہ پیدا ہوا۔ حکام جیل تو گہری عقیدت رکھتے تھے الغرض جب سزا کی مدت پوری ہوگئی تو آپ کو بیرون شہر سے مینارہ روڈ معصوم شاہ تک ایک منظم جلوس کی شکل میں لایا گیا۔ اس روز اتنا عظیم اجتماع تھا کہ لوگ حیران رہ گئے۔ کئی ذمہ دار افراد نے آنکھوں دیکھا حال بتایا کہ جلوس پورے تین میل لمبا تھا۔ بعد میں اس نے جلسے کی صورت اختیار کر لی۔ پر جوش تھاریر ہوئیں۔ ”غازی مائیک زندہ باد“ کے نعرے لگے۔ چائے اور کھانے کا بھی اہتمام تھا۔ دور دراز علاقوں سے سلسلہ زیارت حاضر ہونے والوں کی تو کوئی گنتی نہیں۔ جلسہ وجلوس میں سندھ کے معروف اکابرین موجود تھے۔ جناب ایاز خاں صاحب (سابق ممبر مرکزی مجلس شوریٰ و سابق رکن مجلس تحفظ ختم نبوت پاکستان) جن کا تعلق جمعیت العلماء پاکستان سے ہے اور ہر دعویٰ اور حلقہ رہنما ہیں نے آغاز سے آخر تک ہر اہم معاملے میں تعاون فرمایا۔ مقدمہ میں ان کا مشورہ اور عملی تعاون شامل رہا۔ کئی مرتبہ جیل تک ملاقات کے لیے تشریف لائے اور جلوس میں بھی شامل ہوئے۔ نیز اس موقع پر آپ نے ایک معرکہ آرا دل نشیں تقریر بھی فرمائی۔



رہائی کے بعد جب حضرت قبلہ غازی صاحب کی ضیافتوں کا سلسلہ شروع ہوا تو پرنسٹنڈنٹ جیل اور ڈپٹی پرنسٹنڈنٹ صاحبان نے بالخصوص دعوت منظور کی۔ پرنسٹنڈنٹ جیل جناب منظور حسین خان پتور صاحب جو آج کل آئی جی جیل خانہ جات سندھ ہیں نے ہر دور اسے پر جناب غازی ممدوح سے نیک برتاؤ کیا۔ آپ کا ابتدائی تعلق حسین آباد ضلع خیر پور سے ہے۔ ایسے صاحب کردار افسر بہت کم دیکھنے میں آئے ہیں۔ جب تک الحاج موصوف بعد حیات رہے آپ سے وقتاً فوقتاً ملتے رہنا ان کا معمول تھا۔ بعض اوقات تو پیشمل ملاقات کے لیے تشریف آوری ہوتی۔ محترم پرنسٹنڈنٹ جناب پتور صاحب بتاتے ہیں کہ ایک رات میں گشت پر تھا۔ غازی محمد ماک صاحب کی کوشٹری کے قریب سے میرا گزر ہوا۔ کیا دیکھتا ہوں کہ ماحول خوشبوؤں میں رچا ہوا ہے اور عجب قسم کی روشنی بھی دیکھی۔ قریب پہنچا تو دکھائی دیا کہ غازی صاحب قبلہ روسر بسجدہ ہیں۔ وہ پہلا دن تھا جب میرے دل میں عقیدت پیدا ہوئی اور پھر روز بروز بڑھتی ہی چلی گئی۔ اب آپ سے ملتا تو دل مطمئن ہو جایا کرتا تھا۔ ہم لوگ ہمیشہ دعاؤں کی درخواست کیا کرتے۔

ظلمتِ دہر میں ہر سمت اجالا کر دوں

کاش! مل جائیں مجھے کوچہ جاناں کے دیئے

غازی محمد ماک مرحوم نے تمام زندگی مرزائیوں کے خلاف جہاد کیا۔ 1974ء کی تحریک ختم نبوت کے دوران آپ نے تقریر کرتے ہوئے فرمایا ”میں نے پچاس مجاہدوں سے ان کے خون کے ساتھ دستخط لیے ہیں کہ اگر گورنمنٹ نے قادیانی گماشتوں کو اقلیت قرار نہ دیا تو ہم سندھ میں ان کے تمام مکانوں کو نذر آتش کر دیں گے۔“ ایک اور موقع پر لوگوں سے خطاب کرتے ہوئے کہا۔

”خدا کی قسم اگر تمام دنیا بھی ہماری دشمن ہو جائے تو ہم تحفظ ناموس رسالت ﷺ کا کام کرتے رہیں گے اور اس عظیم مقصد کے لیے ہر مصیبت بخوشی جھیلیں گے۔“

ایک بار جناب الحاج محمد ماک صاحب نے اپنے قریبی حلقہ کو بتایا کہ ابھی میں نے قادیانی مقتول کو واصل فی النار نہیں کیا تھا جب مجھے اشارہ ہوا کہ تم سے ایک بڑا کام لیا جانے والا ہے۔

غازی صاحب کے بقول ان کی بہت بڑی خواہش تھی کہ مرزائیوں کے خلاف کوئی انتہائی قدم اٹھائیں اور یہ کہ وہ اس سلسلے میں ایک بار ربوہ بھی تشریف لے گئے مگر بوجہ اپنے شکار تک رسائی نہ ہو سکی۔

بلا خراس عظیم المرتبت مجاہد کو اپنے حبیب پاک ﷺ کی عظمت کا پرچم بلند کرتے، شاتمان نبی کی مادی قوتیں مٹاتے، بہ آواز بلند عشق رسول ﷺ کا نعرہ لگاتے اور سلام کی شمعیں جلاتے ہوئے



سفر آخرت کے لیے تیار پایا گیا۔

آپ کی مضطرب روح جلد از جلد محبوب خدا ﷺ کی بارگاہ میں حاضر ہوا چاہتی تھی۔ 12 اکتوبر 1983ء مطابق 22 ذی الحجہ بروز ہفتہ چار بجے دن کی بات ہے کہ اس غازی مرد نے اپنے عزیز و اقارب سے فرمایا کہ ”مجھے گاؤں کے قبرستان میں ہی مسنون طریقہ سے سپرد خاک کیا جائے۔ میری خوشی اسی میں ہے کہ آپ لوگ ہمیشہ تاجدارِ ختم نبوت ﷺ کی عزت و ناموس کا تحفظ کرتے رہیں اور آپ ﷺ کے ہر گستاخ کو ذلت ناک موت سے دو چار کریں۔ مجھے انتظار ہے حاجی غلام محمد صاحب کو بلواؤ۔“

اس کے ساتھ ہی آپ کی نبض ڈوبنے لگی۔ تارِ نفس کی آمد و شد کا سلسلہ اکھڑا چلا گیا۔ آپ کا رخ مدینہ منورہ کی سمت تھا اور برابر کلمہ طیبہ کا ورد کرتے جا رہے تھے کہ اچانک طاعنِ روح نے نفسِ عنصری سے اڑان لی اور گنبدِ خضر ابرو سے لٹاتا ہوا نقشِ رخ ہو گیا۔

نمازِ جنازہ دو بار پڑھی گئی۔ پہلی بار مولوی نور احمد صاحب جو گاؤں کے رہائشی اور آپ کے عزیز تھے کی اقتدا میں ادا ہوئی جبکہ دوسری دفعہ مولانا رحیم بخش صاحب امام تھے۔ جنازے میں کثیر تعداد میں لوگوں نے شرکت کی۔ مصدقہ اطلاع کے مطابق آخری رسومات میں کم از کم بیس ہزار نفوس شامل ہوئے۔

غازی محمد مانک صاحب اکثر فرمایا کرتے ”اوائلِ عمری سے ہی میری سب سے بڑی خواہش یہ تھی کہ نبی پاک علیہ الصلوٰۃ والسلام کی زیارت نصیب ہو۔ میں مدتوں اوراد و وظائف میں جتا رہا۔ سات حج کیے باقاعدگی کے ساتھ نمازیں پڑھیں مگر ہمیشہ اس عظیم شرف سے محروم رہا۔ آخر میری قسمت اس وقت جاگئی جب میں نے اپنے نوکِ قلم سے نشانِ باطل (عبدالحق قادیانی) کو کھرچ ڈالا۔ اب کوئی رات ایسی نہیں گزرتی جس میں شہنشاہِ مدینہ ﷺ نے دھگیری نہ فرمائی ہو۔ ہر وقت ہر روز قربت کے مزے لوٹتا ہوں۔ بس میری زندگی کے روز و شب ان (ﷺ) کی نگاہِ کرم سے گزر رہے ہیں۔“



## غازی عبدالمنان

عزیز ملک

رسوائے عالم شردھانند اور راجپال کے عبرتناک قتل پر چند ہی برس گزرے تھے کہ ناقابل اصلاح مہاسبھائی ذہنیت نے پھر ایک بار انگڑائی لی اور ضلع کیسبل پور کے ایک بد باطن کراڑ بیچے نے شان رسالت مآب ﷺ میں گستاخی کا ارکاب کیا۔

ہوایہ کہ حضور تھانہ سے تین میل مشرق کی جانب ایک گاؤں برہ زئی میں آلو پیاز کی پھیری لگانے والے ادھیڑ عمر ہندو بھیٹو نے کسی خاتون گاہک کو سودا بیچتے میں حد ادب کو پھلانگتے ہوئے بلاوجہ شان رسالت ﷺ میں گستاخانہ حملہ کیا۔

وقعی طور پر بات رفت گزشت ہوگئی کیوں کہ آس پاس کوئی مرد اس وقت موجود نہ تھا۔ بھیٹو ہانک لگاتا گاؤں سے باہر نکل گیا۔ وہ ایک نواحی قصبہ نزو پہ کارہنے والا تھا۔ اس کا اصل نام بھوشن اور عرفی نام بھیٹو تھا۔ وہ برسوں سے آس پاس کے دیہات میں سبزی کی پھیری لگانے آتا۔ ہر چند اسے معلوم تھا کہ مسلمان دیہاتی ہی اس کے گاہک اور رزق کا وسیلہ ہیں اس کی بے لگام زبان مسلمانوں کے بارے میں زہرا کھنے سے باز نہ رہتی۔ مسلمان صبر سے کام لیتے کہ کتے کی عف عف کا کیا جواب! آخر کار اس کے دل کی خباثت اہل کراہیک روز ہونٹوں تک آگئی۔ یہ جولائی 1937ء کے پہلے ہفتے کا واقعہ ہے۔ گاؤں بھر میں چڑچاہوا۔

تیسرے چوتھے روز گاؤں کا ایک اٹھارہ سالہ نوجوان عبدالمنان دوپہر کی چلچلاتی دھوپ میں

غور غشی کے مدرسہ سے صرف دو ٹوکا درس لے کر گھر واپس پہنچا تو اس کے بڑے بھائی حافظ غلام محمود نے کہا کہ بعد دو پہر جب دھوپ ذرا ڈھل جائے تو مجھے سائیکل پر حضور چھوڑ آنا میں وہاں سے پنڈی کے لیے بس پکڑ لوں گا۔ عبدالمنان نے کہا۔ ”ٹھیک ہے آپ ذرا دیر آرام کر لیں، میں بھی مسجد میں جا کر سنتا ہوں۔“

وہ گھر سے باہر نکلا تو کسی نے اسے بتایا کہ بھیسو آج پھر گاؤں کی گلیوں میں ہانک لگاتا پھرتا ہے۔ عبدالمنان مسجد کے اندر جاتے جاتے رک گیا۔ اسے کچھ خیال آیا۔ ایک خیال جس نے اس کی تقدیر بدل دی۔ وہ تقدیر جس پر فرشتوں کو بھی رشک آئے۔ وہ تیزی کے ساتھ اپنے ایک دوست کے یہاں پہنچا اور اس سے کمائی دار چاقو مانگا جو حال ہی میں اس نے خرید کیا تھا اور عبدالمنان کو بہت پسند آیا تھا۔

چاقو لے کر وہ اپنے شکار کی تلاش میں نکلا۔ بھیسو اس دوران گاؤں سے باہر کھلے کھیتوں سے ہوتا ہوا ڈیڑھ فرلانگ دور جا چکا تھا۔ عبدالمنان نے تعاقب کیا اور کھیتوں سے پرے گھنے درختوں سے متصل ایک کنویں پر جا لیا جہاں بھیسو کچھ دیر سستانے کو رک گیا تھا۔ عبدالمنان اس کے پاس جا بیٹھا اور ادھر ادھر کی باتیں ہونے لگیں۔ بھیسو نے اس کے ہاتھ میں چاقو دیکھ کر پوچھا۔ ”یہ کیوں کھول رکھا ہے؟“ عبدالمنان نے جواب دیا۔ ”ابھی معلوم ہوا جاتا ہے۔“ دشمن رسول کو اپنے انجام کا احساس ہو گیا اور وہ خوف سے تھر تھر کانپنے لگا۔

عبدالمنان نے پوچھا کہ تو نے اگلے روز شان رسالت میں گستاخی کی جرات کیوں کر کی۔ بھیسو کوئی معقول جواب نہ دے سکا تو عبدالمنان نے چاقو اس کے سینے میں پوسٹ کر دیا۔ وہ اٹھ کر بھاگنے لگا مگر اجل کہاں جانے دیتی ہے۔ عبدالمنان نے اسے گھٹنوں تلے دبوچ کر دو تین وار اور کیے۔ کافر کا ناپاک خون کنویں کے حوالی کی مٹی میں جذب ہونے لگا۔ بھیسو نے صرف اتنا کہا کہ مار تو چکا ہے اب تو بس کر۔

دشمن کو ابھی تک زندہ جان کر عبدالمنان نے اس کی شہ رگ کو چاقو کی دھار پر لپا اور اس کا کام تمام کر ڈالا۔ چند زمیندار جو کنویں سے چند گز اُدھر اپنے کام میں مصروف تھے شور سن کر آ گئے۔ کچھ دیر میں یہ خبر جنگل کی آگ کی طرح پھیل گئی۔ دیکھتے دیکھتے برہ زنی اور آس پاس کے دیہات سے مسلمان جمع ہو گئے۔ کسی نے حضور و تھانہ جا کر اطلاع کر دی اور پولیس آ گئی۔

ظہر کا وقت ہو چلا تھا جب پولیس کے جمرٹ میں عبدالمنان کو حضور لے جایا گیا۔ سینکڑوں آدی بکیر کے نعرے بلند کرتے ہوئے جلوس کی شکل میں ساتھ ساتھ گئے۔ حضور پہنچے پہنچے ہزاروں کا

مجمع ہو گیا۔

تھانہ کے مسلمان انچارج نے عبد المنان سے کہا کہ تم اپنا بیان میری ہدایت کے مطابق لکھو۔ عبد المنان نے کہا یہ پٹی تم کسی اور کو پڑھانا۔ میں نے اللہ کے حبیب کی محبت میں اپنا فرض ادا کیا ہے اور اب جھوٹ بول کر اپنے عمل کو ضائع نہیں کر سکتا۔

بہر کیف حضور تھانہ میں عبد المنان کا اقبالی بیان درج ہو گیا۔ تھانہ والوں نے کیسبل پور اطلاع دی کہ یہاں ہزاروں مسلمان مشتعل کھڑے ہیں۔ اندیشہ ہے کہیں ہندو مسلم تصادم نہ ہو جائے۔ کیسبل پور سے سپرنٹنڈنٹ پولیس اور دو تین چھوٹے افسر حضور پہنچ گئے اور عبد المنان کو کار میں کیسبل پور لے آئے۔ یہاں بھی سپرنٹنڈنٹ پولیس نے عبد المنان کو ہمدردانہ مشورہ دیا مگر اس نے جھوٹ بولنے سے انکار کر دیا۔

دو تین روز میں استغاثہ مکمل ہو گیا۔ اقبالی بیان تو موجود تھا ہی۔ عبد المنان سیشن سپرد ہو گیا۔ ان دنوں مسٹر جی۔ ڈی۔ کھوسلہ کیسبل پور کے ڈسٹرکٹ سیشن جج تھے۔ فریقین نے اپنے اپنے گواہ پیش کیے۔ مقتول کی طرف سے دو تین جگادھری ہندو وکلاء نے بیرونی کی۔ پیشی کے روز عدالت کے باہر ہزاروں کا مجمع تھا۔ دراز قامت اٹھارہ سالہ نوجوان عبد المنان مجرموں کے کٹہرے میں بڑے وقار کے ساتھ کھڑا مقدمے کی کارروائی سنتا۔ مقتول کی بیوی بھی گواہی کے لیے پیش ہوئی اور اس نے جرح کے دوران اس حقیقت کا اعتراف کر لیا کہ بھیسو اکثر مسلمانوں کے خلاف زہر چکانی کرتا اور منع کرنے کے باوجود باز نہیں آتا تھا اور آخر کار وہی ہوا جو غیر متوقع نہیں تھا۔ بیوی کے بیان نے مقتول شوہر کے استغاثہ کا حصار توڑ کر رکھ دیا۔

جی۔ ڈی کھوسلہ نے قتل کو فوری اشتعال کا نتیجہ قرار دیتے ہوئے عبد المنان کو سات سال قید سخت کی سزا سنائی اور فیصلہ میں لکھا کہ مجرم اگر جواں سال نہ ہوتا تو اسے عمر قید کی سزا دی جاتی۔ جس وقت فیصلہ سنایا جا رہا تھا عدالت کے باہر ان گنت مسلمان والہانہ نعرے لگا رہے تھے اور حب رسول ﷺ کی بارش اہل ایمان کے دلوں پر رم جھم برس رہی تھی۔

عبد المنان کو عدالت کے عقبی دروازہ سے نکال کر غلت کے ساتھ جیل پہنچا دیا گیا اور مجمع بہت دیر انتظار کرنے کے بعد منتشر ہو گیا۔ انہیں افسوس ہی رہا کہ اس روز وہ اس جیلے عاشق رسول ﷺ کی جھلک نہ دیکھ سکے۔

مسلمانوں نے ہائی کورٹ میں اپیل کے لیے تک و دو کی۔ ڈاکٹر محمد عالم بیرسٹر کا خیال تھا کہ اپیل ضرور کرنی چاہیے مگر کچھ دوسرے مقتدر مسلمان وکلاء نے مشورہ دیا کہ سزائیں اضافہ کا امکان ہے۔

اس لیے اپیل نہ کرنا ہی قرین مصلحت ہے چنانچہ اپیل نہ کی گئی۔

سات برس کی مدت قید چھوٹ کے ایام کی رعایت سے صرف پانچ برس رہ گئی جن میں سے عبدالمنان نے ایک برس ملتان اور چار برس پنڈی جیل میں گزارے۔

ایک محفل میں گذشتہ دنوں مجھے غازی عبدالمنان سے ملاقات کا موقع ملا۔ میں اس کی باوقار اور متین شخصیت سے متاثر ہوا۔ اس نے یہ سارا واقعہ دھیمے لہجے میں مجھے خود سنایا۔

غازی عبدالمنان نے ان دنوں برہ زئی میں آٹا پیسے کی مشین لگا رکھی ہے۔ اس کے چار بیٹے اور ایک بیٹی ہے جو پنڈی میں بیاہی ہوئی ہے۔ بڑا لڑکا انگلینڈ میں ہے اور خاصا متمول ہے۔



وَاللَّهُ عَظِيمٌ

۱۳۷۰ ھ

## غازی منظور حسین شہیدؒ

ایچ ساجد اعوان

غازی منظور حسین شہید ایک معروف علمی گھرانے میں پیدا ہوئے۔ آپ کے والد محترم مولانا ابوالفضل محمد کرم الدین صاحب مرحوم کی پنجاب میں بہت شہرت تھی۔ ان کا تعلق ضلع چکوال کی ایک بستی ”بھین“ سے تھا۔ مولانا موصوف اکثر حلقوں میں ایک حاضر دماغ اور کامیاب مناظر کی حیثیت سے جانے اور پہچانے جاتے تھے۔ ان کا روحانی تعلق سیال شریف سے تھا۔ شمس العارفین حضرت خواجہ شمس الدین سے بیعت تھی یا آپ کے کسی خلیفہ سے۔

آئیے پہلے آپ کو ایک گاؤں ”کلی مردت“ لے چلوں۔ یہ ضلع بنوں میں میانوالی روڈ پر ہے۔ اس مقام پر ایک وسیع قبرستان ہے جس میں موجود ایک مسجد کے بالکل نزدیک مولانا قاضی منظور حسین شہید کی قبر ہے اور لوح مزار پر ان کے مختصر احوال کندہ ہیں۔

1941ء کی بات ہے تھانہ ڈوہن کے ڈاک بنگلہ میں ایک متعصب ہندو چوہدری کھیم چند ایس ڈی او چکوال مقیم تھا۔ یہ ریٹ ہاؤس چکوال سے جہلم روڈ پر خانپور قصبہ کے قریب واقع ہے۔ اس بدطینت کو مہاشہ راجپال آریہ سماجی (جسے غازی علم الدین شہید نے واصل جہنم کیا تھا) کا قریبی رشتہ دار بتایا جاتا ہے۔ طرز گستاخی کیا تھی؟ اور اس نے یہ وطرہ کب سے اختیار کر رکھا تھا؟ اس کے بارے میں کچھ معلوم نہیں ہو سکا۔ تاہم یہ خیال کیا جاسکتا ہے کہ اس کمینہ فطرت و دہن دریدہ ہندو نے شان رسالت مآب ﷺ میں بے ادبانہ الفاظ کہے ہوں گے۔ بہر حال اسے شامتیت کا مزا چکھانے کو قاضی صاحب

اپنے ایک مخلص ساتھی ماسٹر عبدالعزیز (چکوال) کے ہمراہ رات کی تاریکی میں وہاں گئے اور اس کی پیشانی پر پستول کا فار کیا۔ ازاں بعد ماسٹر صاحب نے سات برچھیاں لگائیں۔ اتنے میں گستاخ نبی اپنے منطقی انجام کو پہنچ چکا تھا۔ مقتول مردود کے نزدیک اس کی اہلیہ سوئی ہوئی تھی۔ مجاہدین نے اسے کچھ نہ کہا کہ وہ بے نواہ ہے۔ تاہم جاتی دفعہ کہہ گئے کہ ہم نے تو بہن رسول ﷺ کا انتقام لے لیا ہے اور یہ کہ کچھ بھی ہو مگر مسلمان ابھی اتنے بے غیرت نہیں ہوئے کہ تاجدار مدینہ ﷺ کی بے عزتی پر چپ چاپ بیٹھے رہیں۔ دشمنان رسول سے سننے کو ابھی غازی مرید حسین شہید کے احباب زندہ ہیں۔

حضرت مولوی منظور حسین 1904ء میں تولد ہوئے۔ غازی مرحوم نے بی اے تک باقاعدہ انگریزی تعلیم حاصل کی۔ کالج کی زندگی میں آپ کو جسمانی قوت بڑھانے کا بہت شوق تھا۔ اس میں آپ نے مہارت حاصل کی۔ مولانا مظہر حسین صاحب کے بقول ”موٹر کار کو آپ سامنے سے سینہ لگا کر مضبوطی سے پکڑ لیتے تھے اور پھر خواہ کتنی سپیڈ سے چلائی جائے روکے رکھتے تھے۔ لوہے کی دو نصف انچ موٹی سلاخوں کو جوڑ کر اپنے بازو پر لپیٹ لیتے تھے اور ایک انچ موٹی سلاخ گردن سے لپیٹتے تھے۔ کھڑے ہو کرنگلی چھاتی پروزنی ہتھوڑوں کی ضربیں لگواتے تھے۔ ہاتھوں کی دو انگلیوں میں انڈے کو نوک کے بل رکھ کر توڑ ڈالتے تھے۔ اس قسم کے غیر معمولی قوت کے کرشموں کا آپ نے بہت دفعہ مظاہرہ کیا تھا۔ گارڈن کالج راولپنڈی سے فارغ ہونے کے بعد بھی آپ نے پہلوانی کا سلسلہ جاری رکھا۔ لیکن بعد میں قرآن حکیم کی تلاوت اور اسلامی تاریخ کے مطالعہ نے آپ کے قلب میں زبردست انقلاب پیدا کر دیا۔ انگریزوں کی تہذیب سے سخت نفرت ہو گئی۔ فرنگی اقتدار کے کسی اثر کو آپ برداشت نہ کرتے تھے۔ اغیار کی غلامی میں رہنا آپ کے لیے سخت مشکل ہو گیا۔ آپ نے پہلے اپنی اصلاح کی اور شریعت کے سانچے میں ڈھل گئے۔ کالج میں چونکہ عربی پڑھی تھی اس لیے قرآن وحدیث سے استفادہ آسان تھا۔ والد مرحوم سے فقہ وحدیث کی بعض کتابیں پڑھ لیں۔ آپ نے تبلیغ دین بھی شروع کر دی۔ جہاد بالسیف کا جذبہ آپ پر غالب تھا اور اللہ کی راہ میں شہید ہونا آپ کا حال بن گیا تھا۔

1938ء میں مجاہد اسلام مولوی منظور حسین شہید نے خاکساروں کی طرز پر ان کے مقابلے میں ایک نئی تنظیم کی بنیاد ڈالی۔ اس کا نام ”خدام اسلام“ قرار پایا۔ اور لائحہ عمل کے طور پر ایک پمفلٹ بعنوان ”خدام اسلام میدان عمل میں“ شائع کیا۔ یہ بر لحاظ سے رضا کار فورس تھی۔ اس کی باقاعدہ پریڈ ہوتی اور زیادہ زور اس بات پر دیا جاتا کہ معزز رکن کسی طور بھی اپنے تنظیمی رازوں کا کہیں انکشاف نہ کریں۔ اس کے لیے باقاعدہ حلف وفاداری ہوا کرتا تھا۔ گو تنظیم مذکور دور دور تک تو نہ پھیل سکی بہر کیف اس کا دائرہ اثر چکوال، نزدیکی قصبات اور ارد گرد کے دیہات میں نہایت وسیع تھا۔ یہ بات بھی پایہ تحقیق



کو پہنچ چکی ہے کہ قاضی موصوف کے غازی مرید حسین شہید سے دوستانہ مراسم تھے اور ان کی شہادت نے آپ کے دل میں جوش و ولولہ کی ایک نئی آگ لگا دی۔ مزید معلوم ہوا ہے کہ ان دونوں مجاہدین کی تعظیموں میں معاہدہ تعاون بھی تھا۔ واقعے میں کسی قدر حیرت انگیز اشتراک ہے کہ غازی مرید حسین شہید نے ملعون زمانہ ڈاکٹر رام گوپال کو ٹھکانے لگایا اور قاضی موصوف اس سے قلبی لگاؤ رکھنے والے حکیم چند چوہدری کی ہلاکت کا سبب بنے۔

حضرت مولوی کرم الدین صاحب آف بھین نے اس واقعہ کو مختصر الفاظ میں یوں لکھا ہے ”گردش دہر سے مجھ پر ایسا بڑا شوب وقت آگیا کہ طرح طرح کے مصائب و آلام میں مبتلا ہو گیا۔ میرا ایک نوجوان فرزند غازی محمد منظور حسین ایک شقی القلب کلمہ گو شخص کے دست جفا سے بمقام عباسیہ متصل کلی مروت ضلع بنوں میں شہید ہو گیا۔ جبکہ وہ معاہدہ دور فقاء کے ایک درخت کے سایہ میں ٹٹھی نیند سو رہا تھا، ظالم دشمن نے اسی حالت میں فائر کھول دیا اور وہ تینوں وجیہ نوجوان شہید ہو گئے۔ مرحوم بڑا شیر دل بہادر تھا اور شہ زوری و شجاعت میں اپنی نظیر نہیں رکھتا تھا۔ انگریزی میں بی۔ اے (گرجویٹ) اور عربی و فارسی علوم میں فاضل اجل تھا۔ بڑا زاہد و عابد، متقی، بے ریا اور بے طمع صحیح معنوں میں مبلغ اسلام تھا۔“

ہوایہ کہ گستاخ رسول چو ہدری حکیم چند ہندو کو ٹھکانے لگا کر دونوں رفیق وہاں سے بہ سلامت نکل آئے اور آزاد علاقہ (پاکستان) میں چلے گئے۔ جہاں آپ حضرت بادشاہ گل صاحب خلف مجاہد اعظم حضرت حاجی ترنگزی صاحب کے پاس مقیم ہو گئے۔ کچھ مدت ایک مجاہد حضرت فقیر احمد صاحب کے پاس بھی بسر کی۔ ادھر یہ ہوا کہ آپ کے والد صاحب اور دیگر بعض اقربا کو پولیس نے بغرض تفتیش اپنی حراست میں لے لیا اور غازی مدوح کے اس جرأت مندانہ اقدام کا سارا بوجھ آپ کے والد محترم قاضی محمد کرم الدین صاحب کے سر آ گیا۔

اس بارے میں شہید موصوف کے برادر عزیز کا بیان ہے ”حالانکہ آپ کو بھائی صاحب نے کسی راز سے مطلع نہیں کیا تھا اور نہ ہی پاکستان جانے کا آپ کو علم تھا۔ مکانات اسباب ضبط کر لیے گئے۔ ادھر مجھے تین رفقاء کے ساتھ 20،20 سال عمر قید کی سزا سنائی گئی (یہ ایک اور مقدمہ قتل کے سبب سے تھا) اور ہم کو سنٹرل جیل لاہور میں بھیج دیا گیا۔ نیز پولیس نے مولانا مرحوم پر دفعہ 182 کے ماتحت ایک مقدمہ دائر کر دیا۔

سب سے زیادہ آپ کو مولوی منظور حسین صاحب کی روپوشی کا فکر تھا لیکن بعد میں بہ سلامت پاکستان پہنچنے کی خبر آ گئی تو آپ کو کچھ اطمینان ہو گیا۔

ماسٹر عبدالعزیز صاحب چکوال کے باشندے تھے۔ میٹرک پاس کرنے کے بعد سکول میں ملازمت اختیار کر لی۔ باہمت اور دلیر نوجوان تھے۔ مولوی منظور حسین کی رفاقت و صحبت نے آپ کے

اندر بھی جہاد فی سبیل اللہ کی روح پھونک دی اور ہر تن جہاد کی تیاریوں میں لگ گئے۔ چوہدری کھیم چند کے قتل میں شریک تھے۔ پاکستان میں بھی مولوی منظور حسین کے ہمراہ رہے۔ گرفتاری کے بعد ماسٹر صاحب موصوف کو چکوال میں لایا گیا اور ایس ڈی او مذکور کا مقدمہ چلایا گیا۔ اس کے نتیجہ میں آپ کو سزائے موت کا حکم ہوا۔ لاہور سنٹرل جیل میں چند ماہ تک پھانسی کی کوششوں میں رہے۔ شب و روز ذکر و شغل میں مصروف رہے۔ اب آپ کی قلبی تمنا یہی تھی کہ زندہ دنیا میں واپس نہ جاؤں بلکہ اپنے رفقاء شہداء سے جا ملوں۔ پھانسی ہونے سے پہلے روز اپنے اعزاء و اقرباء سے بڑی بشاشت سے ملاقات کرتے رہے۔ ان کو صبر کی تلقین کی۔ صبح کو جب پھانسی کے لیے نکلے تو راستے میں سورہ یٰسین بلند آواز سے نہایت اطمینان سے تلاوت کرتے گئے اور نعرہ تکبیر بلند کر کے تختہ دار پر لٹک گئے۔“

”مولوی منظور حسین صاحب کے ساتھ شہید ہونے والوں میں غازی محمد خان ساکن بڈھیال ضلع جہلم بھی تھے جو آپ کے مخلص دوست تھے۔ فوج میں سپاہی تھے وہاں سے چھٹی لے کر آئے تو گھر سے ہوتے ہوئے پاکستان میں آپ کے پاس پہنچ گئے اور آخری دم تک آپ کی رفاقت میں رہے۔ اب لکی مروت میں مدفون ہیں۔“ غازی منظور حسین شہید کے دیگر دوست تھے کون تھے؟ ان کے نام معلوم نہیں ہو سکے اور یہ خبر بھی نہیں ملی کہ وہ کہاں کے رہنے والے تھے اور آپ کے گروپ میں کب شامل ہوئے۔

مولانا غازی منظور حسین نے گستاخ نبی کو فانی النار کر دیے جانے پر اپنے پیروؤں کی طرح خود کو گرفتاری کے لیے کیوں پیش نہ کیا؟ اس کا تو کوئی تشفی بخش جواب نہیں۔ بہر حال یہ پتہ چلتا ہے کہ آپ کے عزائم بہت بلند تھے اور چاہتے تھے کہ بزور طاقت کشمیر فتح کریں اور اس کے لیے انہوں نے ایک سکیم بھی بنائی مگر بوجہ ایک سال پاکستان میں قیام کرنے کے بعد بعض عزائم کے پیش نظر اپنے دیگر چار رفقاء کی معیت میں وطن کی طرف لوٹے۔ سرفروش غازیوں کی یہ قلیل جماعت رانفلوں سے مسلح تھی۔ وزیر ستانی قبائل سے ہوتے ہوئے آپ نے بنوں کی سرحد کو عبور کیا اور موضع عباسیہ تحصیل لکی مروت کے قریب ایک جگہ آرام کے لیے ٹھہرے۔ ماسٹر عبدالعزیز اور ایک دوسرے رفیق کو قریب کی ہستی سے کھانا لانے کے لیے بھیجا۔ پولیس کو خبر ہو گئی۔ ان دونوں کو وہاں سے گرفتار کر لیا گیا اور دوسب انسپکٹر پولیس کی مسلح گارڈ اور پبلک کی جمعیت ساتھ لے کر مولوی منظور حسین کے مقابلہ کے لیے نکلے۔ پہاڑ کا طویل سفر طے کرنے کی وجہ سے تھکان غالب تھی۔ گرمی کا موسم تھا۔ آپ ایک درخت کی ٹھنڈی چھاؤں میں رفقاء سمیت گہری نیند سو گئے تھے۔ پولیس نے ان کو بیدار ہونے کا موقع ہی نہیں دیا اور بے خبری میں ان پر گولیوں کی بوچھاڑ کر دی۔ اوریوں ان مجاہدوں کی سعید روحیں عالم بالا کو پرواز کر گئیں۔ یہ جولائی 1944ء کا واقعہ ہے۔“



## غازی محمد اسحاق شہیدؒ

مفتی محمد مختار احمد گجراتی

اس دنیا میں یوں تو کروڑوں انسان پیدا ہوتے اور مر جاتے ہیں، مگر کچھ لوگ ایسے ہوتے ہیں جو زالی زندگی گزارتے ہیں اور اس دنیا سے رخصت ہوتے وقت اس شان سے جاتے ہیں کہ ان کی زندگی اور موت رہتی دنیا کے لیے مثال بن جاتی ہے۔ بقول مولانا محمد علی جوہر۔  
توحید تو یہ ہے کہ خدا حشر میں کہہ دے  
یہ بندہ دو عالم سے خفا میرے لیے ہے  
انہی خوش بختوں میں حضرت غازی محمد اسحاق شہید کا نام نامی مانند قمر مطلع عالم پر درخشاں

ہے۔

مسجد شہید گنج کا قضیہ اپنے پورے عروج پر تھا۔ پورے متحدہ ہندوستان میں اور بالخصوص لاہور میں سکھوں اور مسلمانوں کے درمیان سخت کشیدگی تھی۔ انگریز اپنی مخصوص سیاست اور مسلمان دشمنی کے پیش نظر اقلیت کا طرفدار تھا۔ مسلمان پوری کوشش کر رہے تھے کہ کسی طرح موقع پا کر مسجد میں داخل ہو کر اسے سکھوں کے قبضہ سے آزاد کرالیں۔ لیکن حکومت اور بالخصوص ایک سکھ پولیس افسر اس میں رکاوٹ تھا۔ یہ کشیدگی کئی روز سے جاری تھی۔ مسلمان جتنے بتایا کرتے، لیکن گولہ بارود اور آنسو گیس وغیرہ کے سامنے ان کی کوئی پیش نہ جاتی۔

ادھر غازی محمد اسحاق صاحب دل میں عجیب لگن اور جوش و مستی لیے ایک جداگانہ راہ پر گامزن

تھے۔ ایک شاندار خنجر جس پر کلمہ شریف لکھا ہوا تھا، ہر وقت اپنے پاس رکھتے تھے۔ وہ صبح سے شام اور شام سے صبح تک ذکر و عبادت میں مصروف رہنے لگے۔ اور اسی عالم وجد اور جوش شہادت میں موہڑہ شریف تشریف لے گئے، جہاں سے ولی کامل کی طرف سے فتح کا پرچم عطا ہوا اور اس کو اڑاتے ہوئے لاہور آئے۔ اب تک مسلمان اس رکاوٹ کو توڑ کر مسجد میں داخل نہ ہو سکے تھے، کیونکہ یہ سعادت تو غازی محمد اسحاق مرحوم کے حق میں لکھی جا چکی تھی۔

ایک روز عین مسجد کے مقابل سکھ پولیس افسر کے سامنے یہ جیلا غازی نمودار ہوا اور پلک جھپکتے ہی خنجر اس کے سینہ میں پیوست کر دیا۔ غازی اپنا کام پورا کر کے دربار حضرت شاہ محمد غوث کے حوض پر وضو فرما رہے تھے تاکہ دشمن اسلام کو جہنم رسید کرنے کی خوشی میں دربار خداوندی میں سجدہ شکر ادا کریں کہ پولیس نے انہیں آگھیرا۔ غازی صاحب نے جو عشق رسول کے نشہ میں سرشار تھے، گرجدار آواز میں فرمایا کہ خبردار کوئی کافر میرے قریب نہ آئے حتیٰ کہ وہ پاک ہو جائے۔ مجھے پکڑنا ہے تو کوئی مسلمان افسر مجھے ہاتھ لگائے۔ چنانچہ ایک مسلمان پولیس افسر کے سامنے خود کو نہایت اطمینان کے ساتھ پیش کر دیا، اور حیات ابدی کے شوق میں تنگ و تار یک کٹھڑی کو آ زادی پر ترجیح دی۔ زریعی بیان میں مقتول سکھ پولیس افسر نے قاتل کا جو حلیہ بیان کیا تھا وہ انتہائی حسین و جمیل نورانی صورت غازی نوجوان کے خلاف تھا۔

قائد اعظم محمد علی جناح اور دیگر نامور و کلاء غازی صاحب کی پیروی کر رہے تھے۔ صرف قتل سے انکار کرنا کافی تھا اور جان بچ سکتی تھی۔ پھر اس نو ماہ جیل کی زندگی میں خبر ملی کہ اللہ تعالیٰ نے ایک لڑکے کی ولادت سے غازی کے گھر کو منور فرمایا ہے۔ عزیز و اقرباء والدین، بہن بھائی واسطے دے کر انحراف پر مجبور کر رہے تھے، لیکن ”شہادت ہے مقصود و مطلوب مومن“ غازی صاحب سب سے مسکرا کر فرماتے۔ جو میری تمنا ہے اس میں رکاوٹ نہ بنو، مجھے موت کا کوئی خوف نہیں۔ عزیز و اقرباء اور دنیا کے تمام رشتے جوش شہادت کے سامنے بچ جیں۔

نومینے جیل میں رہنے کے بعد محرم کی یکم تاریخ بمطابق 25 مارچ 1936ء کو مرحوم کی ولی تمنا کے مطابق انہیں تختہ دار پر لٹکایا گیا اور انہیں شہادت نصیب ہوئی۔

دیکھنے والوں کی آنکھیں اس منظر کو کیسے بھول سکتی ہیں کہ شاہ کربلا کے اس غلام نے مسکرا کر موت کا استقبال کیا۔ نہایت خوشی سے چاروں طرف دیکھا، گویا گوہر مقصود ہاتھ آ گیا ہو۔ مجاہد خود پھانسی کی طرف بڑھا۔ غازی خود تختہ دار پر چڑھا اور پھانسی کی رسی کو چوم کر خود اپنے گلے میں ڈال لیا۔ مرحوم نے اپنی جان قربان کر دی۔ آج بھی لاہور کی نواحی بستی سلامت پورہ کے اس شہید غازی کی قبر پر آسمان شبنم بکھیر رہا ہے۔



## غازی فاروق احمد

محمد صدیق شاہ بخاری

اقوام عالم میں یہ اعزاز صرف مسلمانوں کو حاصل ہے کہ اللہ رب العزت کے فرستادہ تمام پیغمبر اُن کے نزدیک عصمت و حرمت کے اعتبار سے یکساں محترم و معزز ہیں۔ مسلمانوں کو لا نفوق بین احد من رسلہ کا فرمانِ ربانی نہ صرف ہمیشہ محض رہتا ہے بلکہ وہ اس کا عملی ثبوت دینے کے لیے بھی ہر آن تیار و چوکس رہتے ہیں۔ حضرت آدمؑ سے لے کر نبی آخر الزمان ﷺ تک تمام انبیاء و رسل مسلمانوں کے اپنے ہیں۔ اور ان سب کی عزت و ناموس انہیں ویسے ہی عزیز و محترم ہے جیسے نبی ﷺ کی۔ یہی وجہ ہے کہ دنیا کے کسی بھی کونے میں اگر توہینِ انبیاء کا ارتکاب ہو تو سب سے پہلے جس قوم کے دل سے ہوک سی اٹھتی ہے اور سب سے پہلے جو قوم میدانِ عمل میں اترتی ہے وہ بلاشبہ قومِ مسلم ہے۔

چند برس قبل بی۔ بی۔ سی ٹیلی ویژن نے سیدنا مسیح علیہ السلام کی ”جنسی زندگی“ کے موضوع پر ایک بیہودہ فلم دکھائی تو دنیا نے حیرت سے دیکھا کہ اس فلم کی نشر و اشاعت پر پورے برطانیہ میں صرف مسلم کمیونٹی نے زبردست احتجاج کیا اور ایسا احتجاج کیا کہ نہ صرف اس فلم کی مزید نشر و اشاعت روک دی گئی بلکہ اس حرکت کے ذمہ داروں کو اپنے مسلم ناظرین سے معافی بھی مانگنی پڑی۔ اس طرح آرٹ کے نام پر ہفت روزہ نیوز ویک نے سال 1996ء میں اپنی کسی اشاعت میں حضرت آدمؑ اور حضرت حواؑ کی برہنہ خیال تصاویر اپنے سرورق پر چھاپ دیں تو اس وقت بھی احتجاج کرنے میں جو قوم صفِ اقل میں

تھی وہ مسلمان ہی تھے۔

اس تناظر میں مسلم قوم کی نفسیات کا مطالبہ ہر ذی شعور اور بے تعصب فرد کو یقیناً اس نتیجے پر پہنچائے گا کہ جب مسلمانوں کے نزدیک سب کے انبیاء و رسل یکساں محترم ہیں تو پھر باقی دنیا پر بھی یہ عقلی اور فطری فریضہ عائد ہوتا ہے کہ وہ بھی مسلمانوں کے نبی کی عزت و ناموس کے معاملہ میں اس ذمہ داری کا ثبوت دیں۔ مگر المیہ یہ ہے کہ حقیقت حالات اس کے برعکس ہے۔ اور یہ معکوس عمل ہی مسلمانوں میں رد عمل کی نفسیات کو جنم دیتا ہے۔ عمل اور رد عمل انسانی طبیعت کا خاصہ ہے۔ اور یہ ایک بدیہی امر ہے کہ یا تو ایسا عمل ہی وجود میں نہ آئے کہ جس پر سخت رد عمل پیدا ہونے کا اندیشہ موجود ہو یا پھر رد عمل کے ظہور کے سہل اور مثبت راستے موجود ہوں۔ اور اگر یہ راستے پر پیچ اور صعب بنا دیئے جائیں تو ایسی صورت میں سخت بلکہ پر تشدد عمل کا روکنا تقریباً ناممکن ہو جاتا ہے اور مزید یہ کہ اس صورت حال میں اگر بنظر عینیت دیکھا جائے تو اس سخت رد عمل کا فی الواقع مجرم اصل میں وہ عمل ہی ہوتا ہے کہ جس نے اس رد عمل کو جنم دیا ہو۔

ایسی ہی صورت حالات وطن عزیز پاکستان میں بھی جاری ہے۔ ناموس رسالت کے ضمن میں ایک طویل جدوجہد کے بعد اگرچہ پارلیمنٹ اور اعلیٰ عدالتوں کی مداخلت سے ایک قانون تو بن گیا مگر اس کے نفاذ کے ضمن میں ہر دور کی حکومتی مشینری کا یہ وطیرہ رہا ہے کہ اس کی راہ میں ایسی رکاوٹیں حائل کر دی جائیں کہ اس کا نفاذ غیر موثر ہو کر رہ جائے۔ اور اگر بھول کر کبھی کوئی کیس رجسٹر ہو ہی جائے تو پھر مغرب کے خوف سے طرمان کو باعزت بری کر داکے بصد ادب و احترام بیرون ملک پہنچا دیا جائے۔ یہی وہ پس منظر اور تاریخ ہے جو عاشقانِ مصطفیٰ اور غازی علم الدین کے وارثوں کو ملکی قانون سے بے نیاز کر دیتی ہے اور وہ نقد جان ہتھیلی پہ لیے اپنے آقا کی عزت و ناموس کے تحفظ کے لیے میدانِ عمل میں کود پڑتے ہیں۔ اور جسد ملت میں صدیوں سے جاری قانون کی پاسداری کرتے ہوئے گستاخ رسول کو موت کے گھاٹ اتار دیتے ہیں۔

1994ء میں ایک دفعہ پھر فیصل آباد میں یہ تاریخ دھرائی گئی۔ فیصل آباد کے ڈسٹرکٹ ایجوکیشن آفیسر کے دفتر میں عارضی طور پر تعینات ایک سینئر عیسائی ٹیچر (معروف ترقی پسند شاعر) نعمت احمد کو مبینہ طور پر سرکارِ دو عالم ﷺ کی گستاخی کرنے اور شعائر اسلام کا مذاق اڑانے کی بنا پر ایک مسلمان نوجوان غازی فاروق احمد نے چھری کے پے در پے وار کر کے ہلاک کر دیا۔ میانی اور چک 242 ر۔ ب دسواہہ کے گاؤں کے سکولوں میں تعیناتی کے دوران نعمت احمد کے بارے میں شکایت پائی جاتی تھی کہ وہ گستاخ رسول ہے اور طلباء کے سامنے عقائد اسلام اور اکابرین اسلام کے بارے میں نامناسب

ریمارکس دیتا تھا۔ چک 242 ر۔ ب دوسرے کے متعدد لوگوں اور بالخصوص اساتذہ نے محکمہ تعلیم کے اعلیٰ حکام کو نعمت احمد عیسائی ٹیچر کے خلاف درخواستیں بھی دی تھیں۔ مقتول کے خلاف تھانہ ڈھکوت میں اس کے نامناسب ریمارکس کے خلاف پرچہ بھی درج ہوا تھا۔ افسوس کہ نہ تو پولیس نے کوئی کارروائی کی اور نہ ہی محکمہ تعلیم کے اعلیٰ حکام نے کوئی توجہ دی۔ البتہ حفظ مابقدم کے طور پر اسے عارضی طور پر ڈسٹرکٹ ایجوکیشن آفیسر (مردانہ) میں تعینات کر دیا گیا۔ اس طرح علاقہ کے لوگوں میں غم و غصہ کی لہر مزید تیز ہو گئی کہ شان رسالت میں گستاخی کرنے والے اور اسلام کے خلاف نازیبا ریمارکس دینے والے عیسائی ٹیچر کے خلاف انضباطی کارروائی کرنے کی بجائے اسے مزید تحفظ دیا گیا۔ علاقہ بھر میں مقتول کے خلاف سخت اشتعال پایا جاتا تھا۔ چنانچہ غازی فاروق قصائی جو چک نمبر 242 ر۔ ب دوسرے کا رہائشی تھا، دفتر میں آیا اور اسے اپنی برانچ سے باہر بلوا کر دفتر کے احاطہ میں کھلی جگہ پر لے آیا جہاں غازی نے چھری کے تقریباً پانچ وار کیے جس سے وہ شدید زخمی ہو کر تڑپنے لگا اور کسی قسم کی طبی امداد پہنچنے سے قبل ہی دم توڑ گیا۔ غازی فاروق خون آلود چھری کے ساتھ وہیں کھڑا خوفزدہ ہو کر بھاگنے والے افراد کو پکارنے لگا کہ ”مجھ سے ڈرنے کی ضرورت نہیں ہے۔ میں نے شان رسول میں گستاخی کرنے والے کو قتل کر کے جہاد کیا ہے اور میں نے اپنے لیے جنت خرید لی ہے۔“ یہ کہتے ہوئے اس نے چھری نیچے پھینک دی اور لوگوں سے کہا کہ پولیس کو بلوا کر مجھے اس کے حوالے کر دیا جائے۔ چنانچہ اطلاع ملنے پر پیپلز کالونی پولیس نے موقع پر پہنچ کر اس کو گرفتار کر لیا۔

عیسائی گستاخ رسول کا قتل قطعی ذاتی عداوت یا رنجش کا نتیجہ نہیں بلکہ ایف آئی آر میں بھی اس بات کو تسلیم کیا گیا کہ چک 242 ر۔ ب کی تعیناتی کے دوران جب وہ تعلیم و تدریس کرتا تھا تو رسول اکرم ﷺ کی شان مبارک میں گستاخی کی تھی۔ تنظیم اساتذہ کے ایک وفد نے امجد حسین امجد کی سربراہی میں فیصل آباد کے علماء کے ایک اجلاس میں جو تفصیلات بیان کیں، اس سے کہیں یہ ظاہر نہیں ہوتا کہ مقتول نعمت احمد اور مسلمان فاروق کے درمیان کوئی ذاتی تنازعہ تھا۔ یہی وجہ ہے کہ فاروق نے عیسائی ٹیچر کو قتل کرنے کے بعد سرعام اعلان کیا تھا کہ

”میں نے رسول اللہ ﷺ کی شان میں گستاخی کرنے والے کو قتل کر کے جہاد

کیا ہے اور میں نے اپنے لیے جنت خرید لی ہے۔“

عیسائی ٹیچر کے قتل کے بعد عیسائی رہنماؤں نے اس کیس کو غلط رنگ دینے کی کوشش کی۔ عیسائیوں کی طرف سے جلوس نکالا گیا، عیسائی رہنما خصوصاً جے ساکھ سابق وفاقی وزیر مملکت برائے اقلیتی امور پیٹر جان سہوڑا، جارج کلیمنٹ اور بشپ جان جوزف نے فیصل آباد میں مختلف جگہوں پر جو



اشتعال انگیز تقریریں کیں اور اسے سیاسی رنگ دینے کی کوشش کی، اس کے رد عمل میں مسلمانوں نے اپنے جذبات پر قابو پائے رکھا ورنہ لاء اینڈ آرڈر کا مسئلہ پیدا ہو جاتا۔ اس موقع پر عیسائی رہنماؤں کو سوچ بوجھ کا مظاہرہ کرنا چاہیے تھا۔ عیسائی پاکستان میں اقلیت ہیں، جنہیں معاشرہ میں باوقار مقام حاصل ہے۔ انہیں آئینی اور قانونی طور پر وہ تمام مراعات حاصل ہیں جو پاکستانی ہونے کے ناتے دیگر شہریوں کو حاصل ہیں۔ اگر کوئی مسلمان حضرت عیسیٰ علیہ السلام یا حضرت مریمؑ کی توہین کرے تو وہ قابل تعزیر ہے۔ محکمہ تعلیم اور پولیس کی روایتی تساہل پسندی اور غفلت کی وجہ سے یہ واقعہ رونما ہوا۔ غازی فاروق کا اقدام اس کے مذہبی جذبات کے مجروح ہونے کا نتیجہ تھا، اگر محکمہ تعلیم کے اعلیٰ حکام نے بروقت کارروائی کی ہوتی تو نوبت یہاں تک نہ پہنچتی۔

4 جون 1994ء کو فیض احمد بھٹہ ڈسٹرکٹ اینڈ سیشن جج نے گستاخ رسول نعت احمر کے قاتل غازی فاروق احمد کو 14 سال قید با مشقت کی سزا کا حکم سنایا۔

مسلمان سب کچھ برداشت کر سکتا ہے لیکن سرکار دو جہاں ﷺ کی شان اقدس میں گستاخی کو برداشت نہیں کر سکتا۔ ایک اقلیت کے لیے یہ کسی طور پر مناسب نہیں کہ وہ اکثریت پر اپنا رعب جمانے اور اپنا فیصلہ تھوپنے کی کوشش کرے۔ غازی فاروق نے جس جہت سے اپنے اس عمل کو دیکھا، اس میں وہ اپنے اس دعویٰ میں یقیناً حق بجانب نظر آتا ہے مگر ان لوگوں کے لیے اس دعویٰ کو سمجھنا نہ صرف مشکل بلکہ ناممکن لگتا ہے کہ جن کی آنکھیں لندن دواشنگٹن کے جلوؤں سے خیرہ رہتی ہیں مگر وہ جو اپنی آنکھوں میں خاک مدینہ بسانے کی آرزو رکھتے ہیں۔ ان کے نزدیک فاروق کا عمل نہ صرف مستحسن ہے بلکہ قابل رشک بھی ہے اور وہ خود بھی اس صف میں جگہ پانے کے منتظر رہتے ہیں۔ اور اس ضمن میں قانون کی وفعات ان کی راہوں کی زنجیر نہ پہلے کبھی بنی تھیں اور نہ کبھی آئندہ بن سکیں گی۔

اللہ کرے کہ یہ حقیقت ہمارے ہر آن بدلتے حکومتی چہروں، لندن دواشنگٹن پلٹ دانشوروں اور علمی دنیا کے بزرگوں کی سمجھ میں بھی آجائے۔ سمجھ میں آجائے تو ان کا اپنا بھلا ہے۔ اور اگر نہ بھی آئے تو بھلا عاشقانِ مصطفیٰ کا اس سے کیا بگڑتا ہے!



## غازی عبدالرحمان شہید

ابوالحسن منظور احمد شاہ آسی

انگریز ملعون کا ہمیشہ سے یہ وطیرہ رہا ہے کہ ”لڑاؤ اور حکومت کرو۔“ برطانوی سامراج کے برصغیر میں آنے سے پہلے ہندو مسلم باہم شیر و شکر تھے۔ قنوائی عالمگیری پورے برصغیر میں نافذ العمل تھا۔ ہندو بھی مسلمانوں کی رعایا تھی۔ انہوں نے اس پر کبھی اعتراض نہ کیا تھا جبکہ ہندو اس وقت بھی اکثریت میں تھے لیکن برطانوی نوآبادیاتی بن جانے کے بعد برطانوی سامراج نے اپنی مشہور زمانہ پالیسی پر عمل شروع کیا چنانچہ ہندوؤں میں بعض ایسے افراد پیدا کیے جنہوں نے پیغمبر خدا ﷺ کی شان اقدس میں نازیبا الفاظ استعمال کیے اور بعض کتابیں لکھیں جن میں پنڈت دیانند سرسوتی کی کتاب ”ستیا رتھ پرکاش“ سرفہرست ہے۔ یہ کتاب 1875ء میں منظر عام پر آئی تو ہندوستان میں جگہ جگہ ہندوؤں نے شانِ رسالتؐ میں گستاخیوں کی جسارت شروع کر دی۔ اس وقت علماء کرام اور مسلم عوام نے اپنے اپنے فرائض ادا کیے اور گستاخوں کا تعاقب کیا اور بہت سے گستاخانِ رسول ﷺ کو واصلِ جہنم کیا۔ یہ واقعات 1923ء میں آ کر شدت اختیار کر گئے۔ زیادہ تر ہندوؤں نے بدزبانی شروع کی تو اس وقت دیگر علماء کے ساتھ ساتھ امیر شریعت سید عطاء اللہ شاہ بخاریؒ کی شخصیت سرفہرست تھی جو قریہ قریہ بہت سی پیغام پھیلا رہی تھی کہ ”اے مسلمانو! میں تمہاری سوئی ہوئی غیرت کو چھوڑنے آیا ہوں، آج کفار کو غلط فہمی ہوئی ہے کہ مسلمان مرچکا ہے اور انہوں نے توہینِ پیغمبر کا فیصلہ کر لیا ہے۔ آؤ اپنی زندگی کا ثبوت

دیں۔ عزیز نوجوانو! تمہارے دامن کے سارے داغ مٹانے کا وقت آپہنچا ہے۔ گنبد خضریٰ کے مکین تمہاری راہ دیکھ رہے ہیں۔ ان کی آبرو خطرے میں ہے ان کی عزت پرکتے بھونک رہے ہیں۔ اگر قیامت کے روز حضرت محمد ﷺ کی شفاعت کے طالب ہو تو پھر نبی ﷺ کی توجہ کرنے والی زبان نہ رہے یا سننے والے کان نہ رہیں۔“ (حیات امیر شریعت ص 118)

اس کا نتیجہ یہ نکلا کہ برصغیر کے طول و عرض میں شمع رسالت کے پروانے اپنی جانوں پر کھیل کر ان زبان درازوں کی بیخ کنی کرنے لگے۔ برطانوی حکومت کی طرف سے تمام تر تختیوں، سزاؤں اور مقدمات کے باوجود شمع رسالت کے پروانوں کے جذبے اور ولولے نہ تو ختم ہو سکے اور نہ ہی سرد! میں اس نشست میں ایسا ہی ایک ایمان افروز واقعہ درج کر رہا ہوں جو یہاں مانسہرہ میں پیش آیا۔ مانسہرہ شہر میں قیام پاکستان سے قبل ہندو سکاروبار پر چھائے ہوئے تھے۔ ایک آدھ دوکان مسلمانوں کی تھی، اکثریت ہندوؤں کی تھی۔ آئے دن کوئی نہ کوئی واقعہ برصغیر میں ظاہر ہوتا۔ ہندو رسالت مآب ﷺ کی شان میں گستاخی کرتے اور یوں صورتحال خاصی گڑبڑ ہوتی۔ یہاں کشمیر روڈ پر بھی ایک سکھ تھا جو انتہائی خود سر اور گستاخ تھا۔ 24 سال کا جوان تھا، اکثر مسلمانوں کے ساتھ وہ بحث مباحثہ کرتا رہتا اور بڑی رعوت سے پیش آتا۔ غازی عبدالرحمان شہید نماز جمعہ پڑھنے کے لیے موضع صابر شاہ نزد بھ سے پیدل چل کر مانسہرہ تشریف لائے تھے۔ حسب معمول وہ جمعہ پڑھنے کے لیے گھر سے نکلے تو ان کے بھانجے سنگار خان اپنی زمین میں مال و مویشی چرا رہے تھے اس کو اپنے پاس بلایا اور سر پر ہاتھ پھیرا اور کہا بیٹا میرے لیے دعا کرنا کہ اللہ تعالیٰ مجھے اپنے مقصد میں کامیاب فرمائے۔ سنگار خان کہنے لگے کہ میں اس وقت چونکہ چھوٹا سا تھا اس لیے پوچھ نہ سکا کہ آپ کا کیا مقصد ہے؟ جب غازی صاحب روانہ ہونے لگے تو میں نے کہا کہ مجھے بھی ساتھ لے جائیں لیکن انہوں نے انکار کر دیا۔ غازی عبدالرحمان صاحب کے ہاتھ میں ہمیشہ چھوٹی سی کلہاڑی ہوتی۔ جب مانسہرہ آئے تو کشمیر روڈ پر سودا لینے کے لیے گئے جہاں سکھوں کی دوکانیں تھیں۔ سکھوں کی دوکان پر غازی علم الدین شہید کے واقعہ کا تذکرہ ہو رہا تھا اور سکھ تنقید کر رہے تھے۔ اس سے دو چار دن پہلے مانسہرہ میں ایک احتجاجی جلوس نکلا تھا جس میں مولوی غلام سرور صاحب نے تقریر کی اور گستاخان رسول کے خلاف تقریر کرتے ہوئے کہا تھا کہ اگر حکومت سزا نہیں دے سکتی تو ایسے بد قماش لوگوں کا قلع قمع ہم خود کریں گے۔ جب غازی عبدالرحمان صاحب سکھوں کی دوکان پر پہنچے تو اس نوجوان سکھ نے جوانی کے جوش میں مسلمانوں کے خلاف کچھ باتیں کی۔ غازی عبدالرحمان صاحب نے کہا کہ اگر تمہارے بھائی بند ایسے واقعات کا ارتکاب نہ کریں جس سے مسلمانوں کی دل آزاری ہوتی ہے تو ایسے حالات ہی پیدا نہ ہوں۔ اس سکھ نے کہا جو میرے بھائی بند

کرتے ہیں، میں وہی کروں گا۔ غازی صاحب نے کہا پھر ہم تمہاری بھی زبان گدی سے کھینچ لیں گے۔ اسی تو نکار میں اس نے آقاؐ کے نامدار علیہ السلام کے بارے میں زبان سے کوئی نازیبا لفظ کہہ دیا۔ بس پھر کیا تھا غازی عبدالرحمان صاحب وہ لفظ سن کر ہوش کھو بیٹھا۔ اس سکھ پر لگا تار وار کیے۔ آگے آگے وہ سکھ بھاگ رہا تھا اور پیچھے پیچھے غازی صاحب تعاقب کر رہے تھے۔ پرانے جی ٹی ایس اڈے کے قریب اس سکھ کے بھائیوں کی سوڈا وائر کی دوکانیں تھیں۔ وہ ان دوکانوں میں داخل ہوا۔ جگت سنگھ اس کا بھائی تھا۔ اس نے بھی غازی صاحب کو نہ روکا۔ غازی صاحب نے مشینوں کے نیچے گھسے ہوئے سکھ پر کئی وار کیے اور شدید زخمی کر دیا۔ یہ صورت حال دیکھ کر پورا بازار بند ہو گیا۔ بھگدڑ مچ گئی۔ غازی عبدالرحمان صاحب اہمیت آباد روڈ سے نعرے لگاتا ہوا کشمیر روڈ کی طرف آیا اور خوشی سے یہی کہہ رہا تھا کہ ”میں نے اپنے آقاؐ کا بدلہ لے لیا۔“ ”میں نے اپنے آقاؐ کا بدلہ لے لیا۔“ ”میں نے اپنے آقاؐ کا بدلہ لے لیا۔“

غازی صاحب سکھ کو قتل کرنے کے بعد بھاگے نہیں اور نہ ہی کوئی ایسی بات کی بلکہ بالکل پرسکون رہے۔ جب غازی عبدالرحمان صاحب نے اپنا بیان پولیس کو دیا تو کہا میں نے ہوش و حواس میں اس سکھ کو جہنم رسید کیا ہے۔ اگر وہ میرے آقاؐ و مولیٰ علیہ السلام کی توہین کا ارتکاب نہ کرتا تو میں اسے سزا نہ دیتا۔ جب کیس عدالت میں پہنچا تو تین چار وکیل غازی عبدالرحمان صاحب کے دفاع میں پیش ہوئے۔ وکلاء نے کہا غازی صاحب آپ کہہ دیں کہ میں اتنا متعل تھا کہ مجھے کوئی ہوش نہ تھا۔ ہم آپ کو بچا لیں گے۔ لیکن غازی عبدالرحمان صاحب نے کہا ”میں جھوٹ بول کر اپنا ثواب ضائع نہیں کرنا چاہتا۔“ چنانچہ عدالت نے غازی عبدالرحمان کو پھانسی کی سزا سنائی۔

وکلاء نے غازی عبدالرحمان سے کہا، کیا ہم ہائی کورٹ میں اپیل کریں؟ غازی صاحب نے صاف کہہ دیا۔ میں اب اپیل نہیں کروں گا۔ اس جان کی پرواہ نہیں ہے۔ چنانچہ غازی عبدالرحمان کو پھانسی کی سزا دے دی گئی۔ جب پھانسی کے بعد اس پر دانے کی لاش صابر شاہ لائی گئی تو بھیڑ کندھ سے صابر شاہ تک راستہ کے دونوں کناروں پر عوام کا جم غفیر تھا اور یوں محسوس ہوتا تھا کہ برصغیر کے تمام مسلمان آج مانسمہ کی سرزمین پر جمع ہو گئے ہیں۔ نہایت تزک و احتشام سے غازی عبدالرحمان شہید کو سپرد خاک کیا گیا۔ آج وہ صابر شاہ کے بوئے قبرستان میں آسودۂ خاک ہیں۔ بقول شاعر۔

ہم نے دیکھی تھی ادا کل تیرے دیوانے کی  
دھجیاں لیے بیٹھا تھا گریبانوں کی



## غازی احمد دین شہید

### ظفر اقبال مگینہ

موسم سرما کی ٹھنہری ساعتوں کے دوران جب غازی علم الدین شہید کی داستانِ حیات مرتب کر رہا تھا تو میرے ایک دوست نے ”غازی احمد دین“ کا غائبانہ تعارف کراتے ہوئے بتایا کہ 48 سال قبل ”رابعہ جنگ“ میں ایک سکھ ویداسنگھ نے اذان کی ممانعت کر رکھی تھی جسے غازی صاحب نے قتل کیا اور اقبال جرم کے باعث انہیں عمر قید کی سزا ہوئی۔ اس انکشاف پر کہ غازی صاحب بقید حیات ہیں۔ میں نے فوری ملاقات کی خواہش ظاہر کی۔ پھر تو ہم طے شدہ پروگرام کے مطابق غروب آفتاب سے پہلے ہی قصبہ رابعہ جنگ پہنچ گئے۔ چونکہ واقعہ نصف صدی پرانا تھا اس لیے میں نے اس دور کے لوگوں کی تلاش شروع کر دی۔ اس دوران غازی صاحب کی بابت معلوم ہوا کہ وہ رائے دھڑ میں مستقل طور پر اقامت پذیر ہیں۔ رابعہ جنگ میں چند ایک سے ملا بھی۔ غروب آفتاب سے کچھ دیر بعد ہم رائے دھڑ کے لیے روانہ ہو گئے۔ اور جب میں غازی احمد دین کے درپہ دستک دے رہا تھا تو میری قوتِ سماعت سے مساجد سے گونجنے والی ”اللہ اکبر“ کی صدائیں نکل رہی تھیں۔ قصبہ رابعہ جنگ جو تقریباً پانچ سو سال سے آباد چلا آ رہا ہے پچاس سال قبل بھی اس قصبہ میں مسلمانوں کی آبادی سکھوں سے زیادہ تھی۔ لیکن اس کے باوجود ویداسنگھ نے اس قصبہ میں اذان کی ممانعت کر رکھی تھی، کیونکہ اس کے آباؤ اجداد سے یہ سلسلہ چلا آ رہا تھا اور اس قصبہ کے لوگوں کو مقامی مساجد سے اذان سننے 140 سال سے زیادہ عرصہ بیت چکا تھا۔ اس بستی میں 140 سال بعد کس طرح دوبارہ اذان کی آواز گونجی یہ سب غازی احمد دین کی زبانی

سنئے:

جب غازی علم الدین شہید کا جنازہ پڑھائے جانے کا اعلان لاہور کی مساجد میں ہو رہا تھا اس وقت میں شاہدرہ میں تھا سب کام چھوڑ کر میں بھی جنازہ پڑھنے کے لیے چل دیا۔ ایسا دکھائی دیتا تھا کہ ہر کوئی اسی سمت چلا جا رہا ہے۔ جب میں بھائی چوک (داتا صاحب) پہنچا تو وہاں پولیس کی بھاری نفری موجود تھی اور لوگوں کے بڑے بڑے گروپ نماز جنازہ میں شرکت کے لیے وہاں سے روانہ ہو رہے تھے۔ میں بھی ایک گروپ کے ساتھ ہولیا۔ حرمت رسول ﷺ کے فداکار غازی علم الدین شہید کی نماز جنازہ کے لیے جب صفیں ترتیب دی گئیں تو میں نے حساب لگایا کہ میرا نمبر سترھویں صف میں تھا۔ جنازہ دیکھ کر میں نے یہ تمنا کی کہ ”اللہ مجھے بھی یہ رتبہ عطا فرمائے۔“ کچھ عرصہ بعد جنگ شہر میں ایک اکالی سکھ نے ایک مسلمان عورت کو اغوا کر لیا اور اسے اکالی بنا کر شادی کر لی۔ اس پر ایک مسلمان نے دونوں کو قتل کر دیا۔ اور پھر ایک ہندو کھتری کو جو قصور میں حضرت بابا بلھے شاہ کو گالیاں دیتا تھا، محمد صدیق نای شخص نے قتل کر دیا اور اللہ کے نام پر پھانسی کے تختہ پر جا پہنچا۔ ان واقعات نے مجھے جنونی بنا دیا کیونکہ میں بہت عرصہ سے سنتا چلا آ رہا تھا کہ ایک سکھ ویداسکھ نے جو قبضہ راجہ جنگ کا رہنے والا ہے وہاں مسجد میں اذان کی ممانعت کر رکھی ہے۔ اس سکھ کے خلاف مسلمانوں کی طرف سے تھانہ مصطفیٰ آباد (للیانی) میں تقریباً اڑھائی سو پورٹیں درج تھیں۔ میں ہر وقت سوچا کرتا تھا کہ کیوں نہ اس سکھ کو جو مسلمانوں کو پریشان کرتا ہے، جہنم واصل کر دوں۔

ان دنوں میرا ذریعہ معاش کاشتکاری تھا اور میں رائے ونڈ کے قریبی موضع برہان پور ”حکیمیاں والا“ میں اقامت پذیر تھا۔ ایک روز سیرا دل اس قدر بے چین ہوا کہ روح کی تسکین کے لیے میاں شیر محمد صاحب (شرقیو شریف) کی خدمت میں حاضر ہوا اور ان سے التجا کی کہ مجھے اپنا مرید بنالیں۔ جواباً پیر صاحب نے اپنے مریدوں سے فرمایا: ”آج ایک خاص آدمی آیا ہے اس کی اچھی طرح دیکھ بھال کی جائے۔“ اور پھر میں جتنی دیر وہاں رہا تمام مرید میرے ارد گرد ہی رہے۔

پیر صاحب مجھے بغور دیکھتے رہے لیکن کہا کچھ نہیں۔ وہاں مجھے قدرے ذہنی سکون ملا اور پھر میں واپس اپنے گاؤں آ گیا۔ کچھ عرصہ بعد مجھے معلوم ہوا کہ حضرت میاں صاحب رحلت فرما چکے ہیں تو میں دوبارہ شرقیو شریف چلا گیا اور ان کے روضہ مبارک سے لپٹ گیا۔ پیر صاحب کے مریدوں میں سے چند ایک شاید وہاں اس وقت بھی موجود تھے جن کی موجودگی میں پیر صاحب نے پہلی ملاقات کے دوران میری خصوصی دیکھ بھال کرنے کی ہدایت کی تھی انہوں نے مجھے پہچان لیا اور تسلی بخشی دینے لگے لیکن میں آپ کے روضہ سے لپٹ کر دعا مانگتا رہا اور اللہ تعالیٰ سے التجا کی کہ ”اے خداوند کریم! میں

یہاں سے نہیں جاؤں گا، جب تک مجھے کوئی خاص پیغام نہ مل جائے۔“ نجانے کتنی دیر تک میں یونہی بیٹھا رہا، اس دوران مجھے اولگہ آگئی تو ایک آواز سنی جسے میں سمجھ نہ سکا تاہم میری آنکھ کھل گئی اور پھر میں مسجد چلا گیا۔ وہاں مجھے دوبارہ اولگہ آئی تو میں نے دیکھا کہ رائے دند سے تین سکھ راجہ جنگ کی طرف جا رہے ہیں اور پھر کسی نے مجھے اشارے سے بتایا کہ ”ویدا سنگھ ان کے درمیان موجود ہے۔“ شاید وہ مجھے کچھ اور بتاتا کہ پیر صاحب کے ایک مرید کے جھنجھوڑنے پر میں بیدار ہو گیا۔ میں اشارہ سمجھ گیا تھا کہ ویدا سنگھ کی نشاندہی کیوں کی گئی ہے۔ میں نے اپنا مقصد پالیا تھا۔ اب میرا وہاں ٹھہرنا محال تھا۔ اگلے روز میں واپس اپنے گاؤں حکیموں والا پہنچا اور خاص طور پر ایک چھری بنوائی جس کی تیز دھار میری آنکھوں میں محفوظ ویدا سنگھ کا چہرہ بگاڑنے کے لیے کافی تھی اور پھر میں راجہ جنگ جا پہنچا۔ وہاں میری ملاقات امام دین سے ہوئی۔ اسے جب میں نے راجہ جنگ میں اپنی آمد کا مقصد بتایا تو وہ مجھے اپنے گھر لے گیا۔ اس نے میرے ساتھ اس قدر تعاون کیا کہ میں بیان نہیں کر سکتا۔ اس نے اپنے ذمے یہ کام لیا کہ وہ دن بھر ویدا سنگھ کی مصروفیات، گھر میں آمد اور روانگی پر کڑی نظر رکھتا۔ ویدا سنگھ ہر وقت اپنے ساتھ محافظ رکھتا تھا اور خود بھی بڑا شدہ زور تھا۔ لہذا امام دین نہیں چاہتا تھا کہ اگر میں اس پر حملہ کروں تو میرا نشانہ خطا ہو جائے کیونکہ ایسی صورت میں وہ علاقے کے تمام مسلمانوں کے لیے مصیبت بن جاتا۔

میں کچھ دن امام دین کے گھر رہا۔ اس وقت تک کسی کو وہاں میری موجودگی کا علم نہ تھا۔ پھر ایک روز امام دین نے مجھے یہ نوید سنائی کہ آج رات تمہیں ویدا سنگھ کی حویلی چھوڑ آؤں گا۔ میرے لیے اس سے بڑی خوش خبری کیا ہو سکتی تھی۔ طے شدہ پروگرام کے مطابق رات کی تاریکی میں ہم دونوں ویدا سنگھ کی حویلی کی طرف چل پڑے۔ راستے میں ہماری کسی سے ملاقات نہ ہوئی اور پھر ایک بڑی حویلی کے قریب پہنچ کر امام دین رک گیا۔ میں جان چکا تھا کہ ویدا سنگھ کی حویلی یہی ہوگی۔ ایک طرف دیوار کے ساتھ مل کر امام دین بیٹھ گیا اور میں اس کے کندھوں پر سوار ہو گیا اور میں نے حویلی کی دیوار عبور کی۔ میں بڑی احتیاط سے دیوار کی دوسری طرف اتر ا، صحن میں اس وقت بہت سے لوگ سوئے ہوئے تھے۔ تاریکی کے باعث مجھے یہ معلوم نہیں ہو رہا تھا کہ ویدا سنگھ کس چارپائی پر ہے؟ بہت دیر اسی کوشش میں رہا لیکن کامیاب نہ ہوا۔ میں نے یہ سوچ کر واپسی کی راہ لی کہ اگر یہاں ویدا سنگھ کے ساتھی جاگ پڑے تو میں اپنے مقصد میں کامیاب نہ ہو سکوں گا۔ حویلی سے باہر آ کر میں نے امام دین کو صورت حال سے آگاہ کیا تو اس نے بھی میرے ساتھ اتفاق کیا اور یوں ہم واپس آ گئے۔

چند روز بعد امام دین کو جب معلوم ہوا کہ ویدا سنگھ اپنی حویلی میں موجود ہے، تو ہم نے رات گئے اپنے منصوبہ کو عملی جامہ پہنانے کا پروگرام بنایا۔ پہلے کی طرح جب میں حویلی میں داخل ہوا تو زمین



پر میرے چھلانگ لگانے کی آواز سے چند جوان جاگ اٹھے اور میں ایک کونے میں مویشیوں کے پیچھے جا چھپا۔ اب کی بار بھی وید اسٹگھ کو شکار کرنے میں ناکام رہا اور مجبوراً مجھے واپس لوٹنا پڑا۔ اس روز میں نے اس معاملہ پر غور کیا تو میری عقل میں یہ بات آئی کہ خواب میں تو حضرت میاں صاحب نے مجھے جو نقشہ سمجھایا تھا وہ جگہ راجہ جنگ سے رائے وٹڈ آتے ہوئے دکھائی گئی تھی۔ تب مجھے ہوش آیا کہ مجھے حکم کیا دیا گیا ہے اور میں کیا کر رہا ہوں؟ میں نے امام وین سے کہا کہ معلوم کرو وید اسٹگھ رائے وٹڈ کہہ جا رہا ہے۔ امام دین وید اسٹگھ کے پیچھے سائے کی طرح لگ گیا اور ایک روز شام کے وقت وہ باہر آ گیا اور مجھے بتایا کہ وید اسٹگھ اگلے روز رائے وٹڈ جا رہا ہے اور اس کے باڈی گارڈ بھی ساتھ ہی ہوں گے۔ میں نے بڑی بے چینی سے رات گزاری۔ اگلے روز میں منہ اندھیرے امام دین کے گھر سے لکھا اور راستے میں ایک پل پر جا کر بیٹھ گیا۔ بہت دیر بعد تین سکھ راجہ جنگ سے رائے وٹڈ کی طرف جاتے ہوئے دکھائی دیئے۔ میں نے وید اسٹگھ کو اس کی چال اور کچھ خواب میں دیکھے ہونے سے پہچان لیا۔ وہ میرے قریب پہنچا اور آگے بڑھ گیا۔ اور میں تیز تیز قدم اٹھاتا ان کے پیچھے چل دیا۔ میں نے اپنی دھوتی کی ڈب سے چھری نکالی موت اور وید اسٹگھ میں صرف چند قدم کا فاصلہ تھا کہ اچانک میری نظروں کے سامنے وہی نقشہ گھوم گیا کہ وید اسٹگھ رائے وٹڈ سے راجہ جنگ جا رہا تھا۔ میں نے چھری دوبارہ ڈب میں رکھ لی اور مطمئن ہو کر ان کے پیچھے پیچھے چل دیا۔

شہر میں اپنی مصروفیات کے بعد وید اسٹگھ پولیس تھانے چلا گیا اور میں تھانے سے باہر ایک جگہ بیٹھ کر اس کی واپسی کا انتظار کرنے لگا۔ کچھ دیر بعد جب وید اسٹگھ تھانے سے باہر نکلا تو اس کے محافظوں کے علاوہ تھانیدار اور تھانے کا عملہ بھی اس کے ساتھ تھا۔ تھوڑے فاصلہ پر آ کر وہ رکے اور الوداعی ملاقات کی۔ تھانیدار اور دوسرا عملہ واپس ہوا تو وید اسٹگھ اپنے محافظوں کے ہمراہ راجہ جنگ کی طرف چل دیا۔ پولیس اسٹیشن سے کچھ دور کپاس بیلنے کا کارخانہ تھا۔ اس کے دونوں باڈی گارڈ کارخانہ میں چلے گئے اور اللہ تعالیٰ نے مجھے حصول مقصد کا موقع فراہم کر دیا۔ میں اس کے قریب چلا گیا اور پوچھا:

”سردار جی وید اسٹگھ تھاڈا ناں ای اے؟“

”آہو پچو اوید اسٹگھ مینوں ای کہندے نے۔“

وید اسٹگھ نے انتہائی فرعونیت سے جواب دیا۔ میں نے پھر پوچھا:

”مسجد وچ اذان تسبیح نہیں ہون دیندے جے؟“

اس پر وید اسٹگھ نے گردن اکڑاتے ہوئے اپنے ہاتھ میں پکڑا ٹمب جس پر شام چڑھی ہوئی

تھی، گردن کی پشت پر رکھ کر دونوں بازوؤں کو پیچھے سے کہنیوں تک رکھتے ہوئے کہا:

”ایہ دی ساڈا ای کم اے بھڑا۔“

”تے فیرنگٹرا ہو جاویدا سنگھ! اج اللہ دے دشمن دی خیراے۔“ اور پلک جھپکنے میں چھری کا پھل ویدا سنگھ کے پیٹ میں تھا۔ میرا پہلا وار ہی اتنا شدید اور ٹھکانے پر لگا تھا کہ ویدا سنگھ اوندھے منہ زمین پر جا گرا اور اس کی انتڑیاں پیٹ سے باہر آ گئی تھیں۔ میں خون آلود چھری لے کر تھانے کی طرف دوڑ پڑا۔ اسد اللہ خان تھانیدار کو جب میں نے بتایا کہ میں ویدا سنگھ کو قتل کر آیا ہوں تو اسے یقین نہیں آ رہا تھا۔ میں تھانیدار کو لیے جائے وقوع پر پہنچا تو اس وقت ویدا سنگھ ٹھنڈا ہو چکا تھا اور اس کے محافظ قریب کھڑے تھے۔

پولیس نے نعش اپنی تحویل میں لی اور مجھے پولیس اسٹیشن لے آئی۔ تھانے دار نے مجھے کہا کہ فرار ہو جاؤ۔ لیکن میں نے انکار کر دیا۔ اس وقت دن کے دو بج رہے تھے۔ 1938ء فروری کا مہینہ اور تاریخ غالباً 18 تھی اور شاید جمعہ کا دن تھا۔ ویدا سنگھ کے قتل کی خبر جب راجہ جنگ پنہی تو اس کا بیٹا سوہن سنگھ پولیس تھانے آیا اور جب اس نے مجھے وہاں چارپائی پر بیٹھے دیکھا تو تھانیدار پر برس پڑا کہ ایک قاتل کو مہمان بنا کر بٹھایا ہوا ہے؟ تھانیدار نے جواباً کہا کہ آپ ایف آئی آر درج کرائیں۔ اس قاتل کو تو میں اپنے سر پر بھی بٹھاؤں تو کم ہے (ویدا سنگھ کے قتل کے بعد اسی روز مغرب کی اذان کھجور والی مسجد میں دی گئی۔ جس کا سلسلہ اب تک جاری ہے اور تاقیامت رہے گا۔)

تھانیدار کے اس جواب پر سوہن سنگھ نے نرم لہجے میں مجھے کہا۔ ”جن پانچ سکھوں کے نام تمہیں بتاتا ہوں ان کے نام بھی اپنے ساتھ لکھوا دو۔“ لیکن میں نے انکار کرتے ہوئے کہا:

”یہ قتل احمد دین نے کیا ہے اور صرف احمد دین کا نام ہی لکھا جائے گا۔“

ویدا سنگھ کے قتل کی خبر سن کر اگلے روز ڈپٹی کمشنر وہاں آ گیا۔ میرے بیانات لیے اور پھر مجھے رائے ونڈ سے قصور منتقل کر دیا گیا۔ مقدمے کی کارروائی شروع ہوئی۔ میں نے کوئی وکیل نہ کیا۔ مقدمے کے دوران سید مبارک علی شاہ حاجی رب نواز اور شیر نواز خان میرے پاس آئے اور ہر قسم کے تعاون کا وعدہ کیا اور میری اخلاقی اور مالی مدد بھی کرتے رہے۔ میں نے اقبال جرم کر لیا تھا اس لیے وکلاء صاحبان کی کسی نے نہ سنی۔ عدالت میں مجھ سے چھریوں کی شناخت کرائی گئی۔ میرے سامنے 25 چھریاں رکھی گئی تھیں۔ لیکن میں نے اپنی چھری شناخت کر لی۔ پھر میرے فیصلے کا دن مقرر ہو گیا۔ اس کے ساتھ ہی مجھے فیروز پور جیل بھیج دیا گیا۔ سیشن جج فیروز پور نے جو ایک مسلمان تھا اپنے فیصلے میں مجھے چودہ سال قید کی سزا سنائی۔ اور مجھے لاہور سنٹرل جیل منتقل کر دیا گیا۔ چھ ماہ بعد یہی سیشن جج مجھے ملنے آئے۔ مجھ سے معافی مانگی۔ سات سو روپے اور قرآن پاک کا نسخہ مجھے دیا۔ رقم میں نے واپس کر دی اور قرآن پاک

جیل کے ایک قیدی کو دے دیا کیونکہ میں قرآن نہیں پڑھ سکتا تھا۔ اپریل 1940ء میں مجھے ”کالا پانی“ لے جانے کا حکم سنایا گیا۔ اس وقت میرا بھائی اللہ دتہ میری بیوی اور دو بیٹے ساتھ تھے۔ میرا بڑا بیٹا کلکتہ سٹیشن پر فوت ہو گیا۔ وہاں مسلم لیگ والوں نے اس کے کفن و دفن اور جنازہ کا بندوبست کیا۔ ”کالا پانی“ لے جانے کے لیے جب قیدیوں کو سمندری جہاز میں سوار کیا جا رہا تھا تو میرے بھائی بیوی اور بچے کو جہاز پر سوار ہونے سے روک دیا گیا۔ تب میرے مسلمان بھائیوں کے شور مچانے پر متعلقہ حکام نے انہیں بھی اجازت دے دی۔ ”کالا پانی“ جزائر انڈیمان کھلا جیل خانہ تھا۔ وہاں پر جاپان نے حملہ کیا تو اس میں دوسرے لوگوں کے ساتھ میرا چھوٹا بھائی بھی مارا گیا۔ بعد ازاں جاپان کو بھی شکست ہوئی اور پھر جب بعض قیدیوں کو چھوڑا گیا تو ان میں مجھے بھی شامل کر دیا گیا۔ چنانچہ 1945ء میں میری واپسی ہوئی۔ میری بیوی بیٹا اور ایک بچی جو ”کالا پانی“ میں پیدا ہوئی تھی، بحری جہاز پر سوار ہو کر کلکتہ آ گئے وہاں میری بچی انتقال کر گئی۔ جسے ہم نے آبائی گاؤں آ کر دفن کیا۔ پھر میرے دوستوں نے میرے روزگار کا بندوبست کر دیا۔



## غازی زاہد حسین

محمد اسماعیل قریشی ایڈووکیٹ

علامہ اقبال کی رجز خوانی سے مسلمانان پاکستان منزل مراد کی جانب گامزن ہوئے۔ ذات رسالت مآب ﷺ سے انہیں جو بے پناہ عقیدت و محبت تھی اس سے کون واقف نہیں اور خود بانی پاکستان قائد اعظم محمد علی جناح نے لکٹران میں داخلہ اس لیے لیا تھا کہ وہاں دنیا کی قانون ساز شخصیتوں میں حضور ﷺ کی ذات گرامی انہیں سب سے نمایاں نظر آئی۔ دراصل یہ مملکت خداداد پاکستان مسلمان رہنماؤں اور اسلامیان برصغیر کے عشق رسول کا مظہر ہے اس لیے یہاں اندیشہ نہ تھا کہ کوئی سرکار رسالت مآب ﷺ کی جناب میں گستاخی کا مرتکب ہوگا، لیکن جس طرح کچھ اپنی زہرناک فطرت سے نیش زنی پر مجبور ہے اسی طرح پاکستان میں بھی ایسے مارا آستیں چھپے ہوئے تھے جنہوں نے ملت اسلامیہ کو رسول عربی ﷺ کی شان میں گستاخی کر کے ڈسنے کی کوشش کی، جس پر ملت کے غیرت مند نوجوانوں نے اپنی جان کی پرواہ کیے بغیر اپنے پیش رو شہیدوں کی طرح شمع رسالت پر پروانہ وار نثار ہونے کے لیے جس جرات کا مظاہرہ کیا اس کا تذکرہ تحفظ ناموس رسالت کے سلسلہ میں از بس ضروری تھا جو نذر قارئین ہے۔

سال 1961ء میں ایک عیسائی مبلغ پادری سیموئل نے مغلوہ درکشاپ میں دوران تبلیغ آنحضور ﷺ کی شان میں کچھ نازیبا الفاظ استعمال کیے۔ زاہد حسین اور اس کے ساتھیوں نے سیموئل

کوختی سے منع کیا کہ وہ اپنی ہرزہ سرائی بند کرے، لیکن وہ شیطان اپنی شرارت سے باز نہ آیا، جس پر زاہد حسین نے مشتعل ہو کر اس گستاخ کا سر پھاڑ دیا، جس کے نتیجہ میں وہ بد بخت ہلاک ہو گیا۔ زاہد حسین نے عدالت کے روبرو اعتراف قتل کر لیا، جس پر اس کو اشتعال انگیزی کی بنا پر صرف جرمانہ کی سزا دی گئی۔ اس کے خلاف ہائی کورٹ میں مگرانی دائر کی گئی جو خارج ہوئی۔ اس مقدمہ کی پیروی ڈاکٹر جاوید اقبال ریٹائرڈ جج سپریم کورٹ بنے کی جو اس وقت پیشہ قانون سے وابستہ تھے اور ان کی معاونت برادر عزیز میاں شیر عالم نے کی تھی۔

سال 1964ء میں اس غازی زاہد حسین کو جب یہ معلوم ہوا کہ لاہور کی ایک عیسائی مشنری کی مشہور دکان پاکستان بائبل سوسائٹی انارکلی میں ایک رسوائے زمانہ کتاب ”انمار شیریں“ فروخت ہو رہی ہے، جس میں رسول کریم ﷺ کے بارے میں توہین آمیز مواد موجود ہے۔ اس پر یہ مرد غازی ایک بار پھر ٹرپ اٹھا اور اپنے معتمد ساتھی الطاف حسین شاہ کے ساتھ مل کر اس نے بائبل سوسائٹی کی اس دکان میں جہاں یہ کتاب فروخت ہو رہی تھی، آگ لگا دی اور اس کے منیجر، میکس گوہر مسیح پر الطاف حسین شاہ نے پستول سے قاتلانہ حملہ کر دیا لیکن وہ بال بال بچ گیا۔ عدالت کے سامنے جب یہ مقدمہ پیش ہوا تو ان دونوں نے بلا پس و پیش اقبال جرم کیا، جس پر علاقہ مجسٹریٹ نے دونوں کو تین تین سال سزائے قید سنائی اور ایڈیشنل جج لاہور نے اس سزا کو بحال رکھا۔ اس فیصلے کے خلاف لاہور ہائی کورٹ میں مگرانی دائر ہوئی۔ زاہد حسین کے عزیزوں کو جو اس مقدمے کی پیروی کر رہے تھے، خواب میں بشارت ہوئی کہ میاں شیر عالم ایڈووکیٹ کو طرمان کی جانب سے وکیل مقرر کریں۔ چنانچہ ان کی جانب سے میاں شیر عالم اور استغاثے کی جانب سے مسٹر جرمی ریٹائرڈ پبلک پراسیکیوٹر پیش ہوئے۔ مقدمہ جب جسٹس شیخ شوکت علی کے سامنے پیش ہوا، تو فاضل جج نے مسٹر جرمی کو مخاطب کرتے ہوئے کہا: ”اگرچہ کہ وہ خود ایک گنہگار مسلمان اور مذہبی رواداری کی حمایت میں ہمیشہ پیش پیش رہے ہیں، لیکن اس کتاب میں پیغمبر اسلام ﷺ کے بارے میں جو قابل اعتراض باتیں منسوب کی گئی ہیں، وہ ان کے لیے بھی ناقابل برداشت ہیں، جنہیں پڑھ کر ان کا خون بھی کھول رہا ہے۔“ اس لیے انہوں نے ملزم کو مزید قید میں رکھنے سے انکار کر دیا اور حکومت کو ہدایت کی کہ وہ اس کتاب کو فوری طور پر ضبط کر لے۔



## ایک گمنام شہید رسالت اور سر محمد شفیع

محمد اسماعیل قریشی ایڈووکیٹ

نام و ناموس مصطفیٰ ﷺ پر نذرانہ دل و جاں پیش کرنے والے گمنام شہیدوں کی تعداد ساری دنیا میں یوں تو ستاروں کی مانند بے حد و حساب ہے۔ ان خون کے چھینٹوں سے دنیا کا کوئی گوشہ خالی نہیں۔ میرے بعد آنے والا کوئی محقق ان کے بارے میں بھی تفصیلات پیش کرنے کی سعادت حاصل کرے گا۔ ان میں ایک گمنام شہید کا واقعہ لاہور ہائی کورٹ سے متعلق ہے جس نے اس دور کے انگریز ججوں کو درطہ حیرت میں ڈال دیا تھا۔

تقسیم ہند سے قبل کا واقعہ ہے۔ ایک انگریز میجر کی بیوی نے اپنے مسلمان خانا ماں کے سامنے حضور ﷺ کی شان میں کچھ نازیبا الفاظ استعمال کیے جس پر اس مرد غیرت مند نے اسی وقت اس انگریز میم کا کام تمام کر دیا۔ یہ مقدمہ جب لاہور ہائی کورٹ پہنچا تو ڈویژن جج میں دو انگریز جج اس مقدمہ کی سماعت کر رہے تھے۔ طرم کی جانب سے اس وقت پنجاب کے سیاسی رہنما اور ممتاز قانون واں میاں سر محمد شفیع جو دائرہ سرائے کی ایگزیکٹو کونسل کے رکن بھی تھے مقدمہ کی پیروی کر رہے تھے۔ یہاں ہمیں سر محمد شفیع کے سیاسی معتقدات سے بحث نہیں بلکہ سرکار دربار میں رسائی کی باوجود ان کی دہلی حس کو ہلانا مقصود ہے۔ اس مقدمہ میں دوران بحث میاں محمد شفیع کی آنکھوں سے آنسو جاری ہو گئے جس پر مقدمہ کی سماعت کرنے والے ججوں نے حیرت سے پوچھا: ”سر شفیع! کیا آپ جیسے ٹھنڈے دل و دماغ کا بلند

پایہ وکیل بھی اس طرح جذباتی ہو سکتا ہے؟“ جس پر سرشفیع نے جواب دیا: ”جناب آپ کو نہیں معلوم ایک مسلمان کو اپنے پیغمبر کی ذات سے کتنی گہری عقیدت اور محبت ہوتی ہے۔ سرشفیع بھی اگر اس وقت وہاں ہوتا تو وہ یہی کر گزرتا جو اس ملزم نے کیا ہے۔“ یہ واقعہ بھی راقم کو راجہ سید اکبر مرحوم نے سنایا تھا۔ افسوس کہ اس مرد مجاہد کا نام اور ان تجویزوں کے نام راجہ صاحب مرحوم کی یادداشت میں محفوظ نہیں تھے۔

انگریزوں نے ہندوستان میں جنگ آزادی کے دوران مسلمانوں کے جذبہ جہاد اور شوق شہادت کو دیکھا ہوا تھا اس لیے وہ اس حساس اور نازک مسئلہ پر مسلمانوں سے براہ راست الجھنے سے گریزاں تھے لیکن پس پردہ وہ ہندوؤں کو شہ دیتے رہے اور شریر ہندو اپنی کمینہ فطرت اور خبیث باطن کو چھپانہ سکے اور انہوں نے ذات رسالت مآب ﷺ کے خلاف اس ناپاک مہم کو بڑے زور و شور سے چلانے کی کوشش کی، لیکن سرفروشان ملت کی ان بروقت قربانیوں سے ان کے عزائم پست ہو گئے اور انہیں بار بار اس قسم کے ذلیل اور سوقیانہ حملے کرنے کی جرأت نہ ہو سکی کیونکہ انہیں یہ علم ہو گیا کہ مسلمانوں کا اجتماعی ضمیر زندہ ہے اور مسلمان جہاں کہیں بھی ہوں اور جس مقام پر ہو وہ حضور رسالت مآب ﷺ کی شان میں ذرا سی گستاخی بھی برداشت نہیں کر سکتا اور اس کے لیے ہر وقت مرنے مارنے پر تیار اور مستعد رہتا ہے۔





جب عساکر اسلام نے خالد بن ولید کی قیادت میں  
مسیلمہ کذاب کے فتنہ نبوت کا ارتداد کیا

## جنگ یمامہ

الطاف علی قریشی

جب رسول کریم ﷺ نے 6 یا 7 ہجری میں شاہان عالم کو خطوط روانہ کیے تو ایک خط ہودہ بن علی الجھمی اور اہل یمامہ کے نام بھی تحریر فرمایا تھا، جس میں انہیں اسلام کی دعوت دی گئی تھی اور یہ خط سلیط بن قیس الانصاری ثم الخزرجی کے ہاتھ روانہ فرمایا۔ ان لوگوں نے خدمت اقدس میں اپنا وفد بھیجا۔ وفد میں ایک شخص مجاعہ بن مرارہ تھا۔ رسول اللہ ﷺ نے اسے جاگیر میں ایک افتادہ زمین عطا فرمائی جس کی اس نے درخواست کی تھی۔ اسی وفد میں ایک شخص الرجال بن عنفوہ تھا۔ اس نے اسلام قبول کیا اور سورۃ البقرہ اور قرآن مجید کی دوسری سورتیں پڑھیں اور انہی میں ایک شخص مسیلمہ کذاب ثمامہ بن کبیر بن حبیب تھا۔ مسیلمہ نے رسول کریم ﷺ سے عرض کیا کہ اگر آپ چاہیں تو ہم آپ ﷺ کی نبوت کا مسئلہ فی الحال چھوڑ دیں اور اس شرط پر آپ ﷺ سے بیعت کر لیں کہ آپ کے بعد یہ نبوت ہمیں ملے گی۔ آپ ﷺ نے فرمایا: ”نہیں آ نکھ جیسی نعمت کی قسم ہرگز نہیں، بلکہ خدا تجھے غارت کرے۔“

جب بنی حنیفہ کا وفد یمامہ واپس آیا تو مسیلمہ نے نبوت کا دعویٰ کر دیا۔ الرجال بن عنفوہ نے اس

کے دعوے پر شہادت دی کہ رسول اللہ ﷺ نے اس کو اپنے ساتھ شریک امر کر لیا ہے۔ بنی حنیفہ اور ان کے علاوہ دیگر اہل یمامہ اس کی پیروی کرنے لگے۔ اس نے پھر رسول اکرم ﷺ کی خدمت میں خط بھیجا۔ ”مسیلمہ رسول اللہ کی جانب سے محمد رسول اللہ کے نام۔ اما بعد نصف زمین ہماری اور نصف قریش کی مگر قریش انصاف نہیں کرتے۔ والسلام علیک۔“ رسول اللہ ﷺ نے اس کے جواب میں تحریر کیا:

”بسم اللہ الرحمن الرحیم۔ محمد نبی اللہ کی جانب سے مسیلمہ کذاب کے نام۔ زمین اللہ کی ملک ہے۔ وہ اپنے بندوں میں سے جسے چاہتا ہے اس کا وارث بنا دیتا ہے عاقبت پرہیزگاروں کے لیے ہے اور سلامتی اس پر جو راہ راست پر چلے۔“

حضور اکرم ﷺ چونکہ سراپا شفقت و رحمت تھے آپ ﷺ نے بارہا مسیلمہ کو عذاب آخرت سے ڈرایا اور دعوت حق دی مگر وہ باز نہ آیا۔

درحقیقت جس بات نے مسیلمہ کی طاقت میں اضافہ کیا وہ نہار الرجال کا اس سے مل جانا تھا۔ یہ شخص اسی علاقے کا رہنے والا تھا اور ہجرت کر کے رسول اللہ ﷺ کے پاس آ گیا تھا۔ اس نے قرآن مجید پڑھا اور دین کی تعلیم حاصل کی چونکہ بڑا ذہین تھا اس لیے رسول اللہ ﷺ نے اسے اہل یمامہ کو دین اسلام کی تعلیمات سے آگاہ کرنے اور لوگوں کو مسیلمہ کی متابعت سے روکنے کے لیے بطور معلم خود روانہ کیا تھا لیکن وہ مسیلمہ سے بھی زیادہ فتنہ پرور نکلا۔ جب اس نے دیکھا کہ لوگ مسیلمہ کی اطاعت قبول کرتے جا رہے ہیں تو وہ لوگوں کی نظروں میں اپنے آپ کو سرخرو کرنے کے لیے ان سے مل گیا اور مسیلمہ کی چرب زبانی اور لالچ دلانے پر مرتد ہو گیا اور رسول اللہ کی جانب سے یہ جھوٹا قول بھی منسوب کر دیا کہ مسیلمہ کو ان کے ساتھ نبوت میں شریک کیا گیا ہے۔ اہل یمامہ کو اس سے زیادہ اور کیا چاہیے تھا کہ نہار الرجال مسیلمہ کی نبوت کی گواہی دے رہا ہے چنانچہ لوگ جوق در جوق مسیلمہ کے پاس آنے لگے اور بنی حنیفہ کے رسول کی حیثیت سے اس کی بیعت کرنے لگے۔ مسیلمہ نے یمامہ میں حرم بھی متعین کر لیا اور چند دنوں میں اس کی قوت میں زبردست اضافہ ہو گیا۔ مسیلمہ نے نہار الرجال کو اپنا خاص ممتد بنا لیا اور اس کے مشورے سے نبوت کے کام انجام دینے لگا اور اس کے عوض نہار الرجال کو دنیا بھر کی نعمتیں میسر آ گئیں۔

علامہ بلاذری لکھتے ہیں کہ مسیلمہ کا قد ٹھکانا چہرہ نہایت زرد اور ناک چمپی تھی اور ابو ثمامہ اس کی کنیت تھی۔ بعض ابو شامہ کہتے ہیں۔ ایک شخص جس کا نام حجر تھا اس کے لیے اذان دیتا تو کہتا تھا:

”اشھدان مسیلمہ یزعم انه رسول اللہ“ (میں گواہی دیتا ہوں کہ مسیلمہ رسول اللہ ہونے کا دعویٰ کرتا ہے) اس پر ایک نے کہا ”فصح حجر“ یعنی حجر بڑا فصیح ہے اور اس کا یہ فقرہ ضرب اللش ہو گیا۔ البتہ

تاریخ طبری (جلد 3 صفحہ 244) میں مذکور ہے کہ مسیلہ کے ہاں نبی اکرم ﷺ کے لیے اذان کہی جاتی تھی اور اذان میں برابر اشہد ان محمد رسول اللہ کی گواہی دی جاتی تھی اور مسیلہ کا مؤذن عبداللہ بن نواحہ تھا اور اقامت جیمہ بن عمیر کہتا تھا۔ مگر جب مسیلہ کے اہلچی جن میں یہ عبداللہ بن نواحہ بھی موجود تھا، آنحضرت ﷺ کے حضور حاضر ہوئے تو آپ نے ان سے پوچھا:

حضور ﷺ: مَا تَقُولَانِ التَّمَا لِعَنِي تَمَّارِا مَسِيلَه کے دعویٰ نبوت کے متعلق کیا عقیدہ ہے؟

اہلچی: نقول کما قال یعنی جو حضرت مسیلہ کہتے ہیں ہم اس کی تصدیق کرتے ہیں۔

حضور ﷺ: اگر اہلچیوں کا قتل کرنا خلاف اصول نہ ہوتا تو میں تمہاری گردن اڑا دیتا۔

مسیلہ کی ترقی کا راز دراصل قومی عصبيت اور قبائلی خود مختاری کا جذبہ تھا، ورنہ جہاں تک اس کے معجزات دکھانے کا تعلق ہے نہ لوگوں نے اس کا کوئی معجزہ دیکھ کر اسے قبول کیا اور نہ اس کی خود ساختہ وحی سے متاثر ہو کر اس پر ایمان لائے۔ مندرجہ ذیل واقعہ اس قومی عصبيت کی نشاندہی کے لیے کافی ہے۔

ایک رئیس طلحہ نمری یمامہ آیا تو اس نے لوگوں سے پوچھا: ”مسیلہ کہاں ہے؟“

”تم اس کا نام اس قدر بے ادبی سے لیتے ہو، حالانکہ وہ اللہ کا رسول ہے۔“ لوگوں نے کہا۔

اس نے کہا کہ میں تو اس کو اس وقت تک رسول ماننے کے لیے تیار نہیں ہوں جب تک اس

سے مل نہ لوں۔ تم مجھ کو اس کے پاس لے چلو۔

مسیلہ کے پاس پہنچ کر طلحہ نے پوچھا: ”تمہارے پاس کون آتا ہے؟“

”رحمان۔“ مسیلہ نے جواب دیا۔

”روشنی میں یا اندھیرے میں؟“

”اندھیرے میں۔“

اس پر طلحہ بولا: ”میں گواہی دیتا ہوں کہ تو کذاب ہے اور محمد ﷺ سچے ہیں، لیکن اپنا کذاب

ہمیں دوسروں کے سچے سے زیادہ محبوب ہے۔“ چنانچہ اس نے مسیلہ کی اطاعت قبول کر لی اور اسی کے

ہمراہ جنگ یمامہ میں لڑتا ہوا مارا گیا۔ مسیلہ کے برخلاف اصل میں حضرت ابوبکر صدیقؓ نے عکرمہ بن ابی

جہل کو بھیجا تھا اور اس کے پیچھے شرمیل بن حسنہ کو ایک لشکر دے کر اس کی مدد کے لیے روانہ کیا تھا۔ عکرمہ

یمامہ کی جانب بڑھتا چلا گیا اور شرمیل کے پیچھے کا انتظار نہ کیا۔ وہ چاہتا تھا کہ مسیلہ پر فتح یاب ہونے کا

فخر تنہا اسی کے حصہ میں آئے۔ عکرمہ ایک تجربہ کار ماہر جنگ اور دشمن کو خاطر میں نہ لانے والا شہسوار تھا۔

اس کی فوج میں بڑے بڑے بہادر شامل تھے جو کھلی جنگوں میں لوگوں پر اپنے کارناموں کی دھاک

بٹھا چکے تھے، لیکن اس کے باوجود وہ مسیلہ کے مقابلے میں نہ ٹھہر سکا اور بنو حنیفہ نے اسے شکست دے کر پیچھے ہٹا دیا۔ عکرمہؓ نے اپنی ہزیمت کا سارا حال حضرت ابو بکرؓ کو لکھ بھیجا جسے پڑھ کر ان کے غصہ کی انتہا نہ رہی اور انہوں نے عکرمہؓ کو لکھا:

”اے ابن ام عکرمہ! (اے عکرمہ کی ماں کے بیٹے) میں تمہاری صورت دیکھنے کا مطلق روادار نہیں۔ تم واپس آ کر لوگوں میں بددلی پھیلانے کا باعث نہ بنو، بلکہ حذیفہؓ اور عرقظہؓ کے پاس جا کر اہل عمان اور مہرہ سے لڑو اور ان کے دوش بدوش مرتدین سے جنگ میں حصہ لو۔“

مسیلہ کی قوت بڑھ جانے اور اس کے مقابلے میں عکرمہؓ کے شکست کھانے کے باعث حضرت ابو بکرؓ کے لیے ضروری ہو گیا کہ وہ خالدؓ بن ولید کو اس کی سرکوبی کے لیے روانہ کریں۔ چنانچہ انہوں نے شرحیلؓ بن حسنہ کو لکھا کہ جب تک خالدؓ اس کے پاس نہیں پہنچ جاتے، وہ جہاں پہنچ چکا ہے وہیں ٹھہرا رہے۔

بطاح سے خالدؓ اپنے لشکر اور حضرت ابو بکرؓ کی بھیجی ہوئی کمک لے کر بنی حنیفہ سے جنگ کرنے روانہ ہوئے۔ جو کمک حضرت ابو بکر صدیقؓ نے بھیجی تھی وہ تعداد اور قوت میں خالدؓ بن ولید کے اصل لشکر سے کم نہ تھی۔ اس میں مہاجرین اور انصار کے علاوہ جنہوں نے رسول کریم ﷺ کے زمانے میں کفار سے لڑائیاں لڑی تھیں، ان قبائل کے لشکر بھی شامل تھے، جن کا شمار عرب کے طاقتور اور جنگجو قبائل میں ہوتا تھا۔ انصار ثابت بن قیس اور براء بن مالک کی سرکردگی میں تھے اور مہاجرین ابو حذیفہؓ بن عتبہ اور زیدؓ بن خطاب کے ماتحت تھے۔ ان لوگوں میں قرآن مجید کے حافظوں اور قاریوں کی بھی بھاری تعداد تھی۔ اس طرح ایک خاص دستہ ان صحابہ کا بھی تھا، جنہوں نے جنگ بدر میں حصہ لیا تھا۔ لشکر کی کل تعداد تیرہ ہزار بتائی گئی ہے۔

ابھی خالدؓ یمامہ کے راستے ہی میں تھے کہ مسیلہ کی فوجوں نے شرحیلؓ کی فوجوں سے ٹکری اور اسے پیچھے ہٹا دیا۔ بعض مورخین لکھتے ہیں کہ شرحیلؓ نے بھی وہی کیا، جو اس سے پہلے عکرمہؓ کر چکے تھے، یعنی وہ مسیلہ پر فتح یابی کا فخر خود حاصل کرنا چاہتے تھے لیکن انہیں بھی شکست کھا کر پیچھے ہٹنا پڑا۔ جب خالدؓ اس کے پاس پہنچے اور انہیں واقعات کا علم ہوا تو انہوں نے شرحیلؓ کو بہت سرزنش کی۔ خالدؓ کا خیال تھا کہ اگر دشمن سے ٹکرائے کی طاقت نہ ہو تو اس کے مقابلے سے گریز کرنا چاہیے، جب تک کہ مطلوبہ طاقت حاصل نہ ہو جائے، بہ نسبت اس کے کہ طاقت نہ ہونے کے باوجود دشمن سے لڑائی مول لی جائے اور نتیجے میں شکست کھائی پڑے۔

حضرت خالدؓ نے دونوں لشکروں کے ہمراہ یمامہ کی طرف بڑھنا شروع کیا۔ اسی دوران بنی حنیفہ کا ایک سردار مجاہد بن مرادہ بنی عامر اور بنی تمیم کے چند اشخاص سے اپنے کسی رشتہ دار کے قتل کا انتقام لینے کے لیے کچھ لوگوں کے ہمراہ نکلا۔ اس نے ان قبائل میں پہنچ کر اپنا قصاص لیا اور واپس چل پڑا۔ جب وہ لوگ حنیفہ الیمامہ پہنچے تو تھکاوٹ کی وجہ سے بے خبر ہو کر سو گئے۔ اتنے میں حضرت خالدؓ کا لشکر وہاں پہنچ گیا۔ وہ بڑبڑا کر اٹھے۔ حضرت خالدؓ کو معلوم ہو گیا کہ یہ لوگ بنو حنیفہ سے تعلق رکھتے ہیں۔ انہوں نے اس خیال سے کہ یہ ان سے لڑنے لگے ہیں۔ انہیں قتل کرنے کا حکم دے دیا۔ انہوں نے کہا کہ ہم آپ سے لڑنے کے لیے نہیں بلکہ بنو تمیم سے انتقام لینے کے لیے لگے تھے۔ اس پر حضرت خالدؓ نے پوچھا: ”اسلام کے بارے میں تمہاری کیا رائے ہے؟“

انہوں نے کہا: ”ایک نبی ہم میں ہے اور ایک نبی تم میں ہے۔“

اس پر حضرت خالدؓ نے انہیں قتل کر دیا۔ اس وقت ایک آدمی ساریہ بن عامر نے عین اس وقت جو تلوار اس کا گلا کاٹنے والی تھی، مجاہد کی طرف اشارہ کر کے کہا: ”اگر تم دربار یمامہ کو اپنے تصرف میں لینا چاہتے ہو تو مجھے اور اس شخص کو اپنی پناہ میں لے لو۔“

حضرت خالدؓ نے مجاہد کو جو کہ بنی حنیفہ کے سرداروں میں سے تھا، اس خیال سے قتل نہ کیا کہ شاید آگے چل کر اس سے کچھ کام نکل سکے۔ چنانچہ اسے لوہے کی بیڑیوں میں جکڑ کر اپنے خیمے میں ڈال دیا۔

خالدؓ اسی روز جب انہوں نے مجاہد کو قید کیا تھا، مسیلہ کی فوج کے مقابلے میں آگئے۔ مسیلہ نے اپنا لشکر یمامہ کی ایک جانب عقرباء میں جمع کیا، جو یمامہ کی سرحد پر اس کے کھیتوں اور سرسبز علاقے کے سامنے واقع ہے اور سارا مال و اسباب لشکر کے پیچھے رکھا۔ اس کا لشکر چالیس ہزار اور بعض رواجوں کے مطابق ستر ہزار تھا۔ ایسے عظیم الشان لشکر سے مسلمانوں کا واسطہ کم ہی پڑا تھا۔ تمام عرب بلکہ ایرانی باشندے بھی بڑی بے مبری سے اس جنگ کے نتیجے کے منتظر تھے۔ مسیلہ کا لشکر اس پر کامل ایمان رکھتا تھا اور اس کی راہ میں کٹ مرنے پر تھلا ہوا تھا۔ علاوہ ازیں حجاز و عرب کی دیرینہ دشمنی بھی مسلمانوں کے خلاف بنی حنیفہ کے اس جوش و خروش میں حرید اضافے کا باعث بنی۔ بنی حنیفہ کے بڑے سردار محکم بنی طفیل جسے محکم الیمامہ کے منصب پر فائز کیا گیا تھا، اس نے اپنے علاقے کے تمام مشاہیر کو طلب کر کے کہا: ”خالدؓ بن ولید تمہاری تحریب اور بربادی کے لیے ایسی فوج کے ساتھ آیا ہے جو حیات ابدی کے لیے اپنی جان عزیز کو دلیل سمجھتے ہیں۔“ اس پر اہل یان یمامہ نے جواب دیا: ”لڑائی میں ہم ایسی بہادری دکھائیں گے کہ خالدؓ اپنی جرأت پر نادم ہوگا اور اگر موت کے پنجے سے رہائی پائے تو مدینہ پہنچ کر ہی دم



کنارہ دوسوفٹ۔ وادی کے شمال میں حبیلہ کی بستی کے پاس مسیلہ کی فوج کا پڑاؤ تھا اور اس کے پیچھے عقرباء کا میدان اور تقریباً دو میل دور وہ اباض نای باغ جسے مسیلہ کی ملکیت کی وجہ سے ”حدیقہ الرحمان“ کہا جاتا تھا واقع تھے اس کے برعکس اسلامی فوج وادی کے جنوب میں خیمہ زن تھی جیسے کہ مندرجہ ذیل نقشہ میں ظاہر کیا گیا ہے۔ مسیلہ نے اپنی فوج کی صف بندی اس طرح کی تھی کہ مینہ پر محکم بن طفیل اور میسرہ پر نہار الرجال اور قلب کو اپنی کمان میں رکھا اور اس کے مقابلے میں حضرت خالد بن ولید نے مینہ زید بن الخطاب میسرہ ابو حذیفہ اور قلب اپنی کمان میں رکھا۔

جنگ یمامہ شروع شوال 11 ہجری (دسمبر 632ء) میں ہوئی اور لڑائی شروع ہونے سے پہلے مسیلہ کا لڑکانہ حنیفہ کی صفوں میں پھر کر اپنے آتشیں کلام سے ان کی غیرت و حمیت کی آگ بھڑکاتے ہوئے کہتا پھر رہا تھا کہ اے بنو حنیفہ! آج تمہاری غیرت کا امتحان ہے اگر تم شکست کھا گئے تو تمہارے پیچھے تمہاری عورتیں لوٹنیاں بنائی جائیں گی اور ان کے نکاح زبردستی دوسرے لوگوں سے کر دیئے جائیں گے۔ اس لیے اپنے حسب و نسب کی خاطر مسلمانوں سے جنگ کرو اور اپنی عورتوں کی عزت بچاؤ۔

حضرت خالدؓ کے ماتحت عرب کے مشہور شہسوار تھے۔ زید بن الخطابؓ، عبداللہ بن عمرؓ، ابو دجانہ جنہوں نے جنگ احد میں رسول کریم ﷺ کو تیروں اور تلواروں کی زد سے اپنی پشت پر سنبالا۔ حضرت عبدالرحمن بن ابوبکرؓ، معاویہ بن سفیانؓ، ام عمارہؓ جو جنگ احد میں رسول اللہ ﷺ کے ساتھ جنگ میں شریک تھیں اور حضرت وحشی۔

حضرت خالدؓ نے فوج کو حملے کا حکم دیا تو وہ اللہ اکبر کے نعروں کے ساتھ دشمن کی طرف بڑھے۔ قلب اور دونوں بازو یکبارہ دشمن پر ٹوٹ پڑے اور گھمسان کی جنگ شروع ہو گئی اور جو شخص بھی خالدؓ کی زد میں آیا بچ کر نہ جاسکا، لیکن بنو حنیفہ اپنی جگہ ڈٹے رہے اور بڑی بے جگری سے مقابلہ کرتے رہے۔ کچھ دیر بعد مسلم لشکر میں کمزوری کے نشان ظاہر ہونے لگے اور بد قسمتی سے اس کی وجہ یہ بتائی جاتی ہے کہ مہاجرین و انصار اور بدویوں میں یہ بحث چھڑ گئی تھی کہ دونوں فریقوں میں کون بہادر ہے۔ اس کا نتیجہ یہ ہوا کہ صفوں میں انتشار ظاہر ہونے لگا اور مسلمان بنی حنیفہ کے مقابلے میں ثابت قدم نہ رہ سکے اور پیچھے ہٹنے لگے۔ مسیلہ نے یہ کمزوری دیکھ کر اپنی فوج کو دفاع کے بجائے حملے کا حکم دے دیا۔ دشمن کے دباؤ کے تحت اسلامی لشکر کے قدم لڑکھڑا گئے۔ اور یہ پسپائی بھگدڑ میں تبدیل ہو گئی اور کچھ دستوں نے راو فرار اختیار کی۔ اسلامی فوج پیچھے ہٹتے ہٹتے اپنے کیمپ سے بھی پیچھے ہٹ گئی اور دشمن کی فوج کیمپ میں گھس گئی، جہاں حضرت خالدؓ کے کیمپ کے ساتھ لیلیٰ ام تمیم کا کیمپ تھا، جس میں مجاہد بیڑیوں سے جکڑا پڑا تھا۔



ایک آدمی نے لیلیٰ کو قتل کرنے کے لیے تلوار اٹھائی لیکن مجاہد جی اٹھا: ”مظہر جاؤ“ میں اسے امان دیتا ہوں تم اسے چھوڑ دو اور مردوں سے لڑو۔“ لشکر کے سپاہیوں نے خیمے کی رسیاں کاٹ ڈالیں اور خیمے کو تلواروں سے ٹکڑے ٹکڑے کر دیا لیکن مجاہد کو آزاد نہ کیا بلکہ اس امید پر کہ وہ ابھی مسلمانوں پر فتح یاب ہو کر واپس آ جائیں گے چنانچہ اسے بیڑیوں میں جکڑا چھوڑ گئے۔

دشمن کی فوج نے کمپ کو لوٹنا شروع کر دیا اور جو چیز جس کے ہاتھ لگی وہ اٹھالے گیا۔ انہوں نے ہر چیز کو تھس نہیں کر دیا۔ حتیٰ کہ خیموں کی رسیاں تک کاٹ ڈالیں لیکن جلد ہی دشمن فوج عقرباء کے میدان کی طرف واپس لوٹ گئی، کیونکہ مسلم لشکر بٹے بٹے پھر منظم ہو چکا تھا اور دوبارہ میلہ کے لشکر پر حملہ کی تیاریوں میں مشغول تھا۔ حضرت خالدؓ نے پھر دوبارہ دستوں کو قبائلی طریقہ پر ترتیب دیا تاکہ ہر ایک قبیلہ کی کارگزاری خود دیکھیں۔ پھر حضرت خالدؓ اور دوسرے سرداروں نے صفوں کا چکر لگایا اور مسلمانوں کو غیرت دلائی کہ جھوٹے نبی کے آگے ہمت ہارنا اپنی ذلت کو قبول کرنے کے برابر ہے۔ چنانچہ مجاہدوں نے قسم کھا کھا کر یقین دلایا کہ وہ جان توڑ کر لڑیں گے اور اگر ضروری ہو تو دانتوں تک سے کام لیں گے۔

حضرت خالدؓ نے پھر چند جنگجو پٹے اور انہیں اپنا باڈی گارڈ بنایا اور اپنے فوجیوں کو ذاتی مثال دیتے ہوئے گھمسان کی جنگ میں خود کو دھنکے کا عزم کیا اور اپنے باڈی گارڈوں کو حکم دیا کہ وہ ان کے پیچھے نگرانی کا کام کریں۔

دوبارہ صف بندی کے بعد حضرت خالدؓ نے فوج کو عقرباء کے میدان میں بڑھنے کا حکم دیا اور اب کی دفعہ وہ بھوکے شہروں کی طرح کود پڑے۔ ادھر میلہ نے پھر دفاعی جنگ کو بہتر سمجھا تاکہ جب مسلمانوں کے حملے کا زور ٹوٹ جائے گا تو پھر وہ اپنے لشکر کو بھرپور حملے کا حکم دے گا اور اسے یقین تھا کہ وہ پھر اسی طرح مسلمانوں کو پسپا کر کے تھس نہیں کر دے گا۔

تاریخ طبری جلد دوم میں عبید بن عمیر سے مذکور ہے کہ اس جنگ میں نہار الرجال بن عوفہ حضرت عمرؓ کے بڑے بھائی حضرت زید بن الخطاب کے مقابل تھا جب معرکہ شروع ہوا اور دونوں نے صف بندی کی تو زیدؓ نے کہا: ”رجال اللہ سے ڈرو۔ تم نے بخدا ہب ترک کر دیا ہے اور اب میں جس بات کی تم کو دعوت دیتا چاہتا ہوں اس میں تمہارے لیے دین و دنیا کی بھلائی ہے“ مگر رجال نہ مانا۔ آخر دونوں نے ایک دوسرے پر تلوار سے حملہ کیا اور رجال مارا گیا۔ اس کے قتل سے فتنہ میلہ کے سب سے بڑے سرغنہ کا خاتمہ ہو گیا۔

انصار کے ایک سردار حضرت ثابتؓ بن قیس جوش میں لکارتے ہوئے تلوار سونت کر دشمنوں میں گھس گئے اور اس بے جگری سے لڑتے رہے کہ ان کے جسم کا کوئی حصہ ایسا نہ تھا جہاں زخم نہ لگے ہوں۔ آخر اسی طرح لڑتے لڑتے شہید ہو گئے۔ مشہور صحابی حضرت انسؓ بن مالک کے بھائی براء بن مالک ان صنادید عرب میں سے تھے جو پیٹھ دکھانا نہ جانتے تھے۔ جب انہوں نے مسلمانوں کے قدم پیچھے ہٹتے دیکھے تو وہ تیزی سے دوکر ان کے سامنے آ گئے اور چیخ کر کہا: ”مسلمانو! میں براء بن مالک ہوں، میری پیروی کرو۔“ اسی وقت ایک جماعت ان کے ساتھ ہو گئی۔ وہ انہیں لے کر دشمن کے مقابلے میں آ گئے اور اس بہادری سے لڑے کہ دشمن کو پیچھے ہٹنے پر مجبور کر دیا۔

حضرت ابو حذیفہؓ پکار پکار کر کہہ رہے تھے: ”اے اہل قرآن اپنے افعال کے ذریعے قرآن کو عزت بخشو“ اور پھر دشمن کی صفوں میں گھس گئے اور لڑتے لڑتے شہید ہو گئے۔ مہاجرین کا علم اس کے بعد ان کے آزاد کردہ غلام سالمؓ کے ہاتھ میں تھا۔ ایک شخص نے اس پر نکتہ چینی کی اور کہا ہم کو تمہاری طرف سے اندیشہ ہے۔ اس لیے ہم کسی دوسرے کو علم بردار بنائیں گے۔ بولے اگر میں بزدلی دکھاؤں تو میں سب سے زیادہ بد بخت حامل قرآن ہوں۔ یہ کہہ کر نہایت جوش سے حملہ آور ہوئے۔ درحقیقت انہوں نے اپنے آپ کو بہترین حامل قرآن ثابت کیا۔ جب اثنائے جنگ میں ان کا داہنا ہاتھ قلم ہوا تو بائیں ہاتھ نے قائم مقامی کی۔ وہ بھی کٹ گیا تو دونوں بازوؤں نے حلقہ میں لے کر لوائے تو حید کو سینہ سے چمٹا دیا۔ آخر زخموں سے چور ہو کر گرے تو پوچھا: ”ابو حذیفہؓ نے کیا کیا۔“ لوگوں نے کہا: ”شہید ہوئے۔“ پھر بولے اس شخص نے کیا کیا، جس نے مجھ سے اندیشہ ظاہر کیا تھا۔ جواب دیا گیا: ”وہ بھی شہید ہو گئے۔“ فرمایا: ”مجھے ان دونوں کے درمیان دفن کرنا۔“

ابن سعدؒ کی روایت ہے کہ جنگ میں مسلمانوں کے پاؤں پیچھے پڑنے لگے حضرت سالمؓ نے کہا: ”افسوس رسول اللہ ﷺ کے ساتھ ہمارا یہ حال نہ تھا۔“ وہ اپنے لیے ایک گڑھا کھود کر اس میں کھڑے ہو گئے اور علم سنبھالے ہوئے آخری لمحہ حیات تک جانبازا نہ شجاعت کے جوہر دکھاتے رہے۔ اختتام جنگ کے بعد دیکھا گیا تو اس شہید ملت کا سراپے منہ بولے باپ حضرت ابو حذیفہؓ کے پاؤں پر تھا۔ اسی طرح حضرت عمارؓ بن یاسر جن کی عمر اس وقت 67 سال کے قریب تھی اس جوش سے لڑ رہے تھے کہ ان کا ایک کان شہید ہو گیا، جو سامنے زمین پر پھڑک رہا تھا لیکن وہ بے پرواہی سے حملے پر حملہ کر رہے تھے اور جس طرف رخ کرتے تھے مصفیں کی مصفیں تہہ بالا کر دیتے تھے۔ مسلمانوں کے پاؤں پیچھے پڑتے دیکھ کر انہوں نے ایک بلند چٹان پر کھڑے ہو کر لکارا: ”اے گروہ مسلمانان! کیا جنت سے بھاگ رہے

ہو۔ میں عمار بن یاسر ہوں۔ میرے پاس آؤ۔“ اس صدا نے سحر کا کام کیا اور جنت کے شیدائی سنبھل کر ٹوٹ پڑے۔ بہادروں کے اس جوش ایمان کا یہ اثر ہوا کہ مسلمانوں میں جان بازی کی لہر دوڑ گئی اور وہ اس سرفروشی سے لڑنے لگے کہ مسیلہ کے لشکر کو اس کی پہلی جگہ پر دھکیل دیا۔

عین لڑائی کے دوران یہ اتفاق ہوا کہ سخت آندھی آگئی اور ریت اڑا کر مسلمانوں کے چہروں پر پڑنے لگی۔ چند لوگوں نے اس پریشانی کا ذکر حضرت زید بن الخطاب سے کیا۔ اور پوچھا کہ اب کیا کریں۔ انہوں نے جواب دیا: ”واللہ میں آج کے دن اس وقت تک کسی سے بات نہ کروں گا جب تک دشمن کو شکست نہ دے لوں۔ یا اللہ مجھے شہادت عطا نہ فرمائے۔ اے لوگو! آندھی سے بچاؤ کی خاطر اپنی نظریں نیچی کر لو اور ثابت قدم رہ کر لڑو۔“ یہ کہہ کر تلواریں سونت لی اور اپنے دستے کو لے کر دشمنوں کی صفوں میں گھس کر اس بے جگری سے لڑتے رہے کہ دشمنوں سے چکنا چور ہو گئے اور آخر کار جام شہادت نوش کیا۔

لڑائی اس شدت سے جاری تھی کہ اس کی مثال نہیں ملتی۔ مسلمان بڑھ چڑھ کر حملے کر رہے تھے اور بنو حنیفہ بھی ڈٹ کر مقابلہ کرتے تھے اور مسلمانوں کی عظیم بہادری ذاتی شجاعت اور تیر و تفتنگ کے بہترین استعمال کا جواب اپنی کثرت تعداد سے دے رہے تھے۔ دو گھانٹیوں کے درمیان ایک گلی میں اس قدر خونریزی لڑائی ہوئی اور دشمن کا اس قدر خون بہا کہ اس کا نام شعیب لدم پڑ گیا، لیکن لڑائی کے اختتام کے ابھی کوئی آثار نہ تھے۔

حضرت خالد بن ولیدؓ بڑے غور سے میدان جنگ کا جائزہ لے رہے تھے۔ انہیں اپنی فتح کا یقین تو تھا، لیکن چاہتے تھے کہ فتح کا حصول حتی الامکان جلد ہو جائے۔ انہوں نے دیکھا کہ بنو حنیفہ مسیلہ کے گرد کٹ کٹ کر گر رہے ہیں اور اس کی حفاظت میں موت کی پروا بھی نہیں کرتے، چنانچہ انہوں نے فیصلہ کیا کہ جس قدر جلد ہو سکے، مسیلہ کو قتل کر دینا چاہیے۔ مسیلہ حضرت خالدؓ کے مقابل ضرور تھا، لیکن وہ سامنے آنے سے کتر اتار رہا۔ وہ اپنے فدائین کے گھیرے میں محفوظ تھا اور اسے اس گھیرے سے باہر لانا ضروری تھا۔ چنانچہ حضرت خالدؓ دشمن کے جوانوں کو پے در پے قتل کرتے ہوئے مسیلہ کے سامنے جا پہنچے۔

تاریخ طبری جلد دوم میں مذکور ہے کہ مسیلہ کے متعلق رسول کریم ﷺ نے حضرت خالدؓ سے فرمایا تھا کہ ایک شیطان مسیلہ کے تابع ہے اور جب مسیلہ اس کے پاس ہوتا ہے تو اس کے منہ سے اس قدر جھاگ جاری ہوتا ہے کہ معلوم ہوتا ہے اس کے دونوں جڑوں میں ناسور ہے اور جب مسیلہ کوئی

بھلی بات کرنے کا ارادہ کرتا ہے تو وہ شیطان اسے روک دیتا ہے، لہذا اگر تم کو کبھی اس کے خلاف موقع مل جائے تو ہرگز اس کو ہاتھ سے جانے نہ دینا۔

حضرت خالدؓ نے مسیلہ کو بات چیت کے لیے بلایا، جس پر وہ راضی ہو گیا۔ جب وہ حضرت خالدؓ کے مقابل چند گز کے فاصلے پر آیا تو حضرت خالدؓ نے اسے پوچھا کہ اگر ہم مشروط صلح کر لیں تو تمہاری شرطیں کیا ہوں گی۔ مسیلہ نے اپنا سر ایک طرف پھیرا جیسے وہ کسی غائبانہ ہستی کی بات سن رہا ہو..... کیونکہ اس کے الہام کا طریقہ ایسے ہی ہوا کرتا تھا۔ یہ دیکھ کر حضرت خالدؓ کو رسول اکرم ﷺ کا فرمان یاد آ گیا کہ مسیلہ کبھی اکیلا نہیں ہوتا بلکہ اس کے شیطان ہمیشہ اس کے ہمراہ ہوتے ہیں جن کی وہ کبھی نافرمانی نہیں کرتا اور اس کے شیطانوں نے کسی بھی صلح کی شرط کو ماننے سے انکار کر دیا اور اس کو اپنے سر کی جنبش سے ظاہر کیا۔ حضرت خالدؓ ایسے موقع کی تلاش میں تھے کہ وہ ذرا غافل ہو تو اس پر حملہ کر کے اس کا کام تمام کر دیں چنانچہ انہوں نے اس سے دوسرا سوال کیا، لیکن جب مسیلہ نے سر پھیر کر غیبی مشیر کی بات سننے کا اعادہ کیا تو حضرت خالدؓ نے پھرتی سے اس پر حملہ کر دیا لیکن مسیلہ حضرت خالدؓ سے بھی زیادہ پھرتیلا نکلا اور بھاگ کر اپنے فداؤں کے حلقہ میں جا چھپا۔ مسیلہ کے اس فرار نے اسے مزید چند گھنٹوں کی زندگی تو ضرور بخش دی لیکن اس کی قوم کے حوصلے یہ دیکھ کر پست ہو گئے کہ ان کا اپنا نبی موت کے ڈر سے بڑی بزدلی کے ساتھ خالدؓ کے آگے بھاگ نکلا ہے۔

حضرت خالدؓ کی اس کارروائی سے مسلم لشکر میں ایک نیا ولولہ اور جوش پیدا ہو گیا۔ اس موقع پر حضرت خالدؓ نے عام حملے کا حکم دے دیا۔ مسلمانوں کا یہ حملہ اتنا شدید تھا کہ جلد ہی بنو حنیفہ کی صفوں میں انتشار پیدا ہونے لگا۔ اس وقت انہوں نے پکار کر مسیلہ سے پوچھا: ”آپ کے وہ وعدے جو فتح کے متعلق آپ نے ہم سے کیے تھے کہاں گئے؟“ اس انتشار کے بعد جب دشمن فوج میں بھگدڑ مچ گئی تو مسیلہ نے بھی فرار کا ارادہ کر لیا اور پیٹھ پھیرتے ہوئے اپنے فوجیوں سے کہا: ”اپنے حسب و نسب کی خاطر لڑتے رہو۔ یہ موقع اب ایسی باتیں دریافت کرنے کا نہیں۔“

دائیں بازو کے سردار محکم بن طفیل نے جب مسیلہ کے فرار کے بعد اپنی بھاگتی ہوئی فوج کو بے دریغ قتل ہوتے دیکھا تو اس نے چلا کر انہیں باغ میں پناہ لینے کے لیے پکارا اور اتنے میں انہیں عقب سے پجانے کا ذمہ لے لیا۔

یہ باغ ”حدیقۃ الرحمان“ کہا جاتا تھا، میدان جنگ کے قریب ہی تھا اور مسیلہ کی ملکیت تھا۔ یہ طویل اور عریض تھا اور قلعے کی طرح اس کے چاروں طرف بلند دیواریں تھیں۔ محکم بن طفیل کی

آواز سن کر مسیلہ کے ساتھیوں نے اس کی طرف بھاگنا شروع کر دیا۔ جب کہ مسیلہ پہلے ہی اس میں داخل ہو چکا تھا۔ اس بھگدڑ میں صرف چوتھائی فوج ہی باغ میں پہنچنے کے قابل ہو سکی اور محکم ایک دستے کے ساتھ انہیں مسلمانوں کی یلغار سے بچا تا رہا۔ باقی فوج کے بیشتر حصے کا مسلمانوں نے صفایا کر دیا اور خود محکم بن طفیل لڑتے لڑتے حضرت عبدالرحمن بن ابوبکر کے تیرے گھائل ہو گیا۔ تقریباً سات ہزار آدمی مسیلہ سمیت باغ میں داخل ہوئے۔

مسیلہ اور اس کی باقی ماندہ قوم باغ میں پناہ گزیں ہو چکی تھی۔ مسلمانوں نے باغ کا محاصرہ کر کے اس کے چاروں طرف پڑاؤ ڈال دیئے اور کسی ایسی جگہ کی تلاش کرنے لگے جہاں سے باغ میں گھس کر اس کا دروازہ کھولنے میں کامیاب ہو سکیں، لیکن انہیں کوئی ایسی جگہ نہ مل سکی۔ آخر براء بن مالک نے کہا کہ مسلمانو! اب صرف ایک ہی راستہ رہ گیا ہے کہ تم مجھے اٹھا کر باغ کے اندر پھینک دو اور میں اندر لڑ بھڑ کر دروازہ کھول دوں گا۔ مسلمانوں نے ایسا کرنا گوارا نہ کیا لیکن براء برابر اصرار کرتے رہے اور کہا: ”میں تمہیں اللہ کی قسم دیتا ہوں کہ تم مجھے باغ کے اندر پھینک دو۔“ آخر مجبور ہو کر مسلمانوں نے انہیں باغ کی دیوار پر چڑھا دیا۔ باغ میں انہوں نے دشمن کی زبردست جمعیت کو دیکھا تو ایک لمحے کے لیے ٹھٹھک گئے لیکن پھر اللہ کا نام لے کر باغ کے دروازے کے سامنے کود گئے اور دشمنوں سے لڑتے بھڑتے بیسیوں کو قتل کرتے ہوئے کمال ہوشیاری اور پھرتی سے باغ کا دروازہ کھول دیا۔

مسلمان باہر دروازے کے کھلنے کے منتظر تھے۔ جونہی دروازہ کھلا وہ تلواریں سونت کر باغ میں داخل ہو گئے اور دشمنوں کو بے دریغ قتل کرنے لگے۔ بنی حنیفہ نے بڑی بہادری سے مقابلہ کیا لیکن مسلمانوں کے سامنے ان کی کوئی پیش نہ گئی۔ ادھر باہر نکلنے کا راستہ بھی مسلمانوں نے روک رکھا تھا۔ طرفین کے کثیر آدمی اس معرکہ میں قتل ہوئے لیکن بنو حنیفہ کے مقتولین کی تعداد بے حساب تھی۔ مسیلہ خود بھی تلواریں ہاتھ میں لیے لڑتا رہا۔ وہ ایک چالاک اور بہادر جنگجو تھا اور غیض کی حالت میں اس کے منہ سے جھاگ بہہ نکلی اور اس کی شکل ایک مہیب اور بد صورت بھوت کی طرح ہو گئی۔ دشمن کی لاشیں ایک دوسرے پر گر رہی تھیں اور خون سے تمام مٹی اور گرد رنگین ہو گئی تھی۔ حضرت جبیر بن مطعم کے آزاد کردہ حبشی غلام وحشی جس نے جنگ احد میں بحالت کفر حضرت حمزہ کو شہید کیا تھا اور جو فتح مکہ کے وقت مسلمان ہو گیا تھا اس موقع پر موجود تھا اور اس موقع کی تاک میں تھا کہ جونہی مسیلہ اس کے نیزے کی زد میں آئے تو وہ اس پر اپنا وار کرنے اُدھر جنگ احد کی مشہور خاتون ام عمارہ بھی مردانہ وار لڑ رہی تھی۔ گو اس پر اب بڑھاپے کے آثار تھے لیکن وہ اپنے لڑکے کے ہمراہ لڑائی میں مشغول تھی۔ وہ مسیلہ کی طرف بڑھی

تو ایک مرتد نے اس پر حملہ کر کے اس کا ہاتھ کاٹ ڈالا اس کا لڑکا فوراً مدد کے لیے پہنچا۔ اس نے مرتد کو قتل کر کے اپنی والدہ کو محفوظ مقام پر پہنچایا۔ جونہی وحشی نے مسیلہ کو اپنی زد میں لے کر اس پر نیزہ پھینکا تو ادھر حضرت ابودجانہؓ (جو جنگ احد میں اپنے جسم سے حضور ﷺ پر ڈھال بن گئے تھے) تلوار لیے مسیلہ کی طرف بڑھے۔ وحشی کا نیزہ مسیلہ کے پیٹ میں گھس گیا اور آ رہا رنکل آیا اور اسی لمحے حضرت ابودجانہؓ بھی جست لگا کر مسیلہ پر جھپٹے اور اس کا سرتن سے جدا کر دیا اور وہ جب اس کے قتل کا اعلان کرتے ہوئے پکارے تو ایک مرتد نے انہیں تلوار کے وار سے شہید کر دیا۔ بنو حنیفہ کے فوجی نے چیخ کر پکارا کہ ایک وحشی نے مسیلہ کو قتل کر دیا ہے۔ جلد ہی یہ خبر تمام باغ میں پھیل گئی اور بنو حنیفہ کی ہمتوں نے جواب دے دیا۔ مسلمانوں نے انہیں بے تحاشا قتل کرنا شروع کر دیا۔ عرب میں اس وقت جتنی جنگیں ہوئی تھیں، یمامہ سے بڑھ کر کسی جنگ میں اتنی خونریزی نہیں ہوئی تھی۔ اس لیے ”حدیقۃ الرحمان“ کا نام ”حدیقۃ الموت“ پڑ گیا۔

جب باغ کا معرکہ ختم ہو گیا تو حضرت خالدؓ اپنے خیمے سے مجاہد کو جو بیڑیاں پہنے ہوئے تھا ساتھ لے کر میدان میں آئے کہ وہ مقتولین کو دیکھ کر بتائے کہ ان میں مسیلہ کون ہے؟ چنانچہ ایک ایک مقتول کا چہرہ اس کی شناخت کے لیے کھولا جاتا تھا۔ اس طرح گزرتے ہوئے حضرت خالدؓ حکم بن طفیل کی نعش پر آئے جو ایک نہایت قد آور وجیہ اور شاندار آدمی تھا۔ حضرت خالدؓ نے اس کی شکل دیکھ کر مجاہد سے پوچھا: ”کیا یہ ہے تمہارا صاحب؟“ مجاہد نے کہا: ”ہرگز نہیں۔ یہ اس سے کہیں بہتر آدمی تھا۔ یہ حکم یمامہ ہے۔“ آگے چلے تو حضرت خالدؓ مقتولین کے چہروں کی شناخت کے لیے اسے دکھاتے جاتے تھے باغ میں پہنچے اور وہاں کے مقتولوں کو دیکھنا شروع کیا۔ آخر وہ پھرتے پھرتے ایک ٹھکنے قد اور چسٹی ناک والے زرد رولاشے پر پہنچے۔ مجاہد نے کہا: ”یہ مسیلہ ہے جسے تم نے قتل کر دیا ہے۔“ حضرت خالدؓ نے کہا: ”یہی وہ شخص ہے جس نے تمہیں گمراہ کر کے ایک عظیم فتنہ برپا کر دیا تھا۔“ مجاہد نے کہا: ”ہاں ثابت تو یہی ہوا ہے۔“

اگرچہ مسیلہ بمع اپنے ہزاروں ساتھیوں اور (مجاہد کے علاوہ) تمام بڑے سرداروں کے ختم ہو چکا تھا لیکن خالدؓ ابھی مطمئن نہ تھے۔ حضرت عبداللہ بن عمرؓ اور عبدالرحمن بن ابوبکرؓ نے ان سے کہا کہ اب لشکر کو کوچ کا حکم دیجئے اور چل کر بنو حنیفہ کے قلعوں کا محاصرہ کر لیجئے۔ لیکن خالدؓ نے جواب دیا۔ فی الحال تو میں دستوں کو ان لوگوں کے تعاقب میں بھیج رہا ہوں جو قلعوں میں نہیں گئے بلکہ ارد گرد کے



علاقوں میں پھر رہے ہیں۔ اس کے بعد جو ہوگا، سودیکھا جائے گا۔ چنانچہ چاروں طرف دستے روانہ کیے گئے۔ یہ دستے غنیم کی کافی تعداد کو قتل کرنے کے بعد مال غنیمت اور عورتوں اور بچوں کو لے آئے۔ خالدؓ نے انہیں قید کرنے کا حکم دے کر بنو حنیفہ کے قلعوں کا محاصرہ کرنے کا حکم دے دیا۔

لیلیٰ ام تمیم کو بنی حنیفہ کے ہاتھوں سے بچانے اور مسیلہ کے بارے میں سچی باتیں بتانے پر حضرت خالدؓ کو مجاہد پر پورا بھروسہ ہو گیا تھا۔ جب مسلمان بنو حنیفہ کے قلعوں کا محاصرہ کر چکے تو مجاہد حضرت خالدؓ کے پاس آیا اور کہنے لگا: ”آپ یہ نہ سمجھیں کہ آپ نے بنو حنیفہ پر فتح حاصل کر لی ہے۔ یمامہ کے قلعوں میں ہمارے جنگجوؤں کی بھاری تعداد موجود ہے، جو کہ سختی سے آپ کا مقابلہ کرے گی۔ اگر آپ صلح چاہتے ہیں تو مجھے شہر جانے کی اجازت دیجئے تاکہ میں انہیں صلح پر آمادہ کر سکوں۔“

حضرت خالدؓ کو معلوم تھا کہ لشکر مسلسل لڑائیوں سے اب تنگ آ چکا ہے اور صلح کو جنگ پر ترجیح دے گا۔ چنانچہ انہوں نے اسے اجازت دے دی۔ مجاہد نے اندر جا کر دیکھا کہ وہاں عورتوں اور بچوں کے سوا کوئی جوان نہ تھا۔ اس نے انہیں ذرہ بکتر پہنا کر فسیل پر جمع ہونے کو کہا تاکہ مسلمان سمجھیں کہ قلعہ میں کافی فوج ہے اور اس طرح نرم شرائط پر صلح کرنے پر آمادہ ہو جائیں گے۔ مسلمانوں نے جب قلعہ کی دیواروں پر زرہ بکتر پہنے ہوئے تلواریں اور نیزے ہاتھ میں لیے ہوئے آدمیوں کو دیکھا تو مجاہد کی باتوں کا یقین آ گیا۔ اتنے میں مجاہد بھی واپس آ گیا اور کہنے لگا۔ میری قوم آپ کی پیش کردہ شرائط پر صلح نہیں کرنا چاہتی۔ چنانچہ اسے کہا گیا کہ ہم نصف مال و اسباب اور نصف قیدیوں کو بنی حنیفہ کے لیے چھوڑ دیں گے، تم جا کر انہیں سمجھاؤ۔ مجاہد واپس گیا اور وہاں سے آ کر کہنے لگا کہ وہ ان شرائط پر بھی راضی نہیں، آپ چوتھائی مال و اسباب لینے پر رضامند ہو جائیں۔ بالآخر ان شرائط پر صلح ہو گئی اور بعد ازاں جب مسلمان شہر میں داخل ہوئے تو دیکھا کہ وہاں کسی نو جوان کا نام و نشان بھی نہیں۔ انہوں نے مجاہد سے پوچھا کہ تم نے یہ دھوکا کیوں کیا؟ اس نے کہا میری قوم تباہ ہو جاتی۔ میرا فرض تھا کہ میں ان کی جانیں بچاؤں۔ اس لیے میں نے یہ تدبیر اختیار کی۔ حضرت خالدؓ نے اس کا یہ عذر قبول کر لیا اور صلح نامہ برقرار رکھا۔ دریں اثنا حضرت ابو بکر صدیقؓ کا قاصد حضرت خالدؓ کے پاس حکم لے کر آیا کہ ہر اس شخص کو جو لڑائی کے قاتل ہو، قتل کر دیا جائے، لیکن خالدؓ ان سے صلح کر چکے تھے۔ انہوں نے صلح نامہ توڑنا پسند نہ کیا۔ اس کے بعد بنو حنیفہ بیعت کرنے اور مسیلہ کی نبوت سے برأت کا اظہار کرنے کے لیے جمع ہوئے۔ خالدؓ کے پاس ان سب کو لایا گیا، جہاں انہوں نے دوبارہ اسلام کا اعلان کیا۔ حضرت خالدؓ نے



ان کا ایک وفد حضرت ابو بکر صدیقؓ کی خدمت میں مدینہ روانہ کیا جہاں ان کی عذر داری قبول کر لی گئی۔ جنگ یمامہ میں بنو حنیفہ کے میدان جنگ میں سات ہزار آدمی مارے گئے۔ سات ہزار باغ ”حد فقتہ الموت“ میں کام آئے اور باقی سات ہزار مجاہدین کے تعاقب میں قتل ہوئے۔ سارا مالی غنیمت جو سونے چاندی ہتھیاروں اور گھوڑوں پر مشتمل تھا، وہ مسلمانوں کی ملکیت ٹھہرا۔ بنو حنیفہ کی بستیوں میں جو باغات اور مزرعہ زمینیں تھیں، ان پر بھی مسلمانوں کا تصرف ہو گیا۔

اس جنگ میں مسلمانوں کا نقصان بھی کچھ کم نہ ہوا تھا۔ شہداء کی تعداد پچھلی تمام جنگوں کو مات کر گئی جو بارہ سو لکھی گئی ہے یعنی تین سو ستر مہاجرین۔ تین سو انصار اور باقی دیگر قبائل کے لوگ۔ ان میں تین سو ستر صحابہ کبار اور قرآن کے حافظ بھی تھے، جن کا درجہ مسلمانوں میں بہت بلند تھا۔ اس سانحہ عظیم کا البتہ ایک اچھا اثر یہ ضرور ہوا کہ حضرت ابو بکرؓ نے اس خوف سے کہ کہیں آئندہ جنگوں میں بقیہ حافطوں سے ہاتھ نہ دھونے پڑیں، حضرت عمرؓ کے پیہم اصرار پر قرآن مجید کو جمع کرنے کا حکم دے دیا، جو کہ بعد میں ایک جلد کی صورت میں مدون ہو گیا۔

مسلمانوں کی بھاری تعداد کے شہید ہو جانے سے ان کے رشتہ داروں کو جو صدمہ پہنچا، اس کی تلافی صرف اس چیز نے کی کہ خداوند کریم نے اتنے بڑے فتنہ ارتداد پر مسلمانوں کو مکمل فتح بخشی۔ ویسے تو مکہ مکرمہ اور مدینہ منورہ اور قبائل عرب کے سینکڑوں گھرانے اپنے بہادروں اور سپہوتوں پر غم کے آنسو بہا رہے تھے۔ حضرت عمرؓ بن الخطاب کو تو خصوصیت سے اپنے بڑے بھائی زیدؓ کی شہادت سے بہت دکھ ہوا تھا۔ ان کے رنج و الم کا یہ عالم تھا کہ جب ان کے بیٹے عبداللہؓ اس جنگ میں کارہائے نمایاں انجام دے کر واپس مدنیہ آئے تو ان سے کہا: ”جب تمہارے چچا زیدؓ شہید ہو گئے تھے تو تم کیوں زندہ سلامت چلے آئے، تم نے اپنا منہ مجھ سے کیوں نہ چھپا لیا۔“ عبداللہؓ نے صرف یہ جواب دیا: ”انہوں نے حصول شہادت کی تمنا کی تو انہیں مل گئی۔ میں نے بھی اس غرض کے لیے پوری کوشش کی۔ لیکن افسوس میں اسے حاصل نہ کر سکا۔“

جنگ یمامہ فتنہ ارتداد پر ایک کاری ضرب ثابت ہوئی، جس نے بچے کچھے مرتدین کے حوصلے پست کر دیئے۔ اس کے بعد چند ایک لڑائیاں لڑی گئیں، جن میں مرتدین نے ہر جگہ شکست کھائی، حتیٰ کہ پھر تمام عرب حلقہٴ اسلام میں داخل ہو گیا۔

## شہیدانِ ناموس رسالت ﷺ

گلزار احمد ساجد

حمد و ثناء رب ذوالجلال کے لیے جس نے مخلوق کی ہدایت کے لیے قرآن مجید نازل فرمایا..... اور درود و سلام نبی آخر الزماں حضرت محمد ﷺ پر جس نے چار دنگ عالم میں اس کو پھیلایا۔ اور رب ذوالجلال کی لاکھوں رحمتیں نازل ہوں ان مقدس شخصیات کی قبور پر جنہوں نے ناموس رسالت ﷺ کے لیے اپنی جانوں کا نذرانہ پیش کیا۔

حضور خاتم النبیین ﷺ اور امت مسلمہ کے مابین وہی ربط و تعلق ہے جو جسم و جان کا ہے۔ آپ ﷺ کی ناموس کی حفاظت ملت اسلامیہ کا اہم ترین فریضہ رہا ہے۔ مسلمان سب کچھ برداشت کر سکتے ہیں مگر آپ ﷺ کی توہین، تنقیص اور بے ادبی یا آپ کی شانِ مبارک میں ادنیٰ سی گستاخی کا شائبہ تک بھی برداشت نہیں کر سکتا۔

مسلمان اپنے آقا و مولا ختم المرسلین و خاتم النبیین حضرت محمد ﷺ کی عزت و ناموس پر مرثیے اور اس کی خاطر دنیا کی ہر چیز قربان کرنے کو اپنی زندگی کا ماحصل سمجھتے ہیں۔ اس پر تاریخ کی کسی جرح سے نہ ٹوٹنے والی ایسی شہادت موجود ہے جو مسلمہ حقیقت بن چکی ہے۔ اس لیے مسلمانوں کو خواہ وہ ایشیا ہو یا یورپ، افریقہ ہو یا کوئی اور خطہ ارض جہاں بھی اقتدار حاصل رہا وہاں کی عدالتوں نے اسلامی قانون کی رو سے شاتمانِ رسول ﷺ کو سزائے موت کا فیصلہ سنایا۔ اس کے برعکس جب کبھی یا جہاں

ان کے پاس حکومت نہیں رہی وہاں جاں نثارانِ رسول ﷺ نے غیر مسلم حکومت کے رائج الوقت قانون کی پرواہ کیے بغیر گستاخانِ رسول ﷺ کو کیفرِ کردار تک پہنچایا اور خود ہنستے، مسکراتے تختہ دار پر چڑھ گئے۔ اور نسلِ نو کو یہ پیغام دے گئے کہ۔

نماز اچھی، حج اچھا، روزہ اچھا، زکوٰۃ اچھی  
مگر میں باوجود ان کے مسلمان ہو نہیں سکتا  
نہ جب تک کٹ مروں میں خواجہ بطحا کی عزت پر  
خدا شاہد ہے کامل میرا ایماں ہو نہیں سکتا

جنگِ یمامہ، جھوٹے مدعیانِ نبوت کے خلاف امتِ محمدیہ کا پہلا جہاد:

نبی آخر الزمان حضرت محمد مصطفیٰ ﷺ کی رحلت کے بعد منافقین نے نبوت کے جھوٹے دعویداروں کی صورت میں سراٹھایا۔ جانشینِ رسول، امیر المؤمنین، خلیفہ اول و بلا فصل سیدنا ابو بکر صدیقؓ نے ناموسِ رسالت و آبروئے ختمِ نبوت کی پاسبانی کا حق ادا کرتے ہوئے اللہ کی تلوار حضرت خالد بن ولیدؓ کو اس فتنے کی جڑیں کاٹنے اور ان بے ایمانوں کے سر تن سے جدا کرنے پر مامور کیا۔ جنگِ یمامہ کفر و اسلام کے اسی معرکہ کی تاریخ ہے جس میں بارہ سو کے قریب صحابہ کرام رضوان اللہ علیہم اجمعین نے جامِ شہادت نوش کیا۔ ان شہداء میں تین سو ستر ایسے صحابہ کرام رضوان اللہ علیہم اجمعین تھے جو قرآن کے حافظ تھے اور ان کا درجہ مسلمانوں میں بہت بلند تھا۔ جنگِ یمامہ کے جذبے اور دلولے شمعِ ختمِ نبوت کے پروانوں کے لیے رہتی دنیا تک نمونہ عمل رہیں گے۔

اے جان دینے والو! محمدؐ کے نام پر  
ارفع بہشت سے بھی تمہارا مقام ہے

ختمِ نبوت کا پہلا شہید: حضرت حبیب بن زید انصاریؓ:

تاریخ اسلام میں عقیدہ ختمِ نبوت کے لیے سب سے پہلے اپنی جان کا نذرانہ رسول اللہ ﷺ کے نوجوان انصاری صحابی حضرت حبیب بن زید انصاریؓ نے پیش کیا۔ وہ مسیلمہ کذاب کے ساتھیوں کے ہاتھوں گرفتار ہوئے اور انہیں مسیلمہ کے دربار میں پیش کیا گیا۔ مسیلمہ نے ان سے پوچھا کہ کیا تم حضرت محمد ﷺ کو اللہ کا رسول مانتے ہو؟ انہوں نے جواب دیا ہاں مانتا ہوں۔

مسیلمہ نے پھر پوچھا کہ کیا تم مجھے اللہ کا رسول تسلیم کرتے ہو؟ حضرت حبیب بن زیدؓ نے جواب میں فرمایا، میرے کان تمہاری یہ بات سننے کے لیے تیار نہیں ہیں۔ مسیلمہ نے انہیں قتل کرنے کا حکم

دیا۔ اور تاریخ کی کتابوں میں لکھا ہے کہ حضرت حبیب بن زیدؓ جو مسلمانوں کے دربار میں اس درندگی کے ساتھ شہید کیا گیا کہ پہلے ان کا ایک بازو کاٹا گیا پھر دوسرا بازو پھر ایک ٹانگ پھر دوسری ٹانگ اس دوران مسلمانوں کا سوال کرتا جاتا تھا اور اس عاشق رسولؐ صحابی کا ہر سوال پر یہی جواب تھا کہ میرے کان جناب نبی اکرم ﷺ کے بعد کسی اور کے لیے نبوت کا لفظ سننے کے لیے تیار نہیں۔ حتیٰ کہ حضرت حبیب بن زید انصاریؓ عقیدہ ختم نبوت کے اسی والہانہ اظہار کے ساتھ جام شہادت نوش کر گئے۔

### حضرت زید بن خطاب القرشی العدویؓ:

یہ اس لشکر کے علمبردار تھے جو مسلمانوں کے مقابلہ میں حضرت صدیق اکبرؓ نے روانہ کیا تھا۔ دشمن کے ایک حملہ میں ان کا لشکر متفرق ہو گیا تو انہوں نے کہا کہ اب مرد مرد نہیں رہے پھر بلند آواز سے کہا الہی! میں اپنے ساتھیوں کے فرار کا تیرے حضور میں عذر پیش کرتا ہوں۔ مسلمانوں کا کذاب اور محکم بن طفیل کی سازشوں سے برأت کا اظہار کرتا ہوں۔ یہ کہہ کر آگے بڑھے اور شدت سے حملہ کیا اور مرتدین کو قتل کرتے ہوئے شہید ہو گئے۔ یہ حضرت زیدؓ خلیفہ ثانی سیدنا عمر فاروقؓ کے بھائی ہیں۔

### حضرت سالم بن معقل شہیدؓ:

حضرت سالم بن معقلؓ اصلی باشندے اصطر کے تھے۔ بعض نے ان کا وطن موضع کرمہ (علاقہ فارس) بھی لکھا ہے۔ شیعہ بنت تعار انصاریہ کے غلام تھے۔ یہ خاتون ابو حذیفہ بن عتبہ بن ربیعہ بن عبد شمس بن عبد مناف کی زوجہ ہیں۔ انہوں نے ان کو آزاد کر دیا اور ابو حذیفہؓ نے ان کو اپنی تربیت میں لے لیا۔ حتیٰ کہ معنی (منہ بولا بیٹا) بنا لیا۔ جب تنبیخ جنیت کا حکم اترتا تو اپنی بیٹی فاطمہ بنت ولید بن عتبہ فرشیہ کا نکاح ان سے کر دیا۔

حضرت سالمؓ کو انصاری اس لیے کہتے ہیں کہ وہ انصاریہ کے آزاد کردہ تھے اور مہاجر اس لیے شمار کرتے ہیں کہ انہوں نے مکہ میں ابو حذیفہؓ کے ہاں پرورش پائی اور مکہ سے ہجرت کر کے اس قافلہ میں مدینہ پہنچے جس میں حضرت عمر فاروقؓ بھی شامل تھے۔

ان کا شمار فضلاء الموالیٰ، خیالہ اصحابہؓ اور کبار صحابہؓ میں کیا جاتا ہے۔ ان کو عجمی اصل وطن کے لحاظ سے کہا جاتا ہے۔ قرآن مجید کے جید قاری تھے۔ نبی کریم ﷺ نے معلمین قرآن میں ان کے نام کا تعین فرمایا تھا۔ غزوہ بدر میں حاضر تھے جنگ یمامہ میں حضرت سالمؓ اور ان کے مربی حضرت ابو حذیفہؓ رضی اللہ عنہما دونوں نے جام شہادت نوش کیا۔ دفن ہونے میں حضرت سالمؓ کا سر ابو حذیفہؓ کے پاؤں کی جانب تھا۔

### حضرت سائب بن عثمان بن مظعون القرشی الحمصی شہید:

یہ سائب بن مظعون کے برادر زادے ہیں۔ ان کے والد عثمان بن مظعون اور ان کے چچاؤں قد امہ عبداللہ اور سائب نے ہجرت حبشہ کی تھی۔ یہ بھی حبشہ کی ہجرت دوم میں شامل تھے۔ جنگ یمامہ میں شہادت کے مرتبہ پر فائز ہوئے اس وقت ان کی عمر 30 سال سے زائد تھی۔

### حضرت شجاع بن ابی وہب الاسدی شہید:

ان کا نسب نبی کریم ﷺ کے ساتھ خزیمہ میں شامل ہو جاتا ہے۔ یہ بھی حبشہ کی ہجرت دوم میں شامل تھے۔ اور پھر یہ سن کر کہ اہل مکہ مسلمان ہو گئے ہیں حبشہ سے واپس آ گئے تھے۔ غزوہ بدر میں آنحضرت ﷺ کے ساتھ رہے، مواخات میں نبی کریم ﷺ نے انہیں ابن خول کا بھائی بنایا تھا۔ جنگ یمامہ میں شہید ہوئے اس وقت ان کی عمر چالیس سال سے کچھ زائد تھی۔

### حضرت عبداللہ بن مخرمہ شہید:

نبی کریم ﷺ کے ساتھ ان کا نسب گیارہویں پشت میں فہر سے مل جاتا ہے۔ ان کی والدہ ام ہنک بنت صفوان ہیں۔ یہ مہاجرین اولین میں سے ہیں اور بقول ذوالجہرتین بھی ہیں۔ جنگ یمامہ میں اکتالیس سال کی عمر میں شہید ہوئے۔

انہوں نے دعا کی تھی کہ الہی مجھے اس وقت تک موت نہ آئے جب تک میں اپنے بند بند کو تیری راہ میں زخم رسیدہ نہ دیکھ لوں۔ جنگ یمامہ میں ان کے زخموں کا یہی حال تھا کہ جملہ مفاصل (جوڑوں) پر زخموں کے نشان تھے۔

حضرت ابن عمرؓ فرماتے ہیں کہ جب میں ان کے پاس آخری وقت پہنچا تو انہوں نے مجھ سے پوچھا کہ روزہ داروں نے روزے کھول لیے ہیں؟ میں نے کہا ہاں۔ انہوں نے کہا میرے منہ میں پانی ڈال دو۔ ابن عمرؓ حوض پر گئے اور ڈول میں پانی لے کر آئے۔ آ کر دیکھا تو وہ سانس پورے کر چکے تھے۔

### حضرت مالک بن امیہ بن عمر السلمی شہید:

یہ بنو اسد بن خزیمہ کے حلیف ہیں بدر میں حاضر ہوئے۔ جنگ یمامہ میں جام شہادت نوش

حضرت مالک بن عمرو السلمی شہید:

یہ بنو عبد شمس کے حلیف ہیں، بدر میں حاضر تھے۔ جنگ یمامہ میں شہید ہوئے۔

حضرت ابو حذیفہ بن عتبہ شہید:

ابو حذیفہ بن عتبہ بن ربیعہ بن عبد شمس بن عبد مناف قرشی، ان کا نام ہشتم یا ہشتم یا ہاشم بیان کیا گیا ہے۔ فضلاء صحابہ میں سے ہیں۔ ابھی نبی کریم ﷺ دار ارقم میں داخل نہ ہوئے تھے کہ یہ اسلام لا چکے تھے۔ اول ہجرت حبشہ کی، پھر مکہ سے مدینہ ہجرت کی۔ ان کی اہلیہ سہلہ بنت سہیل نے ہجرت حبشہ میں ساتھ دیا تھا۔ بدر احد خندق حدیبیہ جملہ غزوات میں آنحضرت ﷺ کے ہمراہ رہے، جنگ یمامہ میں ہمر 53 سال جام شہادت نوش کیا۔

حضرت عبد اللہ بن عبد اللہ بن ابی بن سلول الانصاری الخزرجی شہید:

یہ بنو عوف بن خزرج میں سے ہیں، ان کا قبیلہ مدینہ بھر میں مشہور تھا۔ ان کو ابن الحلیلی بھی کہتے ہیں۔ سلول عبد اللہ منافق کی دادی کا نام ہے، ابی اپنی ماں کی نسبت سے مشہور ہے۔ حضرت عبد اللہ کے باپ عبد اللہ کو اہل یثرب اپنا بادشاہ بنانے لگے تھے، اس کے لیے تاج تیار کرنے کی تجویزیں ہو رہی تھیں کہ سرور عالم ﷺ رونق افروز مدینہ ہو گئے۔ خزرجی مسلمان ہو گئے، ابن ابی کا اقتدار خاک میں مل گیا۔ رشک و حسد نے اسے رئیس المنافقین بنا دیا۔

جب ”لیحجز جن الاعزمہ الازل“ کا جملہ رئیس المنافقین کے منہ سے نکلا تو اس کے بیٹے حضرت عبد اللہ جو نہایت مخلص مسلمان تھے، حضور ﷺ کی خدمت میں گئے اور عرض کیا کہ اگر ارشاد ہو تو اپنے نالائق باپ کا سر کاٹ کر حاضر کر دوں۔ آپ ﷺ نے فرمایا نہیں، تم اپنے باپ سے حسن سلوک رکھو۔

الغرض ابن ابی رئیس المنافقین کے گھر میں حضرت عبد اللہ صدق و اخلاص کا کامل نمونہ تھے۔ ایمان اور محبت رسول ﷺ کے مدارج میں ترقی یافتہ تھے، ان کا شمار خیار صحابہؓ اور فضلاء صحابہؓ میں ہوتا تھا۔ بدر احد اور دیگر تمام غزوات میں آنحضرت ﷺ کے ہمراہ رہے اور جنگ یمامہ میں اپنی جان کا نذرانہ اللہ تبارک و تعالیٰ کے حضور پیش کیا۔

حضرت سماک بن خرشتمہ الانصاری شہید:

ان کی کنیت ابو وجانہ ہے اور اپنی کنیت سے مشہور ہیں۔ ان کا شمار چیدہ اور برگزیدہ بہادروں میں ہوتا ہے۔ تمام مغازی میں حضور ﷺ کے ساتھ ساتھ رہا کرتے تھے۔ بدر میں حاضر تھے، جنگ

یمامہ میں شہید ہوئے۔

**حضرت عائد بن ماعض الانصاری شہید:**

یہ اور ان کے بھائی معاذ بن ماعض رضی اللہ عنہما غزوہ بدر میں حاضر تھے۔ مواخات میں ان کو نبی کریم ﷺ نے سوبہ بن حرمہ کا بھائی بنایا تھا۔ پیر معونہ یا بقول بعض یوم یمامہ میں جام شہادت نوش کیا۔

**حضرت نعمان بن اعقر بن الربیع البلوی الانصاری شہید:**

یہ انصار بنو معاویہ بن مالک کے حلیف تھے۔ بدر احد خندق اور جملہ مشاہد میں شریک ہوئے جنگ یمامہ میں شہید ہوئے۔

**حضرت معن بن عدی بن جد بن عجلان ضیعہ البلوی الانصاری شہید:**

انصار بن عمر کے حلیف تھے۔ عاصم بن عدی کے برادر حقیقی ہیں۔ مواخات میں نبی کریم ﷺ نے زید بن خطابؓ کو ان کا بھائی بنایا تھا۔ بدر سمیت جملہ مشاہد میں حاضر باش رہے۔ جنگ یمامہ میں شہید ہوئے۔

**حضرت عقبہ بن عامر الانصاری الخزرجی شہید:**

بیت عقبہ اولیٰ سے مشرف تھے بدر و احد میں حاضر تھے۔ احد کے دن خود آہنی پر سبز عمامہ سجائے رکھا تھا اور دور سے نمایاں ہوتے تھے۔ خندق اور دیگر مشاہد میں بالالتزام حاضر رہے جنگ یمامہ میں جام شہادت نوش کیا۔

**حضرت عبدالرحمن بن عبداللہ البلوی الانصاری شہید:**

یہ فرار بن لمی کی نسل اور بنو قضاہ میں سے ہیں۔ ان کا نام عبدالعزیٰ تھا۔ آنحضرت ﷺ نے ان کا نام عبدالرحمن عدو الاوثان جو یز فرمایا۔

بدر میں حاضر تھے جنگ یمامہ میں شہادت کے مرتبہ جلیلہ پر فائز ہوئے۔

**حضرت عباو بن بشر بن قش الانصاری الاشہلی شہید:**

حضرت عباو بن بشر بن قش بن زعبہ بن زعورا بن عبدالاشہل الانصاری الاشہلی یہ قدیم الاسلام ہیں۔ مدینہ میں حضرت مصعب بن عمیرؓ کے ہاتھ پر مسلمان ہوئے تھے۔

بدر احد اور دیگر جملہ مشاہد میں آنحضرت ﷺ کے ساتھ ساتھ رہتے تھے۔ فضلاء صحابہ



رضوان اللہ علیہم میں سے ہیں۔

حضرت انس بن مالکؓ نے روایت کی ہے کہ اندھیری رات میں ان کا عصاروشن ہو جایا کرتا تھا۔ یہ ان چھ بزرگوں میں سے ہیں جو کعب بن اشرف یہودی کے قتل میں شامل تھے۔ جنگ یمامہ میں مردانہ وار لڑتے ہوئے مرتدین کو مارتے ہوئے ہمر 45 سال شہید ہوئے۔

حضرت ثابت بن ہزال بن عمرو الانصاری شہیدؓ:

حضرت ثابت بن ہزال الانصاریؓ بدر اور دیگر جملہ مشاہد میں حاضر باش رہے، جنگ یمامہ میں شہادت پائی۔

حضرت ثابت بن خالد بن نعمان بن خنہ الانصاری شہیدؓ:

یہ بنو مالک بن النجار میں سے ہیں۔ بدر و احد میں حاضر ہوئے اور جنگ یمامہ میں شہید ہوئے۔

حضرت ایاس بن ورقہ الانصاری الخزرجی شہیدؓ:

یہ بنو سالم بن عوف بن خزرج سے ہیں۔ بدر میں حاضر ہوئے اور جنگ یمامہ میں شہادت پائی۔

مندرجہ بالا شہداء ناموس رسالت کے علاوہ مولانا ابوالقاسم دلاوری نے ابن اثیر کے حوالے سے درج ذیل شہداء ناموس رسالت صحابہ کے اسماء مبارکہ لکھے ہیں:

- 1- حضرت عباد بن حارث الانصاریؓ جو جنگ احد میں شریک تھے۔
- 2- حضرت عمیر بن اوسؓ شریک احد
- 3- حضرت عامر ابن ثابتؓ بن سلمہ انصاری
- 4- حضرت عمارہ ابن حزم انصاریؓ جو غزوہ بدر میں شریک تھے۔
- 5- حضرت علی بن عبید اللہ ابن حارثؓ
- 6- حضرت فروہ بن نعمانؓ جو جنگ احد میں شریک تھے۔
- 7- حضرت قیس بن حارث بن عدی انصاریؓ شریک جنگ احد۔
- 8- حضرت سعد بن حجاز انصاریؓ شریک غزوہ احد۔
- 9- حضرت سلمہ ابن مسعود بن سنان انصاریؓ۔
- 10- حضرت سائب ابن عوامؓ جو بیرہ کے حقیقی بھائی اور سید المرسلین ﷺ کے پھوپھی زاد بھائی

تھے۔

- 11- حضرت طفیل ابن عمر الدوسیؓ شریک غزوہ خیبر۔
  - 12- حضرت زرارہ ابن قیس انصاریؓ۔
  - 13- حضرت مالک ابن امیہ سلمیٰ بدریؓ۔
  - 14- حضرت مسعود ابن سانؓ اسود شریک غزوہ اُحد۔
  - 15- حضرت صفوانؓ۔
  - 16- حضرت فرار ابن ازور اسدیؓ جنہوں نے حضرت خالدؓ کے حکم سے مالک بن نویرہ کو قتل کیا۔
  - 17- حضرت عبداللہ بن حارث سہمیؓ۔
  - 18- حضرت عبداللہ ابن عتیکؓ انصاری بدریؓ جنہوں نے گستاخ رسول ﷺ یہودی ابورافع بن ابی الحقیق کو حضور ﷺ کے حکم پر قتل کرنے کا فریضہ سرانجام دیا۔
  - 19- حضرت ہریم ابن عبداللہ مطلی قرشیؓ۔
  - 20- اور ان کے بھائی حضرت جنادؓ۔
  - 21- ولید بن عبد شمس بن مغیرہ جو حضرت خالدؓ کے عم زاد بھائی تھے۔
  - 22- حضرت ابوجہ ابن غزیہ انصاری جو اُحد میں موجود تھے۔
  - 23- حضرت ابوقیس ابن حارث سہمی جو مہاجرین حبش میں داخل اور جنگ اُحد میں شریک تھے۔
  - 24- حضرت یزید بن ثابتؓ جو حضرت زید بن ثابتؓ انصاری کے بھائی تھے۔
  - 25- حضرت مالک ابن عوس ابن عتیکؓ انصاریؓ جو اُحد میں شریک تھے۔
  - 26- نعمان بن عصر بدریؓ۔
  - 27- حضرت یزید بن اوسؓ جو فتح مکہ کے دن مسلمان ہوئے تھے۔
  - 28- حضرت ابو طفیل بلوی بدریؓ۔
- اس طرح بعض مورخین نے چند اور نام بھی بتائے ہیں۔
- (”آئینہ تلبیس“ جلد اول ص 87-88)

برصغیر میں تحریک تحفظ ناموس رسالت:

برصغیر پاک و ہند میں برطانوی دور استعمار سے قبل، حتیٰ کہ مغل شہنشاہ اکبر کے سیکولر دور میں بھی شاتم رسول ﷺ کو سزائے موت دی گئی۔ لیکن جب اس ملک پر سازشوں کے ذریعہ انگریزوں کا

غاصبانہ قبضہ ہو گیا تو انہوں نے توہین رسالت ﷺ کے اس قانون کو یکسر موقوف کر دیا۔ پھر انگریز حکومت ہی کی شہ پر جب ہندوؤں، آریہ سماجیوں اور مہاسماجیوں نے مسلمانوں کی دل آزاری کرتے ہوئے پیغمبر اسلام حضرت محمد ﷺ کی ذات گرامی قدر پر حملے کرنے شروع کروئے تو مسلمانوں نے شاتمان رسول ﷺ کو قتل کر کے اقرار جرم کرتے ہوئے دارورسن کی روایت کو از سر نو زندہ کیا۔

”عزت پہ تری کملی والے  
حرمت پہ تری کملی والے  
کنٹنے کے لیے مرنے کے لیے  
تیار ہیں ہم تیار ہیں ہم  
تیار ہیں ہم تیار ہیں ہم“

(سید محمد امین گیلانی)

”غلامی کا ہر سال جدوجہد“ آزادی کے لیے مصائب کے کوہِ گراں لے کر آیا۔ اُن دنوں ہر صبح کا طلوع ہونے والا آفتاب اپنی کرنوں میں عجانِ وطن کے لیے ایسے فیصلے لے کر طلوع ہوتا کہ جن میں دارورسن کے فیصلے جلی طور پر رقم ہوتے۔

لیکن 1926ء کا سورج عجیب انداز سے ابھرا کہ غیر ملکی استعمار اگر ایک طرف آتشیں اسلحہ سے لیس تھا تو دوسری طرف سیاسی بساط کے مہرے اس رخ پر چلائے کہ ان کی ہر چال شہ کومات دیتی ہوئی چلی گئی۔

سائنس کمیشن میں ہندوستان کی عدم شمولیت، لارڈ برکن ہڈ کا چیئرمین اور ہندوستانی رہنماؤں کے فیصلے ہنوز متصادم تھے کہ آریہ سماج اور مرزائیوں کی چچقلش نے ہندوستان میں تحریکِ شاتم رسول ﷺ کو جنم دیا۔

1875ء میں پنڈت دیانند کی کتاب ”ستیا رتھ پرکاش“ پہلی بار بنارس میں شائع ہوئی۔ قادیانی مذہب کے بانی مرزا غلام احمد نے ”ستیا رتھ پرکاش“ کے شائع ہوتے ہی کتاب ہذا کے مصنف اور دوسرے رہنماؤں کو چیلنج کیا کہ ”جو کتاب میں (مرزا غلام احمد) مستقبلِ قریب میں لکھنے والا ہوں اگر ہندو اور سوامی دیانند مجھے اس کا جواب دیں تو میں انہیں دس ہزار روپیہ انعام دوں گا۔“ اس کے بعد مرزا غلام احمد کی کتاب ”براہین احمدیہ“ کا سلسلہ شائع ہونا شروع ہوا جس میں ہندو و ہرم وید، آریہ سماج، پنڈت دیانند پر اعتراضات و الزامات تراشے گئے۔

اکتوبر 1883ء میں پنڈت دیانند کی موت واقع ہوئی اور 1884ء میں ”براہین احمدیہ“ کی

چوتھی جلد شائع ہوئی۔ اس میں پنڈت دیانند کی موت پر اس کے خلاف زور قلم کا مظاہرہ دیکھا گیا۔ آخر اسی سال ”ستیا رتھ پرکاش“ کا دوسرا ایڈیشن شائع ہوا تو اضافی طور پر جن دو ابواب کو شامل اشاعت کیا ان میں داعی اسلام حضور خاتم الانبیاء ﷺ کی ذات گرامی پر براہ راست حملے کیے گئے تھے، جنہیں مسلمان برداشت نہ کر سکے اور کتاب ہذا کے خلاف ہندوستان بھر میں احتجاجی مظاہرے اور جلے ہوئے نیز حکومت سے اس کتاب کی ضبطی کا مطالبہ کیا گیا۔

انہی دنوں قاسم علی (مرزائی) کی کتاب ”انیسویں صدی کا مہارشی دیانند“ شائع ہوئی جس میں پنڈت دیانند کو ہدف تنقید بنایا گیا تھا۔ اس کتاب کے بازار میں آتے ہی ہندو مسلمان پھر ایک دوسرے کے آمنے سامنے آکھڑے ہوئے۔ قاسم علی (مرزائی) کے جواب میں آریہ سماجی لیڈر پنڈت چپاوتی ایم اے پروفیسر ڈی اے وی کالج لاہور نے (نعوذ باللہ) ”رنگیلا رسول“ ایسی رسوائی عالم کتاب لکھی۔

اس مسموم فضا میں امرتسر کے ایک ہندی رسالہ ”ورت مان“ نے بھی خاتم الانبیاء علیہ السلام کی ذات گرامی پر کچھ اچھالا جبہ رائج الوقت قانون نے چھ ماہ کی سزا دی۔ لیکن کتاب ”رنگیلا رسول“ (نعوذ باللہ) نے حالات کو بد سے بدتر کر دیا۔“

(حیات امیر شریعت صفحات 100، 101، 102 از جاناہ مرزا)

**شاتم رسول واجب القتل ہے، جمعیتہ العلماء ہند کا فتویٰ:**

”علمائے دین کی توجہ جب کتاب ”رنگیلا رسول“ کی طرف ہوئی تو جمعیتہ العلماء ہند نے شاتم رسول ﷺ کو واجب القتل قرار دیا۔ اس فتویٰ کے شائع ہوتے ہی عبدالعزیز نامی شخص نے کتاب ہذا کے ناشر مہاشہ راہچال پر جس نے کہ مصنف کی ذمہ داری بھی قبول کر لی تھی، لاہور میں قاتلانہ حملہ کیا، جس سے راہچال زخمی ہوا اور حملہ آور کو چودہ سال کی سزا ہوئی۔

اس کے بعد خدا بخش نامی (المعروف اکوجیا) نے حملہ کیا، مگر یہ وار بھی جان لیوا ثابت نہ ہوا۔ خدا بخش کو چھ سال کے لیے جیل بھیج دیا گیا۔

ہندوستان کے مسلمانوں نے حکومت ہند سے مطالبہ کیا کہ راہچال کو گرفتار کر کے اس پر مقدمہ چلایا جائے۔ آخر مسلسل قاتلانہ حملوں اور مسلمانوں کے اضطراب کے رد عمل پر حکومت نے مہاشہ راہچال کو گرفتار کر لیا۔ عدالت نے تین سال قید اور جرمانے کی سزا دی لیکن سیشن جج نے جرمانہ معاف کر دیا اور سزا بحال رکھی۔ ہائیکورٹ میں اپیل پر جسٹس کنوردیپ سنگھ (عیسائی) نے راج پال کو بری

کر دیا۔ اس فیصلے پر لاہور کے انگریزی روزنامہ ”مسلم آؤٹ لک“ نے تبصرہ کیا تو اسے توہین عدالت پر سزا ہوئی۔ جسٹس کنوردلیپ سنگھ کے اس رویہ پر عوام کا احتجاج اس قدر عام ہوا کہ حکومت کو عدالت عالیہ کی پوزیشن محفوظ کرنا مشکل ہو گئی۔“ (حیات امیر شریعت صفحات نمبر 102، 103 از جاناہ زمرزا)

مسلمانوں کا جذبہ شوق شہادت اور شاتم رسول ﷺ کا قتل عام:

”ایک طرف سائنس کمیشن کے ارکان ہندوستان کی سیاسی فضا میں ایسی بوسونگہ رہے تھے جس سے انہیں اپنے لیے سکون میسر نہیں تھا، دوسری طرف مہاشہ راجپال کے بری ہونے پر فرقہ پرست ہندوؤں نے منظم سہز کے تحت تحریک شاتم رسول کو ہندوستان میں ہوا دی، جس سے آریہ سماجی ہندوؤں کے حوصلے بڑھے اور انہوں نے پیغمبر آخر الزماں حضور نبی کریم ﷺ کے خلاف پہلے سے زیادہ تقریر و تحریر پر ہنگامہ شروع کر دیا۔“ (حیات امیر شریعت ص 116 از جاناہ زمرزا)

”ایسے حالات میں اوّل الذکر گروہ (آریہ سماج) نے سرور کائنات ﷺ کی توہین کرنے کا فیصلہ پختہ کر لیا۔ اس سلسلے میں وہ ایسی ایسی تحریریں سامنے لائے کہ مسلمانوں کے دل بیٹھ گئے غلامی کا جوا ان کی گردنوں پر کوہ ہمالیہ سے بھی زیادہ بوجھل محسوس ہونے لگا۔ غم اور غصے کے ملے جلے جذبات سے وہ ہندوؤں کا مقابلہ کرتے رہے۔ آخر انہی دنوں شاہ جی نے عصمت انبیاء کے تحفظ کا فیصلہ کیا۔ درویش اپنی گودڑی سنبھال کر بے سروسامانی کے عالم میں نکل کھڑا ہوا۔ قانون افرنگ اور ولایت ہندو اس کے ارادوں میں نہ تو کانٹے بکھیر سکی اور نہ ہی اس کے قدموں کی رفتار مدہم ہو سکی۔“

صدائے امیر شریعت:

”مسلمانو! میں تمہاری سوئی ہوئی غیرت کو جھنجھوڑنے آیا ہوں۔ آج کفار نے توہین پیغمبر ﷺ کا فیصلہ کر لیا ہے۔ انہیں شاید یہ غلط فہمی ہوئی ہے کہ مسلمان مرچکا ہے۔ آؤ اپنی زندگی کا ثبوت دیں۔ عزیز نو جوانو! تمہارے دامن کے سارے داغ صاف ہونے کا وقت آ پہنچا ہے۔ گنبد خضریٰ کے مکیں تمہاری راہ دیکھ رہے ہیں۔ ان کی آبرو خطرے میں ہے۔ ان کی عزت پرکتے بھونک رہے ہیں۔ اگر قیامت کے دن محمد ﷺ کی شفاعت کے طالب ہو تو پھر نبیؐ کی توہین کرنے والی زبان نہ رہے یا سننے والے کان نہ رہیں۔“ (حیات امیر شریعت ص 118 از جاناہ زمرزا)

ان خیالات کو شاہ جی نے برصغیر کے مسلمانوں میں بیان کیا۔ وہ شب و روز دیوانوں کی طرح تقریریں کرتے، گاؤں، قصبات، شہر اور بستیوں کو اپنے پاؤں تلے روند ڈالا۔ ہندوستان کے مسلمانوں کے منہ خون میں حرارت پیدا ہوئی۔ بس پھر کیا تھا؟ شیر کی طرح بھرا ہوا مسلمان گستاخ ہندوؤں کو تلاش

کرنے لگا۔ نگاہیں جنت کی تلاش میں موت سے ہمکنار ہونے کو بے قرار نظر آنے لگیں۔ دلوں میں شوق شہادت کی لذت محسوس ہونے لگی۔ خرد مسکراتی رہی مگر عشق منزل کی جانب رواں دواں رہا۔ اس طرح شاہ جی نے مسلمان نوجوان کو ابھار کر ایسے مقام پر لاکھڑا کیا کہ اس کے آگے دو ہی راستے تھے یا تو ہندوستان میں داعی اسلام حضرت محمد ﷺ کی عزت ہمیشہ کے لیے نابود ہو جائے یا پھر غیر مسلموں کو آئندہ جرأت نہ ہو کہ وہ حضور ﷺ کی ذات گرامی پر زبانِ طعن دراز کریں۔

دلوں کے اس فیصلہ کن مقام پر پہنچ کر سب سے پہلے 6 اپریل 1929ء کو لاہور کے ایک بڑھئی نوجوان غازی علم الدین نے دوپہر کے وقت لاہور میں کتاب ”رنگیلا رسول“ (نعوذ باللہ) کے ناشر مہاشہ راجپال کو اس کی دوکان (ہسپتال روڈ) میں قتل کر دیا۔

(حیات امیر شریعت ص 118، 119 از جانا باز مرزا)

اس طرح غازی عبدالرشید قاضی، غازی محمد صدیق، غازی عبداللہ، غازی غلام محمد، غازی عبدالقیوم، غازی میاں محمد، غازی مرید حسین، غازی حاجی محمد مانک اور غازی عبدالمنان وغیرہ بھی گستاخانِ رسول ﷺ کو جہنمِ واصل کر کے بارگاہِ رسالت ﷺ میں مقبول ہوئے۔

کب موت سے ڈرتے ہیں غلامانِ محمد  
یہ اپنے غلاموں پہ ہے فیضانِ محمد  
ہوتا ہے الگ سر مرا شانوں سے تو ہو جائے  
پر ہاتھ سے چھوٹے گا نہ دامانِ محمد

(سید محمد امین گیلانی)

ایچ ساجد اعوان کی شہرہ آفاق کتاب ”تحفظ ناموس رسالت“ اور گستاخانِ رسول کی سزا“ میں ”تحفظ ناموس رسالت“ کی چند گم شدہ کڑیاں، شخصیات و واقعات“ کے عنوان سے مزید شہیدانِ ناموس رسالت کا تذکرہ ملتا ہے ملاحظہ فرمائیں:

1- غازی محمد منیر شہید موضع موکہ ضلع فیروز پور (بھارتی پنجاب) کے وٹرنری ہسپتال میں بلحاظ پیشہ چپڑا سی تھے جذبہ عشق رسول سے سرشار ایک موقع پر تحفظ ناموس نبی ﷺ کے لیے آگے بڑھے اور جان پر کھیل گئے۔ شاتم رسول کو واصل فی النار کرنے کے بعد عدالتی فیصلے کی رو سے انہیں سزائے موت کا مستحق گردانا گیا۔ وہ جام شہادت کے متمنی تھے اور سر دار لٹک کر لافانی نسخہ حیات بتلا گئے۔ دنیائے صحافت میں شہید موصوف کا تعارف غالباً کیپٹن ممتاز ملک صاحب کے ایک مضمون بعنوان ”نوجوانان اسلام کی حرمت و شان“ سے ہوا۔ انہوں

نے جنوری 1983ء کو نوائے وقت کے پرچوں سے شہیدان رسالت کا مختصر تذکرہ قلمبند کیا تھا۔ تاہم ان کے نقش قدم کا کھوج مجھے غازی میاں محمد شہید کے برادر حقیقی ملک نور محمد صاحب کی کمال مہربانی سے ملا۔

2- غازی خدا بخش اکو جہانے راجپال مردود پر سب سے پہلے 26 ستمبر 1927ء کی صبح قاتلانہ حملہ کیا۔ یہ سرفروش اندرون کئی گیٹ لاہور کا رہنے والا تھا۔ باپ کا نام محمد اکبر اور اس کا تعلق ایک معروف کشمیری خاندان سے تھا اس کو سات سال قید سخت جس میں تین ماہ کی قید تنہائی بھی شامل تھی سزا کا حکم سنایا گیا۔

3- راجپال نامی گستاخ رسول بچ رہا تھا اس لیے 19 اکتوبر 1927ء کی شام کو غازی عبدالعزیز ایک غیور پٹھان نے اپنی قسمت آزمائی۔ مذکورہ نوجوان رمضانہ علاقہ غزنی افغانستان کا رہنے والا تھا اور بغرض تجارت ہندوستان چلا آیا تھا۔ لاہور میں آریہ سماجی کتب فروش پر چھٹاگر اپنے مقصد میں ناکام رہا۔ اقدام قتل کے سبب انہیں سات سال قید سخت کی سزا دی گئی۔ ازاں بعد اس فتنے کا سدا باب غازی علم الدین شہید کے ہاتھوں ہوا۔

4- غازی محمد حنیف شہید نے اپنی بے مثال وفاؤں کا باب مسلم ریاستی دار الحکومت ”بھوپال“ میں رقم کیا۔ کہا جاتا ہے وسط ہند کے اس تہذیبی شہر میں ایک گرلز ہائی سکول کی انگریز ہیڈ مسٹر لیس نے سوچی سمجھی سکیم کے تحت مدرسہ کی صفائی کے بہانے قرآن کریم کے بوسیدہ اوراق ایک خاکروب کے ہاتھوں کوڑے میں ڈلوائے اور جب اس پر احتجاج کیا گیا تو اس بد زبان و بد نصیب عورت نے قرآن پاک دین متین اور پیغمبر اسلام (ﷺ) کے بارے میں نازیبا اور اشتعال انگیز الفاظ کہے۔ بھوپال کے ایک غیرت مند نوجوان محمد حنیف نے جو پیشے کے اعتبار سے قصاب تھے انگریز عورت کو راستے میں روک لیا اور اس سے کہا کہ وہ اپنی اس ناپاک جسارت اور شیطانی حرکت پر شہر کے مسلمانوں سے معافی مانگے اور اعلان توبہ کرے۔ حکومت کے نشہ میں پورا اس بنت ابلیس نے یہ مطالبہ ٹھکرا دیا اور مجاہد ملت کے ہاتھوں انجام کو پہنچی۔ غازی محمد حنیف اس غلط کار عورت کو کبیر کروار تک پہنچا کر تھانے میں حاضر ہو گئے۔ اقبال فعل کیا اور تمام عدالتوں میں اعتراف حقیقت بیان فرمائی۔ کچھ عرصہ جیل میں گزارا۔ مقدمہ کی سماعت ہوئی اور محمد حنیف غازی کو پھانسی کی سزا سنائی گئی۔

5- ضلع گجرات کے معروف قصبہ منڈی بہاؤ الدین سے نزدیکی گاؤں ”آہلہ“ میں بھی ایک سکھ گستاخ رسول کو جہنم رسید کیا گیا تھا۔ قاتل کا نام غازی محمد اعظم تھا جو بفضلہ تعالیٰ بقید حیات ہیں۔



بناء بریں سرگودھا روڈ پر واقع چنڈی بھٹیاں کے علاقہ میں ذخیرہ بیر انوالہ سے ملحقہ بستی چک کوکارہ میں بھی اس طرز کا ایک تاریخی واقعہ پیش آیا۔ قاتل و مقتول ہم جماعت تھے۔ ہندو طالب علم نے شان رسول (ﷺ) میں ارتکاب گستاخی کیا اور مسلمان مجاہد نے نہایت سوچ سمجھ کر اسے موت کے گھاٹ اتار دیا۔ کم عمری کی بناء پر عدالتی سزا سے بچ نکلے اور ابھی زندہ ہیں۔

-6

پکا قلعہ حیدر آباد (سندھ) میں قیام پاکستان سے فقط ایک برس قبل 1946ء میں ہندو جن سنگھیوں کا ایک بڑا اجتماع ہوا تھا۔ اس میں آٹھ دن دس ہزار ہندو شریک تھے۔ مذکورہ جلسے میں ملت اسلامیہ کو نہ صرف غلیظ گالیاں دی گئیں بلکہ ان کے ایک گرونیوں مہاراج نے 'نبی اکرم (ﷺ)' کی شان مبارک میں بھی گستاخانہ باتیں کیں۔ اس بات نے تین نمبر تالاب کے مسلمان نوجوانوں کو بے تاب کر دیا۔ جب یہ پچیس نوجوان حرمت نبی (ﷺ) پر اپنی جانیں نچھاور کرنے کا جذبہ لیے قلعہ پر حملہ آور ہوئے اور نعرہ تکبیر بلند کیا تو جلسے میں بھگدڑ مچ گئی۔ عاشقان مصطفیٰ (ﷺ) نے بے تحاشہ ڈنڈے اور لاٹھیاں برسانا شروع کر دیں۔ اسی اثناء میں نینوں مہاراج، ایک جو شیلے نوجوان عبدالخالق قریشی ولد محمد ابراہیم قریشی کے سامنے آ گیا۔ نوجوان نے اس بے غیرت ملیچھ کے پیٹ میں چھرا گھونپ دیا۔ وارکاری ثابت ہوا اور شاتم رسول اپنے ہی پیروکاروں کے درمیان تڑپ تڑپ کر جہنم رسید ہو گیا۔ جن سنگھی بدحواس ہو کر اپنی لاٹھیاں، جوتیاں، تلواریں اور دوسرے ہتھیار چھوڑ کر بھاگ کھڑے ہوئے۔ اس واقعے میں حصہ لینے والے چند معلومہ خوش قسمت اشخاص مندرجہ ذیل ہیں:

حاجی محمد بخش عرف موشیدی، اللہ دراپوشیدی، محمد علی شیدی، علی مراد شیدی، لکھنوالو صدیق گودڑ، نبی بخش عرف نبو، مہر محمد عرف مہرل، اللہ ڈنوشیدی، رحیم بخش ابراہیم جام، عبدالخالق قریشی، لالہ مجیدی، مسرودی۔

-7

گستاخ آریہ سماجی "لکھنوام" کو بھی کسی نامعلوم مسلمان نے سرگباش کیا۔ دلچسپ بات یہ ہے کہ مرزا قادیانی نے بھی اس ملعون کی ہلاکت کی پیشین گوئی بعض مصلحتوں کے پیش نظر داغی تھی۔ یہی وجہ ہے کہ پولیس کی تفتیش میں مرزا قادیانی پر تحریک قتل اور اعانت کا شبہ ہوا اور اس کی خانہ تلاشی بھی لی گئی مگر کوئی ثبوت بہم نہ پہنچ سکا۔ حقیقت حال یہ ہے کہ اس مردود کا قاتل بھی کوئی مسلمان ہی ہو سکتا ہے۔ مرزائیوں کا تحفظ ناموس رسالت سے کیا واسطہ؟ وہ تو خود تحریک شاتم رسول کی ایک کڑی ہیں۔ الغرض مرزا قادیانی کی پیشین گوئی اس سوچ کا تجرباتی مظہر نظر آتی ہے کہ غیرت مند مسلمان اس ناپاک وجود کو برداشت نہیں کر سکیں گے

لہذا کیوں نہ الہامی دعوے آزمائیں۔

8- 4- اپریل 1935ء کو ہندوستان کے مسلم اخبارات میں یہ خبر چھپی کہ کم اپریل کو بمبئی میں ایک باغیرت مسلمان..... نے ایک ہندو..... کو ہلاک کر دیا اور پولیس کے سامنے بیان دیا کہ مقتول نے ایک مقامی ور نیٹلر اخبار میں حضرت رسول اکرم (ﷺ) کی عکسی تصویر شائع کر کے اس کے جذبات مجروح کیے تھے۔

9- 28 اپریل 1935ء کے اخبار میں ایک اور خبر نمایاں تھی کہ ملتان شہر میں 14 اپریل کو سات بجے شام مسمیٰ ”ویر بھان“ آریہ سماج نے حضور ختمی مرتبت آقائے دو جہاں (ﷺ) کی شان میں گستاخانہ الفاظ استعمال کیے۔ آج بعد دو پہر آریہ سماجی مذکور کو ساڑھے تین بجے گلی گردھاری لال اندرون پاک دروازہ میں کسی نامعلوم شخص نے پیٹ میں چھرا اتار کر ہلاک کر دیا۔ شبہ قتل میں محمد بخش چوب تراش، حاجی فیض بخش، حاجی عبداللہ اور الہی بخش کو گرفتار کر لیا گیا۔ ازاں بعد عدم ثبوت کی بناء پر عدالت سے رہا ہوئے۔

10- جہلم شہر میں دریا کے کنارے واقع شمالی محلہ کے ایک مسلمان غازی غلام محمد شہید کی سرگزشت بھی قابل ذکر ہے۔ ان کے مقدر جاگنے کی تفصیل کچھ یوں ہے ”شہنشاہ دو عالم (ﷺ) کی ولادت باسعادت کا مبارک دن تھا۔ ہر طرف خوشیوں نے ڈیرے ڈال رکھے تھے۔ کائنات کی نعمت کبریٰ کے ورد مسعود پر کون شکر ادا نہ کرتا اس روز بھی اللہ تعالیٰ کے اس احسان عظیم پر پوری ملت اسلامیہ سربسجود تھی۔ اظہار مسرت کے طور پر عید میلاد کا اک جلوس تشکیل دیا گیا۔ فرزندان توحید کا یہ قافلہ مذکورہ بالا شہر کے کسی چوراہے سے گزر رہا تھا۔ قریب ہی سکھوں کی آبادی تھی۔ سکھ مت کا ایک آوارہ پیروکار اپل سنگھ پارچہ فروش آوازے کئے لگا۔ یہ مجاہد اس کے نزدیک کھڑا نہ صرف تمام اچھی حرکات دیکھ رہا تھا بلکہ زہر میں بچے ہوئے اس کے بے باکانہ جملے بھی سنائی دے رہے تھے۔ اسی اثناء میں جلوس کے پیچھے گدھے پر سوار کوئی لڑکا دکھائی دیا اب کے وہ انتہائی گمراہ کن ولرزہ خیز الفاظ بک رہا تھا۔ اس نے زور سے چلا کر کہا ”وہ دیکھو مسلمانوں کا نبی براق پر چڑھ کر آ گیا ہے۔“ ان سے رہا نہ گیا، بجلت اس کے سامنے جا کھڑے ہوئے اور کہا کہ ”بے غیرت کتے اپنی زبان کو قابو میں رکھ ورنہ نکلے نکلے کر کے رکھ دوں گا“ مگر وہ اپنی ذلیل حرکتوں سے باز نہیں آیا۔ غازی غلام محمد نے غصہ کی حالت میں اپنا چاقو اس کے سینے میں گھونپ دیا اور پے درپے وار کیے۔ مجرم قتل آپ کی گرفتاری عمل میں آئی۔ عدالت میں مقدمہ چلا اور سزائے موت کے

”ستحق ٹھہرایا گیا۔ آپ جنازہ جہلم کے قریب مشہور قبرستان میں مدفون ہیں۔“  
 11- 1942ء میں لکھنؤ چھاؤنی میں ایک سکھ میجر ہر دیال سنگھ کو شعائر اسلامی کا مذاق اڑانے اور  
 تشہیک کرنے کی پاداش میں ایک مسلمان فوجی بابو معراج الدین نے قتل کر دیا تھا۔“

شہدائے ملتان تھانہ کپ:

ملتان شہر کے ایک تھانہ (کپ) کے سب انسپکٹر غلام مصطفیٰ نے (جس کے متعلق لوگوں کی  
 رائے تھی کہ یہ مرزائی ہے) 18 جولائی 1952ء کو عوام کے ایک جلوس پر لاٹھی چارج کیا تھا۔ عوام نے  
 تھانہ کے سامنے جمع ہو کر پاکستان کے وزیر خارجہ مرشد چوہدری ظفر اللہ خان کے خلاف احتجاج کیا تو اس  
 مجمع پر بلا وارنٹ گولی چلا دی گئی۔ دس منٹ تک ستر (70) راؤنڈ چلائے گئیں جس کے نتیجے میں چھ (6)  
 مسلمان شہید ہوئے اور زخموں کی تعداد کہیں زیادہ تھی۔ اس خونخوار دات کے خلاف سارے پاکستان  
 میں یوم احتجاج منایا گیا۔

امیر شریعت سید عطاء اللہ بخاری نے 25 جولائی 1952ء کو شہدائے ملتان کو حسب ذیل الفاظ  
 میں خراج عقیدت پیش کیا۔

”جب مسئلہ کذاب نے نبوت کا دعویٰ کر کے اسلام کے بنیادی عقیدہ کو گزند پہنچانے کی  
 ناپاک کوشش کی تو حضرت صدیق اکبرؓ نے اس کا زب و مفتری سے کسی قسم کا مناظرہ کر کے دعویٰ نبوت  
 کے جواز میں دلیل طلب نہیں کی۔ اگر کیا تو یہ کہ سات ہزار سے زائد حافظ قرآن صحابہ کرام رضوان اللہ  
 اجمعین ناموس رسالت ﷺ اور تاج و تخت ختم نبوت پر قربان کر دیئے اور اس طرح مسلمانوں کی متاع  
 دین و ایمان کو ایک عیار اور مکار کی دست برد سے بچالیا۔ اور آئندہ کے لیے ملت اسلامیہ کو سبق دیا کہ جو  
 شخص اس قسم کی ناپاک کوشش کرے اس کے لیے اسلام اور ملت اسلامیہ کا فیصلہ کیا ہے؟

ملتان کے غیور اور صاحب ایمان مسلمانوں نے بھی اس دورِ پُر آشوب میں جبکہ کفر و ارتداد کی  
 سیاہ گھٹاؤں نے ایمان و یقین کو پریشان کر رکھا ہے اسلام کی لاج رکھی اور اپنے جگر گوشوں کو شیخ رسالت  
 پر پروانہ وار شمار کر کے ثابت کر دیا ہے کہ مسلمان آج بھی فخر و عالم ﷺ کی عزت و ناموس گولیوں کی  
 بارش میں مسکرا سکتا ہے۔

رتبہ شہید ناز کا گر جان جائے

قربان جانے والے کے قربان جائے

خدا کی نعمتیں نچھاور ہوں تم پر اے شہیدان ناموس رسالت سلام ہو تم پر اے ختم المرسلین ﷺ

کی عزت و آبرو پر قربان ہونے والو مبارک ہیں ان کے والدین کہ ان کے نذرانے سرکار رسالت مآب ﷺ میں شرف قبولیت حاصل کر گئے۔

یوں تو اس دنیا میں ہزاروں بچے جنم لیتے ہیں اور مر جاتے ہیں۔ ہزاروں کلیاں کھلتی ہیں اور بادِ سموم کے تھپیڑوں کی تاب نہ لا کر مر جھا جاتی ہیں، مگر وہ موت جو حق اور راستی کی راہ میں آئے حیات جاودا بن کر آتی ہے۔

جو موت آئے تو زندگی بن آئے  
قضا کی زبانی ادا چاہتا ہوں

تحریک ختم نبوت 1974ء:

اس تحریک میں تینتیس شیعہ رسالت مآب ﷺ کے پروانوں نے جامِ شہادت نوش کیا۔  
(فت روزہ ”لولاک“ فیصل آباد ص 5 جلد نمبر 15 شمارہ نمبر 16,37 فروری 1979ء)

مولانا ٹمس الدین شہید:

حضرت مولانا ٹمس الدین شہید 1945ء میں پیدا ہوئے۔ آپ کے والد محمد زاہد فورٹ سنڈیمین کے نامور عالم دین شمار کیے جاتے ہیں۔ مولانا ٹمس الدین مرحوم نے میٹرک کے بعد مختلف دینی مدارس میں دینی تعلیم کی تکمیل کی۔ آپ کے اساتذہ میں حضرت مولانا محمد عبداللہ درخو استی، مولانا محمد یوسف بنوری، مولانا عبدالحق اکوڑ، خٹک اور مولانا سرفراز خان صفدر مدظلہ العالی سرفہرست ہیں۔ دورہ حدیث 1969ء میں مدرسہ نصرة العلوم گوجرانوالہ سے کیا۔ جس وقت مولانا ٹمس الدین رحمۃ اللہ نصرت العلوم گوجرانوالہ میں تعلیم مکمل کر رہے تھے چند نو جوان مدرسہ نصرة العلوم گوجرانوالہ میں جمع ہوئے تاکہ اس امر پر غور کیا جائے کہ ملک کے طالب علم نو جوانوں میں دینی جذبہ اجاگر کیا جائے اور ایک ایسا متحدہ پلیٹ فارم قائم کیا جائے تاکہ ملک میں اسلامی نظام کے لیے عملی جدوجہد کی جائے۔ کافی غور و خوض کے بعد جمعیت طلبائے اسلام کا قیام عمل میں لایا گیا، اور ملک کے دوسرے صوبوں میں کنوینز مقرر کرنے کا فیصلہ کیا گیا۔ اجلاس میں جب صوبہ بلوچستان کا نام آیا تو اس مدرسہ کا نو جوان طالب علم جس کی پیشانی سے عزم و ہمت کے سوتے پھوٹ رہے تھے کھڑا ہوا اور کہا کہ بلوچستان کی ذمہ داری میں اٹھانے کے لیے تیار ہوں۔ ان کی اس پیشکش کو قبول کر لیا گیا اور اس نو جوان کو بلوچستان کا پہلا کنوینز مقرر کر دیا۔ یہ وہ نو جوان تھا جو بعد میں ”ٹمس الدین شہید“ کے نام سے تاریخ بلوچستان میں جگہ گارہا ہے۔

مولانا ٹمس الدین شہید نے جن محاذوں پر خاص طور پر کام کیا، ان میں ایک محاذ مرزائیت کا

بھی ہے۔ انہوں نے جمعیت طلبائے اسلام کے جیالوں سے مل کر بلوچستان سے مرزا سیت کا جنازہ نکال دیا تھا۔ 1973ء میں جب قادیانیوں نے انتہائی دجل و فریب کے ساتھ قرآن کے معنی و مفہوم میں طحانہ تحریف کر کے مسلمانوں کو گمراہ کرنے کے لیے بطور خاص شائع کیے تو مولانا کی غیرت ایمانی جوش میں آئی۔ آپ نے مطالبہ کیا کہ قرآن شریف کے تحریف شدہ نسخے کو فوراً ضبط کیا جائے اور قادیانیوں کو فوراً یہاں سے نکال دیا جائے۔ حکام نے اسے معمولی بات سمجھ کر نالنے کی کوشش کی۔ اس ناپاک حرکت پر فورٹ سنڈیمین کے غیور مسلمان سراپا احتجاج بن گئے۔ عوام نے اپنے عقائد کی کھلم کھلا توہین کے خلاف احتجاج کے لیے 15 جولائی 1973ء کو ایک مقامی پارک میں جلسہ عام کا اعلان کر دیا۔ عوام عملی کارروائی کرنے پر زور دے رہے ہیں۔ اس دوران ایک قادیانی مسلمانوں کے جوش اور غضب کا نشانہ بنا اور جہنم رسید ہوا اس موقع پر مولانا ٹمس الدین شہید، مولانا محمد خان شیرانی اور صاحبزادہ نور الحق سمیت 36 سرکردہ حضرات رضا کارانہ طور پر گرفتاری کے لیے پیش ہوئے اور کئی راتیں تھانے میں گزاریں۔

(ہفت روزہ ختم نبوت، ص 13-14 جلد نمبر 8 شمارہ نمبر 20، 26 اپریل 1990ء)  
کوند سے ژوب آتے ہوئے بکٹی کے مقام پر مولانا ٹمس الدین مردہ پائے گئے۔ ملک گل حسن کے پٹرول کی گاڑی اس وقت وہاں سے گزر رہی تھی۔ انہوں نے ژوب اطلاع کر دی کہ مولوی صاحب موٹر میں مردہ پڑے ہیں۔ کوئی دوسرا آدمی نہیں ہے۔ لوگ وہاں گئے اور انہیں ژوب لے آئے۔ یوں بھونو حکومت کی شرارت پر 13 مارچ 1974ء کو مولانا ٹمس الدین نے جام شہادت نوش کر لیا۔ گھرانے پر سب گھر والوں، عزیز واقارب اور دوستوں نے انہیں شہید ہونے پر مبارکباد دی۔ 14 مارچ 1974ء کو ہزاروں لشکراں آنکھوں نے انہیں رخصت کیا۔ انہیں دفن کرنے کے بعد ان کی قبر پر پھولوں کی بارش ہوئی۔ ان کے خون سے عطر کی خوشبو آ رہی تھی۔

(ماخوذ از ژوب میں تحریک ختم نبوت ایک نظر میں بحوالہ تحریک ختم نبوت 1974ء ص 761 از مولانا اللہ وسایا صاحب)

شہدائے ساہیوال 1984ء:

26 اکتوبر 1984ء جامع رشیدیہ ساہیوال کے مدرس اور مولانا حبیب اللہ فاضل رشیدی کے عزیز الحاج حافظ بشیر احمد حبیب کو اطلاع ملی کہ مرزائی مشن روڈ پر واقع اپنی عبادت گاہ میں اذان دیتے ہیں۔ چنانچہ 26 اکتوبر کی صبح کو قاری صاحب مذکور اپنے چند ساتھیوں سمیت تحقیق حال کے لیے موقع پر گئے۔ جب صبح کی اذان کی آواز آئی تو مذکور اور پولی ٹیکنک انسٹی ٹیوٹ کے طالب علم اظہارِ رفق نے قادیانیوں کی عبادت گاہ کے مین گیٹ سے جھانک کر دیکھنا چاہا کہ کون اذان دے رہا ہے تاکہ اس کے

خلاف صدارتی آرڈیمنس (اتماع قادیانیت) کی خلاف ورزی پر قانونی کارروائی کی جائے۔ اس اثناء میں قادیانی غنڈوں نے فائرنگ کر کے قاری بشیر احمد حبیب اور اظہر رفیق کو موقع پر شہید کر دیا۔ انا للہ وانا الیہ راجعون۔

اس خونی واقعہ کی اطلاع پورے شہر میں جنگل کی آگ کی طرح پھیل گئی۔ پورا شہر جامعہ رشیدیہ میں جمع ہو گیا اور شہر میں مکمل ہڑتال ہو گئی۔ نماز جنازہ کا عظیم اجتماع ہوا، جلوس نکلے جلے ہوئے انتظامیہ نے کئی ایک علمائے کرام کو گرفتار کر لیا۔ اخبارات کے نمائندوں کو سختی سے پابند کر دیا گیا کہ وہ اس خبر کو شائع نہ کریں۔ اس عظیم حادثہ کے بعد پورا ملک سراپا احتجاج بن گیا۔ طرموں کی گرفتاری اور ان کو کیفر کردار تک پہنچانے کے مطالبات شروع ہو گئے۔ اس صورت حال کا جائزہ لینے کے لیے مرکزی مجلس عمل کا ہنگامی اجلاس ساہیوال طلب کر لیا گیا۔

(ہفت روزہ ختم نبوت ص 18 جلد نمبر 11 شمارہ نمبر 45-13 تا 7 مئی 1993ء)  
ہفت روزہ ختم نبوت کراچی نے اپنے ادارہ میں مسئلہ ختم نبوت اور قادیانی جارحیت کے اسناد سے متعلق مندرجہ ذیل تجاویز اور مطالبات پیش کیے:

- 1- قادیانی معاہدے میں بہت سی جگہ اب بھی اذان ہوتی ہے۔ (ساہیوال کا سانحہ اس کی روشن دلیل ہے) یہ نہ صرف شعائر اسلامی کی توہین ہے بلکہ ملکی قانون کی بھی تضحیک ہے۔ قانون نافذ کرنے والے ادارے اس کا احساس کریں۔
- 2- قادیانی معاہدے سے کلمات طیبہ اور آیات قرآنی ہٹائی جائیں۔
- 3- ربوہ سے کراچی تک قادیانی مراکز میں وافر مقدار میں اسلحہ موجود ہے ان مراکز پر چھاپہ مار کر اسلحہ ضبط کیا جائے۔
- 4- قادیانی اخبارات و رسائل کے ڈیٹکریشن منسوخ کیے جائیں۔
- 5- مرزا قادیانی اور اس کی ذریت کا لٹریچر جو سراسر کفر و ارتداد کا پلندہ ہے اسے ضبط کیا جائے۔
- 6- قاری بشیر احمد حبیب شہید اور اظہر رفیق شہید کے قاتلوں کو قراقرام واقعی سزا دی جائے۔

محمد عباس شہید:

محمد عباس شہید پجیانہ کے نواحی گاؤں چک نمبر 563 گ ب کے رہائشی تھے جنہیں جولائی 1989ء میں قادیانی غنڈوں نے حملہ کر کے شہید کر دیا تھا۔

(ہفت روزہ ختم نبوت ص 16 جلد نمبر 8 شمارہ نمبر 11-25 تا 30 اگست 1989ء)



## سردار احمد خان شہیدؒ:

یہ نوجوان چک سکندر 30 کھابیاں (چک باسریاں اسے چک کا نا بھی کہا جاتا ہے) کے رہائشی تھے۔ گاؤں میں عید کے روز اور اس کے دو دن بعد تک لوگ قربانی کے جانور ذبح کرتے رہے۔ قربانی کے جانوروں کی کھالیں جمع کرنے کے لیے مسلمان نوجوانوں کا ایک گروپ گاؤں میں چکر لگا رہا تھا۔ وہ سب معاہدے کے مطابق نہتے تھے، قادیانیوں نے خفیہ طور پر سازش کر رکھی تھی اور وہ مسلح ہو کر ایک چوبارے میں بیٹھے تھے جب یہ نوجوان ان کی زد میں آئے تو انہوں نے آتشیں اسلحہ کے فائر کھول دیے۔ نتیجہً ایک مسلمان نوجوان سردار احمد خان شہید ہو گیا اور دوسرے زخمی ہوئے۔ محمد امیر اصل ہدف تھا مگر اسے اللہ نے بچا لیا۔

(ہفت روزہ ختم نبوت ص 18 جلد نمبر 8 شمارہ نمبر 13-14 ستمبر 1989ء)

### شہدائے جامع مسجد منزل گاہ سکھر:

جامع مسجد منزل گاہ سکھر پر قادیانیوں کا دستی بموں سے حملہ 2 مسلمان شہید، 12 زخمی، شہر میں کھل ہڑتال، جنازہ میں ڈیڑھ لاکھ شہدائیان ختم نبوت کی شرکت۔

سکھر۔ تفصیلات کے مطابق جامع مسجد منزل گاہ میں صبح فجر کی نماز ہو رہی تھی کہ ایک کار اور دو موٹر سائیکلوں پر سوار قادیانیوں نے مسجد کی شمالی جانب سے دو بم پھینکے جس سے مدرسہ کا ایک طالب علم حافظ منظور احمد اور ایک نمازی ملک نور احمد موقع پر شہید ہو گئے جبکہ 12 افراد زخمی ہو گئے۔

کہا جاتا ہے کہ مسلح قادیانی مدرسہ کے مہتمم اور شیخ الحدیث مولانا محمد مراد کو قتل کرنا چاہتے تھے جو شدید زخمی ہیں۔ اس حادثہ فوجہ کی اطلاع آنا فانا پورے شہر میں پھیل گئی تو ہزاروں کی تعداد میں مسلمان جمع ہو گئے۔ جمعہ میں شہداء کی نماز جنازہ ادا کی گئی جس میں ایک لاکھ سے زیادہ فدیائیان ختم نبوت نے شرکت کی۔ پورا شہر بند ہو گیا۔ جمعۃ المبارک کے اجتماعات میں اس مرزائی غنڈہ گردی پر غم و غصہ کا اظہار کیا گیا کہ قاتلوں کو فی الفور گرفتار کر کے کیفر کردار تک پہنچایا جائے۔

(ہفت روزہ ختم نبوت ص 17 جلد نمبر 11 شمارہ نمبر 46-47 20 ستمبر 1993ء)

شہیدان ناموس رسالت ﷺ و شہدائے ختم نبوت کا پوری امت پر احسان ہے کہ انہوں نے اپنی لاشوں سے بند باندھ کر آنے والی نسلوں کو دریائے ارتداد میں غرق ہونے سے بچا لیا۔

اللہ تبارک و تعالیٰ ہمیں بھی ان شہدائے ناموس رسالت ﷺ کی راہوں پر چلنے کی توفیق عطا

فرمائے۔ آمین





## تحریک ختم نبوت 1953ء

مولانا تاج محمودؒ

پاکستان میں خواجہ ناظم الدین کا دور اقتدار تھا۔ دستور پاکستان کی تدوین زیر بحث تھی۔ حکمران اپنی شخصی حکومتوں کی عمریں لمبی کرنے کے لیے ملک کو دستور دینے میں ٹال مٹول سے کام لے رہے تھے۔ بالآخر خواجہ ناظم الدین کے زمانے میں دستور کے بنیادی اصولوں کی کمیٹی کی رپورٹ (بی پی) سی رپورٹ) شائع ہوئی۔ اس رپورٹ میں ملک کے لیے جداگانہ طریقہ انتخاب تجویز کیا گیا تھا۔ اقلیتوں کی نشستیں الگ مخصوص کرنے کا فیصلہ کیا گیا تھا۔ اقلیتوں کی تعداد اور ان کے ناموں کا نقشہ بھی اس رپورٹ میں شائع کیا گیا۔ دکھ کی بات یہ تھی کہ قادیانوں کو مسلمانوں میں شمار کیا گیا تھا۔ حالانکہ پہلے سے ہی مسلمانوں کا مطالبہ تھا کہ مرزائیوں کو مسلمانوں میں شامل نہ کیا جائے بلکہ ان کو علیحدہ غیر مسلم اقلیتوں میں شمار کیا جائے۔

اس رپورٹ کے آنے کے کچھ دنوں بعد دسمبر 1952ء میں چنیوٹ میں سالانہ ختم نبوت کانفرنس تھی۔ انہی دنوں مرزائی جماعت کا بھی ربوہ میں سالانہ جلسہ جسے وہ ظلی حج سمجھتے ہیں انعقاد پذیر تھا۔ ان دنوں مرزائی جماعت کا سربراہ مرزا بشیر الدین محمود تھا جس نے پہلے سے اعلان کر رکھا تھا کہ ”1952ء کے ختم ہونے سے پہلے پہلے ایسے حالات پیدا کر دیئے جائیں کہ احمدیت کے تمام دشمن ہمارے قدموں میں آ گریں۔“

26، 27، 28 دسمبر کو چنیوٹ کی ختم نبوت کانفرنس ہے۔ 1952ء کے گزرنے میں تین دن باقی ہیں۔ مرزا ابیشر الدین کا ”اعلان“ ناکام ہو گیا ہے۔ مرزائیت کے احتساب کا کھنجر مزید کس دیا گیا ہے۔ مرزا ابیشر الدین کے اعلان کا جواب دیتے ہوئے حضرت امیر شریعت سید عطاء اللہ شاہ بخاریؒ نے پُر جوش الہامی تقریر کرتے ہوئے فرمایا ”کہ اے مرزا محمود 1952ء تیرا تھا اور اب 1953ء میرا ہوگا۔“ اس سے قبل مرزائیوں کی جارحانہ اردادی سرگرمیوں کے باعث پورے ملک کے مسلمانوں میں شدید اشتعال تھا۔ پوری پاکستانی مسلمان قوم مرزائیت کی جارحیت پر فکر مند تھی۔ اسی ختم نبوت کانفرنس چنیوٹ کے موقع پر ایک بند کمرے میں جماعت کے رہنماؤں کا ایک خصوصی غیر رسمی اجلاس منعقد ہوا جس میں مجھے بھی شامل ہونے کی سعادت حاصل ہے۔ اجلاس میں طے پایا کہ مرزائیوں کی جارحیت دماغ کی خرابی کی حد تک پہنچ گئی ہے جس کا سدباب کرنا ضروری ہے۔ بی بی سی رپورٹ کی رو سے خدا اور رسول ﷺ کے نام پر حاصل کردہ ملک کے دستور میں مرزائیوں کو مسلمان شمار کیا جا رہا ہے۔ اس لیے حکومت کے ساتھ مذاکرات کیے جائیں۔ اسے راہِ راست پر لانے کی کوشش کی جائے۔ لیکن حکومت کے رویے سے اندازہ یہی ہوتا ہے کہ وہ راہِ راست پر نہیں آئے گی لہذا اتمام مکاتب فکر کے علماء کو اس مہم میں شریک کیا جائے۔ موسم سرما ختم ہوتے ہی ان کا اجلاس بلایا جائے اور آئندہ کے لائحہ عمل پر سوچ بچار کر کے فیصلے کیے جائیں۔

میں اُن دنوں ایم سی ہائی سکول لاسکوپو میں صدر مدرس تھا۔ چنیوٹ کی اس میٹنگ میں مجھے شیخ حسام الدین اور مولانا محمد علی جالندھری نے حکم دیا کہ تم یا تو سکول کی ملازمت سے استعفیٰ دے دو یا پھر یہ کہ لمبے عرصہ کی چھٹی لے لو تا کہ قادیانیت کے اس فتنہ سے امت کو بچانے کے لیے نئے مرحلہ میں آزادی کے ساتھ کام کر سکو۔ چنانچہ میں نے چھٹی لے لی۔

پورے ملک میں تمام رفقاء نے تمام مکاتب فکر کے علماء و مشائخ سے رابطہ قائم کر کے ان کو قادیانیت کے مسئلہ کی سنگینی کی طرف توجہ اور ذمہ داری کا احساس دلایا۔ جنوری 1953ء کے آخر میں آل پارٹیز مرکزی مجلس عمل تحفظ ختم نبوت کا ایک اجلاس کراچی میں منعقد ہوا جس میں فیصلہ ہوا کہ خوجہ ناظم الدین پر اتمام حجت کے لیے ایک ماہ کا نوٹس دیا جائے۔ اگلے روز ایک وفد سرسینہ شریف (مشرقی پاکستان) کی قیادت میں خوجہ ناظم الدین سے ملاؤریہ مطالبات پیش کیے:

- 1- مرزائیوں کو غیر مسلم اقلیت قرار دیا جائے۔
- 2- سر ظفر اللہ خان مرتدا عظم کو وزارت خارجہ سے ہٹایا جائے۔
- 3- ربوہ کو کھلا شہر قرار دیا جائے۔

4- مرزائیوں کو کلیدی عہدوں سے برطرف کیا جائے۔

خواجہ صاحب نے وفد سے یہ کہہ کر معذرت کر لی کہ ظفر اللہ خان کو ہٹانے اور مرزائیوں کو غیر مسلم اقلیت قرار دینے سے امریکہ پاکستان سے ناراض ہو جائے گا اور ہر قسم کی امداد بند کر دی جائے گی۔ وفد نے ایک تحریری نوٹس ان کو پیش کیا جس میں درج تھا کہ اگر حکومت نے ایک ماہ کے اندر ہمارے یہ خالصہ دینی مطالبات تسلیم نہ کیے تو اسلامیان پاکستان مرزائی جارحیت کے خلاف راست اقدام کرنے پر مجبور ہوں گے اور مجلس عمل کی قیادت میں تحریک چلائی جائے گی۔

اواخر فروری 1953ء میں دوبارہ آل پارٹیز مرکزی مجلس عمل تحفظ ختم نبوت کا کراچی میں اجلاس منعقد ہوا۔ چونکہ حکومت نے مطالبات تسلیم نہیں کیے تھے اس لیے تحریک راست اقدام چلانے کے فیصلہ پر عملدرآمد کا اعلان کیا گیا۔

تفصیل یہ طے کی گئی کہ پانچ پانچ رضا کاروں کے دودستے یومیہ مظاہرہ کرنے کے لیے سڑکوں پر نکلیں۔ پانچ رضا کاروں کا ایک دستہ خواجہ ناظم الدین کی کوشی پر جا کر مظاہرہ کرے۔ اور دوسرے پانچ رضا کاروں کا دستہ ملک غلام محمد گورنر جنرل کی کوشی پر جا کر مظاہرہ کرے۔ دودستوں کے جانے کا فیصلہ اس لیے کیا گیا کہ صرف خواجہ ناظم الدین کی کوشی پر جا کر مظاہرہ کرنے سے تحریک کے دشمن یہ تاثر نہ دے سکیں کہ یہ تحریک مغربی پاکستان کے لوگ بنگالی وزیراعظم کے خلاف چلا رہے ہیں۔ یہ بھی طے کیا گیا کہ جلوس ہڈ رونی اور پرہجوم راستوں اور سڑکوں سے نہ جائیں تاکہ ٹریفک میں رکاوٹ کا مسئلہ پیدا نہ ہو اور حکومت کو شرانگیزی کرنے کا موقع میسر نہ آئے۔

27 فروری کی رات کو مجلس عمل کے تمام رہنما جن میں مولانا سید عطاء اللہ شاہ بخاریؒ مولانا ابوالحسنات محمد احمد قادریؒ عبدالحمید بادیؒ مولانا لال حسین اخترؒ سید مظفر علی شہیؒ اور دوسرے بیسیوں رہنما شامل تھے کراچی میں گرفتار کر لیے گئے۔

28 فروری کو پنجاب اور ملک کے دوسرے حصوں میں سینکڑوں رہنماؤں اور کارکنوں کی گرفتاری عمل میں آئی۔

28 فروری کو لاکھوہر میں دوسرے شہروں کی طرح مجلس عمل کی اپیل پر ان رہنماؤں کی گرفتاری کے خلاف تاریخ ساز ہڑتال کی گئی۔ دھوبی گھاٹ میں لاکھوں انسانوں کا اجتماع منعقد ہوا۔ حضرت مولانا مفتی محمد یونس مراد آبادیؒ مولانا حکیم حافظ عبدالجیدؒ صاحبزادہ ظہور الحقؒ سید صاحبزادہ افتخار الحسنؒ مولانا عبید اللہ اور بندہ تاج محمود دیگر حضرات کے بیانات ہوئے۔ لوگوں نے ہر قسم کی قربانیاں دینے کا عہد کیا۔ اگلے روز تحریک شروع ہو گئی۔ لاکھوہر مجلس عمل کا صدر بندہ تاج محمود کو بتایا گیا۔

قادیانیت کے خلاف مسلمانوں کا جوش و جذبہ قابل دید تھا۔ چہار طرف سے تحریک کے الاؤ کو روشن کرنے کے لیے مسلمان اپنی جانوں کا نذرانہ تک دینے کو تیار تھے۔ حکومت نے دھوبی گھاٹ پر قبضہ کر لیا۔ ہم نے تحریک کا مرکز لاسکوہو کی مرکزی جامع مسجد کچہری بازار کو بنالیا۔ شہر اور ضلع بھر کے دیہات سے ہزاروں رضا کار جمع ہونا شروع ہو گئے۔ مسجد اور اس کی بالائی منزل رضا کاروں سے بھرنے لگی۔ صبح نو بجے اور تین بجے مسجد میں جلسے ہوتے، سورضا کاروں کا دستہ صبح اور سورضا کاروں کا دستہ سہ پہر اپنے آپ کو گرفتاری کے لیے پیش کرتا، جلوس اس شان سے نکلتا کہ اس پر فرشتے بھی رشک کرتے ہوں گے۔ محمد عربی علیہ السلام کی ذات اقدس کے حوالہ سے چلنے والی تحریک میں رضا کاروں، کارکنوں، رہنماؤں، غرضیکہ ہر عام و خاص کا جذبہ عشق ختم نبوت علیہ السلام قابل دید تھا۔ ہر آدمی بازی لے جانے اور شفاعت محمدی علیہ السلام کا پروانہ حاصل کرنے کے لیے بیتاب تھا۔

کچھ دنوں تک تو حکومت رضا کاروں کو گرفتار کرتی رہی لیکن بعد میں چند رضا کاروں کو گرفتار کر لیا جاتا اور اکثر رضا کاروں کو بسوں میں بٹھا کر تیس چالیس میل دور لے جا کر جنگلوں میں چھوڑ دیا جاتا۔

میرافتر جامع مسجد کی اوپر کی منزل پر قائم تھا۔ ہر روز رات کو وس گیارہ بجے کے قریب کرنفو کے اوقات میں نکلتا، ساتھ میرے عزیز دوست فیروز اقبال کا گھر ہے، وہاں جاتا، بچیاں کھانا لاکر دیتیں، دو چار لقمے زہر مار کرتا یہاں تک تو میرے معتمد خاص کو علم ہوتا تھا کہ مولانا اس وقت کہاں ہیں۔ یہاں سے رات کے اندھیرے اور کرنفو کی حالت میں اکیلے چھتے چھپاتے اپنی بہن کے گھر واقع گچی آبادی مال گووام کے دوسری طرف پہنچتا۔ یہ سفر میرے لیے انتہائی کٹھن ہوتا، ذرا سی آہٹ کا جواب گولی ہو سکتا تھا۔ ایک اور دوست کے ہاں جانا ہوتا یا پھر اپنی مسجد زیلے کالونی میں آ کر تھوڑی دیر آرام کرتا۔ صبح فجر کی اذان سے پہلے کچہری بازار کی مسجد میں واپس آ جاتا۔ رضا کاروں کے ساتھ نماز پڑھتا۔ ہر روز میرا یہی معمول تھا۔

میرے دو شاگرد ایک ڈپٹی کمشنر کا شیونگرافر تھا اور دوسرا پولیس کے دفتر میں ملازم تھا۔ ان دونوں کا ذہن اور قلب و جگر تحریک مقدس ختم نبوت کے ساتھ تھا۔ وہ ہر روز عشاء کی نماز کے بعد آتے اور خفیہ حکومتی ارادوں پر وگرا موموں کی رپورٹ سے مجھے مطلع کرتے۔ ان میں سے ایک آج کل فیصل آباد کے معروف ایڈووکیٹ ہیں۔ دوسرے اللہ رب العزت کو پیارے ہو گئے ہیں۔ اللہ تعالیٰ انہیں غریقِ رحمت کریں کہ وہ تحریک کے لیے بہت مخلص تھے۔ انہوں نے مجھے بتایا کہ آج آپ کے جلوس کے ساتھ ایک کی بجائے دو مجسٹریٹوں کی ڈیوٹی لگائی گئی ہے۔ میں حیران ہوا کہ ہمارا تو روز کا معمول ہے اور

حکومت کا بھی کہ ایک مجسٹریٹ ہوتا ہے۔ آخر یہ دو مجسٹریٹوں کی کیوں ڈیوٹی لگائی گئی ہے۔ دوسرا یہ کہ ہمارا جلوس تو دن کو ہوتا ہے اس وقت تمام رضا کار سوائے ہوتے ہیں رات کو جلوس اور مجسٹریٹوں کی ڈیوٹی یہ کیا ماجرا ہے۔ میں سوچ میں پڑ گیا کہ یہ جلوس کون نکالے گا کہاں سے آئے گا۔ میں نے اپنے معتمد خاص سے کہا کہ آج رات مسجد کے تمام دروازے اچھی طرح بند کر کے تالے لگا دیں اور نصیحت کر دیں کہ رات کو کوئی رضا کار ہرگز باہر نہ جائے۔ میں یہ ہدایت دے کر باہر آ گیا، حسب معمول اقبال فیروز کے گھر گیا، کھانا سامنے رکھا گیا کہ جلوس کے نعروں کی آواز سنائی دی۔ میں متوجہ ہوا، ہجوم مرزاہیت مردہ باد اور ختم نبوت زندہ باد کے نعرے لگاتا ہوا مسجد کی طرف بڑھ رہا تھا۔ مسجد کے قریب آ کر جلوس نے مسجد کے دروازوں کو بند پایا۔ ارد گرد کا چکر لگایا۔ جب چکر لگا کر حترال ہاؤس کے قریب آیا تو یکدم فائر کی آواز سنائی دی۔ میں حیران تھا کہ یہ لوگ کون ہیں۔ کہاں سے آئے ہیں۔ گولی کس نے چلائی؟ گولی کس کو لگی ہے؟ کون زخمی ہوا؟ کون مرا؟ کہیں اس میں میرے رضا کار تو شریک نہیں۔ میں واپس مسجد آیا، رضا کاروں کے بارے میں دریافت کیا معلوم ہوا کہ ہمارا کوئی رضا کار اس میں شریک نہ تھا۔ مگر باہر گولی لگنے سے چار پانچ آدمی جاں بحق اور بہت سارے زخمی ہوئے۔ ہم لوگ پوچھتے، کچھ پتہ نہ چلتا۔ کافی عرصہ گزر گیا۔ میں گرفتار ہوا، قید ہوئی۔ قید کاٹ کر رہا ہو کر بھی آ گیا۔ مگر یہ راز نہ کھلا۔

یہ انکشاف اس وقت ہوا کہ وہ کون تھے؟ جنہوں نے اس رات جلوس نکالا تھا۔ اور پولیس نے ان کو گولیوں سے بھون کر رکھ دیا تھا۔

ہوا یوں کہ شہر کے ایک شخص کو قتل کے مقدمہ میں سیشن کورٹ سے سزائے موت ہوئی۔ ہائیکورٹ اور سپریم کورٹ سے بھی مقدمہ خارج ہوا۔ صدر نے رحم کی اپیل مسترد کر دی۔ سزائے موت پر عملدرآمد کا وقت قریب آیا تو سپرنٹنڈنٹ جیل نے آخری خواہش پوچھی تو اس نے جواب دیا کہ میں ایک راز سے پردہ اٹھانا چاہتا ہوں کہ میں اس مقدمہ قتل میں بے قصور ہوں مگر یہ سزائے موت جو مجھے دی جا رہی ہے یہ فلاں رات تحریک ختم نبوت کے سلسلہ میں جلوس نکال کر چار پانچ نوجوانوں کو موت کی آغوش میں دھکیلنے کی پاداش میں پارہا ہوں۔ اس نے انکشاف کیا کہ پولیس کی سازش سے یہ جلوس نکالا گیا۔ پولیس کی پلاننگ یہ تھی کہ میں (سزائے موت پانے والا) محلہ کے چند بچوں اور نوجوانوں کو اکٹھا کر کے جلوس نکالوں۔ نعرے لگاتے ہوئے مسجد میں آئیں۔ وہاں طے شدہ پروگرام کے مطابق جلوس کے گرد چکر لگائے۔ نعرے بازی کرے، اسی اثناء میں مجلس کے رضا کار جلوس میں شامل ہو جائیں گے۔ پولیس ان میں سے چند کو گولیوں کی بوچھاڑ سے ٹھنڈا کر دے گی۔ باقی رضا کار خوف زدہ ہو کر دب جائیں گے اور یوں تحریک کو ٹھنڈا کر دیا جائے گا۔ میں ان بچوں کو ڈگلس پورہ اور اس کے ارد گرد سے مٹھائی

کالاج دے کر لایا تھا۔ اور جلوس کی شکل میں وہاں لاکر پولیس کے لیے ترنوالہ۔ کیا، ان کا یہ قتل میرے ذمہ ہے۔ میں اس قتل کی سزا پارہا ہوں۔

یہ تھی دوسری بار گولی چلنے کی داستان۔ اس سے قبل بھی لالکپور میں گولی چلی تھی۔ میرے ایک سو کے قریب رضا کار لالکپور سے کراچی جا رہے تھے۔ جیسے ہی ٹرین روانہ ہوئی فوراً ہی نیشن کی حدود سے نکلنے سے پہلے ہی روک لی گئی، اور رضا کاروں کو منتشر ہونے کا حکم دیا گیا۔ رضا کار ڈٹ گئے۔ ان کے پاس ڈنڈے تھے اور پولیس کے پاس گولی تھی۔ پولیس نے اندھا دھند فائرنگ کی، بیسوں رضا کار شہید ہو گئے۔ کئی لاشیں پولیس نے موقع سے اٹھا کر غائب کر دیں۔ ہمارے ہاتھ پانچ لاشیں آئیں۔ جب اس اندوہناک واقعہ کی اطلاع ملی میری کمر ٹوٹ گئی۔ میرے سامنے کربلا کی فلم چلنے لگی۔ غم سے منہ حال ہو گیا۔ وحشت عود کر آئی۔ دل آنسو بہا رہا تھا۔ دماغ پھٹنے کو ہو گیا۔ ضمیر بے رحم حکمرانوں کو کوس رہا تھا۔ آنکھیں پتھر اگئیں۔ اقبال کا یہ مصرع ڈھارس بندھا رہا تھا:

اگر عثمانیوں پر کوہ غم ٹوٹا تو کیا غم ہے

کہ خونِ صد ہزار انجم سے ہوتی ہے سحر پیدا

لاشیں نیشن سے مسجد میں لائی گئیں۔ چار کی شناخت ہو گئی، ان کے لواحقین کو اطلاع کر دی گئی وہ آ گئے۔ ہم نے سب لاشوں کو غسل دیا۔ کفن کا انتظام کر کے شہر میں اعلان کر دیا کہ صبح ساڑھے نو بجے دھوبی گھاٹ اقبال پارک میں نماز جنازہ پڑھائی جائے گی۔ جنازہ کی چار پائیوں کے ساتھ بڑے بڑے بانس باندھ کر زیادہ سے زیادہ لوگوں کو آخری کندھا دینے کی سعادت حاصل کرنے کا انتظام کیا گیا۔ جنازے اٹھا کر جلوس کی شکل میں دھوبی گھاٹ لائے گئے۔ جنازہ پڑھنے کے لیے سارا شہر اٹھ آیا تھا۔ ارد گرد کے دیہاتوں کے لوگ بھی بہت بڑی تعداد میں جنازہ میں شریک ہوئے۔ اتنا بڑا ہجوم لالکپور کی تاریخ میں کبھی دیکھنے میں نہیں آیا۔ یہاں بڑے بڑے لیڈر آئے۔ ان کے جلوس میں نے چشم خود دیکھے مگر اتنا رش اس سے پہلے اور اس کے بعد آج تک نہیں دیکھا۔ گراؤنڈ پوری بھر چکی تھی، باہر کی تمام سڑکیں بھر چکی تھیں۔ گورنمنٹ کالج کی طرف جھنگ روڈ تک صفیں تھیں۔ ادھر بھوانہ بازار سامنے نالہ کی چھت پر اور اس کے پیچھے گلیوں تک اجتماع تھا۔ بھلا اندازہ کیجئے کہ جن شہیدوں کو رخصت کرنے والے اتنے لوگ ہوں گے، ان کی آگے خدا تعالیٰ کے دربار میں کیسی پذیرائی ہوئی ہوگی۔

میں مجلسِ عمل تحفظِ ختمِ نبوت لالکپور کا صدر تھا۔ حضرت مولانا مفتی محمد یونس، مولانا حکیم حافظ عبدالمجید نایضا، صاحبزادہ ظہور الحق، مولانا محمد صدیق، صاحبزادہ سید افتخار الحسن، مولانا محمد یعقوب نورانی، مولانا عبدالرشید اشرف اور دیگر حضرات مجلسِ عمل کی عاملہ کے رکن تھے۔ مجلسِ عاملہ کے پہلے ہی اجلاس



میں فیصلہ کر لیا گیا تھا کہ باقی سب حضرات رضا کاروں کے دستوں کی قیادت کرتے ہوئے خود کو گرفتاری کے لیے پیش کریں گے۔ لیکن میں (مولانا تاج محمود) تحریک کو جاری اور منظم رکھنے کے لیے گرفتاری نہ دوں۔ مجلس عمل کا دفتر جامعہ مسجد کی بالائی منزل پر تھا۔ کم و بیش پانچ ہزار رضا کار گرفتاری دینے کے لیے اپنی باری کے انتظار میں مسجد میں جمع رہتے تھے۔ صبح و شام دوسو رضا کار یومیہ گرفتاری دے رہے تھے۔ جامع مسجد میں جلسہ ہوتا تھا۔ ہر طرف ختم نبوت کی بہاریں ہی بہا رہی تھیں۔ یہ سلسلہ پندرہ بیس دن جاری رہا، پندرہویں یا سولہویں دن یہاں کے ڈپٹی کمشنر سبط حسن کے حکم سے مسجد کی بجلی و پانی منقطع کر دیا گیا۔

دوسرے روز جامع مسجد میں جلسہ ہوا۔ میں نے پانی و بجلی کے منقطع کرنے پر احتجاج کرتے ہوئے کہا کہ ”سبط حسن تم سید ہو، اور اس فرقہ سے تعلق رکھتے ہو جو 1350 سال سے کربلا میں پانی کی بندش اور حضرت حسینؑ کی شہادت کا ہائے حسینؑ ہائے حسینؑ کہتے ہوئے ماتم کرتا ہے۔ کم از کم تیرے لیے یہ مناسب نہ تھا۔ اگر تیری ماں کو مسجد کے پانی و بجلی کے منقطع کرنے کے تیرے اس کارنامے کا علم ہوتا تو وہ تیرا نام سبط حسن کی بجائے ابن یزید رکھتی۔“

اس تقریر کی رپورٹ پہنچنے پر میجر سبط حسن ڈی سی لالکپور میرا ذاتی و جانی دشمن ہو گیا اور اس نے حکم دے دیا کہ مجھے بہر طور گرفتار کر لیا جائے۔ پہلے نرمی اور حکمت عملی سے پھانسا چاہا۔ رانا صاحب ایس پی جو تحریک سے پہلے کے میرے جاننے والے تھے۔ انہوں نے مجھے اپنے دفتر بلوایا کہ آپ سے ایک ضروری امر پر مشورہ کرنا ہے۔ میں صورت حال کو بھانپ گیا اور میں نے تعلقات کے باوجود ان کے دفتر میں جانے کو پسند نہ کیا۔ پھر مایا مظفر اے ڈی ایم جو میرے اور مولانا عبید اللہ احرار کے مشترکہ دوست تھے وہ تشریف لائے اور مجھے کچہری بازار کے ایک ہوٹل میں بلوایا کہ مجھے آپ سے ضروری باتیں کرنی ہیں۔ میں ان کے دھوکے میں بھی نہ آیا اور ملنے سے انکار کر دیا۔ اسی وقت اطلاع ملی کہ اے ایس پی نے ہمارے گرفتار شدہ رضا کاروں کو جیل کے دروازے پر ڈنڈوں اور بیدوں سے پٹوایا ہے۔ ہم نے اگلے روز پھر جلسہ کیا اور ڈی سی ایس پی سے مطالبہ کیا کہ اے ایس پی کو یہاں سے چلتا کیا جائے ڈیوٹی سے ہٹایا جائے۔ اور اگر ایسا نہ کیا گیا اور یہ قتل ہو گیا تو ہماری ذمہ داری نہ ہوگی۔ اسی رات کو ہی پولیس نے چنیوٹ بازار میں گولی چلا کر کئی مسلمانوں کو خاک و خون میں تر پا دیا تھا۔ جب میں ان کے چکر میں نہ آیا تو انہوں نے مجھے گرفتار کرنے کے لیے مسجد میں یونوں سمیت پولیس کو داخل ہونے کا حکم دینے کا فیصلہ کیا۔ 17، 18، 19 مارچ پورے تین روز بغیر کسی وقفہ کے شہر میں کرفیو نافذ رہا۔ پورے شہر کی ناکہ بندی کر دی گئی۔ کرفیو کے دوران مجھے ہر قیمت پر گرفتار کرنے کا فیصلہ ہوا۔ چنانچہ میں 20 مارچ کو



رات ایک بجے چک نمبر 67 نزد گلبرگ سے گرفتار ہوا۔ راجہ نادر خان میری گرفتاری کے وقت پولیس کے ہمراہ شامل تھے۔

20 مارچ 1953ء کو گرفتاری عمل میں آئی۔ جون 1954ء میں تقریباً سو سال بعد رہا ہوا۔ گرفتار کرنے کے بعد پہلی رات مجھے لاکھوں کی حوالات میں رکھا گیا۔ دوسری رات تین بجے صبح لاکھوں سے لاہور شاہی قلعہ میں منتقل کیا گیا۔ یہاں پر تفتیش شروع کی گئی۔ تفتیش کا مقصد یہ تھا کہ حکومت جاننا چاہتی تھی کہ اس تحریک کے مقاصد کیا ہیں۔ اس تحریک میں کسی بیرونی ملک یا طاقت کا ہاتھ ہے؟ یہ تحریک ملک کے خلاف قومی سازش ہے؟ یا وہ یہ دیکھنا چاہتے تھے کہ قادیانیوں کی وہ کونسی چیزیں ہیں جن کا اتنا شدید رد عمل ہوا۔ ایک لاکھ سے زائد لوگوں نے اپنے آپ کو گرفتاری کے لیے پیش کیا۔ تمام جیل خانے بھر گئے۔ بڑی بڑی جیلوں میں کیمپ لگانے پڑے۔ مختلف لوگوں کو مختلف المیہ کا سزا دی گئی۔ سیفٹی ایکٹ کے تحت نظر بند رکھا گیا۔ ہزاروں مسلمان شہید ہوئے۔ آخر ایسا کیوں ہوا؟

مجھے پہلی دفعہ قلعہ جانے کا اتفاق ہوا۔ میں ان کی تفتیش کی تکنیک سے ناواقف تھا۔ میرا خیال تھا کہ وہ ہمیں تاریک تہہ خانوں میں رکھیں گے۔ ظلم و تشدد کے پہاڑ توڑیں گے۔ جب بھی قلعہ کا ذکر آتا ہے اس وقت ظلم و تشدد کی داستانیں ذہن میں ابھرتی ہیں۔ اس کے برعکس صاف ستھری بارکوں میں رکھا گیا۔ سلاخ دار دروازے تھے۔ پانی بجلی موسم کے مطابق، کبل وغیرہ ہر چیز مہیا تھی۔ ایک ماہ میں میری معلومات کے مطابق تحریک کے کارکنوں پر تشدد تو درکنار انگلی تک نہ اٹھائی گئی۔ بلکہ ذہنی کرب اور فکری کوفت و پریشانی میں ان کو اس طرح مبتلا کیا گیا کہ اس ذہنی تکلیف کے سامنے بیسیوں قسم کے تشدد کوئی حقیقت نہیں رکھتے۔

مثلاً مجھے پہلے دن بارک نمبر 10 میں فردوس شاہ ڈی ایس پی کے قاتل اشرف کا کا کے ساتھ رکھا گیا۔ اشرف کا کا کے متعلق مشہور تھا کہ اس نے فردوس شاہ ڈی ایس پی کو قتل کیا ہے۔ پولیس نے اسے گرفتار کیا اس سے فردوس شاہ کے ریوالور کی برآمدگی ڈالی گئی۔ چونکہ یہ نوجوان کئی دنوں سے قلعہ کی اس کوٹھڑی میں تہا بند تھا، دماغی لحاظ سے ماؤف سادکھائی دیتا تھا۔ مجھے یہ بتایا گیا کہ بے قتل کا مجرم ہے اور لاکھوں میں جو لوگ پولیس کی گولی سے جان بحق ہوئے ان کے قتل کے جرم کی پاداش میں آپ پر بھی 302 کا مقدمہ چلایا جائے گا۔ ظاہر ہے کہ جو شخص نو گرفتار قفس ہوا اسے ذہنی طور پر اذیت پہنچانے کے لیے یہ بات کافی تھی۔

1- اب میری تفتیش شروع ہوئی۔ مجھ پر الزام لگایا کہ کسی بیرونی ملک کا روپیہ تحریک کے لیے آتا رہا ہے اور وہ آپ کو بھی ملتا رہا ہے۔

- 2- آپ کی تحریک کے لیڈر دو تانہ صاحب سے ملے ہوئے ہیں۔ دو تانہ صاحب کا کوئی آدمی آپ کو لالکپور ہدایت دیتا رہا۔
- 3- افغانستان کے کوئی مشکوک لوگ آکر آپ سے ملے تھے ان سے آپ کی کیا گفتگو ہوئی۔ انہوں نے آپ کو کیا دیا تھا؟
- 4- آپ مسجد کی بالائی منزل پر جن کمروں میں رہتے تھے وہاں کافی اسلحہ بھی پہنچا ہوا تھا۔ یہ اسلحہ آپ کو کس نے پہنچایا تھا؟
- 5- گوجرانوالہ کے پہلوان رضا کاروں کا ایک جتھہ آپ سے اس مسجد میں ملا تھا۔ یہ جتھہ ربوہ میں مرزائیوں کے سربراہ کو قتل کرنا چاہتا تھا۔ آپ نے ان کو کیا ہدایت دیں؟
- 6- جو لوگ پولیس کی گولیوں سے مارے گئے وہ آپ کی ہدایت پر پولیس کے مقابلے میں نکلتے تھے۔
- 7- آپ نے ٹرینیں رکوائی تھیں، لائن اکھڑوائی تھی۔ اور بعض جانداروں کو نذر آتش کرایا تھا۔
- 8- اس کی کیا وجہ تھی کہ مرکزی مجلس عمل نے رضا کاروں کے دستے لاہور بھیجنے کی آپ کو ہدایت کی تھی۔ لیکن آپ نے لالکپور کے سربراہ کی حیثیت سے ان کا رخ کراچی کی طرف کیوں موڑ دیا تھا؟
- غرضیکہ اس طرح کے بے سرو پا جھوٹ اور افتر اپرینی الزامات کی ایک طویل فہرست مجھے پڑھ کر سنا دی گئی، جن کو سن کر میرا ابتدائی تاثر یہ تھا کہ ہم جناب رسول مقبول ﷺ کی عزت و ناموس کے تحفظ کے لیے جانوں پر کھیل رہے ہیں اور یہ ہم پر کس طرح کے جھوٹے الزامات عائد کر رہے ہیں۔ صبح کے وقت یہ کارروائی ہوئی۔ انسپکٹر پولیس جو میری تفتیش پر مامور تھا جس کا نام دماغ سے نکل گیا ہے اس نے یہ الزامات عائد کر کے مجھے کہا کہ آپ ان سوالات کے جواب تیار رکھیں، شام پانچ بجے ملاقات ہوگی۔
- یہ کہہ کر وہ چلا گیا۔ پورے آٹھ روز تک نہ آیا۔ میں مسلسل ان الزامات کو جھوٹا اور بے بنیاد ثابت کرنے اور اصل صورتحال بتانے کی تیاری کرتا۔ لیکن رات کو نیند تک نہ آتی۔ غنودگی کبھی طاری ہو جاتی۔ یاد الہی کی جو کیفیت اور تجلیات و برکات قلعہ کے ایام اسیری میں محسوس کی، پھر وہ عمر بھر نصیب نہ ہو سکی۔ جب آٹھویں دن صبح کو اٹھا تو میرا دل و دماغ نئی سلیٹ کی طرح صاف تھا۔ میں نے فیصلہ کیا کہ میں کچھ نہ سوچوں گا۔ موقع پر جو سوالات کریں گے، صحیح صحیح جوابات دے دوں گا۔
- ابھی یہ فیصلہ ہی کیا تھا کہ انسپکٹر صاحب آدھکے اور معذرت کرنے لگے کہ میں کسی ضروری

کام سے باہر چلا گیا تھا۔ میں نے دل میں سوچا کہ میں تمہارے ہتھکنڈوں سے ناواقف تھا۔ اس لیے ذہنی کوفت میں رہا۔ تشریف لائے پوچھے میں بتائے دیتا ہوں۔ مجھے حوالات سے نکال کر بارک میں لے گئے۔ جھکڑی بھی نہیں لگائی۔ پھل کے خالی کریٹ کو اوندھا کر کے مجھے اس پر بٹھا دیا گیا۔ ان سوالوں کا جواب صحیح صحیح دینا ہے۔ کوئی غلط جواب نہ دیں اور یہ یاد رکھیں کہ یہ شاہی قلعہ ہے۔ یہاں سے آپ کی چیخ و پکار بھی باہر نہیں جاسکتی اور نہ ہی آپ کی مدد کو کوئی بلند و بالا دیواریں پھلانگ کر اندر آ سکتا ہے۔ یہ اس کے تمہیدی کلمات تھے۔

اب سوالات شروع ہوئے میں مختصر جواب دیتا رہا۔ جب مالیات کے متعلق سوال کیا کہ کس کس شخص نے کیا کیا مددی۔ کل کتنا روپیہ تھا۔ کتنا کہاں صرف ہوا باقی کہاں ہے۔ مجھے لاکھوں میں معلوم ہو گیا تھا کہ جن مخیر حضرات کی تحریک میں مالی معاونت کا حکومت کو علم ہو جاتا ہے اس کی شامت آ جاتی ہے اس لیے میں نے جان خطرے میں ڈال کر کہا کہ یہ شعبہ میرے پاس نہیں ہے۔ میری رہائش شہر سے میل ڈیڑھ میل باہر ہے میں شہر کے لوگوں کو زیادہ جانتا بھی نہیں اس نقطے پر مجھے بڑی کوفت ہوئی بڑی اذیت کا سامنا کرنا پڑا مگر میں نے ثابت قدمی کا دامن مضبوطی سے تھامے رکھا۔ غرضیکہ پوری ہسٹری شیٹ تیار کی۔ صبح کے چھ بجے سے رات کے گیارہ بجے تک مختلف وقفوں سے یہ عمل جاری رہا۔ گیارہ بجے رات تھک چور ہو کر حوالات میں آ کر نماز پڑھی نیند نے آدو چا۔ صبح فجر کی نماز سے فارغ ہوا ہی تھا کہ انسپکٹر صاحب آدھمکے اور بڑی معصومیت اور مصنوعی طور پر مایوسی کا اظہار کرتے اور چہرہ بناتے ہوئے کہا کہ میری اور آپ کی کل کی ساری محنت ضائع ہوگئی۔ وہ دستاویزات میرے سائیکل کے کیریز پر سے گھر جاتے ہوئے راستہ میں گر گئیں۔ آئیے اور کل والا بیان پھر لکھو آئیے تاکہ میں اوپر افسران کو بھیج سکوں۔ میں پھر کل والی بارک میں پہنچایا گیا۔ وہیں دوبارہ پھر سارا بیان لکھوایا۔ بعض مقامات ایسے تھے جہاں میں نے معلومات بہم پہنچاتے ہوئے احتیاط سے کام لیا تھا۔ آج بعض اور مقامات پر احتیاط کی گئی۔ کل والی احتیاط کا خیال دماغ میں نہ رہا۔ رات گیارہ بجے پھر فراغت ہوئی اور مجھے میری حوالات میں پہنچا دیا گیا۔ ضروریات و فرائض سے فارغ ہوا گہری نیند کل کی طرح سو گیا تبسیرے روز ابھی نماز صبح سے فارغ ہوا ہی تھا کہ پھر انسپکٹر صاحب آدھمکے اور کہا کہ ستم ہو گیا وہ آپ کا پرسوں کا بیان میرے میز کی دراز میں رہ گیا تھا۔ وہ بھی مل گیا لیکن اب جو میں نے آپ کے دونوں بیانات کو پڑھا ہے تو ان میں تضاد و اختلافات ہیں۔ چنانچہ ان تضادات کو رفع کریں۔ مثلاً میں نے پہلے بیان میں کہا کہ میں نے شاہ جی سے متاثر ہو کر 1932ء میں احرار میں شمولیت اختیار کی۔ دوسرے بیان میں میں نے 48,47ء بتایا۔ اب اس نے کہا کہ ان میں سے کون سی بات صحیح ہے۔ میں نے کہا کہ رکی طور پر تو 32ء سے شامل تھا

باضابطہ طور پر 47، 48ء میں شامل ہوا۔ غرضیکہ مسلسل اس قسم کی پورا دن کھینچا تانی جاری رہی۔

چوتھے روز اصغر خان ڈی آئی جی قلعہ نے وہ زبان استعمال کی، دلخراش خرافات کا ریکارڈ توڑ دیا۔ مسلسل جھگڑی لگا کر صبح 6 بجے سے رات 11 بجے تک کھڑا کیا گیا، کمر کا درد ہمیشہ کا ساتھی بن گیا۔ قلعہ کے دن بڑے سخت تھے۔ اشرف کا کا کو وعدہ معاف گواہ بنا کر مولانا عبدالستار خان نیازی کو فردوس شاہ کے قتل میں ملوث کرنے کی کوشش کی گئی۔ مگر وہ انکاری رہا۔ اشرف کا کا بڑا بہادر انسان تھا۔ تین سال جیل کاٹ کر ملتان سے رہا ہو کر میرے پاس آیا۔ بعد میں پھر ملاقات نہ ہو سکی نہ معلوم کہ اب وہ زندہ ہے یا انتقال کر گیا۔ جس حالت میں ہے اللہ تعالیٰ اسے سلامت رکھے!

شاہی قلعہ کے بعد دس دن سب کی حوالات میں گزارے۔ یہ دن میرے لیے پہلے سے زیادہ اذیت ناک اور تکلیف دہ تھے۔ کیونکہ حوالات سماج دشمن عناصر سے بھری پڑی تھی۔ پھر چند دن کے لیے لاہور سنٹرل جیل میں بھیج دیا گیا، یہاں سے بلا آخر کیسبل پور (انک) جیل بھیج دیا گیا۔ بقیہ ایام اسیری یہاں گزارے۔ قلعہ اور انک جیل میں مزید سیاسی رہنماؤں مولانا سید ابوالاعلیٰ مودودی، مولانا عبدالستار خان نیازی، مولانا عبدالواحد گوجرانوالہ، چوہدری ثناء اللہ بھٹہ، حکیم حافظ عبدالجید نابیناء، آغا شورش کاشمیری کا ساتھ رہا۔

میرے پیچھے میرے گھرانے پر جو صعوبتیں آئیں، وہ بڑی دلخراش کہانی ہے بقول غالب۔

ہے سبزہ زار پر در و دیوار غم کدہ

جس کی بہار یہ ہو اس کی خزاں نہ پوچھ

گھر کا سارا سامان حکومت ضبط کر کے لے گئی۔ چند چیزیں مال خانہ میں جمع کرا کر باقی سامان پولیس نے مال غنیمت سمجھ کر آپس میں تقسیم کر لیا۔ ریلوے والوں نے تنخواہ بند کر دی۔ شہر والے سمجھتے رہے کہ مولانا ریلوے کے بادشاہ ہیں۔ اور ریلوے والے سمجھتے رہے کہ مولانا شہر کے بادشاہ ہیں۔ بچوں کو خاصی پریشانی رہی۔ بہر حال جیسے کیسے وقت گزر گیا۔

بلبل کے کاروبار پر ہے خندہ ہائے گل

کہتے ہیں جس کو عشق خلل ہے دماغ کا

رہائی کے بعد ریلوے والے گزشتہ ایام کی پوری تنخواہ لائے۔ میں نے یہ کہہ کر واپس کر دی کہ میری عدم موجودگی میں میرے بچوں کو تم کی زیادہ ضرورت تھی اس وقت تو آپ نے دی نہ اب تو میں آ گیا ہوں۔ میری عدم موجودگی میں جس ذات باری تعالیٰ نے انتظام کیا۔ وہ اب میری موجودگی میں بھی اس کا اہتمام کر لے گی۔ وہ دن جائے آج کا دن آئے پھر کبھی ریلوے والوں سے مسجد کی

خطابت کی تنخواہ نہ لی۔

## تحریک ختم نبوت کے بارے میں حکومت کا رویہ

حکومت انفرادی ملاقاتوں میں تسلیم کرتی تھی کہ ہمارا موقف درست ہے۔ لیکن پبلک کے سامنے انکار کرتی تھی۔ اصل میں بد قسمتی یہ تھی کہ مرکز میں خواجہ ناظم الدین برسر اقتدار تھے۔ قادیانیت کا مرکز پنجاب میں تھا، جہاں دولتانہ برسر اقتدار تھے۔ ملک کا دستور زیر ترتیب تھا۔ دستور میں یہ مسئلہ زیر بحث تھا کہ صوبہ سرحد، پنجاب، سندھ، بلوچستان اور مشرقی بنگال اس لحاظ سے بنگال کا حصہ پانچویں بھائی کا بننا تھا۔ اور مغربی پاکستان سے مشرقی پاکستان کی آبادی کچھ زیادہ تھی اس لیے دوسرا موقف یہ تھا کہ ملک کے سیاسی و معاشی آدھے حقوق مغربی پاکستان کے ہیں اور آدھے مشرقی پاکستان کے۔ یہ تمام بحثیں بنگالی و پنجابی رہنماؤں کے درمیان تنخیاں پیدا کر رہی تھیں۔ خواجہ ناظم الدین کو بنگال کا نمائندہ سمجھا جا رہا تھا۔ اور دولتانہ کو پنجابیوں کا لیڈر گردانا جا رہا تھا۔ یہ بحثیں ابھی جاری تھیں کہ تحریک ختم نبوت ملک میں زور پکڑ گئی۔ مرزا بشیر الدین ان دنوں سخت اشتعال انگیز بیان دے رہا تھا۔ اس کا یہ اعلان بھی شامل تھا کہ 1952ء گزرنے سے پہلے ایسے حالات پیدا کر دیئے جائیں کہ دشمن ہمارے پاؤں پر گرنے پر مجبور ہو جائے۔ اور پھر یہ بیان کہ وہ وقت آنے والا ہے جب اقتدار ہمارے پاس ہوگا اور ہم دشمنوں کے ساتھ چوڑھے چماروں کا سا سلوک کریں گے۔

مرزا محمود کے ان بیانات نے جلتی پر تیل کا کام کیا اور ملک میں تحریک بمزک اٹھی۔ جب گرفتاریاں شروع ہوئیں تو مرکزی حکومت کے رہنماؤں خصوصاً بنگالی قائدین نے اس تحریک کو دولتانہ کی تحریک کا نام دیا کہ وہ خواجہ ناظم الدین اور مرکزی حکومت پر دباؤ ڈالنے کے لیے علماء کو اکساکر کراچی بھیج رہے ہیں اور پورے ملک کے امن کو تہہ و بالا کیا ہوا ہے حالانکہ خود دولتانہ تحریک ختم نبوت کے رہنماؤں کے مقابلہ میں تحریک کی مخالفت کے لیے جگہ جگہ دورے کر رہے تھے۔ کئی جگہ ان کے جلسے بد امنی کا شکار ہو گئے۔ کئی جلسوں میں ان پر سوالات کی ایسی بوچھاڑ ہوئی کہ ان کے لیے جان چھڑانا مشکل ہو گیا۔ وہ خود مشکل میں پھنسے ہوئے تھے۔ پنجاب مسلم لیگ تحریک کی دشمن تھی۔ اس لیے کہ وہ دیکھ رہے تھے کہ تحریک کے معمولی رہنماؤں کے جلسے میں لاکھوں افراد پہنچ جاتے تھے اور اس کے برعکس لیگ یا دولتانہ کا جلسہ ہوتا تو چند گنے چنے مسلم لیگی ڈیوٹی والے پولیس کے ٹاؤٹ اور سادہ کپڑوں میں پولیس کے لوگ ہوتے۔ اس کیفیت سے مسلم لیگ خائف تھی کہ اگر تحریک کو پکھلا نہ گیا تو آنے والے الیکشن میں مسلم لیگ مجلس احرار کے ہاتھوں بری طرح شکست کھا جائے گی لیکن دوسری طرف ناظم الدین اور اس کے ساتھی

پنجاب کی ساری صورت حال کی ذمہ داری مسلم لیگ پر ڈالتے رہے اور جو کچھ وہ تحریک کے خلاف کر رہے تھے اس کو دولتانہ کی مکاری و عیاری سمجھتے رہے۔ یہ بات کہ ختم نبوت کی تحریک کے لیڈروں نے دولتانہ صاحب کے اشارے پر ناظم الدین کو گرانے کے لیے یہ تحریک شروع کی تھی۔ تاریخ کا سب سے بڑا جھوٹ ہے۔ اور اس پر مزید یہ کہ ناظم الدین اور اس کی مرکزی حکومت کے علاوہ منیر اکواری کورٹ نے بھی مرکزی حکومت کے موقف کو تسلیم کیا۔ تحریک اور تحریک کے رہنماؤں کو بدنام کرنے اور ان کی کردار کشی کرنے اور انہیں ذلیل کرنے کی پوری کوشش کی گئی، جس کا فائدہ مرزائیوں یعنی فریقین کے دشمن کو پہنچا۔ منیر نے اپنی رپورٹ میں علماء کی کردار کشی کرتے ہوئے یہاں تک لکھ دیا کہ دنیا کی سب سے بڑی اسلامی ریاست پاکستان کے علماء اسلام کی متفقہ تعریف نہیں کر سکے۔ یہ لکھ کر دنیائے عیسائیت کے ہاتھ میں اسلام کے خلاف ایک بڑا دستاویزی ثبوت مہیا کر دیا، حالانکہ یہ تحریک علماء اور مسلمانوں کے اپنے نیک جذبات اور اخلاص پر مبنی تھی اور اس کا باعث مرزا بشیر الدین کے اشتعال انگیز بیانات اور مرزائیوں کی جارحانہ ارتدادی سرگرمیاں تھیں۔

مغربی پاکستان اور مشرقی پاکستان کی سیاست کا اس میں دخل نہ تھا، نہ بنگالی پنجابی کی حمایت یا مخالفت میں کچھ کیا جارہا تھا۔ دولتانہ کو جو فوڈ ملتے رہے اس میں ان کے ان الفاظ کو اس جھوٹ کے پلندے کی بنیاد بنایا گیا۔ دولتانہ کا یہ کہنا تھا کہ آپ کے چار مطالبات ہیں:

- 1- مرزائیوں کو غیر مسلم اقلیت قرار دیا جائے۔
- 2- ظفر اللہ خاں مرتد قادیانی کو وزارت خارجہ سے ہٹایا جائے۔
- 3- مرزائیوں کو کلیدی عہدوں سے برطرف کیا جائے۔
- 4- ربوہ کو کھلا شہر قرار دیا جائے۔

جہاں تک پہلے تینوں مطالبات کا تعلق ہے وہ مرکزی اسمبلی سے متعلق ہیں جس کے ہم بھی ممبر ہیں۔ ان مطالبات کو آپ وہاں پیش کرائیں۔ ہم وعدہ کرتے ہیں کہ ہم آپ کے مطالبات کی تائید میں ووٹ دیں گے۔

البتہ آپ کا یہ مطالبہ کہ ربوہ کو کھلا شہر قرار دیا جائے یہ پنجاب حکومت سے متعلق ہے۔ اس پر میری حکومت غور کرنے اور تسلیم کرنے کے لیے تیار ہے۔ مجلس عمل کے فوڈ اور دولتانہ کی گفتگو کو سازش کا نام دیا گیا۔ اور اس جھوٹ کی بنیاد پر تمام جھوٹ کی عمارت کھڑی کی گئی۔

چنانچہ اس کے بعد مجلس عمل کا اجلاس کراچی میں ہوا۔ خواجہ ناظم الدین سے فوڈ کی ملاقات ہوئی اور ان سے صاف کہا گیا کہ ہمارے تین مطالبات کا تعلق آپ کی وزارت کا بننے اور قومی اسمبلی سے

ہے۔ آپ ہمارے مطالبات تسلیم کریں، اور قومی اسمبلی میں مرزائیوں کو غیر مسلم اقلیت قرار دینے کی قرارداد پیش کریں۔

لطف کی بات یہ ہے کہ مجلس عمل کے وفد کوئی بار خواجہ ناظم الدین سے ملتے رہے اور ملاقاتوں میں خواجہ ناظم الدین نے مطالبات تسلیم نہ کرنے کے دوسرے دلائل دیئے حالانکہ اس کے دل میں شبہ یہ تھا کہ یہ وفد دولت نہ منظم کر کے بھیج رہا ہے۔ آخری مرتبہ جب مجلس عمل کا وفد مشرقی پاکستان کے پیر سرسینہ شریف کی قیادت میں خواجہ ناظم الدین سے ملا بحث مباحثہ کے بعد وفد نے ایک ماہ کا تحریری الٹی میم دیا۔ اس پر ناظم الدین نے پیر سرسینہ شریف کو مخاطب کرتے ہوئے کہا کہ ”پیر صاحب یہ مطالبات ماننا میرے بس میں نہیں ہے۔ اگر میں ظفر اللہ خاں مرتد قادیانی کو وزارت سے نکال دوں تو امریکہ پاکستان کو ایک دانہ گندم کا بھی نہ دے گا۔“ پھر اسی گفتگو کو ناظم الدین نے منیر انکوائری کمیشن میں بھی دہرایا۔ یہ جملہ منیر انکوائری رپورٹ میں موجود ہے۔

دکھ کی بات یہ ہے کہ خواجہ ناظم الدین، دولت نہ اور مسلم لیگی لیڈروں کے انجام کو دیکھنے کے بعد بھی کچھ پڑھے لکھے لوگوں کا خیال یہ ہے کہ یہ تحریک خواجہ ناظم الدین کو پریشان کرنے کے لیے دولت نہ کے ایماء پر چلائی گئی تھی۔ ہم اس کی تردید میں اس کے سوا اور کیا کہہ سکتے ہیں کہ لعنة اللہ علی الکاذبین۔

تحریک کے زمانہ میں کوہ مری میں حکومت کا اجلاس تھا۔ بعض بد بخت مسلم لیگی رہنما وزراء تحریک کے رہنماؤں کو قتل کرنے کے فیصلے کر رہے تھے اور رب العزت کی شان بے نیازی کہ وہاں ایک نیک سیرت کشمیر صاحب ای یو خان بھی تھے جنہوں نے اس تجویز کی نہ صرف مخالفت کی بلکہ اس کے نقصانات گنوا کر مسلم لیگی وزیروں کو قائل کیا کہ اس اقدام کے بعد آپ بھی نہ بچ سکیں گے۔ اس روایت کے راوی مولانا قاضی احسان شجاع آبادی تھے۔ اللہ تعالیٰ ان تمام حضرات کو جنہوں نے تحریک کی کسی بھی درجہ میں حمایت کی جزائے خیر دیں۔ جو مخالف تھے ان کا کیا انجام ہوا یہ بڑی عجیب و غریب داستان ہے۔

## تحریک کے مخالفوں کا انجام

اگرچہ تحریک قہراً کچل دی گئی اور حکمران بظاہر ظفریاب ہوئے لیکن لاکھوں مسلمانوں کا جیلوں میں جانا، ہزاروں مسلمانوں کا خاک و خون میں تڑپ کر شہید ہونا، چھوٹے چھوٹے بچوں کا سینوں پر گولیاں کھانا اللہ تعالیٰ کے ہاں ہرگز ضائع نہیں ہو سکتا تھا۔ اور نہ ہی قدرت نے ان لوگوں کو معاف کیا۔



جنہوں نے معصوم و مظلوم مسلمانوں پر ستم ڈھائے تھے۔ سردار عبدالرب نشتر مرحوم نے ایک تقریب میں آغا شورش کا شمیری مرحوم سے فرمایا۔ شورش جو لوگ خوش ہیں کہ تحریک ختم نبوت کچل دی گئی، وہ اسحق ہیں۔ ہم میں سے جس شخص نے اس مقدس تحریک کی جتنی مخالفت کی تھی اتنی سزا سے قدرت نے اس دنیا میں دے دی ہے اور ابھی عاقبت باقی ہے۔ تحریک کے سب مخالفین روح کے سرطان میں مبتلا ہیں۔ یہ ایک حقیقت ہے کہ تحریک ختم نبوت کی مخالفت کرنے والے اس کو کچلنے والے ظلم کرنے اور بیگناہوں کا خون بہانے والوں کو قدرت نے دنیا ہی میں اس کی عبرت تک سزا دی۔

ملک غلام محمد

ملک کے اس وقت گورنر جنرل تھے اس وقت ار باب اقتدار کے اس گروہ کے سرغنہ تھے جو تحریک کا دشمن اور مخالف تھا۔ پھر انہوں نے تحریک کے بعد اپنے رشتہ دار جسٹس منیر کو انکوائری کمیشن کا چیئرمین بنا کر وہاں علماء اور اہل حق کی تذلیل کا سامان کیا۔ اس غلام محمد کو فالج ہوا۔ مظلوم حالت میں نہایت ذلت کی زندگی کا آخری حصہ گزرا۔ اس کی آخری زندگی ایک ذلیل جانور سے بھی بدتر ہو گئی۔ مرنے کے بعد لوگوں نے اسے چوڑھوں کے قبرستان میں دفن کر دیا۔ آج کوئی مسلمان اس کی قبر پر نہ سلام کہتا ہے اور نہ دعائے مغفرت۔

سکندر مرزا

دوسرے نمبر پر تحریک کا دشمن سکندر مرزا تھا۔ یہ تحریک کے دلوں میں ڈینٹس سیکرٹری تھا۔ مرزائی سیکرٹریوں سے مل کر تحریک کو تباہ کرنے کے درپے ہوا۔ حتیٰ کہ جب پنجاب حکومت لوگوں کے احتجاج اور قربانیوں سے زچ ہو گئی تو حکومت پنجاب نے ریڈیو پر اعلان کر دیا کہ لوگوں کو صبر و تحمل سے کام لینا چاہیے۔ حکومت پنجاب کے دو نمائندے مرکزی حکومت کے پاس مطالبات منوانے کے لیے جا رہے ہیں۔ سکندر مرزا نے اس وقت خواجہ ناظم الدین کو مجبور کر کے اور اونی پونی اجازت لے کر لاہور فوج کے حوالے کر دیا اور کرفیو لگوا دیا۔ جنرل اعظم نے ظلم کی انتہا کر دی اور اس سے بھی بڑھ کر میجر ضیاء الدین قادیانی نے تو یہاں تک کیا کہ مرزائی نو جوانوں کو فوجی جیپوں میں سوار اور مسلح کر کے فوجی وردی کے ساتھ شہر میں گشت کے لیے بھیج دیا اور حکم دیا کہ جہاں کہیں مسلمانوں کا اجتماع دیکھیں اس پر گولیوں کی بوچھاڑ کر دیں جیسا کہ منیر انکوائری رپورٹ میں پنجاب اسمبلی کے ڈپٹی سپیکر کی شہادت سے معلوم ہوتا ہے۔ سکندر مرزا پر بھی خدا کی گرفت آئی۔ اس کا جوان بیٹا جو ایئر فورس کا آفیسر تھا، جہاز تباہ ہونے سے بھسم ہو گیا۔ کچھ عرصہ بعد ایوب خان کمانڈر انچیف نے سکندر مرزا سے اقتدار چھین لیا اور اسے مال بردار

جہاز میں سوار کر کے انتہائی ذلت کے ساتھ کوسئہ اور وہاں سے لندن بھیج کر جلاوطن کر دیا۔ سکندر مرزا کی یا تو یہ ٹھاث کہ ڈیفنس سیکرٹری کے بعد گورنر جنرل بنے یا پھر یہ ذلت و بے بسی کہ لندن میں ایک معمولی ہوٹل کے معمولی ملازم کے طور پر بقیہ زندگی برتن دھو کر گزار دی۔ اسی بے کسی میں لندن میں مر گیا۔ اس کی بیوی نے امانتاً لندن میں دفن کیا، پھر شہنشاہ ایران سے رابطہ کر کے اسے ایران لا کر دفن کیا۔ کیونکہ سکندر مرزا کی بیوی ناہید ایرانی تھی اس لیے ایران میں دفن کی اجازت مل گئی لیکن شہدائے ختم نبوت کے خون کا رنگ دیکھنے اور قدرت کا انتقام ملاحظہ کیجئے۔ تھوڑے دنوں بعد شہنشاہ ایران کو اپنا ملک چھوڑنا پڑا۔ وہاں پر جناب شمنی صاحب کی حکومت آگئی۔ اس کے رضا کاروں نے سکندر مرزا کی قبر اکھاڑ کر میت کا تابوت باہر پھینک دیا، ہڈیاں وغیرہ سمندر میں ڈال دی گئیں۔ فاعتبرو ایاء اولی الابصار۔

### مسٹر دولتانہ

پنجاب کا وزیر اعلیٰ تھا۔ اس نے بھی تحریک کو کچلنے اور بدنام کرنے میں بہت زیادہ حصہ لیا۔ قدرت کا انتقام دیکھئے، پہلے وزارت گئی، پھر مسلم لیگ سے چھٹی، گوشہ گمنامی میں چلا گیا۔ اس کی ذلت کی انتہا یہ ہے کہ وہ ایک دفعہ ٹرین سے کراچی جا رہا تھا۔ اس ٹرین میں ذوالفقار علی بھٹو بھی سفر کر رہا تھا۔ جب بھٹو صاحب کو علم ہوا کہ اس ٹرین کے کسی ڈبے میں ممتاز احمد خان دولتانہ بھی سوار ہیں تو کسی سٹیشن پر بھٹو صاحب نے اخباری نمائندوں سے باتیں کرتے ہوئے کہا کہ اس ٹرین کے کسی اگلے ڈبے میں ایک ”چوہا“ بھی سفر کر رہا ہے اور پھر اس سے بڑھ کر دولتانہ کی ذلت دیکھئے کہ دولتانہ نے اپنے اسی حریف ذوالفقار علی بھٹو کا ملازم بن کر انگلستان کی سفارت قبول کر لی اور بھٹو صاحب کا کورٹش بجالانے لگا۔ پھر وزارت کی طرح سفارت بھی گئی۔

### خان عبدالقیوم خان

یہ سرحد کا مرد آہن تھا۔ اس نے بھی تحریک ختم نبوت کے مجاہدین پر ظلم و ستم کیا۔ اس کی وزارت بھی قدرت نے چھین لی۔ مسلم لیگی ہو کر مسٹر بھٹو کے ساتھ شریک اقتدار ہوا۔ ایک میسنگ میں بھٹو صاحب نے ایسا ذلیل کیا کہ دم بخود ہو گیا۔ در بدر کے چکر صبح و شام موقف میں تبدیلی نے اس کی عزت بھی خاک میں ملا دی۔

### خواجہ ناظم الدین

طبعاً نیک اور شریف انسان تھے۔ ایک اعلیٰ خاندان سے تعلق رکھتے تھے۔ لیکن مرزا ایت سے اتنے خائف تھے کہ ظفر اللہ خاں مرتد قادیانی کو پورے ملک کے احتجاج کے باوجود وزارت سے نکالنے

پر آمادہ نہ ہوئے حالانکہ جہانگیر پارک کراچی کے مرزائیوں کے جلسہ میں جب ظفر اللہ خان مرتد قادیانی شرکت کے لیے جانے لگا تو خواجہ صاحب نے ان کو منع کیا۔ ظفر اللہ خان مرتد قادیانی نے کہا کہ میں وزارت چھوڑ سکتا ہوں، اپنی جماعت (قادیانیوں) کا جلسہ نہیں چھوڑ سکتا۔ اس جلسہ میں بہت بڑا فساد ہوا۔ مرزائیوں کے کئی ہونک اور دوسرے تجارتی ادارے مشتعل جلوس نے پھونک دیئے۔ ظفر اللہ خان کی اس شرکت اور حکم نہ ماننا، وزارت سے علیحدگی کا باعث قرار دیا جاسکتا تھا، مگر خواجہ صاحب کی شرافت یا بزدلی مانع ہوئی۔ چنانچہ خواجہ صاحب بھی ہمیشہ کے لیے اقتدار سے محروم ہو گئے اور ابھی تک قیامت کی جواب دہی اور ذمہ داری ان کے سر ہے۔

### میاں انور علی

ڈی آئی جی، سی آئی ڈی پنجاب تھے۔ تحریک کے دنوں میں مرکزی حکومت نے ان کو کراچی طلب کیا اور چھکی دی کہ تمہیں آئی جی بنادیا جاتا ہے۔ تم اس تحریک کو کچلنے میں کیا کردار ادا کر سکتے ہو؟ میاں انور علی نے سکندر مرزا ایسے سازشیوں کے ذریعے خواجہ ناظم الدین کو جواب دیا کہ میں صرف ایک ہفتہ میں تحریک کو کچل سکتا ہوں یہ آئی جی بنادیئے گئے۔ اس نے اسلامیان لاہور اور پنجاب کے دوسرے اضلاع کے مسلمانوں پر ظلم و ستم کی ایک نئی داستان رقم کی۔ وقت گزر گیا۔ خدا کی لاشی بے آواز ہے۔ اس کے ساتھ اپنی گھریلو زندگی میں ایک ایسا بدترین سانحہ پیش آیا جس سے اس کی ساری زندگی کی عزت خاک میں مل گئی۔ (اس کی ایک..... جناب..... کے صاحبزادے کے ساتھ.....) اس سانحہ سے اس کی غیرت رسوائی کے گہرے گڑھے میں دفن ہو گئی۔ وہ سانحہ چونکہ ایوب خان مرحوم کے صاحبزادوں سے متعلق تھا اس لیے اس نے اس سانحہ کی اطلاع ایوب خان کو دی اور کسی خاص غرض سے دی (کہ اب ان دونوں کو شرعی طریقہ پر منسلک کر دیا جائے) ایوب خان مرحوم برہم ہو گئے اور اپنے سامنے سے ”گٹ آؤٹ“ کہہ کر نکال دیا اور ایسے ہنک آمیز الفاظ استعمال کیے جو زیب قلم نہیں۔ (ان گدھیوں کو باندھ کر رکھو کہ گدھوں کے پاس نہ جایا کریں) اور ساتھ ہی اس کی موتوفی کے آرڈر بھی بھیج دیئے۔ ایک ہفتہ میں تحریک کچلنے والا ایک لمحہ میں دنیا و آخرت کی رسوائیاں لے کر واپس آ گیا۔ اس طرح خونخوار بھیڑیے کا حشر ہوا۔

### جنرل اعظم

لاہور میں مارشل لاء کا انچارج بنایا گیا۔ اس نے میجر ضیاء الدین قادیانی کو مارشل لاء کا نظم و نسق پڑھ کر دیا۔ پیچھے سے سکندر مرزا اتار ہلا رہے تھے اور یہ پوچھتے تھے کہ آج کتنی لاشیں اٹھائی گئی ہیں؟

قادیانی میجر نے قادیانی فرقان فورس کے قادیانیوں کو مسلح کر کے لاہور میں مجاہدین ختم نبوت کا قتل عام کرایا۔ یہ جنرل اعظم ”پھرتے ہیں میر خوار کوئی پوچھتا نہیں“ کی تصویر بنایا تھا رہا۔ جس مرزائیت کے تحفظ کے لیے اس نے مسلمانوں کا قتل عام کرایا وہ مرزائیت اس کے سامنے اور یہ اس کے سامنے اپنی موت کے دن گذر رہا۔ ایک دوسرے سیاست کو منہ مارنے کی کوشش کی ہے لیکن لاہور کے مارشل لاء کی ابدی لعنت سے اس کا سیاہ چہرہ لوگوں کو کبھی پسند نہیں آیا۔

### ڈپٹی کمشنر غلام سرور

یہ سیالکوٹ میں تعینات تھا۔ اس نے تحریک کے رضا کاروں پر بے تحاشہ ظلم و ستم کیا۔ قدرت کا انتقام دیکھئے کہ یہ پاگل ہو گیا۔ ڈپٹی کمشنر ہاؤس سے لا کر پاگل خانے میں بند کر دیا گیا۔

### راجہ نادر خان

میری گرفتاری کے وقت پولیس کے ساتھ یہ صاحب بھی تھے۔ فقیر نے ان کے لیے کبھی بدو کا نہیں کی لیکن قدرت کا انتقام دیکھئے کہ کار کے ایک حادثہ میں ٹانگ ٹوٹ گئی۔ پاکستان سے لندن تک ڈاکٹروں نے جواب دے دیا۔ قابل رحم حالت میں انتقال ہوا۔ ہو سکتا ہے کہ ان کی یہ تکلیف کسی اور آزمائش اور سلسلے کی کڑی ہو مگر اس مظلوم (مولانا تاج محمود) کا دل گرفتاری کے وقت ان کی طرف سے آزرہ ضرور ہوا تھا۔

### قدرت کی قہاریت کا عجیب واقعہ

مجھے جب لالپور سے لاہور لے جا کر قلعہ میں بند کیا گیا تو میرے پاس چوہدری بہاول بخش ڈی ایس پی تشریف لائے اور مجھے بتایا کہ میرا الزکا ایم سی ہائی سکول میں آپ کا شاگرد رہا ہے۔ میں آپ کی کیا خدمت کر سکتا ہوں؟ میں نے شکریہ ادا کیا اور کہا کہ اس سے بڑھ کر اور کیا خدمت ہو سکتی ہے کہ وحشت گمری میں آپ نے میری خیریت دریافت کی ہے۔ اگلے روز پھر وہ تشریف لائے اور کہا مولانا انہوں نے کچھ فارم چھپوائے ہیں آپ ان پر دستخط کر دیں اور گھر جائیں۔ میں سمجھ گیا کہ چوہدری صاحب کا اشارہ معافی نامہ کے فارموں کی طرف ہے۔ میں نے کہا کہ چوہدری صاحب جو لوگ میرے ہمراہ سینوں میں گولیاں کھا کر حضور علیہ السلام کے نام و ناموس پر شہید ہو گئے لالپور کی سڑکوں پر ابھی تک ان کا خون خشک نہیں ہوا۔ یہ کیسے ممکن ہے کہ میں ماؤں کے بچے مروا کر خود معافی نامہ پر دستخط کر کے گھر چلا جاؤں۔ چوہدری صاحب شرمندہ ہوئے معذرت کی اور کہا کہ اگر آپ یہ حوصلہ رکھتے ہیں تو پھر آپ کا ڈٹ جانا ہی اصولی طور پر درست ہے۔ شیخ محمد شفیع انارکلی لالپور والے چوہدری صاحب کے بہت

گہرے دوست تھے۔ وہ ان سے ملنے کے لیے شاہی قلعہ میں آئے۔ ان دونوں کے درمیان میرا بھی ذکر آیا اور خدا جانے آپس میں کیا باتیں ہوئیں۔ شیخ محمد شفیع نے لالپور واپس جا کر یہ مشہور کر دیا کہ مولانا تاج محمود کو شاہی قلعہ میں پولیس نے اتنا مارا ہے کہ ان کی دونوں ٹانگیں اور دونوں بازو توڑ دیئے ہیں۔ یہ بات اڑاتے اڑاتے چک نمبر 138 جھنگ برانچ نزد چنیوٹ جہاں مرے والد صاحب مرحوم مقیم تھے ان تک پہنچ گئی۔ ان کو یہ سن کر انتہائی صدمہ ہوا۔ میری والدہ بتاتی تھیں کہ تمہارے ابا جی نے یہ دردناک خبر سن کر 3 ماہ تک تکیہ پر سجدے کی حالت میں راتیں گزاریں۔ انہیں یہ صدمہ سیدھے سونے نہیں دیتا تھا۔ برداشت نہ تھا۔ تین ماہ بعد میرے بڑے بھائی موضع ہری پور ہزارہ سے مجھے ملنے کے لیے حکومت کی اجازت ملنے پر آئے۔ کیمبل پور جیل میں ملاقات ہوئی۔ اس ملاقات میں سی آئی ڈی کا انسپکٹر پورنگ کے لیے حکومت کی طرف سے موجود تھا۔ میرے بڑے بھائی گفتگو کرتے ہوئے میرے دونوں بازوؤں ٹانگوں کو بڑے غور سے دیکھتے تھے۔ بار بار ان کے ایسا کرنے پر مجھے کچھ شبہ ہوا تو میں نے پوچھا کہ بھائی جان آپ بار بار غور سے میرے بازوؤں اور ٹانگوں کو کیوں دیکھتے ہیں؟ انہوں نے کہا کہ میں یہ معلوم کرنا چاہتا ہوں کہ شاہی قلعہ میں آپ کی ٹانگ کہاں سے توڑی گئی اور بازو کہاں سے؟ میں نے کہا اللہ کا شکر ہے۔ میری دونوں ٹانگیں اور بازو صحیح سالم ہیں۔ انہوں نے ایک لمبی آہ بھری اور کہا کہ یہ جھوٹی خبر تھی کہ آپ کو قلعہ میں ظلم و تشدد کا نشانہ بنایا گیا ہے۔ میں نے کہا کہ بالکل جھوٹ ہے مگر آپ تک یہ خبر کیسے پہنچی؟ انہوں نے ساری حقیقت حال کہہ سنائی جس کا مجھے بہت دکھ ہوا کہ میرے ضعیف باپ کو کس قدر شدید اذیت اور ذہنی کوفت پہنچائی گئی۔ خدا کی قدرت دیکھئے کہ میں نظر بندی کے دن پورے کر کے گھر رہا ہو کر آ گیا۔ اور اس واقعہ کا شیخ صاحب مرحوم سے تذکرہ تک نہ کیا۔ کچھ عرصہ بعد وہ شیخ صاحب حبیب کے ایک حادثہ کا سرگودھا روڈ پر شکار ہوئے اور ان کے دونوں بازو اور دونوں ٹانگیں ٹوٹ گئیں جس کی میرے دل میں ہرگز خواہش و تمنا نہ تھی۔ لیکن اللہ تعالیٰ کی قدرت کے عجیب و غریب نظارے سامنے آتے ہیں۔

## ذوق جنوں کے واقعات

□ تحریک مقدس ختم نبوت 1953ء میں جناب سید مظفر علی شمس کی روایت کے مطابق سکھر جیل میں جب حضرت امیر شریعت، مولانا ابوالحسنات، مولانا لال حسین اختر اور دوسرے رہنماؤں کو لایا گیا تو ایسی گری پڑتی تھی کہ برتن میں پانی اتنا گرم ہو جاتا تھا کہ اس میں انڈا ڈال دیتے تھے تو وہ نیم برشت ہو جاتا تھا اور اگر اسی پانی کو باہر رکھ کر انڈا اس میں رکھ دیتے تھے تو

اٹھا پک جاتا تھا۔

شہسی صاحب کی روایت ہے کہ اس تحریک میں ایک عورت اپنے بیٹے کی برات لے کر دہلی دروازہ کی جانب آ رہی تھی سامنے سے تڑتڑ کی آواز آئی، معلوم کرنے پر پتہ چلا کہ آقائے نامدار رحمۃ اللہ علیہ کی عزت و ناموس کے لیے لوگ سینہ تانے بٹن کھول کر گولیاں کھا رہے ہیں تو برات کو معذرت کر کے رخصت کر دیا۔ بیٹے کو بلا کر کہا کہ بیٹا آج کے دن کے لیے میں نے تمہیں جنا تھا۔ جاؤ آقا رحمۃ اللہ علیہ کی عزت پر قربان ہو کر دودھ بخشوا جاؤ۔ میں تمہاری شادی اس دنیا میں نہیں بلکہ آخرت میں کروں گی اور تمہاری برات میں آقائے نامدار رحمۃ اللہ علیہ کو مدعو کروں گی۔ جاؤ پروانہ وار شہید ہو جاؤ تاکہ میں فخر کر سکوں کہ میں بھی شہید کی ماں ہوں۔ بیٹا ایسا سعادت مند تھا کہ تحریک میں ماں کے حکم پر آقائے نامدار رحمۃ اللہ علیہ کی عزت کے لیے شہید ہو گیا۔ جب لاش لائی گئی تو گولی کا کوئی نشان پشت پر نہ تھا۔ سب سینہ پر گولیاں کھائیں۔ **رحمة الله رحمة واسعة**

تحریک ختم نبوت میں ایک طالب علم کتابیں ہاتھ میں لیے کالج جا رہا تھا۔ سامنے تحریک کے لوگوں پر گولیاں چل رہی تھیں۔ کتابیں رکھ کر جلوس کی طرف بڑھا۔ کسی نے پوچھا یہ کیا۔ جواب میں کہا کہ آج تک پڑھتا رہا ہوں آج عمل کرنے جا رہا ہوں۔ جاتے ہی ران پر گولی لگی، گر گیا۔ پولیس والے نے آ کر اٹھایا تو شیر کی طرح گرجدار آواز میں کہا کہ ظالم گولی ران پر کیوں ماری ہے۔ **عش معطی** تو دل میں ہے یہاں دل پر گولی مارو تاکہ قلب و جگر کو سکون ملے۔

مولانا عبدالستار نیازی راوی ہیں کہ اس تحریک میں جو آدمی بھی شریک ہوتا تھا، یہ طے کر کے آتا تھا کہ وہ ناموس مصطفیٰ صلی اللہ علیہ وسلم کے لیے جان دے دے گا۔ پولیس نے لاشی چارج کیا۔ لوگ لاشیاں کھاتے رہے۔ ایک نوجوان کے پاس حائل شریف تھی۔ فردوس شاہ ڈی ایس بی نے ٹھوکر ماری، نوجوان گر گیا، حائل شریف در جا گری اور پھٹ گئی۔ فردوس شاہ کو لوگوں نے موقع پر قتل کر دیا۔ قرآن مجید کی بے حرمتی کرنے والا اپنے منطقی انجام کو پہنچ گیا۔

نیازی صاحب فرماتے ہیں کہ دہلی دروازہ کے باہر چار نوجوانوں کی ڈیوٹی تھی، پولیس نے چاروں کو باری باری گولی کا نشانہ بنا دیا۔

نیازی صاحب کے بقول ہمارا ایک جلوس مال روڈ سے آ رہا تھا۔ لا الہ الا اللہ کا دروازہ نعرہ بکبکیر، ختم نبوت زندہ باد کے نعرے دروڑ بان تھے۔ وہاں پر زیر دست فائرنگ ہوئی۔ لیکن نوجوان



سیدہ کھول کھول کر سامنے آتے رہے اور جام شہادت نوش کرتے رہے۔

معلوم ہوا کہ اسی تحریک میں کرفیولگ گیا۔ اذان کے وقت ایک مسلمان کرفیو کی خلاف ورزی کر کے آگے بڑھا، مسجد میں پہنچ کر اذان دی۔ ابھی اللہ اکبر کہہ پایا تھا کہ گولی لگی، ڈھیر ہو گیا۔ دوسرا مسلمان آگے بڑھا۔ اس نے اشدان لا الہ اللہ کہا تھا کہ گولی لگی، ڈھیر ہو گیا۔ تیسرا مسلمان آگے بڑھا، ان کی لاشوں پر کھڑا ہو کر اشدان محمد رسول اللہ کہا کہ گولی لگی، ڈھیر ہو گیا۔ چوتھا آدی بڑھا، تین کی لاشوں پر کھڑے ہو کر کہا جی علی الصلوٰۃ کہ گولی لگی، ڈھیر ہو گیا۔ پانچواں مسلمان بڑھا۔ غرضیکہ باری باری نو مسلمان شہید ہو گئے۔ مگر اذان پوری کر کے چھوڑی۔ خدا رحمت کند ایں عاشقان پاک طینت را۔

تحریک ختم نبوت میں ایک مسلمان دیوانہ وار لاہور کی سڑکوں پر ختم نبوت زندہ باد کے نعرے لگا رہا تھا۔ پولیس نے پکڑ کر تھپڑ مارا۔ اس پر اس نے پھر ختم نبوت زندہ باد کا نعرہ لگایا۔ پولیس والے نے بندوق کا بٹ مارا، اس نے پھر نعرہ لگایا۔ وہ مارتے رہے یہ نعرہ لگاتا رہا۔ اسے اٹھا کر گاڑی میں ڈالا، یہ زخموں سے چور چور پھر بھی ختم نبوت زندہ باد کے نعرے لگاتا رہا۔ اسے گاڑی سے اتارا گیا تو بھی وہ نعرہ لگاتا رہا۔ اسے فوجی عدالت میں لایا گیا اس نے عدالت میں آتے ہی ختم نبوت کا نعرہ لگایا۔ فوجی نے کہا ایک سال سزا۔ اس نے سال کی سزا سن کر پھر ختم نبوت کا نعرہ لگایا۔ اس نے سزا دو سال کر دی اس نے پھر نعرہ لگا دیا غرضیکہ فوجی سزا بڑھاتا رہا اور یہ مسلمان نعرہ ختم نبوت بلند کرتا رہا۔ فوجی عدالت جب بیس سال پر پہنچی دیکھا کہ بیس سال کی سزا سن کر یہ پھر بھی نعرہ سے باز نہیں آ رہا تو فوجی عدالت نے کہا کہ باہر لے جا کر گولی مار دو۔ اس نے گولی کا سن کر دیوانہ وار قہقہے شروع کر دیا۔ اور ساتھ ختم نبوت زندہ باد، ختم نبوت زندہ باد کے فلک شکاف ترانہ سے ایمان پرور وجد آفریں کیفیت طاری کر دی۔ یہ حالت دیکھ کر عدالت نے کہا کہ رہا کر دو کہ یہ دیوانہ ہے۔ اس نے رہائی کا سن کر پھر نعرہ لگایا۔ ختم نبوت زندہ باد

(قارئین کرام! میں لکھتے ہوئے نعرہ لگاتا ہوں اور آپ پڑھتے ہوئے نعرہ لگائیں۔)

ختم نبوت زندہ باد

تحریک ختم نبوت 53ء میں دہلی دروازہ لاہور کے باہر صبح سے عصر تک جلوس نکلتے رہے اور دیوانہ دار سینوں پر گولیاں کھا کر آقائے نامدار ﷺ کی عزت و ناموس پر جان قربان کرتے رہے عصر کے بعد جب جلوس نکلتے بند ہو گئے تو ایک 80 سالہ بوڑھا اپنے معصوم پانچ سالہ



بچے کو اپنے کندھے پر اٹھا کر لایا۔ باپ نے ختم نبوت کا نعرہ لگایا معصوم بچے نے جو باپ سے سبق پڑھا تھا اس کے مطابق زندہ باد کہا۔ دو گولیاں آئیں 80 سالہ بوڑھے باپ اور پانچ سالہ معصوم بچے کے سینے سے شائیں کر کے گذر گئیں، دونوں شہید ہو گئے۔ مگر تاریخ میں اس نئے باب کا اضافہ کر گئے کہ اگر آقائے نامدار ﷺ کی عزت و ناموس پر مشکل وقت آئے تو مسلمان قوم کے 80 سالہ بوڑھے خیدہ کمر سے لے کر پانچ سالہ معصوم بچے تک سب جان دے کر اپنے پیارے آقا کی عزت و ناموس کا تحفظ کرتے ہیں۔

آغا شورش کاشمیری نے فرمایا ”ایک سپرنٹنڈنٹ پولیس نے خود راقم سے بیان کیا تھا کہ ہر روز کے مظاہروں کو سمیٹنے کے لیے تشدد کی نیواٹھا کر تحریک کو ختم کیا گیا۔ چنانچہ حکام نے اپنے سفید پوش اہل کاروں کی معرفت پولیس پر پتھراؤ کرایا۔ اس طرح پرفائرنگ کی بنیاد رکھی۔ بعض منجلیے قادیانی اپنی جیپوں میں سوار ہو کر مسلمانوں پر گولیاں داغنے اور انہیں شہید کرتے رہے۔ راقم نے لاہور میں چیز لٹج ہوم مال روڈ پر اپنی آنکھوں سے دیکھا کہ 15 سے 22 سال کی عمر کے نوجوانوں کا ایک مختصر سا جلوس کلمہ طیبہ کا ورد کرتے ہوئے جا رہا تھا۔ وہ ایک بے ضمیر سپرنٹنڈنٹ پولیس۔ ڈی۔ سی۔ آئی ملک حبیب اللہ کے حکم پر کسی وارننگ کے بغیر فائرنگ کا ہدف بنا۔ آٹھ دس نوجوان شہید ہو گئے۔ ان کی لاشوں کو ملک صاحب نے اپنے ماتحتوں سے ٹرکوں میں اس طرح پھینک لیا جس طرح جانور شکار کیے جاتے ہیں۔ یہ نظارہ انتہائی دردناک تھا۔ لاہور چھاؤنی میں ایک قادیانی افسر نے گولیوں کی بوچھاڑ کی، لیکن گولی کھانے والوں نے انتہائی استقامت اور کردار کی پختگی کا ثبوت دیا۔ ایک نوجوان ملٹری ہسپتال میں زخموں سے چور چور بے ہوش پڑا تھا۔ جب اسے قدرے ہوش آیا تو اس نے پہلا سوال سرجن سے یہ کیا کہ میرے چہرے پر کسی خوف یا اضمحلال کے نشان تو نہیں ہیں جب اسے کہا گیا کہ نہیں تو اس کا چہرہ فوراً مسرت سے تہما اٹھا۔ جن لوگوں کو علماء سمیت گرفتار کر کے لاہور کے شاہی قلعہ میں قفیش کے لیے رکھا گیا ان کے ساتھ پولیس نے اخلاق باختگی کا سلوک کیا۔ ایک انتہائی ذلیل ڈی۔ ایس۔ پی کو ان پر مامور کیا وہ علماء کو اس قدر فحش و فاش گالیاں دیتا اور عریاں فترے کستا کہ۔

خود خوفِ خدا تھرا رہا تھا

(تحریک ختم نبوت ص 137)

کہا جاتا ہے کہ دل سے جو بات نکلتی ہے اثر رکھتی ہے۔ مولانا تاج محمد کی زندگی ایسے

واقعات سے بھی مد نظر آتی ہے۔ اسی طرح کا ایک واقعہ 1953ء کی تحریک کا بھی ہے جب مولانا جامع مسجد کچہری بازار لالہ پور (فیصل آباد) میں شمع رسالت کے پروانوں کے ایک بے انتہا مجمع سے خطاب کر رہے تھے۔ وہ قادیانی امت اور اس کے تحفظ کے لیے حکومت وقت کے کیے گئے اقدامات کے خلاف بھرے ہوئے اس مجمع سے خطاب کرنے ہوئے لوگوں کو رسول نافرمانی کی ترغیب دے رہے تھے۔ مولانا تاج محمود کے دل کی گہرائیوں سے نکلنے والی یہ آواز مسجد کی گیلری میں کھڑی ایک خاتون بھی ہمہ تن گوش ہو کر سن رہی تھی کہ مولانا کے شدت جذبات سے مغلوب ہو کر اپنی گود کے بچہ کو منبر کی طرف اوپر سے (جہاں مولانا کھڑے ہو کر تقریر کر رہے تھے) مولانا کی طرف اچھال دیا اور پنجابی میں کہا کہ مولوی صاحب میرے پاس ایک یہی سرمایہ ہے اسے سب سے پہلے حضور کی آبرو پر قربان کر دو۔ یہ کہہ کر وہ عورت اٹھ پلاؤں باہر کی طرف چل پڑی۔

اس وقت سارا مجمع دھاڑیں مار کر رو رہا تھا۔ خود مولانا کی آواز گلوگیر اور رندھی ہوئی تھی۔ انہوں نے لوگوں سے کہا کہ لوگو! اس بی بی کو جانے نہ دیتا۔ اسے بلاؤ، بلاؤ۔ چنانچہ اس خاتون کو بلایا گیا اور مولانا نے اپنے قدموں میں بیٹھے اپنے معصوم اکلوتے بیٹے طارق محمود کی طرف اشارہ کرتے ہوئے کہا کہ بی بی سب سے پہلی گولی تاج محمود کے سینے سے گزرے گی پھر میرے اس بچے کے سینے سے پھر اس مجمع کے تمام افراد گولیاں کھائیں گے اور جب یہ سب قربان ہو جائیں تو اپنے بچے کو لے کر آنا اور اللہ کے پیارے نبی ﷺ کی عزت پر قربان کر دینا۔ یہ کہا اور وہ بچہ اس عورت کے حوالے کر دیا۔

حضرت مولانا خلیل احمد قادریؒ فرماتے ہیں کہ تحریک ختم نبوت 1953ء میں مجھے گرفتار کر کے جیل بھیج دیا گیا اور مجھ پر مصائب کے پہاڑ توڑے گئے۔ میرے کمرے میں زہریلے سانپ چھوڑے گئے۔ کئی کئی دن کھانا نہ دیا جاتا۔ نماز پڑھنے کی اجازت نہ ہوتی۔ پیٹ اور سینے میں شدید درد ہونے کی وجہ سے کراہتا۔ مگر جیل والوں پر کوئی اثر نہ ہوتا۔ ایک دفعہ میں نے درود شریف پڑھنا شروع کیا، جس کی وجہ سے کافی افاقہ ہوا۔ اس عالم میں آنکھ لگ گئی۔ خواب میں کیا دیکھتا ہوں کہ ایک بہت بڑا کمرہ ہے جس میں سبز رنگ کی روشنی ہے۔ اس کمرے کی سیڑھیوں پر والد محترم حضرت علامہ ابوالحسناتؒ جو اس وقت سکھر جیل میں تھے کھڑے ہیں۔ مجھے دیکھ کر انہوں نے سینے سے لگالیا اور میں نے ان سے پوچھا آپ کا کیا حال ہے۔ انہوں نے جواب فرمایا کہ مجھے بھی انہوں نے رات بھر کھڑا رکھا ہے۔ اس گفتگو

کے بعد میں ان سیزھیوں سے نیچے کمرے میں اتراتو میں نے دیکھا کہ شمالی جانب ایک دروازہ ہے جو کہ کھلا ہوا ہے، میں اس کمرے میں دوڑا نو ہو کر بیٹھ گیا۔ اتنے میں ایک بزرگ سپید نورانی چہرہ کشادہ پیشانی، درمیانہ قد، سفید داڑھی، کھلی آستینوں کا سبز کرتہ زیب تن کیے میری طرف تشریف لائے اور پیچھے سے آواز آئی۔ سرکار شیخ عبدالقادر جیلانی "تشریف لا رہے ہیں۔ میں نے دست بستہ حضرت سے عرض کیا: "حضور ان کتوں نے بہت تنگ کر رکھا ہے۔" آپ نے میری داہنی طرف پشت پر تھکی دی اور فرمایا، شاباش بیٹا۔ گھبراؤ نہیں، سب ٹھیک ہو جائے گا۔ میں نے دوبارہ عرض کی۔ حضور انہوں نے بہت پریشان کر رکھا ہے۔ زرخ انور پر مسلسل گفتگو تھی۔ فرمایا کچھ نہیں۔ سب ٹھیک ہے اور یہ کہہ کر آپ واپس تشریف لے گئے اور اس واقعہ کے بعد میرا حوصلہ بہت زیادہ بلند ہو گیا۔

مولانا خلیل احمد قادریؒ فرماتے ہیں کہ 1953ء میں تحریک ختم نبوت میں جیل میں مجھ پر بے شمار سختیاں کی گئیں۔ ایک دفعہ مغرب کے بعد میں اپنی بیرک میں بیٹھا ہوا تھا کہ معادل میں یہ خیال آیا کہ یہاں خشک روٹی اور چنے کی دال کے سوا کچھ نہیں مل رہا۔ اگر اپنے گھر میں ہوتے تو حسب منشا کھانا کھاتے لیکن دوسرے ہی لمحے ضمیر نے ملامت کی اور صحابہ کرامؓ کی قربانیوں کا نقشہ آنکھوں کے سامنے آ گیا۔ میں نے سر بسجود ہو کر توبہ کی اور اس دوسو سے کا ازالہ چاہا لیکن خدا کی قدرت دیکھئے کہ چند لمحے بعد اندھیرے میں ایک ہاتھ آگے بڑھا اور آواز آئی۔ شاہ جی! یہ لے لو اور پھر ایک لفافہ مجھے دے دیا گیا۔ جس میں کچھ پھل اور مٹھائی تھی۔ میں حیران رہ گیا کہ اتنے سخت پہروں کے باوجود یہ سب کچھ مجھ تک کیسے پہنچ گیا، لیکن میرے دل کو یہ یقین ہو گیا کہ یہ نبی دعوت ہے۔ وہ پھل اور مٹھائی تین روز تک میں استعمال کرتا رہا۔

جناب مولانا خلیل احمد قادریؒ بیان کرتے ہیں کہ 1953ء کی تحریک ختم نبوت میں جب میں جیل میں تھا تو مجھے پھانسی کی سزا سنائی گئی اور بعد میں مجھے غیر مشروط طور پر رہا کر دیا گیا لیکن میرے بارے میں مشہور ہو گیا کہ مجھے پھانسی دے دی گئی ہے اور کراچی جیل میں میرے والد محترم حضرت ابوالحسنات شاہ قادری صاحبؒ جو اس وقت تحریک کی کمان فرما رہے تھے، کو یہ خبر دی اور سید عطاء اللہ شاہ بخاریؒ اور سید مظفر علی شمس کا بیان ہے کہ چند روز تک ہم نے یہ خبر علامہ ابوالحسنات سے چھپائے رکھی اور پھر آخر کار ایک روز ہم نے انہیں بتا ہی دیا کہ آپ کے صاحبزادے کو موت کی نیند سلا دیا گیا۔ علامہ ابوالحسنات یہ سنتے ہی سجدے میں گر

گئے اور انہوں نے فرمایا: ”میرے آقا! کعبہ خضریٰ کے مکین ﷺ کو میرے اکلوتے بیٹے خلیل کی قربانی قبول ہے تو میں بارگاہِ ربی میں سجدہ شکر ادا کرتا ہوں۔ ناموس رسالت پر ایک خلیل تو کیا میرے ہزاروں فرزند بھی ہوں تو اسوۂ شبیری پر عمل کرتے ہوئے سب کو قربان کر دوں۔“

مولانا خلیل احمد قادریؒ بیان کرتے ہیں کہ ایک روز میں نے سکھر جیل کے پتہ پر والد محترم حضرت ابوالحسنات شاہ قادریؒ کو اپنی خیریت کا خط لکھا جس کا جواب مجھے پندرہ روز کے بعد موصول ہو گیا۔ والد صاحب نے اپنے خط میں لکھا تھا: ”مجھے یہ جان کر بے حد افسوس ہوا کہ تم رتبہ شہادت حاصل نہیں کر سکے۔ لیکن بہر حال یہ جان کر دل کو اطمینان ہوا کہ تم ناموس مصطفیٰ ﷺ کی خاطر لڑ رہے ہو۔“ خط کے آخر میں لکھا تھا۔ ”کاش اللہ تعالیٰ میرے بیٹے کی قربانی قبول کر لیتا۔“



## پاکستان میں تحریکِ ناموس رسالت ﷺ

محمد اسماعیل قریشی ایڈووکیٹ

مسلم دل آزاری ایسٹ عیسیٰ کی صلیبی جنگوں میں مسلمانوں کے ہاتھوں پے در پے شکستوں کی وجہ سے ہزیمت خوردہ ذہنیت کی غماز تھیں، لیکن یہ بھی ایک اندوہناک حقیقت ہے کہ لاہور کے ایک اشتراکیت زدہ ایڈووکیٹ مشتاق راج نے سال 1983ء میں ”آفاقی اشتہالیت“ نامی ایک کتاب لکھی جس کا انگریزی میں ترجمہ (Heavenly Communism) کے نام سے کیا گیا۔ یہ کتاب راقم الحروف کو جنس میاں صادق اکرام نے لا کر دی اور فرمایا کہ اس کا جواب دینا چاہیے مگر یہ دیکھنے کے لیے کہ اس کتاب میں کمیونزم کا مذہبی نقطہ نظر سے کس طرح جائزہ لیا گیا ہے، میں نے کتاب کو پڑھنا شروع کیا۔

جیسے جیسے میں کتاب کو پڑھتا گیا، میری قوت برداشت جواب دیتی چلی گئی اور کتاب پڑھنے کے بعد مجھ پر غم و غصہ کی جو کیفیت طاری ہوئی، وہ ناقابل بیان ہے۔ کتاب میں نہ صرف اللہ تعالیٰ کے ساتھ تمسخر کیا گیا تھا، بلکہ مذاہب اور ادیان کا بھی مذاق اڑایا گیا۔ دینی پیشواؤں کو ”مذہبی شیطان“ کہا گیا، انبیائے کرام پر نہایت گھٹیا اور سوقیانہ حملے کیے گئے اور انتہا یہ کہ حضور رسالت مآب ﷺ کی جناب میں بھی گستاخی کی جسارت کی گئی۔ میں نے انتہائی صبر و ضبط سے کام لیتے ہوئے ورلڈ ایسوسی ایشن آف مسلم جیورٹس (پاکستان) کا ہنگامی اجلاس طلب کیا۔ حسن اتفاق سے اس وقت عالم اسلام کے دو ممتاز

سکالر ڈاکٹر بیج المدخلی اور جناب سعید صالح پروفیسر اسلامک یونیورسٹی مدینہ منورہ بھی پاکستان میں موجود تھے۔ انہوں نے بھی ہماری دعوت پر اس اجلاس میں علامہ احسان الہی ظہیر اور پاکستان کے دیگر علماء کے ساتھ شرکت کی۔ ان سب کی یہ رائے تھی کہ یہ انتہائی دل آزار کتاب ہے۔ میں نے اس اجلاس میں کتاب اور اس کے مصنف کے خلاف قرارداد مذمت پیش کرتے ہوئے حکومت پاکستان سے مطالبہ کیا کہ کتاب کی ساری کاپیاں ضبط کر لی جائیں اور گستاخ رسول ﷺ کو سزائے موت دی جائے۔ اس قرارداد کو متفقہ طور پر منظور کیا گیا۔ اس کے بعد راقم الحروف نے ایک ریزولوشن لاہور ہائی کورٹ بار ایسوسی ایشن میں بھی پیش کیا کہ مشتاق راج کی بار ایسوسی ایشن سے رکنیت فوری ختم کر دی جائے اور اس کی پریکٹس کا لائسنس ضبط کرنے کے لیے بار کونسل کو تحریک کی جائے اور حکومت سے مطالبہ کیا کہ اسے عبرت خاک سزا دی جائے جس کو پاکستان کی مقتدر بار ایسوسی ایشن نے اپنے ہنگامی اجلاس میں جس میں پانچ سو سے زائد اراکین موجود تھے متفقہ طور پر منظور کر لیا اور اسے بار ایسوسی ایشن سے خارج کر دیا گیا جس پر مشتاق راج چراغ پا ہو کر دشنام طرازیوں پر اتر آیا اور اس نے پریس کو ایک بیان جاری کیا جس میں عذر گنہ پیش کرتے ہوئے مجھے اور ان تمام ساتھیوں اور معزز اراکین بار کو جنہوں نے متفقہ طور پر اس قرارداد کو منظور کیا تھا ”بہیمانہ جذبات کے علم بردار“ اور ”موروٹی جہالت کے وارث“ کے خطابات سے نوازا جس سے اس کی بوکھاٹ صاف ظاہر ہوتی تھی اور اس طرز تخاطب سے یہ بھی ظاہر ہوا کہ موصوف کو گالیاں دینے کا سلیقہ بھی نہیں۔

ورلڈ ایسوسی ایشن آف مسلم جیورسٹس اور لاہور ہائی کورٹ بار ایسوسی ایشن کی قرارداد کے بعد حکومت نے یہ کارروائی کی کہ مشتاق راج کی کتاب ”آفاقی اشتمالیت“ کو ضبط کر لیا۔ ہم نے مصنف کے خلاف قانونی کارروائی کے لیے انارکلی پولیس سٹیشن لاہور میں رپٹ درج کرائی جس پر پولیس نے مشتاق راج کے خلاف ”توہین مذہب“ کے جرم میں زیر دفعہ 295 الف تعزیرات پاکستان مقدمہ درج کر لیا کیونکہ تعزیرات پاکستان میں ”توہین رسالت“ جیسے سنگین اور انتہائی دل آزار جرم کی کوئی سزا مقرر نہیں تھی۔ ابتدائی رپورٹ کے باوجود مشتاق راج کی گرفتاری عمل میں نہیں آئی جس کی وجہ سے مسلمانوں میں اضطراب پیدا ہوا۔ ورلڈ ایسوسی ایشن آف مسلم جیورسٹس کی تحریک پر تمام مکاتب فکر شیعہ سنی دیوبندی بریلیومی اور اہل حدیث کے مقتدر علماء اور ممتاز قانون دانوں کی کانفرنس اسی سال 1983ء میں منعقد ہوئی جس میں ورلڈ اسلامک مشن کے نائب صدر مولانا عبدالستار خان نیازی، جمعیت اہل حدیث کے سربراہ علامہ احسان الہی ظہیر، فقہ جعفریہ کے معروف مجتہد جناب علی غففر کراوی، جمعیت علمائے اسلام کے نامور عالم دین مولانا محمد اجمل خان، علوم اسلامی کے ممتاز سکالر مولانا سید محمد متین ہاشمی

اور دیگر لائق احترام دینی رہنماؤں نے شرکت کی۔ تلاوت کلام مجید کے بعد جناب مظفر وارثی نے جن کا شمار صف اول کے نعت گو شعراء میں ہوتا ہے بارگاہ رسالت میں ہدیہ نعت پیش کیا اور اس سے قبل انہوں نے ایک قطعہ پڑھا جو فی الحقیقت شرکائے کانفرنس کے دل کی آواز تھی جسے سن کر سب بے قرار ہو گئے۔ قطعہ حسب ذیل ہے:

نہیں بنا کوئی قانون اب تک ایسا مگر  
تو آج بھیک میں دے دو ہمیں خدا کے لیے  
کوئی خدا کو نہیں مانتا نہ مانے مگر  
سزائے موت ہو گستاخ مصطفیٰ ﷺ کے لیے

اس کانفرنس میں علمائے دین، قانون دان حضرات اور شرکائے کانفرنس نے حکومت سے متفقہ طور پر مطالبہ کیا کہ اسلام میں توہین رسالت کی سزا سزائے موت ہے۔ اس لیے گستاخ رسول ﷺ کو سزائے موت دی جائے۔ پاکستان کے سابق چیف جسٹس جناب انوار الحق اور لاہور ہائی کورٹ کے ریٹائرڈ جج جناب ذکی الدین پال نے بھی اس مطالبہ کی تائید اور حمایت کی۔ پاکستان کے قومی اخبارات نے جن میں روزنامہ ”جنگ“ ”نوائے وقت“ ”مشرق“ اور ”امروز“ قابل ذکر ہیں نہ صرف اس مطالبہ کے حق میں مقالات شائع کیے بلکہ ادارے بھی لکھے۔ بالآخر اسلامی نظریاتی کونسل نے ہماری قرارداد اور اسلامیان پاکستان کے اس مطالبہ کا نوٹس لیا۔ شیخ غیاث محمد سابق انارنی جنرل کی تحریک پر کونسل نے حکومت سے سفارش کی کہ توہین رسالت اور امتداد جیسے جرائم کی سزا سزائے موت مقرر کی جائے۔ اس کے باوجود حکومت وقت نے اس نازک مسئلہ کو سختی توجہ نہ سمجھا جس کی وجہ سے وکلاء اور بالخصوص نوجوانوں میں اضطراب اور پھجان بڑھنے لگا۔ لاہور کے نوجوانوں کا ایک گروہ انتہائی مشتعل حالت میں میرے پاس پہنچا۔ ان میں سے دونو جوانوں کے نام جو ذہن میں محفوظ رہ گئے وہ یہ ہیں: طارق طفیل اور محمد طفیل بھٹی۔ ان سب نے مجھ سے درخواست کی کہ میں اس ملعون شخص کی نشاندہی کروں جس نے ان کے آقا اور مولا کی شان میں ایسی گستاخی کی جسارت کی ہے۔ وہ ایسے شخص کے وجود کو ایک لمحے کے لیے بھی برداشت کرنے کو تیار نہیں۔ میں نے انہیں سمجھانے بجانے کی کوشش کی لیکن ان کے اصرار اور اضطراب کو دیکھ کر غالب کی ہم لواری پر مجبور ہو گیا۔

”یہ جنون عشق کے انداز چھٹ جائیں گے کیا؟“

مجھ سے کوئی تسلی بخش جواب نہ پا کر سرفروشوں کا یہ گروہ مشتاق راج کی تلاش میں نکل پڑا۔ حکومت کو بھی اس کی اطلاع مل گئی تھی اس لیے اس خطرہ کے پیش نظر پولیس نے مشتاق راج کو گرفتار



کر لیا۔ جب ان نوجوانوں کو یہ معلوم ہوا کہ مشتاق راج کو حراست میں لے لیا گیا ہے تو وہ پھر میرے پاس واپس آئے اور دھاڑیں مار کر رونے لگے کہ وہ شہادت جیسی نعمت عظمیٰ سے محروم ہو گئے۔ مشتاق راج کی گرفتاری کے بعد ایک عجیب تر واقعہ رونما ہوا۔ مشتاق راج کے چند ساتھیوں نے لاہور ہائی کورٹ میں اس کی ضمانت کے لیے درخواست پیش کی جس کی وجہ سے وکلاء سخت برہم ہو گئے۔ رشید مرتضیٰ قریشی، محمد شاہ نواز خان اور محمد عبدالعزیز قریشی ایڈووکیٹ اتنے بے قابو ہو گئے کہ ایک مرحلہ پر وہ مرنے مارنے کے لیے تیار ہو گئے۔ وکلاء کی ایک کثیر تعداد درخواست ضمانت کی مخالفت کے لیے مسٹر جسٹس میاں اسلم کی عدالت میں پیش ہوئی۔ ہم نے قانونی دلائل پیش کرتے ہوئے درخواست ضمانت کو مسترد کرنے پر زور دیا۔ ابھی یہ بحث جاری تھی کہ اتنے میں شیر پیشہ قانون رشید مرتضیٰ قریشی ایڈووکیٹ روسٹرم کی طرف بڑھے۔ ان کی نگہیں گرج سے سارا کمرہ عدالت گونج اٹھا اور دفعتاً ایسا جوش اور جذبہ بے اختیار کا طوفان اٹھ آیا جس نے ایک بار پھر مولانا محمد علی جوہر کی خالق دینا ہال کراچی والے مقدمہ بغاوت کی یاد از سرنو تازہ کر دی۔ شاید حالات کو قابو میں رکھنا مشکل ہو جاتا، لیکن اس وقت کے ایڈووکیٹ جنرل اور موجودہ جج لاہور ہائی کورٹ جسٹس راشد عزیز خان نے ہائی کورٹ کو بتلایا کہ حکومت پنجاب نے مشتاق راج کا مقدمہ عام فوجداری عدالت سے واپس لے کر ملٹری کورٹ کے سپرد کرنے کا فیصلہ کیا ہے۔ مشتاق راج کے وکلاء نے بھی عافیت اسی میں سمجھی کہ اس کی درخواست ضمانت واپس لے لی جائے، اس لیے موصوف جیل سے باہر نہ آ سکے۔ جیل کے اندر جب قیدیوں کو یہ معلوم ہوا کہ ان میں ایک ایسا شخص بھی موجود ہے جس نے سرکار رسالت مآب ﷺ کی شان میں گستاخی کی ہے تو وہ بھی اسے مارنے کے لیے دوڑے۔ اس لیے وہاں پر بھی اسے قیدیوں سے علیحدہ کوٹھڑی میں رکھا گیا۔

مسلمانوں کے ان مشتعل جذبات اور احساسات کے باوجود حکومت وقت نے کوئی قدم نہیں اٹھایا۔ اگرچہ اس وقت کے صدر پاکستان جنرل محمد ضیاء الحق نے علماء کنونشن منعقدہ 21 اگست 1981ء میں یہ اعلان کر دیا تھا کہ حضور ختمی مرتبت ﷺ اور ان کے صحابہ کرام یا دیگر مذہبی اکابرین کے متعلق ہتک آمیز گستاخانہ تحریر و تقریر کی حوصلہ شکنی کے لیے جلد ہی ضروری قانون بنایا جائے گا اور اس کی خلاف ورزی کرنے والوں کے لیے سخت سزا مقرر کی جائے گی۔ اس یقین دہانی کے باوجود اس سلسلہ میں کوئی قانون سازی نہیں کی گئی۔ بالآخر اقم المحروف نے وفاقی شرعی عدالت میں صدر مملکت جنرل محمد ضیاء الحق اور تمام صوبوں کے گورنروں کے خلاف پٹیشن دائر کی جس میں کہا گیا کہ تعزیرات پاکستان میں پیغمبر اسلام ﷺ کی شان میں گستاخی اہانت تو ہیں، تنقیص جیسے سنگین اور ناقابل معافی جرم کے بارے میں کوئی سزا مقرر نہیں اس لیے توہین رسالت اور توہین مذہب کے جرائم کی سزا قرآن اور سنت کی روشنی میں

سزائے موت مقرر کی جائے۔ یہ درخواست ایک سو پندرہ سربراہ آئندہ مسلمان شہریوں کی جانب سے دائر ہوئی جن میں تمام مکاتب فکر کے علمائے کرام، سپریم کورٹ اور ہائی کورٹ کے جج صاحبان، سابق وزراء قانون، سابق اٹارنی جنرل، ایڈووکیٹ جنرل اور ممتاز قانون دان شامل ہیں، جن میں سے چند کے اسمائے گرامی مندرجہ ذیل ہیں:

مولانا عبید اللہ انور مرحوم صدر جمعیت علمائے اسلام، مولانا عبدالستار خان نیازی نائب صدر ورلڈ اسلامک مشن، مولانا سید عبدالقادر آزاد خطیب بادشاہی مسجد لاہور و صدر مجلس علمائے پاکستان، مولانا مفتی محمد حسین نعیمی ناظم دارالعلوم جامعہ نعیمیہ علامہ احسان الہی ظہیر صدر جمعیت اہل حدیث، جناب سید علی غضنفر کراوی، نائب صدر مجلس تحفظ حقوق شیعہ، مولانا محمد اجمل مرکزی نائب صدر جمعیت علمائے اسلام، مولانا گلزار احمد مظاہری صدر جمعیت اتحاد علمائے پاکستان، سید افضل حیدر صدر لاہور ہائی کورٹ بار ایسوسی ایشن، چودھری محمد فاروق و انس چیئرمین پنجاب بار کونسل، جناب ایس ایم ظفر سابق وزیر قانون، جناب بدیع الزمان کیکاؤس سابق جج سپریم کورٹ پاکستان، جناب بشیر الدین خان سابق چیف جسٹس پشاور ہائی کورٹ، جناب محمد صدیق سابق جج لاہور ہائی کورٹ، شیخ غیاث محمد سابق اٹارنی جنرل پاکستان، جناب جسٹس محمد عارف سابق ایڈووکیٹ جنرل، میاں شیر عالم سابق نائب صدر لاہور ہائی کورٹ بار ایسوسی ایشن، جناب افتخار علی شیخ جنرل سیکرٹری پنجاب مسلم لیگ، جناب ملک عبدالکریم چیئرمین لاہور ریفرم کمیٹی پاکستان بار کونسل، جناب بدر الدین قادری پروفیسر یونیورسٹی لاہور، ڈاکٹر ظفر علی راجا سیکرٹری جنرل ورلڈ ایسوسی ایشن آف مسلم جیورسٹس، ملک وقار سلیم صدر بیگ لائز فورم، جناب شیخ مقبول احمد سینئر ایڈووکیٹ سپریم کورٹ آف پاکستان اور دیگر معززین جن کے نام طوالت کے خوف سے درج نہیں ہو سکے۔

یہ پٹیشن وفاقی شرعی عدالت کے فل بنگ کے سامنے جو چیف جسٹس شیخ آفتاب حسین، جسٹس فخر عالم، جسٹس چودھری محمد صدیق، جسٹس ملک غلام علی اور جسٹس عبدالقدوس قاسمی پر مشتمل تھا، 18 جولائی 1983ء کو پیش ہوئی۔ فاضل عدالت نے ابتدائی بحث کی سماعت کے بعد اٹارنی جنرل پاکستان اور تمام صوبوں کے ایڈووکیٹ جنرلز کے نام نوٹس جاری کروئے اور پٹیشن برائے سماعت منظور کر لی۔ اس کے بعد پھر پٹیشن کی باقاعدہ سماعت اسی فیڈرل شریعت کورٹ کے فل بنگ نے کی، جو چیف جسٹس جناب گل محمد خان، جسٹس جناب فخر عالم، جسٹس مولانا عبدالقدوس قاسمی، جسٹس مفتی شجاعت علی قادری اور جسٹس جناب فخر الدین ایچ شیخ پر مشتمل تھا۔ اس کی سماعت 13 نومبر کو شروع ہوئی اور 21 نومبر 1985ء تک مسلسل روزانہ جاری رہی، پٹیشن پر بحث کا آغاز راقم الحروف کے دلائل سے

شروع ہوا۔

دورانِ سماعت ورلڈ اسلامک مشن کے سربراہ مولانا عبدالستار خان نیازی اتحاد علماء کے صدر مولانا گلزار احمد مظاہری مرحوم، مولانا منظور احمد چنیوٹی، قائد تحریک ختم نبوت پاکستان کے معروف محقق جناب سید ریاض الحسن نوری، ایران کے سکالر ڈاکٹر سہراب مالی، جامعہ اشرفیہ کے مہتمم مولانا صاحبزادہ عبدالرحمن اور شیخ الحدیث مولانا عبدالمالک کاندھلوی مرحوم بھی موجود رہے۔ ان حضرات کے علاوہ پاکستان کے معروف قانون دان اور یونیورسٹی کالجوں، دینی درسگاہوں کے اساتذہ کی کثیر تعداد عدالت میں آتی رہی۔ خاص طور پر جناب احسن علیگ مرحوم اور جناب فضل محمود روزانہ عدالت کی کارروائی کی سماعت کے لیے باقاعدگی سے آتے رہے۔

کمرہ عدالت کے باہر بھی بوڑھے بچے اور نوجوانوں کا ہجوم وقتِ عدالت کے ختم ہونے تک موجود ہوتا۔ اس سیشن کی سماعت کے دوران شیخ غیاث محمد سابق انارنی جزل پاکستان، ریٹائرڈ ججس ریڈی بی کیاؤس جج سپریم کورٹ، ڈاکٹر ظفر علی راجا ایڈووکیٹ و سیکرٹری جزل ورلڈ ایسوسی ایشن آف مسلم جیورٹس، ملک وقار عظیم ایڈووکیٹ چیئر مین یک لائرز فورم نے راقم الحروف، درخواست گزار کے ساتھ پورا پورا تعاون کیا اور ڈاکٹر ظفر علی راجا نے شب و روز اس کیس کی تیاری میں راقم الحروف کی معاونت کی۔ فیڈرل گورنمنٹ کی جانب سے ڈاکٹر سید ریاض الحسن ڈپٹی انارنی جزل، حکومت پنجاب کی جانب سے جناب ظلیل مدے ایڈووکیٹ جزل پنجاب، حکومت سرحد کی جانب سے میاں اجمل اسسٹنٹ ایڈووکیٹ جزل اور صوبہ سندھ کے ایڈووکیٹ جزل نے اپنی اپنی حکومتوں کا موقف پیش کیا۔ تمام علمائے کرام نے جنہوں نے بحث میں حصہ لیا، اپنے اپنے تحریری دلائل بھی عدالت میں داخل کیے۔ وفاقی اور صوبائی حکومتوں کے نمائندوں نے بھی بیک زبان اس کی تائید کی کہ شاتم رسول کی سزا قرآن اور سنت کی روشنی میں سزائے موت مقرر ہے لیکن دورانِ بحث ڈپٹی انارنی جزل سید ریاض الحسن گیلانی نے یہ موقف اختیار کیا کہ گستاخ رسول کو پولیس یا عدالت سے رجوع کیے بغیر موقع پر قتل کر دیا جائے۔

اس کے بعد ماہ جولائی 1986ء میں ایک خاتون ایڈووکیٹ عاصمہ جہانگیر نے اسلام آباد میں منعقدہ ایک سیمینار میں تقریر کرتے ہوئے معلم انسانیت حضور ختمی مرتبت ﷺ کے بارے میں ناخواندہ (Illiterate) اور تعلیم سے نااہل جیسے نازیبا اور توہین آمیز الفاظ استعمال کیے جو سامعین اور تمام امت مسلمہ کی دل آزاری کا باعث تھے، جس پر راولپنڈی بار ایسوسی ایشن کے معزز اراکین میں سے عباد الرحمن لوہی اور ظہیر احمد قادری ایڈووکیٹ نے سخت احتجاج کیا اور مطالبہ کیا کہ وہ ان توہین آمیز الفاظ کو واپس لے کر اس گستاخی پر معافی مانگے لیکن اس کے انکار پر سیمینار میں ہنگامہ برپا ہو گیا۔ جب یہ

خبر اخبارات میں شائع ہوئی تو راقم الحروف کی تجویز پر ورلڈ ایسوسی ایشن آف مسلم چیورسٹس کا ایک غیر معمولی اجلاس لاہور میں منعقد ہوا جس میں عاصمہ جہانگیر کی اس قابل اعتراض تقریر پر انتہائی غم و غصہ کا اظہار کرتے ہوئے حکومت سے مطالبہ کیا گیا کہ وہ فوری طور پر توہین رسالت کی سزائے حد کو پاکستان میں نافذ کرے اور اس جرم کے مرتکب افراد کو قراقرض واقع سزا دے ورنہ اس کے سنگین نتائج کی تمام تر ذمہ داری حکومت پر عائد ہوگی۔ راقم الحروف کی درخواست پر لاہور میں وکلاء اور علماء کا ایک مشترکہ اجلاس ماہ جون 1986ء میں منعقد ہوا جس میں تمام مکاتب فکر کے سربراہ اور علماء اور ممتاز قانون دان حضرات نے شرکت کی اور متفقہ طور پر حسب ذیل قرارداد منظور کی گئی۔

”ہم دین اور قانون سے وابستہ لوگ بر ملا اس کا اعلان کرتے ہیں کہ سرزمین پاکستان کا کوئی مسلمان اس ملک میں اسلام اور پیغمبر اسلام ﷺ کے بارے میں کسی قسم کی اہانت آمیز بات کو کسی نوع برداشت نہیں کر سکتا اور نہ ہی سیکولر ذہن رکھنے والے عناصر کو یہ اجازت دینے کے لیے تیار ہے کہ وہ اپنی مذہم اور شرانگیز سرگرمیوں کو جاری رکھے اور فتنہ و فساد پھیلانے کی کوشش کرے۔ ہم واضح الفاظ میں ان عناصر کو متنبہ کرتے ہیں کہ وہ مسلمانوں کے جذبات کو مشتعل کرنے سے باز آجائیں ورنہ اس کے نہایت سنگین نتائج برآمد ہوں گے۔“

اس قرارداد پر مولانا عبدالستار خان نیازی، علامہ احسان الہی ظہیر شہید، علامہ غفر کراروی صدر اتحاد بین المسلمین، ڈاکٹر خاندہ مودود، صدر جمعیت علمائے برطانیہ، میاں محمد اجمل قادری، امیر انجمن خدام الدین، مولانا مفتی محمد حسین نعیمی، ناظم دارالعلوم جامعہ نعیمیہ لاہور، مولانا عبدالملک شیخ الحدیث جامعہ علوم اسلامیہ منصورہ، مولانا ناگڑ احمد مظاہری مرحوم صدر جمعیت اتحاد علمائے پاکستان اور دیگر علمائے کرام نے دستخط کیے۔ ان کے علاوہ ممتاز وکلاء نے بھی اس قرارداد پر اپنے دستخط ثبت کیے جس کے بعد یہ قرارداد حکومت پاکستان، صوبائی حکومتوں اور اراکین قومی اسمبلی کو بھیجی گئی۔

عاصمہ جہانگیر کی اس قابل اعتراض تقریر کا نوٹس سب سے پہلے قومی اسمبلی میں اسلامی جذبہ سے سرشار خاتون ایم این اے محترمہ ثار فاطمہ نے لیا اور انہوں نے وہاں پوری قوت کے ساتھ آواز اٹھائی کہ عاصمہ جہانگیر کے ان توہین آمیز الفاظ کے خلاف حکومت فوری کارروائی کرے لیکن چونکہ اس وقت قانون میں توہین رسالت کے جرم کی کوئی سزا مقرر نہیں تھی اس لیے اس کے خلاف کوئی موثر کارروائی نہ ہو سکی۔

اس بندہ عاجز کے مشورے سے قومی اسمبلی میں اسی مجاہدہ خاتون ثار فاطمہ نے ایک بل پیش کیا جس میں توہین رسالت کی اسلامی سزائے موت تجویز کی گئی لیکن اس وقت کے وزیر انصاف

جناب اقبال احمد خان نے جن سے ہمارے پیشہ وکالت کے تعلق سے دیرینہ مراسم تھے اس تجویز سے اختلاف کیا۔ ان کے خیال میں اس جرم کی کوئی سزا قرآن میں مقرر نہیں۔ اس لیے انہوں نے اس بل کی حمایت سے معذرت کا اظہار کیا۔

حیرت اس بات پر ہوئی کہ وزیر موصوف علامہ اقبال جیسے عاشق رسول ﷺ کے نام سے منسوب مجلس اقبال کے رکن رکیں بھی تھے۔ یہ معلوم کر کے اور بھی حیرت ہوئی کہ ان موصوف کے علاوہ مولانا دوسی مظہر ندوی، جناب لیاقت بلوچ، شاہ بلخ الدین اور کچھ اسلامی ذہن رکھنے والے اراکین اسمبلی بھی اس تجویز سے پوری طرح متفق نہیں۔ وہ حضرات بوجہ صرف عمر قید کی سزا کو کافی سمجھتے تھے جس پر محترمہ ثار فاطمہؒ اور اس فقیر نے فردا فردا ہم خیال اراکین اسمبلی سے مل کر ان کے سامنے قرآن وحدیث، ائمہ کرام اور اجماع امت کے فیصلے پیش کیے اور انہیں اس بات پر آمادہ کیا کہ وہ اس بل کی حمایت کر کے اسے قومی اسمبلی سے منظور کرائیں۔ پھر ہمت مردانہ سے کام لیتے ہوئے محترمہ ثار فاطمہؒ نے جب یہ بل قومی اسمبلی میں پیش کیا تو اراکین کی اکثریت کو اس کی حمایت میں دیکھ کر کسی کو اس بل کی مخالفت کی جرأت نہ ہو سکی اور بالآخر 12 اکتوبر 1986ء کو پارلیمنٹ نے متفقہ طور پر اس بل کو منظور کر لیا۔ اس طرح رسول پاک ﷺ کے لیے اسلامیان پاکستان کا جذبہ محبت وعقیدت اور احترام غالب آ کر رہا۔ حق سبحانہ تعالیٰ کا فضل بے پایاں اور نبی کریم ﷺ کا کرم خاص تھا کہ محترمہ بہن ثار فاطمہؒ اور اس فقیر کی حقیر کوششوں سے پاکستان میں پہلی مرتبہ توہین رسالت کے جرم کی سزا، سزائے موت مقرر ہوئی اور تعزیرات پاکستان میں دفعہ 295 (ج) کا اضافہ کیا گیا لیکن اس دفعہ میں پھر بھی ایک سقم باقی رہ گیا۔ دفعہ مذکور میں توہین رسالت کی سزا سزائے موت یا اس کی متبادل (Alternative) سزا سزائے عمر قید رکھی گئی۔ حالانکہ اہانت رسول اکرم ﷺ کی سزا بطور حد سزائے موت مقرر ہے اور کسی کو حد کی سزا میں کمی بیشی یا اس کی متبادل سزا مقرر کرنے کا کوئی اختیار نہیں۔ اس لیے ایک مرتبہ پھر ”من وگرزومیدان وافر ایسا ب“ والا معرکہ درپیش تھا۔ اس لیے میں نے پھر فیڈرل شریعت کورٹ میں صدر پاکستان اور حکومت پاکستان کے خلاف مقدمہ دائر کر دیا اور دفعہ 295 (ج) کی اس شق کو چیلنج کیا جس کی رو سے عدالت کو یہ اختیار دیا گیا کہ وہ توہین رسالت کے مجرم کو سزائے موت کی بجائے عمر قید کی سزا بھی دینے کی مجاز ہے۔ اس پیشین میں وفاقی شرعی عدالت سے یہ مطالبہ کیا گیا کہ سزائے عمر قید کو غیر اسلامی قرار دیتے ہوئے صدر پاکستان کو ہدایت جاری کی جائے کہ وہ توہین رسالت کی سزا بطور حد صرف سزائے موت مقرر کریں کیونکہ سزائے حد میں صدر گورنر پارلیمنٹ بلکہ پوری امت مسلمہ کو بھی کسی قسم کی ترمیم تبدیلی، تخفیف کا کوئی اختیار نہیں۔ یہ پیشین فیڈرل شریعت کورٹ کے فل بچ کے سامنے یکم اپریل 1987ء کو



پیش ہوئی۔ فاضل عدالت نے ابتدائی سماعت کے بعد وفاقی اور صوبائی حکومتوں کے نام نوٹس جاری کر دیئے۔ اس کے بعد اسلام آباد پھر لاہور میں اس مقدمہ کی سماعت ہوتی رہی۔ سماعت کا آغاز راقم الحروف کی بحث سے ہوا۔ اس میں مختلف مکاتب فکر کے علماء جن میں سید ریاض الحسن نوری، مولانا حافظ صلاح الدین یوسف اور مفتی غلام سرور قادری نے توہین رسالت کی سزا پر سیر حاصل بحث کی۔ وفاقی حکومت کی جانب سے ڈپٹی ایٹارنی جنرل عبدالستار نجم اور صوبائی حکومت پنجاب کی جانب سے عزیز ان گرامی نذیر غازی اور جلال الدین خلد پیش ہوئے۔ حکومت سرحد کی نمائندگی میاں محمد اجمل نے کی جو اب پشاور ہائی کورٹ کے فاضل جج ہیں۔

بحث کی سماعت لاہور میں ماہ مارچ 1990ء کے پہلے ہفتہ میں فل منج کے سامنے ہوئی جو چیف جسٹس جناب گل محمد خان، جناب جسٹس عبدالکریم خان کندی، جناب جسٹس عبادت یار خان، جناب جسٹس ڈاکٹر فدا محمد خان اور جناب جسٹس عبدالرزاق جھیم پر مشتمل تھا۔ وفاقی حکومت کا وقف تھا کہ توہین رسالت کی سزا سزائے موت کی بجائے صرف سزائے عمر قید کافی ہے کیونکہ اس جرم کی سزا کا قرآن میں کہیں ذکر نہیں۔ اس لیے یہ سزا بطور حد نہیں دی جاسکتی۔ اس کے علاوہ ایک فرقہ دوسرے فرقہ پر توہین رسالت کا الزام عائد کر کے سزائے موت کا مطالبہ کرے گا۔ مولانا مفتی غلام سرور قادری کی رائے میں حنفی نقطہ نظر سے توہین رسالت کے جرم کی سزا سزائے موت بوجہ ارتداد دی جائے گی لیکن ارتداد ناقابل معافی جرم ہے۔ اہل حدیث مکتب فکر کے مذہبی سکالر مولانا صلاح الدین یوسف نے بھی مفتی صاحب کی رائے سے اتفاق کرتے ہوئے کہا کہ توبہ سے سزا موقوف ہو جائے گی لیکن باغی اور سرکردہ مجرموں کی توبہ قابل قبول نہ ہوگی۔

راقم الحروف نے ڈپٹی ایٹارنی جنرل اور ان علماء حضرات کے دلائل کی سختی سے تردید کی۔ قرآن مجید کی متعلقہ آیات اور صحاح ستہ کی احادیث کے حوالہ سے بتلایا کہ توہین رسالت کی سزا بطور حد سزائے موت دی جائے گی۔ خود سرکار رسالت مآب ﷺ کے حکم سے سزائے موت ان لوگوں کو بھی دی گئی جو یہودی اور غیر مسلم تھے اور جنہوں نے حضور کی اہانت کر کے آپ ﷺ کو ایذا دی تھی۔ اس لیے اس میں مسلمان اور غیر مسلم کی کوئی تمیز نہیں۔ اگر مسلمان اس جرم کا ارتکاب کرے تو وہ مہمہ ہونے کی وجہ سے بھی سزائے موت کا مستحق ہے۔ اس کے علاوہ امام احمد بن حنبل، امام شافعی اور دیگر ائمہ حدیث و فقہ امام ابن حزم، امام ابن تیمیہ کے فتاویٰ کے مطابق توہین رسالت کے جرم کی سزا بطور حد سزائے موت ہے اور یہ ناقابل معافی جرم ہے جس کے مرتکب کی توبہ بھی قابل قبول نہیں۔ خود فقہ حنفی کی مستند کتب البحر الرائق، شرح کنز الدقائق، للمولف ابن نجیم، رد المحتار علی الدر المختار، شرح تنویر الابصار اور فتح القدیر

سے بھی یہ ثابت کیا کہ شاتم رسول کی توبہ قبول نہیں کی جائے گی اور اسے بطور حد قتل کیا جائے گا۔ ہمارے اس موقف کی تائید صوبہ پنجاب کے نمائندے اسسٹنٹ ایڈووکیٹ جنرل صاحبان نے کی۔ اس کے بعد فیڈرل شریعت کورٹ نے اس مقدمہ کا تاریخی فیصلہ 30 اکتوبر 1990ء کو سنایا۔

اس فیصلہ کے بعد پھر ایک عجیب مرحلہ پیش آیا۔ فیڈرل شریعت کورٹ کے اس فیصلہ کے خلاف اسلامی جمہوری اتحاد کی حکومت نے جو نفاذ اسلام اور قرآن و سنت کے قانون کی بالادستی کا منشور دے کر برسرِ اقتدار آئی تھی، سپریم کورٹ میں اپیل دائر کر دی اور راقم الحروف کے نام وفاقی حکومت کے ایڈووکیٹ آن ریکارڈ چودھری اختر علی کا نوٹس بھی موصول ہو گیا۔ جس پر راقم نے اس وقت کے وزیر اعظم (میاں نواز شریف) کو پیغام بھجوایا کہ حکومت اس اپیل کو فوری طور پر سپریم کورٹ سے واپس لے ورنہ مسلمانوں کے جذبات اس حکومت کے خلاف بھی مشتعل ہو جائیں گے اور اس حکومت کا بھی وہی انجام ہوگا جو اس کی پیش رو حکومت کا ہو چکا ہے۔ جس نے اسلامی قوانین کو اپنی کابینہ میں ظالمانہ اور فرسودہ قرار دے کر قانون قصاص و دیت کو روکنے کی کوشش کی تھی لیکن سپریم کورٹ نے راقم کی درخواست پر کابینہ کی اس کارروائی کا سختی سے نوٹس لے کر قانون قصاص و دیت کے خلاف گورنمنٹ کی اپیل کو مسترد کر دیا اور پھر یہ حکومت غضب الہی کا شکار ہوئی۔ خدا کا شکر ہے کہ میاں محمد نواز شریف نے اس انتباہ پر برسرِ عام اعلان کیا کہ اس اپیل کا انہیں قطعی علم نہیں تھا ورنہ ایسی غلطی کبھی سرزد نہ ہوتی اور اس جرم کی سزائے موت بھی کم تر سزا ہے۔ اس لیے یہ اپیل سپریم کورٹ سے فوری طور پر واپس لے لی گئی۔ جس کے بعد بفضلِ تعالیٰ اب پاکستان میں توہین رسالت کی سزا بطور حد سزائے موت حتمی اور قطعی طور پر جاری ہو چکی ہے اور اسی قانون کے تحت سرگودھا کے ایڈیشنل سیشن جج نے گستاخ رسالت مآب ﷺ کو اسی ماہ نومبر میں سزائے موت سنائی تھی جس میں ملزم کو صفائی کا پورا پورا موقع دیا گیا۔ اس قانون کی بدولت اب کوئی شخص شاتم رسول ﷺ کو خود کیفر کردار تک پہنچانے کی بجائے عدالت سے رجوع کرے گا جہاں فریقین سے شہادت لی جائے گی۔ ملزم کو صفائی کا موقع دیا جائے گا۔ اس کے بعد اگر جرم ثابت ہو تو پھر مجرم کو سزا دی جائے گی۔





## شہدائے اسلام آباد

محمد اسماعیل قریشی ایڈووکیٹ

پاکستان میں انفرادی اور اجتماعی کوششوں کی بدولت جب توہین رسالت کے جرم کی سزائے موت کا قانون قومی اسمبلی نے منظور کر لیا تو اس پر یورپ، امریکہ، بھارت اور خود پاکستان کا سیکولر ذہن تلملا اٹھا۔ یہودی لیڈروں کے یہ عزائم جیوش کرائیکل کے ذریعہ کھل کر سامنے آ گئے تھے جس میں انہوں نے بایگ وبل اعلان کیا تھا: ”ہم پاکستان میں اسلامی نظام کبھی قائم نہیں ہونے دیں گے۔“ اس کے علاوہ یورپ اور امریکہ میں اسلام کی بڑھتی ہوئی مقبولیت سے بھی وہ خوف زدہ ہو گئے تھے اور انہیں ڈر تھا کہ اسلام پھر ایک زندہ قوت بن کر دنیا پر نہ چھا جائے۔ ان کے خیال میں جب تک مسلمانوں کے دل و دماغ سے ذاتِ مصطفوی ﷺ کا رشتہ محبت و عقیدت اور جذبہ احترام و تکریم ختم نہ کیا جائے وہ اس اٹھتے ہوئے طوفان کو روک نہیں سکتے۔ اس کے لیے انہوں نے ایک نہایت گھٹیا اور انتہائی گھناؤنی سکیم تیار کی۔ انہوں نے ایک آبرو باختہ، ضمیر فروش اور رسوائے زمانہ شیطان صفت ملعون طحہ رشدی کی خدمات حاصل کیں اور اس خبیث سے ”شیطانی آیات“ نامی ایک کتاب لکھوائی جو غفونت میں سنڈ اس سے بدتر تھی۔ یہ کتاب وائی کنگ پہلی کیشنز کے یہودی ادارے نے اکتوبر 1988ء میں شائع کی۔ اس کتاب کو ناول کی شکل دے کر اس میں ابوالانبیاء حضرت ابراہیم علیہ التحیۃ والسلام ختم الرسل امام الانبیاء حضور رسالت مآب ﷺ، اہل بیتؑ، ازواجِ مطہراتؑ اور اصحاب رسولؑ کی شان میں جو زبان استعمال کی گئی ہے وہ شیطان کا ایجنٹ ہی استعمال کر سکتا ہے۔ ان ذواتِ قدسی پر جس فحش انداز میں حملے

کیے گئے ہیں، آج تک دنیا کے کسی ذلیل اور ذلیل ترین شخص کو ایسی جسارت نہیں ہوئی۔ پہلے تو شیطانِ خرافات سمجھ کر مسلمانوں نے اس کا نوٹس نہیں لیا کیونکہ اس مجہول النسب نے اس سے پہلے اپنی کتاب ”مڈ نائٹ چلڈرن“ (Mid-Night Children) میں اپنے ”حسب نسب“ اپنی ”مادرِ زاد“ اولاد اور حاشیہ نشینوں کو نشانہ تضحیک بنایا اور ایک دوسری کتاب شیم (Shame) میں جس پر لے درجہ کی بے حیائی اور بے شرمی کا مظاہرہ کیا تھا، اس پر اردو کے مقبول شاعر اور انگریزی ادب کے معروف نقاد فیض احمد فیض نے تبصرہ کرتے ہوئے کہا تھا کہ مغرب کی اس سے بڑھ کر بدنصیبی اور کیا ہوگی کہ رشدی جیسے شخص کو برطانیہ کے ناول نگاروں میں شامل کیا گیا ہے۔ اس کتاب کے بارے میں بھی یہی سمجھا گیا کہ اس میں بھی کچھ اسی قسم کی خرافات ہوں گی لیکن کسے خبر تھی کہ گندگی اور غلاطت اس بری طرح اس کے منہ کے راستے خارج ہوگی کہ اس کا تعفن دنیا میں ہر پاکیزہ اور طہارت پسند انسان کے لیے ناقابل برداشت ہوگا۔ یہ اور بات ہے کہ گندگی اور غلاطت کے کیزے ایسی گندگی کے ڈھیر میں پلتے بڑھتے ہیں اور اسی سے اپنی خوراک حاصل کرتے رہتے ہیں۔ اگر اتفاقاً انہیں اس ڈھیر سے علیحدہ کر لیا جائے تو وہ زندہ نہیں رہ سکتے۔ ”شیطانِ آیات“ میں اس نے اہل یورپ کو بے حدنگی اور انتہائی فحش گالیاں دی ہیں، جس کو وہ شیر مادر سمجھ کر بڑی آسانی سے ہضم کر گئے ہیں۔

ان کے آبرو باختہ معاشرے میں اخلاق، تہذیب، شرافت، شائستگی، نفاست اور پاکیزگی نام کی کوئی چیز باقی نہیں رہی۔ شاید اس لیے غلیظ اور گندمی گالیاں کھا کر وہاں کی اکثریت کو نفسیاتی طور پر لذت اور ایک گونہ خوشی محسوس ہوتی ہے۔ اس کتاب کے 547 صفحات ایسی فحش گالیوں سے بھرے پڑے ہیں جو زبانِ قلم پر نہیں لائے جاسکتے۔ سفید فام عورت کے بارے میں یہ فحش نگار لکھتا ہے ”سفید فام عورت کو ”جنسی اختلاط“ کے بعد اٹھا کر پھینک دینا چاہیے۔“ ”جنسی اختلاط“ کے الفاظ ہم نے انگریزی زبان میں استعمال ہونے والے ایک عامیانہ لفظ کا ترجمہ کرتے ہوئے لکھے ہیں جسے اس شیطان نے بطور گالی استعمال کیا ہے۔ چنانچہ اس نے ایک انگریز عورت ”پامیلا“ (Pameela) کو بطور داشتہ استعمال کرنے کے بعد شادی کا ڈھونگ رچا کر چھوڑ دیا۔ پھر اس نے ایک امریکی عورت میرین وگنر (Marrine Wiggins) سے ناجائز تعلقات قائم کر لیے لیکن قانونی مجبوریوں کی وجہ سے اسے منکوحہ بنا کر اس سے بھی گلو خلاصی حاصل کر لی۔ برطانیہ اور امریکہ کو اپنے اس ناول نگار داماد پر فخر ہے، جس نے ان کے عصمت فروش معاشرے کو برسر عام بیچا کر کے دنیا کو دکھلایا ہے، اس پر طرفہ تماشا یہ ہے کہ اپنے گھٹیا بازاری ناول میں اس نے برطانیہ کی وزیراعظم مسز تھیچر کو ”شہوت برائیغختہ کتیا“ کہہ کر پکارا ہے اور اس کی ہوس ناکی سب مخنون کی طرح رال ٹکاتے شاعی محل کے اندر کوئین الزبتھ کا بیچھا کرتی

ہے۔ ”حرام زادہ“ (Bastard) ”رغنی“ ماں اور بہن کی گالیوں کا جس آزادانہ طور پر استعمال اس کتاب میں کیا گیا ہے اس کا حوصلہ تو شاید شیطان بھی نہ کر سکے۔ بہر حال انگریزوں اور امریکیوں کا یہ حوصلہ قابلِ داد ہے کہ ایسی ننگی شرمناک اور فحش گالیاں اپنے اور اپنے لیڈروں کے بارے میں سن کر وہ مشتعل یا منفعل نہیں ہوئے بلکہ اس فحش نگاری کو ادبِ عالیہ یا لٹریچر سمجھ کر اس کی اشاعت میں بڑھ چڑھ کر حصہ لیا۔ جب یہ کتاب شائع ہونے کے بعد یورپ اور امریکہ کے بازاروں میں فروخت ہونے کے لیے پہنچی اور مسلمانوں کو اپنے محبوب آقا اور مولانا کی ازواجِ مطہرات اہل بیت اور صحابہ رضوان اللہ علیہم کی شان میں اہانت اور گستاخوں کا علم ہوا تو ان کے تن بدن میں آگ لگ گئی۔ یہ تو ان کے اپنے پیارے رسول ﷺ آل رسول ﷺ ازواج و اصحاب رسول ﷺ کی عزت و ناموس کا معاملہ تھا۔ وہ تو یہودیوں اور عیسائیوں کے پیغمبروں کی توہین بھی برداشت نہیں کر سکتے جن کی وہ اپنے پیارے نبی ﷺ کی طرح ہی تعظیم و تکریم کرتے ہیں۔ اس کتاب میں ان کی ذات پر بھی جا بجا ساقیانہ اور ریکیہ حملے کیے گئے ہیں۔ اس سلسلہ میں ایک واقعہ کا ذکر بے محل نہ ہوگا جو سال 1988ء میں میرے قیام لندن کے دوران پیش آیا جو یہودی ذہنیت کا مظہر ہے۔

ان دنوں لندن کے سینما گھروں میں ایک یہودی فلم ساز مارٹن اسکورس کی ایک انتہائی شرمناک فلم ”The Last Temptation of Christ“ نمائش کے لیے پیش کی جانے والی تھی جس میں (نحوذ باللہ) حضرت عیسیٰ علیہ السلام کو ایک طوائف کے ساتھ سرگرم اختلاط دکھایا گیا تھا۔ مسلم جیورٹش لندن آفس کے چیئرمین جناب ریاض احمد نے برٹش فلز انسٹی ٹیوٹ کو نوٹس دیا کہ اس فلم کی نمائش برطانیہ کے قانونِ بلاس فیچی کی خلاف ورزی ہے۔ اگر اس فلم کی نمائش کو نہ روکا گیا تو پھر اس کے فلم ساز اور مالکان سینما کے خلاف لندن کے مسلمان شہریوں کی جانب سے قانونی کارروائی کی جائے گی۔ اس پروہاں کے عیسائی شہریوں کو بھی غیرت آئی اور کیتھولک چرچ کے رہنماؤں نے ان کے خلاف عدالتی چارہ جوئی کا نوٹس دیا۔ اس کے بعد لندن میں اسلامی ملکوں کے مقیم مسلمان نوجوانوں نے برطانیہ کی جماعت اسلامی کے تعاون سے پلازہ سینما کے سامنے جہاں اس شرمناک فلم کی نمائش ہو رہی تھی جمعہ 12 ستمبر 1988ء کو پکٹنگ شروع کی جس میں عیسائی فرقوں کے رہنماؤں کے خلاف خود یہودیوں کا ایک مذہبی گروہ بھی ہمارے ساتھ شامل ہو گیا۔ جس کے نتیجے میں لندن کے زیر زمین سیشنوں میں جہاں جہاں جناب مسیح کے ساتھ اس طوائف کے نیم برہنہ قد آدم پوسٹر لگائے گئے تھے ہٹا لیے گئے اور فلم بُری طرح فلاپ ہوئی۔ اس واقعہ کے ذکر سے یہ اظہار مقصود تھا کہ مسلمان تو دوسرے مذاہب اور ادویان کے پیغمبروں کے بارے میں گستاخی اور شرارت برداشت نہیں کر سکتے تو پھر وہ کیونکر اور کیسے اپنے محبوب

پیغمبر ﷺ کی شان میں کسی بے ادبی اور شراغیزی کو برداشت کر لیتے۔

شیطان رشدی کی کتاب جیسے ہی لندن کی مارکیٹ میں فروخت کے لیے پہنچی تو وہاں کے مسلمانوں نے فوری طور پر اس کا نوٹس لیا اور انہوں نے اس کے خلاف احتجاجی مظاہرے شروع کر دیئے۔

29 نومبر 1988ء کو لندن میں اسلامی ملکوں کے سفیروں کا اجلاس ہوا جس میں پاکستان کویت اور صومالیہ کے سفیروں پر مشتمل ایک کمیٹی بنائی گئی۔ جس کے ذمہ یہ کام سونپا گیا کہ وہ حکومت برطانیہ سے سفارتی سطح پر مذاکرات کر کے اس کتاب کی فروخت پر پابندی عائد کرائے۔

28 جنوری 1989ء کو لندن میں برطانیہ کے گوشہ گوشہ سے آئے ہوئے کئی لاکھ مسلمانوں نے اپنے شدید غم و غصہ کا اظہار کرتے ہوئے ایک بہت بڑا مشتعل، مگر منظم جلوس نکالا جو برطانیہ کی تاریخ میں سب سے بڑا مظاہرہ تھا جس میں نہ صرف اس شیطانی کتاب کو ضبط کرنے کا مطالبہ کیا گیا بلکہ اس کے مصنف کے خلاف سخت کارروائی کا مطالبہ بھی کیا گیا اور مسلم ایکشن فرنٹ (The Muslim Action Front) کی تشکیل بھی عمل میں آئی تاکہ ان مطالبات کی تکمیل کے لیے عملی اقدام کیے جائیں۔ ان مظاہروں اور اس کتاب کے مندرجات کا نوٹس لیتے ہوئے پوپ نے بھی ویبن کنسٹی میں اس کتاب کی اشاعت، خرید اور فروخت کو ممنوع قرار دیا۔

اس کتاب کے اقتباسات جب منظر عام پر آئے تو مسلمان سراپا اضطراب بن گئے۔ پاکستان اور ہندوستان کے مسلمانوں کے دل و دماغ زبان و قلم اور رگ و پے سے اس شیطانی کتاب اور اس کے شیطان مصنف کے خلاف غم و غصہ اور نفرت کا لاوا اگلنے لگا جس کے ہولناک نتائج کا اندازہ کرتے ہوئے ہندوستان اور پاکستان کی حکومتوں نے اس کتاب کی فوری مضبوطی کا حکم دیا جس پر بلا تاخیر عمل درآمد ہوا۔ پاک و ہند کے علاوہ ملائیشیا، جنوبی افریقہ، مصر، سوڈان، عمان اور سعودی عرب کی حکومتوں نے بھی اس کتاب کو قابل مضبوطی قرار دیا لیکن یہ کارروائی بھی مسلمانوں کے لیے وجہ تسلی نہ ہو سکی اور اس کے خلاف شدید رد عمل کے طور پر ہندوستان، پاکستان، بنگلہ دیش کے طول و عرض میں مظاہروں اور احتجاج کا سلسلہ شروع ہو گیا۔ مسلمانوں کا مطالبہ تھا کہ برطانیہ اور امریکہ میں اس کتاب کی اشاعت روک دی جائے اور اس کتاب کے خبیث مصنف کو عبرت ناک سزا دی جائے۔ امریکہ میں بھی اس بے ہودہ اور شیطانی کتاب کے مصنف اور اس کے ناشرین کے خلاف نہ صرف وہاں کے مقیم مسلمانوں نے کھل کر احتجاج کیا بلکہ بعض مقامات پر جن دکانوں میں یہ کتاب فروخت ہو رہی تھی انہیں بھی نذر آتش کرنے کی کوشش کی گئی۔ امریکہ میں یہودی لابی کے غیر معمولی کنٹرول کے باوجود غیر متعصب تعلیم یافتہ طبقہ نے

بھی وہاں کے کثیر الاشاعت اخبارات، جرائد اور رسائل میں اس کی مذمت کی۔ چنانچہ 19 جنوری 1989ء کو روزنامہ نیویارک ٹائمز اور اس کے بعد واشنگٹن ٹائمز نے اس کتاب کے خلاف تبصرے شائع کیے اور لکھا کہ یہ کتاب نہ صرف سطلی اور گھنیا ہے بلکہ شرانگیز بھی ہے۔ اس بات سے اہل یورپ اور امریکہ ہی نہیں بلکہ ساری دنیا واقف ہے کہ مسلمانوں کے نزدیک انسانی اقدار اعلیٰ کا سرچشمہ ذاتِ ختمی مرتبت ﷺ ہے، جن کے نام و ناموس کا تحفظ ان کی اپنی ذات، جان و مال اور ملک و قوم سب سے بڑھ کر ہے۔ مسلمان ملک و قوم اس کی حفظ و پاسبانی اس لیے کرتے ہیں کہ ان دونوں کا تعلق براہ راست اس ذاتِ گرامی سے ہے، جو انہیں ہر چیز سے عزیز تر ہے۔

یوں تو اس شیطانی کتاب نے دنیا کے تمام مسلمانوں کے جذبات کو سخت مجروح کیا تھا، لیکن ایران اور اسلامیانِ پاک و ہند ایک نہایت ہی اذیت ناک کرب و ابتلا سے گزر رہے تھے۔ پاکستان کے بزرگ سیاستدان نواب زادہ نصر اللہ خان خلیفہ رشدی کی اس کمینہ حرکت پر تڑپ اٹھے۔ 7 فروری 1989ء کو ان کی تحریک استحقاق پر قومی اسمبلی نے متفقہ طور پر ”شیطانی خرافات“ اور اس کے مصنف کے خلاف قراردادِ مذمت منظور کی اور یہ تجویز پاس کی کہ پاکستانی حکومت برطانیہ اور امریکہ سے اس کتاب کی ضبطی اور اس کی اشاعت کو روکوانے کے لیے سفارتی سطح پر اپنا اثر و رسوخ استعمال کرے۔

ان ہی دنوں میں مجلسِ تحفظِ ناموس رسالت کے سرگرم اراکین اور قائدین نواب زادہ نصر اللہ خان، مولانا عبدالستار خان نیازی، مولانا فضل الرحمان، مولانا کوثر نیازی، میجر (ریٹائرڈ) محمد امین منہاس، مولانا قاری عبدالعزیز جلالی، مولانا محمد عبداللہ اور دیگر دردمند کارکنوں کا اجتماع ہوا، جس میں یہ فیصلہ کیا گیا کہ حکومتِ امریکہ کو مسلمانوں کے جذبات سے آگاہ کرنے اور اسلامی ملکوں کو اس صورت حال سے واقف کرانے کے لیے اراکینِ اسمبلی، دانشوروں اور معروف دینی اور سماجی شخصیتوں کی رہنمائی میں ایک پرامن احتجاجی مظاہرہ کیا جائے۔ اس سلسلہ میں مجلس نے ایک پروگرام بتایا کہ اسلام آباد میں ایک پرامن جلوس امریکن سنٹر تک جائے گا، جس کی وساطت سے حکومتِ امریکہ کو اسلامیانِ پاکستان میں اس کتاب کی اشاعت سے پیدا ہونے والے اندوہ ناک اضطراب اور گہری تشویش سے آگاہ کیا جائے گا اور اس سے یہ مطالبہ بھی کیا جائے گا کہ وہ اس فحش کتاب کی اشاعت اور فروخت پر پابندی عائد کرے جو ساری دنیا میں مسلمانوں کی دل آزاری کا باعث بنی ہوئی ہے۔ چنانچہ پروگرام کے مطابق یہ جلوس حکومتِ پاکستان سے اجازت حاصل کرنے کے بعد 12 فروری 1989ء کو لال مسجد آب پارہ سے نکل کر بلیو ایریا امریکن سنٹر کے قریب پہنچا تو وہاں پر متعین پولیس نے مرکزی حکومت کی ہدایات پر شرکائے

جلوس کو امریکن سنٹر میں داخل ہو کر اپنے مطالبات پہنچانے سے روکنے کے لیے درمیان میں رکاوٹیں کھڑی کر دیں۔ بالآخر حکومت اور انتظامیہ کی بے تدبیری اور سہل انگاری کی وجہ سے پولیس نے نہتے معصوم شہریوں پر اندھا دھند فائرنگ کی، جس کے نتیجے میں سمن زار مصطفیٰ کے سات نونہال خونِ شہادت سے رنگین قبا ہوئے، جن کے اسمائے گرامی حسب ذیل ہیں:

- 1- نوجوان طالب علم ظفر اقبال فرزند مرزا سلطان محمد پرنسپل قندیل انسٹی ٹیوٹ راولپنڈی
- 2- جواں سال طالب علم حافظ نوید عالم فرزند مظفر خان ساکن ایبٹ آباد
- 3- جواں سال طالب علم نور الہدیٰ فرزند محمد شعیب سواتی
- 4- جواں سال طالب علم محمد شاہد فرزند محمد یونس سکندر راولپنڈی
- 5- شیر دل نوجوان حق نواز فرزند عظیم اللہ ساکن مانسہرہ
- 6- جان نثار نوجوان محمد ارشد فرزند محمد صادق ساکن اٹک
- 7- جان باز نوجوان محمد فاروق فرزند عبداللہ خان ساکن راولپنڈی

ان کے علاوہ بے شمار جاں نثارانِ مصطفیٰ ﷺ اس فائرنگ سے زخمی اور معزوب ہوئے۔

یہ قافلہٴ ہلاکشانِ محبت لال مسجد سے روانہ ہوا تھا اور سینوں پر گولیاں کھا کر ساری ملت کو سرخرو کیا۔ ان میں سے کسی کی پشت پر ایک خراش تک نہیں پائی گئی۔ ان معصوم نوجوانوں کی شہادت کی خبر سارے ملک میں آگ کی طرح پھیل گئی۔

حکومت نے صورت حال کی سنگینی کا اندازہ کرتے ہوئے اس الم ناک سانحہ کی تحقیقات کے لیے لاہور ہائی کورٹ کے فاضل جج جناب جسٹس اعجاز نثار کی سربراہی میں ایک کمیشن قائم کیا، جس نے 20 فروری 1990ء سے اس بارے انکوائری شروع کی۔ کمیشن نے 156 گواہوں کے بیانات قلم بند کیے۔ جن میں اکابرین اور شرکائے جلوس کے علاوہ انتظامیہ اور پولیس کے گواہ بھی شامل تھے۔ کمیشن کے سامنے کل 289 دستاویزات جن میں موقع واردات کی تصاویر کے علاوہ اخبارات کے تراشے اور ویڈیو فلم بھی تھی، پیش کیے گئے۔ فاضل جج نے تمام حالات اور واقعات کا انتہائی حزم و احتیاط سے جائزہ لینے کے بعد 146 صفحات پر مشتمل رپورٹ تیار کی، جو اب منظر عام پر آ چکی ہے۔ اس موقع پر یہ بات بھی قابل ذکر ہے کہ اس سے قبل فاضل جج موصوف نے راقم الحروف کی رٹ پٹیشن پر جو ایسی ہی ایک قابل اعتراض کتاب (A Lamp Spreading Light) کی اشاعت کے خلاف تھی۔ اس کے مصنف راقم لوتھر اور پرنٹر پبلشرز کے خلاف توہین رسالت کے جرم میں دفعہ C-295 تعزیرات پاکستان کے تحت مقدمہ درج کرنے کا حکم صادر کیا تھا۔



سانحہ اسلام آباد کے بارے میں جو تحقیقاتی رپورٹ شائع ہوئی ہے اس میں قانون اور انصاف کے تقاضوں کو پوری طرح ملحوظ رکھتے ہوئے کمیشن جس نتیجہ پر پہنچا ہے اس کے چند اہم پہلو حسب ذیل ہیں:

یہ کہ جلوس مذہبی نوعیت کا تھا اس کے پیش نظر کوئی سیاسی مقصد حاصل کرنا نہ تھا۔ کمیشن کی نظر میں مسلمانوں کا یہ جائز حق تھا کہ وہ ایسی شیطانی کتاب اور اس کے مصنف کے خلاف اپنے گہرے غم و غصہ اور تشویش کا اظہار کرتے۔ درحقیقت وہ جس کا ذکر لے کر نکلے تھے وہ عظیم تر اور لائق ستائش تھا۔ وہ تو اپنے محبوب پیغمبر ﷺ کے حضور جذبہ سپاس و عقیدت پیش کرنے کے لیے گئے تھے کہ ختم المرسلین ﷺ کی شان میں کسی قسم کی گستاخی ان کے لیے ناقابل برداشت ہے۔

کمیشن نے پولیس کے اس موقف کو مسترد کر دیا کہ اس نے صرف ہوائی فائرنگ کی تھی اور قرار دیا کہ پولیس کو صورت حال قابو میں رکھنے کے لیے کوئی کارروائی ناگزیر تھی تو پھر بھی مظاہرین کے سینوں کا نشانہ لے کر فائرنگ کا کوئی جواز نہ تھا۔

کمیشن نے آخر میں کہا ہے کہ اس سانحہ میں جو قربانیاں دی گئی ہیں وہ بلاشبہ بہت عظیم ہیں۔ ان کے خون کی کوئی بھی قیمت ادا نہیں کر سکتا۔ تاہم کمیشن نے حکومت کو یہ سفارش کی ہے کہ ان شہیدوں کے ورثاء کو کم از کم پچاس ہزار فی کس معاوضہ ادا کیا جائے، لیکن چونکہ یہ معاملہ سیاسی نوعیت کا نہ تھا اس لیے سفارش پر حکومت نے کوئی توجہ نہیں دی اور تادم تحریر مضروبین کو اور شہیدوں کے ورثاء کو کوئی خون بہا یا معاوضہ نہیں دیا گیا۔

آفرین ہے ان شہیدوں کے ماں باپ اور ورثاء پر اور مضروبین راہ و فاپر کہ جن کا تعلق غریب اور متوسط گھرانوں سے ہونے کے باوجود حکومت کی اس بے حسی پر جب صاحب دل حضرات نے انہیں مالی امداد کی پیش کش کی تو انہوں نے اسے قبول نہیں کیا۔ آخر ان شہیدوں کا لبورنگ لائے بغیر نہیں رہا۔ ملت کے یہ تابندہ ستارے ہماری نظروں سے اوجھل تو ضرور ہوئے لیکن اپنے پیچھے افق پر روشنی کی ایک ایسی تابندہ لکیر چھوڑ گئے جس کے سامنے شفق کی سرخی بھی ماند پڑ گئی۔ پاکستان کے علاوہ ہندوستان میں بھی اس ملعون رشدی کے خلاف بمبئی میں جو اس مردود کی جنم بھومی ہے ایک عظیم الشان جلوس نکلا۔ وہاں کی پولیس نے بھی اس کی مزاحمت کی اور نہتے شہریوں کے جلوس پر فائرنگ کی جس کے نتیجہ میں چھ سرفروشان اسلام رحمہ شہادت سے سرفراز ہوئے اور کئی جاں نثار مضروب اور زخمی ہو گئے۔





## تخت رہانہ تاج

شاہ بلخ الدین

یہ 6 ہجری کی بات ہے خسرو پرویز کو اطلاع دی گئی کہ مدینے سے ایک قاصد آیا ہے۔  
 نوشیروان کے پوتے نے بڑے تعجب سے پوچھا۔ ”مدینہ سے؟ بتایا گیا ہاں!“  
 شہنشاہوں کے دربار میں سفیر شہنشاہوں بادشاہوں اور امیروں کی طرف سے آتے ہیں۔  
 یہ مدینے میں کون سی سلطنت قائم ہوئی ہے جہاں سے اب سفیر بھی آنے لگے؟ حکم دیا ”اچھا اس قاصد کو  
 ہمارے حضور پیش کیا جائے“ عبداللہ بن خذافہ پیش ہوئے عرب کے صحرائیوں کا حلیہ..... ڈھیلے  
 ڈھالے کپڑے، پیوند زدہ جوتیاں، شان و طمطراق کا کوئی شائبہ بھی عبداللہ کو چھو کر نہ گیا تھا، یہ سفیر تھا یا  
 فقیر! دربارِ عجم کے حاضر باش خود بھی اس ہیئت سے کچھ خوش نہ تھے اور شہنشاہ کے غصے کا تو کوئی ٹھکانہ ہی  
 نہیں تھا۔ پہلی ہی نظر میں بے شمار سلوٹیں اس کے ماتھے پر ابھر آئی تھیں۔ شہنشاہ نے ایک درباری سے  
 مخاطب ہو کر کہا ”پوچھو کیا عرض کرنا چاہتا ہے؟“ درباری نے وہ الفاظ دہرائے ”کیا عرض کرنا چاہتے  
 ہو؟“ عبداللہ بن خذافہ خسرو پرویز کی جتنی کھکش سے بالکل لاپرواہ گئے بڑھے اور حضور اکرم ﷺ کا  
 نام مبارک اس کے حوالے کیا۔

کیا ہے؟ خسرو نے پوچھا۔ بتایا گیا عرب میں ایک نبی ﷺ مبعوث ہوئے ہیں انہوں  
 نے آپ کے نام ایک خط بھیجا ہے۔ نبی ﷺ! خط!..... ہمارے نام!!! خسرو پرویز کا غصہ برابر بڑھتا  
 جا رہا تھا۔ پوچھا ”کیا لکھا ہے اس میں“! خط پڑھ کر سنایا گیا۔ ”خدائے رحمن درجیم کے نام سے محمد ﷺ“

جغیمبر کی طرف سے کسریٰ والی فارس کے نام..... یہاں تک خط پڑھا جا سکا تھا کہ خسرو کا چہرہ متمنا اٹھا اور وہ غصے سے کانپنے لگا۔ بولا! ”شہنشاہ فارس کا نام اپنے نام کے بعد! ہم سے یہ گستاخی! شہنشاہ عجم کی یہ تحقیر! یہ ہمارے دست نگریوں ہمارے منہ آنے لگے؟ حالانکہ وہ جانتا تھا کہ عرب میں خط کا یہی طریقہ رائج ہے لیکن وہ خدائی خوار تو ادھار کھائے بیٹھا تھا کہ کسی طرح مسلمان سفیر کو شکوہ سلطانی کا جلوہ دکھائے۔ بولا بادشاہ یمن کو آج ہی حکم بھیجا جائے کہ ان جغیمبر صاحب کو جنہوں نے ہمیں یہ خط بھیجنے کی جرأت کی ہے فوراً ہمارے دربار میں پیش کیا جائے۔ نامہ مبارک اپنے ہاتھ میں لے کر چاک کیا اور اس کے پرزے اڑا دیئے۔ ملائک نے ان پرزوں کو آنکھوں سے لگایا۔

پھر تھوڑے ہی دنوں میں دنیا نے دیکھ لیا کہ پیغام حق کس قدر قوت والا تھا۔ دس برس سے بھی کم عرصے میں اس سلطنت عجم کے پرزے اڑ گئے۔ اس کی گستاخی کی قدرت کی طرف سے یہ سزا ملی کہ چند ہی دنوں میں اس کے بیٹے شیرویہ نے اسے تخت سے اتار کر قتل کر دیا اور سولہ ہجری میں شان کسریٰ کے اس قلعہ سفید کے فرش کو عبد اللہ بن خذافہ کے بھائی بند اپنے پیوند زدہ جوتوں سے روند رہے تھے۔ نہ وہ تخت رہا نہ تاج۔



## تحفظِ ناموس رسالت ﷺ

اہمیت اور تقاضے

پروفیسر محمد اکرم رضا

حضور سلطانِ دو عالم، افتخارِ آدم و بنی آدم جناب محمد مصطفیٰ ﷺ کی ذاتِ گرامی حسن صورت اور جمالِ سیرت کے لحاظ سے اس قدر اکمل اور جامع ہے کہ ازل سے ابد تک کے تمام شخص و تہذیبی محاسن ایک جگہ پر جمع کر دیے جائیں تو پھر بھی ان کا موازنہ محبوبِ خدا علیہ التحیۃ والثناء کی جامع الصفات شخصیت کی نہ جہتی فضیلت کے ساتھ نہیں کیا جاسکتا۔ اسی لیے آپ کا اسم گرامی محمد (صلی اللہ وآلہ وسلم) رکھا گیا کہ آپ سے بڑھ کر کسی اور شخصیت کی تعریف و مدحت ممکن ہی نہیں ہے اور اسی لیے آپ کو ”احمد“ (صلی اللہ علیہ وآلہ وسلم) کے صفاتی نام سے پکارا گیا کہ آپ سے زیادہ اور کوئی ہستی اپنے خالق کی توصیف کا حق ادا نہیں کر سکتی۔ جب ایک مسلمان عشق و عقیدت کو اپنا رہنما تسلیم کر کے اپنے آقا و مولا (علیہ التحیۃ والثناء) کی عظمتوں کا تصور کرتا ہے تو درطہ حیرت میں کھو جاتا ہے کہ ہمارا نبی ﷺ کس قدر ارفع و اعلیٰ ہے؟ کس قدر بلند مرتبت اور عالی نسب ہے؟ کس قدر فضیلت مآب ہے؟ کس قدر محترم، مکرم اور اکرم ہے؟ کس قدر رحمت شعار اور ہر عالم کے لیے وجہِ افتخار ہے؟ کس درجہ مظہرِ الطاف کردار ہے۔ فکرِ انسانی عاجز ہو کر اسی پر اکتفا کرتی ہے کہ

لَا يُمَكِّنُ الشَّاءُ كَمَا كَانَ حَقُّهُ

بعد از خدا بزرگ توئی قصہ مخقر

محبوب جس قدر بے مثال اور بے نظیر ہوگا اس کے چاہنے والوں کے دلوں میں محبت کا جذبہ اسی قدر تیز تر اور سر بلند ہوگا اور جب اس محبوب کی شخصیت اور احترام کے روشن نقوش محبت صادق کے قلب و جان میں نقش ہو جائیں گے تو پھر یہ چاہت اپنی انتہائی سر بلند یوں کو چھوتے ہوئے اس عشقِ سرمدی کا روپ اختیار کر لے گی جس کی بدولت محبوب کے ناموس اور اس کے مقام و مرتبہ پر تصدق ہو جانا ایک فطری تقاضا تصور کیا جاتا ہے۔ اس لحاظ سے دیکھا جائے تو سلطانِ اقلیم دو عالم جناب محمد مصطفیٰ علیہ الصلوٰۃ والسلام محبوبِ خدا بھی ہیں اور محبوبِ خلایق بھی۔ آپ جامع الخصال بھی ہیں اور مجمع الکملات بھی۔ آپ نورِ خدا کا مظہر بھی ہیں اور عشاق کی چاہتوں کا مرکز بھی۔ آپ کے جمالِ جہاں آرا کو جس نے ایک مرتبہ دیکھا دیکھتا ہی رہ گیا۔ آپ کے کمالِ سیرت کو جس نے ایک بار دل میں بسالیا پھر ہمیشہ کے لیے انہی کے در کا ہو کر رہ گیا۔ آپ کی حیثیت اس شمعِ لازوال کی تھی جس کی تب و تاب میں جملہ انبیاء و رسل کے محامد و محاسن کی جھلک محسوس ہوتی تھی۔ پروانے شمع کی ایک جھلک دیکھ کر قربانی و ایثار کے نام پر ایک لمحہ کے لیے بھی جھک کا شکار نہیں ہوتے بلکہ اس کے حسنِ جہاں افروز پر قربان ہونے کو ہی اپنی سب سے بڑی کامرانی سمجھتے ہیں۔ حضور سرور کائنات (علیہ الصلوٰۃ والسلام) جب شمعِ انوارِ توحید کی صورت میں جلوہ گر ہوئے تو پھر جاں نثاریوں اور فداکاریوں کا ایک نہ ختم ہونے والا سلسلہ شروع ہو گیا۔ یہ سلسلہ صحابہ کرام کے دورِ سعید سے شروع ہوا اور آج تک جاری ہے اور انشاء اللہ ابدا کی آخری ساعتوں تک ناموسِ مصطفوی (صلی اللہ علیہ وآلہ وسلم) پر پروانہ وار ثار ہونے کا یہ جذبہ اہل ایمان کے دلوں کی دھڑکن بن کر سلامت رہے گا۔

تحفہ ناموسِ مصطفیٰ ﷺ کی اصل روح حضور نبی کریم (صلی اللہ علیہ وآلہ وسلم) کا یہ فرمانِ اقدس ہے کہ ”تم میں سے کوئی اس وقت تک کامل مومن نہیں ہو سکتا جب تک میں اسے مالِ جانیدادِ اولادِ ماں باپ حتیٰ کہ اس کی اپنی زندگی سے عزیز تر نہ ہو جاؤں۔“

حفیظ جالندھری کے لفظوں میں:

محمدؐ کی محبت دینِ حق کی شرطِ اوّل ہے  
اسی میں ہو اگر خامی تو ایماں ناکمل ہے  
محمدؐ کی غلامی ہے سندِ آزاد ہونے کی  
خدا کے دامنِ توحید میں آباد ہونے کی

تحفہ ناموسِ رسالت (ﷺ) ہر صاحبِ ایمان کے دل کی آواز اور اس کی عقیدت کا اعزاز ہے۔ ہر مسلمان اپنے آقا و مولا (علیہ الصلوٰۃ والسلام) کی عزت و توقیر پر فدا ہونا ایمان کی بنیاد سمجھتا ہے۔

نبی تعلیمات قرآنی کی تاثیر ہے اور یہی احکام ربانی کی تفسیر ہے۔ عترت رسول (ﷺ) پر کثرت مرنا اور ناموس رسالت پر جان لٹا دینا ابدی کامرانی کی دلیل ہے۔

میں پندرہویں صدی ہجری کے پہلے عشرہ میں ماڈیت کی ظاہری چکا چوند اور باطل فلسفوں کی بے اساس روشنیوں سے جان بچا کر تخیل کے راہوار پر سوار عشق و عقیدت کو خضر راہ بناتے ہوئے حیات مصطفوی (صلی اللہ علیہ وآلہ وسلم) کے ان ایمان افروز اذوار کا احاطہ کرتا ہوں جب مہر عالم تاب نبوت اپنے چاہنے والوں کے درمیان بنفس نفیس جلوہ گر تھا۔ ہر طرف انوار کی صوباری تھی، فضا میں تجلی ریز تھیں تو ہوائیں عطر بیز، ہر ساعت حاصل زندگی تھی تو ہر لمحہ پیام کمال شوق۔ عشاق کی آنکھیں تھیں کہ سلطان خوبان دو عالم صلی اللہ علیہ وآلہ وسلم کے جلووں کو دیکھ کر سیری نہیں ہوتی تھیں۔ میں تاریخ کی اوٹ میں جھانکتا ہوں تو غزوہ بدر کا آواز میرے کانوں میں گونجتا ہے۔ یہ میرے لاشعور کی آواز ہے جو نسل بعد نسل میری سانسوں اور یادوں کا احاطہ کیے ہوئے ہے۔ میرے آقا و مولا ﷺ کفار کے مقابلے کی دعوت دیتے ہوئے انصار کے احسانات کا تذکرہ کرتے ہیں کہ کفار مکہ کی لڑائی ہم سے ہے، تم اگر پیچھے ہٹنا چاہو تو میری طرف سے کوئی مواخذہ نہیں ہوگا، سب دم بخود ہیں، سانسیں رک چکی ہیں۔ معا حضرت سعد بن عبادہ کی آواز گونجتی ہے:

”خدا کی قسم آپ فرمادیں تو ہم سمندر میں کود جائیں۔“

ابھی سرکار دو عالم صلی اللہ علیہ وآلہ وسلم نے مرحبا ہی کہا تھا کہ حضرت مقدادؓ گویا ہوئے:

”ہم قوم موسیٰ کی طرح یہ نہ کہیں گے کہ آپ اور آپ کا خدا جا کر لڑیں۔ ہم آپ کے دائیں

سے، بائیں سے، سامنے سے اور پیچھے سے لڑیں گے۔“

پھر تحفظ ناموس رسالت کے نام پر بدر کا معرکہ ہوا ہے۔ نہتے افراد لوہے میں غرق افراد کو

تہ تیغ کر رہے ہیں۔ دو ننھے شاہین حضرت معاذؓ اور حضرت معوذؓ مجاہدانہ یلغار کے ساتھ آگے بڑھ کر

ابو جہل پر جھپٹتے ہیں اور قبل اس کے کہ وہ موت کے ان معصوم پیامبروں کے جذبے کا امتحان لینے کے

لیے خود کو آمادہ کر سکے، یہ شاہین نمشی تلواریں کے ساتھ اسلام کے سب سے بڑے دشمن اور سلطان دو

عالم (ﷺ) کے سب سے بڑے بدخواہ کوفنانی النار کر دیتے ہیں۔ اس کا انعام انہیں یوں عطا ہوتا ہے

کہ شہادت کی خلعت لہو رنگ انہیں اپنے دامن میں ڈھانپ لیتی ہے۔

یہ عقل کی نہیں، عشق کی جنگ تھی۔ یہ خرد کا نہیں، جذبے کی تپش کا معرکہ تھا، جس میں جذبہ

محبت رسول (ﷺ) کی روشن مثالیں اس کثرت کے ساتھ نظر آتی ہیں کہ عقل دم بخود ہو کر عشق کی قد

آوری کے پیچھے پناہ ڈھونڈنے لگتی ہے۔ اس غزوہ میں سیدنا صدیق اکبرؓ تحفظ ناموس رسول (صلی اللہ

علیہ وآلہ وسلم) کے نام پر اور آپ کے بیٹے ابوجہل کی زیر قیادت لڑ رہے تھے۔ جب اس بیٹے نے اسلام قبول کر لیا تو ایک دن سیدنا صدیق اکبرؓ سے عرض کیا:

”ابا جان! آپ غزوہ بدر میں متعدد مرتبہ میری تلوار کی زد میں آئے مگر میں نے محبت پدري سے مغلوب ہو کر تلوار کو پیچھے ہٹا لیا۔“

سیدنا صدیق اکبرؓ نے فرمایا:

”بیٹے! مجھے رب کعبہ اور شان مصطفوی (صلی اللہ علیہ وآلہ وسلم) کی قسم تو ایک مرتبہ بھی میری تلوار کی زد میں آ جاتا تو مقام مصطفیٰ (صلی اللہ علیہ وآلہ وسلم) کے تحفظ کے نام پر تیری گردن اڑا دیتا۔“

تحفظ ناموس رسالت ﷺ خدا کو کس قدر عزیز ہے؟..... میں خود سے سوال کرتا ہوں۔ معاً میرا باطن پھر مجھے اس دور قدسی میں لے جاتا ہے جب جنت کے گلزاروں کی بشارت دینے والے آقا ﷺ تبلیغ اسلام اور اعلائے کلمۃ الحق کے مقدس مشن کو عام کرتے ہوئے کئی زندگی میں دشمنان تیرہ باطن کی طرف سے مسلط کردہ ہر قسم کے شدائد برداشت کر رہے تھے۔ ایک روز سلطانِ دو عالم (ﷺ) نے قریش مکہ کے ہجوم کو بلایا، پہلے اپنے کردار کے بارے میں دریافت کیا۔ جب بدترین مخالفین نے بھی انہیں امین اور صادق تسلیم کر لیا تو پھر انہیں توحید خداوندی اور اپنی رسالت کا سردی پیغام سنایا۔ بس پھر کیا تھا، آپ کے چند جاں نثاروں کے علاوہ پورا مجمع آپ پر آوازے کسے لگا، جن میں سے بدترین آوازہ آپ کے بد بخت چچا ابولہب کا تھا جس نے ذلت کی انتہا کو چھو کر کہا:

”اے محمد! (صلی اللہ علیہ وآلہ وسلم) تمہارے وہ ہاتھ ٹوٹ جائیں جن سے تو نے ہمیں یہاں بلایا ہے۔“

ابولہب کے اس خبث باطن، دریدہ دہنی اور انتہائی ذلیل طرز گفتگو نے زمین و آسمان کو لرزادیا، کرسی و عرش کپکپا اٹھے۔ وہ جس کے لبوں سے جنت کی بشارت اور شفاعت کا مرثہ عطا ہو، جس کے ہاتھ اپنے انداز بخشش سے گداؤں کو غنی کر دیں، اس کے بارے میں اس درجہ خرافات۔ ہر شخص مہربان تھا۔ میرے آقا خاموش تھے۔ بہت کچھ کہہ سکتے تھے مگر شانِ رحمۃ للعالمیني آڑے آ رہی تھی۔ آپ کے صبر اور خاموشی کا انتقام آوازہ خداوندی نے لیا۔ اور رب کریم نے ناموسِ مصطفیٰ (ﷺ) کے مخالف سے اس درجہ سخت انداز میں خطاب کیا کہ پورے قرآن میں اس کی مثال نہیں ملتی۔ یوں محسوس ہوتا تھا جیسے ابولہب اور اس کے خاندان پر ابدی اور دائمی لعنتوں کے سنگتے ہوئے پتھر برس رہے ہوں۔ خدائے جبار و قہار مصروف ارشاد تھا:

”نوٹ گئے ہاتھ ابولہب کے۔ اور نوٹ گیا وہ آپ۔۔۔ کام نہ آیا اس کو مال اس کا اور نہ جو اس نے کمایا۔ اب پڑے گا ڈیک مارتی آگ میں۔ اور اس کی بیوی جو سر پر لیے پھرتی ہے ایندھن۔ اس کی گردن میں رسی ہے مونجھ کی۔“ (سورۃ اللہب)

اور چشم عالم نے دیکھا کہ وہی کچھ ہوا جو ارشاد خداوندی تھا، ابولہب ذلت و رسوائی کی موت مرا اور اس کی بیوی اس قدر عبرت ناک انجام سے دوچار ہوئی کہ موت کے وقت دنیا میں ہی اس کی نظروں میں عذاب جہنم کا نقشہ کھینچ گیا۔ سچ تو یہ ہے:

مثال ابولہب گستاخ دربار رسالت کے  
نئی سے سچ بھی جائیں تو خدا سے کیسے بچتے ہیں

(اکرم رضا)

قرآن حکیم نے جس قدر زور و عظمت و شان مصطفیٰ (ﷺ) پر زور دیا ہے اور احترام محبوب خدا ﷺ کی جتنی تاکید کی ہے اس سے ظاہر ہوتا ہے کہ خدا کو ناموس حضور (ﷺ) کا تحفظ کس قدر عزیز ہے۔ حقیقت یہ ہے کہ خدائے کریم قرآن میں حضور نبی کریم (علیہ الصلوٰۃ والسلام) کے غیر معمولی محامد و محاسن بیان کر کے ہی آپ کے ناموس کے تحفظ کو ایمان کا لازمی جز و قرار دے سکتا تھا۔ اس لحاظ سے دیکھیں تو قرآن حکیم حضور محمد مصطفیٰ علیہ التحیۃ و التسلیم کے ظاہری و باطنی کمالات کا اعلان عام ہے۔ آپ کی رحمت عام، آپ کی شفاعت انس و جان کا پیغام، کہیں یمن و مدثر کے خطاب، کہیں آپ کے شہر مقدس کی قسم، کہیں آپ کی پسندیدہ اشیاء کی قسم، کہیں آپ کی دلی خواہش پر تبدیلی قبلہ کا حکم، کہیں آپ کے ہاتھ کو اپنا ہاتھ قرار دینا، کہیں آپ کو ہر قسم کے فیوض و برکات کی کثرت کا مژدہ سنانا، کہیں آپ کے دشمنوں کو ذلیل و خوار کرنا اور ابر تبتانا، کہیں آپ کو ”ودفعنا لک ذکرك“ کا تاج پہنانا، کہیں آپ کی اطاعت و خوشنودی بتانا، کہیں آپ کو عرش علی پر بلا کر مہمان خاص کا خلعت دوام پہنانا، کہیں آپ کے ہاتھوں دین اسلام کا اکمال کر کے آپ کو رہتی دنیا تک کے لیے محسن اعظم کی مسند خاص پر بٹھانا اور تمام اعزازات و اکرامات عطا کر کے خود ہی آپ کی محافظت کا ذمہ اٹھانا کہ

”کافر ارادہ کرتے ہیں کہ اللہ کے نور کو اپنی پھونکوں سے بجھا دیں۔ مگر خدا اپنے نور کو اکمال پذیر کر کے رہے گا۔ کفار اور منکرین شانِ رسالت اس کو نقصان پہنچانے کے لیے جو چاہے کرتے رہیں گے۔“

نور خدا ہے کفر کی حرکت پہ خندہ زن  
پھونکوں سے یہ چراغ بجھایا نہ جائے گا



اب ظاہر ہے کہ ایک صاحب ایمان اس ہستی عظیم کے ناموس اور عزت کے لیے جان لڑا سکتا ہے جو خدا کو بھی عزیز ہو اور مخلوق خدا کو بھی جو افضل الخلاق بھی ہو اور ”بعد از خدا بزرگ توئی قصہ مختصر“ کا مصداق بھی۔ خدا اپنے ملائکہ کی جمعیت کے ساتھ جس کی شان میں رطب اللسان ہو کر فخر محسوس کر رہا ہو ایسی عظیم العظیم ہستی پر اپنی متاع حیات لٹا کر بھی مسلمان سمجھتا ہے کہ اس نے بہت سستا سودا کیا ہے کیونکہ جس زندگی کو وہ قربان کر رہا ہے وہ تو خدا کی دی ہوئی امانت ہے جب کہ اس فداکاری کے بدلے میں جو القاباتِ سرمدی عطا ہو رہے ہیں وہ ایک جان کیا ہزاروں زندگیوں کی مجموعی قدر و قیمت سے کہیں زیادہ افضل و سربلند ہیں۔

اس لیے جب ہم تحفظِ ناموسِ رسالت کے جذبے کی اصل مقامِ مصطفیٰ (علیہ التحیۃ والثناء) کی رفعتوں کو قرار دیتے ہیں تو یہ عقدہ ایک آن میں حل ہو جاتا ہے کہ تحفظِ مقامِ حضور (ﷺ) پر قربان ہونے والے کیوں مسکراتے ہوئے موت کی دادیوں کی طرف چلتے رہے۔ موت اس کائنات کی سب سے بھیاںک حقیقت ہے مگر عشاقِ مصطفیٰ (علیہ الصلوٰۃ والثناء) کے لیے موت کی حیثیت فقط ایک بل کی تھی جسے عبور کے حبیب اپنے حبیب سے جا ملتا تھا۔

تحفظِ ناموسِ رسالت مآب ﷺ کا احساس دل کی خلوتوں سے ابھرتا، آنکھوں سے عقیدت کے آنسوؤں کا خراج لیتا، جذبات کو ناموسِ حضور (ﷺ) پر مر مٹنے کے لیے آمادہ کرتا اور سر کو درگاہِ رسول (ﷺ) پر فداکاری کے آداب سکھاتا ہے۔ ماضی ہو یا حال یا حال کی کوکھ سے ابھرنے والا مستقبل ہر لحظہ ہر آن امتِ مصطفویٰ (ﷺ) کے پیش نظر اپنے آقا و مولا (علیہ التحیۃ والثناء) کی عزت و ناموس پر کٹ مرنے کا جذبہ موجود رہا ہے۔ جیسا کہ ہم نے پہلے عرض کیا، عشق و عقیدت کی کٹھن راہوں پر وہی چل سکتا ہے جس کے دل میں مقامِ مصطفیٰ (ﷺ) کی شمع پوری ایمانی تب و تاب کے ساتھ جل رہی ہو۔ ہم عقیدت و احترام کے حوالے سے عشاقِ رسول (ﷺ) کے کارواں کے سالار رسیدنا امام مالک رحمہ اللہ تعالیٰ کے حوالے سے ایک تاریخی حقیقت کا جائزہ لیتے ہیں:

”ایک مرتبہ خلیفہ ابو جعفر منصور عباسی نے رسول (ﷺ) کی مسجد میں امام مالکؒ سے مناظرہ کیا۔ اثنائے مناظرہ میں آواز بلند کی۔ حضرت امام نے فرمایا اے امیر المومنین! اس مسجد میں اپنی آوازوں کو بلند مت کرو کیونکہ اللہ تعالیٰ نے ہمیں یوں ادب سکھایا ہے کہ اپنی آواز حضورِ نبی کریم ﷺ کی آواز سے پست رکھا کرو۔ حضور ﷺ کا احترام و وفات شریف کے بعد بھی ویسا ہی ضروری ہے جیسا حالتِ حیات میں تھا۔ یہ سن کر ابو جعفر و ہیمان پڑ گیا اور کہنے لگا۔ امام مالکؒ! کیا میں قبلہ زوہو کر دعا مانگوں یا رسول اللہ صلی اللہ علیہ وآلہ وسلم کی جانب ہنہ کروں۔ امام مالکؒ نے جواب دیا کہ تم رسول ﷺ کی طرف

سے اپنا منہ کیوں پھیرتے ہو حالانکہ وہ قیامت کے دن تمہارے اور تمہارے باپ آدم کے وسیلہ ہیں بلکہ تم حضور ﷺ کی طرف منہ کرو اور آپ ہی کے وسیلے سے دعا مانگو اللہ تعالیٰ قبول کرے گا۔ کیونکہ ارشاد باری ہے ”اور اگر یہ لوگ جس وقت اپنی جانوں پر ظلم کرتے ہیں آپ کے پاس آتے اور خدا سے بخشش مانگتے اور پیغمبران کے لیے بخشش مانگتے تو وہ اللہ کو معاف کرنے والا مہربان پاتے۔“ (شفا شریف۔ وفاء الوفا جز اول)

اسی طرح ام المومنین سیدہ عائشہ صدیقہ رضی اللہ تعالیٰ عنہا اگر مسجد نبوی (ﷺ) کے گرد کسی مکان میں میخ ٹھونکنے کی آواز سنیں تو کہلا بھیجتیں کہ رسول کریم (ﷺ) کو اذیت نہ دو۔ سیدنا علی المرتضیٰ کرم اللہ وجہہ نے اپنے گھر کے دونوں کواڑ مناصح میں بند کرائے کہ مبادا لکڑی کی تیاری میں اس کی آواز سے رسول (ﷺ) کو اذیت پہنچے۔ (وفاء الوفا جز اول)

حضرت نافع روایت کرتے ہیں کہ عشاء کے وقت حضرت عمر فاروق رضی اللہ عنہ مسجد نبوی (ﷺ) میں تھے۔ ایک شخص کے ہنسنے کی آواز کان میں آئی۔ آپ نے اسے بلا کر پوچھا ”تم کون ہو؟ اس نے اپنا تعلق بنو ثقیف سے بتایا۔ سیدنا عمرؓ نے پھر پوچھا کیا تم اس شہر کے رہنے والے ہو؟ اس نے کہا کہ میں طائف کا رہنے والا ہوں۔ یہ سن کر آپ نے اسے دھمکایا کہ اگر تم مدینہ کے رہنے والے ہوتے تو میں تمہیں سزا دیتا۔ اس مسجد میں آوازیں بلند نہیں کی جاتیں۔ (وفاء الوفا)

سیدنا امام مالک علیہ الرحمہ نے تمام عمر مدینہ منورہ میں بسر کی۔ پاس ادب کبھی مدینہ شریف کے حرم کی حد میں بول و براز نہیں کیا۔ (شفا شریف)

غرضیکہ کس کس صاحب نظر کا تذکرہ کیا جائے۔ وہاں تو حیات مصطفیٰ (ﷺ) کا تصور ہی احترام و عقیدت کی حد تھا کہ حضور (ﷺ) ہماری آوازوں کو اسی طرح سماعت فرما رہے ہیں جس طرح حیات ظاہری میں فرماتے تھے۔ اور اسی لیے وہ بلند آہنگ لہجے میں بات کرتے ہوئے اس احساس کے ساتھ لرزاٹھے تھے کہ کہیں گستاخی کا ارتکاب نہ ہو جائے کیونکہ یہاں تو یہ تنہا محل رہی ہوتی ہے کہ

اپنی پلکوں سے دریا پہ دستک دینا  
اونچی آواز ہوئی عمر کا سرمایہ گیا

اس تناظر میں یہ امر مسلمہ ہے کہ محبت اسی محبوب پر اپنی جان قربان کرتا ہے جو صورت و سیرت میں اکمل ترین ہے اور جو اس کی ظاہری آنکھوں سے نہاں ہو کر کبھی اس کے قلب و جاں میں عیاں ہے جس نے ظاہری آنکھوں سے دیکھنے کے لیے عشاق کی نگاہیں ہمیشہ ہجر کی نمی سے وضو کرتی رہتی ہیں مگر جب قرآن حکیم کے مقدس متن کے پیش منظر میں جھانکتے ہیں تو اس محبوب رب لم یزل کا نوری سراپا نگاہ

باطن کو خیرہ کرنے لگتا ہے۔ دراصل حضور علیہ الصلوٰۃ والسلام کی حیات باطنی اور آپ کی بے عیب شخصیت کا تصور ہی وہ قوت ہے جو چاہنے والوں کے دلوں میں ہر آن موجزن رہتی ہے۔ یہی قوت کبھی عشق و عقیدت کا روپ اختیار کرتی ہے اور کبھی محبت و وارفتگی کے نام پر جاں سپردگی کے آداب سکھاتی ہے۔ کبھی مردہ رگوں میں خونِ زندگی بن کر دوڑتی اور کبھی بنجر دلوں کی کھیتوں کو شہید الفت مولانا کفایت علی کافی رحمۃ اللہ علیہ کے جذبہ شہادت کے نام پر احساسات عشق حضور (ﷺ) کے اس گلاب کی تازگی عطا کرتی ہے کہ

کوئی گل باقی رہے گا، نے چمن رہ جائے گا

پر رسول اللہ کا دین حسن رہ جائے گا

اس وقت جب کہ میں تحفظ ناموس مصطفیٰ (ﷺ) کے نام پر تاریخ و احادیث کے حوالے سے جگمگاتے ہوئے ستاروں کو کھینچا کر کے انہیں ایک کہکشاں کا روپ دینے کی کوشش کر رہا ہوں تو میرے سامنے کھمت و نور کی اس طرح جلوہ گری نظر آتی ہے کہ میری باطنی نگاہیں تاریخ کی اوٹ میں پناہ لے کر بھی اس کی لمحہ افشانیوں کا احاطہ نہیں کر سکتیں۔ میں ماضی، حال اور مستقبل کے حوالے سے تاریخی حقائق کو ترتیب کا روپ دینا چاہتا ہوں مگر عشق و عقیدت کے ایمان افروز نظار اپنی اپنی اولیت اور زمانی و مکانی فوقیت ثابت کرنے کے لیے میرے خلمہ عاجز اور ذہن ناچخت کی سعی کو آزمائش میں ڈال دیتے ہیں۔ عشاق حضور (ﷺ) واقعات اور تحفظ مقام مصطفیٰ (علیہ التحیۃ والثناء) کے نام پر قربانیوں کو ترتیب دینا مجھے اپنے بس سے باہر نظر آتا ہے۔ حق تو یہ ہے کہ چودہ صدیوں کے ایمان افروز افق پر تو اترے سے بکھری ہوئی داستان عقیدت کو ترتیب دینا کسے آتا ہے۔ یہاں تو قدم قدم پر جان کی بازی لگتی ہے دل و جان نذر کرنے پڑتے ہیں، خرد کی تیرہ شمی سے جان چھڑا کر جنوں کی فداکاری کو شعار بنانا پڑتا ہے۔ یہاں لفظوں کی مناجات نہیں بلکہ عمل کی سوغات مقبول ہوتی ہے، یہاں اشعار کے بے رنگ سجرے نہیں بلکہ شہادت کے لہورنگ گلہ سے باریاب ہوتے ہیں:

یہ شہادت گم الفت میں قدم رکھنا ہے

لوگ آسان سمجھتے ہیں مسلمان ہونا

میں تخیل کو پھر خضر راہ بناتا ہوں، مجھے کہیں سیدنا زیدؑ اور کہیں سیدنا خبیبؑ مفار کے نرنے میں نظر آتے ہیں۔ ایک منظم سازش ہے کہ مسلم مبلغین، حفاظ اور شامین دین مصطفیٰ (ﷺ) کو کسی نہ کسی بہانے مدینہ منورہ سے دور دراز کی بستیوں میں لے جا کر شہید کر دیا جائے۔ یہ عشاق سرمست اپنے آقا و مولا (علیہ التحیۃ والثناء) سے اجازت طلب کر کے جاتے ہیں مگر نگاہوں میں ہمہ وقت آپ ہی کے

جلوے ہیں۔ کفار سیدنا زیدؑ کو اپنی بستی میں لے جا کر ظلم و تشدد کی انتہا کر دیتے ہیں انہیں کانٹوں پر کھینٹا جاتا ہے پتھروں کی بارش کی جاتی ہے لباس تار تار ہے تو جسم نگار ہر بن موسیٰؑ لہو رس رہا ہے، میلوں تک گھسیٹ کر لے جانے کے بعد ایک میدان کو ان کا مٹل بنا دیا جاتا ہے، سوئی گاڑ دی جاتی ہے۔ کفار کا سردار نہایت تکبر سے پوچھتا ہے کہ

”زید! اب تو تم کہتے ہو گے کہ میں نے اسلام قبول کیوں کیا اور کاش اس وقت پھانسی کے پھندے میں میری گردن نہ ہوتی بلکہ محمدؐ کی گردن ہوتی“ (نعوذ باللہ)

تو اس وقت زیدؑ نے اپنے جسم کی بکھرتی ہوئی قوتوں کو یکجا کیا، پھانسی کے پھندے کو روا و وفا کا نذرانہ سمجھ کر قبول کرتے ہوئے جو جواب دیا وہ قیامت تک ناموسؑ مصطفیٰؐ کے لیے جان لٹانے والوں کو عقیدت کا چلن سکھاتا رہے گا۔ میں پلکوں کے کناروں پر لرزاں آنسوؤں کو روک کر تاریخ کی زبان سے سیدنا زیدؑ کا یہ جواب سن کر اپنی نامسلمانی پر پشیمان ہونے لگتا ہوں کہ

مجھے ہو ناز قسمت پر اگر نام محمدؐ پر  
یہ سر کٹ جائے اور تیرا سر پا اس کو ٹھکرائے  
یہ سب کچھ ہے گوارا پر یہ دیکھا جا نہیں سکتا  
کہ ان کے پاؤں کے تلوے میں اک کاٹنا بھی چھ جائے

اور پھر تاریخ کے حوالے سے تحفہ ناموسؑ مصطفیٰؐ کا ڈریں عنوان بن کر مجھے غزوہٴ احد کا وہ مجاہد یاد آتا ہے جو زخموں سے چور ہے۔ اس کے جسم کا کوئی عضو ایسا نہیں جہاں تیروں اور لکھوں آدمیوں کے زخم نہ لگے ہوں اس پر نزع کا عالم طاری ہے۔ اس کے ساتھی اسے پانی پلانے کی کوشش کرتے ہیں مگر وہ کہتا ہے کہ میری آخری تنہا تاریخ مصطفیٰؐ (علیہ التحیۃ والسلام) کی زیارت ہے کہ جس کے لیے قربان ہو رہا ہوں آخری سانسوں میں وہ سامنے ہو۔ حضورؐ کو اطلاع ملتی ہے۔ آپ اس مجاہد کی طرف چلتے ہیں۔ ادھر سے وہ اپنی بکھرتی ہوئی سانسوں کی ڈوری کو سمیٹتے ہوئے محبوبِ دو عالمؐ کی طرف لپکتا ہے۔ گھسٹتے گھسٹتے وہ سلطانِ دو عالمؐ کے قریب پہنچ گیا۔ میرے آقاؐ (علیہ التحیۃ والسلام) کی چشمِ رحمت نواز نے اس کی طرف دیکھا۔ اس بجھے ہوئے چراغ میں زمانے بھر کی روشنی سمٹ آئی۔ اس نے ڈبڈبائی ہوئی آنکھوں سے حضورؐ کی طرف دیکھا۔ محبوب و محبت کی نگاہیں ملیں۔ دونوں طرف آنسو تھے۔ ایک طرف کے آنسوؤں میں رحمِ بے کراں کی جلوہ سامانی تھی تو دوسری طرف کے آنکھوں میں سرخروئی کی شادمانی۔

پھر اسی غزوہٴ احد کے حوالے سے مجھے وہ جواں ہمت، بلند بخت اور سعید قسمت خاتون تحفہ

ناموس سرکار ﷺ کا ایک نیا عنوان رقم کرتی نظر آتی ہے جو اس غزوہ میں سلطانِ دو عالم کی شہادت کی افواہ سن کر مدینہ سے روتی ہوئی چل پڑی تھی۔ راستے میں لوگ ملتے گئے۔ کسی نے کہا تمہارا باپ شہید ہو گیا، کسی نے خاوند اور بھائیوں کی شہادت کی خبر سنائی تو کسی نے بیٹوں کی شہادت کے بارے میں آگاہ کیا۔ وہ خاتون ان سب کی شہادت پر ”الحمد للہ! الحمد للہ! کا آواز بلند کرتی ہوئی فقط یہی سوال کرتی رہی کہ ”میرے لیے خوشی کا مقام ہے کہ میرے خاندان کا ہر فرد ناموس رسالت ﷺ پر تصدق ہو گیا۔ مگر میں نے تم سے ان کے بارے میں پوچھا ہی کب ہے۔ مجھے تو یہ بتاؤ کہ حضور رحمۃ اللعالمین (ﷺ) کیسے ہیں؟“

اور پھر اسے سامنے سے آقائے دو عالم ﷺ تشریف لاتے ہوئے نظر آتے ہیں۔ اسے یوں محسوس ہوتا ہے جیسے ادبار کے بادل چھٹ گئے ہوں، رنج و آلام مٹ گئے ہوں، مصائب کا خاتمہ ہو گیا ہو۔۔۔ اس کی بے چین روح کو یکنخت قرار آ گیا ہو۔ بے قرار ساحلِ تنہا کو سکون کی دولت عطا ہو گئی، اس کے آنسوؤں کے جھرنے یکنخت تھم گئے۔ اس مقام پر حفیظ جالندھری میرے اور اس محسنِ اسلام خاتون کے درمیان حائل ہو کر ترجمانی کا فریضہ سنبھال لیتے ہیں:

نظر آیا کہ ہاں جلوہ قلن نور تجلی ہے  
پکار اٹھا کہ اب میری تسلی ہی تسلی ہے  
تسلی ہے پناہ بے کساں زندہ سلامت ہے  
کوئی پرواہ نہیں سارا جہاں زندہ سلامت ہے

ماضی اور حال میرے سامنے گڈمڈ ہو رہے ہیں۔ میں دبی ہوئی راکھ میں چنگاریاں تلاش کر رہا ہوں۔ میں خرد گزیدہ ہوں اس لیے اس کوشش میں ہوں کہ انگلیاں جھٹلے نہ پائیں۔ عصر حاضر کا کتنا بڑا فریب ہے۔ تحفہ ناموسِ مصطفیٰ (ﷺ) کی صدا بھی بلند کی جائے اور قربانی و ایثار کو قصہ پارینہ سمجھ کر صرف چند الفاظ کو ہی متاعِ سرخرو کی تصور کر لیا جائے۔ مصلحت کو امام اور خرد کو چراغِ راہ سمجھ لیا جائے۔ کتنا بہادر و جویہ اور تاریخ ساز تھا نواسہ رسولؐ جو اپنے تمام خاندان کی زندگیوں کے سرمائے کو ایک مالا میں پرو کر کر بلا کی ہمتی ہوئی سرزمین پر لے آیا تھا۔ جسے نبجانے کس کس نے روکا ہوگا مگر وہ تو راکبِ دوشِ نبوت تھا، جگر گوشہ مصطفیٰ (ﷺ) اور نورِ فاطمہؑ اثر ہر تھا۔ اسے فقط ایک ہی احساسِ دامن گیر تھا کہ یہ وقت امتحان ہے۔ ناموسِ مصطفیٰ (ﷺ) پر اس سے زیادہ کٹھن وقت اور کیا آئے گا کہ شعائرِ اسلام کی حرمت کو پامال کر دیا جائے۔ ملوکیت کے ٹوٹے ہوئے بت پھر سے کعبہ کی پاسبانی کا فریضہ سنبھال لیں۔ اس شہزادہ کلکلوں قبا شہسوارؐ کر بلائے جسے دنیا حسین (رضی اللہ تعالیٰ عنہ) کے نام سے پکارتی ہے اپنی جان

ہی قربان نہیں کی بلکہ گلستان نبوت کی ایک ایک کلی نذر خزاں کر دی۔ ناموس مصطفیٰ (ﷺ) کے لیے یہ اتنی بڑی قربانی ہے کہ میں چاہوں بھی تو اس کی تفصیل میں نہیں جاسکتا۔ یہاں تو قلم لرز نے اور وجدان کا پھٹنے لگتا ہے۔ تصور دم توڑنے اور تحویل فریاد کناں ہونے لگتا ہے اور میں روتی ہوئی آنکھوں کے ساتھ ”صلو علیہ وآلہ“ کا ورد کرتا ہوا عہدِ حال میں لوٹ آتا ہوں کیونکہ

تھی داستان طویل بھی اور دل گداز بھی

لیکن کہاں یہ دل کہ دیا جائے اس کو طول

ماضی سے حال کی جانب تاریخ کا سفر جاری ہے۔ یہ روشنی کا سفر ہے۔ کہیں کہیں ایسے فرعونوں کی آوازیں ابھرتی ہیں جو ”انا دلا غیري“ کے طلسم کا شکار ہو کر ناموس مصطفیٰ (ﷺ) (علیہ التحیۃ والثناء) پر ہاتھ ڈالنے کی کوشش کرتے ہیں مگر فوراً ہی وقت کی بساط پر ایسے فداکاران (ﷺ) بھی ابھرتے ہیں جو ان فرعونوں کی آنکھوں میں آنکھیں ڈال کر ناموس مصطفیٰ (ﷺ) کا پرچم اس بلندی پر لہرا دیتے ہیں کہ طاغوتی قوتوں کا ہر جھکڑا سے سرگٹوں کرنے میں ناکام رہتا ہے۔ مجدد الف ثانی رحمۃ اللہ علیہ جیسی شخصیات ناموس رسالت (ﷺ) کے چراغ کو ایک لمحہ کے لیے بھی گل نہیں ہونے دیتیں۔ حتیٰ کہ انگریزی استبدادیت کے مہیب سائے برصغیر پاک و ہند کے مسلم شخص کو ختم کر کے اسے اپنی پلیٹ میں لے لیتے ہیں۔

برطانوی سامراج نے اگرچہ 1857ء کی جنگ آزادی جیت لی تھی مگر وہ اس حقیقت سے بہرہ ور ہو چکا تھا کہ اس کے مظالم مسلمانوں کو تو کچل سکتے ہیں مگر ان کے باطن میں پوشیدہ روح اسلام کو مٹا نہیں سکتے۔ وہ مولانا کفایت علی کافی، مولانا غلام امام شہید، مولانا فضل حق خیر آبادی، مولانا عنایت اللہ کاکوروی، مفتی صدر الدین آزاد، مولانا احمد اللہ مدداسی اور جنرل بخت خاں (رحمہم اللہ تعالیٰ) کی صورت میں شمع ناموس رسالت (ﷺ) کے پروانوں کی فداکاری کا لافانی جذبہ دیکھ چکا تھا اور اس نے سمجھ لیا تھا کہ

وہ فاقد کش جو موت سے ڈرتا نہیں ذرا

روح محمدؐ اس کے بدن سے نکال دو

یہی ”روح محمدؐ“ ہے جسے ہم تحفظ ناموس رسالت کے جذبے کا دوسرا نام دے سکتے ہیں۔ اس مقصد کی خاطر اس نے تہذیب و تمدن کے کتنے ہی جال پھیلانے، حرص و آرزو اور مصلحت اندیشی کے سبق پڑھائے۔ ہندو عنقریب نے برطانوی سامراج کا پورا پورا ساتھ دیا۔ ہردو باطل قوتوں کی ایک ہی تنہا تھی کہ مسلمان اپنے ماضی سے دستبردار ہو کر ہندو قومیت سے رشتہ استوار کر لیں۔ مگر یہاں شیخ احمد



سرہندی، امام احمد رضا فاضل بریلوی، حضرت علامہ محمد اقبال (رحمہم اللہ تعالیٰ) کی تعلیمات دلوں کو اسلامی نظریاتی تشخص کی قدر و قیمت سے بہرہ ور کر رہی تھیں۔ مسلمانوں پر انتہائی کٹھن وقت تھا۔ ایک طرف برطانوی استعماریت کی قہر سامانوں اور دوسری طرف ہندو سامراج کی ازلی اسلام دشمنی۔۔۔ ان سب کے ساتھ ساتھ قومیت پرست علماء کا نظریہ وطنیت اور پھر اس پر مستزاد آنجمنانی مرزا غلام احمد قادیانی کی خانہ ساز نبوت۔۔۔ کلمہ حق کہنے پر زبان کٹتی تھی، غلامانِ رسول (ﷺ) پر عرصہ حیات تنگ تھا۔ ان تمام اسلام دشمن قوتوں کا ایک ہی مدعا تھا کہ اسلامیانِ ہند کے باطن سے اس جذبے کو کھرچ کر ختم کر دو جو ناموسِ رسالت (ﷺ) پر معمولی سا حرف بھی برداشت نہیں کر سکتا اور جب میدانِ وفا میں آگے بڑھتا ہے تو قلت و کثرت، نتائج اور انجام و عواقب سے بے نیاز ہو کر فقط محبت رسول (صلی اللہ علیہ وآلہ وسلم) اور ناموسِ مصطفیٰ (ﷺ) ہی کو مقدم جانتا ہے۔

اس جذبہٴ محبت رسول (ﷺ) کو ختم کرنے کے لیے اور مسلمانوں کی پرسکون زندگی کو تہ و بالا کرنے کے لیے انگریزوں اور ہندوؤں نے وقت کے سمندر میں کتنے ہی پتھر پھینکے مگر وہ مسلمانوں کے جذبہٴ عشقِ رسول (ﷺ) کو ختم نہ کر سکے۔ مختلف ادوار میں غیرتِ اسلامی سے بہرہ ور اصحابِ ایمان آگے بڑھتے رہے اور ہر ایک شاتمِ رسول کو عبرتِ ناک انجام سے دوچار کرتے رہے حتیٰ کہ راجپال نے ”رنگیلا رسول“ کی صورت میں بحرِ سکون پذیر میں ایک بہت بھاری پتھر دے مارا۔

اگر مہمانِ رسول (ﷺ) اس چوٹ کو برداشت کر جاتے تو پھر ناموسِ رسالت پر پے بہ پے حملوں کا سلسلہ شروع ہو جاتا۔ مگر غازی خدا بخشؒ اور غازی عبدالعزیزؒ کے بعد ناموسِ رسالت (ﷺ) کے عظیم پاسدار غازی علم الدین شہید نے راجپال کو اس طرح سے کفرِ کردار تک پہنچایا کہ پھر کسی کو راجپال کہلانے یا کسی گستاخِ رسول کو ناموسِ مصطفیٰ (ﷺ) کے تقدس پر ہاتھ ڈالنے کی جرأت نہ ہو سکی۔ اس ایک مردِ حق نے وہ کام کر دکھایا جو بعض اوقات ایک منظم سپاہ سے بھی ممکن نہیں ہوتا۔ اور یہ بھی ناموسِ رسالت کی بالاتری کا اعجاز ہے کہ اس دورِ بد آشوب میں

ایک سپاہی کی ضرب کرتی ہے کارِ سپاہ

غازی علم الدین شہیدؒ تو عشقِ مصطفیٰ (ﷺ) کے نام پر فدا ہو گئے مگر ہمارے لیے پیغامِ چھوڑ گئے کہ محبت رسول (ﷺ) فقط زبانی دعا دی کا نام نہیں یہ تو موت کے ہاتھ پر بیعت کرنے کا دوسرا نام ہے۔ آج غازی علم الدین شہیدؒ کا نام محض ایک شخص کا نام نہیں بلکہ یہ تو جرأت و ہمت کا استعارہ ہے حیاتِ اسلامی کا شہ پارہ ہے شوکتِ ایمان کی تنویر ہے تحفہٴ ناموسِ رسالت کی عملی تفسیر ہے۔ وقت کے قرطاس پر خون کی دھاروں سے نقش لا الہ الا اللہ محمد رسول اللہ رقم کرنے کا فسانہ ہے اپنے آقا و مولا صلی



اللہ علیہ وآلہ وسلم سے غلاموں کی وابستگی کا جذبہ بیکراں ہے۔

تاریخ اسلام کے بطل جلیل غازی علم الدین شہیدؒ کی وساطت سے عہد حال کے قلمت کدوں کو منور کرتے ہوئے جہاں میں اس فخر سے سرشار ہوتا ہوں کہ میں نے غازی علم الدین علیہ الرحمہ کی صدی پائی ہے وہاں یہ احساس مجھے انتہائی مضحل اور میرے فکری اعصاب کو بوجھل اور خستہ کر دیتا ہے کہ غازی علم الدین شہیدؒ نے پنی لہورنگ قربانی سے تحفظ ناموس مصطفیٰ (ﷺ) کی جو داستان رقم کی تھی اس کے اجالے ماند نہ پڑ جائیں۔ غازی علیہ الرحمہ نے تو اس وقت سامراجی قوتوں کے قلعے میں شکاف ڈال دیا تھا جب مسلمان انتہائی مجبور و بے بس اور محکوم و لاچار تھے۔ مگر آج تو ہم ایک آزاد مملکت کے شہری ہیں۔ مملکت خدا داد پاکستان غازی علم الدین شہیدؒ اور ان جیسے دوسرے عشاق مصطفیٰ (ﷺ) علیہ التحیۃ والثناء کی قربانیوں کا ثمرہ ہے۔۔۔ مگر اس ملک میں جو کہ فقط اور فقط اسلام اور حضور محمد مصطفیٰ (ﷺ) صلی اللہ علیہ وآلہ وسلم کے نام پر حاصل کیا گیا تھا تحفظ ناموس رسالت کے لیے ہم نے اب تک کیا کیا ہے؟؟

○۔۔۔ کیا اب بھی ایسی دل آزار تحریریں نہیں لکھی جارہیں جس سے ناموس رسالتؐ اب (ﷺ) پر زد پڑتی ہے؟

○۔۔۔ کیا وقت کے راجپالوں نے پنے لیے نئے نئے روپ اور چہرے تلاش نہیں کر لیے؟

○۔۔۔ شرار بولہبی کے مقابلے میں ہم اپنی مصلحت اندیشیوں کی بدولت چراغ مصطفیٰ (ﷺ) صلی اللہ علیہ وآلہ وسلم کی لو کو دم کرنے کا باعث تو نہیں بن رہے؟

○۔۔۔ تقسیم ہند سے قبل کوئی غیر مسلم حضور (ﷺ) کی شان میں معمولی گستاخی کرتا تھا تو پوری امت اسلامیہ کا غیض و غضب آتش فشاں بن جاتا تھا۔ آج اس سے بڑا ظلم اپنوں کے ہاتھوں ہو رہا ہے۔ مگر ہم ہیں کہ دلوں سے عشق کی آگ کے بجھنے کا آخری منظر دیکھنے کے متمنی بنے بیٹھے ہیں!

○۔۔۔ پہلے تحفظ ناموس رسالتؐ پوری امت مسلمہ کی غیرت کا امتحان تھا مگر اب ہم نے اسے بھی فرقہ واریت کی نذر تو نہیں کر دیا؟

○۔۔۔ ایک شیطان رُشدی شیطانی خرافات لکھ کر مسلمانوں کے جذبات اور ناموس و عزت حضور صلی اللہ علیہ وآلہ وسلم سے کھیل کر ہماری حمیت کے لٹنے کا تماشا دکھ رہا ہے اور ہم بے بسی کے آنسوؤں میں ڈوب کر سوچ رہے ہیں کہ کیا غازی علم الدین شہیدؒ ہی ہماری اسلامی حمیت کے ترکش کا ”خدا تکب آخیں“ تھا اور کیا اپنی اس بے چارگی کو من حیث القوم تسلیم کر کے اپنی صدیوں کی غیرت مندانه روایات سے دستکش تو نہیں ہو چکے؟

کتنے ہی سوالات ہیں جو حفظ ناموس مصطفیٰ (ﷺ) کے حوالے سے ہمیں چھوڑتے ہیں۔ مگر ہم نے اپنی خرد کو رہن غیر کر کے اپنی متاع فکر کو متاعِ رائیگاں سمجھ لیا ہے۔ ہمارے احساسات پر آہستہ آہستہ مصلحت اندیشی کا کھر جتا جا رہا ہے۔ لیکن تاریخ اس حقیقتِ ازلی کی شاہد ہے کہ عشقِ سرور کونین (ﷺ) محض وقتی جذبہ نہیں بلکہ یہ تولا ہوتی اور سرمدی نغمہ ہے جو زمان و مکان کے فاصلوں اور تاریخی مسافتوں کو ایک آن میں ختم کر کے غلاموں کا رشتہ اس آقا و مولا (علیہ التحیۃ والثناء) سے جوڑ دیتا ہے جس کی رحمتہ للعالمین ہر دور کے خستہ سامانوں کو جینے کا حوصلہ عطا کرتی ہے۔ عشقِ رسول (ﷺ) کبھی فنا نہیں ہوتا۔ ہمارا رسول (ﷺ) لافانی ہے۔ اس کے اقوال و ارشادات، فرمودات اور احکام غیر فانی ہیں۔ اس کی سیرت کے نقوش دائمی اور اس کے وجود کا احساس ہمارے اپنے وجود کے ہونے کی دلیل ہے۔۔۔ وہ ہے تو سب کچھ ہے۔ اس سے کٹ کر ہماری حیثیت ذرۂ ریگ سے بھی کمتر ہے۔ اسی مظہرِ انوارِ خدا (ﷺ) کی محبت اس کی لاثانی شخصیت کا اظہار اور اس کے لطف فرماتے ہوئے باطنی وجود کا اقرار ہی تشکیک و ادھام کے سایوں کو ختم کر کے ہمیں اس کے ناموں کی حفاظت کے انداز عطا کر سکتا ہے۔



ادب گاہیست زیرِ آسماں، از عرشِ نازک تر  
نفسِ گم کردہ می آید، جُنید و بایزید ایں

## حفاظت ناموس حضور ﷺ کی اہمیت

سید محمد سلطان شاہ

ہر انسان کو اپنی عزت و ناموس بڑی عزیز ہوتی ہے اور وہ اپنی عزت بچانے کے لیے مال و دولت تو درکنار جان کی بھی پروا نہیں کرتا۔ لوگ تو ان کی آبرو کا تحفظ بھی اپنی ذمہ داری گردانتے ہیں جن سے ان کا کوئی لیبی تعلق ہو یا جن سے انہوں نے رشتہ محبت و عقیدت استوار کر لیا ہو۔ محبت اپنے محبوب کی شان میں ذرا سی گستاخی بھی برداشت نہیں کر سکتا۔ پھر اس کو یہ علم ہو کہ اسے جو عزت ملی ہے وہ اس ذات کی وجہ سے ہے جس سے وہ محبت کرتا ہے اور وہ ہستی دنیا و عقبیٰ میں کبھی اس کی عزت پر آنچ نہیں آنے دے گی۔ تو ایسی ہستی کے تحفظ ناموس کی خاطر وہ کیوں نہ کٹ مرے۔ روح و قالب کا رشتہ توڑ کر ایسی ہستی سے رشتہ جوڑ لینا انسانیت کی معراج ہے۔

جس طرح ہم اپنے پیاروں کی شان میں کی گئی گستاخی برداشت نہیں کرتے اسی طرح اللہ تعالیٰ جل شانہ بھی اپنے حبیب مکرم رسول معظم اہد مجتبیٰ محمد مصطفیٰ علیہ التحیۃ والہماء کی توہین و تضحیک برداشت نہیں کرتے۔ اس کا ارتکاب کرنے والے شخص کے لیے دردناک عذاب کی وعید سنائی گئی ہے۔ سورہ توبہ میں ارشاد باری تعالیٰ ہے۔

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ (التوبہ: 61)

(جو رسول اللہ (صلی اللہ علیہ وآلہ وسلم) کو ایذا دیتے ہیں ان کے لیے دردناک عذاب ہے)

ایک اور مقام پر رسول انام علیہ الصلوٰۃ والسلام کو اذیت دینا اللہ تعالیٰ کو اذیت دینا قرار دیا گیا

اور ایسے شخص کو ”عذابا مُہینا“ کے لیے تیار رہنے کا حکم ہے۔ آخرت میں ہی نہیں، دُنیا میں بھی لعنت کا طوق ایسے شخص کے زینب گھور ہے گا۔

إِنَّ السَّالِئِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا (الاحزاب 57:33)

(بے شک جو ایذا دیتے ہیں اللہ کو اور اس کے رسول (ﷺ) کو ان پر اللہ کی لعنت ہے دنیا میں اور آخرت میں اور اللہ نے ان کے لیے ذلت کا عذاب تیار کر رکھا ہے)

اللہ تعالیٰ تو اپنے محبوب مکرم حبیب معظم صلی اللہ علیہ وآلہ وسلم کی آواز سے اونچی آواز بھی پسند نہیں کرتے اور مومنوں کو حکم دیتے ہیں:

لَا تَرْفَعُوا أَصْوَابَكُمْ فَوْقَ صَوْتِ النَّبِيِّ (الحجرات 2:49)

(اپنی آواز اونچی نہ کرو نبی (صلی اللہ علیہ وسلم) کی آواز سے)

صرف یہ حکم ہی نہیں دیا بلکہ یہ وعید بھی سنا دی کہ اگر تم نے اس کا ارتکاب کیا تو اعمال ضائع کروا بیٹھو گے۔

جس شخص نے اپنے قول یا فعل سے آنحضرت (ﷺ) کو تکلیف دی اللہ تعالیٰ نے اس سے بدلہ ضرور لیا۔ جب نبی کریم علیہ الصلوٰۃ والسلام کے صاحبزادے حضرت قاسم رضی اللہ تعالیٰ عنہ کا مکہ میں اور حضرت ابراہیم رضی اللہ عنہ کا مدینے میں انتقال ہو گیا تو عاص بن وائل نے کہا کہ ان کی اولاد زریہ زندہ نہیں رہی۔ اس لیے آپ (ﷺ) کے بعد آپ کا نام ختم ہو جائے گا۔ اس پر اللہ تعالیٰ نے سورہ کوثر نازل فرمائی اور عاص بن وائل کے ”اَبْتَرُ“ ہونے کی خبر دی۔ دیکھیے حضور سید المرسلین رحمۃ اللعالمین علیہ الصلوٰۃ والسلام کو لا ولد ہونے کا طعنہ دینے والے کو اللہ تعالیٰ جل مجدہ نے منقطع النسل بنا دیا۔ اسی طرح ابولہب آپ (ﷺ) سے بڑی عداوت رکھتا تھا۔ جب حضور ختمی المرتبت علیہ الصلوٰۃ والسلام نے کوہ صفا پر چڑھ کر لوگوں کو پکارا۔ اور انہیں توحید باری تعالیٰ کا درس دیا تو ابولہب نے کہا۔ ”تو برباد ہو جائے۔ کیا تو نے ہمیں یہی سنانے کو جمع کیا تھا؟“ اس پر خالق ارض و سما نے اس کی تباہی و بربادی کا یوں اعلان فرمایا:

تَبَّتْ يُدَا أَيْمَى لَهَبٍ وَتَبَّ . (سورہ لہب: 1)

(ابولہب کے ہاتھ ٹوٹ جائیں اور وہ برباد ہو جائے)

چنانچہ ابولہب غزوہ بدر کے ایک ہفتہ بعد ایک متعدی بیماری کا شکار ہو گیا۔ مرنے کے بعد تین دن تک اس کی نعش بے گور و کفن پڑی رہی۔ کوئی عزیز رشتے دار قریب نہ آیا۔ یہاں تک کہ اس کی نعش سے بدبو آنے لگی اور گھر والوں نے مزدوروں کو بلا کر اس کی نعش کو ایک گڑھے میں پھینک کر مٹی ڈال

دی۔ ابولہب کے دو بیٹوں سے حضور سرور کو نین ﷺ کی دو صاحبزادیوں کا نکاح ہوا تھا۔ جنہوں نے آپ ﷺ کو دکھ پہنچانے کے بعد طلاق دے دی۔ اس پر اللہ تعالیٰ جل جلالہ نے اپنے پیارے حبیبؐ کو دکھ پہنچانے والے فرزند ان کفر کو بھی ذلیل و خوار کیا اور ان میں سے ایک عقبہ کو شیر نے پھاڑ ڈالا۔ اسی طرح ابولہب کی بیوی جنگل سے کانٹے لاکر حضور سرور کائناتؐ فرمودات علیہ افضل الختہ واجمل الثناء کے راستے میں بچھایا کرتی تھی۔ ایک دن کانٹوں کا بوجھ لاتے ہوئے راستے میں کھجور کی چھال کا رسہ اس کے گلے میں پھنس گیا، جس سے وہیں واصل جہنم ہو گئی۔

ولید بن مغیرہ نے رحمت مجسم، محسن اعظم، رسول اکرم ﷺ کو ”مجنون“ کہہ دیا۔ اس پر اللہ تعالیٰ نے قرآن مجید میں فرمایا کہ اے میرے محبوب! آپ ہرگز مجنون نہیں اور پھر ولید العین کے تمام خصائل سیاہ گنوائے۔ اس کی تمام خامیاں گنوانے کے بعد ”بَعْدَ ذَلِكَ زَيْنُمْ“ کہہ کر اس کے ولد الزنا ہونے کا برملا اعلان کر دیا۔

شہنشاہ ایران خسرو پرویز کو حضور نبی کریم علیہ الصلوٰۃ والسلام نے ایک مکتوب کے ذریعے اسلام کی دعوت دی۔ وہ آپ ﷺ کا نامہ مبارک پڑھ کر برہم ہو گیا اور بے ادبی کا مظاہرہ کرتے ہوئے مکتوب گرائی کو پھاڑ ڈالا۔ اللہ تعالیٰ نے اسے اپنے ہی بیٹے شیروہ کے ہاتھوں قتل کروا کر رسوا کیا۔ حضور اکرم ﷺ کے خاندان بنو ہاشم کو شعب ابی طالب میں محصور کرنے کے لیے دستاویز بغیض بن عامر نے لکھی تھی۔ اس پر عتاب الہی نازل ہوا اور اس کے ہاتھ شل ہو گئے۔

دراصل ایمان نام ہے محبت رسول (ﷺ) کا۔ حب رسول (ﷺ) کے بغیر ایمان کی تکمیل ناممکن ہے بلکہ مسلمان ہونے کی شرط اولین، محبت مصطفیٰ علیہ الختہ والثناء ہے۔ بخاری شریف کتاب الایمان میں حضرت انس بن مالک رضی اللہ تعالیٰ عنہ سے مروی ہے کہ رسول اکرم (ﷺ) نے فرمایا:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ ۝  
تم میں سے کوئی شخص اس وقت تک مومن نہیں بن سکتا جب تک کہ میں اس کے نزدیک اس کے والدین اور اولاد اور سب لوگوں سے بڑھ کر محبوب نہ ہو جاؤں۔

بخاری شریف ہی میں یہ واقعہ بھی موجود ہے کہ ایک روز حضرت عمر فاروق رضی اللہ عنہ نے رسول اللہ ﷺ سے عرض کیا۔ بے شک آپ سوائے میری جان کے جو دونوں پہلوؤں میں ہے میرے نزدیک ہر شے سے زیادہ محبوب ہیں۔ حضور خیر الانام علیہ الختہ والتسلیم نے فرمایا۔ تم میں سے کوئی شخص ہرگز مومن نہیں بن سکتا، جب تک کہ میں اس کے نزدیک اس کی جان سے زیادہ محبوب نہ ہو جاؤں۔ یہ سن کر حضرت عمر فاروق رضی اللہ عنہ نے عرض کیا۔ قسم ہے اس ذات کی جس نے آپ پر کتاب

نازل فرمائی آپ میرے نزدیک میری جان سے جو میرے دونوں پہلوؤں میں ہے زیادہ محبوب ہیں۔ اس پر حضور ﷺ نے فرمایا۔ ”اے عمر! اب تمہارا ایمان کامل ہو گیا۔“ اس سے پتا چلا کہ حضور سید المرسلین ﷺ کو جان سے زیادہ محبوب رکھے بغیر ہم مسلمان نہیں ہو سکتے اور جو ہستی جان سے بھی عزیز ہو اس کی شان میں دریدہ و فنی کیونکر برداشت کی جاسکتی ہے۔ اسی لیے عشاقِ مصطفیٰ علیہ التحیۃ والثناء نے وقت آنے پر اپنی جانوں کی پروا نہیں کی اور اپنے آقا و مولا (ﷺ) کے خلاف بھونکنے والے کتوں کا خاتمہ کر کے دم لیا ہے۔ بے شک انہوں نے قید و بند کی صعوبتیں برداشت کیں انہیں تختہ دار پر بھی لٹکنا پڑا۔ لیکن انہوں نے کبھی اپنے آقا و مولا (ﷺ) کی توہین و تضحیک برداشت نہ کی۔


سنن ابو داؤد میں ہے کہ ایک نابینا صحابی نے اپنی بیوی کو اس لیے قتل کر دیا کہ وہ سرکارِ دو جہاں کی شان میں گستاخی کا ارتکاب کرتی تھی۔ حضور اقدس نے اس صحابی کے حق میں فیصلہ دیتے ہوئے فرمایا کہ اس عورت کا خون رائگاں ہے۔ اسی طرح عبداللہ بن خطل حضور سرورِ کونین کی بجو میں اشعار کہتا تھا۔ فرقتا اور قریبہ اس کی دو باندیاں تھیں جو اس کے اشعار گایا کرتی تھیں۔ فتح مکہ کے دن اس نے مسجد حرام میں پناہ لی اور کعبہ کے پر دوں سے لٹک گیا۔ لیکن اسے مسجد حرام ہی میں قتل کر دیا گیا۔ اور اس کی ایک باندی قریبہ کو بھی اس جرم کی سزا میں قلمہ اجل بنا پڑا کہ وہ اہانتِ رسول (ﷺ) کا ارتکاب کرتی تھی۔

شفاء شریف میں قاضی عیاض رحمۃ اللہ علیہ لکھتے ہیں کہ ایک شخص نے کہا کہ مدینہ طیبہ کی مٹی خراب ہے۔ حضرت امام مالک رحمۃ اللہ تعالیٰ علیہ نے فتویٰ دیا کہ اسے تیس دُرے مارے جائیں اور قید کیا جائے اور فرمایا کہ ایسا شخص تو اس لائق ہے کہ اس کی گرون ماری جائے۔ وہ زمین جس میں رسول اللہ ﷺ آرام فرما رہے ہیں اس کی نسبت وہ گمان کرتا ہے کہ وہ خراب ہے۔

اسی طرح امام ابو یوسف رحمۃ اللہ علیہ کے سامنے ایک شخص نے کدو کے بارے میں کہا۔ انا ما احبہ (میں اس کو پسند نہیں کرتا) یہ سن کر امام موصوف نے تلواریں کھینچی اور فرمایا۔ ”تجدیدِ ایمان کرو ورنہ میں تمہیں ضرور قتل کروں گا۔“

اللہ تعالیٰ جل مجدہ اپنے محبوب بندوں سے عداوت رکھنے والوں کے لیے اعلانِ جنگ فرماتے ہیں۔ حضور اکرم تو رب ذوالجلال کو سب سے زیادہ محبوب ہیں۔ ان سے عداوت رکھنے والے ان کی اہانت و تضحیک کرنے والے سے جنگ کرنا سنت اللہ ہے جس پر عمل کرنا ہر مسلمان پر فرض ہے۔ حضور سرورِ کونین کی شان سے فردِ تر الفاظ کہنے یا لکھنے والے کو ہرگز معاف نہیں کرنا چاہیے لیکن افسوس کہ ہمارے ہاں ناموس رسالت کے لیے چلنے والی تحریکیں درحقیقت کسی اور مقصد کے حصول کے لیے چلتی

ہیں۔ میں شاتم رسول مسلمان رشدی کے خلاف تحریک چلانے اور انتظامیہ کے ہاتھوں بے گناہ مسلمانوں کا خون ضائع کروانے والوں سے سوال کرتا ہوں، کیا مسلمان رشدی لعین اب زندہ نہیں ہے؟ اس تحریک کے رہنما وزیر بننے کے بعد تحفظ ناموس رسالت کیوں بھول گئے ہیں؟ کیا اس تحریک کا اصل مقصد تحفظ ناموس رسالت ہے یا حصول اقتدار؟ برادران اسلام ذرا غور فرمائیے اور غیرت ایمانی کا مظاہرہ کرتے ہوئے غازی علم دین بن کر شاہین کی طرح رشدی پر جھپٹے اور اس کا قلع قمع کر کے دم لیجئے ورنہ تمہارے تحفظ ناموس رسالت کے دعوے اور تحریکیں بے سود ہیں بالکل بے سود۔





## توہین رسالت ﷺ کی سزا

حاجی نواب الدین گولڑوی

□ إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا ۝ (الاحزاب: 57)

□ وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ ۝ (التوبہ: 61)

مندرجہ بالا آیات کی رو سے رسول اللہ ﷺ کو ایذا پہنچانے والے کی سزا دنیا میں لعنت و رسوائی اور آخرت میں دردناک عذاب۔ اور یہ عذاب خواہ بے ادبی، گستاخی، سب و شتم کی صورت میں ہو یا جنگ و جدل کی صورت میں اور جمہور اہل اسلام کے نزدیک ایسے شخص کی سزا دنیا میں قتل ہے خواہ وہ شخص کلمہ گو ہو، کافر و مشرک ہو یا کتابی۔ یہاں پر چند ایک فتوے لکھنا مناسب ہوگا۔

مولانا حسین احمد صاحب مدنی نے اپنی کتاب ”الشہاب الثاقب“ صفحہ 50 پر بحوالہ لطائف رشیدیہ صفحہ 22 درج کیا ہے:

1۔ ”جو الفاظ موبہم، تحقیر سرور کائنات علیہ السلام ہوں، اگرچہ کہنے والے نے نیت حقارت کی نہ

لَا يَأْتِيهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا وَلِلْكَافِرِينَ عَذَابٌ أَلِيمٌ ۝ (سورہ البقرہ: 104) لفظ راعنا کا معنی ”ہماری رعایت فرماؤ“ ہے۔ مگر یہودی اور منافق راعنا کی رع کو سمجھ کر پڑھتے (راعنا) جس کا معنی ”ہمارا چرواہا“ ہوتا ہے۔ چونکہ اس لفظ کا ایک معنی توہین رسالت پر مبنی تھا۔ اس لیے اللہ تعالیٰ نے راعنا کی بجائے لفظ انظرنا استعمال کرنے کو کہا اور فرمایا اب کوئی راعنا کہے گا تو کافر ہو جائے گا اور کافر کے لیے دردناک عذاب ہے۔

کی ہو مگر ان سے بھی کہنے والا کافر ہو جاتا ہے۔“

آخر میں فرمایا کہ بس ان کلمات کفر کے کہنے والے کو منع کرنا شدید چاہیے اگر مقدور ہو اور اگر باز نہ آئے قتل کرنا چاہیے کہ موذی گستاخ شان جناب کبریا تعالیٰ شانہ اور اس کے رسول امین (ﷺ) کا ہے۔ اتنی کلامہ الشریف

2- حضرت مولانا محمد انور شاہ صاحب کشمیری تحریر فرماتے ہیں: ”بارگاہ انبیاء میں گستاخی کفر ہے“

چاہے اس سے قائل کی مراد توہین کی نہ بھی ہو۔“ (بحوالہ مقدمہ دعوتِ قلم ص 20)

3- ”کل امت کا اس پر اجماع ہے کہ نبی کریم صلی اللہ علیہ وسلم کی شان میں ناروا الفاظ کہنے والا کافر ہے اور جو شخص اس کے کفر میں شک کرے وہ بھی کافر ہے۔“

(انور شاہ کشمیری، مولانا: اکفار الملحدین فی ضروریات الدین ص 43 مطبوعہ دہلی 1350ھ)

4- ”انبیاء علیہم السلام کی تعظیم کرنی اور توہین نہ کرنا ضروریاتِ دین سے ہے۔“

(جناب مولوی مرتضیٰ حسن صاحب درہنگی ناظم تعلیمات دارالعلوم دیوبند ”اشد العذاب“

ص 9) نیز ص 10 پر لکھتے ہیں کہ ”ضروریاتِ دین سے انکار کرنے والا انبیاء کی توہین کرنے والے کو کافر نہ کہنا اور احتیاط کرنا خود کفر ہے۔ مسلمان خوب سمجھ لیں کہ اکثر لوگ اس میں احتیاط کرتے ہیں حالانکہ احتیاط یہی ہے کہ منکر ضروریاتِ دین اور انبیاء کی توہین کرنے والے منافقین کو کافر کہا جائے ورنہ کیا حضور علیہ السلام کے زمانہ کے منافقین سب کچھ فرائض و واجبات ادا نہ کرتے تھے اور کیا وہ اہل قبلہ نہ تھے۔ بس حکم یہی ہے کہ ایسے لوگوں کو کافر کہا جائے آسمان طے زمین طے یہ حکم نہیں مل سکتا۔“

5- ان تمام تصریحات کے بعد اب کسی قسم کے شک کی گنجائش نہیں رہتی ہے۔ یہ بات واضح ہو کر

سامنے آ جاتی ہے کہ ضروریاتِ دین کا منکر کافر ہے۔ ایک بات تفصیل طلب رہ جاتی ہے کہ

ضروریاتِ دین کی تاویل کرنے والا کس زمرہ میں ہے؟ آیا وہ بھی کافر ہوگا یا نہیں؟ اس سلسلے

میں مولانا انور شاہ کشمیری کی رائے یہ ہے کہ ضروریاتِ دین کا منکر کافر ہے اور اس میں تاویل

کرنے والا بھی کافر ہے۔

(محمد رضوان اللہ پروفیسر: مولانا انور شاہ کشمیری ص 227 مطبوعہ علی گڑھ 1974ء) شفاء

شریف میں ہے: ”صریح لفظ میں تاویل کا دعویٰ نہیں سنا جاتا۔“

شرح شفا قاری میں ہے: ”ایسا دعویٰ شریعت میں مردود ہے۔“

نیم الریاض میں ہے: ”اسی تاویل کی طرف التفات نہ ہوگا اور وہ ہدایا سمجھی جائے گی۔“

اب ایسے ہی لوگوں کا حشر ملاحظہ ہو:

1- حضرت عمر رضی اللہ عنہ کے زمانہ خلافت میں ایک پیش امام ہمیشہ قرأت جبری میں سورۃ ہنس و تولی کی تلاوت کرتا۔ مقتدیوں کی شکایت پر اسے طلب کیا گیا اور پوچھا کہ تم ہمیشہ یہی سورۃ تلاوت کیوں کرتے ہو؟ کہنے لگا۔ ”مجھے حظ آتا ہے کیونکہ اس میں اللہ تعالیٰ نے نبی کریم (صلی اللہ علیہ وآلہ وسلم کو جھڑکا ہے۔“ اس پر اس کا سر قلم کر دیا گیا۔

علامہ حقی لکھتے ہیں کہ ”حضرت فاروق اعظم رضی اللہ عنہ کو پتہ چلا کہ ایک امام ہمیشہ نماز میں اسی سورت (ہنس و تولی) کی قرأت کرتا ہے تو آپ نے ایک آدمی بھیجا جس نے اس کا سر قلم کر دیا۔ چونکہ وہ حضور صلی اللہ علیہ وسلم کے مرتبہ عالیہ کی تنقیص کے ارادے سے اس کی قرأت کیا کرتا تا کہ مقتدیوں کے دل میں حضور صلی اللہ علیہ وسلم کی عظمت کم ہو جائے۔ اس لیے نگاہ فاروقی میں وہ مرتد تھا اور مرتد واجب القتل ہوتا ہے (بحوالہ روح البیان)

اسی طرح بخاری جلد سوم کے باب 1029 میں حضرت ابن عمر زہری اور ابراہیم رضی اللہ عنہم نے کہا کہ مرتد مرد اور مرتد عورت قتل کر دی جائے اگر توبہ نہ کرے۔ ان میں نادہندگان زکوٰۃ بھی شامل ہیں جیسا باب 1030 بخاری جلد سوم میں تحریر ہے۔ اور اسی طرح حدیث 1815 ایک یہودی کو قتل کر دیا گیا جو اسلام لانے کے بعد پھر یہودی ہو گیا۔

2- زیر آیت 60 سورۃ النساء کے حاشیہ صدر الافاضل میں درج ہے کہ:

بشر نامی ایک منافق کا ایک یہودی سے جھگڑا تھا۔ یہودی نے کہا کہ چلو سید عالم صلی اللہ علیہ وآلہ وسلم سے ملے کر الیس۔ منافق نے خیال کیا کہ حضور صلی اللہ علیہ وسلم توبہ رعایت محض حق فیصلہ دیں گے۔ اس کا مطلب حاصل نہ ہوگا۔ اس لیے اس نے باوجود مدعی ایمان ہونے کے کہا کہ کعب بن اشرف یہودی کو بیخ بناؤ (قرآن کریم میں طاغوت سے اس کعب بن اشرف یہودی کے پاس فیصلہ لے جانا مراد ہے۔) یہودی جانتا تھا کہ کعب رشوت خور ہے۔ اس لیے اس نے باوجود ہم مذہب ہونے کے اس کو بیخ تسلیم نہ کیا۔ ناچار منافق کو فیصلہ کے لیے سید عالم صلی اللہ علیہ وآلہ وسلم کے حضور آنا پڑا۔ حضور علیہ السلام نے جو فیصلہ دیا، وہ یہودی کے موافق ہوا۔ یہاں سے فیصلہ سننے کے بعد پھر منافق یہودی کے درپے ہوا اور اُسے مجبور کر کے حضرت عمر رضی اللہ عنہ کے پاس لایا۔ یہودی نے آپ سے عرض کیا کہ میرا اس کا معاملہ سید عالم ﷺ سے فرما چکے ہیں لیکن یہ حضور کے فیصلہ سے راضی نہیں۔ آپ سے فیصلہ چاہتا ہے۔ فرمایا۔ ہاں میں ابھی آکر اس کا فیصلہ کرتا ہوں۔ یہ فرما کر مکان میں تشریف لے گئے اور تلواریں لاکر اس کو قتل کر دیا اور فرمایا جو اللہ اور اس کے رسول کے فیصلہ سے راضی نہ ہو اس کا میرے پاس یہ فیصلہ ہے اور ایسا ہی تفسیر مظہری میں درج ہے۔

3۔ ضیاء القرآن میں سورۃ الفرقان کی آیت نمبر 28 کے تحت لکھا ہے

مفسرین کرام لکھتے ہیں کہ عقبہ بن ابی معیط جب کبھی سفر سے واپس آتا تو دعوت عام کرتا جس میں اہل مکہ شریک ہوتے۔ یہ اکثر حضور ﷺ کی خدمت میں حاضر ہوتا حضور کی باتیں سنتا اور انہیں پسند کرتا۔ ایک دفعہ وہ سفر سے واپس آیا تو اس نے حسب دستور دعوت عام کا اہتمام کیا اور حضور علیہ السلام کو بھی دعوت دی۔ حضور صلی اللہ علیہ وآلہ وسلم نے فرمایا۔ جب تک تو مشرف باسلام نہ ہو میں تیری دعوت قبول نہیں کروں گا۔ چنانچہ اس نے کلمہ شہادت پڑھا اور اپنے اسلام کا اعلان کر دیا۔ ابی بن خلف سے عقبہ کا بڑا یار نہ تھا۔ اس نے سنا تو آ کر کہا۔ اے عقبہ! سنا ہے تو مرتد ہو گیا ہے۔ اس نے کہا ہرگز نہیں میں نے محض ایک غرض کے لیے اسلام کا اظہار کیا ہے۔ ابی کہنے لگا میں تم سے اس وقت تک راضی نہیں ہوں گا جب تک تو اس کے پاس جا کر ایسی ایسی گستاخیاں نہ کرے۔ عقبہ اپنے یار کو خوش کرنے کے لیے حضور صلی اللہ علیہ وآلہ وسلم کے پاس گیا اور وہ ساری گستاخیاں کیں جن کی فرمائش اس کے یار نے کی تھی۔ یہاں تک کہ اس نے رخ انور پر تھوک دیا۔ (معاذ اللہ) لیکن اللہ تعالیٰ نے اسی تھوک کو آگ کا انگار بنا کر لوٹایا اور اس کے منہ پر دے مارا جس سے اس کا منہ جل گیا اور مرتے دم تک گالوں پر داغ رہا۔ حضور علیہ السلام نے فرمایا۔ جب سرزمین مکہ سے باہر تیری ملاقات ہوگی تو عسلیوت راسک بالصیف تیرا سر تلوار سے اڑا دوں گا۔ یہ بات اس کے دل میں تیر کی طرح پیوست ہو گئی۔ کئی سال بعد جب اہل مکہ بدر کی طرف جانے لگے تو اس نے پہلو تہی کرنا چاہی۔ اور کہا تم کو معلوم ہے اس شخص نے مجھے جو دھمکی دی تھی اور جو بات ان کے منہ سے نکلتی ہے پوری ہو کر رہتی ہے۔ مجھے یہیں رہنے دو۔ انہوں نے کہا تم بھی عجیب آدمی ہو۔ پہلے تو اس کے غالب آنے کا سوال ہی پیدا نہیں ہوتا۔ اور اگر بالفرض محال کوئی ایسی صورت پیش آ بھی گئی تو تمہارے پاس تیرا تیز رفتار سرخ اونٹ ہے اور اس پر سوار ہو کر جانا۔ چنانچہ اسے اپنی بدبختی لے گئی۔ کفر کو شکست ہوئی یہ اپنے اونٹ کو لے کر بھاگا لیکن وادیوں کے پیچ و خم میں الجھ کر رہ گیا اور گرفتار کر لیا گیا۔ چنانچہ حضور صلی اللہ علیہ وسلم کے حکم سے سیدنا علی کرم اللہ وجہہ نے اس کا سر قلم کر دیا۔ قیامت کے روز یہ جب قبر سے اٹھے گا تو اس کی حسرت و ندامت کی یہ حالت ہوگی جو اس آیت مذکور میں ہے: يَوْمَئِذٍ لَيَبْئُتُنِي لَيْتَنِي لَمْ اَتَّخِذْ فُلَانًا خَلِيلًا o (الفرقان 28) ہائے افسوس! کاش نہ بنایا ہوتا میں نے فلاں کو دوست اپنا۔

آگے مدارج النبوت II ص 224 سے نقل ذیل ہے:

4۔ اب رہا ابی بن خلف کا قصہ! تو کسی وقت حضور اکرم صلی اللہ علیہ وآلہ وسلم نے اس سے فرمایا کہ تیرا قاتل میں ہوں گا۔ یہ خوف اس کے دل میں یقین کے ساتھ بیٹھ گیا تھا۔ لہذا اقریش کے مکہ سے

خروج کے وقت اُحد کی جانب وہ آتا نہ چاہتا تھا کہ کہیں وہ مارا نہ جائے۔ ابوسفیان اسے اصرار کر کے لایا تھا۔ اس کا قصہ یوں بیان کرتے ہیں کہ وہ اسیران بدر میں شامل تھا۔ جب اس کا فدیہ قبول کیا گیا تو اس نے مکہ جانے کی اجازت پائی تاکہ وہ فدیہ ادا کرے۔ اس بے حیائے لوٹنے وقت حضور صلی اللہ علیہ وآلہ وسلم کے رو برو کو اس کی کہ اے محمد (ﷺ) میرا ایک گھوڑا ہے۔ میں اسے خوب دانہ پانی دوں گا تاکہ فریبہ ہو جائے۔ پھر اس گھوڑے پر سوار ہو کر آپ سے جنگ کروں گا اور آپ کو (خاک بدین) قتل کروں گا۔ حضور علیہ السلام نے فرمایا بلکہ اس گھوڑے پر سوار ہونے کی حالت میں ہی میں تجھے قتل کروں گا۔ انشاء اللہ تعالیٰ۔ علما فرماتے ہیں کہ بدترین خلق اور بدترین مخلوق وہ ہے جسے حضور قتل کریں۔

روزِ اُحد حضور اکرم صلی اللہ علیہ وآلہ وسلم نے فرمایا کہ ”ابی بن خلف سے ہوشیار رہو کیونکہ یہ ناخلف بے خبری میں پیچھے سے نہ آ جائے۔ اگر تمہیں وہ نظر آ جائے تو مجھے بتا دینا۔“ اچانک جنگ کے آخر میں وہ اپنے گھوڑے پر سوار نمودار ہوا۔ جب اس کی نظر حضور صلی اللہ علیہ وآلہ وسلم پر پڑی تو اس نے تالافتی کی باتیں کہنی شروع کر دیں۔ اس نے کہا، اے محمد (ﷺ) آپ ابی کے ہاتھ سے نہ بچ سکیں گے۔ اگر آج آپ میرے ہاتھ سے بچ گئے تو.....“ یہ کتنا بے حیا اور بے شرم تھا کہ باوجود اس اعتقاد کے کہ خود حضور علیہ السلام کے ہاتھ سے مارا جائے گا، پھر بھی لاف زنی کرتا تھا۔ صحابہ نے عرض کیا یا رسول اللہ ﷺ! ہمیں اشارہ فرمائیے، ہم اس پر حملہ کریں اور اسے دوزخ میں پہنچائیں۔“ جب یہ طعون قریب پہنچا۔ حضرت زبیر بن العوام رضی اللہ عنہ حضور علیہ السلام کے پاس قریب ہی کھڑے تھے۔ حضور علیہ السلام نے ان سے نیزہ لیا۔ ایک روایت میں ہے کہ حارث بن العمر سے نیزہ لیا اور ابی کی طرف پھینکا۔ اور ایک روایت میں ہے کہ اسی کا نیزہ اس کے ہاتھ سے لے کر اس پر پھینکا، اس شقی کی گردن پر پڑا۔ اسی وقت اس نے اپنے گھوڑے کی لگام پھیری اور اپنی قوم سے مل گیا اور خود کو گھوڑے سے گرا دیا۔ اور گائے بیلوں کی مانند ڈکرانے لگا۔ اس کی قوم نے اس سے کہا۔ ”تیرا زخم تو ایک معمولی سی خراش سے زیادہ نہیں۔ اتنی چیخ و پکار اور واویلا کیوں کرتا ہے؟ اس نے کہا تمہیں معلوم ہے کہ یہ زخم کس کی مار کا ہے؟ میں واقف ہوں کہ اس زخم سے میری جان نہ بچ سکے گی۔ اگر یہ زخم جو مجھ اکیلے کو لگا ہے تمام حجاز والوں کو لگ جائے تو وہ ایک بارگی سب کے سب مر جائیں۔ اس لیے کہ محمد (ﷺ) میرے منہ پر کھجور کو سمٹھلی بھی مار دیتے تو بھی میں مارا جاتا۔ وہ یونہی چیخا چلاتا رہا۔ پھر وہ طعون مشرکوں کے مکہ مکرمہ پہنچنے سے پہلے مرالطہران میں جو مکہ سے ایک منزل پر ہے واصل جہنم ہو گیا۔

(مدارج النبوة حصہ دوم صفحہ 224 تا 225، مدینہ پبلشنگ کمپنی ایم اے جناح روڈ کراچی)

5۔ محدث کبیر امام ابو یعلیٰ نے حضرت انس بن مالک رضی اللہ عنہ سے اس حدیث کی تخریج

فرمائی ہے کہ حضرت انس رضی اللہ عنہ بیان کرتے ہیں کہ مدینے میں ایک بڑا عابد و زاہد نو جوان تھا۔ ہم نے ایک دن حضور علیہ الصلوٰۃ والسلام سے اس کا تذکرہ کیا۔ آپ اسے نہیں جان سکے۔ پھر اس کے حالات و اوصاف بیان کیے جب بھی آپ اسے نہیں پہچان سکے۔ یہاں تک کہ ایک دن وہ اچانک سامنے آ گیا۔ جیسے ہی اس پر نظر پڑی ہم نے حضور علیہ السلام کو خبر دی کہ یہ وہی نو جوان ہے۔ آپ نے اس کی طرف دیکھا اور ارشاد فرمایا۔ ”میں اس کے چہرے پر شیطان کی خارش کے دھبے دیکھ رہا ہوں۔ اتنے میں وہ آپ کے قریب آ گیا اور سلام کیا۔ حضور علیہ السلام نے اس سے مخاطب ہو کر فرمایا۔ کیا یہ بات صحیح نہیں کہ تو ابھی اپنے دل میں سوچ رہا تھا کہ تجھ سے بہتر یہاں کوئی نہیں۔ اس نے جواب دیا ہاں۔ اس کے بعد جیسے ہی وہ مسجد کے اندر داخل ہوا حضور علیہ السلام نے آواز دی کہ کون اسے قتل کرتا ہے؟ حضرت ابو بکر صدیق رضی اللہ عنہ نے جواب دیا۔ میں یا رسول اللہ صلی اللہ علیہ وآلہ وسلم۔ جب اس ارادے سے وہ مسجد میں داخل ہوئے تو اسے نماز پڑھتے دیکھ کر واپس لوٹ آئے اور اپنے دل میں خیال کیا کہ ایک نمازی کو کیسے قتل کروں جبکہ حضور علیہ السلام نے نمازی کے قتل سے منع فرمایا ہے۔ پھر حضور علیہ السلام نے آواز دی۔ کون اسے قتل کرتا ہے؟ حضرت عمر رضی اللہ عنہ نے جواب دیا۔ میں یا رسول اللہ۔ جب وہ مسجد میں داخل ہوئے تو اس وقت وہ نو جوان سجدے کی حالت میں تھا۔ وہ بھی اسے نماز پڑھتا دیکھ کر حضرت ابو بکر رضی اللہ عنہ کی طرح واپس لوٹ آئے۔ پھر حضور علیہ السلام نے آواز دی کہ کون اسے قتل کرتا ہے؟ حضرت علی کرم اللہ وجہہ نے جواب دیا۔ میں یا رسول اللہ صلی اللہ علیہ وآلہ وسلم۔ حضور علیہ السلام نے فرمایا تم اسے ضرور قتل کرو گے بشرطیکہ وہ تمہیں مل جائے۔ لیکن جب حضرت علی کرم اللہ وجہہ مسجد کے اندر داخل ہوئے وہ جا چکا تھا۔ حضور علیہ السلام نے فرمایا اگر تم اسے قتل کر دیتے تو میری امت کے جملہ فتنہ پردازوں میں سے یہ پہلا اور آخری شخص ثابت ہوتا۔ میری امت کے دو افراد بھی آپس میں کبھی نہ لڑتے۔ (بحوالہ ابوزہر شریف ص 227)

حضور علیہ السلام نے فتح مکہ پر اہل مکہ کو امان دے دی۔ مگر ایک جماعت کے لیے حکم صادر فرمایا کہ حل و حرم میں جہاں بھی پائے جائیں قتل کر دیئے جائیں۔ اگرچہ غلاف کعبہ میں لپٹے ہوں۔ آج کے دن حرم بھی میرے لیے حلال ہے۔ ان میں چار مرد قتل کیے گئے اور سات نے پناہ مانگ لی اور چار

۱۔ اس موقع پر آپ نے خطبہ فرمایا کہ اللہ نے مکہ کو حرم بنایا ہے لوگوں نے نہیں بنایا ہے کہ جب جی چاہا حلال کر لیا اور جب جی چاہا حرام اور جو شخص اللہ اور یوم آخرت پر ایمان رکھتا ہے اس کے لیے مکہ میں خونریزی کرنا اور درخت کا ٹٹا جائز نہیں۔ اگر کوئی رسول اللہ ﷺ کے فتح مکہ کے دن قتال سے استدلال کرے تو تم اسے یہ جواب دو کہ اللہ نے اپنے رسول کو اس کی اجازت دی تھی اور تمہیں اجازت نہیں دی اور مجھے بھی صرف بہت تھوڑی دیر کے لیے اجازت دی تھی اور پھر آج اس کی حرمت ویسی ہی لوٹ آئی جیسی کل تھی اور یہ بات موجود لوگوں اور غیر موجودوں کو پہنچا دیں۔ (بخاری شریف 2/639 دینی کتاب خانہ لاہور)



عورتیں مار دی گئیں اور دو کو پناہ دے دی گئی۔

(مدارج النبوت حصہ دوم ص 494 بحوالہ مواہب الدنیا)

## 6۔ ابن خطل کا قتل

یہ فتح مکہ سے پہلے مدینہ آیا اور مسلمان ہو گیا۔ اس کے بعد حضور علیہ السلام نے اسے زکوٰۃ وصول کرنے کے لیے بعض قبیلوں کی طرف بھیجا۔ اس کے ساتھ ایک انصاری تھا اور اس کے ساتھ ایک خزاعی مسلمان خدمتگاری میں تھا۔ وہ ایک منزل میں اترا اور خزاعی کو حکم دیا کہ ایک بکری کو ذبح کر کے اس کے لیے کھانا تیار کرے اور وہ خود سو گیا۔ اس خزاعی نے بھی خدمت میں کوتاہی کی، وہ بھی سو گیا اور کھانا تیار نہ کر سکا۔ جب دیکھا کہ کھانا تیار نہیں ہوا تو غصہ میں آ کر خزاعی کو قتل کر دیا اور صدقہ کے جانور لے کر اہل مکہ (کفار) سے جا ملا اور ان سے کہا کہ تمہارے دین کو میں نے محمد (ﷺ) کے دین سے بہتر پایا۔ اور وہ اپنی باندیوں سے حضور علیہ السلام کی بھوسا کرتا۔ جب مکہ فتح ہوا تو اس نے خانہ کعبہ میں پناہ لی اور غلاف کعبہ سے لپٹ گیا۔ جس وقت حضور علیہ السلام طواف فرما رہے تھے کسی صحابی نے اسے دیکھ لیا۔ اور عرض کیا یا رسول اللہ ﷺ یہ ابن خطل ہے اور غلاف کعبہ سے لپٹا ہوا ہے۔ فرمایا! جہاں ہو قتل کر دو۔ تو فرمان کے مطابق قتل کر دیا گیا۔ سعید بن خریث نے بروایت ابو عثمان نہدی ابن ابی شیبہ سے نقل کیا ہے کہ اسے ابو ہریرہ رضی اللہ عنہ نے قتل کیا۔ (مدارج النبوت ص 494 و بخاری شریف 2/614 مطبوعہ اسلام آباد 2/631 و دینی کتاب خانہ اردو بازار لاہور و تاریخ طبری ص 399 مطبع نفیس اکادمی کراچی)

## 7۔ حویرث بن نقید کا قتل

یہ ایک شقی شاعر تھا اور بارگاہ رسالت کی بڑی بھوکرتا تھا۔ روز فتح مکہ جب اپنا مباح الدم ہوتا سنا تو گھر میں بیٹھ گیا اور گھر کا دروازہ بند کر لیا۔ علی المرتضیٰ کرم اللہ وجہہ نے اس کے گھر آ کر اسے تلاش کیا، لوگوں نے کہا، صحرا چلا گیا ہے۔ حویرث نے جب جانا کہ حضرت علی مرتضیٰ رضی اللہ عنہ اس کی طلب میں آئے ہیں تو ٹھہر رہا، یہاں تک کہ علی مرتضیٰ اس کے گھر سے دور چلے گئے تو وہ گھر سے نکلا اور چاہا کہ کسی دوسرے گھر میں جا چھپے۔ حضرت علی مرتضیٰ رضی اللہ عنہ کو وہ ایک کوچہ میں مل گیا اور اس کی گردن اڑا دی۔ (مدارج النبوة 499/92 و تاریخ طبری 1/399)

## 8۔ مقیس بن صیابہ کا قتل

اس نے اپنے بھائی کی دیت لینے کے باوجود انصاری کو شہید کر دیا اور مرتد ہو کر مکہ چلا گیا۔ روز فتح مکہ وہ مشرکوں کی ایک جماعت کے ساتھ کسی گوشہ میں شراب پینے میں مشغول تھا۔ حضور علیہ



السلام نے اس کے قتل کا حکم فرمایا۔ اس پر تمیلہ بن عبداللہ لشی نے اسے قتل کر دیا۔

(مدارج النبوة 500/2 و تاریخ طبری 399/1)

## 9۔ حارث بن طلاطلہ کا قتل

یہ بھی حضور علیہ السلام کو ایذا دینے والوں میں سے تھا۔ فتح مکہ کے دن سیدنا علی مرتضیٰ کرم اللہ وجہہ نے اس پر قابو پا کر قتل کیا۔ (مدارج النبوة 501/2)

## 10۔ قریبہ اور ارنب کا قتل

یہ دونوں باندیاں ابن خطل کی گانے والیاں تھیں جو حضور علیہ السلام کی ہجو گایا کرتی تھیں، قتل کر دی گئیں۔ اس کی ایک باندی قرتا بھاگ گئی۔ لوگوں نے اس کے لیے حضور علیہ السلام سے امان مانگی۔ سید عالم صلی اللہ علیہ وآلہ وسلم نے اسے امان دے دی۔ پھر وہ آئی اور مسلمان ہو گئی۔ (مدارج النبوة 506/2)

## 11۔ سارہ بنی المطلب کی باندی

بعض کے نزدیک یہ عمرو بن ہشام کی باندی تھی۔ یہ وہ عورت ہے جس کے ہاتھ حاطب بن ابی بلتعہ نے قریش کے نام خط لکھ بھیجا تھا۔ یہ مرتد ہو کر مکہ میں آ گئی تھی اور روز فتح مکہ حضرت علیؑ کے ہاتھ سے ماری گئی تھی۔ (مدارج النبوة 507/2 حوالہ روضۃ الاحباب)

## 12۔ اُم سعد کا قتل

یہ عورت بھی قتل کی گئی۔ (مدارج النبوة 507/2)

13۔ 70 اسیران بدر میں سے صرف عقبہ بن ابی معیط جس کا ذکر اوپر گزرا اور نضر بن حارث دشمن رسول کو حکم رسول صلی اللہ علیہ وآلہ وسلم قتل کیا گیا۔ (سیرۃ النبیؐ 329/1 طالع سعید ایڈٹ کمپنی کراچی)

## گستاخ یہودیوں کا قتل

## 14۔ عصماء بنت مروان زوجہ یزید بن خطمی یہودی

یہ بہت زبان دراز تھی۔ اسلام اور اہل اسلام کی برائیاں اور مذمت کرتی رہتی تھی۔ رسول اللہ صلی اللہ علیہ وآلہ وبارک وسلم کو برا بھلا کہتا رہتی تھی۔ آپ نے حضرت عمیر بن عدی نابینا صحابی رضی اللہ عنہ کو اس کے قتل کے لیے بھیجا۔ حضرت عمیر ثرات کو عصماء کے گھر پہنچے جو مدینہ سے باہر تھا۔ وہ اپنے

بچوں کو دودھ پلا رہی تھی۔ حضرت عمیرؓ نے اپنی تلوار اس کے سینہ پر رکھ کر پشت سے گزاردی اور اسی رات لوٹ آئے۔ (مدارج النبوة 176/2)

### 15۔ ابی عفکہ

یہ یہودی بہت بوڑھا جس کی عمر 120 سال کو پہنچ چکی تھی۔ یہ حضور علیہ السلام کے خلاف لوگوں کو درغلالتا اور ابھارتا تھا اور ایسے شعر پڑھتا تھا جس میں لوگوں کو حضور ﷺ سے نفرت ہو جانے کی ترغیب ہوتی تھی۔ حضور علیہ السلام نے حضرت سالم بن عمیر رضی اللہ عنہ کو اس کے قتل کے لیے بھیجا۔ حضرت سالم اس کی طرف گئے اور اپنی تلوار اس کے جگر کے نیچے گھونپی اور اسے چرخ کر دیا۔ وہ دشمن خدا چنچا اور جان دے دی۔ (مدارج النبوة 178/2 بحوالہ مواہب الدنیا)

### 16۔ کعب بن اشرف کا قتل

یہ شاعر تھا جو رسول اللہ ﷺ اور مسلمانوں کی ہجو میں مشغول رہتا تھا اور کفار قریش کو جنگ کی ترغیب دیتا تھا۔ حضور ﷺ نے دعا کی 'یا اللہ! ابن اشرف کے شر سے ہمیں بچا۔ امام بخاری نے حضرت جابرؓ سے روایت کیا ہے۔ حضور علیہ السلام نے فرمایا کون ہے جو کعب بن اشرف کو قتل کرنے کے لیے تیار ہے اس لیے کہ وہ خدا اور اس کے رسول کو ایذا پہنچاتا ہے۔ چنانچہ حضرت محمد بن مسلمہ نے کھڑے ہو کر عرض کیا 'یا رسول اللہ ﷺ! کیا آپ پسند فرماتے ہیں کہ میں اسے ہلاک کروں؟ فرمایا ہاں۔ آپ کے ساتھ حضرت حارث بن اوس رضی اللہ عنہ بھی گئے جنہوں نے اسے قتل کیا اور اس کا سر کاٹ کر حضور علیہ السلام کے قدموں پر ڈالت اور حقارت کے ساتھ ڈالا۔

(مدارج النبوة 185/2 187)

### 17۔ ابورافع کا قتل

یہ بھی حضور علیہ السلام اور مسلمانوں کو ایذا پہنچانے میں مشغول رہتا اور نبی کریم ﷺ کے خلاف جنگ میں مشرکوں کی اعانت کرتا تھا حضرت عبداللہ بن عتیک رضی اللہ عنہ نے حضور علیہ السلام کے فرمان پر رات کو اس کے قلعہ میں جا کر تلوار کی نوک اس کے پیٹ میں گھونپ دی جو اس کی پشت سے باہر نکل گئی اور ہڈیوں کے ٹوٹنے کی آواز سنائی دی۔ حضرت عبداللہ بن عتیک نے قلعہ سے چھلانگ لگائی جس سے آپ کی ٹانگ کی ہڈی ٹوٹ گئی۔ ساتھیوں نے حضور علیہ السلام کی خدمت میں پہنچایا۔ آپ نے اپنا دست مبارک پھیرا جس سے ٹوٹی ٹانگ درست ہو گئی۔

(مدارج النبوة 188 190 جلد 2)

## گستاخانِ رسول ﷺ کے لیے خدائی فیصلے اور سزائیں

ابی لہب

یہ حضور علیہ السلام کا سگا بچا تھا اور آپ کا سخت دشمن تھا۔ جب نبی کریم صلی اللہ علیہ وآلہ وسلم نے کوہ صفا پر اہل مکہ کو دعوتِ توحید دی تو اس پر اس نے حضور علیہ السلام سے کہا کہ تم تباہ ہو جاؤ تم نے ہمیں اس لیے یہاں جمع کیا تھا۔ جس کے جواب میں اللہ تعالیٰ نے فرمایا تَبَّتْ يَدَا اَبِي لَهَبٍ وَتَبَّ ۝ تباہ ہو جائیں ابولہب کے دونوں ہاتھ اور وہ تباہ ہو ہی گیا۔ چنانچہ دنیا میں تو اس کا یہ حشر ہوا کہ اس کے زہریلی قسم کا ایک چھالہ (الحدسہ) نکلا جو سارے جسم میں پھیل گیا۔ ہر جگہ سے بدبودار پیپ بہنے لگی، گوشت گل گل کر گرنے لگا تو اس کے بیٹوں نے گھر سے باہر پھینک دیا اور اس نے تڑپتے تڑپتے جان دے دی۔ اس کی نعش تین دن یونہی پڑی اور لوگ اس کے نعش اور بدبو سے تنگ آ گئے اور اس کے بیٹوں کو لعنتِ ملامت کی تو انہوں نے چند وحشی غلاموں سے ایک گڑھا کھدوایا اور لکڑیوں سے اس کی لاش کو دھکیل کر اس گڑھے میں پھینک دیا اور اوپر سے مٹی ڈال دی۔ اس کا یہ حشر اللہ تعالیٰ کے غضب کا ہی نتیجہ تھا کہ مکہ کے چار رئیسوں میں سے ایک رئیس کا یہ حشر ہوا۔ اور قیامت کے روز مَصْلٰی نَارًا ذَاتَ لَهَبٍ ۝ عنقریب وہ جھونکا جائے گا شعلوں والی آگ میں۔

ابولہب کی بیوی اروہ اور کنیت ام جمیل جو ابوسفیان کی بہن تھی، جس کے دل میں حضور علیہ السلام کی عداوت کوٹ کوٹ کر بھری تھی۔ دشمنی رسالت میں اپنے خاوند سے کم نہ تھی۔ جنگل سے خاردار لکڑیاں چن کر رات کو اس راستے میں بچھا دیتی جس سے حضور علیہ السلام کا گزر رہتا۔ ایک روز جو بھٹا کھڑا کر لا رہی تھی کہ تھک کر آرام کرنے کے لیے ایک پتھر پر بیٹھ گئی۔ ایک فرشتے نے حکم الہی اس کے پیچھے سے اس کے گٹھے کو کھینچا، وہ گری اور رسی سے گلے میں پھانسی لگ گئی اور مر گئی۔ وَانْفِرْنَا خُمَالًا ۝ فَبِمَا جَبَدَهَا خَبَلٌ مِّنْ مَّسَدٍ ۝ اور اس کی جو رولکڑیوں کا گٹھاسر پر اٹھاتی اس کے گلے میں کھجور کی چھال کا رسہ اور قیامت کے روز بفرمانِ نبوی ﷺ اس کا یہ حشر ہوگا۔ جس آگ میں اس کا گستاخ خاوند چلایا جائے گا، اسی آگ میں وہ بھی جھونکی جائے گی۔ (ضیاء القرآن)

ابولہب کے دو بیٹوں عتبہ اور عتیبہ کے ساتھ سرکارِ دو عالم صلی اللہ علیہ وسلم کی دو صاحبزادیوں رقیہ اور ام کلثوم کی شادی ہوئی تھی۔ جب حضور علیہ السلام نے اس کی تبلیغ شروع کی تو ابولہب کے کہنے پر دونوں بیٹوں نے طلاق دے دی۔ عتیبہ نے اپنے حبیبِ باطن کا کچھ زیادہ ہی مظاہرہ کیا کہ اس ناپاک

نے روئے انور پر قہو کئے کی جسارت کی جو لوٹ کر اسی کے قہج منہ پر آ پڑی۔ حضور علیہ السلام کی زبان سے نکلا ”الہی! اپنے کتوں میں سے ایک کتا اس ناخجار پر مقرر فرما دے۔ چنانچہ ایک سفر میں ایک شیر نے اسے پھاڑ ڈالا۔ مگر نہ اس کا ناپاک گوشت کھایا اور نہ خون پیا، جس کی تفصیل حکایات صحابہ ص 157 مصنفہ مولانا محمد زکریا میں یوں درج ہے۔ جب عتیبہ نے طلاق دی اور حضور علیہ السلام کی خدمت اقدس میں آ کر نہایت گستاخی بے ادبی اور نامناسب الفاظ بھی زبان سے نکالے۔ حضور علیہ السلام نے بددعا کی یا اللہ! اپنے کتوں میں سے ایک کتا اس پر مسلط فرما۔ ابوطالب نے اسے کہا۔ اس کی بددعا سے تجھے خلاصی نہیں۔ چنانچہ عتیبہ ایک مرتبہ شام کے سفر میں جا رہا تھا۔ اس کا باپ ابولہب باوجود ساری عداوت اور دشمنی کے کہنے لگا کہ مجھے محمد (ﷺ) کی بددعا کا فکر ہے۔ قافلہ کے سب لوگ ہماری خبر رکھیں۔ ایک منزل پر پہنچے وہاں شیر زیادہ تھے۔ رات کو تمام قافلہ کا سامان ایک جگہ جمع کیا اور اس کا ٹیلہ بنا کر اس پر عتیبہ کو سلا یا اور قافلہ کے تمام آدمی چاروں طرف سوئے۔ رات کو ایک شیر آیا، اور سب کے منہ سونکھے۔ اس کے بعد ایک زقند لگائی اور اس ٹیلے پر پہنچ گیا اور عتیبہ کا سر بدن سے جدا کر دیا۔ اس نے ایک آواز دی مگر ساتھ ہی کام تمام ہو چکا تھا۔ اس کے دوسرے بھائی عتبہ نے چونکہ حضور علیہ السلام کی توہین نہیں کی تھی اس لیے اللہ تعالیٰ نے اسے دولت اسلام سے نوازا۔

(نشر الطیب طالع تاج کمپنی ص 106 پر بھی یہ واقعہ درج ہے)

## ابو جہل

ولید بن مغیرہ کا بھتیجا تھا جو رؤسائے قریش میں شمار ہوتا تھا۔ یہ بھی حضور علیہ السلام کا سخت دشمن تھا۔ اس نے آپ کی ایذا رسانی میں کوئی کسر اٹھانہ رکھی تھی۔ یہی حضور علیہ السلام کے معجزات کو جادو کہتا۔ اس نے ہی دارالندوہ میں مشورہ دیا تھا کہ محمد (ﷺ) کو سب مل کر یکبار حملہ کر کے قتل کر دیا جائے۔ حضور علیہ السلام نے فرمایا۔ ہر قوم کا ایک فرعون ہوتا ہے۔ سیری امت کا فرعون ابو جہل ہے۔ حضور علیہ السلام نے اسے دعوت اسلام میں کوئی کسر نہ اٹھا رکھی مگر وہ ایمان نہ لایا۔ جس کی تفصیل سورۃ القلیۃ آیت 33 تا 36 میں دیکھیں۔ ابو جہل کا انجام بد سیرۃ النبی مصنفہ ثبی لعمانی 325/1 طالع محمد سعید اینڈ کمپنی کراچی میں یوں درج ہے:

ابو جہل کی شرارت اور دشمنی کا عام چرچا تھا۔ اس بناء پر انصار میں سے دو بھائیوں معاذ اور معوذ نے عہد کیا تھا کہ یہ شقی جہاں نظر آئے گا اس کو منادیں گے۔ حضرت عبدالرحمن بن عوف کا بیان ہے کہ غزوہ بدر میں صف میں تھا کہ دفعۃً مجھ کو دائیں بائیں دونو جوان نظر آئے۔ ایک نے مجھ سے کان میں

پوچھا کہ (بچا جان) ابو جہل کہاں ہے؟ میں نے کہا، برادر زادہ! ابو جہل کو پوچھ کر کیا کرے گا؟ بولا میں نے خدا سے عہد کر رکھا ہے کہ ابو جہل کو جہاں دیکھ لوں گا، اسے قتل کر کے چھوڑوں گا۔ میں ابھی جواب نہیں دے پایا تھا کہ دوسرے نوجوان نے بھی مجھ سے کانوں میں یہی باتیں کہیں۔ میں نے دونوں کو اشارے سے بتایا کہ ابو جہل وہ ہے۔ بتانا تھا کہ دونوں باز کی طرح چھپے اور ابو جہل خاک پر تھا۔ یہ جوان عفرائکے بیٹے تھے۔ غزوہ ختم ہونے پر حضور علیہ السلام نے حکم دیا کہ کوئی جا کر خبر لائے ابو جہل کا کیا انجام ہوا۔ حضرت عبداللہ بن مسعود رضی اللہ عنہ (جو قند میں چھوٹے تھے) نے جا کر لاشوں میں دیکھا تو زخمی پڑا ہوا دم توڑ رہا تھا۔ بولے! تو ابو جہل ہے؟ اس نے کہا۔ ایک شخص کو اس کی قوم نے قتل کر دیا تو یہ فخر کی کیا بات ہے۔ یہ کہہ ہی رہا تھا کہ ابن مسعود رضی اللہ عنہ نے ابو جہل کی گردن پر پاؤں رکھا اور چھلانگ لگا کر اس کی چھاتی پر چڑھ بیٹھے۔ ابو جہل نے کہا۔ او بکری چرانے والے! دیکھ تو کہاں پاؤں رکھتا ہے۔ فرمایا کیا تو وہ وقت بھول گیا جب میں بفیرمان نبویؐ تیرے لیے وعید کی آیت لے کر تیرے پاس گیا تھا تو تو نے مجھے ٹھٹھڑ مارا تھا اور لاتوں سے خوب پیٹا تھا، اب تیری ذلت کا سامان میرے ہاتھوں ہی ہوگا۔ طبری 87/1 پر ہے۔ ”ابو جہل نے پوچھا فتح کس کی ہوئی۔ میں (ابن مسعود) نے کہا۔ ”اللہ اور اس کے رسول کی۔“ ابو جہل کہنے لگا، اپنے نبی سے کہنا کہ میں اپنے مذہب پر ابھی تک قائم ہوں اور تجھ پر ایمان نہیں لایا اور کہا کہ میرا سر ذرا گردن کے نچلے حصہ سے کاٹنا تاکہ قریش کے بقیہ سروں سے میرا سر اونچا دکھائی دے۔ اور کہا کاش میرا سر کوئی ہاشمی جوان کاٹتا۔

حضرت ابن مسعود رضی اللہ عنہ نے ابو جہل کا سر کاٹ کر اس کے ناک میں رسی ڈال کر اور پیشانی کے بل کھینچے ہوئے حضور علیہ السلام کے قدموں میں ڈال دیا، کیونکہ اللہ تعالیٰ نے قرآن مجید میں اس کی اس کیفیت کو پہلے ہی بیان فرما دیا تھا۔ ”ہاں! ہاں! اگر باز نہ آیا تو ضرور ہم پیشانی کے بال پکڑ کر کھینچیں گے۔ کیسی پیشانی، جھوٹی خطا کار۔“

یہ تو تھی اس دشمن رسولؐ کی ذلت و رسوائی۔ آخرت میں جو اس کی حالت ہوگی، سورۃ القیلۃ آیت 32 تا 36 میں دیکھیں۔ اس کے علاوہ ابو جہل، ولید بن مغیرہ اور اس کے ساتھیوں کا عذاب آخرت سورۃ الدخان آیت 43 تا 50 میں دیکھیں۔

### ولید بن مغیرہ مخزومی کا انجام بد

یہ دشمن رسولؐ ابو جہل کا چچا تھا۔ حضرت خالد کا باپ اور خاندان قریش کا رئیس اعظم تھا اور مال دار بھی۔ یہ اپنے بیٹوں اور رشتہ داروں سے کہتا تھا کہ اگر تم میں سے کسی نے محمد صلی اللہ علیہ وسلم کا کلمہ پڑھا

تو میں اسے اپنے مال میں سے کچھ نہ دوں گا..... اور نبی کریم صلی اللہ علیہ وسلم کی شان میں کہتا 'یہ تو بھون ہے اور جادوگر بھی' اور قرآن کو اگلوں کی کہانیاں بتاتا جس کے جواب میں اللہ تعالیٰ نے اس کے دس عیب گنوائے۔

ترجمہ: اور ہر ایسے کی بات پر توجہ نہ دینا جو بڑا قسمیں کھانے والا ہو ذلیل، بہت طعنے دینے والا، بہت ادھر کی ادھر لگا تا پھرنے والا، بھلائی سے روکنے والا، حد سے بڑھنے والا، گنہگار، درشت، خواہ اس سب پر طرہ یہ کہ اس کی اصل میں خطا ہے۔ (سورہ القلم آیت 10 تا 13)

جب یہ آیت نازل ہوئی تو ولید بن مغیرہ نے اپنی ماں سے کہا کہ محمد (صلی اللہ علیہ وسلم) نے میرے حق میں دس باتیں بتائی ہیں۔ تو کو تو میں جانتا ہوں کہ مجھ میں موجود ہیں لیکن دسویں بات اصل میں خطا ہونے کی، اس کا حال مجھے معلوم نہیں۔ یا تو مجھے سچ بتا دے ورنہ تیری گردن ماروں گا۔ اس پر اس کی ماں نے کہا تیرا باپ نامرد تھا۔ مجھے اندیشہ ہوا کہ وہ مر جائے گا تو اس کا مال غیر لے جائیں گے تو میں نے ایک چرواہے کو بلا لیا تو اس سے ہے۔

اس ولید بن مغیرہ کے متعلق سورۃ مدثر کی آیات 11 تا 30 نازل ہوئیں جو پڑھنے کے قابل ہیں۔ یہ اپنی قوم میں وحید کے لقب سے ملقب تھا۔ غزوہ بدر میں اس کی ناک کٹ گئی جسے شرم کے مارے چھپائے رکھتا۔ سَنَسِمُهُ عَلَى الْخَوَطُومِ o (القلم 16) قریب ہے کہ ہم اس کی سوری تھوٹھی پر داغ دیں گے۔

عتبہ بن ربیعہ

حضرت امیر معاویہ کا نانا، نہایت شریف الطبع اور صاحب ریاست تھا (سیرۃ النبی ص 213) غزوہ بدر میں فوج کا سپہ سالار تھا، مگر اس کا ارادہ لڑائی کا نہ تھا۔ کیونکہ وہ حکیم بن حزام کے مشورہ پر کہ حضرمی کا خون بہا اس کے بھائی عامر کو دے دیتے ہیں جو وجہ جنگ ہے، مگر ابو جہل نے اسے نامردی کا طعنہ دیا جس پر عتبہ غیرت سے برہم ہوا۔ اور کہا میدان جنگ بتا دے گا کہ نامردی کا داغ کون اٹھاتا ہے۔ چنانچہ عتبہ جو سردار لشکر تھا، ابو جہل کے طعنہ سے سخت برہم تھا۔ سب سے پہلے دبی بھائی اور بیٹے کو لے کر میدان میں نکلا اور مبارزت طلب کی۔ ادھر سے حضرت علیؑ، حضرت حمزہؑ اور حضرت عبیدہ رضی اللہ عنہم نکلے۔ چنانچہ عتبہ حضرت حمزہؑ اور ولید بن عتبہ حضرت علیؑ کے ہاتھوں قتل ہوئے۔ اور عتبہ کا بھائی شیبہ بھی حضرت علیؑ کے ہاتھوں قتل ہوا جس نے حضرت عبیدہ کو زخمی کر دیا تھا۔ ولید بن مغیرہ اور عتبہ بن ربیعہ کے متعلق ارشاد خداوندی ہے۔

ترجمہ: اور اس (پند و نصیحت) سے وہ بڑا بد بخت دور رہے گا۔ جو سب سے بڑی آگ میں جائے گا۔ پھر  
 نہ اس میں مرے اور نہ جیے۔ (سورۃ الغاشیہ آیت 12، 13)

### امیہ بن خلف کا قتل

امیہ بن خلف بھی آنحضرت ﷺ کا سخت دشمن تھا۔ تحقیق رسالت میں پیش پیش تھا۔ اس  
 نے حضرت بلال رضی اللہ تعالیٰ عنہ کو سخت تکلیفیں پہنچائیں۔ حضرت صدیق اکبر رضی اللہ تعالیٰ عنہ نے  
 حضرت بلال رضی اللہ عنہ کو امیہ بن خلف سے خرید کر آزاد کر دیا تھا۔ یہ بھی جبکہ بدر میں شریک تھا۔  
 حضرت عبدالرحمن بن عوف رضی اللہ تعالیٰ عنہ نے اس سے کسی زمانہ میں معاہدہ کیا تھا کہ وہ مدینہ میں  
 آئے گا تو یہ اس کی جان کا ضامن ہوگا۔ بدر میں اس دشمن خدا سے اسے انتقام لینے کا خوب موقع تھا لیکن  
 چونکہ عہد کی پابندی اسلام کا شعار ہے۔ حضرت عبدالرحمن بن عوف نے چاہا کہ وہ بچ کر نکل جائے۔  
 چنانچہ آپ اس کو لے کر پہاڑ پر چلے گئے۔ اتفاق یہ ہوا کہ حضرت بلال رضی اللہ تعالیٰ عنہ نے اسے دیکھ  
 لیا۔ انصار کو خبر کر دی۔ دفعۃً لوگ ٹوٹ پڑے۔ انہوں نے امیہ کے بیٹے علی نامی کو آگے کر دیا جو قتل ہو  
 گیا۔ پھر امیہ کی طرف بڑھے۔ حضرت عبدالرحمن رضی اللہ عنہ نے امیہ سے کہا تم زمین پر لیٹ جاؤ۔ یہ  
 لیٹ گیا تو حضرت عبدالرحمن اس پر چھا گئے کہ لوگ اس کو مار نہ دیں۔ لیکن حضرت بلال رضی اللہ تعالیٰ عنہ  
 نے ان کی ٹانگوں کے اندر سے ہاتھ ڈال کر اسے قتل کر دیا۔ اس کی لاش کو کوئی ہاتھ نہ لگا تا کیونکہ وہ تین  
 دن وہیں پڑی رہی اور پھول گئی جس میں سخت بدبو پھیل گئی۔ (سیرۃ النبی 1/320 تاریخ طبری  
 1/185) اور عاصم بن الحضرمی کو حضرت عمر رضی اللہ تعالیٰ عنہ کے غلام حضرت مہج رضی اللہ عنہ نے واصل  
 جہنم کیا۔ یہ حضور علیہ الصلوٰۃ والسلام کے خلاف کفار مکہ سے مل کر سازشیں کرتا رہتا۔ حضرت حج رضی اللہ  
 عنہ نے اس غزوہ میں غیر معمولی بہادری کا مظاہرہ کیا اور شہید ہوئے جس پر حضور علیہ الصلوٰۃ والسلام نے  
 آپ کو سید الشہداء کے اعزاز سے نوازا۔ اسی غزوہ میں 70 دشمنان رسول قتل ہوئے جن میں ابوسفیان کا  
 لڑکا حظفہ ابو جہل کا بھائی عاص اور حمیرا بھائی مسعود بن امیہ ولید بن مغیرہ کا بھائی ابوقیس اور اسود کے  
 تینوں بیٹے حارث زمرہ اور عقیل وغیرہ بھی شامل ہیں۔ مزید فہرست ان مقتولین کی تاریخ ابن خلدون  
 1/87 میں دیکھیں۔ یہ تو تھی ان کی دنیا میں ذلت و رسوائی اور قیامت میں جو سلوک ان گستاخان رسول  
 سے کیا جائے گا وہ سورۃ الحاحۃ کی آیات 25 تا 37 میں دیکھیں۔

### مردین کا انجام

شرکین مکہ کے ساتھ مسلمانوں کے پانچ آدمی بھی بدر میں لڑنے آئے تھے جن کو مسلمانوں



کی تلواروں نے موت کا مزہ چکھایا۔ یہ مقتولین مشرکین میں شمار ہوئے۔ بنو اسد بن عبد العزی بن قصی سے حرث بن زعمہ بنو مخزوم سے ابو قیس ابن الفا کہ بن المغیرہ و ابو قیس بن الولید بن مغیرہ بنو جمح سے علی بن امیہ بن خلف بنو سہم سے عاص بن معیہ۔

یہ لوگ قبل ہجرت کے ایمان لا چکے تھے۔ لیکن جب حکم ہجرت صادر ہوا اور آنحضور ﷺ مدینہ ہجرت فرما گئے۔ ان لوگوں کو ان کے اعزہ و خاص اقارب نے مکہ میں روک لیا۔ آخر ان لوگوں نے ان لوگوں کے سمجھانے سے اسلام چھوڑ دیا۔



کشف  
الغلب  
صالح  
صلوات اللہ علیہ و آلہ

## توہین رسالت ﷺ کی سزا..... عہد رسالت ﷺ میں

لالہ صحرائی

”جب سے وطن عزیز میں توہین رسالت ﷺ کی سزا کا موضوع زیر بحث آیا ہے چند حضرات کی جانب سے دانستہ یا نادانستہ یہ غلط فہمی پھیلائی جا رہی ہے کہ حضور ﷺ نے رحمۃ للعالمین کی صفت کی بناء پر اپنی توہین کرنے والے افراد کے بارے میں ہمیشہ غنودہ گزر سے کام لیا تھا اور قوت و اختیار رکھنے کے باوجود انہیں کوئی سزا نہیں دی، حالانکہ حضور ﷺ کی سیرت کے مطالعہ کے دوران اس کے برعکس صورتحال سامنے آتی ہے۔

یہ ایک بین حقیقت ہے کہ اپنی بعثت کے بعد خصوصاً حضور ﷺ نے اپنی ساری زندگی اور اس کے جملہ افعال و اقوال کو مکمل طور پر احکام الہی کے تابع کر دیا تھا، اور اس اعتبار سے ان ﷺ کی تمام حیات نبوی ﷺ بقول حضرت عائشہ رضی اللہ تعالیٰ عنہا، قرآن کریم سے عبارت ہے۔ اپنی مکمل زندگی کے دوران حضور ﷺ اللہ تعالیٰ کے اس حکم کے پابند رہے کہ مشرکین مکہ کی تمام غتیتوں کے جواب میں صبر و استقامت سے کام لیا جائے، چنانچہ دشمنوں کے عام ظلم و ستم اور چیرہ دستیوں کے باوجود آپ ﷺ نے ان کے ساتھ مقابلہ و مقاومت سے گریز کیا، کہ حکم خداوندی یہی تھا، تاہم ہجرت کے بعد جب مدینہ منورہ میں اسلامی ریاست کا قیام عمل میں آیا، اور دین حق کے غلبہ و شوکت کا سامان ہو گیا، تو خداوند ذوالجلال نے حضور ﷺ کو کفار کے ساتھ پہلے جنگ کی اجازت (الحج 38) اور پھر جنگ کرنے کا حکم

صادر فرمایا، یعنی حضور ﷺ پر جنگ فرض قرار دے دی (البقرہ: 190-193) جس کے بعد حق و باطل کے درمیان پے بہ پے کئی معرکے چلا ہوئے جن میں متعدد غزوات شامل ہیں جو حضور ﷺ کی زیرِ کمان کفار کے ساتھ محاربوں کی صورت رونا ہونے۔ علاوہ ازیں شراکیز دشمنوں کی سرکوبی کے لیے حضور ﷺ نے موقع بہ موقع کئی جنگی مہمیں بھی اطراف و اکناف میں روانہ فرمائیں جنہیں اصطلاح میں ”سرایا“ کہا جاتا ہے ان غزوات و سرایا کے ذریعے حضور ﷺ نے عین ارشاد خداوندی کی تعمیل میں باطل قوتوں کے ساتھ مسلح کشاکش سے کام لیا، تا آنکہ مدینہ منورہ کی نوزائیدہ اسلامی ریاست ایک مستحکم مملکت کی صورت اختیار کر گئی اور اس مملکت میں شرعی قوانین کا یکے بعد دیگرے نفاذ شروع ہو گیا۔

اس لحاظ سے جب بھی کسی مسلمان معاشرے کو اپنے خطرِ زمین پر ایک آزاد مملکت کی نعمت حاصل ہوگی تو اپنے ہاں شرعی قوانین کی تشکیل کے لیے اسے لامحالہ حضور ﷺ کی مدنی زندگی کو ماڈل بنانا ہوگا۔ جب اسلام ایک مقتدر ریاست (Sovereign State) کی حیثیت پا گیا تھا، نہ کہ کئی زندگی کو جب اسلام محض دعوتی اور تبلیغی دور سے گزر رہا تھا اور اس نے ابھی سیاسی اقتدار حاصل نہیں کیا تھا۔ آئیے اب یہ دیکھیں کہ اپنی مدنی زندگی کے دوران حضور ﷺ نے بحیثیت قانون ساز اور سربراہ مملکت توہین رسالت ﷺ کے مجرموں کے ساتھ کیا سلوک کیا اور انہیں کیا سزا دی؟

اس سلسلہ میں سیرت نبوی ﷺ کی کتابوں کے سرسری مطالعہ سے جو نظائر سامنے آتے ہیں ان کا مختصر تذکرہ ذیل میں کیا جا رہا ہے:

پہلے واقعہ یا نظیر کا تعلق سنہ 2ھ سے ہے، یعنی ہجرت کے صرف ایک سال بعد کے زمانہ سے جب حضور ﷺ کو غزوہ بدر کی شکل میں حق و باطل کا اولین معرکہ پیش آیا اور آپ ﷺ نے اس میں بفضلِ تعالیٰ شاندار فتح پائی۔ اس موقع پر حضور ﷺ کی سربراہی میں ایک آزاد مملکت کے قیام کا امکان روز روشن کی طرح واضح ہو گیا، سیاسی اقتدار حاصل نہیں کیا تھا۔

بدر سے فتحِ مدینہ منورہ لوٹتے ہوئے جب حضور ﷺ اثنائے سفر میں وادیِ صفرا کے درے سے باہر نکلے تو آپ ﷺ کو لشکرِ اسلامی کے ہمراہ آنے والے مشرکِ ایرانِ جنگ میں ایک شخص نصر بن حارث نظر آیا جو حضور ﷺ کو ان کی کئی زندگی کے دوران توہین و ایذا رسانی کا نشانہ بنایا کرتا تھا، حضور ﷺ کے حکم پر حضرت علی کرم اللہ وجہہ نے اس شخص کو فوراً قتل کر دیا۔

اس کے بعد اسی سفر کے دوران آپ ﷺ جب عرقِ عطیہ پہنچے تو حضور ﷺ نے انہی ایرانِ جنگ میں ایک اور شخص عقبہ بن ابی معیط کو دیکھا جس نے ایک مرتبہ مکہ معظمہ میں حضور ﷺ پر حالت نماز میں اونٹ کی اوجھ ڈال دی تھی نیز ایک اور مرتبہ حرمِ کعبہ میں حضور ﷺ کی گردن کے گرد

کپڑا کس کر انہیں ایذا پہنچائی تھی، حضرت علی کرم اللہ وجہہ نے حضور ﷺ کے ارشاد کی تعمیل میں اس شخص کی بھی گردن مار دی۔

اس سے اگلے سال یعنی سنہ 3ھ میں توہین رسالت ﷺ کے چار مجرموں کو یکے بعد دیگرے قتل کی سزا دی گئی، علما نامی ایک یہودی شاعرہ جو حضور ﷺ کی شان مبارک میں ہجویہ شعر کہا کرتی تھی، ایک نابینا صحابی عمیر بن عدی کے ہاتھوں قتل ہوئی، جنہیں بعد میں حضور ﷺ نے بطور تحسین ”بینا“ اور ”بصیر“ کا خطاب دیا، ابو عصفک نامی ایک اور شاعر جو حضور ﷺ کے بارے میں دریدہ ذہنی سے کام لیتا تھا، حضور ﷺ ہی کے حکم سے ایک بدری صحابی سالم بن عمر کے ہاتھوں موت کے گھاٹ اترا۔

قتل کی سزا کا اگلا نشانہ کعب بن اشرف بنا، جو شاعر ہونے کے علاوہ بڑا مال دار یہودی تھا اور اطراف مدینہ میں ایک مضبوط اور شاندار قلعہ کا مالک تھا، اپنی دولت مندی اور خاندانی وجاہت پر گھمنڈ کے باعث وہ حضور ﷺ کی ذات اقدس کے بارے میں نہایت جارحانہ بدزبانی کیا کرتا تھا، اسے آنحضور ﷺ کے خصوصی حکم کے تحت ایک صحابی حضرت ابوقحلفہؓ نے اپنے چند رفقاء کے ساتھ اس کے قلعہ میں جا کر قتل کیا۔

کعب بن اشرف کے واقعہ قتل نے عہد رسالت ﷺ میں شاتمان رسول ﷺ کے تذکرے میں بہت شہرت پائی ہے، چنانچہ اکثر سیرت نگاروں نے اپنی تالیفات میں اس واقعہ کو بڑی تفصیل کے ساتھ بیان کیا ہے۔ ادھر مدینہ منورہ کے مضافات میں اب بھی کعب بن اشرف کے قلعہ کے آثار موجود ہیں۔ سنہ 1985ء میں جب میں سفر حج کی سعادت سے سرفراز ہوا تو ایک واقف کار رفیق کے ہمراہ مجھے بھی اس قلعہ کے آثار دیکھنے کا موقع ملا تھا، پتھر لیے نشیب و فراز پر مشتمل یہ ایک لقمہ ووق مقام تھا، جس کے چاروں طرف اب بھی وحشت برس رہی تھی۔

اسلام دشمنی اور حضور ﷺ کی توہین میں کعب بن اشرف کا مددگار ایک اور نہایت امیر تاجر ابورافع بھی تھا، جو خیبر میں واقع اپنی گڑھی میں رہتا تھا، یہ بھی حضور ﷺ کے ایما سے ایک صحابی حضرت عبداللہؓ کے ہاتھوں اپنی خوابگاہ میں موت سے ہسکتا ہوا۔

اسی سال غزوہ احد سے واپسی کے سفر کے دوران حضو کی نظروں میں ایک شخص ابو عزرہ جمعی آیا، جو اپنے اشعار کے ذریعہ نبی ﷺ کے خلاف لوگوں کے جذبات براہیختہ کیا کرتا تھا، گرفتاری کے بعد آنحضور ﷺ کے حکم کی تعمیل میں حضرت عاصم بن ثابتؓ نے اس کو تہ تیغ کر دیا۔

فتح مکہ کے موقع پر جب حضور ﷺ نے کفار و مشرکین کے لیے عفو عام کا اعلان کیا تو اس

کے ساتھ ہی چند (با اختلاف روایات 16۲9) اشخاص کے بارے میں فرمایا کہ یہ لوگ عفو عام سے مستثنیٰ ہیں، لہذا یہ جہاں بھی ملیں، انہیں قتل کر دیا جائے، خواہ وہ خلاف کعبہ ہی سے لپٹے ہوئے کیوں نہ ہوں، ان واجب القتل افراد میں ابن نطل کی دوہجو گولوٹڈیاں ارتب اور ام سعد نیز مشہور ہجو گو شاعر حارث بن طلال بھی تھا جسے نبی ﷺ کے حکم کے مطابق حضرت علیؓ نے قتل کر دیا۔

جناب محمد اسماعیل قریشی سینئر ایڈووکیٹ سپریم کورٹ آف پاکستان نے اپنی محققانہ اور عالمانہ تصنیف ”ناموس رسول ﷺ اور قانون توہین رسالت ﷺ“ میں ام بخاریؓ کے جلیل القدر استاد حضرت عبدالرزاق بن ہمامؒ کے دوسری صدی ہجری میں مرتبہ مجموعہ احادیث ”المصنف“ کے باب ”سب النبی ﷺ“ نیز سنن ابی داؤد اور قاضی عیاضؒ کی کتاب ”الشفاء“ کے حوالہ سے آٹھ ایسے اشخاص کا ذکر کیا ہے، جو حضور ﷺ کی توہین کے جرم میں خود حضور ﷺ ہی کے حکم کے مطابق واجب القتل قرار پائے۔

جیسا کہ میں نے ابتدا میں عرض کیا تھا، توہین رسالت ﷺ کے جرم میں خود رسالت مآب ﷺ کی زبان مبارک سے مستوجب قتل قرار دیئے جانے والے افراد کی یہ کم و بیش ڈیڑھ درجن مثالیں ایسی ہیں، جو کتب سیرت کے سرسری مطالعہ سے نظروں کے سامنے آ جاتی ہیں۔ اگر اہل علم مزید گہرائی سے کتب سیرت و احادیث کا جائزہ لیں، تو عین ممکن ہے، ان مثالوں کی تعداد میں اضافہ ہو جائے، تاہم جیسا کہ معلوم ہے کہ کسی قانون کے تائیدی نظائر کی تعداد اجرائے سزائے معاملہ میں اضافی اہمیت رکھتی ہے، اصل اہمیت کسی قانون کے وجود اور آئینی جواز کی ہے۔ حضور ﷺ اللہ تعالیٰ کے بعد اہل ایمان کے نزدیک شرعی آئین و قوانین کا دوسرا مسلمہ ماخذ ہیں۔ اگر حضور ﷺ نے اپنی حیات طیبہ میں توہین رسالت ﷺ کے کسی ایک مجرم کو بھی سزائے موت دی ہوتی، تب بھی یہ تنہا نظیر امت مسلمہ کے لیے ایک واجب التعمیل قانون کی حیثیت رکھتی تھی، چہ جائیکہ اس معاملہ میں تقریباً ڈیڑھ درجن نظائر صفحہ تاریخ پر موجود ہوں۔ اب ان نظائر کی موجودگی میں اگر کوئی شخص یہ دعویٰ کرتا ہے کہ اپنی توہین کرنے والے کسی شخص کو حضور ﷺ نے اپنی مبارک زندگی کے دوران کوئی سزا نہیں دی تو صاف ظاہر ہے کہ اس کا یہ دعویٰ یا تو سراسر لاطمی پر مبنی ہے یا پھر دیگر محرمات پر، جس کا علم خدائے عظیم و خیر ہی کو ہو سکتا ہے۔

جہاں تک حضور ﷺ کے ”رحمۃ للعالمین“ ہونے کا تعلق ہے، تو ہر شخص جانتا ہے کہ حضور ﷺ کو یہ منفرد دیگانہ خطاب، آنحضور ﷺ کے کسی عقیدت مند یا ان کی امت کے کسی عالم یا دانشور نے نہیں دیا، بلکہ قرآن مجید کے مطابق یہ خطاب براہ راست خدائے بزرگ و برتر کا عطا کردہ ہے جس نے انہیں بطور خاتم النبیین مبعوث فرمایا تھا۔ اللہ تعالیٰ نے یہ خطاب مرحمت فرمانے کے بعد اگر

حضور ﷺ کو اپنی قائم کردہ اسلامی ریاست کی خارجہ پالیسی میں فتنہ پرور کفار و مشرکین کے ساتھ مسلح جہاد و قتال کا حکم دیا اور اپنی داخلی پالیسی میں معاشرتی جرائم کی سزائیں حدود کی صورت میں سزائے موت اور تعزیر کی صورت میں قید و بند کے نفاذ کا فرمان جاری کیا تو ایسے تمام خدائی احکامات کو حضور ﷺ کی صفت رحمتہ للعالمین کا ایک حصہ ہی قرار دیا جائے گا۔ کسی بھی ہلاکت خیز مخلوق پر خواہ وہ انسان کی نوع سے ہو یا درندوں اور زہریلے کیڑے مکوڑوں کی صورت میں، ترس کھانا یا اس سے چشم پوشی کرنا، اس کی ہلاکت آفرینی کے عمل میں مدد و معاون بننے کے مترادف ہے جسے ظلم ہی کہا جاسکتا ہے۔ اس کے برعکس جرم و سزا کا وہ نظام جو بنی نوع انسان کو خود اس کے مفسدہ پردازا بنائے نوع کے ظلم و جور اور ایذا رسانی سے محفوظ کرنے کے لیے وجود میں آئے، دراصل رحمت ہی کا دوسرا نام ہے۔ یہی وجہ ہے کہ انفرادی اور اجتماعی دونوں قسم کے جرائم کی سزا اپنی عدل کے تصور سے مہذب دنیا کا کوئی فلسفہ قانون خالی نظر نہیں آتا۔

حضور ﷺ کی توہین کا ارتکاب اس قبیل کا ایک سنگین جرم ہے جو معاشرہ میں زبردست فتنہ و فساد پیدا کرنے کی نوبت لاسکتا ہے۔ یہ جرم صریحاً امن و سلامتی کے اس نظام کو منہدم کرنے کی کوشش کے مترادف ہے جسے اللہ تعالیٰ نے اسلام کے نام سے بواسطہ حضور ﷺ بنی نوع انسان کے لیے پسند فرمایا ہے۔ اسی لیے اللہ تعالیٰ نے قرآن مجید میں ارشاد کیا کہ ”قتل اگرچہ برا ہے لیکن فتنہ اس سے زیادہ برا ہے۔“ (البقرہ 9) حضور ﷺ کی رسالت سے اگر کوئی شخص انکار کرے تو ایسے منکر سے کوئی شرعی قانون تعرض نہیں کرتا، لیکن اگر کوئی شخص آنحضور ﷺ کی توہین کا مرتکب ہوا تو اس کا واضح مقصد حضور ﷺ کے منصب نبوت اور اس منصب پر انہیں مامور کرنے والے رب عزوجل کی توہین ہوگا، یہ توہین منکر کی بجائے ایسے شخص کو باغی کے مقام تک پہنچا دیتی ہے۔ ظاہر ہے کہ دنیا کے کسی معاشرہ یا ریاست کو کسی باغی کا وجود گوارا نہیں ہو سکتا جو اس کی سلامتی اور عافیت کے درپے ہو، ایسی صورت میں معاشرہ یا ریاست کی سلامتی و عافیت کا تقاضا یہی ہوگا کہ اس کے وجود پر حملہ آور ہونے والے شخص کو صفحہ ہستی سے مٹا دیا جائے۔ اسی بناء پر حضور ﷺ نے اپنی اہانت کے مرتکب اشخاص کو قتل کرنے کا حکم دیا اور پھر اس جرم کی سزا کی متعدد نظائر عملی طور پر قائم کر کے اپنی امت کو تاقیامت اس جرم کے کماحقہ استیصال پر مامور کر دیا۔ اس اعتبار سے علوم و معارف کے بے مثال گنجینہ مجدد الاسلام، امام ابن تیمیہ کے اس قول کی صداقت میں کوئی کلام نہیں کیا جاسکتا کہ ”اگر شام رسول ﷺ کے قتل کے جواز کے باوجود اسے قتل نہ کیا جائے تو یہ صریحاً حد درجہ کی رسوائی اور تحقیر و تذلیل کی بات ہے۔“ ادھر امام مالک کا یہ قول اس موضوع پر حرف آخر ہے کہ ”امت کو زندہ رہنے کا کیا حق ہے جب اس کے رسول ﷺ کو گالیاں دی جائیں۔“



## توہین رسالت ﷺ کا اصل قانون

ڈاکٹر سید ریاض الحسن گیلانی ایڈووکیٹ

پاکستان میں رائج قانون توہین رسالت ﷺ کو تعزیرات پاکستان کی دفعہ 295 سی میں یوں بیان کیا گیا ہے:

”جو شخص دانستہ طور پر کسی بھی طریقے سے حضرت محمد ﷺ کی توہین کا ارتکاب کرے اسے موت یا عمر قید کی سزا دی جائے گی۔“ جبکہ گستاخ رسول ﷺ کے بارے میں شریعت کا اصل حکم بیان کرتے ہوئے حضرت امام جعفر صادقؑ کا یہ فرمان علامہ محمد بن یعقوب کلینی نے ”اصول کافی“ میں نقل کیا ہے۔ علامہ ابن تیمیہؒ اور علامہ سبکیؒ نے توہین رسالت ﷺ کے موضوع پر مستقل کتابیں تحریر کی ہیں اور یہی موقف شرح وسط کے ساتھ ثابت کیا ہے۔

باعث تخلیق کائنات ﷺ کے گستاخ سے دنیا کو پاک کر دینا حضور علیہ الصلوٰۃ والسلام کے ہر غلام کا اولین فریضہ ہے۔ اس کے لیے ریاست کے قانون نافذ کرنے والے اداروں کا انتظار کرنا اور ان کا سہارا لینا غیرت ایمانی کے منافی ہے۔ اپنی جان اور اپنے مال کے تحفظ کی خاطر ایک شہری خود اقدام کر سکتا ہے اس کے لیے ضروری نہیں کہ ریاستی مشینری کی قانونی کارروائی کا انتظار کرے۔ ناموس رسالت ﷺ تو اپنی جان اور مال سے لاکھوں کروڑوں درجہ زیادہ عزیز ہے لہذا اس کو قانون نافذ کرنے والے اداروں کی ذمہ داری قرار دے کر اپنے ہاتھ باندھ لینا ایمان مستقیم اور عقل سلیم کے خلاف



تاریخ اسلام کے ابتدائی دور کا بغور مطالعہ کرنے سے ایک مثال بھی ایسی نہیں ملتی کہ کسی نے حکومت کے اعلیٰ یا ادنیٰ افسر کے پاس جا کر یہ رپورٹ کی ہو کہ فلاں شخص نے میری موجودگی میں میرے آقا و مولیٰ حضرت محمد مصطفیٰ ﷺ کی شان میں گستاخی کی ہے لہذا آپ اس کے خلاف قانونی کارروائی کریں عہد رسالت ﷺ میں تو بین رسالت ﷺ کے ارتکاب کی پانچ مثالیں ملتی ہیں۔ پانچوں واقعات ایسے ہیں کہ جس کسی کے سامنے تو بین رسالت ﷺ کا ارتکاب ہوا اس نے خود ہی گستاخ رسول ﷺ کا کام تمام کیا اور بعد میں رسالت مآب ﷺ کے حضور اطلاع کی۔ صحیح نسائی شریف کتاب تحریم الدم باب الحکم فی من سب النبی ﷺ میں ایک صحابی کا ذکر ہے کہ اس کی بیوی گستاخ رسول ﷺ تھی۔ ایک دن اس نے تو بین کا ارتکاب کیا تو انہوں نے اسے قتل کر دیا اور حضور ﷺ کی خدمت میں جا کر عرض کیا کہ میری بیوی میرے دو بیٹوں کی ماں تھی۔ میری خدمت گزار تھی مگر آپ کی گستاخ تھی۔ اس نے میرے سامنے آپ کے خلاف بدزبانی کی جس پر میں نے اسے قتل کر دیا۔ آپ نے لوگوں کو جمع کیا اور فرمایا کہ اس آدمی پر میرا حق ہے اور اس نے اپنا حق ادا کر دیا ہے۔ نیز آپ نے فرمایا، گواہ رہو اس عورت کا خون ساقط ہے۔ اسی طرح حضرت خالد بن ولیدؓ نے ایک ایسی عورت کو قتل کر دیا جو نبی کریم ﷺ کو گالیاں دیتی تھی۔ ایک صحابی نے اپنی گستاخ رسولؐ بہن کو قتل کر کے حضور ﷺ کی خدمت میں حاضر ہو کر سارا قصہ سنایا تو آپ ﷺ نے اس عورت کا خون ساقط کر دیا۔ اسی طرح حضرت عمر بن خطابؓ نے اس شخص کو قتل کر دیا جس نے حضور ﷺ کی خدمت میں حاضر ہو کر اپنا فیصلہ کر دیا اور اس کے بعد حضرت عمرؓ کے پاس آ کر حضور ﷺ کے فیصلہ پر عدم اطمینان کا اظہار کیا اور اپنے معاملے کا فیصلہ حضرت عمرؓ سے کروانا چاہا۔ صحیح ابوداؤد شریف کتاب اللہ و باب الحکم فی من سب النبی ﷺ میں حضرت علیؓ سے روایت ہے کہ یہودی عورت حضور پاک ﷺ کو گالیاں دیا کرتی تھی ایک صحابی نے گلا گھونٹ کر اسے مار دیا۔ حضور ﷺ کو اس کی اطلاع ہوئی تو آپ ﷺ نے اس کا خون ساقط فرما دیا۔

یہ بات قوم موسیٰ علیہ السلام کے خصائص میں سے ہے کہ مشکل وقت میں وہ کہہ دیتے تھے کہ اے موسیٰ! آپ جانیں اور رب! یہ کام ہمارے بس سے باہر ہے۔ اسی طرح یہ بات ہے کہ اپنی جان و مال کا تحفظ تو خود کریں اور بعد میں قانون نافذ کرنے والوں کو اطلاع کر دیں مگر رسول پاک ﷺ کی عزت کے تحفظ کا معاملہ ہو تو پولیس کو رپورٹ کر دیں اور بس! پولیس جانے اور اس کا کام۔ اس طرح عاشق رسول ﷺ بھی کہلوالیے اور ممکنہ مشکل صورت حال سے دوچار ہونے سے بھی بچ گئے! وہ یہ کہ

توہین رسالت ﷺ کے اصل قانون پر خود عملدرآمد کرنے کی صورت میں قتل کے الزام میں گرفتاری ہوتی، مقدمہ چلتا، مؤقف عدالت تسلیم کر لیتی تو بری ہو جاتے، ورنہ غازی علم الدین کی طرح شہادت سے سرفراز ہوتے۔

پاکستان میں رائج قانون توہین رسالت ﷺ (یعنی تعزیرات پاکستان کی دفعہ 295 سی) تو طرزموں کو تحفظ فراہم کرتا ہے۔ اس طرح وہ حضور پاک ﷺ کے غیر متذلل غلاموں کے اقدام سے محفوظ ہو جاتے ہیں اور بالآخر شک کا فائدہ اٹھا کر عدالت سے بھی عموماً بری ہونے کا اہتمام کر لیتے ہیں۔ مجھے 295 سی تعزیرات پاکستان پر سب سے بڑا اعتراض یہ ہے کہ اس طرح توہین رسالت کے قبیح فعل کو کئی ہندسوں سے ضرب دینا پڑتی ہے۔ پولیس کے ہاں رپورٹ درج کرانے والا توہین رسالت ﷺ پر مبنی ناقابل بیان الفاظ کو ڈہرائے گا۔ پھر پولیس محرران الفاظ کو لکھ کر دہرائے گا۔ پھر پولیس کا تفتیشی افسر اپنی تفتیش میں ضمیں لکھتے وقت اور گواہوں کے بیانات زیر دفعہ 161 ضابطہ فوجداری لکھتے وقت اور چالان کی آخری رپورٹ مرتب کرتے وقت توہین آمیز الفاظ دہرائے گا۔ اس کے بعد عدالت اپنی کارروائی کے دوران گواہوں کے بیانات ریکارڈ کرتے وقت اور طرم پر چارج فریم کرتے ہوئے غرض بے شمار مرتبہ توہین رسالت ﷺ پر مبنی الفاظ کی گردان ہوگی۔ یہ صورتحال کسی بھی صاحب ایمان حضور پاک ﷺ کے کلمہ گو کے لیے قابل برداشت نہیں ہو سکتی۔ خصوصاً جبکہ نتیجہ بھی غیر یقینی ہوا!

توہین رسالت ﷺ کے قانون پر سب سے پہلے ہونے والے وہ لوگ ہیں جو بنی نوع انسان کے عظیم محسنوں یعنی اللہ کے برگزیدہ پیغمبروں کے خلاف بغض رکھتے ہیں اور ان کی بے ادبی اور گستاخی کا ارتکاب کرتے ہیں۔ اس لیے وہ توہین رسالت کے قبیح اور گھناؤنے فعل کے مجرموں کے ساتھ ہمدردی کے جوش میں احترام انسانیت اور احترام قانون جیسی اعلیٰ اقدار کو بھی پامال کر دیتے ہیں۔ جب ایک عام انسان کی توہین قانوناً جرم ہے تو کیا مسلمانوں کو یہ حق حاصل نہیں کہ وہ اپنے دل و جان سے عزیز پیغمبر ﷺ کی توہین کو سنگین جرم قرار دیں!

1929ء میں لاہور کے ایک کتب فروش راجپال نے ”رنگیلا رسول“ نامی کتاب شائع کی جس میں پیغمبر اسلام حضرت محمد ﷺ کی سخت بے ادبی کی گئی تھی۔ راجپال کے خلاف رائج الوقت قانون 153 اے تعزیرات ہند کے تحت کارروائی کی گئی۔ اس قانون کی رو سے معاشرے کے کسی گروہ کے مذہبی جذبات مجروح کرنے کی سزا پانچ سال قید یا مشقت ہو سکتی ہے۔ راجپال کو ماتحت عدالت نے مجرم قرار دے کر قید کی سزا دے دی مگر لاہور ہائی کورٹ نے جو جو اسے بری کر دیا۔ اس پر مسلمانوں میں سخت ہجمن برپا ہو گیا۔ امیر شریعت سید عطاء اللہ شاہ بخاری نے غلامان رسول ﷺ کی غیرت کو لالکارا۔

راجپال پر یکے بعد دیگرے تین قاتلانہ حملے ہوئے۔ پہلے دو حملے کامیاب نہ ہو سکے۔ تیسرا حملہ غازی علم الدین نے کیا اور راجپال پر آٹھ ضربات چاقو سے رسید کیں جن میں سے ایک اس کے دل کے آر پار ہو گئی۔ غازی علم الدین موقع پر گرفتار ہوئے۔ انہوں نے بہ آواز بلند کہا کہ میں نے اپنے پیارے نبی ﷺ کی گستاخی کا بدلہ لے لیا ہے۔ قائد اعظم محمد علی جناح نے اس سچے عاشق رسول ﷺ کی وکالت کا فریضہ ادا کیا، مگر لاہور ہائی کورٹ میں جوہوہ کامیابی نہ ہو سکی اور علم الدین شہادت کے بلند مقام پر سرفراز ہو گئے۔ امیر شریعت سید عطاء اللہ شاہ بخاری کو قتل پر اکسانے کے جرم میں دو سال قید کی سزا ہوئی۔

1982ء میں فیڈرل شریعت کورٹ آف پاکستان کا پانچ رکنی فلنچ لاہور میں ختم نبوت کے مقدمہ کی سماعت کر رہا تھا مجھے حکومت پاکستان کی جانب سے وکالت کا شرف حاصل تھا۔ سابق اٹارنی جنرل حاجی غیاث محمد اور سابق ایڈووکیٹ جنرل پنجاب میاں بدیع الزمان میری معاونت کر رہے تھے۔ دوران بحث میں یہ نکتہ بیان کر رہا تھا کہ قادیانی مذہب کی ایک غرض و غایت یہ ہے کہ مسلمانوں کے دلوں میں سے عشق رسول ﷺ کا جذبہ محو کر دیا جائے کیونکہ جذبہ جہاد کی اصل قوت محرکہ (Motivating Force) یہی ہے۔ میرا موقف تھا کہ جب کوئی شخص قادیانی مذہب قبول کر لیتا ہے تو اسے حضور پاک ﷺ سے محبت نہیں رہتی بلکہ وہ آپ ﷺ کے ساتھ ایک گونہ بغض رکھتا ہے۔ میں نے اس کے لیے دو حوالوں پر انحصار کیا۔ ایک علامہ اقبال کا پنڈت جواہر لال نہرو کے نام طویل خط ہے جس میں انہوں نے قادیانی مذہب کا بھرپور تجزیہ کیا ہے۔ اس خط میں وہ لکھتے ہیں کہ قادیانیوں کے حضور پاک ﷺ کے خلاف بغض رکھنے پر میں نے اس وقت تک یقین نہیں کیا جب تک میں نے اپنے کانوں سے ایک قادیانی کو حضور ﷺ کے بارے میں ان کی شان کے منافی گفتگو کرتے ہوئے نہیں سنا لیا۔ فیڈرل شریعت کورٹ میں اس خط کا اقتباس پڑھ کر سنانے کے بعد دوسرا حوالہ میں نے غازی علم الدین شہید کا دیا۔ جب انہوں نے راجپال کو واصل جہنم کر دیا تو علامہ اقبالؒ نے فرمایا کہ ہم باتیں ہی کرتے رہے اور ترکھان کا بیٹا بازی لے گیا۔ اس کے برعکس قادیانی سربراہ مرزا بشیر الدین محمود نے اپنے اخبار ”الفضل“ میں بیان دیا کہ غازی علم الدین نے جہالت کا کام کیا ہے۔ ہم اس کے اس فعل سے اعلان برات کرتے ہیں۔ میں نے ”الفضل“ اخبار کا حوالہ اپنی یادداشت سے دیا۔ اس اخبار کی اصل کاپی میرے پاس موجود نہیں تھی، مگر میں نے دیکھا کہ ”الفضل“ اخبار کا متعلقہ فائل اچانک میرے پاس پہنچ گیا۔ میں نے وہ حوالہ عدالت کو پڑھ کر سنایا اور اصل اخبار دکھا بھی دیا۔ عدالت کا کمرہ کچھ بھرا ہوا تھا۔ مجھے معلوم نہیں تھا کہ ”الفضل“ اخبار کا جلد فائل مجھ تک کیسے پہنچا۔ عدالت کا اس دن کا وقت ختم ہوا تو

مجھے مولانا حافظ عبدالقادر روپڑی ملے اور انہوں نے بتایا کہ صبح عدالت کے لیے روانہ ہوا تو میرے دل میں خیال آیا کہ خالی ہاتھ جانے سے بہتر ہے کہ کوئی کتاب لیتا جاؤں۔ قادیانیوں سے متعلقہ کتابوں کی الماری میں ہاتھ ڈالا تو یہ کتاب ہاتھ لگی جو میں نے کھول کر نہیں دیکھی تھی۔ جب تم بحث کر رہے تھے تو کتاب کو کھول کر دیکھا تو معلوم ہوا کہ اخبار ”الفضل“ کی مجلد فائل ہے اور حسن اتفاق سے اس ماہ و سال کا ہے جس کا تم حوالہ دے رہے تھے۔ کتاب کو کھولا تو وہی حوالہ سامنے آ گیا جو تم بیان کر رہے تھے۔ چنانچہ میں نے اس حوالہ پر نشان لگا کر فوراً کتاب تم تک پہنچادی۔ حافظ عبدالقادر روپڑی الحمد للہ مسلك سے تعلق رکھتے ہیں جب کبھی ان سے ملاقات ہوتی ہے تو میں انہیں یہ واقعہ یاد دلا کر کہا کرتا ہوں کہ آپ بھی غیب کا علم رکھتے ہیں، تو وہ کمال شفقت سے مسکرا دیتے ہیں۔ فیڈرل شریعت کورٹ نے اپنے فیصلے (PLD-1985F.S.C.8) میں مذکورہ بالا دونوں حوالے درج کیے ہیں۔



## تحفظ ناموس رسالت ﷺ

ڈاکٹر محمود احمد غازی

وفاقی وزیر برائے مذہبی امور

اسلام کی اشاعت اور امت مسلمہ کی وحدت اور یکجہتی کی واحد بنیاد ذات رسالت ﷺ سے مسلمانوں کا تعلق اور وابستگی ہے۔ اگر یہ تعلق کمزور پڑ جائے تو اس کے منفی اثرات امت مسلمہ کی وحدت اور یکجہتی کے ساتھ ساتھ مسلمانوں کے دین و ایمان پر بھی پڑتے ہیں۔ جس کلمہ کی بنیاد پر انسان اسلام میں داخل ہوتا ہے اس کا اصل الاصول و عقیدوں کا اعلان و اعتراف ہے یعنی ذات باری تعالیٰ کی توحید اور حضور علیہ الصلوٰۃ والسلام کی رسالت کا غیر مشروط اقرار۔ ذات رسالت ﷺ سے اس وابستگی کو پختہ یا معنی اور دیر پا بنانے میں جو چیز سب سے زیادہ موثر ثابت ہوتی ہے وہ عشق رسول ﷺ کی دولت ہے۔ ایک مسلمان دنیا کی ہر چیز کے بارے میں مصالحتانہ رویہ اختیار کر سکتا ہے اور اپنے ہر مفاد اور وابستگی کو قربان کر سکتا ہے لیکن وہ سرکارِ دو عالم ﷺ سے اپنی انتہائی گہری اور انتہائی مضبوط عقیدت کے بارے میں کوئی مصالحت نہیں کر سکتا۔ یہ وابستگی محض کسی جذباتی نوعیت کی نہیں ہے بلکہ اس کا مسلمانوں کے عقیدہ ثقافت قانون اور تہذیب و تمدن سے بڑا گہرا تعلق ہے۔ اسلام میں ہر چیز کا آخری اور حتمی حوالہ حضور علیہ الصلوٰۃ والسلام کی ذات گرامی ہے۔ یہ بات قرآن پاک میں بھی واضح اور غیر مبہم انداز میں بار بار بیان ہوئی ہے۔ سنت رسول ﷺ اور احادیث میں بھی یہی بات ذہن

نشین کرائی گئی ہے اور فقہاء کرام، متکلمین، مفسرین، محدثین، بلکہ عامۃ الناس کا بھی اس پر روزِ اول سے اتفاق رہا ہے کہ ہر ایسا قول یا فعل جو سرکارِ دو عالم ﷺ کی اس حیثیت کو مجروح یا متاثر کرنے کی کوشش کرے، اسلام کے خلاف ایک بغاوت یعنی High Treason کے مترادف ہے جس کی سزا موت ہے۔

توہینِ رسالت ﷺ کی یہ سزا کسی جذباتی بنیاد پر نہیں بلکہ یہ اسلام کے عقیدہ، قانون اور تہذیب و تمدن کا منطقی تقاضا ہے۔ مسلمانوں کا اس امر پر ہمیشہ سے اتفاق رہا ہے کہ ایک اسلامی ریاست میں توہینِ رسالت ﷺ کا ارتکاب ایک سنگین فوجداری جرم ہے جس کی سزا موت ہے۔ پاکستان کی وفاقی شرعی عدالت، قومی اسمبلی اور سینٹ سب نے متفقہ طور پر اس قانون کی بنیاد پر فیصلے دیے۔ مزید برآں برصغیر کے مسلمان من حیث المجموع اس اصول کی بار بار اپنے اجتماعی عمل سے تائید کر چکے ہیں۔ غازی علم الدین شہید، غازی عبدالقیوم شہید اور اس پایہ کے دیگر حضرات کے کارناموں کے بارے میں برصغیر کی ملت اسلامیہ کا اجتماعی موقف اور ردِ عمل کسی سے ڈھکا چھپا نہیں ہے۔ حکیم الامت علامہ اقبال، قائد اعظم محمد علی جناح اور تحریک پاکستان کے دیگر قائدین کے بیانات ریکارڈ پر موجود ہیں جن میں انہوں نے ان شہداء کے کارناموں کو اسلامی شریعت کے لازمی تقاضے کے طور پر حق بجانب قرار دیا۔

بڑے دکھ اور افسوس کی بات ہے کہ آج بعض لوگ ناواقفیت، اسلام دشمنی، مغربیت سے مرعوبیت یا انسانی حقوق کے نام نہاد مغربی علمبرداروں کے پروپیگنڈہ کی وجہ سے اسلام کے اس حکم کے بارے میں شبہات کا اظہار کرنے لگے ہیں۔ اگر دشمنانِ اسلام کے پروپیگنڈے سے ڈر کر اسلام کے احکام کو بد لنے یا منسوخ کرنے کا یہ نامبارک سلسلہ ایک بار شروع ہو گیا تو پھر اس کی کوئی انتہا نہ ہوگی۔ قرآن پاک نے پہلے ہی خبردار کر دیا ہے کہ یہود و نصاریٰ مسلمانوں کی طرف سے کسی جزوی انحراف سے مطمئن نہیں ہوں گے بلکہ ان کی رضا جب ہی حاصل ہو سکتی ہے جب مسلمان مکمل طور پر اسلام سے اپنا ناتا توڑ کر ان کی ثقافتی اقدار، تہذیبی اصول اور روش کو اپنالیں۔ ظاہر بات ہے کہ اسلام کے عقائد و احکام جن تصورات پر قائم ہیں وہ دورِ جدید کے لادینی، مغربی، جمہوری تصورات سے بنیادی طور پر متعارض ہیں۔ اس لیے یہ کوشش فضول ہے کہ اسلامی احکام کی وہ تعبیریں کی جائیں جن کو آج کا لادینی مغربیت زدہ طبقہ چاہتا ہے۔



## لے دے کے رہ گئی ہے یہی اپنی کائنات

صاحبزادہ سید خورشید احمد گیلانی

حکیم الامت علامہ اقبالؒ سے چند ملاقاتوں کی یادداشت پر مشتمل فقیر سید وحید الدین کی انتہائی دلچسپ اور یقین افروز کتاب ”روزگارِ فقیر“ میں شاعر مشرق سے ایک ملاقات کا حال یوں درج ہے کہ ایک صاحب نے حضرت علامہؒ سے پوچھا ”غازی علم الدین کی موت شہادت ہے یا نہیں؟“

ڈاکٹر صاحب نے اس کے جواب میں ارشاد فرمایا ”اس کا انحصار نیت پر ہے۔ اس کے بعد سلسلہ گفتگو جاری رکھتے ہوئے فرمایا کہ اگر یہ حقیقت ذہن میں ہو کہ حملہ آور کا اصل مقصد پیغمبر کے ذاتی وقار کو نقصان پہنچانا نہیں بلکہ اس کے لائے ہوئے پیغام کو مجروح اور اس ایمان محکم کو متزلزل کرنا ہے جو اس پیغام رشد و ہدایت پر قائم و استوار ہے تو یہ حملہ صرف انسانی یا پیغمبرانہ وقار کا قتل نہیں رہتا بلکہ اس ایمان اور عقیدہ کا قتل بن جاتا ہے۔ اس کوشش یا اقدام کے خلاف ہر مداخلت یقیناً صرف اللہ تعالیٰ کی خوشنودی کے لیے ہوتی ہے اور وہی اس کا ٹھیک ٹھاک اجر دینے والا ہے۔“

ڈاکٹر صاحب نے یہ کہہ کر نہایت رقت آمیز لہجہ میں فرمایا:

”میں تو یہ بھی برداشت نہیں کر سکتا کہ کوئی شخص میرے پاس آ کر یہ کہے کہ تمہارے پیغمبر نے ایک دن میلے کپڑے پہنے ہوئے تھے۔“ آج ملعون رشدی کی خرافات و ہفوات پر مشتمل ”سٹانک ور سز“ جیسی ہذیان زدہ کتاب کے پس منظر میں عالم اسلام کے جذبات کی حضرت علامہ کے درج بالا احساسات بھرپور اور بے جوش ترجمانی اور عکاسی کر رہے ہیں وہ جو حضرت علامہؒ نے فرمایا ہے کہ:



خاص ہے ترکیب میں قوم رسول ہاشمیؐ

در اصل یورپ کو اس خاص ترکیب کا ابھی تک ادراک حاصل نہیں ہوسکا ورنہ وہ ملعون رشدی کے مسئلے کو حقوق انسانی، آزادی رائے اور جمہوریت کا مسئلہ نہ بناتا۔

یورپ کے مفکرین کے ہاں انسان اور قوم کے اجزائے ترکیبی اس سے بالکل مختلف ہیں، جن کا تصور ایک مسلمان کے ہاں موجود اور مستحکم ہے۔ ان کے ہاں انسان کیا ہے؟ بندر کی ترقی یافتہ شکل، چار چھ گیلن پانی، فاسفورس، کولیسٹرول، آئرن کی مخصوص مقدار اور ایسی ہی چند دوسری دھاتوں کے آمیزہ کا نام انسان ہے، اور بس! اسی طرح قوم یا نسل سے وجود میں آتی ہے یا وطن سے اور یارنگ اور زبان سے، مگر ہمارے ہاں نہ انسان اتنا بے قیمت ہے اور نہ اس کی ساخت اتنی بے ہودہ کہ منڈی یا دکان پر اس کا مول تول چند سو روپوں میں ہو جائے اور اس طرح قوم یا ملت نسل، وطن، رنگ اور زبان جیسے لکڑی کے جالوں سے تشکیل نہیں پاتی بلکہ ہمارے ہاں انسان خلیفۃ اللہ فی الارض اور امانت الہی کا حامل اور امین ہے اور انسانوں ہی سے پیغمبر اور رسول مبعوث کیے گئے اور قوم، رنگ و نسل اور وطن اور زبان سے نہیں، عقیدہ و ایمان سے بنتی ہے۔

یورپ یہ سمجھتا ہے کہ پیغمبر بھی تو انسان ہوتا ہے۔ اگر اس کے بارے میں کچھ لکھ دیا جائے تو اس سے کیا فرق پڑتا ہے؟ اور اگر کوئی قوم کسی تحریر پر ناراض ہوتی ہے تو یہ کونسی پریشانی کی بات ہے؟ یہ یورپ کی اس کج فہمی اور بد فکری کا شاخسانہ ہے جو انسان اور قوم کے حوالے سے اس کے اندر رائج ہے۔ وہ انسان کو دھات، پانی اور ہوا کا آمیزہ اور قوم کو رنگ، نسل، زبان اور وطن کا مجموعہ سمجھ کر انسانیت کے تقدس اور ملت کے تشخص کو فراموش کر دیتا ہے۔ اس لیے وہ توہین رسالت ایسے فعلی قبیح کو اس کے صحیح تناظر میں دیکھنے کی زحمت نہیں کرتا اور ہمیں بھی اس سے چنداں غرض نہیں کہ وہ انسان اور ملت کے بارے میں اپنے نظریات میں ضرورتاً تبدیلی لائے لیکن ہم اسے یہ بتانا اپنا فرض سمجھتے ہیں کہ ایک مسلمان کی سوچ کیا ہے؟

ہر انسان آکسیجن سے سانس لیتا ہے لیکن مسلمان کی سانس کا دوسرا نام عشق رسول ﷺ ہے۔ ہر انسان پانی پی کر جیتا ہے لیکن مسلمان حب رسول ﷺ کی آب و ہوا میں زندہ رہتا ہے۔ ہر انسان آنکھ سے دیکھتا ہے لیکن مسلمان کی آنکھ کا سرمہ خاکِ مدینہ و نجف ہے۔ ہر انسان کے پہلو میں دل دھڑکتا ہے لیکن مسلمان کے دل کی دھڑکن یا رسول ﷺ ہے۔ ہر انسان کی رگوں میں خون دوڑتا ہے لیکن مسلمان کی رگوں میں محبت آل رسول ﷺ گردش کرتی ہے۔ ہر انسان زندگی کو زندگی سمجھ کر بسر کرتا ہے لیکن مسلمان خدا و رسول ﷺ کی خوشنودی کے لیے زندگی گزارتا ہے۔ ہر انسان آزادی کا خواہاں

ہے لیکن مسلمان غلامی رسول ﷺ کا طلبگار ہے۔ ہر انسان موت سے خوفزدہ رہتا ہے لیکن مسلمان شہادت کی آرزو رکھتا ہے۔ ہر انسان نفع و نقصان کے حوالے سے سوچتا ہے لیکن مسلمان ہر چیز کو عقیدہ و ایمان کے ترازو میں تولتا ہے۔ ہر انسان اپنی ناموس کی فکر میں رہتا ہے لیکن مسلمان اپنی جان کو حرمیت رسول پر لٹا دینے کو اپنے لیے سعادت سمجھتا ہے۔

نماز اچھی روزہ اچھا حج اچھا زکوٰۃ اچھی  
مگر میں باوجود اس کے مسلمان ہو نہیں سکتا  
نہ جب تک کٹ مردوں میں خواجہ بطحا کی حرمت پر  
خدا شاہد ہے کامل میرا ایمان ہو نہیں سکتا

یورپ رشدی کے واجب القتل ہونے کے فتوے کو حقوق انسانی کے منافی قرار دیتا ہے۔ اس سے بڑھ کر لطیفہ کیا ہوگا کہ کون سا انسان؟ جو ان کے نزدیک بندر کی اولاد ہے اور کیا حق؟ جن کے ہاں کالا اور گورا دیکھ کر حقوق متعین ہوتے ہیں۔ انسان کے مقدس ہونے کا تصور مسلمان کے ہاں ہے اور اس کے حقوق کا تحفظ بھی سب سے پہلے اسلام نے کیا ہے جس نے انسان کو اشرف المخلوقات اور کالے اور گورے اور بندہ و آقا کی تمیز کو فسادِ آدمیت قرار دیا ہے اور تاریخ نے اپنی آنکھوں سے علی و بلالؓ کو دوش بدوش چلتے اور نواسر رسول امام حسنؓ اور غلام زادہ اسامہ بن زیدؓ کو آغوش رسول ﷺ میں زانو بہ زانو بیٹھے دیکھا۔

ہم جب رشدی کو واجب القتل قرار دیتے ہیں تو یہ فتویٰ محض ایک فرد ایک آدمی اور ایک انسان کے خلاف نہیں بلکہ ہر وہ سوچ واجب القتل ہے جو دلوں سے احترام رسول ﷺ فنا کرتی ہے وہ ذہنیت واجب القتل ہے جو گستاخی رسول ﷺ کا سوچتی ہے واجب القتل ہے جو پیغمبر ﷺ کے خلاف لکھتا ہے اور وہ زبان واجب القتل ہے جو نبی ﷺ کے خلاف کہتی ہے اور پیغمبر بھی ایسا جو محض مسلمانوں کا نبی نہیں انسانیت کا محسن ہے حقوق انسانی کا نگہبان ہے ناموسِ آدمیت کا محافظ ہے جس نے انسان کی حرمت کو کعبے سے افضل اور انسان کی ذات کو رازِ الہی قرار دیا۔ ایسے پیغمبر کی توہین و قارِ انسانی کی توہین ہے ناموسِ آدمیت پر حملہ ہے شرفِ آدم کی گستاخی ہے۔ جو محض انسانیت کی آن کو ملحوظ نہیں رکھتا کسی کو اس کی جان کا لحاظ کیسے ہو سکتا ہے؟

ملعون رشدی کے اس مکروہ قضیے میں یورپ کا ایک اور نفسیاتی مسئلہ بھی ہے اور بد قسمتی سے عالم اسلام کی بعض کمزوریاں اور کوتاہیاں یورپ کو ایسے مسائل پیدا کرنے پر ابھارتی ہیں۔ اس کا نفسیاتی پرالیم یہ ہے کہ تاریخ کے ہر موڑ پر اسے اگر سابقہ پیش آیا ہے تو اسلام سے آیا ہے اور اسلام سوارِ ڈوب

کر بھی بڑی شان سے پھر طلوع ہوا ہے اور زمانے کی سائنسی کروٹیں دنیا کے فلسفیانہ مغالطہ، ٹیکنالوجی کی بے محابا طاقت، میڈیا کے بے شمار حملے اور کھلی جارحیتیں سب کی سب نہ اسلام کی حقانیت اور آفاقیت کو جھٹلا سکی ہیں اور نہ مسلمانوں کے جوہر کو کجلا سکی ہیں یورپ نے ہر حربہ آزمایا مگر دیکھا۔ صلیبی جنگوں سے لے کر عہدِ حاضر کی سازشوں تک اسلام اور اہل اسلام نے ہر زخم سینے پر کھایا ہے مگر پٹہ نہیں دکھائی۔

ترکی خلافت کا سقوط، عرب اور ترک محاذ آرائی، جنگی طاقت اور تلپیس سے عالم اسلام کا ایک بڑا حصہ کھنچہ غلامی میں کس دینا اور آج ”جنگجو اسلام“ اور ”بنیاد پرستی“ ایسی اصطلاحات کی آڑ میں مسلمانوں کو وحشی ”بدو و بدست گرد“ اور نہ جانے کیا کیا باور کرانے کی مہم یہ ساری کڑیاں اسلام اور اہل اسلام کو موم کی ناک بنانے کے سلسلے میں تعلق رکھتی ہیں۔ یورپ نے سوچا کہ جنگ مسلط کر دی جائے تو مسلمان ہار مان جائیں گے اقتصادی بایکٹ کیا جائے تو اہل اسلام گھٹنے ٹیک دیں گے، ایٹمی ٹیکنالوجی پر پابندی لگا دی جائے تو عالم اسلام جھک جائے گا۔ یورپ نے یہ سارے پاپڑ بیلے مسلمانوں کا ناک میں دم ہوا لیکن ہر بار اپنے بال و پر جھٹک کر محو پرواز ہو گئے۔ یورپ نے بڑے گہرے تفکر اور نیطان کے اپنی مجلس شوریٰ سے خطاب کو خوب سمجھ کر اب یہ رستہ نکالا ہے کہ:

یہ فاقہ کش کہ موت سے ڈرتا نہیں ذرا  
روح محمد ﷺ اس کے بدن سے نکال دو

ملعون رشدی کی اس کتاب کا لب لباب یہی ہے کہ مسلمانوں کے دل سے حبِ نبی ﷺ کی تپش چھین لی جائے تو مسلمان خود بخود راکھ کا ڈھیر بن جائیں گے اور پھر اس راکھ پر پانی کے چند چھینٹے چھڑک کر اسے زمین کے برابر کر دیا جائے، لیکن یہاں یورپ کو پھر ٹھوکر لگی۔ اس نے حکمرانوں کے آئینے میں عام مسلمان کا چہرہ دیکھنے کی کوشش کی۔ اس نے سمجھا کہ ان میں زندگی کی رمت نہیں رہی، ان کے اعصاب شل ہو گئے ہیں، ان کے دل بجھ گئے ہیں، ان کے جذبات سو گئے ہیں اور اب صورِ اسرائیل پر بھی بڑی مشکل سے اٹھیں گے۔ اسے یہ اندازہ نہ ہوسکا کہ لاریب مسلمان اپنی تہذیب سے نا آشنا ہو گئے ہیں، اپنا نظام حکومت بھول بیٹھے ہیں، اپنی شکل و صورت بگاڑ بیٹھے ہیں، اپنی اقتصادیات گروی رکھ بیٹھے ہیں مگر اس سب کے باوجود دل کا سودا بازارِ عتقِ مصطفیٰ ﷺ میں کرتے ہیں۔ اگرچہ مسلمان ہزار بار سر راہ لوٹے گئے، یورپ انہیں لوٹ کر لے گیا، امریکہ لوٹ رہا ہے لیکن خود جب لٹانے پر آتے ہیں تو اپنا سب کچھ ناموسِ مصطفیٰ ﷺ پر لٹا کر خوش ہوتے ہیں بلکہ اس پر بھی مطمئن نہیں ہوتے اور کہتے رہ جاتے ہیں:

کروں تیرے نام پہ جاں فدا، نہ بس ایک جاں، دو جہاں فدا  
دو جہاں سے بھی نہیں جی بھرا، کروں کیا، کروڑوں جہاں نہیں

رشدی ملعون نے تو براہ راست حملے کیے ہیں، مسلمان تو اشارے اور کنائے کی گستاخی کو بھی ناقابل معافی قرار دیتے ہیں۔ مسلمانوں کے نزدیک نعلین نبی ﷺ کی نوک، تاج شاہی سے زیادہ معظم اور محترم ہے، ان کے ہاں آپ کا نقش کف پا سجدہ گاہ عشق ہے، اہل اسلام کہکشاں کو آپ کے قدموں کی دھول سمجھتے ہیں، ارباب عشق کلی کی چمک کو تبسم رسول ﷺ کا صدقہ سمجھتے ہیں، صاحبان نظر کے عقیدے میں آب حیات، ان کے تلوؤں کا دھوون ہے، خلعت شاہی آپ کے لباس کی اترن ہے، دیار حبیب ﷺ کے کوچے جنت کے باغیچے ہیں بلکہ دردمندان عشق ہر اس شخص کو اپنا امام سمجھتے ہیں جو ان کی کلی کا گدا ہو۔ خواجہ فرید نے کہا ہے:

توڑیں دھڑے دھڑے کھاندڑی آں  
 پیڑے نام توں مفت دکاندڑی آں  
 پیڑے باندیاں دی میں باندڑی آں  
 ہم در دے کتیاں نال ادب

یورپ نے اس شیطانی کتاب کے ذریعے چاہا ہے کہ مسلمانوں کی سیاست عدم استحکام کا شکار ہے، حکمران استعمار کے آلہ کار ہیں، معیشت مفلوج ہے اور دفاع کمزور ہے۔ لے دے کے ایک حب نبی ﷺ کا جذبہ ہے۔ اگر وہ بھی کسی طرح ان کے دلوں سے نکال لیا جائے تو مسلمان ہمیشہ کے لیے غلام بن جائیں گے۔ یورپ ہم سے ہماری یہ کائنات چھین لینا چاہتا ہے۔ اہل اسلام اپنے ہر معاملے میں غافل واقع ہوئے ہیں لیکن ناموس رسول ﷺ اور حب نبی ﷺ ان کو اپنے مال، اپنے وطن، اپنی اولاد اور اپنی جان سے بھی عزیز رہی ہے اور متاع عزیز فراموش کرنے والی چیز نہیں ہوئی، اور یہی وہ متاع عزیز ہے جس کے سہارے مسلمان زندہ ہیں ورنہ زندگی کا جواز کیا رہ جاتا ہے؟

اک عشق مصطفیٰ ﷺ ہے اگر ہو سکے نصیب  
 ورنہ دھرا ہی کیا ہے جہان خراب میں



## بسنت اور توہین رسالت

ڈاکٹر ام خولہ

بسنت ہندوؤں کا تہوار ہے لیکن ہندوؤں سے نفرت رکھنے کے باوجود ہم ہر سال یہ تہوار بڑے جوش و خروش سے مناتے ہیں۔ کروڑوں روپے پیشگوں اور ڈوروں پر بے دریغ خرچ کر دیتے ہیں۔ غربت و افلاس کا ہم ڈھنڈورا بھی بہت پیٹتے ہیں لیکن غیروں کی فضول رسموں کو پھر بھی گلے سے لگائے پھرتے ہیں۔ یا تو چٹنگ اڑانے سے کوئی فائدہ حاصل ہونے کی امید ہو تو ساری قوم یہ کام شروع کر دے یا ہمارے دین میں اسے لازم قرار دیا گیا ہو۔ اگر یہ دونوں صورتیں نہیں ہیں تو پھر وہ کون سی بات ہے جو ہمیں کروڑوں روپے برباد کرنے پر مجبور کرتی ہے۔ سڑکوں اور بازاروں میں بیچ لے لے لے ڈھانگے لیے اس بات سے بے خوف دوڑتے پھرتے ہیں کہ وہ کسی گاڑی سے ٹکرا سکتے ہیں یا کسی ٹرک کے نیچے آ کر جان کی بازی ہار سکتے ہیں۔ معلوم نہیں کہ یہ جنوں قوم کے سر پر کیوں سوار ہو گیا؟

ہندو کشمیر میں ہماری بہو بیٹیوں کی آبروریزی کر رہے ہیں۔ دنیا بھر میں ہمیں نیچا دکھانے کے لیے کوئی دقیقہ فرو گزاشت نہیں کرتے لیکن ادھر ہم ہیں کہ اپنے دین کو پس پشت ڈال کر مسجدوں کو دیران چھوڑ کر والدین کی نافرمانی کر کے یہ تہوار بڑھ چڑھ کر مناتے ہیں۔ میرے ایک رشتہ دار ایسے بھی ہیں جو عام دنوں میں تین ہزار روپے ماہانہ چٹنگ بازی پر خرچ کرتے ہیں۔ بڑے گھروں کے کئی منچلے اس ”کار خیر“ میں اس کے ساتھ شامل ہو جاتے ہیں۔ ہر جمعہ کی صبح کا سورج ان کو گھر سے باہر ہی چٹنگ

بازی میں نکلتا ہے۔ گھر والے سب پریشان ہیں لیکن وہ نوجوان نہ کسی دوست کی بات مانتا ہے اور نہ گھر والوں کی کسی نصیحت کا ان پر اثر ہوتا ہے۔ یہ کتنے الیے کی بات ہے کہ ہمارے ذرائع ابلاغ از خود بسنت کے تہوار کی اتنی تشہیر کرتے ہیں کہ ”پتنگ باز بچا“ کی شان میں باقاعدگی سے گانے نشر کیے جاتے ہیں جس میں یہ ظاہر کیا جاتا ہے کہ پتنگ باز بچا پر لڑکیاں زیادہ فدا ہوتی ہیں؛ کیونکہ یہ کھیل بہاروں کا مانا جاتا ہے۔ اسی گانے میں مکالموں کی چھتوں پر ڈیک لگا کر فحش گانوں کی بلند آواز میں ریکارڈنگ سنائی دکھائی گئی ہے۔ سرعام فائرنگ کی جاتی ہے، سرج لائٹوں کی مدد لی جاتی ہے، بلکہ پتنگ بوکانا ہو جانے کی اتنی خوشی منائی جاتی ہے کہ لڑکے اور لڑکیاں اکٹھے مل کر ڈانس بھی کرتے ہیں۔

افسوس کی بات تو یہ ہے کہ یہی عمل ہمارے معاشرے کے ہر گھر میں دہرائے جاتے ہیں۔ اول تو والدین بھی پتنگ بازی کے شوقین ہوتے ہیں ورنہ اولاد اس معاملے میں والدین کے احکامات کی کھلے عام خلاف ورزی ضرور کرتی ہے۔ جب ہر طرف ایک ہی رسم چل پڑے تو بہت سے ایسے لوگ خود بخود اس میں رنگ جاتے ہیں جو ابتدا میں اس کو برا سمجھتے تھے۔

آخر وہ بچے بھی تو کسی والدین کے ہوں گے جو ہر سال بسنت کے موقع پر ہسپتالوں میں ٹانگ یا بازو تڑوا کر بستر پر لیٹے ہوتے ہیں اور کئی بد قسمت والدین ایسے بھی ہیں جو اپنے بچے اس منحوس تہوار کی نذر کر چکے ہیں اور پوری زندگی کے لیے اپنے دل پر اولاد کی جدائی کا داغ لیے پھرتے ہیں۔ المیہ تو یہ ہے کہ حکومت اور انتظامیہ اس تہوار کی روک تھام کرنے کی بجائے خود اس کی ترویج میں شریک نظر آتی ہے۔ لاہور اور قصور میں بسنت منانے کے لیے بہت اہتمام کیا جاتا ہے۔ سرکاری اور اہل ثروت لوگوں کو مدعو کیا جاتا ہے بلکہ یہاں تک کہ غیر ملکی سفیروں کو بھی نظارے کی زحمت دی جاتی ہے۔ وہ لوگ ہماری ان عیاشیوں کو دیکھ کر مسکراتے ہیں کہ اس قوم کا بچہ بچہ ہزاروں کا مقروض ہے لیکن یہ قوم اپنے ملک کو بچانے کی بجائے کروڑوں روپے پتنگ بازی پر اڑا دیتی ہے۔

چند سال پہلے ایک بسنت پر موٹر سائیکل کے آگے بیٹھی بچی کی گردن ڈور سے کٹ کر ٹک گئی تھی؛ جس کا والد اس بچی کو بٹھا کر شہر میں بسنت کا تہوار دیکھنے کے لیے نکلا تھا۔ زندہ بچی جب مردہ حالت میں گھر پہنچی ہوگی تو والدین پر کیا گزری ہوگی؟ کیا وہ زندگی بھر اس سانحے کو بھلا سکیں گے۔ ایسے کئی واقعات ہر سال رونما ہوتے ہیں لیکن ہماری قوم ان سے کوئی سبق نہیں لیتی۔ مرنے والوں کو دفنا کر زخیبوں کو ہسپتال میں داخل کر دیا، پھر اسی جذبے کے ساتھ بسنت مناتی ہے جیسے کچھ ہوا ہی نہیں۔

ہم مسلمان ہیں اور ہندوؤں کے ظلم و ستم سے ہمارے بزرگوں کی بے پناہ قربانیوں کے عوض ہمیں یہ آزادی نصیب ہوئی ہے۔ کیا بسنت منا کر ہم تحریک پاکستان کے شہیدوں سے غداری نہیں کر



رہے؟ کیا کشمیر کی آزادی کے لیے لڑنے والے مجاہدوں اور شہید ہونے والی بچیوں اور خواتین کے خون سے بے اعتنائی نہیں برت رہے؟ ہمارا ملک دیوالیہ پن کے بالکل قریب ہے۔ ہم وہ رقم ملک کے قرضے اتارنے کے لیے استعمال کرنے کی بجائے پتنگ بازی پر خرچ کر کے اس مٹی کے ساتھ غداری نہیں کر رہے؟ سٹیل وائر اور پتنگوں کی بجلی کے تاروں میں الجھنے سے جو بار بار بجلی کے ٹرانسفارمر جلتے ہیں جن کی مالیت لاکھوں میں ہے وہ نقصان جو بجلی کی کمی و بیشی سے گھروں میں موجود الیکٹریکل مصنوعات میں ہوتا ہے اس کا کوئی شمار ہے؟

بسنت ایک فضول رسم ہے۔ جن کا تہوار ہے ان کو ہی اسے منانا چاہیے۔ غیروں کی رسموں کو اپنے گلے لگا کر نہ ہم دین کی نظر میں سرخرو ہو سکتے ہیں اور نہ ہی ملک و قوم کا کوئی فائدہ کر سکتے ہیں بلکہ ہر سال کروڑوں روپے خرچ کرنے کے ساتھ ساتھ کئی انسانی جانوں سے بھی ہاتھ دھو بیٹھتے ہیں۔ اس پر پابندی لگانا جہاں حکومت اور انتظامیہ کا بھی کام ہے وہاں والدین کو بھی اولاد کی جان و مال کی حفاظت کی خاطر اس لعنت پر پابندی لگانا ہوگی۔ ورنہ ایک رسم کے ساتھ ساتھ کئی اور رسمیں بھی ہمارے معاشرے میں گھر کر لیں گی اور ہم دیکھتے ہی دیکھتے ہندو ازم کی جانب چل پڑیں گے۔

جناب محمد اسماعیل قریشی ایڈووکیٹ بسنت کی تاریخ بیان کرتے ہوئے لکھتے ہیں:

”دوسرا اہم مقدمہ مغل حکمرانوں کے آخری دور حکومت اور اسی لاہور سے متعلق ہے جس کا ذکر ایک ہندو مورخ ڈاکٹر بی ایس نیجار (Dr.B.S.Nijjar) نے اپنی کتاب ”پنجاب آخری مغل دور حکومت میں“ (Punjab Under the Later Mughals) جبکہ ذکر یا خان (1707-1759) گورنر پنجاب تھا اس طرح کیا ہے:

”حقیقت رائے باگھل پوری سیالکوٹ کے کھتری کا چندرہ سالہ لڑکا تھا جس کی شادی بٹالہ کے کشن سنگھ بھٹہ نامی سکھ کی لڑکی کے ساتھ ہوئی تھی۔ حقیقت رائے کو مسلمانوں کے سکول میں داخل کیا گیا تھا جہاں ایک مسلمان نیچر نے ہندو دیوتاؤں کے بارے میں کچھ توہین آمیز باتیں کہیں (یہاں یہ بات ذہن نشین رہے کہ یہ واقعہ ایک متعصب ہندو مورخ لکھ رہا ہے جس کا مقصد سکھوں اور ہندوؤں کے ذہن کو مسلمانوں کے خلاف زہر آلود کرنا ہے۔ حالانکہ جیسا کہ پہلے عرض کیا گیا ہے اسلام نے مسلمانوں کو تاکید کی ہے کہ وہ کسی مذہب کے رہنماؤں کو برا بھلا نہ کہیں تاکہ انعام خدا یا رسول اکرم (صلی اللہ علیہ وآلہ وسلم) کی شان میں گستاخی کا امکان ہی پیدا نہ ہو۔ مسلمان تو حضرت موسیٰ، حضرت عیسیٰ جو یہودیوں اور عیسائیوں کے پیغمبر ہیں اور ان کے دوسرے تمام پیغمبروں کا ان کے پیروان مذہب سے



بڑھ کر احترام کرتے ہیں اور انہوں نے رام چندر جی یا ان کے اوتار کرشن کی تاریخی عظمت سے کبھی انکار نہیں کیا اور نہ ہندوؤں کو ان کی رسوم و عبادات سے روکا جبکہ ان کے مذہب میں بتوں کی پرستش سب سے بڑا گناہ ہے۔ علاوہ ازیں وہ گرونا تک کو توحید کے مبلغین میں سمجھتے ہیں۔ اس لیے مسلمان استاد پر یہ الزام کہ اس نے ہندو اوتاروں کی توہین کی، قرین قیاس نہیں بلکہ خلاف حقیقت معلوم ہوتا ہے۔

پھر یہی معنف اسی سلسلے میں آگے لکھتا ہے:

”حقیقت رائے نے اس کے خلاف احتجاج کیا اور اس نے بھی انتقاماً پیغمبر اسلام (ﷺ) اور بی بی فاطمہؑ کی شان میں نازیبا الفاظ استعمال کیے۔ اس جرم پر حقیقت رائے کو گرفتار کر کے لاہور عدالتی کارروائی کے لیے بھیجا گیا۔ اس واقعہ سے پنجاب کی ساری غیر مسلم آبادی کو شدید دھچکا لگا۔ کچھ ہندو افسر زکریا خاں (جو اس وقت گورنر لاہور تھا) کے پاس پہنچے کہ حقیقت رائے کو معاف کر دیا جائے۔ لیکن زکریا خاں نے کوئی سفارش نہ سنی اور سزائے موت کے حکم پر نظر ثانی سے انکار کر دیا، جس کے اجراء میں پہلے مجرم کو ایک ستون سے باندھ کر اسے کوڑوں کی سزا دی گئی۔ اس کے بعد اس کی گردن اڑا دی گئی۔ یہ سال 1734 سن عیسوی کا واقعہ ہے جس پر پنجاب کی تمام غیر مسلم آبادی نوحہ کنال رہی۔ لیکن خالصہ کمیونٹی نے آخر کار اس کا انتقام مسلمانوں سے لے لیا اور سکھوں نے ان تمام لوگوں کو جو اس واقعہ سے متعلق تھے انتہائی بے دردی سے قتل کر دیا۔“

اسی کتاب کے صفحہ 279 پر لکھا ہے کہ ”پنجاب میں بسنت کا میلہ اسی حقیقت رائے کی یاد

میں منایا جاتا ہے۔“

(”ناموس رسول اور قانون توہین رسالت“، از محمد اسماعیل قریشی ایڈووکیٹ سپریم کورٹ، ص

(332 تا 320)

روزنامہ ”نوائے وقت“ نے بسنت کے بارے میں اپنی تجزیاتی رپورٹ میں لکھا:

”بسنت خصوصی خالص ہندو تہوار ہے اور اس کا موسم سے کوئی تعلق نہیں ہے۔ یہی وجہ ہے کہ

بھارت میں بسنت کی کہانی ہر سکول میں پڑھائی جاتی ہے لیکن لاعلمی یا بھارتی لابی کی کوششوں سے

بسنت اب پاکستان میں مسلمانوں نے موٹی تہوار بنا لیا ہے۔ بسنت کی حقیقت کیا ہے اور اس کا آغاز

کیسے ہوا اس بارے میں ایک رپورٹ میں بتایا گیا ہے کہ قریباً دو سو برس قبل لاہور کے ایک ہندو طالب علم حقیقت رائے نے محمد مصطفیٰ کے خلاف دشنام طرازی کی۔ مغل دور تھا اور قاضی نے ہندو طالب علم کو سزائے موت سنادی۔ اس فیصلے کے خلاف آخری اپیل مغل شہنشاہ اورنگ زیب عالمگیر کو پیش کی گئی۔ اورنگ زیب نے فیصلہ دیا کہ اگر یہ ہندو طالب علم اسلام قبول کر لیتا ہے تو اسے آزاد کر دیا جائے۔ لیکن حقیقت رائے نے اپنا دھرم چھوڑنے سے انکار کر دیا۔ اس ہندو طالب علم کو جس نے اقرار جرم کر لیا تھا پھانسی دے دی گئی۔ پھانسی لاہور میں علاقہ گھوڑے شاہ میں سکھ نیشنل کالج کی گراؤنڈ میں دی گئی۔ قیام پاکستان سے پہلے ہندوؤں نے اس جگہ یادگار کے طور پر ایک مندر بھی تعمیر کیا لیکن یہ مندر آباد نہ ہو سکا اور قیام پاکستان کے چند برس بعد سکھ نیشنل کالج کے آثار بھی مٹ گئے۔ اب یہ جگہ انجینئرنگ یونیورسٹی (باغبانپورہ لاہور) کا حصہ بن چکی ہے اور کسی کو اس کا علم تک نہیں۔ ہندوؤں نے (اس واقعہ کو تاریخی بنانے کے لیے) اپنے اس ہندو طالب علم کی ”قربانی“ کو بسنت کا نام دیا اور جشن کے طور پر پتنگ اڑانے شروع کر دیے۔ آہستہ آہستہ یہ پتنگ بازی لاہور کے علاوہ انڈیا کے دوسرے شہروں میں بھی پھیل گئی۔ اب ہندو تو اس بسنت کی بنیاد کو بھی بھول چکے مگر پاکستان میں مسلمان بسنت منا کر اسلام کی رسوائی کا اہتمام کرتے رہتے ہیں۔“

(روزنامہ ”نوائے وقت“ لاہور 4 فروری 1994ء)

### ”بسنت کا تہوار تاریخ و مذہب کے آئینہ میں“

اس عنوان سے محترم محمد حنیف قریشی لکھتے ہیں:

”یہ بات اکثر کہی جاتی ہے کہ بسنت ایک موسمی اور ثقافتی تہوار ہے جس کا مذہب اور قوم سے کوئی تعلق نہیں تاہم ابھی ایسے بزرگ ہزاروں کی تعداد میں موجود ہوں گے جو اس امر کی شہادت دیں گے کہ آزادی سے قبل بسنت کو عام طور پر ہندوؤں کا تہوار ہی سمجھا جاتا تھا اور لاہور میں ہی زیادہ جوش و خروش سے منایا جاتا تھا۔ جہاں دو تین جگہ بسنت میلہ منعقد ہوتا تھا ہندو مرد اور عورتیں باغبانپورہ لاہور کے قریب حقیقت رائے (جس کا ذکر تفصیل سے آگے آ رہا ہے) کی سادھ پہ حاضری دیتے اور وہیں میلہ لگاتے۔ مرد زرد رنگ کی پٹریاں باندھے ہوتے اور عورتیں اس رنگ کا لباس ساڑھی وغیرہ پہنتیں۔ سکھ مرد اور عورتیں اس کے علاوہ گورو وارہ گورو مانگٹ پہ بھی میلہ لگاتے۔ ہر جگہ خوب پتنگ بازی ہوتی۔ اندرون شہر بھی پتنگیں اڑائی جاتیں اور لاکھوں روپیہ اس تفریح پہ خرچ کیا جاتا۔ مسلمان بھی اس میں حصہ لیتے مگر زرد کپڑوں وغیرہ کے استعمال سے گریز کرتے علاوہ ازیں میلہ کا بھی علیحدہ اہتمام

حضرت مادھولال حسین کی درگاہ پہ کیا جاتا۔ لوگ دور دور سے اس میلہ میں شرکت کے لیے آتے اور نہ صرف اس کی رونق بڑھاتے بلکہ نذرانے بھی پیش کرتے۔ حضرت مادھولال حسین کا اپنا شعر بھی اس سلسلہ میں مشہور ہے:

رُت آئی بسنت بہار دی  
سانوں سبک ہے مادھو یار دی

یہ سارا کھیل دن کو ہی ہوتا، رات کو روشنیاں لگانے اور لاؤڈ سپیکر، آتش بازی یا اسلحہ کے استعمال کا رواج نہ تھا۔ دوسرے شہروں میں بھی ہندو سکھ زردکپڑے پہنتے اور پتنگ بازی کرتے مگر وہاں لاہور جیسا جوش و خروش نہیں ہوتا تھا۔ نہ ہی آج کل جیسی رونق ہوتی۔

تاریخ کے مطالعہ سے پتہ چلتا ہے کہ ”بسنت“ اصل میں ہندوؤں کی عید تھی جو وہ موسم کی تبدیلی پہ مناتے۔ مشہور محقق ”سیاح“ فاضل اہل علامہ ابوریحان البیرونی جو تقریباً ایک ہزار سال پیشتر ہندوستان تشریف لائے تھے اپنی شہرہ آفاق تصنیف ”کتاب الہند“ کے باب 76 میں ”عیدین اور خوشی کے دن“ کے تحت ”عید بسنت“ کا ذکر کرتے ہوئے لکھتے ہیں کہ اسی مہینہ میں استوائی ریتی ہوتا ہے جس کا نام بسنت ہے، کے حساب سے اس وقت کا پتہ لگا کر اس دن عید کرتے ہیں اور برہمنوں کو کھلاتے ہیں۔ اس میں پتنگ بازی کا ذکر نہیں۔ شاید یہ تفریح بعد میں کسی وقت اس دن کے ساتھ منسلک کر دی گئی ہو۔ آزادی سے پیشتر تقریباً دو سو سال تک لاہور میں خصوصی طور پر بسنت کو حقیقت رائے دھرمی کے یوم شہادت کے طور پر منایا جاتا رہا ہے اور مہاراجہ رنجیت سنگھ کے زمانہ میں تو اسے سرکاری طور پر بڑی شان و شوکت سے منایا جاتا تھا۔ مہاراجہ اور ان کے درباری کبھی زرد لباس میں قلعہ لاہور سے شالیمار گارڈن کی طرف جلوس کی شکل میں جاتے۔ راستہ میں سروسوں کے کھیت ہوتے، زرد پھولوں کے درمیان زرد پوش جلوس کا منظر نہایت دل فریب ہوتا۔ لیفٹیننٹ الیگزینڈر بریز جو مہاراجہ رنجیت سنگھ کے زمانہ میں لاہور آئے تھے بسنت کا آنکھوں دیکھا حال بیان کرتے ہیں:

”بسنت کا تہوار جو بہار کا تہوار تھا، فروری کو بڑی شان و شوکت سے منایا گیا۔ رنجیت سنگھ نے ہمیں اس تقریب میں مدعو کیا اور ہم اس کے ہمراہ ہاتھیوں پر سوار ہو کر اس میلہ کی بہار دیکھنے چلے جو بہار کا خیر مقدم کرنے کے لیے منایا جاتا ہے۔ لاہور سے میلہ تک مہاراجہ کی فوج دور دوریہ کھڑی ہوتی ہے۔ مہاراجہ گزرتے وقت اپنی فوج کی سلامی لیتا ہے۔ میلہ میں مہاراجہ کا شاعری خیمہ نصب تھا جس پر زرد رنگ کی ریشمی دھاریاں تھیں۔ خیمہ کے درمیان میں ایک شامیانہ تھا جس کی مالیت ایک لاکھ روپیہ تھی جس سے موتیوں اور جواہرات کی لڑیاں آویزاں تھیں۔ اس شامیانہ سے شاندار چیز کوئی نہیں ہو سکتی۔ مہاراجہ

نے بیٹھ کر پہلے گرنٹھ صاحب کا پاٹھ سنا، پھر گرنٹھی کو تحائف دیئے اور مقدس کتاب کو دس جزو دانوں میں بند کر دیا۔ سب سے اوپر والا جزو دان بسنتی محل کا تھا۔ اس کے بعد مہاراجہ کی خدمت میں پھل اور پھول پیش کیے گئے اور ہر وہ بوٹی جس کا رنگ زرد تھا۔ بعد ازیں امراء و وزراء افسران آئے جنہوں نے زرد لباس پہن رکھے تھے۔ انہوں نے نذریں پیش کیں۔ اس کے بعد طوائفوں کے بجرے ہوئے مہاراج نے دل کھول کر انہیں انعامات دیئے۔“ (حوالہ ”نفوس“ لاہور نمبر، ص 763)

اب حقیقت رائے دھرمی جس کا اوپر ذکر کیا ہے اور جس کی سادھ پہ 1947ء تک ہندو اور سکھ بسنت کے روز میلہ لگاتے، کی شخصیت کے متعلق وضاحت کی جاتی ہے۔ یہ ایک نوجوان لڑکا تھا جس کا سیالکوٹ سے تعلق تھا۔ وہ اس وقت کے رواج کے مطابق مسلمانوں کے ساتھ مدرسہ میں تعلیم پاتا تھا۔ وہاں اس کا کسی بات پہ کسی مسلمان طالب علم سے جھگڑا ہو گیا۔ جس کے جواب میں حقیقت رائے نے خاتونِ جنت حضرت فاطمہ الزہراء رضی اللہ عنہا اور نبی کریم ﷺ کی شان میں گستاخانہ کلمات کہہ دیئے۔ اس پر معاملہ بڑھ گیا اور نوبت قاضی اور حاکم تک پہنچی۔ حتیٰ کہ معاملہ حاکم لاہور کے سامنے پیش ہوا۔ حقیقت رائے کے اعتراف پر اسے موت کی سزا دی گئی اور سن 1803ء بکرمی میں اس کا سر قلم کر دیا گیا۔ وہ دن بسنت ٹھی کا تھا۔ اس واقعہ کا مختصر ذکر گیانی خزانہ سنگھ سابق لیکچرار اور نیشنل کالج لاہور نے اپنی کتاب ”تاریخ گوردوارہ شہید گنج“ میں اس طرح کیا ہے:

”تواریخ کے محقق اس نتیجے پر پہنچے ہیں کہ بھائی حقیقت سنگھ جنہیں عام لوگ حقیقت رائے دھرمی کے نام سے یاد کرتے ہیں امرت دھاری اور تیار برتیار سنگھ تھے۔ آپ کے ننھیال والے سکھ تھے اور موضع سوہدرہ ضلع گوجرانوالہ میں رہتے تھے۔ آپ کے ماموں بھائی ارجن سنگھ تیار برتیار سنگھ تھے جو کہ آپ کے ساتھ ہی نخاس چوک میں شہید کر دیئے گئے تھے۔ آپ کے سرال بھائی کنن سنگھ وڈالے والد کے گھر تھے..... لاہور میں اس جگہ (شہید گنج) پر آپ کو سزائے موت کا حکم سنایا گیا۔ ان کے بوڑھے پتا، ضعیف والدہ اور جوان بیوی کی آہیں اور فریادیں، پتھروں کو بھی موم کر دینے والی چیخیں اور فتنے بھی اس وقت کے حکام کے دل میں رحم اور ترس کے جذبات پیدا نہ کر سکیں اور آپ نہایت اطمینان اور سکون کے ساتھ سن 1803ء بکرمی میں ٹھی کے دن دھرم کی قربان گاہ پر بیٹھ چڑھ گئے۔ بسنت ٹھی کے روز آپ کی سادھ پر بڑا بھاری میلہ لگتا ہے۔“

یہی واقعہ ڈاکٹر سرگول کل چند تارنگ سابق فسر لوکل گورنمنٹ پنجاب نے اپنی انگریزی تصنیف ”ٹرانسفریشن آف سکھ ازم“ میں اس طرح بیان کیا ہے:

”..... فیصلہ سنا دیا گیا اور فوراً ہی لاہور کے عین مرکز میں تمام ہندو آبادی کی

آہوں اور بد دعاؤں میں شریف لڑکے کا سر قلم کر دیا گیا۔ اس کی کر یا کرم میں سب امیر و غریب شامل ہوئے اور اس کی راکھ لاہور کے مشرق میں چار میل دور دبا دی گئی، جہاں اس کی یادگار ابھی تک قائم ہے جس پر ہر سال بسنت منجی کے روز جو اس کی شہادت کا دن ہے میلہ لگتا ہے۔

حقیقت رائے کی یادگار کوٹ خواجہ سعید (کھو بے شاہی) لاہور میں ہے۔ اب یہ جگہ ”یادے دی مڑھی“ کے نام سے مشہور ہے۔ جہاں ہندو رئیس کا لورام نے بسنت میلے کا آغاز کیا جس کی یادگار قبرستان کے ساتھ اب بھی موجود ہے۔

(سنڈے میگزین روزنامہ ”نوائے وقت“ لاہور 7 مارچ 1999ء)

عیسوی سن کے مطابق یہ واقعہ 1747ء میں پیش آیا۔ مہاراجہ رنجیت سنگھ کو لاہور اور پنجاب میں اقتدار اس کے کافی عرصہ بعد حاصل ہوا۔ مہاراجہ کا انتقال 1839ء میں ہوا۔ ان تاریخی حقائق سے بسنت کی اہمیت اور اس کی ہندوؤں، سکھوں سے مذہبی اور قومی وابستگی بالکل واضح ہے۔

گزشتہ سطور سے یہ معلوم ہوتا ہے کہ بسنت کے تہوار کے دو پہلو تھے۔ ایک مذہبی اور قومی اور دوسرا موسمی اور ثقافتی۔ جہاں تک مذہبی اور قومی پہلو کا تعلق ہے تو جیسا کہ اوپر واضح کر دیا گیا ہے کہ بسنت بلاشبہ خالصتاً ہندوؤں کا تہوار تھا جو اپنی رسوم کے مطابق اسے ہمیشہ مناتے رہے۔ البتہ غالباً رواداری، دباؤ یا کسی اور وجہ سے مسلمانوں نے اسے موسمی اور ثقافتی تفریح سمجھ کر پتنگ بازی میں شرکت کرنا شروع کر دی اور اپنا علیحدہ میلہ لگانے کا بندوبست کر لیا۔ یہ بھی مناسب نہ تھا کیونکہ ایک تو اس میں غیر قوم کے ساتھ مشابہت تھی جو منع ہے۔ دوسرے اسلام میں کسی موسمی یا ثقافتی تہوار کی کوئی گنجائش نہیں ہے کیونکہ اگر ایسا ہوتا تو ہر شہر، ہر گاؤں میں علاقائی روایات اور رسم و رواج کے مطابق سارا سال پورا وقت میلوں ٹھیلوں میں ہی صرف ہو جاتا۔ ویسے اسلام میں مذہبی تہوار بھی دو ہی ہیں۔ یعنی عید الفطر اور عید الضحیٰ باقی سب رسومات اور تقریبات ہی ہیں۔ ان دونوں موقعوں پر بھی زہد و عبادت، صدقہ اور قربانی کا ہی حکم ہے۔ موسمی اور ثقافتی سرگرمی کے نام سے عام طور پر جو کچھ کیا جاتا ہے وہ اکثر قومی دولت اور قیمتی وقت کا ضیاع ہی ہوتا ہے اور بسنت میں تو جانوں کے تلف ہونے اور ہمیشہ کے لیے معذور ہو جانے کا خدشہ بھی ہے۔ ہمیں ایسی خطرناک تفریح سے بچنے کی کوشش کرنی چاہیے۔



## مرزا قادیانی کی پیدا کردہ مذہبی منافرت اور تحریک شہادت رسول ﷺ

ایچ ساجد اعوان

مرزا غلام قادیانی کی پہلی کتاب ”پرانی تحریریں“ کے نام سے 1879ء میں شائع ہوئی۔ اس کتاب میں مرزا غلام قادیانی نے آریہ مذہب کی خوب خوب تردید کی اور دل کھول کر مخالفت کی اور ہر وہ حربہ آزمایا گیا جو کسی کی دل شکنی کا موجب ہو سکتا تھا۔

اس کے بعد 1881ء میں ”برائین احمدیہ“ کی پہلی جلد شائع ہوئی اور یوں 1884ء تک اس کتاب کی چار جلدیں پے در پے چھاپ ڈالیں۔

ان کتب کے الفاظ کیا تھے، نشتر تھے جو ہندوؤں کے سینے میں اترتے جاتے تھے۔ قرآن کہتا

ہے:

ادع الی سبیل ربک بالحکمة والموعظہ الحسنۃ و جادلہم بالتی ہی احسن (سورۃ النحل آیت 125)

ترجمہ: ”اللہ کے راستے کی طرف حکمت اور نیک نصیحت کے ساتھ بلاؤ اور اس چیز کے ساتھ ان سے جدال کرو جو بہت اچھی ہے۔“

تبلیغ اسلام کے اس طریقہ کار کی قطعی مخالفت کرتے ہوئے مرزا قادیانی نے جابلانہ طرز اپنایا اور ہر ممکن طریقے سے ہندوؤں کو مخالفت پر اکسانے کی سرٹوڑ کوشش کی۔

مرزا قادیانی کی یہ کوششیں غیر مسلم اقوام کو مسلمانوں کے خلاف برسرِ پیکار کرنے کے لیے ہی نہ تھیں بلکہ اسلام اور بانی اسلام صلی اللہ علیہ وآلہ وسلم کی مخالفت کے اسباب بھی تیار کیے جا رہے تھے۔  
مرزا قادیانی کی دیگر اشتعال انگیزیاں رقم کرنے سے پہلے مرزا قادیانی کا ایک اصول بیان کیا جاتا ہے تاکہ اتمامِ حجت ہو جائے۔

مرزا قادیانی مقدمہ برائین احمدیہ میں لکھتا ہے:

□ ”جس میں کسی بزرگ یا پیشوا کسی فرقے کی کسرِ شان لازم آوے اور خود ہم ایسے الفاظ کو صراحتاً یا کنایہ اختیار کرنا خبیث عظیم سمجھتے ہیں اور مرتکب ایسے امر کو پر لے درجے کا شریر انفس خیال کرتے ہیں۔“ (مقدمہ برائین احمدیہ بحوالہ ستیارتھ پرکاش اور مرزا قادیانی ص 70)

ایک دوسری جگہ لکھتا ہے:

□ ”غلط بیانی اور بہتان طرازی راست بازوں کا کام نہیں بلکہ نہایت شریر اور بد ذات آدمیوں کا کام ہے۔“ (آریہ دھرم از مرزا قادیانی ص 13)

اور سنئے:

□ ”گالیاں دینا سفلوں اور کینوں کا کام ہے۔“ (ست بچن از مرزا قادیانی ص 21)

□ ”گالیاں دینا اور بدزبانی کرنا طریق شرافت نہیں۔“ (ضمیمہ برائین احمدیہ نمبر 4 از مرزا قادیانی ص 5)

قادیانیوں کے ایک جلسے میں مرزا قادیانی نے یہ خوب کہی:

□ ”ایک بزرگ کو کتے نے کاٹا (اس کی) چھوٹی لڑکی بولی آپ نے کیوں نہ کاٹ کھایا؟ اس نے جواب دیا بیٹی انسان سے ”کت پن“ نہیں ہوتا اس طرح جب کوئی شریر گالی دے تو مومن کو لازم ہے کہ اعراض کرے، نہیں تو وہی ”کت پن“ کی مثال لازم آئے گی۔“ (تقریر مرزا اور جلسہ قادیانی 1897ء رپورٹ ص 99)

مرزا قادیانی کے مندرجہ بالا اصولوں کو ذہن میں رکھئے اور اس کے الفاظ بھی پڑھئے یہاں تو وہی مثل صادق آتی ہے کہ ”مرزا کی جوتی مرزا کے سر“۔

آریوں کو مرزا قادیانی کی گالیاں!

□ ”کیا قادیان کے احق اور جاہل اور کمینہ طبع بعض آریہ.....“ (نزول المسیح از مرزا قادیانی ص 9)

□ ”ان لوگوں (آریوں) کے نزدیک جھوٹ بولنا شیر مادر ہے شیاطین ہیں نہ انسان“ (نزول المسیح)



از مرزا قادیانی (ص 11)

□ ”پس اے آریو..... اے بے خوف اور سخت دل قوم..... وہ اول درجہ کا خبیث فطرت اور ناپاک طبع ہوتا ہے۔“ (تمتہ حقیقۃ الوحی، از مرزا قادیانی ص 156)

□ ”سفلہ طبع لیکھ رام۔ افسوس کہ یہ بے باکی اور ناگوئی کا تخم بد قسمت دیا نند اس ملک میں لایا..... لیکھ رام پشاور کی جو محض نادان اور ابلہ تھا۔“ (چشمہ معرفت جلد 1 ص 3)

□ ”اس قسم کی شوخ چٹمی اور بد زبانی اور بے باکی خاص آدمیوں کا حصہ ہے۔“ (چشمہ معرفت جلد 1 ص 6)

□ ”چوروں اور خیانت پیشہ لوگوں.....“ (آریہ دھرم ص 12)

□ ”یہ کمینہ طبع لوگ، نکلتے چینی کے لیے تو حریص تھے ہی اس پر چند شریر اور نادان عیسائیوں کی کتابیں ان کو مل گئیں اور شیطانی جوش نے یہ تلقین دی کہ یہ سب سچ ہے، لہذا اس روسیاهی اور ندامت کا انہوں نے

بھی حصہ لیا جو اب نادان پادریوں کے منہ پر نمایاں ہے۔“ (آریہ دھرم ص 43)

□ ”اے نادان آریو! کسی کنوئیں میں پڑ کر ڈوب مرو۔“ (آریہ دھرم ص 62)

□ ”لیکھ رام کی طبیعت میں افتراء اور جھوٹ کا مادہ تھا۔“ (استفتاء ص 7)

□ ”در حقیقت یہ شخص (دیاند) سخت دل سیاہ اور نیک لوگوں کا دشمن تھا..... اس ناحق شناس اور ظالم پنڈت نے.....“ (ست بجن ص 8)

□ ”اس نادان پنڈت کی اشتعال دہی کی وجہ سے یہ حق رکھتا ہے..... یہ خشک دماغ پنڈت، بکلی بے نصیب اور بے بہرہ تھا..... وہ نہایت ہی موٹی سمجھ کا آدمی تھا اور باایں ہمہ اول درجہ کا متکبر بھی تھا۔“

(ست بجن ص 9)

□ ”وہ خود ایسے موٹے خیالات اور غلطیوں میں گرفتار تھا کہ دیہات کے گنوار بھی اس سے بمشکل سبقت لے جاسکتے تھے۔“ (ست بجن ص 13)

□ ”اے نالائق آریو!“ (ست بجن ص 36)

□ ”مہاراج شریر انفس بولے۔ شریر پنڈت.....“ (آریہ دھرم ص 31-34)

□ ”یہ نالائق ہندو ہی شخص ہے جس نے اپنے پنڈت ہونے کی شیخی مار کر.....“ (ست بجن ص 6)

□ ”لیکن دیا نند ایسے زمانے میں بھی ناپیار ہا جب کہ انگلستان اور جرمن وغیرہ میں ویدوں کے ترجمے ہو چکے ہیں۔“ (ست بجن ص 19)

اور یوں مرزا قادیانی نے ایک تو اپنا سودا بکوانے اور دوسرے مخالفوں کو اکسانے کی سہیل

تلاش کر لی، برائین احمدیہ صفحہ 12، اشاعت سوم میں ان کا دس ہزار انعامی اشتہار اب شائع کر دیا گیا ہے تبلیغ رسالت میں بھی درج ہے۔

عیسائیوں اور آریوں نے اس کا جواب دیا۔ مرزا قادیانی کا مطلوبہ ہدف قریب تھا اور جواب اپنے ترکش کا پہلا تیر آزما یا ملاحظہ فرمائیے:

□ ”کئی ایک پادری صاحبوں اور ہندو صاحبوں نے جوش میں آ کر اخبار ”سفیر ہند“ اور ”نور افشاں“ اور رسالہ ”پریا پرکاشک“ میں ہمارے نام طرح طرح کے اعلان چھپوائے ہیں جن میں وہ دعویٰ کرتے ہیں کہ ضرور ہم اس کتاب کا جواب لکھیں گے اور بعض صاحب ڈوموں کی طرح ایسے صریح بجو آمیز الفاظ استعمال میں لائے ہیں کہ جن سے ان کی طینت کی پاکی خوب ظاہر ہوتی ہے گویا وہ اپنی اوباشانہ تقریروں سے ہمیں ڈراتے اور دھمکاتے ہیں۔ مگر انہیں معلوم نہیں ہم تو ان کی تہ سے واقف ہیں اور ان کے جھوٹے اور ذلیل اور پست خیال ہم پر پوشیدہ نہیں ”سو ان سے ہم کیا ڈریں اور وہ کیا ہمیں ڈرائیں گے۔“ (بحوالہ ستیارتھ پرکاش اور مرزا قادیانی از مولانا مظہر علی اظہر، ص 23)

مقدمہ برائین احمدیہ میں مرزا قادیانی نے کیا کیا گل کھلائے ملاحظہ فرمائیے:

□ ”سو اگرچہ یہ دعویٰ تو اس کتاب میں ایسا رد کیا گیا کہ وید موجودہ کا قصہ ہی پاک ہو گیا ہے۔“ (مقدمہ برائین احمدیہ، بحوالہ ستیارتھ پرکاش اور مرزا قادیانی از مولانا مظہر علی اظہر، ص 73)

نیز

□ ”پھر اپنے پر میشر پر بھی یہ بدظنی جو اس کو غافل یا مدہوش یا منحوط الحواس تصور کیا ہے کہ جو اس قدر بے خبر ہے کہ بعد وید کے ہزار ہا طور کی نئی نئی بدعتیں نکلیں اور لاکھوں طرح کے طوفان آئے اور اندھیریاں چلنے لگیں اور رنگارنگ کے فساد برپا ہوئے اور اس کے راج میں ایک بُری طرح کی گڑبڑ پڑ گئی اور دنیا کو اصلاح جدید کی سخت سخت حاجت پیش آئیں پر وہ کچھ ایسا سویا کہ پھر نہ جاگا اور کچھ ایسا کھسکا کہ پھر نہ آیا گویا اس کے پاس اتنا ہی الہام تھا جو وید میں خرچ کر بیٹھا اور وہی سرمایہ تھا جو پہلے کہ بانٹ چکا اور پھر ہمیشہ کے لیے خالی ہاتھ رہ گیا اور منہ پر مہر لگ گئی۔“ (مقدمہ برائین احمدیہ مصنفہ مرزا قادیانی، بحوالہ ستیارتھ پرکاش اور مرزا قادیانی از مولانا مظہر علی اظہر، ص 73)

مرزا قادیانی کا پنڈت بن کر گونا گونا:

□ ”سارا باعث ان واپیات باتوں کا اور بے ہودہ چالاکیوں کا یہ ہے کہ پنڈت صاحب نہ عربی جانتے ہیں نہ فارسی اور نہ بجز سنسکرت کے کوئی اور بولی بلکہ اردو خوانی سے بھی بالکل بے بہرہ اور بے

نصیب ہیں اور ایک اور بھی باعث ہے جو ان کی نو تصنیف کتابوں کے مطالعہ سے ظاہر ہوتا ہے اور وہ یہ ہے کہ علاوہ کم فہمی اور بے عملی کے تعصب کے ان کی فطرتی سمجھ بھی سودائیوں اور وہمیوں کی طرح وضع استقامت پر قائم ہونے اور صراط مستقیم پر ٹھہرنے سے نہایت لاچار ہے اور نیک کو بد خیال کرنا اور بد کو نیک سمجھنا اور کھرے کو کھوٹا اور کھوٹے کو کھر اقرار دینا اور اگلے کو سیدھا اور سیدھے کو الٹا جاننا ان کی ایک عام عادت ہو گئی ہے جو ہر جگہ بر ملا اختیار ان کے ظہور میں آتی ہے۔ (ستیارتھ پرکاش اور مرزا قادیانی، از مولانا مظہر علی اظہر، ص 77-78)

مرزا قادیانی پے در پے متعدد وار کرنے کے بعد زخمی سانپ کے زہر اور اس کی پھنکار کی پیش بندی خود ان الفاظ میں کرتے ہیں اور یہی ان کا مجمع نظر تھا:

□ ”منہ سے فضول باتیں بکنا کوئی بڑی بات نہیں۔ جو جی چاہے بک لیا، کون روکتا ہے لیکن معقول طور پر مدلل بات کا مدلل جواب دینا شرط انصاف ہے یوں تو ہمارے سارے مخالفین گالیاں دینے اور توہین کرنے کو بڑے چالاک ہیں اور ہجو اور اہانت کرنا کسی استاد سے خوب سیکھے ہیں۔“ (ستیارتھ پرکاش اور مرزا قادیانی، از مولانا مظہر علی اظہر، ص 86-87)

مرزا قادیانی کی کتاب براہین احمدیہ کے تین حصے تو 1880ء میں سفیر ہند پریس امرتسر میں چھپے مگر جلد چہارم مطبع ریاض ہند امرتسر میں 1884ء میں طبع ہوئی۔ اب تک مرزا قادیانی مسلسل اشتعال انگیز یوں میں مصروف تھے۔ حوالے نوٹ فرمائیے:

□ ”ہندوؤں کا پر میشر آپ ہی لوگوں کو بد فعلی اور پلیدی میں ڈالنا چاہتا ہے۔“ (براہین احمدیہ حصہ چہارم، ستیارتھ پرکاش اور مرزا قادیانی، از مولانا مظہر علی اظہر، ص 116)

نیز

”مگر افسوس کہ پنڈت صاحب نے اس ذلیل اعتقاد سے دست کشی اختیار نہ کی اور اپنے بزرگوں اور اوتاروں وغیرہ کی اہانت اور ذلت جائز رکھی مگر اس ناپاک اعتقاد کو نہ چھوڑا۔“ (براہین احمدیہ، حصہ چہارم، بحوالہ ستیارتھ پرکاش اور مرزا قادیانی، از مولانا مظہر علی اظہر، ص 119)

آریہ مذہب سے بدتر کوئی مذہب نہیں:

مرزا قادیانی لکھتا ہے:

□ ”ان کے مذہب اور اعتقاد کا سراسر باطل ہونا براہین قطعیہ سے ان پر ظاہر کیا اور نہایت عمدہ اور کامل دلائل سے باادب تمام ان پر ثابت کر دیا کہ دہریوں کے بعد دنیا میں آریوں سے بدتر اور کوئی

مذہب نہیں۔“ (برائین احمدیہ جلد چہارم ستیارتھ پرکاش اور مرزا قادیانی ص 118)  
 ”پنڈت صاحب جو مرزا قادیانی کی تحریروں میں زیر عتاب ہیں 30 اکتوبر 1883ء کو اس  
 عالم فانی سے رخصت ہو گئے“ (ستیارتھ پرکاش اور مرزا قادیانی از مولانا مظہر علی اظہر ص 125)  
 مرزا قادیانی اس اعتراف میں برائین احمدیہ حصہ چہارم مطبوعہ 1884ء میں لکھتے ہیں:  
 ”مگر ان کی طرف سے (یعنی پنڈت صاحب کی طرف سے) کبھی صدانہ اٹھی یہاں تک کہ  
 خاک میں یارا کھ میں جا بیے۔“ (ستیارتھ پرکاش اور مرزا قادیانی از مولانا مظہر علی اظہر ص 125)

### کچھ پنڈت صاحب کے بارے میں

”آریہ سماج کے بانی تھے! سوامی دیانند سوتی کے نام سے مشہور تھے جب کہ ان کا اصل  
 نام مول شکر تھا۔ وہ 1824ء کو گجرات (کاٹھیاواڑ) میں پیدا ہوئے۔ 1845ء میں گھربار چھوڑ کر  
 نکلے۔ قریہ قریہ در بدر پھرے۔ جدید علوم سے سوجھ بوجھ حاصل کی۔ ازاں بعد ان کے گرو نے جدید علوم  
 اور فنون کی کتب پھیلکوا کر ویدک کی تعلیمات پر غور و فکر کا حکم دیا۔“ (ماہنامہ ”نعت“ لاہور جلد 4 شمارہ 2)  
 ص 32

1875ء میں بدنام زمانہ کتاب ”ستیارتھ پرکاش“ شائع کروائی جس کے کل باب 12

تھے۔

مرزا قادیانی کی ان اشتعال انگیز تحریروں اور پنڈت جی کی وفات کے بعد 1884ء میں  
 ستیارتھ پرکاش کا دوسرا ایڈیشن شائع کیا گیا جس میں تیرھواں اور چودھواں باب آ شامل ہوا اور ان دو  
 ابواب میں خصوصاً چودھویں باب میں رحمت للعالمین ﷺ کی شان میں گستاخیاں لکھی گئیں۔

میاں قمر الدین مہتمم شعبہ تبلیغ مجلس احرار اسلام ہند رئیس اجھرہ ضلع لاہور نے مولانا مظہر علی  
 اظہر کی کتاب ”ستیارتھ پرکاش اور مرزا قادیانی“ پر تقریظ رقم کی ہے اس میں آپ لکھتے ہیں:

”مصنف کتاب ”ستیارتھ پرکاش اور مرزا غلام قادیانی“ نے اپنی کتاب میں اس شخص یعنی  
 مرزا غلام قادیانی کی تبلیغی اور دینی سرگرمیوں کا جائزہ لیا ہے اور اس کی مختلف کتابوں کے حوالوں سے یہ  
 ثابت کیا ہے کہ کس طرح مرزا غلام قادیانی نے دانستہ دوسرے مذاہب اور ان کے پیروؤں پر کچڑ اچھالا  
 اور ان کو اسلام اور بانی اسلام علیہ السلام کے خلاف گندہ اور زہر آلودہ مواد شائع کرنے پر اکسایا۔“

(ستیارتھ پرکاش اور مرزا غلام احمد از مولانا مظہر علی اظہر ص 504)

”کتاب البریہ“ میں مرزا صاحب نے یہ ثابت کرنا چاہا ہے کہ اسلام اور بانی اسلام (صلی

اللہ علیہ وآلہ وسلم) کے خلاف دوسرے لوگوں نے بھی کچھ لکھا ہے۔ اس سلسلے میں اس کتاب کی اشاعت دوم میں جو دسمبر 1932ء میں ہوئی، صفحہ 11 پر عنوان یوں ہے:

”ستیا رتھ پرکاش مصنفہ پنڈت دیانند 1875ء، ماخوذ از ترجمہ ستیا رتھ پرکاش مطبع کشن چند کمپنی لاہور۔“

اس عنوان سے بظاہر معلوم ہوتا ہے کہ گویا 1875ء کے ایڈیشن میں پنڈت صاحب نے چودھواں باب تحریر کیا۔ مگر مرزا قادیانی نے 1875ء (ستیا رتھ پرکاش اور مرزا غلام احمد ص 138) پر نشان لگا کر بیرون حاشیہ درج کیا ہے کہ ”یہاں 1884ء پڑھنا چاہیے۔“

گویا 1875ء غلطی سے لکھا گیا ہے۔ دراصل اسے 1884ء پڑھنا چاہیے۔ (ستیا رتھ پرکاش اور مرزا غلام احمد ص 128)

گویا مرزا صاحب خود معترف ہیں کہ ستیا رتھ پرکاش کے پہلے ایڈیشن میں چودھواں باب نہیں تھا اور یہ مرزا صاحب کی نوازشات سے 1884ء میں ضبط تحریر میں آیا ہے:

الجھا ہے پاؤں یار کا زلف دراز میں

لو آپ اپنے جال میں صیاد آ گیا

مرزا قادیانی کی شاعرانہ حسن کلامی ملاحظہ فرمائیے۔ موصوف اس میدان میں بھی کسی سے کم

نہ تھے:

چکے	چکے	حرام	کروانا	آریوں کا اصول بھاری ہے
نام	اولاد کے حصول کا ہے	ساری شہوت کی بے قراری ہے		
بیٹا	بیٹا	پکارتی ہے غلط	یار کی اس کو آہ و زاری ہے	
دس	سے کروا چکی ہے زنا	لیکن	پاک دامن ابھی بے چاری ہے	
زن	بیگانہ پر یہ شیدا ہیں	جس کو دیکھو وہی شکاری ہے		
ہے	توئی مرد کی تلاش انہیں	خوب جو رو کی حق گزاری ہے		
تاکہ	کروائیں پھر اسے گندی	پاک ہونے کی انتظاری ہے		

(آریہ دھرم مصنفہ مرزا قادیانی، ص 76-77)

آریوں کا پر میشر

مرزا غلام قادیانی آریوں کے سینے میں ایک اور زہر آلود شریوں گھونپتے ہیں:

”آریوں کا پریشتراف سے دو ہاتھ نیچے ہے۔“

ارشاد باری تعالیٰ ہے:

وَلَا تُسَبِّحُوا الدِّينَ يَدْعُونَ مِنْ دُونِ اللَّهِ فَسَيُبْرَأَ اللَّهُ عَذْلًا بِغَيْرِ عِلْمٍ (سورۃ

انعام: 109)

ترجمہ: ”اور نہ برا کہو ان لوگوں کو کہ پکارتے ہیں سوائے اللہ کے پس برا کہنے لگیں گے خدا کو زیادتی سے بے سمجھے۔“

قرآن تعلیم دیتا ہے کہ کسی کے غلط خدا کو بھی بُرا نہ کہو تاکہ اس کے پیر و تمہارے سچے خدا کو بے علمی سے برا نہ کہیں۔ قرآن کا فشاءِ خدائے بزرگ و برتر کی عظمت اور شان میں سب سے منع کرتا ہے جب کہ مرزا قادیانی اپنی کوتاہ فکری اور قرآن دشمنی کا اعلان ان الفاظ میں کرتا ہے:

”اور سخت الفاظ کے استعمال کرنے میں ایک یہ بھی حکمت ہے کہ ٹھٹھہ دل

اس سے بیدار ہوتے ہیں اور ایسے لوگوں کے لیے جو مہاندہ کو پسند کرتے ہیں

ایک تحریک ہو جاتی ہے۔ مثلاً ہندوؤں کی قوم ایک ایسی قوم ہے کہ اکثر ان میں

سے ایسی عادت رکھتے ہیں کہ اگر ان کو اپنی طرف سے نہ چھیڑا جائے تو وہ مہاندہ

کے طور پر تمام عمر دوست بن کر دینی امور میں ہاں سے ہاں ملاتے رہتے ہیں

بلکہ بعض اوقات تو ہمارے نبی ﷺ کی تعریف و توصیف اور اس کے دین کے

اولیاء کی مدح و ثناء کرنے لگتے ہیں (جی ہاں! مرزا قادیانی جیسے اسلام دشمن کو یہ

کیسے گوارا ہو سکتا تھا۔ ناقل) لیکن دل ان کے نہایت درجہ کے سیاہ اور سچائی سے

دور ہوتے ہیں۔ ان کے رو برو سچائی کو اس کی پوری حرارت اور تلخی کے ساتھ ظاہر

کرنا اس نتیجہ خیر کا منجھوتا ہے کہ اسی وقت ان کا مہاندہ دور ہو جاتا ہے اور بالآخر

یعنی واشگاف اور اعلانیہ اپنے کفر کو بیان کرنا شروع کر دیتے ہیں گویا ان کی رِف

کی بیماری محرقہ کی طرف انتقال کر جاتی ہے۔ سو یہ تحریک جو طبیعتوں میں سخت

جوش پیدا کر دیتی ہے اگرچہ ایک نادان کی نظر میں سخت اعتراض کے لائق ہے مگر

ایک فہیم آدمی بخوبی سمجھ سکتا ہے کہ یہی تحریک رو بخت کرنے کے لیے پہلا زینہ

ہے۔“ (ازالہ اوہام مصنفہ مرزا قادیانی، اشاعت پنجم، ص 15)

شیطنیت کے یزینے مرزا قادیانی اس رفتار سے چڑھے کہ:

ابلیس کہتا تھا اس کے یہ کرتب دیکھ کر  
بازی لے گیا مجھ سے مقدر تو دیکھئے

”بعض غیر جانبدار محققین کا خیال ہے کہ رسالہ مذکور کا چودھواں باب سوامی دیانند سرسوتی کا لکھا ہوا نہیں..... اور اس شیطانی مواد کا اضافہ بہت بعد میں ہوا جب قادیانی مولویوں (پادریوں) نے انگریز آقا کی شبہ پر آریہ سماجیوں سے اور آریہ سماج کے قائدین نے مرزائی پروہتوں سے چپقلش شروع کی۔ مناظرے کے نام پر گالی گلوچ اور اشاعتِ اسلام کے پردے میں تو تین رسالت (ﷺ) کا سامان کیا گیا۔ چودھویں باب کے بارے میں یہ رائے بعض معتبر حوالوں سے سچ ثابت ہوتی ہے باوجودیکہ آریہ سماجی تنظیم بھی برٹش گورنمنٹ کی تائید سے وجود میں آئی تھی۔ انہوں نے اپنے سیاسی مفادات کی خاطر سوامی مذکور کی شخصیت کو پردہ گمنامی سے اٹھا کر منظر عام پر لا کھڑا کیا۔ تاریخی نقطہ نظر سے یہ موقف قطعاً غلط نہیں ظہر تا کہ تحریکِ ثنات رسول بھی مرزا قادیانی، جہنم مکانی کے سبب سے پیدا ہوئی ہے۔ گو یہ دونوں طبقے انگریز شاطر کے مہرے تھے اور اسی کے اشارے پر فرقہ وارانہ فسادات کو ہوا دے رہے تھے مگر غابری سبب کچھ یوں پیدا ہوا کہ مرزا غلام احمد قادیانی نے آریہ سماجیوں کو اپنے رجحان طبعی کے موافق مسلسل غلیظ گالیاں سنائیں اور ہندو دھرم پر قاطبی اعتراض انداز میں جملے کئے۔“ (ماہنامہ ”نعت“ لاہور جلد 4، شمارہ 2، ص 33)

”اور بقول آغا شورش کاٹھیری نتیجتاً آریہ سماج نے رسول اکرم (صلی اللہ علیہ وآلہ وسلم) اور قرآن و اسلام کے خلاف دریدہ دہنی کا آغاز کیا۔“ (تحریکِ ختم نبوت از آغا شورش کاٹھیری، ص 24) ہندوؤں کے ہر دلعزیز لیڈر گاندھی جی کا ایک معتبر حوالہ یہاں سند کی حیثیت رکھتا ہے۔

گاندھی جی فرماتے ہیں:

”اس فتنے کا آغاز مرزائی مولویوں (پادریوں) نے کیا ہے جنہوں نے اپنے لٹریچر میں ہندو مذہب کو ہمیشہ نشانہ طعنے بنایا۔ سوامی دیانند سرسوتی کو غلیظ سے غلیظ گالیاں دی گئیں اور ہندوانہ رسوم پر سفیانہ تمسخر کیا۔ اس پر بعض نادان آریہ سماجیوں نے انتقاماً حضرت محمد (صلی اللہ علیہ وآلہ وسلم) کی توہین شروع کر دی۔“ (ینگ انڈیا 9 جون 1924ء، 24 ستمبر 1927ء)

اس بحث سے مندرجہ ذیل نکات سامنے آتے ہیں:

- 1- مرزا قادیانی کی مذہبی چھیڑ چھاڑ سے پہلے ہندوستان کے اکثر ہندو دانشور لیڈر مذہبی سکا لراور شعراء آنحضور صلی اللہ علیہ وآلہ وسلم کی مدح سرائی میں کسی سے کم نہ تھے۔
- 2- مرزا قادیانی نے ہندوؤں کے خلاف 1879ء میں لکھنا اور بولنا شروع کیا اور غلیظ تر الفاظ استعمال



کر کے اسلام اور بانی اسلام ﷺ کے خلاف دریدہ دہنی کا سامان کیا۔

3- ”ستیا رتھ پرکاش“ کا پہلا ایڈیشن 1875ء میں شائع ہوا، اس میں چودھواں باب موجود نہیں تھا۔ مرزا قادیانی کی تہرابازی کے نتیجے میں 1884ء میں ”ستیا رتھ پرکاش“ کا دوسرا ایڈیشن شائع ہوا جس میں چودھواں باب مغلطات سے پر تھا۔

4- مرزا قادیانی کا اقرار کہ جب تک ہندوؤں کو اپنی طرف سے نہ چھینڑا جائے بالجبر، واشگاف اور اعلانیہ اپنے کفر کا اظہار نہیں کرتے۔

5- ہندوؤں کی طرف سے جب حضور ﷺ کی شان اقدس میں گستاخیوں کا سلسلہ شروع ہوا تو مرزا قادیانی کا اس عمل کو عین اپنی تحریک کے حق میں گردانا۔

6- غیر جانبدار محققین کا تجزیہ کہ حضور ﷺ کی شان مقدسہ میں ہندوؤں کو گستاخی کرنے پر مرزا قادیانی کی اشتعال انگیز تحریروں اور تقریروں نے اکسایا۔

مرزا قادیانی نے سرور کونین ﷺ کی شان میں ہرزہ سرائی کرنے کی ایسی قبیح بنیاد رکھی کہ اس خبیث عمارت پر کبھی تو ستیا رتھ پرکاش اور کبھی مہاشے راجپال کے بدنامدہجے دکھائی دیتے ہیں۔

مرزا قادیانی ہی کے کانٹے بونے کا یہ نتیجہ تھا کہ امت مسلمہ کو رام گوپال، تھورام، شروہانند، پالائل سنا اور چچل سنگھ جیسے خاردار اور زہرا لود درخت کاٹنے پڑے۔

اگر یہ کہا جائے تو بے جا نہ ہوگا کہ مذکورہ بالا گستاخانہ نبی ﷺ کی گستاخیوں کا مصدر قادیانی مذہب تھا۔ یونہی اس حقیقت سے بھی انکار ناممکن ہے کہ گستاخانہ رسول ﷺ کا مہا گرو خود مرزا غلام قادیانی تھا۔



اَللّٰهُمَّ صَلِّ عَلَى سَيِّدِنَا مُحَمَّدٍ وَعَلَىٰ اٰلِهِٖ وَسَلِّمْ

## شہادت سرکار ﷺ کی کوششیں اور مسلمان حکمران

سید محمد سلطان شاہ

جب بھی کسی شہادت نے رسول مکرم، نبی معظم، نور مجسم، احمد مجتبیٰ محمد مصطفیٰ علیہ التحسینہ والثناء کی شان اقدس میں سرمو گستاخی کا ارتکاب کیا، عشاقِ مصطفیٰ ﷺ کے قلوب میں ایسی آتش غضب بھڑکی جس نے توہین و تضحیک کے مرتکب لعنتی کو بھسم کر دیا۔ تاریخ اسلام کی ورق گردانی سے یہ حقیقت آشکار ہوتی ہے کہ جب بھی کسی ملک میں شہادت رسول کی کوئی تحریک چلی تو مجاہدانہ رسول (علیہ الصلوٰۃ والسلام) نے اس فتنے کی سرکوبی کے لیے جہاد بالقلم کے علاوہ جہاد بالسیف کا عملی مظاہرہ کیا اور منبروں پر اشتعال انگیز تقاریر کرنے اور لوگوں کو سڑکوں پر لانے کے بجائے خدا تعالیٰ کے بے عیب محبوب (ﷺ) کی تنقیص کرنے والوں کو واصلِ جہنم کر کے دم لیا۔ انہوں نے سرور کونین علیہ الصلوٰۃ والسلام کے خلاف بھونکنے والے کتوں کے گلے کاٹ دیئے اور ہر اس بد بخت قذکار کو فانی النار کیا جس نے ایسی کوئی نامعقول جسارت کی۔ شہادت خیر الانام علیہ الصلوٰۃ والسلام کی تحریک صرف ہندوستان میں نہیں چلی بلکہ اس سے قبل بھی اس فتنے نے اندلس میں سراٹھایا تھا۔ ہاں یہ برصغیر پاک و ہند کا تخصص ہے کہ یہاں شہادت کے بھوتوں کا قلع قمع کرنے والوں نے خود بھی جامِ شہادت نوش کیا۔ جبکہ بلادِ اسلامیہ میں جب بھی کسی بد بخت نے آنحضرت ﷺ کی توہین و تضحیک کی یا ان کی حیاتِ طیبہ کو غلط رنگ دے کر تسخیر اُڑایا تو مسلم حکمرانوں نے ایسے اشخاص کو قتل کروا کر اپنے مومن ہونے کا ثبوت دیا۔ ناموس رسالت کے تحفظ کے لیے مسلمان خلفاء و فقہاء کبھی کا یہ موقف رہا ہے کہ جب کسی نے حضور سرور کائنات علیہ الصلوٰۃ

واکمل التحیات کی شان میں گستاخی کی تو فوراً اس کے قتل کا حکم صادر کیا گیا۔ زیرِ نظر مضمون میں مختلف ادوار کے مسلم حکمرانوں کی چند مثالیں ملاحظہ کیجئے جنہوں نے اپنے زمانے کے ”رُشد یوں“ کو ان کی ناپاک جساتوں کے باعث قتل کر دیا تھا۔

### عہد نبوی (ﷺ) میں گستاخانِ رسول کا انجام

حضور نبی کریم علیہ الصلوٰۃ والسلام کے عہدِ سعید میں گستاخی رسول (ﷺ) کا ارتکاب کرنے والے کئی افراد کو قتل کیا گیا۔ ایک نابینا صحابی نے اپنی بیوی کو اس لیے قتل کر دیا کہ وہ سرکارِ دو جہاں (ﷺ) کی شان میں گستاخی کیا کرتی تھی۔ حضور اقدس (ﷺ) نے اس صحابی کے حق میں فیصلہ دیتے ہوئے فرمایا کہ اس عورت کا خون رائیگاں ہے۔ حضرت انس بن مالک رضی اللہ عنہ سے روایت ہے کہ فتح مکہ کے دن رسول اللہ (ﷺ) مکہ مکرمہ میں تشریف فرما تھے کسی نے عرض کی، حضور (ﷺ) ابنِ خطل کعبہ سے لپٹا ہوا ہے۔ آپؐ نے فرمایا ”اتلّو“ اسے قتل کر دو۔ یہ عبداللہ بن خطل رسول اللہ (ﷺ) کی ہجو میں شعر کہہ کر آپ (ﷺ) کی شان میں توہین و تنقیص کیا کرتا تھا۔ اس نے دو گانے والی لونڈیاں (فرتنا اور قربیہ) اس لیے رکھی ہوئی تھیں کہ وہ حضور (ﷺ) کی ہجو میں اشعار گایا کریں۔ جب حضور اکرم (ﷺ) نے اس کے قتل کا حکم دیا تو اسے غلافِ کعبہ سے باہر نکال کر باندھا گیا اور مسجدِ حرام میں مقامِ ابراہیم اور زم زم کے درمیان اس کی گردن اڑادی گئی۔ قاضی عیاض رحمۃ اللہ علیہ نے کتاب الشفاء میں یہ واقعہ بھی رقم کیا ہے کہ ایک شخص نے سرورِ عالم (ﷺ) کی بارگاہ میں گستاخی کی۔ حضور اقدس (ﷺ) نے اس کی اس حرکت پر فرمایا کہ کون غیور ہے جو اس دریدہ و ہن گستاخ کو اس حرکت کا مزہ چکھائے۔ حضرت زبیر رضی اللہ عنہ نے عرض کیا ”میری خدمات اس کام کے لیے حاضر ہیں اور اس مردِ مجاہد نے اس گستاخ کو گستاخی کی سزا دی۔“

### صحابہ کرامؓ اور شاتمانِ رسول (ﷺ)

تاریخ شاہد ہے کہ جب بھی کسی نے صحابہ کرام رضوان اللہ علیہم اجمعین کے سامنے سرکارِ مدینہ (ﷺ) کی توہین و تضحیک کی یا آپ (ﷺ) پر سب و شتم کیا تو انہوں نے ایسے بد بخت شخص کو قتل کر دیا۔ حضرت سیف اللہ خالد بن ولید رضی اللہ عنہ نے مالک بن نویرہ کو اس لیے قتل کر دیا کہ اس نے گفتگو میں سرکارِ دو عالم (ﷺ) کے لیے ”صاحبکم“ (تمہارے ساتھی) کا لفظ استعمال کر کے تعریض کی تھی۔

ابن وہب نے حضرت عبداللہ بن عمر رضی اللہ عنہ کا ایک قول نقل کیا ہے کہ ایک راہب نے

سرکارِ دو عالم ﷺ کی بارگاہ میں گستاخی کی۔ جب ابن عمر رضی اللہ عنہ کے سامنے اس کا تذکرہ کیا گیا تو انہوں نے فرمایا کہ سامعین نے اس کو قتل کیوں نہیں کیا خلیفہ اول ابو بکر صدیق رضی اللہ عنہ کو اپنی خلافت کے زمانے میں اطلاع ملی کہ آپ کے ماتحت ایک والی نے ایک عورت کے دانت اکھیڑ دیے ہیں کیونکہ اس عورت نے حضور ﷺ کی شان میں ناروا کلمات کہے تھے۔ آپ نے فرمایا ”اب سزا دی جا چکی ہے۔ ورنہ میں حکم دیتا کہ عورت کو قتل کر دیا جائے۔ اس لیے کہ حضور اکرم ﷺ کی شان اقدس میں ذرا بھی گستاخی کا ارتکاب کرنے والے کی سزا قتل ہے۔“

مندرجہ بالا واقعات سے مترشح ہوتا ہے کہ صحابہ کرام رضوان اللہ علیہم اجمعین نے ہمیشہ گستاخِ رسول (ﷺ) کو واجب القتل سمجھا۔ اور اپنے پیارے آقا و مولا علیہ الصلوٰۃ والسلام کی شان اقدس میں ذرا بھی گستاخی کرنے والے کو سزا دی۔

**حضرت عمر بن عبد العزیز رحمۃ اللہ علیہ کے نزدیک شاتمِ رسول کی سزا**

حضرت عمر بن عبد العزیز رحمۃ اللہ علیہ کا مختصر دورِ خلافت بنو امیہ کی تاریخ کا ایک زریں باب ہے۔ انہوں نے اپنے پیشرو حکمرانوں کے طرزِ عمل سے ہٹ کر حکومت کی اور ملوکیت کو ایک بار پھر خلافت میں بدل دیا۔ اسی لیے بعض مورخین انہیں پانچویں ”خلیفہ راشد“ کے لقب سے موسوم کرتے ہیں۔ آپ سرکارِ مدینہ ﷺ کی شان میں گستاخی کا ارتکاب کرنے والے کو واجب القتل سمجھتے تھے۔ ایک مرتبہ کوفہ کے عامل کے استفسار پر آپ نے تحریر فرمایا کہ سوائے اس شخص کے جو سرورِ عالم ﷺ کی بارگاہ میں گستاخی کا مرتکب ہو کسی دوسرے کو گالی دینے کی وجہ سے قتل نہیں کیا جائے گا۔

**موسیٰ بن مہدی عباسی اور گستاخِ پیغمبر خدا (ﷺ)**

عباسی خلیفہ موسیٰ بن مہدی الملقب بہ ہادی کے عہد میں ایک شخص نے قبیلہ قریش کو برا بھلا کہا۔ اس سلسلے میں حضور نبی کریم ﷺ کی ذاتِ پاک کے متعلق بھی گستاخی کی۔ وہ ہادی کے سامنے لایا گیا۔ اس نے علماء و فقہاء کو جمع کر کے اس کے متعلق فتویٰ لیا۔ انہوں نے اس کے قتل کا فتویٰ صادر کیا۔ اس پر خلیفہ نے کہا کہ اس کی سزا کے لیے قریش ہی کی اہانت کافی تھی (کیونکہ یہ سرکارِ مدینہ ﷺ کا خاندان ہے) اس دشمنِ خدا نے رسول اللہ ﷺ کو بھی شامل کر لیا۔ چنانچہ اس کا سر قلم کر دیا گیا۔

**خلیفہ ہارون الرشید اور امام مالکؒ**

ہارون الرشید عباسی نے امام مالکؒ سے اس شخص کے بارے میں دریافت کیا جو سرکارِ ﷺ کی بارگاہ میں گستاخی کرتا ہو۔ ہارون الرشید نے لکھا تھا کہ علماء نے شاتمِ رسولِ عربی ﷺ کے لیے

کوڑوں کی سزا تجویز کی ہے آپ کا اس سلسلے میں کیا فتویٰ ہے؟ امام مالکؒ نے غصے کا اظہار کرتے ہوئے فرمایا۔ جو شخص حضور نبی کریم علیہ الصلوٰۃ والسلام کو گالی دے وہ ملت اسلامیہ کا فرد نہیں رہتا، ایسا شخص واجب القتل ہے۔ امام مالکؒ کا موقف یہ تھا کہ جو شخص آنحضرت ﷺ کی ذرا بھی اہانت کرے اس کی گردن اڑا دی جائے۔ ایک مرتبہ کا ذکر ہے کہ دو آدمی آپس میں جھگڑ رہے تھے۔ ایک نے کہا تم امی (ان پڑھ) ہو۔ اس نے کہا ”امی تو حضور اکرم ﷺ بھی تھے۔“ اس پر امام صاحب نے اس کے قتل کا فتویٰ صادر فرمادیا۔

### شاتم رسولؐ ربیجی نالڈ اور سلطان صلاح الدین ایوبیؒ

شیطان صفت پرنس ارطاة والی حرک ربیجی نالڈ نے جزیرہ نمائے عرب پر لشکر کشی کا قصد کیا تاکہ مدینہ منورہ میں آنحضرت ﷺ کے مزار کو منہدم اور مکہ معظمہ میں خانہ کعبہ کو سہا کر دے۔ جب وہ سمندری راستے سے حملہ آور ہوا تو مسلمان مقابلے کے لیے مدینہ پاک سے روانہ ہوئے۔ اس کی فوج اسلامی لشکر کو دیکھ کر گھبرا گئی۔ وہ اپنے جہازوں کو چھوڑ کر پہاڑوں کی جانب بھاگی۔ مسلم سپاہ کے جیالوں نے انہیں پہاڑوں اور باغ سے پکڑ کر ان کے ٹکڑے کر دیئے۔ ربیجی نالڈ جیسا شاتم رسول (ﷺ) خود بھاگ کر جان بچانے میں کامیاب ہو گیا۔ لیکن ایلینس کا یہ فرزند اپنی حرکتوں سے باز نہ آیا اور مسلمانوں کو دکھ پہنچانا اور حضور ﷺ کی توہین کا ارتکاب کرنا اس کی فطرت کا جزو لاینفک بن گیا۔ لین پول کا بیان ہے کہ ربیجی نالڈ نے 1179ء میں مسلمانوں کا ایک کارواں لوٹ لیا اور اس کے تمام آدمی گرفتار کر لیے۔ بادشاہ یروشلم نے اس پر اعتراض کیا اور کارواں کے لوگوں کی رہائی اور لوٹے ہوئے مال کی واپسی کے لیے سفیر بھیجے۔ ربیجی نالڈ نے ان کا مذاق اڑایا۔ 1183ء میں پھر یہی حرکت کی۔ 1186ء میں مسلمان تاجروں کے ایک قافلے کو لوٹ کر اہل قافلہ کو گرفتار کیا۔ جب ان لوگوں نے اس سے رہائی کے لیے کہا تو اس نے یہ طعن آمیز جواب دیا ”تم محمد (ﷺ) پر ایمان رکھتے ہو۔ اس سے کیوں نہیں کہتے کہ وہ آ کر تم کو چھڑائے۔“ جس وقت سلطان صلاح الدین ایوبیؒ ربیجی نالڈ کی اس گستاخانہ گفتگو کی خبر ملی تو اس نے قسم کھا کر کہا۔ اس صلح شکن کا فر کو خدا نے چاہا تو میں اپنے ہاتھوں سے قتل کروں گا۔

صلیبی لڑائیوں کے سلسلے میں ایک موقع پر فرنگیوں کو شکست ہو گئی۔ فرنگی شہنشاہ اور شہزادے قید کر کے سلطان صلاح الدین ایوبیؒ کے سامنے لائے گئے۔ ان میں ربیجی نالڈ بھی تھا۔ سلطان کو دیکھ کر اسے اپنی بد اعمالیاں یاد آ گئیں اور ساتھ ہی سلطان کی قسم بھی یاد آ گئی، جس نے ربیجی نالڈ کا خون خشک کر دیا۔ سلطان صلاح الدین ایوبیؒ نے اس کو تمام بد اعمالیاں گناہیں اور یہ بھی کہا کہ اس وقت میں محمد

رسول اللہ ﷺ سے مدد چاہتا ہوں اور یہ کہہ کر اپنے ہاتھوں سے اس موذی کا سر قلم کر دیا۔ اس کے بعد فرمایا کہ ہم مسلمانوں کا یہ دستور نہیں ہے کہ لوگوں کو خواہ مخواہ قتل کرتے رہیں۔ ربی نالذ تو صرف حد سے بڑھی ہوئی بد اعمالیوں اور حضور نبی کریم ﷺ کے ساتھ گستاخی کی پاداش میں قتل کیا گیا ہے۔

اسی سلطان صلاح الدین ایوبیؒ نے قبلہ اول بیت المقدس کو عیسائیوں کے قبضے سے آزاد کرایا تھا۔ وہ اسلام کا عظیم سیوت تھا اور اس کا دل عشق مصطفیٰ علیہ التحسینۃ والثناء کی دولت سے مالا مال تھا۔ اس نے اس عیسائی حکمران کو جس نے اہانت رسول (ﷺ) کا ارتکاب کیا تھا، اپنے ہاتھوں سے جہنم رسید کیا۔

### سلطان نور الدین زنگیؒ اور دبد بخت نصرانی

577ھ میں سلطان نور الدین زنگیؒ کے زمانے میں روضہ پاک میں نقب زنی کی ناپاک جسارت کی گئی۔ مگر اللہ تعالیٰ جل مجدہ نے شرپسندوں کا منصوبہ خاک میں ملا دیا۔ سلطان کو خواب میں حضور سرور کونین ﷺ کی زیارت نصیب ہوئی اور آپ ﷺ نے دونیلی آنکھوں والے آدمیوں کی طرف اشارہ کر کے فرمایا کہ ان سے میری حفاظت کرو۔ سلطان کو سخت تشویش ہوئی، اٹھ کر وضو کیا۔ نفل ادا کیے مگر جو نبی لیٹے پھر وہی خواب دیکھا۔ غرضیکہ تین دفعہ ایسا ہوا تو آپ اٹھ کھڑے ہوئے۔ اپنے وزیر جمال الدین کے مشورے پر فوراً مدینہ کی تیاری شروع کر دی۔ سولہویں دن مدینہ طیبہ پہنچا۔ ریاض الجنۃ میں تحسینۃ المسجد ادا کرنے کے بعد سوچنے لگا کہ حصول مقصد کے لیے کیا تدبیر اختیار کرنی چاہیے۔ آخر وزیر نے اعلان کیا کہ بادشاہ مدینہ منورہ میں تشریف لائے ہیں وہ اہل مدینہ کو انعامات سے نوازیں گے۔ ہر شخص حاضر ہو کر اپنا حصہ لے لے۔ ایک ایک آدمی آتا گیا، بادشاہ انعامات تقسیم کرتا رہا۔ وہ ہر شخص کو بغور دیکھتا اور خواب میں نظر آنے والی شکلوں کو تلاش کرتا رہا۔ حتیٰ کہ مدینہ کے تمام لوگ گزر گئے مگر بحرین کا کھوج نہ لگایا جاسکا۔ بادشاہ نے استفسار کیا کہ کوئی رہ گیا ہو تو حاضر کیا جائے۔ بڑی سوچ بچار کے بعد شاہ کو بتایا گیا کہ صرف دو مغربی باشندے ہیں جو نہایت متقی ہیں اور انہوں نے گوشہ نشینی اختیار کر رکھی ہے۔ ہر وقت عبادت و ریاضت میں مصروف رہتے ہیں۔ بادشاہ نے انہیں بھی طلب کر لیا اور انہیں ایک نظر دیکھتے ہی پہچان لیا۔ ”کون ہو؟ اور یہاں کیوں پڑے ہو؟“ انہوں نے بتایا کہ ہم مغرب کے رہنے والے ہیں۔ حج کے لیے آئے تھے۔ روضہ انور کی زیارت کے لیے مدینہ آئے تو حضور ﷺ کے پڑوس میں رہنے کے شوق میں یہیں کے ہو کر رہ گئے۔ بادشاہ ان دونوں کو وہیں چھوڑ کر ان کی رہائش گاہ پر پہنچا جو ایک قریبی سرائے میں تھی۔ مگر وہاں کوئی مشکوک چیز نظر نہ آئی جس کی وجہ سے بادشاہ



اور پریشان ہو گیا۔

مدینہ پاک کے لوگوں نے ان کی صفائی میں بہت کچھ کہا کہ یہ تو نہایت پرہیزگار ہیں۔ ریاض الجنۃ میں نماز پڑھتے ہیں۔ روزانہ جنت البقیع کی زیارت کرتے ہیں اور ہر شبہ کو قبا میں نفل ادا کرتے ہیں۔ یہ قائم اللیل اور صائم النہار ہیں۔ اس سے بادشاہ کی تشویش میں اور اضافہ ہو گیا۔ دفعۃً بادشاہ کے دل میں کچھ خیال آیا اور اس نے ان آدمیوں کے مصلیٰ کو الٹ دیا۔ بوریہ کا مصلیٰ ایک پتھر کے اوپر تھا۔ پتھر اٹھایا گیا تو نیچے سرگ نمودار ہوئی جو دور تک روضہ انور کے قریب پہنچ چکی تھی۔

بادشاہ نے اس کمینہ حرکت کا سبب دریافت کیا تو انہوں نے بتایا کہ وہ نصرانی ہیں اور عیسائی بادشاہوں نے انہیں بیش بہا دولت دے کر اس کام پر مامور کیا ہے کہ کسی طرح وہ حضور نبی کریم ﷺ کے حجرہ مقدسہ میں داخل ہو کر آپ کا جسم غبریں یہاں سے نکال کر لے جائیں۔ ان کا طریقہ واردات یہ تھا کہ رات بھر سرگ کی کھدائی کرتے اور مشکوں میں مٹی بھر کر بقیع کے مضافات میں ڈال آتے۔

سلطان نور الدین زنگی یہ باتیں سن کر آتش غضب سے بھڑک اٹھا۔ ساتھ ہی رقت بھی طاری ہو گئی کہ اسے اس کام پر مامور کیا گیا ہے۔ چنانچہ ان دو عیسائیوں کو صبح کے وقت قتل کر دیا اور شام کے وقت ان کی تاپاک نعشوں کو نذر آتش کر کے خاکستر کر دیا گیا۔

اس کے بعد اس بیدار بخت بادشاہ نے حجرہ پاک کے چاروں طرف اتنی گہری بنیادوں کو سطح زمین تک بھر دیا تاکہ آئندہ کسی ملعون کو نبی پاک ﷺ کی لحد مبارک کے قصد کا موقع نہ مل سکے۔  
فقہائے اندلس اور گستاخ رسول ﷺ

ابراہیم فرازی ماہر علوم اور اپنے زمانے کا مشہور شاعر تھا۔ وہ قاضی ابوالعباس بن طالب کی علمی مجلس میں شریک ہوا کرتا تھا۔ جب اس کے متعلق یہ معلوم ہوا کہ وہ خداوند تعالیٰ انبیاء علیہم السلام اور خاتم الانبیاء ﷺ کی بارگاہ میں گستاخیاں کرتا ہے اور استخفاف اور استہزاء کے کلمات استعمال کرتا ہے تو قاضی بن عمرو اور دیگر فقہاء نے اس کو عدالت میں طلب کیا اور اس کی کوتاہیوں کے ثبوت کے بعد اس کے قتل اور پھانسی کا حکم دیا۔ چنانچہ پہلے اس کے پیٹ میں چھری ماری گئی اور اس کے بعد اس کو اٹھا کر سولی پر لٹکایا گیا۔ بعد میں اس کی ن سولی سے اتار کر جلادی گئی۔

پسین میں تحریک شہادت رسول (ﷺ)

جہاں بھی دو مختلف مذاہب کے پیروکار موجود ہوں اور ایک کا مذہب دوسرے کی مکمل طور پر نفی کرتا ہو وہاں باہمی چپقلش ناگزیر ہو جاتی ہے۔ اگر ایک گروہ اصنام پرست اور دوسرا بت شکن ہو اور وہ



ایک ہی خطے کے مکین ہوں تو ان کا برسر پیکار ہونا لازمی امر ہے۔ چنانچہ توحید کے پرچارک تثلیث یا مہویت کے حامیوں کے ساتھ اپنی کوشش کے باوجود صلح و آشتی سے نہیں رہ سکتے۔ اس لیے جب مسلمان مشرق کو زیر نگین بنالینے کے بعد مغرب میں وارد ہوئے اور وہاں کے عیسائیوں کے ساتھ ایک ہی وطن میں رہنے لگے تو دونوں اقوام کے متصادم نظریات نے ایک چپقلش کو جنم دیا۔ مسلمان اندلس میں حکمران تھے تو انہوں نے عیسائیوں سے رواداری کا سلوک کیا۔ عبدالرحمن الاوسط انتہائی رحم دل حکمران تھا۔ اس کے عہد میں پین میں بہت سے نصرانی حلقہ بگوش اسلام ہو گئے۔ مسلمانوں کے عمدہ اخلاق نے عیسائیوں کو بہت متاثر کیا اور وہ عربی زبان اور اسلامی تمدن کی طرف مائل ہو گئے۔ نصرانی پادریوں کو اس پر سخت غصہ اور رنج ہوا۔ اسی زمانے کا ایک متعصب عیسائی الوارو رقطراز ہے۔ ”میرے ہم مذہب عیسائی عربوں کی شاعری اور افسانوں سے حظ اٹھاتے ہیں۔ وہ مسلمان فقیہوں اور فلسفیوں کی کتابیں مطالعہ کرتے ہیں۔ اس غرض سے نہیں کہ ان کی تردید کریں بلکہ اس لیے کہ صحیح اور نفیس عربی لکھنی آ جائے۔ پادریوں کو چھوڑ کر آج کون سا عیسائی ہے جو کتب مقدسہ کی تفسیریں لاطینی زبان میں مطالعہ کرتا ہو۔ کون سا عیسائی ہے جو انجیل یا انبیاء اور حواریوں کے حالات پڑھتا ہو۔ افسوس کہ ایسے نوجوان عیسائی جو ذہانت اور لیاقت میں اونچا درجہ رکھتے ہیں ان کو سوائے عربی کے کسی اور زبان سے واقفیت نہیں۔“

جونہی عیسائیوں میں مشرقیت بڑھتی گئی، پادریوں کی تشویش میں اضافہ ہوتا چلا گیا اور مسلمانوں کے خلاف ان کے نفرت بھرے جذبات بڑھتے گئے۔ امیر عبدالرحمن کی رواداری سے فائدہ اٹھاتے ہوئے انہوں نے ثنات رسول (ﷺ) کی تحریک شروع کی۔ اس کا ذکر کرتے ہوئے لین پول لکھتا ہے:

”اندلس میں عیسائیوں کو اپنے مذہبی مراسم آزادی سے انجام دینے کی جو رعایتیں حاصل تھیں ان کی طبائع کی کج روی سے اس کا عجیب برعکس قسم کا نتیجہ ظاہر ہوا۔ اندلس کے پادری، کلیساؤں کے پچھلے اقتدار کو بحال کرنے کے خواہاں تھے لیکن اسلامی حکومت کی اس روادارانہ روش سے ان کو عیسائیوں کے جذبات کے براہیغنے کرنے کا موقع نہ مل سکتا تھا۔ اس لیے انہوں نے چند غالی مسیحیوں میں یہ خیالات پیدا کیے کہ مذہب کی اصل روح تکلیفیں اٹھانے سے پیدا ہوتی ہے۔ اس لیے حکمرانوں کو مشتعل کر کے انسانی جسم اور گوشت پوست کو تکلیفیں پہنچانی جائیں تاکہ روح کا تزکیہ و تقدیس ہو سکے۔ اس تحریک کا بانی قرطبہ کا ایک راہب یولوجیس تھا۔ وہ مجاہدے کی راہبانہ زندگی کی وجہ سے عیسائیوں میں عقیدت کی نظر سے دیکھا جاتا تھا۔ اس نے چند نوجوانوں میں فدایت کا جذبہ پیدا کیا کہ اپنی روح کو پاک کرنے کے لیے اس نئے دین اسلام اور اس کے داعی (علیہ الصلوٰۃ والسلام) پر سب و شتم کریں۔

اسلامی قانون کی رو سے اسلامی حکومت میں شاتم رسول (ﷺ) کی سزا قتل ہے۔ گویا یہ نوجوان حضرت مسیح (علیہ السلام) کی پیروی کریں گے اور اپنی جانوں کو قربان کر کے جام ”شہادت“ نوش کریں گے۔“ حضور نبی کریم ﷺ پر سب دشمن کی اس تحریک کے متعلق محمد احسان الحق سلیمانی رقم طراز ہیں۔

”امیر (عبدالرحمان) کے عہد دولت کے آخری ایام عیسائیوں پر سختی اور تشدد کے سبب بہت بڑے گزرے۔ عیسائی مذہبی دیوانے بے ہودہ شہرت اور لغو شہادت کی خاطر مسجدوں کو ناپاک بنا دیتے اور نبی اکرم ﷺ کی شان عالی میں بے ہودہ باتیں کہتے۔ سختی سے کام لیا گیا اور نرمی سے بھی لیکن یہ سلسلہ بند نہ ہوا۔ ان واقعات نے امیر کی صحت پر برا اثر ڈالا اور وہ مرض سکتہ کے سبب 852ھ میں اللہ میاں کو پیارے ہو گئے۔“

شمات رسول (ﷺ) کی یہ تحریک امیر عبدالرحمان الادسط کے دور میں شروع ہوئی اور اس کے فرزند ارجمند امیر محمد بن عبدالرحمان کے عہد میں اپنے انجام کو پہنچی۔ دونوں باپ بیٹوں نے توہین رسول (ﷺ) کا ارتکاب کرنے والوں کو موت کے گھاٹ اتار دینے کا حکم دیا۔ یہ تحریک 234ھ (850ء) میں شروع ہوئی اور 246ھ (860ء) میں ختم ہوئی۔

اس دوران بہت سے شاتمان مصطفیٰ (ﷺ) کو واصل جہنم کیا گیا۔ شیٹلے لین پول کے بقول 851ء کے موسم گرما کے دو مہینے سے کم عرصے کے اندر گیارہ گستاخوں کو موت کی نیند سلا دیا گیا۔ ہیرلڈ لیور مور تعداد بتائے بغیر بہت سے عیسائی ظالموں کے قتل کیے جانے کا ذکر کرتا ہے۔ انسائیکلو پیڈیا بریٹانیکا میں 53 افراد کے شمات رسول (ﷺ) کی پاداش میں قتل کیے جانے کا تذکرہ ملتا ہے۔ این میری شمل بھی عیسائی گستاخوں کی دانستہ طور پر پیغمبر اسلام ﷺ کی بے ادبی کرنے کی سزا میں قتل ہونے کی طرف اشارہ کرتی ہیں۔

اب ان بد بختوں کا ذکر کیا جاتا ہے جنہوں نے جھوٹی شہرت کے لیے اپنی آخرت برباد کر لی۔

## 1۔ یولو جینس

اندلس میں چلائی جانے والی تحریک شمات رسول (ﷺ) کا بانی پادری یولو جینس تھا۔ وہ قرطبی خاندان کا آدمی تھا۔ یہ خاندان جس قدر عیسائی مذہب سے شغف رکھتا تھا اسی قدر اسلام سے عداوت رکھنے میں مشہور تھا۔ یولو جینس کا دادا (اس کا نام بھی یولو جینس ہی تھا) جس وقت مسجد کے مینار

سے مؤذن کی آواز سنتا تھا تو اپنے جسم پر نشانِ صلیب بناتا تھا اور داؤد نبی کا یہ زبور گانے لگتا تھا۔ ”اے خدا! چپ نہ ہو۔ اے خدا! چین نہ لے“ کیونکہ دیکھ تیرے دشمن اُدھم مچاتے ہیں اور ان لوگوں نے جو تجھ سے کینہ رکھتے ہیں، سرائھایا ہے۔“ یولو جنیس کی تعلیم شروع ہی سے اس غرض سے ہوئی تھی کہ پادری بنے۔ خانقاہ سینٹ زولوس کے پادریوں کی شاگردی میں اس نے رات دن اس قدر محنت کی کہ اپنے ہم مکتبوں ہی سے نہیں بلکہ استادوں سے بھی (مسلم دشمنی میں) بڑھ گیا۔ اس کے بعد وہ پوشیدہ طور پر قرطبہ کے مشہور و معروف علمائے مسیحی بالخصوص رئیس راہبان اسپرا کے درس میں شریک ہونے لگا جو انتہائی متعصب اور اسلام کا بدترین دشمن تھا۔ اس نے یولو جنیس پر اپنا اثر دکھایا اور اسی رئیس راہبان نے اس کے دل میں اسلام کی طرف سے وہ عداوت پیدا کر دی جو بعد میں یولو جنیس کی طبیعت کا خاصہ ہو گئی۔

یولو جنیس شروع میں سینٹ زولوس کے گرجا میں شماس کے عہدے پر مقرر ہوا، پھر وہاں کا پادری ہو گیا۔ عیسائی اس کی نیکیوں کی تعریف کرنے لگے۔ یہ بد بخت جہاں پیغمبر اسلام ﷺ سے عداوت رکھتا تھا وہاں جب بھی کوئی مہوش اور پری جمال چہرہ دیکھتا، اس کی زلف پر چبکا سیر ہو کر رہ جاتا۔ پروفیسر رائن ہارٹ ڈوزی نے کئی موقعوں پر اس حقیقت کی طرف اشارہ کیا ہے کہ یولو جنیس دل کے ہاتھوں مجبور تھا۔ لکھتا ہے ”راہبات کی خانقاہوں کا جا کر معائنہ کرنے میں اس کو خاص لطف حاصل ہوتا تھا۔“ ایک اور مقام پر لکھتا ہے ”باوجود اس سخت اور افسردہ زندگی کے، عشقِ مجازی کی ایک نازک شعاع نے اس کے دل کو روشن کر دیا۔“

قرطبہ کے اسی پادری نے 850ء میں سر عام پیغمبر اسلام علیہ الصلوٰۃ والسلام کی گستاخی اور بے ادبی کرنے کی تحریک کا آغاز کیا۔ یہ امیر عبدالرحمن کا دور تھا۔ یولو جنیس نے لاطینی زبان میں کسی عیسائی کی لکھی ہوئی پیغمبر اسلام ﷺ کی سیرت کی کتاب کا مطالعہ کیا جس میں معجزاتِ مصطفیٰ ﷺ کو غلط رنگ میں پیش کیا گیا تھا۔ اس سے اس کے دل میں حضور نبی کریم علیہ الصلوٰۃ والسلام کے خلاف نفرت میں اضافہ ہوتا چلا گیا۔ اتفاق سے اس کی ملاقات رسول اکرم ﷺ پر سب و شتم کرنے کی سزا میں کوڑے کھانے والی فلورا سے ہو گئی۔ پہلی مقالات ہی میں اس نے یولو جنیس کو اپنے دامِ محبت میں اسیر کر لیا۔ ایک خط میں پہلی مقالات اور کوڑوں کے زخموں کا ذکر کرتے ہوئے یولو جنیس اپنی محبوبہ فلورا کو لکھتا ہے:

”ایک زمانہ تھا کہ تم نے اپنی مجروح گردن جس پر تازیانے کے نشان تھے مجھے دکھانے کی عزت بخشی تھی۔ افسوس اس وقت وہ خوبصورت لمبے لمبے بال جن میں حسین گردن چھپی رہتی تھی، موجود نہ تھے..... نرمی سے میں نے اپنا ہاتھ تمہارے زخموں پر رکھا۔ اے کاش مجھ کو یہ مسرت نصیب ہوئی ہوتی کہ

ایک بوسے سے ان زخموں کو اچھا کر دیتا۔ مگر ہمت نہ پڑی..... جس وقت تم سے رخصت ہوا تو زمین پر میرے قدم اس طرح پڑتے تھے جیسے کوئی خواب میں چلتا ہوا اور میری آہوں کا یہ حال تھا کہ بند ہونا نہ جانتی تھیں۔“

یہ ہے اس رسوائے زمانہ شخص کا ذاتی کردار جو خلاصہ موجودات اور دیباچہ کائنات ﷺ جیسی ہستی کے متعلق نازیبا باتیں گھڑتا اور عیسائیوں کو ان کی توہین و تضحیک پر اکساتا تھا۔ امیر عبدالرحمن نے تحریک شامت رسول (ﷺ) کے سرگرم ارکان کو قید خانہ میں ڈال دیا۔ ان میں یولو جینس بھی تھا۔ جب فلورا کو بھی زنداں میں ڈالا گیا تو یہاں پچھڑے دلوں کو ایک بار پھر وصل کی گھڑیاں میسر آئیں، جس کا یولو جینس بے چینی سے منتظر تھا۔ یہاں اس نے اپنا رسالہ ”یادگار شہدا“ مکمل کیا اور 24 نومبر 851ء کو اپنی محبوبہ فلورا کے قتل پر ایک پُر درد گیت لکھا۔ اس کے بعد عبدالرحمن کی وفات سے ایک سال قبل اسے رہا کیا گیا۔ لیکن یہ اپنی مجنونانہ حرکتوں سے باز نہ آیا اور عبدالرحمن کے فرزند ارجمند کے ہاتھوں کیفر کردار کو پہنچا۔ اس کے قتل کے بعد اس کی چلائی ہوئی تحریک خود بخود ختم ہو گئی۔ لیور مور نے لکھا ہے کہ 859ء میں یولو جینس کا سر قلم کیا گیا۔

## 2- فلورا

فلورا قرطبہ کی ایک نوجوان اور حسینہ دو شیزہ تھی۔ اس نے تحریک شامت رسول (ﷺ) میں بڑھ چڑھ کر حصہ لیا اور خود کو جنم کا ایندھن بنا کر اپنی جوانی کی خواہشات کو دل میں بسائے یولو جینس کی آنکھوں سے ہمیشہ کے لیے اوجھل ہو گئی۔ فلورا کا باپ مسلمان اور ماں عیسائی تھی۔ باپ کا سایہ بچپن ہی میں سر سے اٹھ گیا۔ ماں نے اسے عیسائیت کی تعلیم دی۔ بائبل کی اس عبارت سے کہ ”وہ شخص جو لوگوں کے سامنے میرا انکار کرے گا“ میں اس باپ کے سامنے جو آسمان میں ہے اس سے انکار کر دوں گا۔“ اس کے جذبات برآہینہ ہوئے۔ وہ بھائی کے گھر سے نکل بھاگی اور عیسائیوں میں جا کر پناہ گزین ہو گئی۔ جب اس کے فرار ہونے کی ذمہ داری عیسائی پادریوں کے سر ڈالی گئی تو وہ گھر واپس آئی اور دین مسیحی قبول کرنے کا اعلان کیا۔ بھائی نے اس کو سمجھایا مگر وہ عیسائیت پر قائم رہی۔ اس کا معاملہ شرعی عدالت میں لایا گیا۔ اس کے بھائی نے قاضی سے کہا ”یہ میری بہن ہے۔ ہمیشہ اسلام کی عزت کرتی تھی اور میرے ساتھ نماز روزہ کرتی تھی مگر عیسائیوں نے اسے گمراہ کر دیا، ہمارے رسول مقبول ﷺ کی طرف اس کے دل میں نفرت پیدا کی اور اس بات کا یقین دلایا کہ عیسیٰ خدا ہے۔“ قاضی نے فلورا سے پوچھا۔ ”تمہارا بھائی جو کچھ کہتا ہے کیا یہ سچ ہے؟“ فلورا نے جواب دیا۔ ”قاضی! کیا تو اس بے دین کو میرا

بھائی کہتا ہے۔ یہ میرا بھائی نہیں ہے۔ میں اس کو اب اپنا بھائی نہیں سمجھتی۔ جو کچھ وہ کہتا ہے سب جھوٹ ہے۔ میں کبھی مسلمان نہ تھی۔ میں نے بچپن سے ہمیشہ مسیح پر ایمان رکھا اور مسیح ہی میرا خدا ہے۔“

قاضی نے فلورا کی کم سنی کے باعث اس کے قتل کا حکم جاری کرنے کے بجائے اس کی گردن پر کوڑے لگوائے اور اسے بھائی کے حوالے کر کے کہا ”اس کو دین برحق کی تعلیم دو۔ اگر پھر بھی وہ اس حالت کو نہ بد لے تو اسے میرے پاس لاؤ۔“ اسے گھر میں نظر بند کر دیا گیا۔ چند دن بعد وہ چھت پر چڑھ کر وہاں سے گلی میں کود گئی اور ایک عیسائی کے گھر میں روپوش ہو گئی۔ یہیں اس کی ملاقات یولو جیس پادری سے ہو گئی جو اس کے عشق میں پھنس گیا۔ کافی عرصہ کے بعد ایک دن کلیسا گئی اور وہاں میری مائی عیسائی لڑکی سے ملی۔ وہ بھی اس کی طرح آنحضرت ﷺ کی شان میں نازیبا الفاظ کہتی تھی چنانچہ دونوں قاضی کے پاس آئیں اور آنحضرت ﷺ کی شان میں گستاخانہ کلمات بے در پے کہے۔ قاضی نے ان کو باز رہنے کی تلقین کی۔ پھر گرفتار کر کے قید خانہ میں بھیج دیا جہاں یولو جیس پہلے ہی قید تھا۔ یہ دونوں لڑکیاں گستاخی کا ارتکاب کرتی رہیں۔ چنانچہ 24 نومبر 851ء کو انہیں قتل کر دیا گیا۔ لیکن پول اس کے قتل پر تبصرہ کرتے ہوئے لکھتا ہے کہ فلورا اگر کسی جائز مقصد پر اپنی جان قربان کرتی تو اس سے زیادہ ناموری کی مستحق ہوتی۔

### 3- پرمیکلس

پرمیکلس سینٹ ایکس کلوس کے گرجا کا ایک پادری تھا۔ عربی زبان پر مہارت رکھتا تھا۔ ایک دن بازار میں کچھ خریدنے نکلا۔ وہاں چند مسلمانوں سے گفتگو کرنے لگا۔ معمولی بات چیت کے بعد مذہب کا ذکر چھڑا۔ مسلمانوں نے پادری سے کہا ”تم ہمارے رسول مقبول ﷺ اور مسیح علیہ السلام کے متعلق کیا رائے رکھتے ہو“ پادری نے کہا۔ ”مسیح میرا خدا ہے۔ تم اپنے پیغمبر کی نسبت نہ پوچھو کہ ہم عیسائی ان کے بارے میں کیا خیالات رکھتے ہیں۔“ جب مسلمانوں نے قاضی کو اس کی گفتگو نہ بتانے کا یقین دلایا تو اس نے آنحضرت ﷺ کے متعلق نازیبا کلمات کہے اور ان پر سب و شتم کیا۔ ایک دن جب وہ سڑک پر جا رہا تھا تو ان لوگوں نے جن کے سامنے اس نے بے ہودہ الفاظ کہے تھے مسلمانوں کو اس کی نازیبا حرکت کی اطلاع دے دی۔ لوگ اسے پکڑ کر قاضی کے پاس لے گئے اور قاضی سے فریاد کی کہ اس پادری نے ہمارے نبی کریم ﷺ کی شان میں نہایت بے ادبی کے الفاظ کہے ہیں۔ قاضی نے پادری سے پوچھا تو اس نے کانپتے ہوئے قطعی انکار کر دیا۔ لیکن قاضی نے شرع کے مطابق اس کے قتل کا حکم سنایا اور اسے بیڑیاں پہنا کر جیل بھیج دیا جہاں اس شاتم رسول (ﷺ) نے پھر اپنی سابقہ روش کا اعادہ کیا۔

چنانچہ مقرر دن اس کا سر قلم کر دیا گیا۔

#### 4- یوحنا

یوحنا ایک عیسائی سوداگر تھا۔ وہ اپنا مال بیچنے کے لیے یہ صد اگایا کرتا تھا ”قسم ہے محمد ﷺ کی“ میرے مال سے بہتر کہیں مال نہ ملے گا۔ چاہے کتنا ہی ڈھونڈو گے۔“ اس کے ہم پیشہ مسلمان تاجروں نے اس سے کہا ”یوحنا! تو ہمارے پیغمبر خدا ﷺ کا نام ہر وقت لیتا رہتا ہے کہ جو لوگ تجھ سے ناواقف ہیں وہ تجھے مسلمان سمجھیں۔ ہم ہرگز اس بات کو برداشت نہیں کرتے کہ جھوٹی باتوں پر تو ہمارے رسول مقبول ﷺ کا نام لے کر ان کی قسمیں کھائے۔“ یوحنا نے معذرت کی کہ اس کی نیت یہ نہ تھی کہ مسلمانوں کے دل کو کسی طرح تکلیف پہنچے۔ جھگڑا زیادہ بڑھا تو اس نے کہا ”اچھا اب میں تمہارے پیغمبر (ﷺ) کا نام کبھی نہ لوں گا۔ اور لعنت ہے اس پر جو نام لے۔“

لوگ یوحنا کو پکڑ کر قاضی کے پاس لائے، جس نے اسے چار سو درے لگانے کا حکم دیا۔ اس سزا کے بعد یوحنا کو گدھے کی دم کی طرف منہ کر کے سوار کرایا گیا اور اس صدا کے ساتھ اس کی تشہیر کی گئی کہ ”دیکھو! یہ ہے سزا اس کی جو ہمارے پیغمبر (ﷺ) کی جناب میں بے ادبی کرتا ہے۔“ اس کے بعد اس کے پاؤں میں بیڑیاں ڈال کر زنداں میں ڈال دیا گیا۔

#### 5- راہب اسحاق

اسحاق قرطبہ کے عیسائی ماں باپ کا بیٹا تھا۔ عربی زبان خوب جانتا تھا۔ ابھی نوعمری تھا کہ امیر عبدالرحمن کے دربار میں اس کو کاتب کی جگہ مل گئی۔ لیکن 24 برس کی عمر میں دنیا سے کنارہ کش ہو کر حبانوس کی مسیحی خانقاہ میں گوشہ نشین ہو گیا، جہاں متعصب پادریوں کی تصانیف کا مطالعہ کرنے کی وجہ سے اس کے دل میں جوش پیدا ہوا کہ وہ اپنی جان دے کر بزرگی حاصل کرے۔ ایک دن وہ خانقاہ سے نکل کر قرطبہ پہنچا اور قاضی کے سامنے آ کر کہا ”میں آپ کا دین قبول کرنا چاہتا ہوں۔ مہربانی کر کے آپ مجھے اس کی ہدایات کریں۔“ قاضی اس سے خوش ہو کر اسے دین اسلام کے متعلق بتانے لگا تو اس نے برملا حضور نبی کریم ﷺ پر سب و شتم کیا۔ جب قاضی نے سمجھا یا تو اس کو بھی برا بھلا کہا۔ قاضی نے اسے جیل بھیج دیا۔ امیر عبدالرحمن نے اس گستاخ رسول (ﷺ) کی بابت حکم جاری کیا کہ اسے پھانسی دی جائے اور اس کی لاش کو کئی دن تک پھانسی پر اس طرح لٹکا رہنے دیا جائے کہ سر نیچے ہو اور پاؤں اوپر ہوں۔ اس کے بعد لاش جلا کر اس کی راکھ دریا میں بہا دی جائے۔ چنانچہ جون 851ء میں ان احکام کی تعمیل ہوئی۔

## 6- سانگو

اسحاق کے قتل کے دو دن بعد ایک افرنجی عیسائی نے جس کا نام سانگو تھا اور امیر عبدالرحمن کی محافظ فوج کا ایک سپاہی اور پادری پولو جنیس کا شاگرد تھا پیغمبر اسلام (ﷺ) کو گالیاں دیں اور قتل ہو کر واصل جہنم ہوا۔ رائن ہارٹ ڈوزی کے علاوہ لین پول کی کتاب کے ترجمے میں اس کا نام سانگو لکھا ہے۔ شاید اصل نام سینکو تھا۔

## 7- جرمیاس اور جانتوس سمیت چھ راہب

سانگو کے قتل کے بعد اتوار کے دن (7 جون 851ء) چھ راہب جن میں ایک اسحاق کا چچا جرمیاس اور دوسرا ایک راہب جانتوس تھا جو اپنے حجرے میں ہمیشہ تنہا پڑا رہتا تھا قاضی کے سامنے آئے اور کہا ”ہم بھی اپنے دینی بھائیوں سانگو اور اسحاق کے الفاظ کا اعادہ کرتے ہیں۔ اور پھر پیغمبر اسلام علیہ الصلوٰۃ والسلام پر سب و شتم کرنے لگے۔ یہ چھ کے چھ قتل کر دیئے گئے۔ لین پول نے بھی ان کے نام بتائے بغیر ان کے توہین رسول (ﷺ) کے ارتکاب کرنے اور قتل کر دیئے جانے کا ذکر کیا ہے۔

## 8- سیسی نند

سینٹ ایکس کلوس کے گرجا کا ایک پادری جس کا نام سیسی نند تھا نبی کریم علیہ الصلوٰۃ والسلام کی گستاخی کا مرتکب ہو کر واصل جہنم ہوا۔

## 9- پولوس

پولوس سینٹ ایکس کلوس کے گرجا میں شماس تھا۔ سیسی نند نے قتل ہوتے وقت اسے اس ذلت کی موت مرنے کی وصیت کی تھی۔ چنانچہ یہ لعین بھی سیسی نند کے قتل کے چار دن بعد 20 جولائی کو حضور سید عالم ﷺ کے خلاف نازیبا کلمات کہنے کے باعث قتل کر دیا گیا۔

## 10- تھیودو میر

تھوڈو میر شہر قزمونہ کا ایک جوان راہب تھا۔ توہین رسول (ﷺ) کا مرتکب ہو کر مسلم حکومت کے حکم سے قتل ہوا۔

## 11- آئیزک

پریکلس کی طرح آئیزک بھی قاضی کی عدالت میں حاضر ہوا اور اسلام قبول کرنے کا ارادہ ظاہر کیا۔ جیسے ہی اس کو مسلمان کرنے کے لیے دینی عقائد اس کے سامنے بیان کیے گئے اس نے بھی



سب دشمن شروع کر دیا۔ قاضی کے لیے برداشت کرنا دشوار ہو گیا۔ اس نے اس ذلیل کو ایک طمانچہ رسید کر کے کہا کہ جانتا ہے کہ اسلام میں اس کی سزا قتل ہے۔ اس نے کہا کہ وہ جان بوجھ کر یہاں آیا ہے اس لیے کہ خدا فرما رہا ہے کہ مبارک ہیں وہ لوگ جو دین داری کے لیے ستائے گئے۔ آسان کی بادشاہت انہی کے لیے ہے۔ اس شاتم رسول (ﷺ) کو بھی قتل کر دیا گیا۔ شاید آئیزک جرمیاس اور جانتوس کا ساتھی تھا کیونکہ پروفیسر رائن ہارٹ ڈوزی نے میری کے ذکر میں آئیزک کو مذکورہ بالا چھ راہبوں میں شمار کیا ہے۔

## 12- میری

میری آئیزک کی بہن تھی جو بھائی کے قتل کے بعد رات دن رویا کرتی تھی۔ وہ بھی قرطبہ کی ایک مسیحی خانقاہ کی راہبہ تھی۔ اتفاقاً اس کی ملاقات فلورا سے ہوئی۔ دونوں نے قاضی کے سامنے پیغمبر اسلام (ﷺ) کی شان میں بے ادبی کی۔ میری نے قاضی سے مخاطب ہو کر کہا کہ میں ان چھ ”شہیدوں“ میں سے ایک کی بہن ہوں جو تیرے پیغمبر (ﷺ) کو دشنام دے کر قتل ہوا ہے۔ پھر وہ انتہائی گھٹیا الفاظ زبان پر لائی۔ چنانچہ اسے بھی فلورا کے ساتھ 24 نومبر 851ء کو قتل کر دیا گیا۔

یہ ان بد نصیب مردوں اور عورتوں کا ذکر تھا جنہوں نے حضرت محمد (ﷺ) کی شان اقدس میں گستاخی کا ارتکاب کیا اور ان کو امیر عبدالرحمن اور اس کے بیٹے محمد بن عبدالرحمن کے عہد میں قتل کیا گیا۔ شاید ان کے علاوہ بھی کچھ اور لوگوں کو پیغمبر اسلام (ﷺ) کی گستاخی کے جرم میں مصلوب کیا گیا ہو۔ مجھے صرف مذکورہ بالا نام مل سکے جن کا مختصر ذکر کر دیا ہے۔ اس سلسلے میں سب سے بڑی مشکل یہ ہے کہ مسلم مورخین نے اول تو ان کا ذکر کرنا ہی مناسب نہیں سمجھا اور اگر ان کے متعلق کچھ لکھا بھی ہے تو انتہائی مختصر لکھا ہے۔ تاہم مسیحی مورخین نے خوب بڑھا چڑھا کر ان گستاخوں کا تذکرہ کیا ہے۔

## تحریک شامت رسول (ﷺ) کا اختتام

یہ ایک ناقابل تردید حقیقت ہے کہ اس تحریک کو خاطر خواہ کامیابی حاصل نہ ہو سکی اور زیادہ تر پادری ہی لقمہ اجل بنے۔ کیونکہ عیسائی امراء امیر عبدالرحمن کے اس قدر گرویدہ اور جاں نثار تھے کہ انہوں نے اپنی متحدہ کوشش سے عوام الناس کو پادریوں کے زہریلے اثر سے محفوظ رکھا۔ سب ان خود غرض پادریوں کو یہ جواب دیتے تھے کہ عربوں کی حکومت سے ہم کو کیا نقصان پہنچا ہے جو ہم بلاوجہ تمہارا ساتھ دیں اور اپنی جانوں اور آزادی کو کھودیں۔ ہم ہر طرح آزاد اور ہماری جان اور مال ہر طرح محفوظ ہے۔ عرب ہمارے مذہب میں بالکل دخل نہیں دیتے۔ ہم بالکل مطلق العنان اور خوش حال ہیں۔ ان فوائد کے عوض محض حکومت کی تمنا میں (جیسا کہ پادری چاہتے تھے) اپنی جان اور مال تلف کر دینا عقل و دانش سے بالکل بعید

ہے۔ لین پول لکھتا ہے۔ ”ہم تسلیم کرتے ہیں کہ یہ مسیحی ”شہدا“ راہِ راست سے بھٹکے ہوئے تھے۔ بے شک انہوں نے اپنی عزیز جانوں کو مفت ضائع کیا اور انہوں نے جو کچھ کیا، فی الجملہ بُرا کیا۔“

امیر عبدالرحمن نے اس تحریک کو ختم کرنے کے لیے ایک کلیسیائی کونسل بٹھانے کا فیصلہ کیا جو عیسائیوں کو پیغمبر اسلام علیہ الصلوٰۃ والسلام کی بے ادبی سے روکے۔ چنانچہ تمام اساقفہ کو ایک مجلس میں جمع کیا گیا اور بادشاہ کی طرف سے ایک عیسائی سرکاری عہدے دار نے اس مجلس میں شرکت کی جس کا نام قوس بن انطونیاں تھا۔ لین پول اس کا ذکر کرتے ہوئے رقمطراز ہے ”تمام مجتہدین کی ایک کونسل جس کا صدر نشین اشبیلیہ کا مجتہد اعظم تھا، منعقد ہوئی اور اس میں یہ فیصلہ ہوا کہ اس وقت تک جس قدر لوگ ”شہید“ ہو چکے ہیں چونکہ تمام کلیساؤں نے بالاتفاق ان کو ”شاہِ ولایت“ تسلیم کیا ہے لہذا وہ ہر قسم کے جرم و سزا سے بری کیے جائیں مگر آئندہ جو شخص ان کا اتباع کرے گا، وہ مجرم اور خارج از مذہب سمجھا جائے گا۔

لیکن مفسد و مجنون طبیعتوں نے اس حکم سے سرتابی کی اور پادری، جن کا سرغنہ یولو جیس تھا، اپنی روش سے نہ ہٹے۔ امیر عبدالرحمن کی وفات کے بعد محمد بن عبدالرحمن کے عہد میں پادری یولو جیس کے قتل کے ساتھ یہ فتنہ ہمیشہ کے لیے دفن ہو گیا۔

ہر دریدہ دہن کو اس کی دریدہ دہنی اور ہر کذاب و لعین مصنف کو جو ایک جملہ بھی حضور اکرم (ﷺ) کے خلاف لکھے، اس کی تحریر کا مزہ چکھنا صرف حکومتوں ہی کا نہیں، ہر مسلمان کا فرض ہے اور جب بھی کوئی بد بخت ایسی گستاخی کا ارتکاب کرے، مسلمان کو اپنے دل سے فتویٰ لینا چاہیے اور جب مفسمی اعظم حضرت دل فتویٰ دے دیں تو پھر اپنی جان کی پروا کیے بغیر توہینِ رسالت مآب (ﷺ) کے مرتکب کو جہنم رسید کر دینا چاہیے خواہ انہیں اللہ تعالیٰ کی دی ہوئی جان اس کے پیارے محبوب علیہ الصلوٰۃ والسلام کے لیے قربان ہی کیوں نہ کرنی پڑے۔ جو آدی اللہ تعالیٰ کے مکرم و محترم حبیب (ﷺ) سے وفا کرنا سیکھ لے، اسے اپنے خون سے محبت کی داستان رقم کرنا پڑتی ہے اور جو ایسا کر لیتا ہے، وہ نہ صرف قرب الہی سے سرفراز ہوتا ہے بلکہ لوح و قلم تک رسائی حاصل کر لیتا ہے۔

کی محمدؐ سے وفا ٹوٹنے تو ہم تیرے ہیں  
یہ جہاں چیز ہے کیا، لوح و قلم تیرے ہیں



## رسول اللہ ﷺ کے دشمنوں کی نفسیاتی تحلیل

ڈاکٹر محمد حمید اللہ

نفسیاتی تحلیل ایک نیا علم ہے۔ اس میں اس کا تو ذکر نہیں ہوتا کہ بیچ سے کس طرح درخت نکل کر پھلتا پھولتا ہے، بلکہ اس کے برعکس کسی تناور اور بار آور درخت کو دیکھ کر یہ پتہ چلانے کی کوشش کی جاتی ہے کہ وہ کہاں سے آیا ہوگا۔ دوسرے الفاظ میں انسان کی کسی روش، کسی خلاف توقع طرز عمل کے اسباب معلوم کرنے کی سعی ہوتی ہے، خاص کر وہ اسباب جن کو شاید متعلقہ شخص خود بھی بھول چکتا ہے کم از کم اسے اس کا احساس نہیں ہوتا کہ اس کے اعمال کا باعث وہ واقعہ ہوگا۔ ظاہر ہے کہ اس تحقیق میں جو معلوم سے نامعلوم کی طرف جانے پر مشتمل ہوتی ہے، بہت کچھ مفروضات سے کام لینا پڑتا ہے اور نتیجے میں ریاضیاتی صحت ہو نہیں سکتی، لیکن اس کی اہمیت اور اس پر اعتماد اب اتنا بڑھ گیا ہے کہ شاید ہی کوئی بڑا طبیب ہوگا جو اب تشخیص میں اس سے مدد نہ لیتا ہو۔

مجھے اس علم سے کوئی خصوصی واقفیت نہیں۔ حال میں قرآن مجید کا فرانسیسی ترجمہ نیز سیرت النبی ﷺ پر فرانسیسی میں دو جلدوں میں ایک تالیف مرتب اور شائع کرنے کا موقع ملا تو اس ”قصے“ کے بعض کردار بے اختیار اپنی طرف توجہ منعطف کراتے رہے اور سوچنا پڑا کہ یہ کیا بوجھیں ہے؟ کچھ چیزیں معلوم ہوئیں۔ شاید وہی ان ”خاردار درختوں“ کے بیج ہوں۔ یہاں ان کا ذکر کرتا ہوں۔ ماہرین نفسیات ان سے فائدہ اٹھا سکتے اور فائدہ پہنچا سکتے ہیں۔

بادشاہت تلاش کرنے والے کسی شخص کے لیے قدم قدم پر دشمنوں سے سابقہ پڑنا ایک سمجھ میں آنے والی بات ہے۔ وہ کیوں بادشاہ بنے؟ میں کیوں نہیں؟ حسد فطری چیز ہے اور انسان جتنا زیادہ فطری یعنی حیوانی اساس سے قریب ہوگا، اتنا ہی وہ اس برائی پر قابو کم پاسکے گا لیکن کسی نبی، کسی مصلح سے دشمنی کا سبب اتنا آسان نہیں کیونکہ وہ نہ کوئی مالی معاوضہ چاہتا ہے اور نہ اپنی ذاتی اور داری جتانے۔ وہ تو بے غرضانہ دوسروں کی بھلائی کے لیے اپنے آپ کو وقف کر رکھتا ہے۔ یہ وہی وہی گزرا ہوگا جو نبی عربی ﷺ پر۔ نبی الحال رسول اکرم ﷺ کے بعض ہم عصر دشمنوں کا مطالعہ کرنا مقصود ہے۔

**ابولہب:**

یہ آنحضرت کا حقیقی چچا ہے۔ عرب میں ہم قبیلہ فہض کا ساتھ دینے میں ظالم و مظلوم کا بھی امتیاز نہ کیا جاتا تھا۔ پیغمبر اسلام ﷺ اپنی مرجان مرغ طبعیت، بزرگوں کے ادب، چھوٹوں پر رحم، محتاجوں سے حسن سلوک کے لیے بچپن سے امتیاز رکھتے تھے، پھر ان میں کیوں نہ بھی؟ عمومی تبلیغ سے بھی قبل جب آنحضرت ﷺ نے صرف اپنے قریبی رشتہ داروں کو جمع فرمایا اور ”وانسدر عشیرتک الاقربین“ سے اپنی ربانی مہم کا آغاز کیا تو واحد شخص جس نے مخالفت کی اور کھنڈت ڈالی وہ یہی ابولہب تھا۔ اس کی دشمنی مرتے دم تک باقی رہی بلکہ روز افزوں ہی ہوتی چلی گئی۔ کیا وجہ ہو سکتی ہے؟

شاید ذیل کا واقعہ (جو انساب الاشراف للیلا ذری مطبوعہ قاہرہ 1959ء جلد اول صفحہ 130 تا 131 میں درج ہے) اس پر کچھ روشنی ڈالے:

ایک دن ابولہب اور ابوطالب میں کسی سلسلے میں بات بڑھ گئی۔ ابوطالب کو پچھاڑ کر ابولہب سینے پر چڑھ بیٹھا اور ٹھانچے مارنے لگا۔ جب آنحضرت ﷺ نے یہ دیکھا تو رک نہ سکے اور ابولہب کو پہلوؤں سے پکڑ کر زمین پر گرادیا۔ اب ابوطالب نے اس کے سینے پر بیٹھ کر ٹھانچے لگانے شروع کیے۔ اس پر ابولہب نے آنحضرت سے کہا: ”وہ تیرا چچا ہے تو میں بھی تیرا چچا ہوں۔ تو نے میرے ساتھ یہ سلوک کیوں کیا؟ اللہ کی قسم میرا دل تجھ سے پھر کبھی محبت نہ کرے گا۔“

**ابو جہل:**

اس کا اصلی نام ابوالحکم عمرو تھا۔ یہ مکے کے ایک ممتاز گھرانے کا فرد تھا۔ وہاں بلدیہ (دارالندوہ) میں ہر شہری چالیس سال کی عمر میں رکن بن سکتا تھا لیکن ”لجود رایہ“ (اپنی عمدہ رائے اور معاملہ فہمی کے باعث) اسے تیس سال ہی کی عمر میں رکن بنالیا گیا تھا (دیکھو الاہتقاق لابن دُرید صفحہ 7) ذیل کے دو واقعے جو آغاز اسلام کے وقت کے بیان کیے جاتے ہیں، قابل ذکر معلوم ہوتے ہیں:

بلاذری (انساب الاشراف جلد اول، صفحہ 130) نے لکھا ہے:

”یمین کے قبیلہ زبید کا ایک شخص مسجد کعبہ میں آیا اور فریاد کرنی شروع کی: اے قریشیو! تمہارے پاس غذائی اور دیگر رسد کیسے آیا کرے گی جبکہ تم لانے والوں پر ظلم بھی کرتے ہو؟ لوگوں نے توجہ نہ کی تو وہ حلقہ بہ حلقہ آنحضرت ﷺ تک بھی پہنچا۔ آپ ﷺ نے پوچھا تمہ پر کس نے ظلم کیا؟ کہا، ابوالحکم (ابوجہل) نے مجھ سے اس نے تین سب سے اچھے اونٹ مانگے اور چاہتا ہے کہ گھائے سے پتھوں؟ اور اس کی خاطر اور بھی مجھ سے نہیں خریدتا۔ اس نے میرا سودا خراب کر کے مجھ پر ظلم کیا ہے۔ آنحضرت ﷺ نے منہ مانگے مول پر اس کے تینوں اونٹ خرید لیے۔ ابوجہل وہیں بازار میں کھڑا دیکھتا رہا اور کچھ نہ بولا۔ پھر آنحضرت ﷺ نے اس کے پاس جا کر کہا: اے عرد! ایسا پھر نہ کرنا ورنہ اچھا نہ ہوگا۔ ابوجہل نے جواب دیا: ہاں میں پھر کبھی ایسا نہ کروں گا۔

آنحضرت ﷺ کے جانے کے بعد امیہ بن خلف اور دیگر مشرکوں نے طعنہ دیا کہ محمد ﷺ نے تجھے ذلیل کر دیا، معلوم ہوتا ہے کہ تو بھی اس کی اتباع کرنی چاہتا ہے؟ ابوجہل نے کہا: ”ہرگز نہیں“ میں نے تو صرف اس لیے کہا کہ اس کے جادو سے اس کے ساتھ دائیں بائیں نیزہ برداروں کی ایک جماعت نظر آئی جو نیزے میری طرف جھکا رہی تھی۔ اگر میں مخالفت کرتا تو وار پار کر دیتے۔“

اس کا کم و بیش ہم عصر واقعہ ابن ہشام (سیرت رسول اللہ ﷺ، صفحہ 257) اور بلاذری

(انساب الاشراف جلد اول، صفحہ 128 تا 129) نے بیان کیا ہے:

”یمین کے قبیلہ اریش (یا اریشہ) کا ایک فرد کچھ اونٹ لایا کہ کئے میں بیچے۔ ابوجہل نے خرید اگر قیمت ادا کرنے میں ٹال مٹول کی۔ اس پر تاجر نے قریش کی ایک مجلس میں پہنچ کر کہا کہ میں ایک مسافر ہوں، ابوالحکم (ابوجہل) نے مجھ سے اونٹ تو مول لیے مگر رقم ادا نہیں کرتا، جس سے میں الٹا ہوا ہوں۔ یہ مجھ پر بار گزر رہا ہے۔ کیا کوئی اس سے میرا حق دلوائے گا؟ قریش نے مضمحل سے کہا: دیکھو وہ شخص جو کونے میں بیٹھا ہے (یعنی آنحضرت ﷺ) اس کے پاس جادو وہ تمہارا حق دلوائے گا۔ جب اس نے دکرٹا سنا یا تو آنحضرت ﷺ فوراً اٹھ کھڑے ہوئے اور ابوجہل کے گھر جا کر دروازے پر دستک دی۔ اس نے اندر

سے پوچھا: کون ہے؟ آنحضرتؐ نے نام بتایا اور کہا: باہر آؤ۔ آنے پر اس سے فرمایا: ”اس کا حق فوراً ادا کر دانا کی تک میں تلوں گا نہیں۔“ اس نے فوراً رقم ادا کر دی۔ اراشی تاجر نے قریش کی مجلس میں آ کر کہا: خدا محمد ﷺ کو جزائے خیر دے، کس آسانی سے اس نے میرا حق دلا دیا۔ پھر وہ چلا گیا۔ بعد ازاں جب ابو جہل وہاں آیا تو لوگوں نے حیرت سے کہا: ہم نے تو محمد ﷺ سے ٹھنڈا کرنا چاہا تھا۔ ابو جہل نے کہا: چھوڑ دو بھی، جیسے ہی اس نے دستک دی۔ میرا دل دہل گیا۔ باہر نکلا تو میں نے دیکھا کہ محمد ﷺ کے ساتھ خوفناک ذیل ڈول کا ایک سائڈ اونٹ منہ پھاڑے کھڑا ہے اگر میں ذرا بھی انکار کرتا تو مجھے نوالا کر لیتا۔ اسی لیے میں نے رقم ادا کر دی۔“

ابو عامر راہب:

مدینہ کے قبیلہ اوس کا فرد تھا۔ اس کے فرزند حضرت حظلہ غسیل الملائکہؓ مسلمان ہو گئے تھے اور نوجوانی میں شب زفاف میں بیوی کو چھوڑ کر فوج میں شامل ہوئے اور صبح کو غزوہٴ احد میں شہید ہو گئے۔ باپ مشرکین کی صف میں تھا۔ جنگ تھمی تو بیٹے کی لاش پر کھڑے ہو کر کہا: اسی لیے تو میں تجھے اس شخص (آنحضرت ﷺ) سے روکا کرتا اور اس طرح مار پڑنے سے ڈرایا کرتا تھا۔ خدا کی قسم تو شریف اخلاق کا مالک اور والدین کے ساتھ نیک برتاؤ کیا کرتا تھا۔ (بلاذری، انساب الاشراف، جلد اول صفحہ 329) اگر بچوں کا اچھا کردار والدین کی اچھی تربیت کا نتیجہ ہوتا ہے اور اگر اچھی تربیت وہی دے سکتے، خاص کر آزادی رائے وہی پیدا کر سکتے ہیں جو خود بھی عمدہ کردار کے مالک ہوں تو گمان کرتا پڑتا ہے کہ خود ابو عامر بھی بھلا مانس ہی رہا ہوگا۔ یہ جو یائے حق بھی تھا۔ مشرک گھرانے میں پیدا ہونے کے باوجود (بلاذری، ایضاً صفحہ 281 کے مطابق) اہل کتاب سے مناظرے کرتا اور عیسائی راہبوں کی طرف بہت مائل تھا اور اکثر شام و فلسطین جا کر ان سے ملتا، پھر کیوں نہ بھی؟ اور راہب ہونے کے باوجود کیوں آنحضرت ﷺ کے خلاف تلوار کھینچ کر جنگ میں عملی حصہ لیتا رہا؟ اور کیوں مرتے دم تک یہ مخالفت جاری رہی؟

سورخ البیشم بن عدی نے (جسے بلاذری نے صفحہ 282 پر نقل کیا ہے) لکھا ہے: ابو عامر چاہتا تھا کہ خود نبوت کا دعویٰ کرے مگر آنحضرت ﷺ کی دعوت شروع ہوئی اور ترقی کر گئی تو ابو عامر کو حسد ہو گیا۔ ابن ہشام (سیرت رسول اللہ ﷺ، صفحہ 411 تا 412) نے اس کی مزید تفصیل دی ہے:

جب آنحضرت ﷺ ہجرت کر کے مدینہ آئے تو ابو عامر مکہ بھاگنے سے قبل آپ کی خدمت میں حاضر ہوا اور دونوں میں یوں بات چیت ہوئی۔ وہ: ”تو یہ کیا دین لایا ہے؟“ آپ ﷺ: ”حنیفیت“ حضرت ابراہیمؑ کا دین۔“ وہ: ”یہی تو میرا دین ہے۔“ آپ: ”نہیں یہ تیرا دین کہاں؟“ وہ: ”ہے تو محمد ﷺ“ اصل میں تو نے ہی اس میں وہ چیزیں داخل کی ہیں جو اس میں نہ تھیں۔“ آپ ﷺ: ”ہرگز نہیں بلکہ میں تو اسے میل پچیل سے صاف کر کے نکھار لایا ہوں۔“ وہ: ”خدا جھوٹے کو وطن سے دور تہائی کی موت مارے۔“ آپ ﷺ: ”ضرور خدا جھوٹے کے ساتھ ایسا ہی کرے۔“

کازانووا کی فرانسیسی تالیف (”محمد ﷺ اور اختتام کائنات۔“ صفحہ 28) کے مطابق عیسائیوں کے ہاں یہ عقیدہ تھا کہ حضرت عیسیٰ کے بعد پانچ سو برس ختم ہوں تو مسیحا آئے گا (جس کا ذکر انجیل یوحنا، باب اول جملہ 19 تا 28 میں بھی ہے) آنحضرت ﷺ کی بعثت 610ء میں ہوئی۔ ان حالات میں انیسٹم بن عدی کے بیان پر شبہ کرنے کی وجہ نہیں معلوم ہوتی۔

عبداللہ بن ابی بن سلول:

مدینے کے قبیلہ خزرج سے تعلق رکھتا تھا۔ وہاں کئی نسلوں سے اوس و خزرج کے رشتہ دار قبیلوں میں خانہ جنگیاں چلی آ رہی تھیں۔ ابن ہشام (سیرت رسول اللہ ﷺ صفحہ 411) نے لکھا ہے کہ ”اوس و خزرج نے عبداللہ بن ابی سے نہ پہلے اور نہ بعد کبھی کسی مشترکہ فرد کی اطاعت پر اتفاق نہ کیا“ بجز عبداللہ بن ابی کے۔ یہ غیر معمولی ہر دلعزیزی، اعلیٰ کردار اور منصف مزاجی وغیرہ کے بغیر ممکن نہیں ہو سکتی مگر تاریخ اسلام میں اسے ”راس المنافقین“ کا لقب دیا گیا ہے۔ حضرت عائشہؓ پر تہمت و بہتان کا آغاز بھی اسی سے ہوا تھا۔ ساری زندگی اس نے مسلمانوں میں اندرونی فتنہ برپا کرنے میں صرف کی۔ وجہ؟

صحیح بخاری (کتاب 79، باب 20) تفسیر طبری (برسورہ 63، آیت 8) تاریخ طبری (سلسلہ اول صفحہ 1511) سیرت ابن ہشام (صفحہ 413-727) روض الانف للسللی (جلد دوم صفحہ 51) بیان کرتے ہیں کہ آنحضرت ﷺ کے ہجرت فرما کر مدینہ آنے سے عین قبل یہ طے کیا گیا تھا کہ عبداللہ بن ابی کو اوس و خزرج کا مشترکہ بادشاہ بنایا جائے اور تخت نشینی کے لیے تاج بنانے کا کام سناروں اور جوہریوں کے سپرد بھی کر دیا گیا تھا۔ پھر جب مدینے والے مسلمان ہو گئے تو پرانی تجویز منسوخ ہو گئی۔

کعب بن الاشرف:

مدینہ کے یہودی قبیلہ بنی النضیر کا سردار تھا۔ ابن ہشام (سیرت رسول اللہ ﷺ صفحہ



(552) نے لکھا ہے کہ جس دن اسے قتل کیا گیا وہ تازہ بیابا ہوا تھا۔ ”دوستوں“ نے رات کو گھر پر پہنچ کر آواز دی تو جلدی میں کپڑے پہننے کی جگہ لحاف ہی میں اپنے کو لپیٹ کر نیچے اترا۔ یہی نے کہا: مجھے اس آواز میں شربہرا ہوا نظر آتا ہے۔ جواب دیا: ”لوئندعی الفتی الصعنة لا حجاب“ (جو اس مرد کو نیزہ بھونکنے کے لیے بھی بلائیں تو وہ انکار نہیں کرتا۔) ابن ہشام (سیرت رسول اللہ ﷺ، صفحہ 351) ہی کے مطابق اس کا باپ شبلی عرب کے قبیلہ طے کی شاخ بنہان کا فرد تھا اور ماں بنی العصیر کی۔ اس طرح نیم غیر ملکی ہونے کے باوجود قوم کا سردار خاص کر بیخ اور حاکم عدالت بننا اعلیٰ دینی قابلیتوں کے بغیر ممکن نہیں۔ بگاڑ کی وجہ؟

مقاتل (فوت 150) مشہور مفسر (مخطوطہ کتب خانہ حمیدیہ استنبول ورق 96/ الف سورہ 5 آیت 44) میں لکھا ہے کہ مدینے میں بنی العصیر بڑی ذات کے اور بنی قیہاع بچ ذات کے یہودی سمجھے جاتے تھے اور اگر کوئی تفسیری کسی قیہاع کو قتل کرتا تو اس کے لیے آدھا خون بہا دیا کرتا۔ جب آنحضرت ﷺ ہجرت کر کے مدینے آئے اور ایک قتل کا مقدمہ پیش ہوا تو آپ ﷺ نے حکم صادر فرمایا کہ تفسیری قاتل قیہاعی مقتول کا سالم خون بہا ادا کرے۔ اس پر تفسیرہ سردار کعب بن الاشرف چیخنے لگا: ”ہم تیرا فیصلہ نہیں مانتے اور نہ تیرا حکم تسلیم کرتے ہیں۔ ہم تو اپنے پرانے رسم و رواج ہی پر عمل کریں گے۔“



## شامتانِ رسول ﷺ کا عبرتناک انجام

آغا ثاقب سلیمانی

قرآن کریم نے اپنی سچی اور بے باک تعلیمات کی بنا پر ساری باطل اور مشرک دنیا سے جنگ مول لے لی۔ سب سے پہلے توحید کے عقیدہ نے مشرکوں پر کاری ضرب لگائی، پھر یہود کو زیر کیا۔ نصاریٰ بھی محکوم ہو گئے مگر اسلام کی بڑھتی ہوئی قوت کو دیکھ کر سبھی تمللا اٹھے اور خفیہ ریشہ دانوں میں مصروف ہو گئے۔ اگرچہ حضور ﷺ کی انقلابی دعوت اور ان کے فیضانِ صحبت سے صحابہ کرام کی سیرت و کردار میں نکھار پیدا ہو گیا تھا اور جاں نثاروں کی ایک ایسی جماعت وجود میں آ گئی تھی جو موت سے ڈرتی نہ جنگ کی آگ سے بلکہ ہر وقت شہادت کی طلبگار رہتی تھی۔ قرآن مجید میں اس جماعت کا ذکر ان الفاظ میں آیا ہے:

ترجمہ: ”نہ پاؤ گے ان لوگوں کو جو یقین رکھتے ہیں اللہ (تعالیٰ) اور پچھلے دن پر کہ دوستی کریں ان سے جنہوں نے اللہ اور اس کے رسول (ﷺ) سے مخالفت مول لی۔ اگرچہ وہ ان کے باپ یا بیٹے یا بھائی یا کنبہ والے ہوں۔ یہ ہیں جن کے دلوں میں ایمان نقش فرما دیا اور اپنی طرف کی روح سے ان کی مدد کی۔ انہیں باغوں میں لے جایا جائے گا، جن کے نیچے نہریں بہتی ہیں۔ ان میں ہمیشہ رہیں (گے) اللہ تعالیٰ ان سے راضی اور وہ اللہ تعالیٰ سے راضی۔ یہ اللہ تعالیٰ کی

جماعت ہے۔ سنتا ہے اللہ تعالیٰ ان کی ہی جماعت کامیاب ہے۔“ المجادلہ

(آیت: 64)

ان کی روشن مثالیں جنگ بدر اور احد میں نظر آتی ہیں۔

حضرت ابوعبیدہؓ بن جراح نے جنگ احد میں اپنے باپ جراح کو قتل کیا اور حضرت ابوبکر صدیقؓ نے روزِ بدر اپنے بیٹے عبدالرحمن کو مبارزت کے لیے طلب کیا لیکن رسول اکرم ﷺ نے اس جنگ کی اجازت نہ دی اور مصعبؓ بن عمیر نے اپنے بھائی عبداللہ بن عمیر کو قتل کیا اور حضرت عمرؓ بن خطاب نے اپنے ماموں عاص بن ہشام بن مغیرہ کو موت کے گھاٹ اتارا اور حضرت علیؓ بن ابی طالبؓ حمزہؓ و ابوعبیدہؓ نے ربیعہ کے بیٹوں عقبہؓ، شیبہؓ اور ولید بن عقبہؓ کو قتل کیا جو ان کے رشتہ دار تھے۔

ایمان اور اسلام ایک ہی حقیقت کے دو رخ ہیں، یقین قلبی کا نام ایمان ہے اور اس کا اثر جو اعمال و افعال میں ظاہر ہو وہ اسلام ہے۔ اسلام کے معنی اطاعت کے ہیں۔ اسلام کی دعوت کو قبول عام حاصل ہونے لگا تو مشرکین مکہ نے اپنی مخالفت نہ سہی گریز کر دیا اور حضور ﷺ کی ایذا رسائیوں پر اتر آئے۔ کبھی آپؐ کے قتل کے مشورے ہوتے۔ کبھی آپؐ کے خاندان اور باقی ماندہ مسلمانوں کا معاشی و معاشرتی مقاطعہ کیا جاتا۔ آپؐ اپنے حامیوں اور ساتھیوں کے ساتھ شعب ابی طالب میں محصور بھی کر دیئے گئے۔ غرضیکہ مکہ میں آپؐ کے لیے زندگی دو بھر کر دی گئی۔ طائف گئے تو وہاں بھی پناہ نہ ملی۔ گالیاں کھائیں۔ طنز و تشنیع کا نشانہ بنے۔ آپؐ پر پتھروں کی بارش ہوئی اور جسم اطہر سے اتنا خون بہا کہ نعلین پاک خون سے بھر گئے۔ مگر آپؐ شدید مزاحمتوں کے مقابلہ میں بھی تبلیغ رسالت کا فریضہ انجام دیتے رہے۔ آپؐ کی تبلیغ کے اثر سے مکہ کے نواحی قبائل اسلام قبول کرنے لگے، لیکن قوم بحیثیت مجموعی اسلام دشمنی پر تلی رہی اور جو کوئی شخص اسلام کی طرف میلان ظاہر کرتا وہ ملامت کا ہدف اور جسمانی اذیت کا نشانہ بنتا۔ اسے معاشی و معاشرتی مقاطعہ کا شکار بھی ہونا پڑتا۔ قریش کی مزاحمت اور جفاکاری اتنی شدت اختیار کر چکی تھی کہ مسلمانوں کی ایک جماعت حبش کی طرف ہجرت کرنے پر مجبور ہو گئی مگر وہاں بھی انہیں چین سے نہ بیٹھنے دیا گیا۔

ہجرت کے بعد منافقت کا عنصر بھی پیدا ہو گیا تھا۔ اس میں وہ منافق بھی داخل ہیں جنہوں نے اظہارِ ایمان تو کیا مگر دل میں کفر رکھ کر اقرار کی روشنی کو ضائع کر دیا۔ سردار المنافقین عبداللہ بن ابی بھی اسی زمرہ میں آتا ہے۔ اس کے بارے میں قرآن مجید میں یہ وعید نازل ہوئی:

ترجمہ: ”اللہ تعالیٰ نے کچھ ہدایت دی۔ پھر انہوں نے اس کو ضائع کر دیا“ اور

ابدی دولت کو حاصل نہ کیا۔ ان کا مال حسرت و افسوس اور عبرت و خوف ہے۔“

مگر اللہ تعالیٰ نے اپنے محبوب ﷺ کو ان الفاظ میں تسلی دی:  
ترجمہ: ”تو علانیہ کہہ دو جس بات کا تمہیں حکم ہے اور مشرکوں سے منہ پھیر لو۔ بے شک ان ہنسنے والوں پر ہم تمہیں کفایت کرتے ہیں۔“

(سورہ حجر آیت: 104)

اب ہم ان معاندین کا نام بنام ذکر کرتے ہیں جنہوں نے ساری عمر اسلام و رسول ﷺ و شنی میں گزاری اور انجام کار اپنے کیغیر کردار کو پہنچے۔

**ابولہب:**

یہ وہ بد بخت ازلی ہے جس کا ذکر قرآن پاک میں قَبَسَتْ يَدَيَّ (تیرے ہاتھ ٹوٹ جائیں) کے الفاظ سے آیا ہے۔ یہ حضور ﷺ کا دشمن جان تھا۔ طاعون میں مبتلا ہو کر واصلِ جہنم ہوا۔ دوستوں اور عزیزوں نے بھی لاش کو ہاتھ نہ لگایا۔ اس کے اقارب نے لاش پر اتنے پتھر پھینکے کہ لاش ان میں چھپ گیا اور یہی ذمیر اس کی قبر بنا۔

**ام جمیل بنت حرب بن امیہ:**

ابوسفیان کی بہن اور ابولہب کی جورو، حضور اکرم ﷺ سے نہایت عناد اور دشمنی رکھتی تھی اور باوجودیکہ دولت مند تھی لیکن سرکارِ دو عالم ﷺ کی عداوت میں انتہا کو پہنچی ہوئی تھی کہ خود اپنے سر پر کانٹوں کا گٹھا لاکر حضور ﷺ کے راستہ میں ڈالتی تاکہ آپ ﷺ اور آپ ﷺ کے صحابہؓ کو تکلیف ہو۔ وہ اس کام میں کسی دوسرے سے مدد لینا بھی گوارا نہ کرتی۔

ایک روز یہ بوجھ اٹھا کر لارہی تھی کہ تھک کر ایک پتھر پر بیٹھ گئی۔ ایک فرشتے نے بحکم الہی اس کے پیچھے سے اس گٹھے کو کھینچا۔ وہ گر اور اسی سے گلے میں پھانسی لگ گئی اور جہنم واصل ہوئی۔ ان دونوں کے بارے میں سورہ تبت یدئی نازل ہوئی۔

**ابوجہل:**

یہ بھی راس الاشرار تھا اور حضور ﷺ کی دشمنی میں سب سے بڑھ کر تھا۔ اس کے بارے میں جناب سرورِ عالم ﷺ نے فرمایا کہ ہر امت کا ایک فرعون ہوتا ہے اور میری امت کا فرعون ابوجہل ہے۔

سورہ قیامہ میں جب یہ آیت نازل ہوئی اُولٰٓئِی لَکُ فَاوَلٰی ثُمَّ اُولٰٓئِی لَکُ فَاوَلٰی یعنی تیری خرابی آگئی، پھر تیری خرابی آگئی، اب آگئی، تو حضور ﷺ نے بٹھا میں ابوجہل کے کپڑے پکڑ کر یہی آیت دہرائی اور اس سے فرمایا: تیری خرابی آگئی، اب آگئی، تیری خرابی آگئی، تو ابوجہل نے کہا: اے

محمد ﷺ کیا تم مجھے دھمکاتے ہو۔ تم اور تمہارا رب میرا کچھ نہیں بگاڑ سکتے۔ مکہ کے پہاڑوں کے درمیان میں سب سے زیادہ قوی اور زور آور ہوں اور صاحب شوکت ہوں..... مگر قرآنی خبر ضرور پوری ہونی تھی اور حضور ﷺ کا فرمان بھی پورا ہونے والا تھا چنانچہ ایسا ہی ہوا اور جنگ بدر میں ابو جہل ذلت و خواری کے ساتھ بری طرح مارا گیا۔

آیہ مذکورہ میں اس کی خرابی کا ذکر چار مرتبہ آیا ہے۔ پہلی خرابی بے ایمانی کی حالت میں موت، دوسری خرابی قبر کی سختیاں اور وہاں کی شدتیں تیسری خرابی مرنے کے بعد جی اٹھنے پر مصائب میں گرفتاری اور چوتھی خرابی عذابِ جہنم۔

ولید بن مغیرہ:

شامان رسول ﷺ میں سرفہرست تھا۔ صاحب مال و اولاد بھی تھا۔ اپنے بیٹوں اور رشتہ داروں سے کہتا: ”اگر تم میں سے کسی نے اسلام قبول کیا تو میں اسے اپنے مال میں سے کچھ نہ دوں گا۔“ حضور ﷺ پر عیب لگانا اور انہیں ”مجنون“ کہنا۔ اس جموے کلمہ کے جواب میں اللہ تعالیٰ نے اس کے دس عیوب ظاہر فرمادیئے۔

ترجمہ: ”بڑی قسمیں کھانوالا، ذلیل، طعنے دینے والا، ادھر سے ادھر کی لگانے والا، بھلائی سے بڑا روکنے والا، حد سے بڑھنے والا، گنہگار، درشت خو (ان سب پر طرہ یہ کہ) اس کی اصل میں خطا۔“

جب سورہ قلم کی یہ آیات نازل ہوئیں تو ولید بن مغیرہ نے اپنی ماں سے جا کر کہا: ”محمد مصطفیٰ ﷺ نے میرے بارے میں دس باتیں فرمائی ہیں۔ تو کو میں جانتا ہوں کہ مجھ میں موجود ہیں لیکن دسویں بات (اصل میں خطا ہونے کی) اس کا حال مجھے معلوم نہیں یا تو مجھے سچ بتادے ورنہ میں تیری گردن مار دوں گا۔“

اس پر اس کی ماں نے کہا کہ تیرا باپ نامرد تھا۔ مجھے اندیشہ ہوا کہ وہ مرجائے گا تو اس کا مال غیر لے جائیں گے تو میں نے ایک چرواہے کو بلا لیا، تو اس سے ہے، مگر بد بخت ولید پھر بھی ایمان نہ لایا۔

یہی ولید بن مغیرہ تیر فروش کی دکان کے پاس سے گزر رہا تھا کہ اس کے تہ بند میں ایک تیر چھامرا اس نے تکبر سے اس کو نکالنے کے لیے سر پیچے نہ کیا۔ اسی سے اس کی پنڈلی میں زخم آیا اور وہ اسی حال میں مر گیا۔

کفار قریش کے پانچ سردار عاص بن وائل سہمی، اسود بن مطلب، اسود بن عبد یغوث، حاث بن قیس اور ان سب کا سرغنہ ولید بن مغیرہ حضور نبی کریم ﷺ کو بہت ایذا دیتے اور آپ کے ساتھ

تمسخر اور استہزا کرتے تھے۔ ایک روز حضور ﷺ مسجد حرام میں تشریف فرما تھے۔ ہانپوں آئے اور حسب دستور طعن و تشنیع پر اتر آئے اور طواف کرنے لگے۔ اسی حال میں حضرت جبرئیل امین حضور کی خدمت میں پہنچے۔ انہوں نے ولید بن مغیرہ کی چنڈی کی طرف اور عاص کے کف پاکی طرف اور اسود بن مطلب کی آنکھوں کی طرف اور اسود بن عبد یغوث کے پیٹ کی طرف اور حارث بن قیس کے سر کی طرف اشارہ کیا اور کہا ان کا شروفع ہو جائے گا۔ چنانچہ ولید بن مغیرہ کی چنڈی میں زخم آیا اور وہ اسی حال میں مر گیا۔ عاص بن وائل گدھے پر سوار تھا۔ غار کے برابر گدھے نے ٹھوکر کھائی اور سر کے بل گڑھے میں اوندھا جا پڑا۔ وہاں زہریلا عقرب موجود تھا۔ اس نے کانٹا سوجن ہوئی اور سرسڑ کر مرا۔ اسود بن مطلب حضور اکرم ﷺ کی نقلیں اتار کرتا تھا۔ ایک درخت کے نیچے سویا ہوا تھا۔ اٹھا تو سخت بے چین تھا۔ کہتا تھا میری آنکھوں میں کانٹے چھ رہے ہیں اور ایسا درد ہوا کہ دیوار میں سرمارتے مارتے مر گیا اور یہ کہتے ہوئے مرا کہ مجھ کو محمد ﷺ نے قتل کیا۔ اسود بن عبد یغوث کو استسقاء ہوا اور کلیں کی روایت میں ہے کہ باؤ سوم سے چہرہ مجلس کر سیاہ ہو گیا کہ گھر والوں نے بھی نہ پہچانا اور باہر نکال دیا۔ زبان پیاس کی شدت سے باہر نکل آئی اور اسی حال میں یہ کہتے ہوئے ایڑیاں رگڑ رگڑ کر مر گیا کہ مجھ کو محمد ﷺ نے قتل کیا۔ حارث بن قیس۔ اس کے پیٹ میں زرد پانی پڑ گیا۔ جو ناک اور منہ سے نکل آتا۔ اسی میں ہلاک ہوا۔

انہی کے بارے میں سورہ حجر کی آیت نمبر 104 نازل ہوئی۔

ترجمہ: ”بے شک ان ہنسنے والوں پر ہم تمہیں کفایت کرتے ہیں۔“

عامر بن طفیل اور اربد بن ربیعہ:

عامر نے اربد بن ربیعہ سے کہا کہ محمد ﷺ کے پاس چلو۔ میں انہیں باتوں میں لگاؤں گا۔ تو پیچھے سے نکوار سے حملہ کرنا۔ یہ مشورہ کر کے وہ حضور کے پاس آئے اور عامر نے آپ سے گفتگو شروع کی۔ بہت طویل گفتگو کے بعد کہنے لگا۔ اب ہم جاتے ہیں اور ایک جرات فکرا آپ ﷺ پر لائیں گے۔ یہ کہہ کر چلا آیا۔ باہر آ کر اربد سے کہنے لگا کہ تو نے نکوار کیوں نہیں ماری۔ اس نے کہا۔ جب میں نکوار مارنے کا ارادہ کرتا تھا تو دور درمیان میں آ جاتا تھا۔ سید عالم صلی اللہ علیہ وسلم نے ان لوگوں کے نکلنے وقت یہ دعا فرمائی اَللّٰهُمَّ اَکْثِفْھِمَا بِمَآ شِئْتَ جب یہ دونوں مدینہ شریف سے باہر آئے تو ان پر بجلی گری۔ اربد جل گیا اور عامر راستہ ہی میں بدتر حال میں مرا۔

سورہ رعد کی آیات نمبر 37-38 میں اسی واقعہ کی طرف اشارہ ہے:

ترجمہ: ”وہ کڑک بھیجتا ہے تو اسے ڈال دیتا ہے جس پر چاہے اور وہ اللہ (تعالیٰ)

میں جھگڑتے ہیں اور اس کی پکڑ بڑی سخت ہے۔“

أُمیہ بن خلف:

بدزبانی میں مشہور تھا۔ حضرت بلالؓ اس کی ملک میں تھے۔ ان پر انتہائی ظلم اور سختیاں کرتا۔ آپ کو گرم زمین پر ڈال کر پتے ہوئے پتھر ان کے سینے پر رکھتا۔ حضرت صدیق اکبرؓ نے گراں قیمت پر ان کو خرید کر آزاد کر دیا۔ اس پر سورۃ والیل نازل ہوئی۔ حضرت بلالؓ کے ہاتھوں ہی یہ شقی القلب دارالبوار کو پہنچا۔

نصر بن حارث:

مسلمانوں کے ہاتھوں قتل ہوا۔

عاص بن منبہ:

گدھے پر سوار تھا۔ طائف کی راہ میں کانٹا لگا اسی کے زہر سے ہلاک ہوا۔

منبہ بن حجان:

اندھا ہوا اور تڑپ تڑپ کر جان دی۔

زبیر بن ابی أُمیہ:

وبا کا لقمہ ہوا اور چل بسا۔





## تحفظِ ناموسِ رسالت ﷺ

راجا رشید محمود

محبت سچائی ہے  
محبت حقیقت ہے  
محبت خدا ہے  
محبت بندگی بھی تو ہے

محبت خدا کے محبوب ﷺ کا حق ہے اور ان کے امتوں کا فرض۔ حضور علیہ الصلوٰۃ والسلام کی محبت ہی کا نام تو اسلام ہے۔

جس کے محبوب خدا کے محبوب (ﷺ) نہیں، وہ مسلمان نہیں اور..... جو محبت میں جان عزیز کو عزیز نہ سمجھے، وہی محبت ہے۔

محبوب کی عظمت کو سلام کرنا، محبوب کی عزت سے محبت کرنا، محبوب کی حرمت پہ مرثا، محبوب کی ناموس کی مردانہ وار حفاظت کرنا..... اس راہ میں جان لے لینا یا جان دے دینا ہی معراجِ محبت ہے۔

غازی علم الدین، غازی عبدالرشید، غازی مرید حسین، غازی میاں محمد، غازی محمد صدیق، غازی عبدالقیوم، غازی محمد عبداللہ..... ایسے شہیدانِ ناموس سرکار (ﷺ) ہی محبت کی راہ میں عظمت کے مینار

ہیں۔

آسمانی محبت کے ان درخشندہ و تابندہ ستاروں کو زمین کے حقیر ذروں کا سلام!  
 ہمارا اسلام عقیدت اگر ان کی بارگاہ میں شرف قبول پالے تو ہماری زندگی باجواز ٹھہرے۔  
 ازل ابد کے ان زندوں سے نسبت ہمیں بھی زندہ رکھ سکتی ہے۔ خدا ہماری اس نسبت کو زندہ  
 رکھے!!



قصر تاریخ کے شکستہ حصوں میں راجپال، شروہانند، پالائل، سلمان، رشدی اور ان جیسے دوسرے  
 بھوت پریت ہو سکتے بھو سکتے دکھائی دیتے ہیں۔  
 اس مخلوق کا سلسلہ نسب ”حمالة الحطب“ اور ”بعد ذلک زینم“ کے کھنڈرات میں  
 ملتا ہے۔

اس نسل کے پھیلے ہوئے ہونٹوں اور لٹکتی ہوئی زبانوں کا انقطاع تاریخ کے ہر دور کی اہم  
 ضرورت رہی ہے۔  
 تاریخ کے ہر عہد اور قصر تاریخ کے ہر حصے کی یہ اہم ضرورت، وقت پر متصرف کسی شخص نے  
 پوری کر دکھائی۔

جب بھی ایسا موقع آیا..... گویا جوانمردی اور جاں۔ ای کی کا سورج بام قصر پر چمکا۔ جھروکوں  
 سے جھانکنے والے چہروں پر حیرت و استعجاب کے نقوش گہرے ہو گئے۔ آس پڑوں کے باسیوں نے  
 نعرہ ہائے تحسین بلند کیے۔ تھڑولوں کی زبانیں گنگ ہو گئیں، حوصلہ مندوں نے سینے تان لیے۔  
 ناموس رسالت کے محافظ وقت پر حکمران تھے، دلیری ان کے قدم چومتی رہی۔ دنیا حیران  
 ہوئی..... کہ ان سے پہلے جان لینے اور جان دینے کا عمل اتنا معمولی کب تھا۔  
 قصر تاریخ کے کھنڈرات کو شامتیت کے بھوتوں کا مدفن بنا کر خوشی سے دار پر بھول جانے  
 والے..... انسانیت کا ناز ہیں، ملت کا سرمایہ ہیں، اللہ کے محبوب ہیں۔  
 ان کے ذکر میں جھک جانے والے سر، کہیں نہیں جھکتے!!



یہ افتخار کوئی کم تو نہیں کہ میں غازی لاہور، غازی علم الدین شہید کے مزار پر سیلوٹ مارتا رہتا

ہوں۔

یہ اعزاز بھی بہت بڑا ہے کہ میں اس ملت کا فرد ہوں۔۔۔ حقیر، کم مایہ اور نکما سی۔۔۔ جس میں کئی شہیدان ناموس رسالت ﷺ پیدا ہوئے۔

لیکن اس حقیقت میں بھی تو میرے سراٹھا کر چلنے کا جواز موجود ہے کہ میرے آبا و اجداد بھی اسی ضلع کے باسی تھے جس نے مرید حسینؑ اور میاں محمدؑ کو جنم دیا

بھلہ کریا لہ اور تلہ گنگ اب چکوال میں ہیں تو چوہا سیدان شاہ کی وادی کل بھی وہیں ہے۔

محمد عبداللہؑ کے جیالے صاحبزادے نے رام گوپال اور صوبیدار غلام محمدؑ کے جوانمرد فرزند نے چرن داس کو کيفر کردار تک پہنچایا۔۔۔ خدا کرے راجا غلام محمدؑ کے معصیت پیشہ بیٹے کے ہاتھ رُشدی کی گردن تک پہنچیں وہ جہنم رسید ہو اور یہ گوہر مراد پالے۔

رُشدی کی کتاب چھاپنے والے ادارے پنگوئن میں ساٹھ فی صد حصص امیر کویت کے تھے۔ اس کا حال تو دنیا دیکھ رہی ہے انجام بھی دیکھے گی۔

خدا کرے شہادت سرکار (ﷺ) کی کسی بھی کوشش میں حصہ لینے والے ہر فرد کا انجام عبرت ناک ہو!



شہیدان ناموس رسالت ﷺ!

شامتان رسولؐ کے دشمن

استقامت کے تراشے ہوئے پیکر

ایمان کی تجسیم کے مکمل شاہکار

جنھوں نے جذیوں کی ثقاہت کو دار کی کسوٹی پر کس کے دیکھ لیا۔

شہیدان ناموس رسالت ﷺ!

شہادت سرکار (ﷺ) کی کسی خبر سے جن کا رُواں رُواں سر کشیدہ نظر آیا

انہوں نے ضروری کارروائی کی تو شہادت کی ہر جسارت سرنگوں ہوئی اور حافظت حرمت کی کوشش سر بلند ٹھہری!

شہیدان ناموس رسالت ﷺ!

جن کے ایثار پیشہ سراپا میں وہ خون پایا گیا جس کا گروپ غیرت ہے۔

یہ خون ان کی رگوں میں دوڑتا پھر اس لیے رہا کہ کسی کام آئے غیرت گروپ کا یہ خون پہلے اُچھلا اور بے غیرتی کے مجسموں کو دبوچ لیا، پھر اُبلا اور شہادت کو گلے لگا لیا۔

خون کا غیرت گرد پ۔۔۔ دُنیا کی عظمتیں جس کی حیثیت کے سامنے سرگلندہ بیٹھی ہیں اور  
عقبیٰ کی نعتیں اس کے خیر مقدم کو سرودھ کھڑی ہیں۔  
مرحبا، غیرت گرد پ، صدمرحبا!!



نعت صفحہ قرطاس پر بھی رقم کی جاتی ہے اور دل کے کیوس پر بھی۔  
نعت بحور وقوانی کی پابندی سے بھی لکھی جاتی ہے اور نثر کی رنگینوں اور نیونگیوں کے جلو میں  
بھی۔

نعت، دماغ میں موجود ذخیرہ الفاظ سے بھی بیان کی جاتی ہے اور دل کی لفظیات کے بل  
بوتے پر بھی۔

میں اور آپ، نعت کے حروف، الفاظ تراکیب اور مصرعے روشنائی ہی سے لکھتے ہیں۔۔۔ اور  
شہیدانِ ناموس رسالت ﷺ نے مزرعِ نعت کی آبیاری اپنے خونِ پاک سے کی ہے۔  
ہم نے مرغِ تخیل کو عروض کی قیود میں جکڑ کر۔۔۔ اور، انھوں نے طائرِ روح مقید کو آزاد کر  
کے، نعت کے بند لکھے ہیں۔

ہم نے خیالات کی اڑان سے الفاظ کے تگنے جڑے ہیں، انھوں نے خونِ قلب کے ترشح سے  
مصرع ہائے ترکی صورت دیکھی ہے۔

محافظانِ حرمتِ آقا و مولا (علیہ التحیۃ والثناء) نے نعت کے ارتقام کی خواہش میں، روشنائی  
کے طور پر اپنی رگوں سے خون کا آخری قطرہ بھی نچوڑ دیا، تو گویا لاثانی خالق و مالک کے لاثانی  
محبوب (ﷺ) کی حقیقی نعت لکھنے کا اہتمام کیا۔

جاں نثارانِ حرمتِ سرکار (صلی اللہ علیہ وآلہ وسلم) نے جس عدیمِ العظیم اسلوب میں یہ نعت  
رقم کی ہے، خداوند! ہمیں بھی وہ اسلوب اپنانے کی توفیق مرحمت فرما!

ہم نعت کہتے کہتے، نعت پڑھتے سنتے، محبت کے اس جادے پر گامزن ہو جائیں جو سلمان  
رشدی کے قتل کی منزل پر پہنچا دے!

اور۔۔۔ بدلے میں ہمیں دار کو بوسہ دینے کی سعادت مل جائے!!



## تحفظ ناموس رسالت ﷺ پر منظوم کلام

نماز اچھی حج اچھا روزہ اچھا اور زکوٰۃ اچھی  
مگر میں باوجود اس کے مسلمان ہو نہیں سکتا  
نہ جب تک کٹ مروں میں خواجہ بطحا کی حرمت پر  
خدا شاہد ہے کامل میرا ایماں ہو نہیں سکتا

(مولانا ظفر علی خاں)

نظر اللہ پہ رکھتا ہے مسلمان غیور  
موت کیا شے ہے؟ فقط عالم معنی کا سفر  
ان شہیدوں کی دیت اہل کلیسا سے نہ مانگ  
قدر و قیمت میں ہے خوں جن کا حرم سے بڑھ کر  
آہ! اے مرد مسلمان تجھے کیا یاد نہیں  
حرف لا تدع مع اللہ الہا آخر

(علامہ اقبالؒ)

عالم نے فقیہ نے کہی جب اپنی  
اک بات دل حزیں نے کی مجھ سے بھی  
آقاؐ پر کریں زباں درازی جو لوگ  
لازم ہے اڑا کے رکھ دو گروں ان کی

(حزیں کاشمیری)

جان دو یا جان لو تم مر نہیں سکتے کبھی  
تم پہ غالب آ نہیں سکتی جہاں میں کوئی شے  
سر میں رکھتے ہو اگر روشن چراغ آرزو  
حفظ ناموسِ نبیؐ کا داعیہ گر دل میں ہے

(راجا رشید محمود)

خدائے پاک کا فرماں ہے احرامِ رسولؐ  
اساسِ کعبہ ایماں ہے احرامِ رسولؐ  
نبیؐ کے نام پہ جاں دینے والے زندہ ہیں  
بقائے زیست کا سماں ہے احرامِ رسولؐ

(محمد افضل کوٹلوی)

میں رس کو چوم لیتا ہوں تڑپ کر دار پر  
یا پلا دیتا ہے کوئی جام کوثر دار پر  
یہ غلامانِ محمدؐ کی پرانی ریت ہے  
کودتے ہیں آگ میں چڑھتے ہیں اکثر دار پر  
کس قدر ہے تیرے عاشق کو شہادت کی خوشی  
کس قدر مسرور ہے اللہ اکبر دار پر  
کھینچتا ہے کیوں مجھے محبوب کی آغوش سے  
اور رہنے دے مجھے جلا دے دم بھر دار پر

(اصغر حسین خاں نظیر لدھیانوی)

کوئی بھی شے اس سے بڑھ کر ہو نہیں سکتی عزیز  
ہے زیادہ عظمتِ انساں سے ناموسِ رسولؐ  
کر دیا جاں دے کے ثابت غازی علم الدینؒ نے  
قیمتی ہے غازیوں کی جاں سے ناموسِ رسولؐ  
عزت و آرام و جاں دے دیں مسلمان کٹ مریں  
اور بچائیں شدتِ ارماں سے ناموسِ رسولؐ

آدمی کے واسطے ایمان سب کچھ ہے ثار  
بڑھ کے ہے لیکن کہیں ایمان سے ناموس رسول  
(اصغر ثار قریشی)

نہیں ملحوظ جس کو عظمت و شانِ شہِ بطحا  
وہ ہے بد بخت و بد قسمت وہی محروم رحمت ہے  
خدا کے قہر سے وہ شخص بچ سکتا نہیں ہرگز  
وہ جو گستاخ دربارِ گہر بارِ نبوت ہے  
نمی کے نام پر مٹا سند ہے غلہ پانے کی  
فدا ہوتا شہِ کونین پر پیغامِ جنت ہے  
تحفظ ہو سکے ہم سے نہ گر ناموس احمد کا  
تو پھر یہ زندگی اپنی سراسر ایک تہمت ہے  
(پروفیسر محمد اکرم رضا)

اظہار میں باطن کی حقیقت نہیں ہوتی  
مرزائی کا دل ہوتا ہے صورت نہیں ہوتی  
پڑھتے ہیں محمدؐ کا زباں سے کلمہ بھی  
شرح کلمہ ، ختمِ نبوت نہیں ہوتی  
آئین کی رو سے وہ مسلمان نہیں ہیں  
تاویل کی محتاج شریعت نہیں ہوتی  
مرعوب کسی دعوے سے ہوتا نہیں قانون  
انصاف کی آواز میں لکنت نہیں ہوتی  
چپ رہتا مظفرؒ تو گنہگار ٹھہرتا  
سچ کہنے سے توہینِ عدالت نہیں ہوتی  
(مظفر وارثی)

دل و نگاہ کی پہنائیوں پہ چھائی ہے  
محبّتوں سے مرتب حسینِ قوسِ قزح



شہادتوں کی شفق رنگ سرخیوں کے طفیل  
فلک ہے حرمت آقا تو دینِ قوسِ قزح

(راجا رشید محمود)

شاتم سید کونین کا خون جائز ہے  
آج تک بھی یہی جذبہ ہے مسلمانوں میں  
دوستو آؤ محمدؐ پہ نچھاور کر دیں  
تار جتنے بھی بقایا ہیں گریبانوں میں

(شورش کاشمیری)

وضاحت کر نہیں سکتا، مگر آواز دیتا ہوں  
کہ اس کرب و بلا میں سخت جانوں کی ضرورت ہے  
کہاں ہیں سید الکونین کی امت کے دیوانے؟  
کہ ناموسِ نبی کے پاسبانوں کی ضرورت ہے

(شورش کاشمیری)

اپنے خدا سے مانگ محمدؐ سے انتساب  
ان کے حضورِ عشق کے دپک جلائے جا  
آئے گی موت واقعۂ ایک دن ضرور  
پھر موت کیا ہے کچھ نہیں غیرت دکھائے جا  
ناموسِ مصطفیٰ کا تقاضا ہے ان دنوں  
مہر و وفا کے نام پہ گردن کٹائے جا

(شورش کاشمیری)

ہم کسی فرعون کی طاقت سے ڈر سکتے نہیں  
ناج گنگنی کا حریفوں کو نچایا جائے گا  
کر رہے ہیں اہل ربوہ سازشوں پہ سازشیں  
اب انہیں اسلام کے در پہ جھکایا جائے گا

ہم کسی بھی دشمن اسلام کے ساتھی نہیں  
ہم جو کہتے ہیں وہ کر کے بھی دکھایا جائے گا  
(شورش کاشمیری)

کٹ مروں گا خواجہ کونین کے ناموس پر  
سر کوئی شے ہی نہیں یہ بھی کٹایا جائے گا  
صورتِ حالات کے ویرانہ آبلو میں  
دہبہ فاروقِ اعظم کا بٹھایا جائے گا  
(شورش کاشمیری)

ترا آخرت میں وثیقہ یہی ہے  
خدا کے لیے سر کٹائے چلا جا  
خدا کے لیے سر کٹانے کا مطلب؟  
نئی کا پھریرا اُڑائے چلا جا  
(شورش کاشمیری)

ابتدا سے خواجہ کون و مکاں کا ہوں غلام  
میں کسی حاکم کے آگے ہاتھ پھیلاتا نہیں  
فیصلہ دو ٹوک ہے شورش محمد کی قسم  
میرا موقف ہے شہادت اب مجھے جینا نہیں  
(شورش کاشمیری)

میرزائی سامراجی طاقتوں کے زور پر  
ہم مسلمانوں کی غیرت کو مٹا سکتے نہیں  
یادگار ابنِ ملجم ہے غلام احمد کی پود  
ہم کسی عنوان سے خاطر میں لا سکتے نہیں  
(شورش کاشمیری)

اس وطن میں دین کے باغی ٹھہر سکتے نہیں  
ہم نے اس مقصد کو ہر مقصد پہ اولیٰ کر دیا

خواجہ کونین کی غیرت کا پرچم گاڑ کر  
دیدہ و دل کو شاد راہِ بطحا کر دیا

(شورش کاشمیری)

حرمتِ دین محمدؐ کے نگہبانو! اٹھو  
شعلہ سامانی دکھاؤ شعلہ سامانوا! اٹھو  
فتنہ یہ اٹھا ہے ہنگامہ اٹھانے کے لیے  
مشعلِ نور محمدؐ کو بجھانے کے لیے  
یہ بلا آئی ہے تم سب کو جگانے کے لیے  
غیرتِ دینی تمہاری آزمانے کے لیے  
تم ہو ناموسِ محمدؐ کے نگہبان یاد ہے  
تم مسلمان ہو مسلمان ہو مسلمان یاد ہے

(سید امین گیلانی)

پر محمدؐ کی جہاں توہین ہو کٹ جائیں گے  
وہ قدم دوزخ میں جائیں گے اگر ہٹ جائیں گے  
تم بھی اس جانِ دو عالم سے وفاداری کرو  
اس کے دشمن سے کھلا اظہارِ بیزاری کرو

(سید امین گیلانی)

اف یوں ہو توہینِ محمدؐ اور پھر ملک ہمارا ہو  
کیوں نہ جگر ہو ٹکڑے ٹکڑے اور دل پارہ پارہ ہو  
صبر کی حد ہوتی ہے کوئی کب تک آخر صبر کریں  
اس بے شرمی کے جینے سے بہتر ہے ہم ڈوب مریں

(سید امین گیلانی)

پھر کوئی بوبکر اور فاروق پیدا ہو یہاں  
مردوں کی زد میں یا رب ارضِ پاکستان ہے

جان ہو قربان ناموس رسالت کے لیے  
دل میں جامی کے ہمیشہ سے یہی ارمان ہے  
(جامی بی اے علیگ)

نہی کی عزت و حرمت پہ مرنا عین ایمان ہے  
سرِ مقل بھی ان کا ذکر کرنا عین ایمان ہے  
جو فتنہ ملتِ بیضا کی بنیادوں سے ٹکرائے  
میرے نزدیک اس کا سرِ کچلتا عین ایمان ہے  
(فیروز فتح آبادی)

ہم نے ہر دور میں تقدیس رسالت کے لیے  
وقت کی تیز ہواؤں سے بغاوت کی ہے  
توڑ کر سلسلہٴ رجم سیاست کا فسوں  
اک فقط نام محمدؐ سے محبت کی ہے  
ہم نے بدلا ہے زمانے میں محبت کا مزاج  
ہم نے ہر دل کو نئی راہ و نوا بخشی ہے  
مرحلے بند و سلاسل کے کٹی پٹے کر کے  
چہرہٴ دار و رسن کو بھی ضیاء بخشی ہے  
(حفیظ رضا پسروری)

قادیانی نبوت کے افکار سے  
اس کی گفتار اس کے کردار سے  
دین کی آبرو کل بھی خطرے میں تھی!  
دین کی آبرو آج بھی خطرے میں ہے!  
(شریف جالندھری)

جن کو نہ ہو کچھ پاس پیغمبرؐ کے ادب کا  
جن جن کے میں اس قوم کو مٹی میں ملا دوں  
(مولانا ظفر علی خاں)

ہوشیار ہو اے ختم نبوت کے محافظ  
کس کام میں مصروف ہے باطل کی ہوا دیکھ

(عتیق الرحمان)

غدار وطن غدارِ نئی اس پاک وطن میں کیونکر ہیں؟  
میں پوچھتا ہوں یارانِ وطن یہ خار چمن میں کیونکر ہیں؟

(جانبا زمرزا)

پستی پہ کھلے آپ کی رفعت کیونکر  
محدود میں آ رہے یہ وسعت کیونکر  
فکر و فہم و خرد سے جو عاری ہوں  
ان پر ہو عیاں نبی کی عظمت کیونکر

(حزین کاشمیری)

دنیا سے دل لگا کے تجھے کیا ملا اسیر  
اب عشقِ مصطفیٰ میں بھی جاں دے کے دیکھ لے

(غازی مرید حسین شہید)

## ملعون رشدی کی سزا

ہر فیصلہ عدل و وفا موت ہے بس موت  
 گستاخ محمدؐ کی سزا موت ہے بس موت  
 زنداں میں حقیقت سے وہ بھاگا ہوا قیدی  
 اب اس کے لیے آب و ہوا موت ہے بس موت  
 اک روز اسے ڈھونڈ ہی لے گی کوئی گولی  
 اب اس کے ٹھکانے کا پتہ موت ہے بس موت  
 قرآن سے سزا رشدی ملعون کی پوچھی  
 ہر آیہ قرآن نے کہا موت ہے بس موت  
 بے خوف نہیں ایک بھی لمحے سے وہ اپنے  
 ہر سانس اب اس کا بخدا موت ہے بس موت  
 کفار سے کتنی ہی سفارش وہ کرا لے  
 اس کے لیے آغوش کشا موت ہے بس موت  
 توبہ کے عوض بھی اسے جاں دینا پڑے گی  
 رد عمل حرف دعا موت ہے بس موت  
 دولت لے پجاری کو بلاتا ہے جہنم  
 شہرت کے بھکاری کی غذا موت ہے بس موت

## شاتمِ رسول سے

اربابِ وفا کا دل دکھانے والے!  
اخلاق کی دھجیاں اڑانے والے!  
پھٹ جائے فلک تجھ پہ گرے تجھ پر رعد  
حرمت پہ نبیٰ کی حرف لانے والے!



حرمت کو ہے تجھ سے عازِ تجھ پر افسوس  
زندیق! او نابکار! تجھ پر افسوس  
کامل انسان کو برا کہتا ہے  
افسوس! ہزار بار تجھ پر افسوس



مجرم ہے بتا! مچھا رہے گا تا کے!  
فاسق ہے یہ کیا ستم کیا ہے ہے ہے  
اللہ کے غضب سے اب بچے؟ ناممکن!  
ہے دین ترے خلاف دنیا درپے



ظلم و جور و جفا کی شدت تو ہے  
ہو جس کی نہ انتہا وہ نفرت تو ہے  
آدم کا ملا ہے روپ تجھ کو بے شک  
سچ یہ ہے کہ ننگِ آدمیت تو ہے



فطرت کے ذرا قریب جاتا تو بھی  
باطن میں کبھی تو جھانک آتا تو بھی  
انوارِ نبیٰ سے اک جہاں روشن ہے  
آنکھیں ہوتیں تو دیکھ پاتا تو بھی



## جوشہیدانِ ناموسِ سرکارِ ﷺ ہیں

سلام ان پر ہوئے قرباں جو ناموسِ رسالت پر  
 خدا کی رحمت ہو ان شہیدانِ محبت پر  
 ہوئے ہیں ایک پل میں جنت الفردوس کے راہی  
 نشان پا کو ان کے چومتی ہے عظمت شاہی  
 بجھائی زندگی شمع رسالت کو کیا روشن  
 نبوت کا کیا شاداب اپنے خون سے گلشن  
 عظیم الشان مقصد کے لیے تھی ان کی قربانی  
 دکھاتی ہے یہی جوہر اگر ہو روح ایمانی  
 مبارک باد دیتے ہیں فرشتے حق کے پیاروں کو  
 وفا کیشوں شہیدوں غازیوں طاعت گزاروں کو  
 ہوئی ان کشتگانِ عشق کو حق کی رضا حاصل  
 میسر آ گئی ان کو سکون و امن کی منزل  
 درِ رحمت کھلا ہے سرفروشوں پاک بازوں پر  
 دعا گو ان شہیدوں کے لیے ہے روح پیغمبر  
 ملا انعام حق ان کو نوید جاں فزا پائی  
 فدا ان جاں نثاروں پر ہوئی جنت کی رعنائی  
 متاع غیر فانی ہے وہ اک لمحہ شہادت کا  
 چمکتا ہو تصور جس میں ناموسِ رسالت کا  
 ملتی ہے دامنِ سرکار سے وابستگی ان کو  
 عطا کی ہے خدائے پاک نے وارثی ان کو

رہ حق کے مسافر واجبِ اتعظیم ہوتے ہیں  
 رضائے حق کے جو یا 'خوگرِ تسلیم ہوتے ہیں  
 شہیدوں نے دیا ہے درس ہم کو جاں نثاری کا  
 فنا ہو کر دکھایا راستہ عالی وقاری کا  
 گزر آئے ہیں میدانِ عمل میں سرخرو ہو کر  
 سراپا ملتِ اسلامیہ کی آبرو ہو کر  
 گلستانِ وفا کی ہے بہارِ جاوداں ان سے  
 ہے عشق و سوز و مستی کا درخشندہ نشان ان سے  
 زبانوں پر ترانے ہیں انہی کی کامرانی کے  
 حصولِ شادمانی کے ' حیاتِ جاودانی کے  
 ہے ان کی ہر ادا میں نکلت و خوشبوِ محبت کی  
 جنابِ مصطفیٰ کی ذات سے حسنِ عقیدت کی  
 شہادت ایک تمغہ ہے شجاعت کا ' حمیت کا  
 یہ اک اعجازِ لافانی ہے آقا کی محبت کا  
 شہادت گاہِ الفت میں ہے تزئین و ضیا ان سے  
 دلوں کا نور ہے ان سے خیالوں کی جلا ان سے  
 اسی سے دامنِ فکر و نظر ہوتا ہے نورانی  
 یہی جذبہ ہے جس سے خونِ مسلم میں ہے جولانی  
 حبیب اللہ کی الفت کو سوزِ جاں میں ڈھالا ہے  
 شہادت ان کے جذب و شوق کا رنگین نوالہ ہے  
 ملے گا تا ابد ہر ایک دل میں احترام ان کا  
 قیامت تک رہے گا زندہ و پائندہ نام ان کا

## شہیدانِ ناموس رسالت کا پیغام

ناموسِ مصطفیٰ پہ دل و جان وار دو  
 گستاخ کو جو دیکھو بلا خوف مار دو  
 شان و شکوہ خواجہ گیہاں پہ مر مٹو  
 حسن و جمال ملت بیضا نکھار دو  
 ہر شاتم و لعین کا گھریار پھونک دو  
 اس پاک سرزمین کا نقشہ سنوار دو  
 دل سے کبھی تو فرضِ عقیدت ادا کرو  
 سر سے کبھی تو قرضِ محبت اتار دو  
 عشقِ رسولِ محزون کیف و نشاط ہے  
 دھتِ دل و نظر کو پیامِ بہار دو  
 سرکار کے وقار پہ آئے نہ کوئی حرف  
 عمرِ عزیز بس اسی دھن میں گزار دو

(فیض الرسول فیضان)

## آبروئے مصطفیٰ ﷺ

آبروئے مصطفیٰ پر جان بھی قربان ہے  
 جان تو کیا چیز ہے ایمان بھی قربان ہے  
 آبروئے مصطفیٰ سے آبروئے دین ہے  
 اس گل تر کی بدولت سب چمن رنگین ہے  
 آبروئے مصطفیٰ اسلام کی بنیاد ہے  
 جوہر آئینہ ایام کی بنیاد ہے  
 آبروئے مصطفیٰ پر جو فدا ہو جائے گا  
 وہ حقیقت میں حقیقت آشنا ہو جائے گا  
 آبروئے مصطفیٰ قرآن کی تنویر ہے  
 علم کی تفسیر ہے وجدان کی تطہیر ہے  
 آبروئے مصطفیٰ جس کو رہے مد نظر  
 اس کے اشکوں میں اجائے اس کی آہوں میں اثر  
 آبروئے مصطفیٰ اللہ کو محبوب ہے  
 کیوں نہ ہو آخر اسی محبوب سے منسوب ہے  
 آبروئے مصطفیٰ عشاق کی معراج ہے  
 صوفیا کی قدر و قیمت اولیا کی لاج ہے  
 آبروئے مصطفیٰ عکس جمال حسن ہے  
 انتہائے نور و نکبت ہے کمال حسن ہے  
 آبروئے مصطفیٰ سے عشق و مستی کا وجود  
 سوزِ پنہاں کا تلذذ سازِ ہستی کی نمود

آبروئے مصطفیٰ سے کل جہاں وابستہ ہے  
 ہر زمیں وابستہ ہے ہر آسمان وابستہ ہے  
 آبروئے مصطفیٰ فیضانِ میری جان ہے  
 یہ ہی میرا دین ہے یہ ہی میرا ایمان ہے  
 (فیض الرسول فیضان)

### تحفظِ ناموسِ رسالت ﷺ

دلہیزِ تیقن سے وہ محروم جبیں ہے  
 ناموسِ رسالت کا جسے پاس نہیں ہے  
 دنیا میں جو ناموسِ نبوت کا امن ہے  
 گہوارۂ رحمت میں ہے وہ خواہ کہیں ہے  
 کریمِ محمدؐ کا جسے دل سے یقین ہے  
 وہ صاحبِ ایمان ہے وہی صاحبِ دین ہے  
 جو شخص نہیں جانتا تعظیمِ محمدؐ  
 پھر اس کا دو عالم میں ٹھکانا بھی نہیں ہے  
 وہ جا کہ جہاں دفن ہیں عشاقِ رسالت  
 جنت کا وہ اک کٹرا ہے جو زیرِ زمیں ہے  
 شمشیرِ بکف ہیں جو ہلالِ ان کی رضا میں  
 مرنا بھی حسیں ان کا ہے جینا بھی حسیں ہے

(سید ہلالِ جعفری)

## سلمان رُشدی کا قاتل

وہ ایک لمحہ  
 وہ وقت پر حکمران لمحہ  
 کہ جب عزیمت کی جرأت افزا منڈیروں پر جھللاتے دھپک  
 اگائیں گے روشنی کی فصیلیں  
 دھنک جیے گی فضا میں ہر سو محافل رنگ و نور ہوں گی  
 زمانے بھر میں اجالا ہوگا  
 اجالا ہوگا سعادتوں کا  
 سعادتوں کا اجالا ہوگا جسارتوں سے  
 جسارتیں  
 جو محبتوں کی نقیب ہوں گی  
 جہاں کے محسن کی عزت و حرمت و تقدس کی نام لیا  
 جسارتیں جو علم اٹھائیں گی حفظ ناموس مصطفیٰ کا  
 جسارتیں جو گلاب و چیں کی شامتیت کا  
 اور

بے اصل رُشدی ایسا خبیث اس لمحے مارا جائے گا  
 جرأتوں کے جسارتوں کے عزیزوں کے شناسا ہاتھوں سے  
 میرے ہاتھوں سے

## تحفظ ناموسِ مصطفیٰ علیہ التحیۃ والثناء

یہ محبت کا تقاضا ہے کہ جو محبوب کو  
دیکھے میلی آنکھ سے اس کا تیا پانچا کرو  
اس لیے ہر باحیث اہل دیں پر فرض ہے  
وہ فنا فی النار کر دے شاتمِ سرکار کو



جس کو ہو ادراک ان کے مرتبے کا دہر میں  
وہ مقدر کا سکندر ہے وہ قسمت کا دہنی  
ہو گیا لاریب وہ چشمِ خدا میں سرفراز  
سرورِ کونین کی حرمت پہ جس نے جان دی



بہشت پاؤں پڑے اور فلک سلام کرے  
بسا ہوا ہو نگاہوں میں جو نبی کا جمال  
جو ہو محبتِ سرکارِ ضوگلن دل میں  
جو ہو تحفظِ ناموسِ مصطفیٰ کا خیال



## جو شہیدانِ ناموسِ سرکار ﷺ ہیں

شان ان کی بڑی ان کا رتبہ بڑا جو شہیدانِ ناموسِ سرکار ہیں  
 ان پہ لطف و کرم خاص اللہ کا جو شہیدانِ ناموسِ سرکار ہیں  
 عشق کا منہا جان کا ہارنا..... راز ہم پہ افشا انہوں نے کیا  
 منزل زیست کے ہیں وہی رہنما جو شہیدانِ ناموسِ سرکار ہیں  
 جب بھی فتنہ اٹھا یہ مٹاتے گئے جاں لٹاتے گئے سرکٹاتے گئے  
 ان پہ حرمتِ نبی کی ہوئی آشنا جو شہیدانِ ناموسِ سرکار ہیں  
 ان سے خائف ہوئی موت ڈرتی رہی جہہ سا ہوئی پاؤں پڑتی رہی  
 ڈرنے والے اجل سے کہاں ہیں بھلا جو شہیدانِ ناموسِ سرکار ہیں  
 کیسی الفت بھائی ہے سرکار سے کس محبت سے لپٹے ہیں وہ دار سے  
 پائیں گے خود پیہر سے اس کا صلہ جو شہیدانِ ناموسِ سرکار ہیں  
 رہ نوردانِ راہ طلب! جان لو یہ حقیقت کہ ہے دو قدم مان لو!  
 ان کے مدفن سے فردوس کا فاصلہ جو شہیدانِ ناموسِ سرکار ہیں  
 آؤ مل کر چلیں ان کے مرقد پہ ہم ہوں مودب پڑھیں فاتحہ دم بدم  
 ان سے ٹوٹے نہ یہ ربط یہ سلسلہ جو شہیدانِ ناموسِ سرکار ہیں  
 سرگوں لرزاں حیراں نظر آئی جب ماسوا چند لوگوں کے مخلوق سب  
 شان ان کی ذرا حشر میں دیکھنا جو شہیدانِ ناموسِ سرکار ہیں  
 حق کے محبوب ٹھہرے ہوئے اولیا ان کو سرکار کا قرب حاصل ہوا  
 ہے انہیں خوف کس کا انہیں حزن کیا جو شہیدانِ ناموسِ سرکار ہیں  
 شامانِ نبی کا مخالف رہوں جان حرمت پہ سرکار کی وار دوں  
 جاؤں کر لوں انہیں رہبر و رہنما جو شہیدانِ ناموسِ سرکار ہیں  
 میرے دل میں نبی کی محبت رہے دشمنانِ نبی سے عداوت رہے  
 کر عطا ان کا جذبہ مجھے اے خدا جو شہیدانِ ناموسِ سرکار ہیں  
 رشدی لعنتی میرے ہاتھوں مرے یہ سعادت خدایا مجھے بخش دے  
 ان کا مل جائے محمود کو راستہ جو شہیدانِ ناموسِ سرکار ہیں

## تحفظ ناموسِ رسول ﷺ

ہماری جان بھی قربان ہے ناموسِ رسالت پر  
لٹا دیں دولتِ کونین ہم اس ایک دولت پر  
یہی بس اصل ایمان اصل دیں اصل عقیدت ہے  
فدا تن من سدا کرتے رہیں آقا کی حرمت پر  
کبھی جو زیست میں توقیر حضرت کا سوال آئے  
تو لازم ہے کہ دے دیں جان بھی ہم ان کی عظمت پر  
کریں گھر بار بھی اپنا نچھاور شان پر ان کی  
مگر دھتہ نہ آنے دیں کبھی ہم دیں کی شوکت پر  
اگر رُشدی سا کوئی بدزباں ہڈیاں بکتا ہو  
تو بن جائیں سراپا احتجاج ایسی جسارت پر  
بحال اس طرح سے نہیں ہمیشہ اعتماد اپنا  
بھروسا ذات پر ان کی نظر ہو ان کی رحمت پر  
نہ واریں روح بھی اپنی نئی پر جب تلک نازش  
”نہ جب تک کٹ مریں ہم خواجہ طیبہ کی عزت پر  
خدا شاہد ہے کامل اپنا ایماں ہو نہیں سکتا“

## ناموس رسالت ﷺ

ہے شاہد آج بھی تاریخ اس زندہ حقیقت پر کہ آنچ آنے نہیں دیتے غلام آقا کی عزت پر ہوا ہرزہ سرا جب بھی کوئی شان رسالت میں گیا بچ کر نہ زندہ پھر وہ اپنی اس جسارت پر دکھاتا ہے کوئی جانباز رہ اس کو جہنم کی جھنڈا ہے کوئی دیوانہ اس ابلیس فطرت پر دیے ہر دور میں عشاق نے جانوں کے نذرانے کیا سب کچھ تصدق اپنا ناموس رسالت پر اگرچہ راستہ روکا کیے دار و رسن ان کا مگر چلتے رہے اہل وفا راو عزیمت پر کبھی زنجیر سے الجھے کبھی شمشیر سے کھیلے ہے ناز اسلام کو ان جاں نثاران نبوت پر کٹا دیتے ہیں سر اپنے لٹا دیتے ہیں گھر اپنے خدا رحمت کرے ان عاشقان پاک طینت پر ہے شرط اول ایماں محبت سرور دیں کی تحفظ فرض ہے ناموس پیغمبر کا امت پر ”سلام اس پر کہ جس کے نام لیا ہر زمانے میں بدعا دیتے ہیں کلڑا سرفروشی کے فسانے میں“

## ناموس مصطفیٰ علیہ التحیۃ والثناء

اسلام کا وقار ہے ناموس مصطفیٰ  
 ایمان کا خلد زار ہے ناموس مصطفیٰ  
 ناموس مصطفیٰ پر ہیں قربان جان و دل  
 اپنا تو اسی شعار ہے ناموس مصطفیٰ  
 جس کی مہک سے بزمِ جہاں عطر بیز ہے  
 پھولوں کا ایک ہار ہے ناموس مصطفیٰ  
 جو ہر دل و دماغ کو ٹھنڈک عطا کرے  
 وہ پیار کی پھوار ہے ناموس مصطفیٰ  
 سیراب اس سے کتنے دماغوں کی کھیتیاں  
 ذہنوں کی آبشار ہے ناموس مصطفیٰ  
 دنیا میں اس کے دم سے نہ کیوں پھول کھل اٹھیں  
 اس باغ کی بہار ہے ناموس مصطفیٰ  
 پوجہل و بولہب اسے کیسے گرا سکیں  
 مانند کوہسار ہے ناموس مصطفیٰ  
 کتنے ہی غازیوں کو وہ سرمست کر گئی  
 الفت کا وہ خمار ہے ناموس مصطفیٰ  
 بزمی کئی شہید ہیں اس کے نگاہیاں  
 منظور کردگار ہے ناموس مصطفیٰ

## محمد ﷺ کی محبت

سہا سکتی ہے کیونکر حُب دنیا کی ہوا دل میں  
 بسا ہو جب کہ نقش حُب محبوب خدا دل میں  
 محمدؐ کی محبت دین حق کی شرط اوّل ہے  
 اسی میں ہو اگر خای تو ایماں ناکمل ہے  
 محمدؐ کی غلامی ہے سند آزاد ہونے کی  
 خدا کے دامن توحید میں آباد ہونے کی  
 محمدؐ کی محبت آں ملت شانِ ملت ہے  
 محمدؐ کی محبت روح ملت جانِ ملت ہے  
 محمدؐ کی محبت خون کے رشتوں سے بالا ہے  
 یہ رشتہ دنیوی قانون کے رشتوں سے بالا ہے  
 محمدؐ ہے متاع عالم ایجاد سے پیارا  
 پدر مادر برادر مال جان اولاد سے پیارا  
 یہی جذبہ تھا ان مردانِ غیرت مند پر طاری  
 دکھائی جن کے ہاتھوں حق نے باطل کو گونساری

(ابوالاثر حفیظ جالندھری)

## شہدائے ناموس رسالت کے کارناموں کے تناظر میں

اے دنیا کے جھوٹے خداؤ! ہم سے الجھنا ٹھیک نہیں  
 ظلم کے طوفانی دریاؤ! ہم سے الجھنا ٹھیک نہیں  
 باطل کی منہ زور ہواؤ! ہم سے الجھنا ٹھیک نہیں  
 ”جور و جفا کی تیرہ گھاؤ! ہم سے الجھنا ٹھیک نہیں  
 شمع رسالت کے پروانے کب ڈرتے ہیں ظلمت سے“  
 اس دنیا میں جس کی دنیا عشق نبی سرور ہے  
 اس کی فقیری رشک شہان صد اورنگ و افسر ہے  
 ہر افضل سے افضل ہے وہ ہر برتر سے برتر ہے  
 ”عشق نبی والوں سے پوچھو تخت سے تختہ بہتر ہے  
 کوئی بڑا اعزاز نہیں ہے اس اعزاز شہادت سے“  
 اہل ستم! تم اپنے ترکش کا ہر تیر چلا دیکھو  
 ظلم کے سگس ایوانو! تم چاہے سو سو وار کرو  
 اے طاغوت کے طوفانوا! ہاں شوق سے تم یلغار کرو  
 ”وقت کے فرعونوں سے کہہ دو تم جو چاہو کر گزرو  
 ہم نہ ڈرے ہیں ہم نہ ڈریں گے طوفانوں کی شدت سے“  
 جان اگر جاتی ہے جائے ہاں قائم ایمان رہے  
 اونچا رہے نبی کا جھنڈا اس کی اونچی شان رہے  
 دنیا اور دنیا کی دولت سب اس پر قربان رہے  
 ”ایماں والو! سن لو سن لو دھیان رہے ہاں دھیان رہے  
 ہے ناموس مسلمانوں کا ناموس ختم نبوت سے“

(پروفیسر محمد یونس حسرت)

## وہ حکم قتل سن کر کیوں تھا ہشاش

کسی نے جا کے علم الدین سے پوچھا  
مقام ایسے پہ اب تیرا گزر ہے  
تجے مرنے کا اپنے کیا نہیں غم  
کہا اس مرد غازی نے یہ سن کر  
مجھے ہے شوق دیدار محمدؐ  
میں سنتا ہوں محمدؐ کہہ رہے ہیں  
یہ مژدہ سن کے سیردں بڑھ گیا خون  
محمدؐ کو مری آنکھوں سے دیکھو  
پڑے ہو کیوں جہاں میں مثل خفاش

ٹو حکم قتل سن کر بھی ہے ہشاش  
جہاں ہوتا ہے شیروں کا جگر پاش  
کہ آتا ہے نظر ہشاش ہشاش  
سنو کرتا ہوں میں رازِ دلی فاش  
ہو دل کو خوف سے مرنے کے کیوں جاش  
کہ ”علم الدین“ خوش آئی و خوش جاش  
نظر آؤں میں کیوں غم کیش و طیش  
محمدؐ کو مری آنکھوں سے دیکھو  
پڑے ہو کیوں جہاں میں مثل خفاش

(روزنامہ سیاست، لاہور 15 نومبر 1929ء)



## لاہور و کراچی

(غازی علم الدین شہید اور غازی عبدالقیوم شہید کے کارناموں کے حوالے سے)

نظر اللہ پہ رکھتا ہے مسلمان غیور

موت کیا شے ہے؟ فقط عالم معنی کا سفر

ان شہیدوں کی دیت اہل کلیسا سے نہ مانگ

قدر و قیمت میں ہے خوں جن کا حرم سے بڑھ کر

آہ! اے مردِ مسلمان تجھے کیا یاد نہیں

حرف لَا تَدْعُ مَعَ اللَّهِ إِلَهًا آخَرَ

(حکیم الامت علامہ محمد اقبالؒ)



# مولانا وحید الدین خان

اسلام دشمن شخصیت

متنازعہ بھارتی مصنف وحید الدین خان کی بد نام زمانہ گستاخ رسول ﷺ ملعون سلمان رشدی کے دفاع میں لکھی جانے والی تحریروں کا علمی محاسبہ

ترتیب حقیقی محمد متین خاں

دنیا کے جید علماء و دانشوروں کی فکری، تاریخی اور تحقیقی تحریروں کا نچوڑ

- ♦ جناب محمد عطاء اللہ صدیقی ♦ جناب محمد اسماعیل قریشی ایڈووکیٹ
- ♦ جناب پروفیسر ظفر علی قریشی ♦ جناب ڈاکٹر محسن عثمان ندوی
- ♦ جناب حافظ محمد اقبال رحمانی ♦ جناب مولانا فضل محمد شیخ الحدیث
- ♦ جناب حافظ شفیق الرحمن ♦ جناب پروفیسر جمیل احمد عدیل
- ♦ جناب محمد طاہر رزاق ♦ جناب تنویر قیصر شاہد
- ♦ جناب ڈاکٹر محمد سر فراز نعیمی ♦ مولانا عتیق احمد قاسمی ہسٹوری

اور بہت سے دوسرے

تحفظ ناموس رسالت کے موضوع پر

ایک ایسی کتاب جس کا ایک ایک غلط ٹون دل میں انہماکیاں ڈبو کر نکلتی ہے

حضرت مولانا محمد یوسف لدھیانوی مدظلہ کے فکر انگیز دیباچہ کے ساتھ

اسلام اور پاکستان سے محبت کرنے والوں کے لیے اہم دستاویز جس کا مطالعہ آپ کے ایمان کو ایک نئی جلا بخشنے کا

قیمت :- 200/- روپے

صفحات 328

علم و عرفان پبلیشرز

7-C، مار تھر سٹریٹ، 9- لوئر مال، لاہور۔ فون : 7352332



# شہیدان ناموس رسالت ﷺ

حضور نبی کریم کی عزت و ناموس پر قربان ہو  
جانے والے خوش نصیبوں کا ایمان افروز تذکرہ

ترتیب حقیق

## مقدمہ میں خال

- شہدائے جنگ یمامہ
- غازی علم الدین شہید
- غازی حاجی محمد مانک
- غازی میاں محمد شہید
- غازی عبداللہ شہید
- غازی فاروق احمد
- غازی احمد دین شہید
- غازی زاہد حسین
- شہدائے تحریک ختم نبوت 1953ء
- غازی عبدالقیوم شہید
- غازی مرید حسین شہید
- غازی عبدالرشید شہید
- غازی منظور حسین شہید
- غازی محمد صدیق شہید
- غازی عبدالمنان
- غازی بابو عمران دین شہید

اور بہت سے دوسرے عنوانات

- ظلمت دہریہ میں ”چراغ اسم محمدؐ“ کی اجلی اور کول لوؤں سے اجالا کرنے والے  
ضو ریز و ضیا بار مابتابی و آفتابی کرداروں کا روشن تذکرہ
- تھانوں کی تنگ و تاریک حوالاتوں، پھانسی گھاٹوں کی بے نور فضاؤں اور جیلوں کی  
کال کوشٹریوں میں ”آبروئے مازنام مصطفیٰؐ است“ کا ورد کرنے والے کفن  
بردوش مجاہدوں کی زندہ جاوید روداد اور انوکھے مشاہدات
- ایک ایسی کتاب جس کا ایک ایک لفظ ناموس رسالت ﷺ پر جملہ آور ہونے  
والے بدطینت انسان نما اہلیوں کے ایوانوں کے لئے برق فضا کی حیثیت رکھتا  
ہے۔
- یہ کتاب محض ایک کتاب نہیں..... خولجہ بطحا کی حرمت پر کٹ مرنے والوں اور  
دشمنان رسالت مآب ﷺ کے ناپاک وجود سے دھرتی کو پاک کرنے والی  
پاکیزہ ہستیوں کا مختصر مگر مبسوط انسائیکلو پیڈیا ہے۔

یوسف مارکیٹ غزنی سٹریٹ  
اردو بازار لاہور 7321118

فائز  
پبلشرز